
Любоў да Радзімы мае перадумо- 
вай веданне мінулага свайго паро- 
да - яго перамог і паражэпняў, зда- 
быткаў і страт, яго герояў, мысліце- 
ляў, вялікіх майстроў, помнікаў 
духоўнай і матэрыяльнай культуры. 

Памяць патрабуе клопату. Гэта 
тым больт тычыцца мінуўшчыны бе- 
ларускага народа, які так часта апы- 
наўся пад смерчам ваенных дзеянняў 
і цярпеў незаменныя страты людзей, 
каштоўнасцей, духоўных скарбаў. 

Любоў да Радзімы не з'яўляецца, 
аднак, вынікам атрыманых ведаў; 
хутчэй імкненце да ведаў ёсць вынік 
любові да Радзімы. Менавіта любоўю 
да Радзімы дыктуецца жаданне пра- 
сякаць загадкі даўніны, даведвацца 
пра тое, што было, але чаго ўжо няма, 
ці зато засталося малапрыкметнымі 
слядамі ў скупых словах летапісаў 
і нешматлікіх дакументах, што зацер- 
лася гужам стагоддзяў, зацягнулася 
глухімі туманамі мінулых эпох. 

Мікавасць да даўніцы мае духоўны 
характар, яна караніцца ў сутнасці 
чаланека, жыццё якога вельмі карот- 
кае, але чый розум жадае агарнуць 
неахопны час, зазірае ў будучыню і 
пранікае ў мінулае. 

Жыццё народа не мае зыходнага. 
мункта, ва ўсякім выпадку, ён не пад- 
даецца пазнанню. Ніводная дата не 
з'яўляецца пачынальнай: заўсёды 
нешта было і раней. Дзейнасць кож- 
нага пакалення цягнецца гадоў двац- 
цаць, потым яго змяняе наступнае, 
ісамо саступае месца новаму, і ў гэтай 
змене, у працягу клопатаў, у пера- 
дачы канкрэтнымі людзьмі адзін дру- 
гому вопыту і традыцый, сваіх духоў- 
ных здабыткаў і прадзецца. нітка часу. 

Не заўсёды мінулае паказваецца. ў 
яўных прыкметах, як, напрыклад, у 

помніках матэрыяльнай культуры; У 
духоўнай спадчыне больш складана 
разглядзець далёкае і цяперашняе -- 
тут напластаванні часоў знітоўваюц- 
ца і набываюць цэласнасць. Каб іх 
распазнаць, неабходна ведаць гісто- 
рыю ідэй і свядомасці, іх ператва- 
рэнні і няпростае існаванне ў шэрагу 
палітычных і жыццёвых укладаў, 

Любыя веды аб мінулым наблі- 
жаюць яго да нас, узбагачаюць на- 
шыя пачуцці, запаўняюць наваколь- 
ную прастору і папярэдні нам час 
мноствам падзей і асоб -- быццё наша 
атрымоўвае больш ясны сэнс. 

Гісторыя адлічваецца ў адварот- 
ным кірунку -- бо пачатак яе заўжды 
сённяшні дзень. Заўтра ён стане 
гісторыяй. Кожнае адлічанае стукам 
крыві ў скронях імгненне становіцца 
гісторыяй; у ім нічога ні змяніць, ні 
пераправіць. У адрознецне ад бягу- 
чага часу ў гісторыі кожны момант 
мае сваё мінулае і будучас, ён не 
стаіць перад невядомасцю як жыццё 
жыз8вое. 

Гісторыя дазваляе ўбачыць у далё- 
кай даўніне тое, што было для яе бу- 
дучыняй; прынамсі гэта і дазваляе 
вучыцца ў яе, Развіццё народнага 
духу звязана з матэрыяльным і па- 
дзейным бакамі гісторыі - у іх ён 
адбіваецца, але ён і самастойны, бо 
духоўнасць з той жа сілай уздзейні- 
чае на знешняе, з якой знешняе ўз- 
дзейнічае на духоўнасць. Перамога 
над крыжакамі ў Грунвальдскай бітве 
стала магчымай таму, што народны 
дух стаў моцным і патрабаваў пакон- 
чыць з векавым націскам тэўтонцаў; 
але не менш важным вынікам, чым 
вызваленне ад заваёўнікаў, стала і 
абуджэнне нацыянальнай самасвядо- 
масці беларусаў, адчуванне сваёй 

сднасці як народа. Такіх прыкладаў 
можна прывесці іпмат. 

Веданне гісторыі, а. яшчэ іпырэй -- 
гістарычная свядомасць, пад якім бы 
вуглом яна не разглядалася, магчыма 
толькі пры засваенні даступнага гіста- 
рычнага матэрыялу мастацкай, у 
крайнім выпадку -- папулярнай літа- 
ратуры. Такім папулярызатарскім 
мэтам і прызначана служыць гэтая 
кніга. 

Пад той жа назвай, што стаіць на 
вокладцы, яна ўжо выходзіла ў 1984 
годзе на рускай мове і мела тады на 
трэць меншы памер. Выданне выклі- 
кала колькі рэцэнзій -- і публічных, 
і асабліва «закрытых». Усе слушныя 
заўвагі аўтар улічыў, але ў «закры- 
тых» рэцэнзіях хапала эаўваг і саста- 
рэлых на пяцьдзесят гадоў, зробле- 
ных на падставе дэфармаванага ў 
гады сталіншчыны пагардлівага стаў- 
лення да беларускай даўніны. Не абы- 
шлося, вядома, без абвінавачванняў 
у «нацыяналізме», «перабольшанні 
ролі беларускага народа», «невало- 
данні марксісцка-ленінскай метада- 
логіяй» і іншых формул вульгарна- 
сацыялагічнай традыцыі. Таму аўтар 
мае патрэбу адзначыць, што, па яго 
перакананнях, усе народы на гэтым 
свеце роўныя, няма ніводнага, які быў 
бы лепшы за другія, а ідэі аб народах- 
абранніках наогул лічыць антыгума- 
ністычнымі. 

Чытач не знойдзе на старонках 
кнігі спасылак на выкарыстаныя кры- 
ніцы і даследаванні, бо выданне адра- 
суецца шырокай аўдыторыі і на наву- 
ковую працу ніякім чынам не прэтэн- 
дуе. Аднак абавязак аўтара засвед- 
чыць, што ён карыстаўся шматлікімі 
даследаваннямі -- як даўняй пары, 
так і сучаснымі. Нельга не назваць 


тут імёны людзей, без чыіх твораў 
была б немагчыма праца любога 
беларускага краязнаўца ці пісьмен- 
ніка, які піша на гістарычныя тэмы. 
Гэта Я. Длугаш, М. Стрыйкоўскі, 
В. Тацішчаў, М. Карамзін, С. Са- 
лаўёў, В. Ключэўскі, І. Лелсвель, 
Л. Нарбут, І. Даніловіч, І. Бяляеў, 
М. Любаўскі, Е. Карскі, В. Вольф, 
У. Пічэта, В. Ластоўскі, У. Ігнатоў- 
скі, Е. Раманаў, В. Сапуноў, М. Ула- 
шчык і інт. Глыбокую ўдзячнасць 
аўтар заўсёды будзе адчуваць да Ула- 
дзіміра Караткевіча, чыё палкае 
слова любові да Беларусі абудзіла 
многія сонныя душы, у тым ліку і 
аўтара гэтай кнігі. 

Не толькі творы пісьменнікаў ці 
вучоных апавядаюць пра родную 
гісторыю. У кожным старажытным 
горадзе, у мностве старадаўніх вёсак, 
на шматлікіх палях, берагах рэчак і 
азёраў ёсць маўклівыя сведкі сла- 
вутага ці горкага мінулага -- руіны 
замкаў, паселішчы, курганы. Яны 
таксама захавальнікі даўніны, і маг- 
чыма, галоўпыя яе захавальнікі. 

Толькі невялічкі пагорак застаўся 
на месцы мураванага Лоскага замка. 
Сёння цяжка паверыць, піто тут узні- 
маліся сцены, на іх стаяла варта, што 
ў замку працавала друкарня і ў ёй 
выдаваў свае кнігі Сымон Будны, што 
адсюль гэтыя кнігі развозіліся ва ўсе 
канцы Беларусі, і ў Літву, іў Польшу, 
што тут быў асяродак асветы, тут 
спрачаліся, смуткавалі, спявалі, чы- 
талі вершы, смяяліся - тут жылі... 

Прыслухайся, чытач, і ты па- 
чуеш грукат друкарскага станка, га- 
ворку майстроў, рыпенне колаў, 
крыкі варты, размовы кніжнікаў і гул 
бітваў... Нішто не маўчыць для таго, 
хто навучаны слухаць... 

ысячу гадоў таму здарылася 

І падзея, якую палічылі неаб- 

- ходным занатаваць летапіс- 
цы: полацкая князёўна Рагнеда зра- 
біла замах на жыццё свайго мужа, 
вялікага князя кіеўскага Уладзіміра 
Святаславіча. Наколькі вядома, ні- 
чога падобнага ў гісторыі ўсходніх 
славян больш не здаралася. Наадва- 
рот было -- мужы жонак забівалі. Але 
каб жонка забіла князя -- адзіны 
выпадак. Праўда, у ХУП стагоддзі 
Кацярына П, прагнуўшы ўлады, 
пазбавілася свайго мужа Пятра ІІІ, 
але там была змова, забойства выка- 
налі афіцэры гвардзейскіх палкоў. 
Рагнедзе ж ніхто не дапамаіаў, да 
ўлады яна не імкнулася і змовы не 
існавала. Яна прагнула помсты. Уна- 
чы Рагнеда ўзяла мужаў нож, разві- 
тальна паглядзела на князя, які, зда- 
валася, соладка спаў, вышаптала сваё 
вынашанае пракляцце: «Памры!» -- 
1 навостраны, шырынёй з далоню нож 
нацэліла Уладзіміру ў сэрца. Выра- 
тавала князя, відаць, тое, што ўдар 
быў нятрапны. Можа, слабое святло 
таму прычынай, ці ўсё ж тоілася ў 
душы Рагнеды літасць, пра якую і 
сама яна не ведала, але як бы там ві 
было -- замах мэты не дасягнуў. Трэ- 
ба сказаць, што Раснеда мела ад 
Уладзіміра трох сыноў -- Ізяслава, 
Яраслава, Усевалада і двух дачок -- 
Прадславу і Праміславу. Было ёй на 
той час не болей чым дваццаць два 
гады. За забойства мужа, нават за 
няўдалы замах, па законах веку кня- 
зёўну абавязкова чакала смерць. 
Аднак яна ўсё ж адважылася... Князь 





Уладзімір адпомсціў сваёй мяцежнай 
жопцы пакараннем, мабыць, больш 
страшным, чым смяротны ўдар мяча. 
Але аб гэтым крыху пазнсй. 

Каб зразумець, чаму маладая, а па 
паняццях нашага часу -- зусім мала- 
дая, жанчына выраптыла пайсці па 
сутнасці на самазнішчэнне, трэба на- 
гадаць пра папярэднія падзеі, што 
прадвызначылі гэты адчайны ўчынак 
і трагічны лёс Рагнеды. 

Распачаць аповяд прыйдзецца зда- 
лёк -- калі не з часоў князя Алега, 
што прыбіў шчыт да варот Царграда, 
дык з ягонага наступніка, князя Ігара. 
У 941 і 944 гадах Ігар хадзіў войнамі 
на Візантыю. Удзельнічалі ў тых па- 
ходах безыменным мноствам полацкія 
крывічы пад кіраўніцтвам дзеда Раг- 
неды; бабка яе, княгіня Прадслава, 
таксама ўпамінаецца ў тагачасных 
дакументах. Хоць і шанцавала яму ў 
бітвах, усё ж скончыў жыццё князь 
не ўласнай смерцю. Раззлаваныя яго 
вялікай сквапнасцю драўляне забілі 
Ігара, і здарылася гэта ў горадзе 
Малін, дзе ўладарыў тады драўлянскі 
князь Мал. Жонка Ігара - княгіня 


Вольга бязлітасна адпомсціла за 
мужа. Гарады драўлян былі сипля- 
жаны агнём, а драўлянскія баяры 


згарэлі ў вялізцай яме. Як птушыныя 
спевы,слухала Вольга чалавечыя кры- 
кі з таго ахвярнага полымя. Але злі- 
тасцівілася княгіня над дачкой і сы- 
нам драўлянскага ўладара, бо былі 
яны надта малыя: Дабрыня меў гадоў 
пяць, ягоная сястра Малуіма толькі 
пачынала хадзіць. З цягам часу Воль- 
га зрабіла Малуту ключніцай на 


сваім двары, Дабрыня ж стаяў пры 
варотах. Але дзіўна парадкуе жыццё: 
ключніца спадабалася сыну Вольгі, 
вялікаму князю Святаславу, і ад гэ- 
тага кахання нарадзіўся Уладзімір. 
пры якім потым дасягнула вяршыні 
славы так званая Кісўская Русь. 
«Так званая» ўжываю таму, піто 
такой назвы ні ў дакументах, пі ў ле- 
тапісах пяма, яна створана гісторы- 
камі. Таксама як і назва «Стара- 
жытипаруская дзяржава». Умоўнасць 
гэтую трэба трымаць у памяці, бо 
інакш цяжка зразумець, чаму «дзяр- 
жаву» разрывалі цэнтрабежпыя ім- 
кненні яе складаных частак. 

Апроч Уладзіміра былі ў Свята- 
слава сыны Яраполк і Алег. Пакуль 
наступнікі падрасталі, Святаслаў ха- 
дзіў паходамі на хазараў і пабіў іх. 
Ваяваў ён з псчанегамі і балгарамі. 
Апоіпціх пасля псрамогі Святаслаў 
жорстка пакараў - дваццаць тысяч 
палонных былі распяты на крыжах і 
пасаджаны на кол. Ды на васнны та- 
лент знайшлася хітрасць. У 972 годзе 
князь застаўся зімаваць за дняпроў- 
скімі парогамі, на тых самых астра- 
вах, якія пазней зрабіла сваім галоў- 
ным прытулкам Запарожская Сеч. 
Дарэчы сказаць, існуе ацісанне знсш- 
наспі Святаслава, з якога вядома, піто 
ён галіў галаву, пакідаючы асяле- 
дзец. Вунь скуль цягнецца дзіўны 
казацкі звычай. Пры Святаславу была 
невялікая дружына, таму калі на 
табар нечакана напалі псчанегі, князь 
не здолеў даць рады і загінуў у бітве. 
Печансжскі хап Курэй загадаў зра- 
біць з ягонага чэрапа кубак. Піў хан 
з аздобленага чэрапа віно і, мусіць, 
думаў, што так праходзіць слава 
зямная. 

Пачалі княжыць сыны Святаслава: 
старэйшы, Яраполк, у Кіеве як вялікі 
князь, сярэдні, У ладзімір, у Ноўгара- 
дзе, малодшы, Алег, стаў князем 
драўлян. І адразу Кіеўская Русь -- 
гэты суперсаюз племянных аб'яднан- 
няў - апынулася на мяжы распаду. 
Драўляне і славены (наўгародцы) 
хутка прыгадалі былую і яшчэ неза- 
бытую незалежнасць, і малодіпыя 
Святаславічы ўзначалілі рух ад'яд- 
нання гэтых земляў ад Кіева. Яра- 

полк, выконваючы дзяржаўны абавя- 
зак, быў вымуіпаны пайсці на братоў 
з мячом. У той вайне загінуў Алег, і 
драўляне зноў падпарадкаваліся 
кіеўскай уладзе. Уладзімір мусіў бег- 
чы з Ноўгарада. Два гады ён пражыў 
уцякачом у варагаў, дзе ажаніўся. 
Жонку яго звалі Алова, яна парадзіла 
яму сына Вышаслава. З дацамогай 
варагаў Уладзімір вярнуўся ў Ноў- 
гарад, дзе перп! за ўсё забіў братава 
намёсніка, горад спыніў выплату да- 
віны Ярацолку. Здарылася гэта ў 978 
годзе, паміж братамі, а дакладней ка- 
жучы, паміж Кіевам і Ноўгарадам, 
узнікла новая вайна. Пытанне было 
пастаўлена рубам: хто каго, і князі 
пачалі падрыхтоўку. Ні Яраполк, ні 
Уладзімір не хацелі рызыкаваць, 
кожны шукаў падтрымкі. 

І вось тут узнікае трэцяя сіла, 
якая пакуль што ў канфлікце братоў 
удзелу не прымала, а, так бы мовіць, 
назірала яго збоку. Гэта Полацкае 
княства. У палітычным жыцці «нейт- 
ральная» пазіцыя не азначае нічога 
іншага, як чаканне зручнага моманту, 
каб выканаць уласныя планы і зада- 
воліць жыццёвыя патрэбы сваёй зям- 
лі. Такімі патрэбамі для заможных 
колаў Полаччыны былі пашырэнне 
тэрыторыі, выхад на валокі, што злу- 
чалі Днепр з Дзвіной і Ловаццю. 
Апошнія з'яўляліся важнай часткай 
на шляху «з варагаў у грэкі» і 
маглі забяспечваць пэўны стабільны 
прыбытак. Але тут Полацк немінуча 
сутыкаўся з інтарэсамі Ноўгарада, 
які лічыў гэтыя валокі сваёй уласна- 
сцю. Адпаведна кіеўскае баярства лі- 
чыла іх уласнасцю дзяржавы, «мясцо- 
вы сепаратызм» пагражаў Кіеву змян- 
шэннем даходаў. 

У гэты час полацкім князем быў 
Рагвалод. Косячыся на валокі, ён ад- 
начасна праводзіў цалітыку прапік- 
нення палачан на землі дрыгавічоў. 
Брат Рагвалода, князь Тур, дайшоў 
да Прыпяці, дзе заснаваў горад Ту- 
раў. Нітто, здаецца, пе абяцала вялі- 
кай бяды. Ды аднаго дня з'явіліся ў 
Полацку сваты ад Яраполка. Рагва- 
лод меў дачку -- Рагнедзе споўнілася 
дванаццаць год (можа, крыху і бо- 
лей), яна лічылася нявестай. Літа- 


ральца ўслед заслаў сватоў Уладзі- 
мір. Разлікі братоў зразумець няцяж- 
ка--за каго бацька аддасць дачку, 
таму дапаможа і войскам у маючай 
стацца вайне. Пра меркаванні Рагва- 
лода адносна абодвух жаніхоў хра- 
ністы нічога нс гавораць. Аднак ход 
разважанняў князя паддасцца рэкан- 
струкцыі. Лепшым выйсцем для По- 
лацкага кияства было б шматгадовае 
змаганне паміж Яраполкам і Уладзі- 
мірам. Тады б ні той ні другі не за 
міналі Рагвалоду весці сваю паліты- 
ку - саюз з дрыгавічамі, пранікненнс 
на Палессе і Панямонне. Алс князь 
нс мог адмовіць абодвум, бо, вядома, 
нажыў бы ворагаў з двух бакоў - з 
поўначы і з поўдня. З кімсьці адным, 
з Кіевам ці Ноўгарадам, ён мусіў 
радпіцца. І Рагвалод абраў Кіеў. Гэта 
зразумела: прадугледзець, што Ула- 
дзімір пераможа Яраполка, было цал- 
кам немагчыма. Па ўсіх разліках 
Ноўгарад не меўся выйграць вайну з 
Кіевам. Таму па загаду бацькі Рас- 
неда дала сваю згоду сватам Яра- 
полка. Адпаведна Уладзімір атрымаў 
адмову. Тут варта прывесці певялі- 
кую вытрымку з Лаўрэнцьеўскага 
летапісу: 

«Рагвалод трымаў і княжыў По- 
лацкай зямлёй, а Уладзімір сядзеў у 
Ноўгарадзе... І быў пры ім ягоны 
дзядзька Дабрыня, ваявода, храбры 
вой і дарадчык. Ён паслаў сватоў 
да Рагвалода прасіць дачку за Ула- 
дзіміра. Ён жа спытаў у дачкі: «Ці 
хоча за Уладзіміра?» Яна ж адка- 
зала: «Не хачу разуці рабычыча, 
хачу за Яраполка». Уладзімір, калі 
даведаўся пра такі адказ, раззлаваўся 
на словы «не хачу за рабычыча», 
паскардзіўся Дабрыню. Той раз'ю- 
шыўся, сабраў вояў і пайшлі на По- 
лацк і перамаглі Рагвалода. Рагвалод 
закрыўся ў горадзе. Горад ўзялі і ўзя- 
лі самога кіязя, і жонку яго, і дачку. 
І Дабрыня зиеважаў яго і дачку яго. 
Назваў яе рабычыцай і загадаў Ула- 
дзіміру быць з ёю на вачах бацькі і 
маці. Потым бацьку яе забіў, а яе 
ўзяў у жонкі і даў ёй імя Гарыслава». 

Трэба дадаць, што, паводле іншых 
летапісных варыяптаў, адначасна з 
бацькам забілі на вачах Рагнеды яшчэ 

і маці, і двух братоў. Той дзень быў 
для яе пякельны. Пэўна, праз усе 
гады, што яна лічылася жонкай Ула- 
дзіміра, сніліся ёй па начах і стаялі 
перад вачыма днём скрываўленыя 
бацькі, браты з перарэзанымі шыямі, 
чорны дым над разбураным, спалс- 
ным Полацкам, трупы забітых муж- 
чын у Палоце і Дзвіне, жанчыны, 
узятыя на «шчыт» (гэта значыць, для 
продажу ў нявольніцтва), і святкую- 
чыя пераможцы. Апроч наўгародцаў 
удзельнічалі ў гэтым знішчальным па- 
ходзе весь, мера, чудзь, варагі. Апош- 
нія згадзіліся ваяваць за Уладзіміра 
иа такіх умовах: з кожнага захопле- 
нага імі двара яны бралі ўсіх жанчын 
і яшчэ грыўну срэбра. Жанчыны тады 
былі галоўным таварам на рынках. 
Так, у 980 годзе мужчынская 
лінія полацкай княжацкай дынастыі 
была высечана пад корань, а стара- 
жытная сталіца "Полацкіх крывічоў, 
названая пад 862 год у летапісе разам 
з Кіевам і Ноўгарадам, ператвары- 
лася ў суцэльнае папялішча. 
Аднаўленне горада пачалося ў 
хуткім часе. Паказальна, што ў адбу- 
даваным Полацку нават дзяцінец 
перанеслі на новае месца -- з Палоты 
на ўзгорак над Дзвіной. Рагнедзе 
было наканавана адрадзіць дынастыю 
полацкіх князёў, але пра тое не магла 
яна ведаць і Думаць, калі яе, малое 
зусім дзяўчо, везлі з Полацка ў Кіеў. 
Паражэнне Рагвалода выклікала і 
паражэнне Ярацолка. Са згоды Ула- 
дзіміра яго здрадніцкі забілі варагі. 
Зноў усталявалася аднаўладдзе. За- 
бягаючы наперад, скажам, што пра- 
цягвалася яно двагцаць сем гадоў. 
Вялікі гэта тэрмін ці малы, каб утва- 
рыць моцную дзяржаву? Дваццаць 
сем гадоў - гэта актыўнае жыццё 
аднаго пакалення. Каб уявіць сабе 
магчымасці, прыгадаем, што зроблена 
на нашых вачах з 1958 года па 1985- 
Здаецца, шмат чаго нарабілі, а ўсі: 
ж не столькі, колькі хацелася. Тым 
больш пры Уладзіміру, калі паміж 
намаганнямі князя і жыццём народа 
не было сувязі. 
Уладзімір змясціў Рагнеду паблізу 
горада, у вёсачцы, якая пазней атры- 
мала назву Прадславіна - па імені 








яе дачкі. У навакольных вёсачках 
жылі і іншыя жонкі князя -- было іх 
ілэсць ці сем. Як сведчыць летапісец, 
Уладзімір трымаў яшчэ некалькі га- 
рэмаў у восем сотняў наложніц, ві- 
даць, каб вссяліцца разам з дру- 
жынай. 

Спраў у князя хапала, у Кіеве ён 
жыў мала, Рагнеду наведваў выпад- 
камі. За ссем гадоў яна нарадзіла 
пяцёра дзетак; гадуючы іх, пасталела 
і папіху ў душы яе выспявала жадан- 
це зняць з сябе кляймо палону, ад- 
цомсціць за ганьбу. Матыў помсты, 
пададзены ў летапісе і ахвотна пад- 
хоплены многімі даследчыкамі,-- 
князь разлюбіў Рагнеду, рухала 
крыўда і рэўнасць пакінутай каханкі 
і жонкі - наўмысна абмежаваны, У 
ім больш злосці, чым гонару. Каб 
кахаць, трэба адчуваць сябе свабод- 
ишым, а вось чаго Рагнедзе не ставала, 
дык гэта свабоды. У адрозненне ад 
іншых жонак Уладзіміра яна мела 
высокае паходжанне, памятала пра 
свой княжацкі род, пра гісторыю По- 
лаччыны, дзе была князёўнай. Пага- 
дзіцца з тым, што яе бацька, князь 
Рагвалод, і браты, наступнікі бацькі 
на полацкім пасадзе, павінны былі 
загінуць, каб улада цалкам належала 
Уладзіміру, Рагнеда не магла. 

Распачаўшы змаганне з братам за 
наўгародскую нсзалежнасць, Уладзі- 
мір, як толькі заняў братава месца, 
сам жа зноў прымусіў Ноўгарад да 
пакоры і падпарадкавання Кіеву. Па- 
тырэнне дзяржавы за лік земляў По- 
лацка было карысным кіеўскаму 
баярству, як і наўгародцам, але ж По- 
лацкае княства таксама з'яўлялася 
дзяржаваўтваральнікам на землях 
крывічоў і дрыгавічоў. 

Як найбольш пакрыўджаная асоба 
Рагнеда не мусіла змірыцца, каб 
цярпліва зносіць да канца свайго веку 
пякучую пакуту памяці. Пэўныя за- 
слугі Уладзіміра перад Руссю, што 
пералічваюць гісторыкі, мала чаго 
каштавалі для былой полацкай кня- 
зёўны, якую такая дзяржаўная палі- 
тыка пазбавіла ўсіх родных і наогул 
радзімы. Усё гэта злітавалася ў сэрцы 
Рагпеды, і ў адну ноч, калі Уладзімір 
прыехаў у наведкі, яна ўзняла нож. 

Па адных звестках, князь выпадкова 
прачнуўся, па другіх -- нож сліз- 
гануў па рабрыне; а можа Уладзімір 
і не спаў, прадчуваючы замах, але як 
бы там ні было ён застаўся жывы. 
Раз'юшаны князь загадаў жонцы па 
святочнаму адзецца і ўзяў меч. На 
лямант прачнуўся сямігадовы сын 
Рагнеды, Ізяслаў, і стаў на абарону 
маці з такімі словамі: «Забі спачатку 
мяне, тата!». Секчы жонку пры сыне 
Уладзімір не адважыўся, а лраз 
колькі дзён Рагнедзе абвясцілі, што 
яна больш ніколі не ўбачыць сваіх 
дзстак, апроч Ізяслава, разам з якім 
ссылаецца на жыхарства ў глухмепь 
да вытокаў Свіслачы. Так у 987 годзе 
Рагнеда з'явілася ў Заслаўі. Тады 
гэта было невялічкае пасслішча пася- 
род балотаў; у трыццаці вярстах зна- 
ходзіўся можа крыху большы Менск. 

І вось маладая жанчына, былая 
кіеўская княгіня, з сынам распачынае 
новае жыццё на палачанска-дрыговіц- 
кім памежжы. Тут яны пражылі год 
у няведанці далейшага лёсу. Што 
будзе з імі, чым заняты іхні муж і 
бацька, што рыхтуе для іх заўжды 
напружаная княжацкая думка -- за- 
ставалася толькі гадаць. 

Уладзімір жа тым часам рыхта- 
ваўся да шлюбу з прынцэсай Ганнай, 
сястрой візантыйскага імператара Ва- 
сіля П. Можна мовіць, што ён пры- 
мусіў Васіля аддаць за яго сястру: 
той, па сутнасці, не меў выбару, бо 
трапіў у вельмі складанае становішча. 
Менавіта ў гэтыя гады ў Візантыі 
пачалося паўстапнсе Варды Скліра і 
Варды Факі (апоіпні нават быў абвеш- 
чаны імператарам). Атрады паўстан- 
цаў захапілі вялізную тэрыторыю, ру- 
халіся на Канстанцінопаль. Васіль, 
законны імператар, шукаў паратунку. 
Уладзімір пагадзіўся паслаць у Ві- 
зантыю шасцітысячнае войска, сабра- 
нае з вояў усіх племянных саюзаў, 
падначаленых Кіеву. Васіль аплочваў 
гэтую дапамогу прынцэсай. Аддаючы 
сястру за варвара, ён парушаў імпер- 
скія законы. Затое дынастыйны шлюб 
з візантыйскім пануючым домам уроў- 
ніваў Кіеў з еўрапейскімі дзяржава- 
мі, у першую чаргу з Германскай імпе- 
рыяй, дзе рэгентам пры малалстнім 


імператары Аттоне ПІ была родная 
сястра Ганны. Прынцэса, якую адда- 
валі за Уладзіміра, мусіла цатраба- 
ваць ад яго хрышчэння, няхай аса- 
бістага. Князь таксама адчуваў неаб- 


ходнасць хрысціянізацыі, бо ўсе 
суседнія еўрапейскія дзяржавы - 
Балгарыя, Чэхія, Маравія, Поль- 


шча -- прынялі хрышчэнне раней. Да 
таго ж Кіеў ужо меў вопыт: хрысці- 
лася бабка Уладзіміра, княгіня Воль- 
га, і нават пабудавала царкву, абрала 
сабе імя Алена, хрысціліся некаторыя 
з кіеўскіх баяр і дружыннікаў. Кро- 
чачы да той высокай ступені цывілі- 
зацыі, на якой стаяла Візантыя, Ула- 
дзімір зрабіў яшчэ дзве справы. Па- 
першае, пакарыў Корсунь (Херса- 
нес), якая схілялася на бок паўстан- 
цаў Варды Факі, і пакінуў яе пад 
сваім началам. Па-другое, каб з чыс- 
тай душой сустрэць хрысціянскую 
прынцэсу, пазбавіўся ад гарэмаў і 
жонак. Восем сотняў наложніц проста 
развезлі па дамах, адкуль некалі іх 
забралі для княжых уцехаў. З жон- 
камі таксама не мудравалі -- дзяцей 
пакінулі пры Уладзіміры, а іхніх ма- 
так аддалі замуж за дружыннікаў 
князя. Дзякуючы гэтаму беспрэцэ- 
дэнтнаму ўчынку, Уладзімір застаўся 
як бы халасцяком. 

З Ганнай прыбылі грэчаскія біску- 
цы, нехта з іх хрысціў Уладзіміра 
і абвянчаў маладых. Наступным кро- 
кам стала хрышчэнне Кіева, узгодне- 
нае, зразумела, з кіеўскім баярствам 
і дружынай, якія падавалі прыклад 
простаму народу і мячамі забяспеч- 
валі маўклівасць натоўпу. 

Засталося толькі разабрацца з 
Рагнедай, што ў адрозненне ад іншых 
жонак была княгіняй па паходжанні 
і якую шлюб былога мужа вызваляў 
ад усіх абавязкаў і пакоры. Тут Ула- 
дзімір, відаць, з парады адукаваных, 
вопытных грэкаў скарыстаў візан- 
тыйскую практыку. У Заслаўе накі- 
раваўся з войскам хуткі на расправу 
Дабрыня. На грудзях у яго ўжо вісеў 
залаты крыжык, і ён, трэба думаць, 
мог нешта ведаць пра Хрыста. Па мен- 
шай меры, чуў пра запаведзі, пада- 
дэеныя праз евангелістаў: «Не эабі!», 
“Не падмані!», «Не зрабі чалавеку 

таго, чаго не жадаеш сабе!». Узна- 
чаленая гэтым неафітам хрысціян- 
ская місія, у складзе якой былі грэ 
часкія ці балгарскія святары, з'яві- 
лася ў Заслаўі. Хутка зрубілі малель- 
ню, асвяцілі яе, паставілі абраз, запа- 
лілі лампадку. Нешматлікае жыхар- 
ства пад пагрозай ужыцпя зброі за- 
лезла ў Свіслач і выйшла на бераг у 
мокрых споднях і катулях ужо хры- 
сціянамі. Рагнеду цастрыглі, што 
было безумоўным здзекам, абвясцілі 
манашкай і назвалі Анастасіяй. Па- 
колькі чарніца павінна дбаць толькі 
пра Хрыста, у яе аднялі сына, пасля 
чаго замкнулі ў келлі, а Ізяслава 
цавезлі ў Полацк. Адзінаццаць гадоў 
яна пражыла манашкай. Без дзяцсй, 
без будучыні, без вартай справы, 
толькі з успамінамі, з думкамі, ад 
якіх і звар'яцець лёгка. 

Меркаванні, што Рагнеда адбыла з 
Ізяславам у Полацк, цалкам пазбаў- 
лены падстаў. Гэта не больш чым 
сучаснае жаданне перамясціць тра- 
гічную гераіню з глухмені ў цэнтр 
падзей. Ізяслаў ехаў у Полацк як сын 
Уладзіміра. Рагнеда ж, названая 
Анастасіяй, знікла з людскага жыцця. 
Уладзімір і не мусіў вяртаць Рагнеду 
ў Полацк, бо тое, што было далучана 
да Кіеўскай Русі сілай, не магло быць 
падаравана былой жонцы, якая з'яў- 
лялася прамой наступніцай Раг- 
валода. 

У Заслаўі мелася два месцы, дзе 
магла жыць Рагнеда. Гэта -- Гарадзі- 
шча і так званы Замачак. Апошні 
будаваўся пры Уладзіміру як прыста- 
нак, кажучы сённяшнімі словамі, 
вайсковага гарнізона. Заслаўе стаяла 
на памежжы з Літвой, землі якой 
пачыналіся за Маладзечнам. Гарадзі- 
шча ўзнікла тут яшчэ даўней. Яно 
служыла сховішчам для гараджан у 
выпадку небяспекі. Старажытная 
назва Заслаўя не захавалася. Калі 
Рагнеду трымалі ў Замачку, дык, 
можна мовіць, што яна была пала- 
нянкай. Але і жыццё па-за Замачкам, 
у горадзе, наўрад ці давала большую 
самастойнасць. Народ, магчыма, ста- 
віўся да Рагнеды жаласліва, аднак 
гэта былі іншыя людзі -- дрыгавічы, 
для якіх полацкая князёўна такая ж 


чужынка; як і кіеўскія дружыннікі 
ў Замачку. 

Апошнія дзесяць гадоў жыцця 
прайшлі для Рагнеды ў адзіноце. 
Жахліва робіцца на душы, калі ўя- 
віць, што ў смутку і жалі праняла 
яна некалькі тысяч вечароў. Так жы- 
вучы, дачакалася Рагнеда тысячнага 
года, пад канец якога адзначылі лета- 
шсы яе смерць. Першынедц Рагнеды 
Ізяслаў, князь полацкі, перажыў маці 
на некалькі месяцаў. Ён памёр на 
дваццаць першым годзе жыцця пры 
надта загадкавых акалічнасцях. На- 
огул, гэты амаль адначасны скон 
маці і сына падштурхоўвае ўбачыць 
за ім таямніцу. Вск быў жорсткі, і 
смерць лічылася пайленшым выра- 
шэннем няпростых праблем. Забі ча- 
лавека -- і ён ужо нічым і нікому не 
зашкодзіць. Магчыма, Тзяслаў хацеў 
вызваліць маці з Заслаўя, забраць у 
Полацк, што ідэалагічна ўзмацніла б 
цолацкую палітыку на ад'яднанне ад 
Кіева. Каб такое не надарылася, Раг- 
неду і Ізяслава маглі атруціць. Ме- 
ліся і другія падставы, іра якія будзе 
згадапа ніжэй. 

Рагнеда мусіла жадаць смерці -- 
гэта абяцала ёй палёгку, вызваленне 
ад пакут. Згвалчаная, пазбаўленая 
дзяцей, прымусам ахрышчаная, закі- 
нутая ў глухі кут, аддаленая ад кня- 
жага полацкага двара, адзінокая - 
на што мела яна спадзявацца, якія 
промні азаралі ёй прышласць? У мі- 
нулым -- забойствы бацькоў, братоў, 
кроў, гвалт, гады кіеўскага палону, 
наперадзе -- непазбаўны сум адзі- 
ноты. Нават калі яе атруцілі, яна 
магла толькі падзякаваць сваім за- 
бойцам. 

Па смерці Ізяслава засталіся два 
сыны - Усяслаў і Брачыслаў. Па- 
колькі яны былі малалеткі і ніякай 
небясиекай Уладзіміру не пагражалі, 
ён пакінуў іх у Полацку. Полацкім 
князем па старшынству стаў Усяслаў, 
але праз два гады ён памёр, і на кня- 
жае месца сеў Брачыслаў, яшчэ пад- 
летак. Смерць бацькі цалкам пазбаў- 
ляла яго правоў на кіеўскі пасад, а 
вялікага князя мог заступіць толькі 
старэйшы сын. Першынцам жа Ула- 
дзіміра быў сын ад варажкі Выша- 

слаў. Князь паставіў яго сваім намес- 
нікам у Ноўгарадзе, але Вышаслаў 
неўзабаве сканаў, і старэйшым за- 
стаўся Ізяслаў. Нечаканая і загадка- 
вая смерць ацошняга адкрывала шлях 
па вялікакняжацкі пасад Яраславу 
(другому сыну Рагнеды, наўгарод- 
скаму кпязю) і Святаполку (князю ў 
Тураве). Бацькам Святаполка мог 
быць і забіты Уладзімірам Яраполк, 
бо адразу па забойстве брата Ула- 
дзімір прымусіў яго зконку жыць з 
сабой. Але лічылася, што бацька - 
Уладзімір. 

Пэўна, не адну бяссонную ноч ла- 
маў Святаполк галаву, гадаючы, чый 
ёп усё ж такі сын. Нянавісць яго да 
Уладзіміра грунтавалася на важкіх 
падставах: калі продкам Святаполка 
быў Яраполк, дык Уладзімір, як за- 
бойца, пазбавіў яго не толькі бацькі, 
але і законнага, асвячонага звычаем 
права наступніцтва. Пасаджаны на 
княжанне ў маламоцным Туравс, ён 
не мог пагадзіцца з такой крыўдай 
і чакаў свайго часу. Нянавісць да 
бацькі (ці да забойцы сапраўднага 
бацькі) не дазваляла яму стаць пры- 
хільнікам палітычных рэформаў Ула- 
дзіміра, у першую чаргу гэта тычы 
лася хрышчэння. Тут ён меў багата 
аднадумцаў. Гураў на той час з'яў- 
ляўся дрыгавіцкай сталіцай, падна 
радкаванне дрыгавічоў Кіеву адбы- 
лося ў нядаўняй прошласці: князь 
Тур загінуў, абараняючы горад ад 
войска, якос Уладзімір прыслаў з 
мэтай хрысціянізацыі. Адпор тураў- 
цаў змене рэлігіі быў адчайным, і 
горад літаральна патапілі ў крыві. 
Гэтая драматычная падзея засведчана 
ў народных паданнях пра крывавыя 
камяні, што прыплылі па вадзе з 
Кіева. Тым больш тут меліся сілы, 
якія жадалі вяртання дзедаўскай 
веры. Выразнікам такіх настрояў 
стаў Святаполк. Іаказальна, што ў 
той час, калі Уладзімір агнём і мячом 
укараняў праваслаўную веру, пад- 
рослы Святаполк пасля жаніцьбы на 
дачцы польскага караля Баляслава 
Храбрага дазволіў у Тураве каталіц 
кае біскуцства. Тут набудавалі пер- 
шую на Беларусі каталіцкую малель- 
ню. Шмат ці мала меў біскуп Рэйн- 


барн адэптаў з мясцовага жыхар- 
ства -- ніхто не ведае, але само 
існаванне малельні неабвержны факт. 
Гэта быў відавочны выклік Уладзімі- 
ру, іў 1013 годзе кіеўскі князь арыш- 
таваў сына (ці пасынка) разам з жон- 
кай і біскупам і пратрымаў у каморы, 
пакуль Баляслаў не пайшоў паходам 
на Кіеў. Сам Святаполк трымаўся 
дзедаўскіх вераванняў, за піто паз- 
нейшыя манахі-летацісцы адпомсцілі 
яму мянушкай Акаянны. 

Як бачна, для Брачыслава ипалі- 
тычнае выйсце за межы ГПІолацкай 
зямлі, пераход у Кіеў былі цалкам 
немагчымымі; зкалічнасці зрабілі яго 
пераемнікам палітыкі прадзеда Раг- 
валода і запаветаў сваёй бабкі Раг- 
нсды, якую ён, хутчэй за ўсё, ніколі 
не бачыў. Да таго ж ў адрозненне 
ал іншых сыноў і ўнукаў Уладзіміра 
ён сядзеў на вотчыне бацькі і пра- 
дзеда. І таксама чакаў зручнага мо- 
манту, каб аднавіць самастойнае 
жыццё Полаччыны. Такім момантам 
мелася стаць для яго смерць Уладзі- 
міра. Тут дарэчы будзе прывесці невя- 
лікую вытрымку з твора «Памяць і 
пахвала рускаму князю Уладзіміру», 


які напісаў у ХІ стагоддзі манах 
Іакаў: 

«...Князь Уладзімір, пакідаючы 
гэты свет, маліўся так: «Гасподзь, 


Божа мой! Раней я не прызнаваў цябе, 
Бога, але ты злітаваўся нада мной і 
святым хрышчэннем прасвятліў мяне, 
і я прыняў цябе, Бог усіх, святы 
творца ўсяго свету, айцец нашага гос- 
пада ісуса Хрыста. Слава табе з сы- 
нам і святым духам! Уладыка Бог, 
не ўспамінай пра мой грэх: я не пры- 
знаў цябе ў язычніцтве, зараз жа я 
прызнаю цябе і толькі на цябе гляджу. 
Гасподзь мой Бог, пашкадуй мяне, 
калі ты захочаш пакараць мяне за мае 
грахі, дык пакарай мяне, Божа, сам, 
а д'яблам мяне не аддавай...». І гэтак 
звяртаючыся і молячыся Богу, ён 
аддаў сваю душу божым анёлам і 
сканаў... 

Пасля святога хрышчэння блажэн- 
ны князь Уладзімір пражыў 28 гадоў. 
На другі год пасля хрыіпчэння ён 
хадзіў паходам да дняпроўскіх паро- 
гаў, на трэці год -- узяў горад Кор- 

сунь, на чацвёрты год - залажыў 
горад Пераяслаўль, на дзевяты год -- 
блажэнны і хрысталюбівы князь Ула- 
дзімір пастанавіў даваць царкве дзе- 
сятую частку ад сваёй маёмасці... 

Хрысціўся ж князь Уладзімір на 
дзесяты год пасля забойства брата 
свайго Яраполка -- каяўся і аплакваў 
блажэнны князь Уладзімір усё тое, 
што ён нарабіў у язычніцтве, не 
ведаючы Бога. Зведаўшы ж сапраўд- 
нага Бога, творцу неба і зямлі, ён 
пакаяўся ва ўсім і адмовіўся ад д'ябла 
і ад усяго служэння яму і паслужыў 
Богу сваімі добрымі справамі і ялму- 
жынай. Сканаў ён з мірам у 1115 годзе 
мссяца ліпеня ў 15 дзень у імя нашага 
госпада Ісуса Хрыста, яму ж зайцом 
слава і яго дзяржава». 

Не паспелі князя пахаваць, як 
пачаліся міжусобіцы і паўстанні. На- 
пачатку выбухнула антыхрысціян- 
скае паўстанне ў Ноўгарадзе. Яра- 
слаў загасіў яго, цпрызваўшы варагаў. 
Потым, калі настала патрэба біцца за 
Кіеў са Святаполкам. Яраслаў прасіў 
наўгародцаў дараваць яму. З дапамо- 
гай тых жа самых варагаў ён забіў 
родных братоў Барыса, Святаслава, 
Глеба, якія выступалі супраць адна- 
ўладдзя і «новай» веры. У 1019 годзе 
Яраслаў канчаткова перамог Свята- 
полка, нспадуладнымі яму засталіся 
толькі Полацкая зямля і Гмутаракань 
СТамань), у якой кияжыў ято брат 
Мсціслаў. 

За час міжусобнай барацьбы па- 
між Яраславам і Святаполкам по- 
лацкі кпязь Брачыслаў назапасіў 
сілы і ў 1021 годзе выканаў нарэшце 
сваю галоўную справу, што адзначана 
за ім у гісторыі. Летам таго года Бра- 
чыслаў здзейсніў добра падрыхта- 
ваны паход на Ноўгарад. Палачанам 
пашчасціла. Яны захапілі Ноўгарад, 
часткова разбурылі яго, Брачыслаў 
пакінуў там намеснікаў, а вялікі па- 
лон «з мужы знатны» і багатыя лупы 
павёз у Полацк. Яраслаў, якому 
хутка данеслі пра напад, кінуўся на- 
ўздагон і нагнаў Брачыслава на рацэ 
Судамір. Тут цаміж дзядзькам і пля- 
меннікам здарылася бітва, якую Бра- 
чыслаў не здолеў выіграць. Ён кінуў 
палон і здабычу і ўцёк у Полацк. Але 


Яраслаў, хоць і быў жорсткі па ха- 
рактару, вырашыў за лепшае скон- 
чыць канфлікт мірам, супакоіць по- 
лацкасе баярства цэўным абшарам. 
Брачыславу ён аддаў гарады Усвят 
і Віцебск пры той, праўда, умове, што 
лляменнік будзе з ім «заеднн». Гэтае 
тэрытарыяльнае прырашчэнне са- 
инраўды ўтаймавала ўнука Рагнеды, 
1 ён разам з Яраславам удзельнічаў 
у паходах на яцвягаў і на Літву, 
бітва з якой адбылася «на палях сло- 
німскіх». 

Іншых звестак пра Брачыслава ле- 
тапісы не захавалі. Што не скажаш 
пра яго бацьку, Ізяслава, якому не- 
вядомы летапісец прысвяціў такі 
панегірычны абзац: «Бысть же снй 
князь тих и кроток, и смирен, и мило- 
стив, и любя зело и почитая свяіцен- 
нический чин иноческий, и прилежа- 
іце прочитанню божественных пнса- 
ний и отвраіцаяся от суетных глумле- 
ний, н слезен, и умилсн, и долготер- 
пелив». Яшчэ пра Іэяслава вядома, а 
можа і прыдумалі ў Полацкім летапі- 
се, што ён надта шанаваў кнігу. Праў- 
да-няпраўда, а ўсё ж ёй першы з ус- 
ходнеславянскіх князёў, за кім адзна- 
чана кнігалюбства. За Брачыславам 
такая духоўная вартасць не адзна- 


чана ці яна не збераглася. Але 
ён, калі не быў «тих, кроток, 
слезен и долготерпелив», дык на- 


быў каштоўны вопыт княжага палі- 
тычнага мыслення, які перадаў у 
спадчыну свайму сыну - славутаму 
Усяславу-Чарадзею, сапраўднаму во- 
лату беларускай даўніны. 
Брачыслаў памёр у 1044 годзе, як 
раз напярэдадні чарговага паходу 
Яраслава на літву. Гэты паход варта 
згадаць, бо ён завяршыўся ўзнікнен- 
нем Новагарадка, сённяшняга Нава- 
градка. Будавалі яго на месцы лі- 
тоўска-дрыгавіцкага паселішча, якое, 
па сведчанні Нарбута, мела назну 
Жоўны (старое найменне трымалася 
ва ўжытку гараджан да пачатку ХІХ 
стагоддзя). Наваградку было накана- 
вана стаць праз дзвесці гадоў утва- 
ральнікам новай дзяржавы -- Вяліка- 
га княства Літоўскага, Рускага і Жа- 
мойцкага. На жаль, розум чалавечы 
недалёка прасякае ў будучыню. Ці 

мог, скажам, князь Яраслаў, які ў 
змаганні за кіеўскі пасад забіў трох 
братоў, а чацвёртага, Усевалада, па- 
жыццёва засадзіў у поруб (так назы- 
валася тады турма), думаць, што 
праз два стагоддзі Кіеў будзе разбу- 
раны дашчэнту і на доўгі час пера- 
творыцца ў глухмень, а тая памеж- 
ная крэпасць, узведзеная на пасе- 
лішчы Жоўны, набудзе статус сталіцы 
Вялікага княства. Усё праходзіць і 
ўсё мяняецца. 

Княжанне Усяслава распачалося з 
будаўніцтва Полацкай Сафіі. Праўда, 
рэлігійныя пачуцці кіравалі князем 
менш за ўсё. Рэканструкцыя яго по- 
глядаў, зробленая мноствам даслед- 
чыкаў, паказвае, што Усяслаў больш 
схіляўся да дзедаўскай, язычніцкай 
всры. Аднак у гэты час будаваліся 
ці ўжо былі пабудаваны Сафія ў Кіеве 
і Сафія ў Ноўгарадзе -- тых цэнтрах, 
з якімі Полацк сапернічаў. Трое сы- 
ноў Яраслава злучыліся ў саюз, на- 
цэлены не ў апошнюю чаргу супраць 
самастойнасці Полацкага княстна. 
Узвядзеннем прадстаўнічай царквы 
Усяслаў ставіў Полацк на адзін пры- 
ступак з Кіевам і Ноўгарадам і па- 
збаўляўся ад магчымых ідэалагічных 
папрокаў. Зразумела, меў значэнне 
і асабісты гонар князя. 

Пашыраючы самастойнасць По- 
лацкага княства, Усяслаў правёў 
запар тры паходы. У 10б5 годзе ру- 
шыў на Пскоў, які патрымаў у асадзе, 
алс не ўзяў. Можа, ён і прымусіў бы 
пскавічоў здацца, але на дапамогу ім 
прыйшоў з войскам наўгародскі князь 
Мсціслаў. У бітве на рацэ Чарэсе 
палачане разбілі наўгародцаў, Місці- 
слаў уцёк у Кіеў. Наступным годам 
Усяслаў выправіўся на Ноўгарад і 
расквітаўся з ім за знішчэнне Полацка 
ў 98О годзе. Ноўгарад напалову быў 
спалены, Усяслаў захапіў вялікі па- 
лон і зняў з Наўгародскай Сафіі 
званы. І нарэшце, на пачатку 1067 
года ён накіраваўся на Наваградак, 
адкуль выбіў атрад кіяўлян, падна- 
чаліў горад сабе, зрабіўшы яго ася- 
родкам полацкай каланізацыі на лі- 
тоўскіх землях. 

Такая актыўнасць Усяслава пада- 
лася вельмі небяспечнай Яраславі- 


чам -- Ізяславу кіеўскаму, Свята- 
славу чарнігаўскаму і Усеваладу пе- 
раяслаўскаму. Іх аб'яднаныя войскі 
рушылі на Полаччыну, і першай 
іхняй ахвярай стаў Менск. Усіх мен- 
скіх мужчын Яраславічы перабілі, а 
жанчын, як заўжды, узялі ў палон. 
Напераймы захопнікам выступіў ад 
Наваградка Усяслаў, і дзесятага са- 
кавіка адбылася бітва, якая набыла 
сусветную вядомасць, дзякуючы ге- 
нію аўтара «Слова пра паход Іга- 
равы». Вось што ён занатаваў: «На 
Нямізе снапы сцелюць з галоў, ма- 
лоцяць цапамі булатнымі, на таку 
жыццё кладуць, веюць душу ад цела. 
Нямігі крывавыя берагі не дабром 
засеяны, засеяны касцямі рускіх сы- 
ноў». Рака Няміга была невялічкая, 
вытокі яе знаходзіліся ийедзе ў раёне 
сучаснай Грушаўкі (раён Менска), 
так што, можна меркаваць, бітва ад- 
бывалася там, дзе сёння праходзяць 
вуліцы Мяснікова, Маскоўская, Ліб- 
кнехта, Фабрыцыуса. Зараз тут 
шматпавярховыя дамы, прадпрыем- 
ствы, асфальт, а дзевяцьсот гадоў 
таму белы снег працінала чалавечая 
кроў, ламаліся дзіды, тупіліся мячы 
імоцны мароз хутка канчаў тых, каму 
не пашанцавала адвесці ўдар. 

Скупыя звссткі летапісаў не даэва- 
ляюць дакладна ўявіць ход бітвы. 
Цяжка сказаць, колькі ваяроў было 
з кожнага боку, якое «крыло» пачы- 
нала, якое наступала ці адыходзіла, 
хто вылучыўся мужнасцю, колькі 
тысяч палегла; вядома толькі, што ні- 
хто не выйшаў пераможцам. Уся- 
слаў вярнуўся ў Полацк, а Ярасла- 
вічы не мелі сілы на пагоню і далей- 
шае рабаванне Полацкай зямлі. Таму 
плён захопніцкага паходу з'яднаных 
войскаў рускіх князёў на Полаччыну 
быў не дужа вялікім. 

Праз чатыры месяцы роўна, 10 лі- 
пеня, праціўнікі стрэліся зноў, але 
на гэты раз ужо для мірнай размовы, 
ініцыятыва якой зыходзіла ад Уся- 
слава. Сустрэча адбылася каля 
Оршы. На левым беразе Дняпра стая 
лі Яраславічы, на правым -- Усяслаў. 
Апошні з двума сынамі пераплыў на 
лодцы раку. Гарантам яго бяспекі і 
недакранальнасці было крыжацала- 


2. Памяць пра легенды 

ванне, якое прылюдна, пры мностве 
сведкаў, зрабілі браты Яраславічы. 
Але як толькі на іх вочы з'явіўся 
Усяслаў, яны забылі пра сваю клятву, 
і на полацкага князя, а таксама яго 
сыноў-падлеткаў былі надзеты кай- 
даны. Потым Яраславічы накірава- 
ліся ў Кіеў, дзе замкнулі сваю зда- 
бычу ў поруб. У Полацку сеў князем 
сын [Ізяслава кіеўскага Мсціслаў, 
раней разбіты палачанамі на Чарэсе. 
Седзячы ў порубе, Усяслаў, ві- 
даць, добра кляў сябе за даверлі- 
васць. Побач трывалі пакуты мала- 
летнія сыны. Спадзявацца на літасць 
Ізяслава ён не мог. Па сутнасці, лёс 
князя і яго сыноў быў прадвырашаны. 
Усяслаў, цэўна, часцяком узгадваў 
свайго прадэеда Рагвалода і двух 
яго сыноў - іх забілі, каб ачысціць 
полацкі пасад ад полацкай дынастыі. 
Зараз гісторыя відавочна паўтара- 
лася. Кожную хвіліну Усяслава, яго 
наступнікаў маглі зарэзаць. Ва ўсяля- 
кім выпадку Полацк зноў быў без гас- 
падара, пазбаўлены ўласных, карэн- 
ных князёў. Мог прыгадваць Уся- 
слаў штодзень і паказальны лёс Рас- 
ціслава Уладзіміравіча, якога па за- 
гаду Яраславічаў атруцілі, каб не 
блытаў ім іхні палітычны расклад. 
Калі браты не зважалі на роднага 
дзядзьку, дык тым больш не збіра- 
ліся зважаць на траюраднага плямен- 
ніка. Яны мелі прыклад, пададзены ім 
бацькам -- вялікім князем Ярасла- 
вам, які зачыніў у поруб роднага 
брата Судзіслава, князя пскоўскага. 
Той адседзеў у турэмнай каморы 
дваццаць чатыры гады, чвэрць ста- 
годдзя. Якая думка супакойвала 
душу Судзіслава, дазволіла сцярпець 
незлічоныя дні пакут, аднятае жыц- 
цё? Ці верыў ён у магчымасць помсты, 
ці маліўся? А мо страціў розум і бяс- 
концыя дні цяклі для яго як адзів 
нудны дзеяь уласных памінак? Па- 
еў - кладзіся на тапчан і адлічвай 
імгненні. З дня ў дзень, з году ў год. 
Ці намагаўся ён уцячы? Ці праклі- 
наў жорсткага брата, час свайго на- 
раджэння, старых і новых багоў? Нам 
гэтага не даведацца. А для Усяслава 
пакутніцкі лёс Судзіслава быў жывой 
рэальнасцю. Тое ж чакала і яго. 


Аднак Усяславу пашанцавала. Ён 
быў вязнем крыху болей за год. Вя- 
домае паўстанне кіяўлян супраць 
Ізяслава прынесла яму не толькі во- 
лю, але і нечаканае ўзвышэнне -- 
Усяслава абралі кіеўскім князем, і 
пратрымаўся ён на гэтай пасадзе каля 
васьмі месяцаў. Вясной 1069 года 
Усяслаў павёў войска насустрач Ізя- 
славу, які рухаўся на Кіеў, узмоц- 
нены палкамі караля Баляслава. За 
Белгарадам Усяслаў тайна, уначы, 
уцёк у Полацк. Можна меркаваць, 
што над ім навісла прамая пагроза 
забойства. Браты Ізяслава ніяк не 
маглі прыняць Усяслава за кіеўскага 
князя. З ім адмовілася лічыцца наўга- 
родскае веча, супраць яго было кіеў- 
скае баярства. Пры такіх умовах Уся- 
слаў з лёгкасцю мог зноў апынуцца 
ў порубе, з якога князя выратаваў 
цуд. У наступныя тры гады ён зведаў 
выгнанне з Полацка, хаваўся ад пом- 
сты ізяслава ў водзі, хадзіў з важа- 
намі на Ноўгарад, але няўдала, са- 
браў новую дружыну і нарэшце вяр- 
нуў сабе полацкі пасад. У 1076 годзе 
Усяслаў вытрымаў запар тры паходы 
Уладзіміра Манамаха, якому дапама- 
галі наўгародцы і кіяўляне, палавец- 
кія пасілкі. Гэты быў першы выпадак 
выкарыстання стэпчакоў для рабунку 
Полацкай зямлі. 

Пасля ўсіх бурлівых падзей Уся- 
слаў кіраваў Полацкім княствам яшчэ 
тры дзесяцігоддзі, але сцішэў, набыў 
разуменне, што кіеўскі ўрад не па- 
годзіцца з узмацненнем Полаччыны 
і тым больш не здолее сцярпець яе 
тэрытарыяльных прырашчэнняў за 
кошт смаленскіх, наўгародскіх ці Ту- 
раўскай зямель. З тае нагоды ён і пра- 
водзіў засваенне гістарычных літоў- 
скіх земляў. 

Пад канец жыцця дачакаўся Уся- 
слаў Любецкага з'езду князёў, які ў 
1097 годзе ўзаконіў удзельную цераз- 
палосіцу, прызнаўшы за кожным кня- 
зем незалежнасць і спадчыннасць яго 
княства. Як і ўсе добрыя намеры на 
гэтым свеце, такое рашэнне мір не 
ўсталявала; хутка грымнуў новы вы- 
бух жорсткіх міжусобных войнаў, не 
засталася ў баку і Полаччына. Але 
разбурэння свайго княства Усяслаў- 

Чарадзей усё ж не ўбачыў -- ён памёр 
у 1101 годзе, пражыўшы доўгі век. 
Княжанне яго працягвалася 57 гадоў. 
Здаецца, больш ніхто нідзе не трымаў 
паўстагоддзя княжы пасад. 

На дзень скону Усяслава яго 
сыны, што разам з ім пакутавалі ў 
кіеўскім порубе, ужо былі сталага 
веку мужчыны. Самае меншае мелі га- 
доў па сорак пяць. Аднак самастойна- 
сці да гэтага часу яны не атрымалі. 
Бацькава месца ў Полацку пераняў 
Давыд. У Менску княжыў Глеб. У іх 
ужо раслі свае дзеці, якім патрабава - 
ліся ўласныя ўдзелы. Так што драб- 
ленне Полацкага княства набліжала- 
ся шпаркай хадой. Найбольш моцнай 
асобай з Усяславічаў аказаўся менскі 
князь Глеб. З самага пачатку ён, ві- 
даць, не надта лічыўся з полацкім 
Давыдам, бо ўжо ў 1104 годзе Давыд 
з кіяўлянамі хадзіў ваяваць Менск. 
Перамог Глеб, што дазволіла яму 
прылучыць да Менска неблагі кава- 
лак -- Друцк, Копысь, Оршу. У 1116 
годзе Глеб адчуў сілу напасці на 
Слуцк, які лічыўся кіеўскім уладан- 
нем. Гэтага яму не даравалі, Уладзі- 
мір Манамах адпомсціў бязлітасным 
разбурэннем Менска, Глеба ж кінулі 
Ў той самы поруб, дзе некалі ён сядзеў 
з Усяславам. Аднак у адрозненне ад 
бацькі народнае паўстанне яго не вы- 
зваліла. Не меў ён такой вядомасці, 
ды і трымалася, трэба думаць, гор- 
кая памяць, што пасля ўцёку Уся- 
слава з-пад Белгараду ўсіх ягоных 
кіеўскіх прыхільнікаў жорстка пака- 
ралі -- семдзесят чалавек забілі, мно- 
гім выпалілі вочы. Таму ніхто за Гле- 
ба не заступіўся, у порубе ён ісканаў. 

Раз'ядноўчыя намаганні Усяславі- 
чаў, іх нежаданне жыць у «згодзе» 
і выконваць загады кіеўскіх князёў, 
адмова ў 1127 годзе ісці ў агульна- 
рускі паход на полаўцаў выклікалі 
знішчальны наступ на Полаччыну 
Мсціслава кіеўскага, сына Манамаха. 
Праз год ён даўмеўся вырашыць 
справу кардынальна. На Полацкае 
княства Мсціслаў кінуў аб'яднаныя 
сілы кіеўскіх, пераяслаўскіх, чарні- 
гаўскіх зямель. Гэта была маштабная, 
спраўна падрыхтаваная акупацыя. 
Усіх князёў полацкай дынастыі, сы- 


ноў і ўнукаў Усяслава - Давыда, 
Расціслава, Георгія-Святаслава, іва- 
на і Васіля Барысавічаў - разам з 
жонкамі і дзецьмі арыштавалі, вы- 
слалі ў Канстанцінопаль, дзе швагер 
Мсціслава, імператар Іаан, накіраваў 
іх у войска, якое білася з арабамі. 
Таму, хоць і не па ўласнай волі, бела- 
рускія князі ператварыліся ў крыжа- 
коў. Незадоўга перад тым адбыўся 
першы крыжовы паход еўрапейскага 
рыцарства, былі створаны ордэны гас- 
пітальераў і храмоўнікаў. Праз сем- 
дзесят гадоў удзельнікі чацвёртага 
крыжовага паходу ўжо пойдуць не на 
Іерусалім, а на Канстанцінопаль, які 
разрабуюць у 1204 годзе, але пакуль 
што Усяславічы змагаліся супраць 
сарацынаў. Толькі праз адзінаццаць 
тадоў з гэтай небяспечнай ссылкі 
вярнуліся Васіль і іван, астатнія 
прадстаўнікі дынастыі загінулі ў біт- 
вах. 

Хоць Мсціслаў арыштам князёў 
інарабіў шмат інкоды, але сваёй мэты 
не дасягнуў, бо такі не ўсе полацкія 
князі трапілі ў пастаўленую ім пастку. 
Васілька, адзін з сыноў Георгія-Свя- 
таслава, перачакаў бяду недзе ў літве, 
і ў 1132 годзе полацкае веча абрала 
яго князем замест Мсціслава, стаўле- 
ніка Святаполка. Праз дзесяць гадоў 
Васілька ці памёр, ці загінуў, і кня- 
жыць стаў Васіль-Рагвалод, той са- 
мы, што зведаў візантыйскі палон 
і бітвы з сарацынамі. 

Немагчыма засяродзіцца на асобе 
тэтага і іншых тагачасных князёў на 
Беларусі. Калі пра жыццё Васіля 
яшчэ сёе-тое можна ўявіць, напры- 
клад, інто ён пабачыў багата краін 
і людзей, старажытных гарадоў, доб- 
ра засвоіў грэчаскую мову, неадной- 
чы, відаць, слухаў спевы ў царград- 
скай Сафіі, паглядзеў на вялізную 
імперыю і “кухню» яе палітыкі, дык 
пра другіх не ўдаецца стварыць нават 
такі павярхоўны аповяд. Летапісныя 
звесткі настолькі бедныя, ішшто з іх 
нічога не вылучыш, апроч княжага 
прыходу на пасад і ўдзелу ў бітвах. 

зесяткі князёў з'яўляюцца і хутка 
знікаюць, ставіць іх і здымае веча, па 
яго жаданню яны пераходзяць з го- 
Рада ў горад. Сілы няма, згуртава- 

насці таксама, мысленне, кажучы 
нашай мовай, індывідуялістычнае, 
над князямі пануе дух ваяўнічасці, 
зайздрасці і невялікай удачы. За 
княжацкай мітуснёй і таўкатнёй ня- 
цяжка ўбачыць разгубленасць про- 
стага гараджаніна, які інукае і не 
знаходзіць асобы, здольнай забяспе- 
чыць спакой і парадак. Нездарма 
аўтар «Слова пра паход ігаравы» 
заклікаў князёў да еднасці, падаючы 
за ўзор дзяржаўнага кіравання і 
княжай асобы такіх волатаў міну- 
лага, як кіеўскі князь Уладзімір і 
полацкі князь Усяслаў-Чарадзей. 

Сярод Рагвалодавых унукаў у ХІІ 
стагоддзі вылучаецца нашая першая 
асветніца Ефрасіння Полацкая. Уну- 
чка Усяслава, яна пераняла ад дзеда 
вялікі духоўны запал. Прычыны, з 
якіх князёўна пайшла ў манастыр, 
застаюцца невядомымі. Магчыма, 
гэта здарылася тады, калі бацьку і 
маці вывезлі ў Візантыю. Праўда, вы- 
падак, як на той час, беспрэцэдэнт- 
ным не назавеш -- ігуменняй мана- 
стыра, дзе прыняла пострыг Ефрасін- 
ня, была яе родная цётка. Сям'я, у 
якой Ефрасіння ўзрасла, глыбокай 
рэлігійнасцю не вызначалася. Дастат- 
кова прыгадаць, што яе бацька больш 
вядомы сваім язычніцкім імем Свята- 
слаў, чым хрысціянскім Георгій. Тое 
ж можна сказаць пра брата Свята- 
слава, заснавальніка Барысава, князя 
Барыса, які не менш вядомы пад 
язычніцкім імем Рагвалод. Не заха- 
валася ў памяці народа хрысціян- 
скае імя самога Усяслава, хоць яно, 
безумоўна, было нададзена князю 
пры хрышчэнні. Прыроджаная духоў- 
насць Прадславы (так звалі Ефрасін- 
ню ў людскім жыцці) магла знайсці 
праяву толькі на ніве рэлігійна-ас- 
ветніцкай дзейнасці. Пачатак свайго 
манаскага жыцця Ефрасіння правяла 
ў кедлі Сафійскага сабора, дзе зай- 
малася перапіскай царкоўных кніг. 
Гэтая праца патрабавала не толькі 
веры і цярплівасці, абавязковай умо- 
вай лічыліся пэўныя мастацкія здоль- 
насці, бо перапісваліся творы ўста- 
вам, калі кожная літара па сутнасці 
вымалёўвалася. З ініцыятывы і фун- 
дацыі Ефрасінні была пабудавана 


царква Спаса -- унікальны помнік 
мураванага дойлідства Беларусі. На 
хорах яе знаходзіліся невялічкія кел- 
лі- гапубніцы; паводле падання, 
яны служылі прытулкам для Ефра- 
сінні і яе сястры. Мяркуецца, што 
там манашка пісала полацкі летапіс. 

Відаць, слова Ефрасінні было 
ўплывовае, а сіла веры і вядомасць 
спакусілі нямала полацкіх дзяўчат 
пайсці яе шляхам. Пра адзін з такіх 
выпадкаў апавядаецца ў «Жыцці» 
Ефрасінні (дарэчы, гутарка ідзе пра 
яе сястру). Гзты ўрывак варта працы- 
таваць: «Тогда посла ко отцу своему, 
глаголюіци: «Пусти ко мне сестру Го- 
роднелаву, да научится грамоте». Он 
же посла к ней. Еуфросинина же со 
прилежанием учаше о спасенин души, 
а она с прилежанием учашесь и при- 
имаше, яко нива плодовита, умякчив- 
ши сердце свое. И глаголаше: «Гос- 
подь бог устройт ми на спасение души 
моей, й твойми, госпоже, святыми 
молитвами!» И се ей рекши, препо- 
добная Еуфросиниа, введіци ее в цер- 
ковцю, и повеле ей ерееви огласивши, 
облеіци в черные ризы, и нарече имя 
ей Еудоксия. 

И по малых днех присла отец к 
ней: «И уже сестру свою Городиславу 
пусти ко мне». Она же рече: «Ешце 
не изуче всей грамоте». И уведа отца 
ее, яко утайвшися его, остриже ее. 
И узьярився на цпреподобную Еуфро- 
синию, сердцем горя. И приеха к мо- 
настырю, глаголя: «Чадо мое милое, 
что се сотворила? Приложи сетова- 
ние к сетованию души моей, и печаль 
к печали»... Любезно держа ЁЕудок- 
сию рече: «Чадо мое, не се ли я вас 
родих? Или на се ли вас я милостиво 
взрастил? Ужели вам брак уготовах 
уже чертоги брачныя, убранства ваши 
на сетованию положих себе? Чадо 
мое милое! Что мн воздасте в радости 
место горкиа печали, наполниста 
сердце мое». 

И вси бояре его, слышавшие жа- 
лость князя своего, 
горко о напрасней печали князя их. 

Блаженная же Еуфросиниа отве- 
тцаваше отцу своему: «Что ради печа 
луешся нами? Имаем бо печалника и 
помошника еднного Бога». 


и плакахуся.- 

Апроч роднай сястры спадобіла 
Ефрасіння прыняць пострыг і дваю- 
радную сястру Звяніславу, якая ад- 
дала ў скарбніцу манастыра свой 
багаты пасаг. Так што князёўны доб- 
ра даліся ў знакі бацькам. Тыя моцна 
чярыліся» і плакалі, ды волю сваіх 
зацятых, упартых дачок так і не адо- 
лелі. 

На фрэсках царквы Спаса ў По- 
лацку збераглася выява Ефрасінні. 
Позірк асветніцы скіраваны ў да- 
лячынь, у тую прышласць, пра якую 
яна марыла, пачынаючы нашу кніж- 
ную традыцыю, ствараючы падмурак 
культуры. У З0-ыя гады нашага ста- 
годдзя вульгарны атэізм не мог дара- 
ваць першай беларускай асветніцы, 
што яна была кананізавана права- 
слаўнай царквой і яе імя адкрывае 
рад беларускіх святых. Людзі, у куль- 
турных адносінах не вартыя і паз- 
ногця Ефрасінні, пастараліся зрабіць 
усё, каб на дзесяцігоддзі яе імя было 
выкрэслена з культурнага ўжытку. 
Такая дбайнасць пра «матэрыяліс- 
тычнае мысленне» адпаведна адбі- 
лася на выхаванні гістарычнай няў- 
дзячнасці і ваяўнічай непашаны да 
скарбаў, створаных нашымі прод- 
камі. Тое, што не зруйнавалі войны, 
руйнавалася дзеячамі вульгарнага 
атэізму. Калі сёння шмат хто ў рэс- 
публіцы не ведае імя пачынальніцы 
асветы на Беларусі, дык гэта вялікая 
крыўда для нашай годнасці. Ефра- 
сіння Полацкая адкрывае ттэраг по- 
стацей, якія ўпрыгожваюць нашу 
гісторыю, даюць узор шчырай, беска- 
рыснай любові да Айчыны, да ведаў, 
да чалавека. Такія людзі заўсёды 
застаюцца сучаснымі, бо яны выра- 
шалі не момантавыя патрэбы, а кла- 
паціліся пра выхаванне душы і духоў- 
насці. Можна ганарыцца, што ў кры 
вавае, бязлітаснае ХІІ стагоддзе, 
калі князі забівалі адзін аднаго, вы- 
пальвалі адзін аднаму вочы, атруч- 
валі, вынішчалі суседзяў, гандлявалі 
жанчынамі, лютавалі над сваімі і 
браталіся з полаўцамі, пладзілі сірот, 
залівалі зямлю крывёй, у гэты дзікі 
час страты сумлення Полацкая зямля 
ўзгадавала такую велічную асобу, як 
Ефрасіння. 


Пад канец жыцця Ефрасіння По- 
лацкая выправілася ў паломніцтва да 
гроба гасподня ў Іерусалім. Было 
гэта ў 1172 годзе. Суправаджалі яе 
брат Давыд і дваюрадная сястра Еў- 
праксія (Звяніслава). У кветні на- 
ступнага года Ефрасіння сканала ў 
Багародзічным манастыры, можа, з 
адчуваннем ціхай радасці, што памі- 
рае бліз месца, дзе ўзнёсся Хрыстос, 
а можа, смуткуючы па родным По- 
лацку, Палоце, Дзвіне, па палях, над 
якімі ў блакітных нябёсах пачалі спя- 
вапь жаўрукі. У 1187 годзе, калі Іеру- 
сапім быў захоплены егіпецкім султа- 
нам Салах-ад-дзінам, рускія манахі, 
пакідаючы Палесціну, забралі мошчы 
Ефрасінні ў Кіеўскія Пячоры, а на 
пачатку нашага стагоддзя іх пера- 
везлі ў Полацк у царкву Спаса. Так 
нарзшце скончылася паломніцтва. 

З імем Ефрасінні звязаны крыж, 
зроблены па яе заказу ў 1161 годзе 
полацкім майстрам Лазарам Богшам. 
Крыж паўмятровы, з кіпарысавага 
дрэва, абодва бокі яго абкладзены 
залатымі пласцінамі, аздобленымі пе- 
рагародчатымі эмалямі з выявамі 
Хрыста, Іаана Прадцечы, Маці Бос- 
кай, апосталаў Пятра і Паўла, архан- 
гелаў Гаўрыіла і Міхаіла. Унізе кры- 
жа -- выявы святых Ефрасінні, Са- 
Фіі і Георгія. Пад залатымі пласці- 
намі (у «целе» крыжа) захаваны пер- 
шазначныя хрысціянскія рэліквіі -- 
кроў Хрыста, што засталася на рас- 
пяцці, частка ад каменнай труны 
Багародзіцы, кавалачак ад камяня з 
труны Ісуса, мошчы св. Стэфана І, св. 
Панцеляймона, кроў св. Дзмітрыя. 
Вось гэтыя рэліквіі надавалі крыжу, 
па разуменні веруючых, тую цуда- 
дзейную, дараваную Богам сілу, якая 
прыводзіла да яго з малітвай і прось- 
бамі сотні тысяч людзей. 

Крыж Ефрасінні не толькі ўні- 
кальны твор ювелірнага мастацтва, ён 
мае і поўную прыгод гісторыю. Пад 
час войнаў Полацка са Смаленскам 
смаляне вывезлі яго да сябе, адтуль 
Ён трапіў у Маскву. У гады Лівон- 
скай вайны іван Грозиы, ідучы пахо- 
дам на Полацк, даў абяцанне, што 
калі адолее Полацк, дык пакладзе 
крыж на яго спрадвечнае месца ў 

царкве Спаса. Маскоўскае войска 
ўзяло горад штурмам, Грозны стры- 
маў слова -- крыж вярнуўся туды, дзе 
быў пры жыцці Ефрасінні. Недзе на 
пачатку 20-ых гадоў нашага стагод- 
дзя крыж як нацыянальны скарб ад- 
нялі ў царквы, і ён апынуўся сярод 
экспанатаў царкоўна-археалагічнага 
музея (тады знаходзіўся ў тым пры- 
гожым будынку, што стаіць зараз 
побач з Домам афіцэраў у Менску). 
Гэта не перашкодзіла павазе да кры- 
жа сярод веруючых, яны сталі хадзіць 
У музей, як у царкву. З той прычыны 
яго перавезлі ў Магілёўскі краязнаў- 
чы музей, дзе ўзялі пад шкло. Але іта- 
кая мера не паменшыла крыжу папу- 
лярнасці. Тады яго схавалі ў сутарэн- 
нях магілёўскага банка. І ужо ад- 
сюль ён у гады вайны ці яшчэ да яе 
таямнічым чынам знік. Ёсць звесткі, 
што крыж нібыта знаходзіцца ў Аме- 
рыцы ў прыватнай калекцыі. Ці вер- 
нецца гэты мастацкі скарб на радзі- 
му - пакуль што ніхто не ведае, 
застаецца пра гэта марыць. 

У тым самым годзе, калі пяцёра 
полацкіх князёў пад наглядам кіеў- 
скіх дружыннікаў плылі цераз Чорнае 
мора ў Візантыю, у Тураве нарадзіў- 
ся ўсходнеславянскі красамоўца Кі- 
рыла Тураўскі. Зразумела, такое імя 
ён атрымаў, прымаючы пострыг, У 
дзяцінстве яго звалі інакш, але як -- 
звестак не захавалася. Бацькам Кі- 
рылы быў мясцовы баярын, блізкі да 
княжага двара, дзе юнак і атрымаў 
шырокую адукацыю ад грэчаскіх свя- 
тароў і кніжнікаў, якія прыехалі ў 
Тураў з Візантыі разам з жонкай 
князя. Кірыла рана пайшоў у мана- 
стыр, але манаскае жыццё не зада- 
воліла яго. Ён прысвяціў сябе аскезе, 
зачыніўся ў вежы, дзе трымаў улас- 
ную бібліятэку і працаваў. З цягам 
часу Кірыла адышоў ад аскезы, пачаў 
падтрымоўваць тураўскага князя 
Юрыя Яраславіча, і з пратэкцыі 
апошняга кіеўскі мітрапаліт пасвяціў 
яго ў тураўскія біскупы. 

Кірыла набыў шырокую вядо- 
масць як красамоўца. Яго казанні 
ўвайшлі ў скарбніцу старажытнай лі- 
таратуры, выхоўвалі чытача на пра- 
цягу сямі стагоддзяў. Засталася лі- 


таратурная спадчына пісьменніка. 
Тут мэтазгодна прывесці ўрывак з 
ягонай «Прытчы аб чалавечай душы 
і целе», каб чытач атрымаў уяўленне 
аб творчых вартасцях нашага вялі- 
кага земляка, аднаго з пачынальні- 
каў старажытнай айчыннай літара- 
туры. Гэты твор мае яшчз назву 
«Прытча пра сляпца і кульгавага». 
Ён даволі вялікі -- старонак дваццаць 
пяць машынапісу. «Прытча» закра- 
нала вострыя пытанні свайго часу -- 
гэта была зразумелая ўсім крытыка 
супраць растоўскага біскупа Феадора 
і уладзімірскага князя Андрэя Бага- 
любскага, якія вялі да адасаблення 
растоўскага біскупства ад кіеўскай 
мітраполіі і да дзяржаўнага ўзвы- 
шэння Уладзіміра-Суздальскай 
зямлі. Пад кульгавым Кірыла разу- 
меў князя Андрзя, пад сляпым-- 
біскупа Феадора. Але тэматычна твор 
шмат шырэйшы, бо аўтар кранае на- 
огул праблему душы і плоці, вечнага 
і бягучага, нябеснага і зямнога, зла- 
чынства і пакарання ў жыцці чала- 
века. Нарэшце, невялікі ўрывак у пе- 
ракладзе: 

«Калі прыйшоў гаспадар узяць 
лён вінаградніка і ўбачыў яго абкра- 
дзеным, пазваў кульгавага і злучыў 
яго са сляпым, і пачалі яны выкры- 
ваць адзін аднаго. Кульгавы кажа 
сляпому: «Калі б ты мяне не панёс, 
ніяк я не меў дабрацца туды, бо я 
кульгавы». Сляпы ж казаў: «Калі б 
ты не паказваў мне дарогу, то ніяк 
бы я не здолеў туды дабрацца». Тады 
гаспадар сеў на судзейскае месца і 
пачаў судзіць іх абодвух. і кажа: 
“Як вы кралі, так і зараз -- няхай 
сядзе кульгавы на сляпога». І калі 
кульгавы сеў, загадаў перад усімі 
рабамі бязлітасна караць у знешняй 
пакут каморы. 

Уведайце ж, браты, тлумачэнне 
гэтай прытчы. Чалавек гаспадарлі- 
вы -- Бог айцец, творца ўсіх. Яго ж 
сый добрага роду - гасподзь напі 
Ісус Хрыстос. А вінаграднік -- гэта 
зямля і свет. А апора вінаградніка -- 
закон божы і запаведзі. Слугі ж, існыя 
з ім, і анёлы. Кульгавы - гэта цела 
чалавека. А сляпы -- душа яго. А што 
пасадзіў іх каля варот--гэта зна- 

чыць, што ён аддаў ва ўладу чалавеку 
ўсё зямлю, даўшы яму закон і запа- 
ведзі. Калі ж чалавек пераступіў 
запаведзь Божую і за гзта асуджаны 
на смерць, то напачатку душа да Бога 
прыводзіцца і апраўдваецца, кажучы: 
“Не я, але плоць саграшыла». Таму 
і няма пакут душам да другога прыйс- 
ця, але яны захоўваюцца,-- Бог ведае 
дзе. Калі ж ён прыдзе аднавіць зямлю 
і ажывіць усіх змерлых, як сам раней 
абяцаў, тады ўсе існыя ў трунах па- 
чуюць голас сына божага, і ажывуць, 
і выйдуць тыя, хто стварыў дабро, ва 
ўваскрэсенне жыцця, а тыя, хто ства- 
рыў благое, ва ўваскрэсенне суда. 
Тады ж душы нашыя войдуць у цела 
і атрымае кожны адплату па справах 
сваіх: праведнікі -- вечнае жыццё, а 
грэшнікі -- бясконцую смяротную па- 
куту. Чым хто саграшыць, тым і кара- 
ны будзе». 

Неабходна сказаць, што Кірыла 
Тураўскі пісаў, зразумела, не сучас- 
най мовай, а той, што карысталася 
тады царква. Разлічаны яго творы 
на чытанне ўслых, на вуснае слова 
перад натоўпам. У арыгінале гучыць 
распрацаваная паэтычная рытміка, 
напружанае слова красамоўцы ўз- 
дзейнічала на душы, як верш, як му- 
зыка званоў. 

Памёр Кірыла “Тураўскі ў той год, 
калі на полацкі пасад прыйшоў 
адзін з перадапошніх Рагвалодаві- 
чаў -- князь Валодша. У гістарычнай 
літаратуры ён праходзіць пад імем 
У ладзіміра, што мела прычынай каль- 
ку з лацінскай транскрыпцыі імя 
беларускага князя ў «Хроніцы Ліво- 
ніі». Як слушна даводзіць Мікола Ер- 
маловіч у сваёй выдатнай працы «Ста- 
ражытная Беларусь», Валодша быў 
малодшым сынам полацкага князя 
Васількі Святаславіча, таго самага, 
якому пашчасціла пазбегнуць вы- 
сылкі ў Канстанцінопаль. Так што Ва- 
лодша даводзіўся пляменнікам Ефра- 
сінні Полацкай. У 1186 годзе ён моцна 
памыліўся, дазволіўшы каталіцкаму 
місіянеру Мейнарду (з немцаў) право- 
дзіць хрысціянізацыю ліваў, на зем- 
лях, якія здаўна былі даннікамі По- 
лацка. Мейнарда змяніў біскуп Бяр- 
тольд. Апошняга лівы забілі. Пасля 


забойства Бяртольда тут з'явіўся біс- 
куп Альберт, чыімі намаганнямі ў 
вусці Заходняй Дзвіны ўзнялася ня- 
мецкая крзпасць Рыга і ўзнік ордэн 
мечаносцаў. Гэта здарылася ў 1201 
годзе, і князю Валодшу прыйшлося 
распачынаць адпор тэўтонскаму на- 
ціску. 

Супрацьстаянне было справай ня- 
простай. Полацкае княства да ХІІІ 
стагоддзя падрабілася, стварыўся 
шэраг самастойных удзелаў -- Віцеб- 
скі, "Менскі, Заслаўскі, Лагожскі, 
Друцкі; удзеламі княства сталі і яго 
прыбалтыйскія прыгарады -- Кукей- 
нос і Герцыке, дзе ўладарылі князі 
полацкага дому. Яны ахоўвалі ганд- 
лёвыя інтарэсы Полацка, для якога 
Дзвіна з'яўлялася шляхам у Еўропу. 
Мечаносцы, збудаваўшы на Дзвіне 
свае замкі, закрылі палачанам сва- 
боднае выйсце ў мора. Князь Валод- 
ша, супрацьстоячы немцам, неадной- 
чы хадзіў на іх крэпасці Ікскуль і 
Гольм. У 1208 годзе рыцары абла- 
жылі ў Кукейносе князя Вячку; не 
атрымаўшы дапамогі, князь быў вы- 
мушаны спаліць сваю крэпасць. 
Больш нічога пра яго невядома, але і 
гэтае скупое паведамленне хронікі да- 
зваляе ўявіць сумныя пачуцці князя, 
яго дружыны і жыхароў Кукейноса 
ў той цяжкі для іх дзень: прыйшлося 
ўласнымі рукамі знішчаць свой горад, 
Уступаць немцам землі, здабытыя, бе- 
Зумоўна, крывёй продкаў у барацьбе 
з лівамі. 

Праз год крыжакі разбурылі Гер- 
цыке, а ў 1212 годзе Валодша мусіў 
адмовіцца ад Ніжняга Падзвіння і ад 
даніны з ліваў, якую пачалі браць 
немцы. Толькі Герцыке быў адноў- 
лены палачанамі, як на яго зноў на- 
палі мечаносцы, але гэтым разам без 
поспеху -- герцыкскі князь Усевалад 
заклікаў на дапамогу літоўцаў і 
аб'яднанымі сіламі пабіў немцаў. 
У 1216 годзе Валодша рыхтаваў вя- 
лікі паход супраць Ордзна сіламі па- 
лачанаў, літвы і эстаў. Аднак перад 
самым выступленнем князь раптоўна 
памёр. 

Княжанне Валодшы і яго справы 
захаваліся ў народнай памяці, пры- 
намсі ў былінах пра Іллю Мурамца. 

Надзвычай цікава, што адна з най- 
больш даўніх згадак пра Валодшу і 
Іллю Мурамца сустракаецца ў скан- 
дынаўскай сазе ХІІІ стагоддзя аб 
Дзітрыху Бернскім. Там упамінаюцца 
гарады Полацк, Кіеў, Смаленск, 
Ноўгарад; князь Валодша называец- 
ца сынам князя Гертніта, а брат яго 
ад наложніцы Ілля - Ярлам з Гер- 
цыке. Даследчык гзтай сагі А. Веся- 
лоўскі ўбачыў тут адлюстраванне рэ- 
альных гістарычных фактаў, у тым 
ліку і канкрэтных падзей ХІІІ ста- 
годдзя. Полацкаму князю Валодшы 
сапраўды падначальвалася Герцыке, 
а герцыкскі князь мог быць братам 
Валодшы, магчыма, пто і звалі яго 
Ілля. Канкрэтныя абставіны і імёны 
ў свядомасці нямецкіх купцоў, што 
наведвалі Полацк і слухалі песні і 
быліны, спляліся з праўдай, і іх запі- 
сы, якія склалі сагу, збераглі некато- 
рыя моманты беларускай гісторыі, не- 
вядомыя па нашых летапісах. 
Барацьба з крыжакамі стала для 
Полацка апошнім актам гістарычнай 
драмы. Можна нават сказаць, што ме- 
ла месца трагедыя - Полацк сыхо- 
дзіў з гістарычнай сцэны ў цень, ён 
страціў магчымасць іграць значную 
ролю ў тагачасным гістарычным 
працэсе на Беларусі. Гэты заняпад 
быў падрыхтаваны шматлікімі вой- 
намі, якія цягнуліся запар два ста- 
годдзі. Разбітае на ўдзелы Полацкае 
княства фізічна не магло супраць- 
стаяць арганізаванаму наступу кры- 
жакоў. Аб'яднанне патрабавала моц- 
най рукі. А Валодша полацкі, як па- 
казалі падзеі, не здолеў з'яднаць сілы 
Полаччыны, тым больш Полаччыны і 
Русі Літоўскай. Не здолелі гзта зра- 
біць і сын Валодшы, астатні полацкі 
князь Брачыслаў, і валадары меншых 
удзелаў на Полаччыне. Страцілі дзе- 
даўскую славу Рагвалодавы «внуци», 
наступнікі Усяслава-Чарадзея -- ад- 
нялі іхнюю сілу шматлікія бязлітас- 
ныя бітвы з траюраднымі братамі і 
стрыямі, што трымалі сталы ў Кіеве, 
Чарнігаве, Разані. Пасля трагічнай 
смерці Рагвалода і яго сыноў усе по- 
лацкія князі паходзілі па мужчынскай 
лініі ад Уладзіміра Святаславіча. 
Апошні стаўся «пратаплазмай» новай 


полацкай дынастыі. Толькі па Рагне- 
дзе князі лічыліся Рагвалодавічамі, 
ды не па маці менаваўся княжацкі 
род. Забойцам самастойнага полацка- 
га князя быў Рурыкавіч, і полацкая 
галіна Уладзіміра, распачатая Ізя- 
славам, таксама, па кплівай усмешцы 
лёсу, лічылася Рурыкавічамі. Адпа- 
ведна яны мусілі трымацца пэўнай 
традыцыі -- праваслаўя, заходняга 
напрамку каланізацыі. У летапісах і 
дакументах зафіксавана на дзіва мала 
полацкіх Рурыкавічаў, усяго пяцёра: 
Друцкія, Лукомльскія, Адынцэвічы, 
Буйніцкія, Машкоўскія. Для параў- 
нання варта прыгадаць князёў, што 
паходзяць ад Гедыміна. Іх, несумнен- 
на, шмат і ўсе яны больш значныя. 
Вось шэраг вядомых гістарычных 
прозвішчаў: Мсціслаўскія, Слуцкія 
(Алелькавічы), Заслаўскія, Чарта- 
рыйскія, Бельскія, Сангушкі, Тру- 
бяцкія, Бурэмскія, Кобрынскія, Пін- 
скія, Курцэвічы. Прычым толькі рада- 
воды князёў Друцкіх і Лукомльскіх 
магчыма прасачыць з ХІІ стагоддзя. 
Буйніцкія, Адынцевічы з'яўляюцца ў 
гістарычных крыніцах праз дзвесці 
гадоў. На беларускіх землях, у ад- 
розненне ад рускіх, у драматычным 
ХПІ стагоддзі Рурыкавічы адышлі 
нават не на другі, а на трзці план. 
Вядучую ролю перанялі Гедымінаві- 
чы і мясцовыя князі з Чорнай Русі, 
Нальшанаў, Літвы, напрыклад, Галь- 
шанскія і Гедройцы. З іх асяроддзя 
выйшаў Міндоўг, вялікі князь Віцень. 


Цяжка акрэсліць «нацыянальнае па- 
ходжанне» гэтых князёў, бо няма да- 
кладных звестак, якія імёны мелі 
нашыя продкі да хрысціянізацыі. Па 
сённяшні дзень вядуцца спрэчкі пра 
этнічную прыналежнасць, мову і 
культуру плямёнаў літвы і яцвягаў, 
што жылі на заходніх тэрыторыях 
Беларусі. Выдатнае даследаванне 
Міколы Ермаловіча «Па слядах ста- 
ражытнага міфа» (Мн., 1989), якое 
развейвае вымысел пра заваёву бела- 
рускіх зямель літоўскімі кунігасамі, 
акрэслівае сталае месца жыхарства 
гістарычнай літвы, можна мовіць, 
цэнтральным рэгіёнам Беларусі -- 
ад Заслаўя на захад. Два стагоддзі 
крывічскай каланізацыі памянёных 
зямель прынеслі сюды моцную полац- 
кую кампаненту, але ж пе магла 
яна прымусіць да «новай» мовы на- 
сельніцтва вялізных абшараў Гро- 
дзеншчыны, Беласточчыны, Вілен- 
шчыны. 

Аднак далучыць гэтыя землі да 
свайго гаспадарства полацкім князям 
не ўдалося. Заняпад Полацка, татар- 
ская і крыжацкія пагрозы вымушалі 
полацкае баярства, веча шукаць па- 
ратунку. Найлепишым выйсцем стала- 
ся далучэнне да ўзмацнелага сусе- 
да -- Наваградка, які быў галоўным 
асяродкам Русі Літоўскай. Мара Раг- 
валода і Усяслава-Чарадзея аб моц- 
най незалежнай дзяржаве здзейсніла- 
ся, але здзейсніла яе іншас белару- 
скае княства. 

ухоўнае жыццё нашых прод- 
(( каў з ІХ ці ХІ стагоддзяў 
уявіць непараўнальна цяжэй, 
зым тагачасныя падзеі. Пры ўсім не- 
дахопе звестак пра змяшэнне і сувязі 
плямёнаў, з якіх стварыўся беларускі 
народ, пра адміністрацыйнае дзялен- 
не старажытнай Беларусі, знешнія і 
ўнутраныя войны, што яна вяла, пра 
рамёствы, адносіны князёў з дружы- 
най і з гараджанамі, будаўніцтва га- 
радоў, гандлёвыя шляхі, грашовую 
сістэму і да таго падобнае -- усё ж 
магчыма скласці калі і не зусім вы- 
разны, дык дастаткова зразумелы ма- 
люнак мінулага жыцця. Пра духоўны 
ж бок быцця нашых прашчураў, пра 
іх светаўспрыманне і светапогляды 
мы ведаем мала, так што ўзнавіць гэта 
ўдаецца вельмі прыблізна. Наогул 
сістэма мыслення нашых продкаў 
застаецца для нас за сям'ю пячаткамі 
не столькі ў сілу недахопу звестак, 
колькі ў сілу гістарычнай немагчы- 
масці прасякнуцца той далёкай ад нас 
сістэмай каштоўнасцей, зажыць тым 
зламаным, знікшым адчуваннем свету 
і быцця ў ім. 

Для далёкага нашага продка ма- 
ланка дакладна азначала, што злуец- 
ца Пярун; набрынялі коцікі на вяр- 
бе -- багіня вясны і ўрадлівасці ўзя- 
лася за справу; чалавек згубіўся ў 
лесе -- лесавік яго заблытаў і да т. п. 
Наогул, чаго ні краналіся позірк, па- 
чуццё, думка, усё нейкім чынам тлу- 
мачылася, сімвалы мелі рэальны 
змест. Камяні пад сахой пасеяў чорт, 
У хаце гаспадарыць дамавік, зоркі 
азначалі душы людскія. Вакол чала- 

века дзейнічалі сілы, з якімі можна 
было жыць у згодзе, але якіх нале- 
жала слухаць, дзеля іх дабрыні тры- 
мацца мноства табу, абавязкова вы- 
конваць абрадавыя дзеянні каб вар- 
тая згода з надворкавым светам не 


разбуралася. 
Тут размова пойдзе аб светаўспры- 
майні дахрысціянскіх часоў, так 


званага язычніцтва на беларускіх 
землях. Язычніцкія ўяўленні нашага 
рэгіёна некаторымі частковасцямі 
адрозніваліся ад агульнаславянскіх. 
Язычніцтва ўсходніх славян адлюст- 
роўвала тое агульнае, што было 
ўласціва ўсім плямёнам, якія пэўны 
час складалі Кіеўскую Русь,-- паля- 
нам, крывічам, славенам, палачанам, 
драўлянам, дрыгавічам, радзімічам, 
вяцічам, севяранам, дулебам і г. д. 
Але адначасна ва ўсходнеславянскім 
язычніцтве адбіліся і замацаваліся 
адрозненні племянных поглядаў. 
Шматлікія этнічныя кантакты, якія 
мелі названыя плямёны, міжвольна 
прыводзілі і да непадабенства ў шана- 
ванні багоў, у абраднасці, у белай і 
чорнай магіі. Таму магчыма казаць 
асобна пра язычніцтва на беларускіх 
землях, язычніцтва старажытных бе- 
ларусаў. 

З усталяваннем хрысціянства ра- 
зумовы, духоўны, рэлігійны стан гра- 
мадства спазнаў істотныя змены. Іх 
цяжка лічыць карэннымі, кардыналь- 
нымі, але гістарычнай вехай у развіц- 
ці нашай культуры яны ўсё ж сталі. 
Хрысціянства і язычніцтва былі вель- 
мі непрыязныя адзін аднаму, як на- 
огул варожыя рэлігійныя сістэмы, 


калі адны багі і міфы павінны са- 
ступіць месца другім. Нешта пры 


гэтым грамадства набывае, нейкія 
каштоўнасці страчвае. 
У адрозненне ад Рымскай імпе- 


рыі, дзе хрысціянства разгортвалася 
і перамагала знутры, на старажытную 
Русь яно прыйшло ў гатовым выгля- 
дзе, з адшліфаванымі за дзевяць 
стагоддзяў формуламі, са Старым і 
Новым запаветам, з літаратурай 
айцоў царквы, культамі Хрыста, Маці 
Боскай, святых, нарзіцце, з чужой 
мовай. З чужой, хоць і не ў той меры, 
як была чужая, напрыклад, лацін- 
ская мова каталіцкай царквы чэхам 
пі палякам, аднак і не блізкай, бо 
стараславянская мова праваслаўнай 
царквы, якую неслі на Русь першыя 
місіянеры, для народа ўжо была за- 
бытая. Пры ўсёй складанасці станаў- 
лення ранняга хрысціянства ў Рым- 
скай імперыі яно тым не менш раз- 
вівалася ў напрамку ад народа да 
вярхоў, эліты, урада; у славянскім 
грамадстве хрысціянская вера ўкара- 
нялася зверху -- ад эліты да народа. 
І гэтая супрацьлегласць рэлігійных 
спадзяванняў аказалася істотнай. 

Хрысціянства Усходняй Рымскай 
імперыі (таксама і Заходняй) да свай- 
го зацвярджзння ў ролі дзяржаўнай 
рэлігіі доўга змагалася з язычніцт- 
вам, перамагло яго і замацавала сваю 
нялёгкую перамогу сярод іншага і 
тым, што занесла ўсіх язычніцкіх 
багоў у чартоўскія спісы. Язычніцкае 
для хрысціянства было сінонімам вар- 
варскага, неадукаванага, любага 
д'яблам. З гэтай прычыны, як толькі 
князь Уладзімір прыняў ад Візантыі 
«грэчаскую веру», неадкладна права- 
слаўныя місіянеры, звязаныя з вай- 
сковымі атрадамі, пачалі крыжовы 
наступ на язычніцтва ўсіх зямель 
Кіеўскай Русі. Услед Кіеву гвалтам 
хрысцілі жыхарства двух другіх важ- 
ных цэнтраў -- Полацка і Ноўгарада. 
А праз нейкі тэрмін - зусім нема- 
лы - «вера грэчаская» стала «верай 
рускай». Але што значыць -- стала? 
Не сама ж па сабе, не чараўніцтвам, 
не цудам, а пры дапамозе перніка і 
бізуна. Такая ломка свядомасці, якая 
патрабуе адмовы ад вераванняў баць- 

коў і дзядоў, гэта значыць ад іх ду- 
хоўных скарбаў, і не простай адмовы, 
а зруйнавання іх, вынішчзння, сама 
адбывацца не можа. Замена раней- 
шых міфаў новымі суправаджалася 
знішчэннем носьбітаў старых ведаў і 
традыцый, забойствам абаронцаў дзе- 
даўскіх вераванняў, гатовых адстой- 
ваць свае перакананні зброяй. Гэтае 
варварства набыло форму дзяржаў- 
най палітыкі, стала адной з паліцэй- 
скіх функцый вялікакняжацкай ула- 
ды. Забаранялася старая і ўводзілася 
новая абраднасць; падлягалі забыццю 
імёны старых багоў; месцы язычніц- 
кіх маленняў разбураліся і г. д. І гэта 
рабілася не аднойчы, а на працягу 
стагоддзяў. Так доўга- бо хутка 
«апрацаваць» людскія мазгі не было 
сродкаў. Але ўсё ж пакрысе апра- 
цавалі. 

Тут і крыецца галоўная прычына 
таго, чаму беларускае язычніцтва 
цяжка паддаецца реканструкцыі, а 
язычніцкія ўяўленні рускіх, украін- 
цаў, палякаў, чэхаў захаваліся яшчэ 
горш. 

На той час, калі з'явіўся навуковы 
інтарэс да пантэона язычніцкіх ба- 
гоў, з іх ранейшага мноства больпі- 
менш захаваўся ў народнай памяці 
бадай што толькі Пярун. Імёны і 
прызначэнне іншых былі амаль забы- 
тыя, і галоўнымі крыніцамі ведаў пра 
іх сталі летапісныя паведамленні, 
абрадавая паэзія, казкі і асобныя ле- 
генды. Найбольш поўна язычніцкія 
паданні, абраднасць, прымхі заха- 
валіся ў тым асяроддзі і ў той сферы, 
кантраляваць якую хрысціянству бы- 
ло цяжка: гэта сялянская сям'я і 
лад сялянскага жыцця. Сялянства як 
самая аддаленая ад цэркваў, зася- 
роджаная на гаспадарчых работах 
частка жыхарства шмат чаго зберагло 
з язычніцкага светапогляду. 

І ў язычніцтве і ў хрысціянстве 
светам кіруе найвышэйшая сіла, яна 
знаходзіцца недзе на небе. Апроч 
яе існуе мноства сіл меншага рангу, 
якія ведаюць агнём, маланкай, даж- 
джом, ураджаем і г. д. 

У абедзвюх рэлігіях ёсць духі 
дабра і зла. Акрамя рзальнага свету 
існуе яшчэ незямны, дзе жывуць 


душы. Сілы дабра і зла можна схі- 
ліць да сябе просьбай, малітвай, за- 
клінаннем, асабліва ж праз ахвяры, 
запрашэнне на трапезу. Лічылася, 
што і ў язычніцтве і ў хрысціянстве 
бажаство памірае і адраджаецца. 

Так наканаваў лёс, каб прыняцце 
хрысціянства ў 988 годзе здзейсніў 
князь, які крыху раней уславіў сябе 
спробай адрадзіць моц язычніцтва, 
зрабіць яго дзяржаўнай рэлігіяй, 
іерархічна паправіць, паставіўшы 
вярхоўным богам Пяруна. Князем гэ- 
тым быў Уладзімір Святаславіч, на- 
званы царквой у наступных пакален- 
нях Святым. У 981 ці Э8З годзе па 
яго загаду недалёка ад княжага пала- 
ца ў Кіеве ўзнеслі на капішчы языч- 
ніцкіх багоў. Лаўрэнцьеўскі летапіс 
пералічвае іх у наступным парадку: 
Пярун, Хорс, Дажбог, Стрыбог, Сы- 
маргл, Мокаш. У Гусцінаўскім лета- 
пісе спіс старадаўніх ідалаў шырэй- 
шы, да названых прылічваюцца яшчэ 
Лада, Купала, Каляда, Пераплут. 

Даследаванне другіх дакументаў 
старажытнасці, розных павучанняў 
царквы супраць язычніцкіх пера- 
жыткаў, вераванняў і абрадаў дазво- 
ліла выявіць і іншыя бажаствы. 

У цэлым язычніцкая сістэма багоў 
выглядае так. Найвышэйшыя: Дзіў, 
Род, Сварог, Стрыбог, Святавіт. Гэты 
шэраг імёнаў азначае развіццё вобра- 
за Бога ад агульнага ўсім індаеўра- 
пейскім народам вытоку да розніцы 
славянскіх племянных ўяўленняў пра 
яго. Далей ідуць народжаныя ста- 
рэйшым бажаством: Дажбог, Каляда, 
Ярыла, Сура, Велес -- гзта ўсё Сонца 


пад рознымі назвамі; Пярун -- бог 
трому і маланкі; Купала - бог да- 
статку і ўраджаю; Вярба - багіня 


вясны, абуджэння прыроды; Тур - 
бажаство дзікіх звяроў (па назве са- 
мага дужага з іх); Лада -- багіня 
кахання; Цёця (у беларусаў) -- багі- 
ня асенняга ўраджаю; Парадзіха -- 
жаночы пачатак ЖЫЦЦЯ; Жыжаль 

бог агню; Пераплут -- бог весялосці: 
магчыма, што існаваў бог вайны і 
магіі зброі Кава (адсюль - каваць, 
каваль). Яшчэ адным богам вайны, 
богам бязлітаснага знішчэння вора- 
гаў, мог быць Кара (адсюль - кар- 

нікі). У глыбокай старажытнасці 
існавалі атрады найбольш лютых вая- 
роў, якія называліся «кара». Сваім 
татэмам яны лічылі ваўка. 

Бліжэй да рэальнага жыцця чала- 
века дзейнічалі яшчэ духі дабра і 
зла: Жыцень -- жытны дух; Аўсень - 
дух авечак (лічаць, што так называлі 
і каляднага казла), а таксама дама- 
вікі, лесавікі, вадзянікі, русалкі, ваў- 
калакі і іншыя істоты, пра якія будзе 
прыгадана ніжэй. Далей ішлі бажаст- 
вы смерці і замагільнага існавання: 
Баба-Яга -- багіня смерці; Зніч-- 
у беларусаў бог пахавальнага агню; 
Велямос (Велес) -- магчыма, выкон- 
ваў функцыю бога замагільнага свету. 
Верагодна, што замагільнае бажаство 
звалася раней Пекла; слова потым 
набыло шматзначнасць, і трактоўка 
пекла як месца для грэшнікаў -- 
відавочнае хрысціянскае тлумачэнне 
язычніцкай асновы. Душы ўяўляліся 
маленькімі копіямі людзей і называ- 
ліся дзядамі ці людкамі. 

Галоўным бажаством усходніх 
славян пад час хрышчэння лічыўся 
Пярун. Па беларускіх уяўленнях ён 
выглядаў сівавалосым волатам, які 
трымае ў адной руцэ лук (вясёлку), 
у другой -- стрэлы (маланкі). Пярун 
пануе над зямлёй, тут усё падпарад- 
кавана яго неабмежаванай сіле; той, 
каго ён пазначае для пакарання, не 
можа схавацца ад Пяруна, забівае ж 
ён імгненна і страшна. Ды і як было 
не баяцца той магутнасці, якая рас 
колвала неба, раздзірала яго плоць 
вогненным разрывам, грукат разбу- 
рэння разносіўся над зямлёй на дзе- 
сяткі вёрст. Пяруна страшыліся і ста- 
раліся яго ўлагодзіць, зберагчыся 
ад ягонай смяротнай кары. Для гэтага 
выпрацаваўся спецыяльны сімвал -- 
грамавы знак -- круг з абазначэннем 
шасці радыусаў. У беларускіх вёсках 
яго ставілі на дзвярных шалёўках 
для захавання хаты ад удару маланкі. 
Пяруну прыносіліся крывавыя ах- 
вяры. Ахвярнай жывёлай лічыўся 
бык, які сімвалізаваў жыццёвую ма- 
гутнасць. 

У аснове такіх адносін да бугая 
ляжала халдзейскае паданне аб ства- 
рэнні свету з крыві гэтай жывёлы. 


Кроў датычнага нябесных багоў быка 
мела, паводле старажытных вераван- 
няў, ачышчальную сілу, ёю абмыва- 
ліся. У Рыме існаваў абрад, які на- 
зываўся таўраболіі -- крывавая баня, 
калі чалавек станавіўся пад памост, 
на якім адбывалася пагібель быка, і 
акрапляўся з галавы да ног ахвярнай 
крывёй. Менавіта на тым месцы была 
пабудавана пазней Ватыканская ба- 
зіліка. 

Валодаючы забойнымі стрэламі, 
Пярун ваяваў з іншымі багамі; у пры- 
ватнасці, згодна з беларускім па- 
вер'ем, ён імкнуўся знішчыць Жыжа- 
ля -- падземнага бога агню, што 
высушвае зямлю, падпальвае лясы і 
балоты. Пярун быў страшным богам 
і меў вялікую ўладу. Але час яго 
дзеяння вызначаўся мяжой -- з пер- 
шых да апошніх навальніц (з мая да 
сярздзіны жніўня), а потым ён засы- 
наў да наступнай вясны. Пярун меў 
сваё свята, якое адзначалася 20 лі- 
пеня. (Пазней на язычніцкае свята 
хрысціянства наклала сваё - Іллі- 
прарока, на якога і перайшлі многія 
рысы язычніцкага папярэдніка.) 
Звяртанне да Пяруна было абумоў- 
лена тым, што пад канец ліпеня пачы- 
налася жніво -- патрабаваліся пагод- 
лівыя дні, залевы ж нішчылі ўраджай, 
і сялянам хацелася ўлагодзіць вала- 
дара, каб не насылаў непагадзь. 
Адсюль узнікла і адпаведная абрад- 
насць з ахвяраваннем. 

Пярун -- не хлебны баг; хлеб, ста- 
так- не яго клопат. Гэта грозны, 
караючы бог агню і мяча. На языч- 
ніцкім Алімпе, які стварыў князь 
Уладзімір, Пярун, безумоўна, вяр- 
шэнстваваў, бо адзіны быў упрыго- 
жаны золатам і срэбрам (срэбраная 
галава, залатыя вусы). Уладзімір 
вылучыў яго як княжацкага бога - 
заступніка дружыны, ваенных поспе- 
хаў. Раней Пяруна галоўным бажаст- 
вом не лічылі, яму нават не ставілі 
ідалаў. Культ Пяруна - справа 
князя Уладзіміра і яго дзядзькі Даб- 
рыні, які прывёў да пакланення Пя- 
руну гарады Ноўгарад і Уладзімір. 
Прывёў, зразумела, сілай. Усе вя- 
домыя ідалы, у тым ліку і знакаміты 
Збручскі,-- прысвечаны богу Роду. 


Вылучэнне Пяруна на вяршыню Алім- 
па тлумачыцца тагачасиай палітыкай 
Кіева, накіраванай на пашырэнне 
кіеўскіх зямель, на тэрытарыяльныя 
прырашчэнні, на падначаленне сусед- 
ніх плямёнаў. У выніку крывавых 
войнаў былі далучаны, на нядоўгі, 
праўда, час, дрыгавічы і палачане; 
здзейснены паходы на вяцічаў, наўга- 
родцаў, літву і яцвягаў. Уладзімір 
стварыў імперыю, але, паводле слоў 
К. Маркса, для “імперыі Рурыкаві- 
чаў былі характэрнымі васальная 
залежнасць без ленаў і лены, якія 
складаліся выключна з даніны», 
«прымітыўная арганізацыя заваёў», 
«хуткі працэс росту ва ўсіх напрам- 
ках, уласцівы і іншым варварскім 
(гатычным) народам Еўропы». Такой 
ваяўнічасці Пярун адпавядаў, але ён 
і другія «ідалы акаянныя», як потым 
ганьбілі іх хрысціянскія пісьменнікі, 
мала пакрасаваліся на галоўным 
кіеўскім капішчы. Паміж рэформай 
язычніцтва і хрышчэннем прайшло не 
болей чым пяць-сем гадоў. 

Прыняўшы хрышчэнне, Уладзімір 
пачаў хрысціць кіеўскі народ, ! пер- 
шым крокам знішчыў ідалаў. Дажбо- 
га, Стрыбога, Сымаргла, Мокаша 
выкінулі з капішча, пасеклі сякерамі 
і спалілі, а Пяруна прывязалі да каня 
і пацягнулі поцягам да Дняпра. Для 
большай знявагі побач ішлі дванац 
цаць чалавек (па ліку апосталаў) і білі 
зрынутага бога дубінамі. І нічога не 
здарылася. Гром не грымнуў, маланка 
не бліснула, Уладзімір насуперак ча- 
канню вешчуноў застаўся жывы і жыў 
яшчэ амаль тры дзесяткі гадоў. Аднак 
каб народ памоўчваў, князь перад 
хрышчэннем Кіева абвясціў: хто не 
прыйдзе да Дняпра, той вораг яму, 
Уладзіміру. Варагаваць з князем ас- 
мелілася няшмат, а астатнія прыйшлі 
раніцай на бераг ракі (Дняпра ці Па- 
чайны) і па знаку мітрапаліта Міхаі- 
ла, што прыбыў з Уладзімірам, пад 
пагрозай бізуноў увайшлі ў ваду па 
шыю. 

У Кіеве хрысціць народ было не 
вельмі цяжка. Горад здаўна знахо- 
дзіўся ў цесных сувязях з Канстан- 
цінопалем і ўжо меў вопыт хрысціян- 
ства. Затое вялася барацьба з языч- 


ніцтвам у другіх гарадах і землях. 
Яна расцягнулася на стагоддзі. Ваен- 
ная перамога хрысціянства стварыла 
прэцэдэнт фізічнага знішчэння прад- 
стаўнікоў папярэдняй, нежаданай 
ужо культуры, паўтарэнне якога ста- 
ла паступова ўспрыймацца як адзіна 
надзейны сродак для духоўных пера- 
мен, як справа неабходная, мудрая і 
лепшая па выніках. На жаль, страта 
Полацкага і другіх беларускіх летапі- 
саў пазбавілі нас звестак аб канкрэт- 
ных праявах язычніцкага адпору хры- 
сціянству, але ёсць шматлікія ўскос- 
ныя сведчанні, аналогіі з падзеямі 
на суседніх землях. Растоўскія біску- 
пы Фёдар і Іларыён пад пагрозамі 
язычнікаў мусілі ўцякаць, біскуп 
Ляонцій быў забіты. Вешчуны хадзілі 
смела, як у даўнія часы, і заклікалі 
народ да супраціўлення. Метады зма- 
гання хрысціянства з язычніцтвам 
наглядна паўстаюць у сутыкнейні 
наўгародскага князя Глеба Святасла- 
віча з прадказальнікам, які прый- 
шоў у горад і пачаў лаяць новую веру. 
Народ, ахвотна слухаючы вешчуна, 
наважыўся забіць біскупа і папоў. 
Глеб і яго дружына сталі на абарону 
святароў, наўгародцы далучыліся да 
прадракальніка -- выспявала бітва. 
Тады Глеб схаваў пад феразь сякеру, 
падышоў да вешчуна і спытаў: «Ці 
ведаеш, што будзе заўтра ранкам ці 
ўвечары?» -- «Ведаю ўсё»,-- быў 
горды адказ. «А ці ведаеш,-- спытаў 
князь,-- што будзе зараз?» -- «За- 
раз,-- прастадушна адказаў пра- 
рок,-- я зраблю цуд». Аднак ён памы- 
ліўся, бо князь Глеб дастаў сякеру 
1 забіў яго. 

Вешчуноў не толькі секлі, іх кідалі 
мядзведзям, палілі на вогнішчах. Так, 
У Ноўгарадзе, у 1227 годзе, гэта 
значыць амаль праз дзвесце пяцьдзе- 
сят гадоў пасля хрышчэння Русі, спа- 
лілі чатырох прадказальнікаў разам. 
Не лепшымі былі справы на Беларусі. 
Першае біскупства -- Полацкае -- 
з'явілася ў 1105 годзе, Тураўскае 
заснавана ў 1114-ым. Усяслаў-Чара- 
дзей, хоць і пабудаваў Сафію, сам 
быў язычнікам. На землях усёй Русі 
да сярэдзіны ХІ стагоддзя налічва- 
лася толькі дваццаць цзркваў. На Бе- 

ларусі хрысціянізацыя крыху прасу- 
нулася наперад у ХІ! стагоддзі, але 
цэрквы будаваліся толькі ў гарадах, 
ды іне ва ўсіх. Сельская мясцовасць 
царкоўнага будаўніцтва наогул не ве- 
дала. Адзінае выключэнне - вёска 
Купяцічы пад Пінскам. Шырокая 
хрысціянізацыя па сутнасці пачалася 
пад канец ХІІ! стагоддзя, калі на 
землях Беларусі шукалі прытулак 
пасля Батыева нашэсця ўцекачы з 
рускіх і ўкраінскіх гарадоў. Ратава- 
лася, зразумела, і духавенства. Але 
моцная праваслаўная традыцыя была 
створана толькі ў некаторых асярод- 
ках. Па-за іх межамі ўсё заставалася 
па-ранейшаму. Гвалт не дапамагаў. 
Пра насілле, якое спадарожнічала 
хрысціянізацыі, добра сведчыць на- 
родная прыкмета, што сустрэча з па- 
пом, манахам пагражае бядой. Поп, 
чарнарызец успрыймаліся не проста 
як рэлігійныя чужынцы, але якворагі, 
з'яўленне якіх прыводзіць да бедст- 
ваў і з якімі, каб пазбегнуць ня- 
шчасця (бізуна, штрафу, рабунку), 
лепш не звязвацца. Выпрацавалася 
раздвоенасць паводзін: хрысціліся, 
хадзілі ў царкву, але больш верылі 
сваім родным старым багам. Пака- 
зальна, што памяць пра Пяруна, 
яго імя, боязь перад ім захоўваліся 
да нядаўняга часу. Іншым бажаствам 
пашчасціла менш, бо яны ўвасаблялі 
сілы не з такімі яркімі і грознымі 
праявамі, як гром і маланка. 

Вярхоўным бажаством славян быў 
Род (а яшчэ раней -- Дый, Дзіў) -- 
бог неба, прабацька ўсяго - і свету, 
і багоў, і людзей. Пануючая яго роля 
праглядваецца і ў славянскай лексі- 
цы: прырода, радзіць, ураджай, па- 
рода, радзіма, родны, ражданіца 
Слёс). 

Тымі ж якасцямі, што і Род, надзя- 
ляўся Сварог. Яго вытворнымі 
(дзяцьмі -- Сварожычамі) былі сонца 
і агонь. Бог сонца - Дажбог -- вы- 
ступаў і пад іншымі назвамі, у якіх 
адчуваліся ці яго тэрытарыяльнае, 
племянное паходжанне (напрыклад, 
стэпавае -- конны бог Хорс) ці асаблі- 
васці культавага разумення: Яры- 
ла- бог урадлівасці. На Ярыліну 
ноч прыходзіліся оргіястычныя рыту- 


алы (як высмейвалі рускія хрысціян- 
скія аўтары: «отрокам осквернение, 
дсвам растление»). Пра салярны сэнс 
Ярылы гаворыць тое, што выведзена 
гзтае імя са старажытнага абазначэн- 
ня тгода- рок- поўнага абароту 
сонца. Гэты бог уяўляўся малайцом у 
белай вопратцы на белым кані; у ад- 
ной ягонай руцэ чалавечы чэрап, У 
ДРУГОЙ -- пук каласоў. Ярыла на сва- 
ім кані ездзіць па нівах, глядзіць 
жыты; ён бог урадлівасці, апладняе 
зямлю, ад яго ярыцца зямля, ён дае 
жыццё хлебу, ураджаю. Яшчэ адзін з 
яго клопатаў -- прыносіць дзяцей. 
Але Ярыла --і бог пажадлівасці, ёв 
распаляе юр, цялесны запал. У бела- 
русаў на гэтае свята самую прыгожую 
дзяўчыну апраналі Ярылай, садзілі 
на каня, вадзілі па вёсцы, вакол яе 
гулялі і пелі. 

Бажаством сонца ў славян, у пры- 
ватнасці ў беларусаў, выступала так- 
сама Каляда. Свята гэтае (звалася 
яшчэ Божык, Божыч) црыходзілася 
на зімні сонцаварот. Святкуюць яго 
і сёння. Старыя калядныя песні да- 
неслі да нас мелодыі тысячагадовай 
даўнасці. Цяжка сказаць, якая назва 
больш позная -- Каляда ці Божыч. 
Першым славянскім словам, якое 
абазначала бога, было Дыў; яно брала 
пачатак у індаеўрайейскай моўнай 
агульнасці. Каля тысячагоддзя да но- 
вай эры ўвайшло ў славянскія мовы 
з іранскай -- бог. Слова гасподзь 
было запазычана ў готаў ужо ў новую 
эру - у ПІ - ІУ стагоддзях. Белару- 
ская калядная абраднасць захавала- 
ся амаль што без змен. Да месца 
сказаць, зімнія святы адражэння сон- 
ца адзначалі ўсе еўрапейскія народы. 
Наогул салярныя святкаванні ад- 
нолькавыя і па часе і па сутнасці 
абрадаў па ўсёй Еўропе. 

На Беларусі яшчэ ў мінулым ста- 
годдзі захоўваліся магічныя абрады, 
прызначаныя забясцечыць ураджай 
наступнага года, менавіта ў калядны 
час. На каляды па дварах хадзілі 
калядоўнікі, вадзілі з сабой «казла» 
ці «казу», «бусла», «мядзведзя». Ап- 
раналіся калядоўнікі і ў воўчыя ску- 
ры, што абазначалг ваўкалакаў - 
пярэваратняў. Вобраз сэты вельмі 

старажытны, ён узнік, пэўна, яшчэ ў 
палеаліт -- 30- 35 тысяч гадоў назад. 
Ваўкалак прысутнічае ў беларускіх 
вераваннях і казках. Стаць ім няцяж- 
ка: варта ўваткнуць у пень ля- 
зам дагары нож і перакуліцца над ім. 
Калядаванне мела распрацаваную 
абраднасць, і не дарэмна, відаць, 
сцвярджаюць некаторыя даследчыкі, 
што раней яно лічылася формай чара- 
дзейства. Калядоўнікамі ў старажыт- 
насці былі вяшчуны; гзтым тлумачыц- 
ца і прысутнасць у абрадзе «казла». 
Згодна з вераваннямі і абрадамі, «ка- 
зёл», «каза» паміралі і адраджаліся, 
што ў язычніцкім разуменні адпавя- 
дала смерці бажаства сонца і яго 
аднаўленню, наогул аднаўленню жы- 
вародзячай сілы. Казёл, каза ў гзтым 
рытуале выступалі духам ураджаю, 
жыта, уваскрэсенне яго абяцала 
ўраджай у новым сонечным годзе. 
У беларускіх калядках так і пяецца: 
Дзе казёл 

Там жыта 

Дзе казёл 

Там жыта 

Дзе казёл 

Там жыта 

Дзе казёл 

Там жыта 


ходзіць, 
родзіць. 
хвастом, 
кустом. 
нагою, 
капою. 
рагамі, 
стагамі. 


Дзе каза рогам, 

Там жыта стогам. 
Дзе каза не ходзіць, 
Там жыта не родзіць. 

Казёл прысутнічае і ў абраднасці 
дажынак, калі з апошняга пука кала- 
соў «завівалі бараду» духу жыта Жы- 
ценю -- казлападобнай істоце: не- 
калькі каласоў перавязвалі чырвонай 
стужкай, побач клалі хлеб-соль, пелі 
жніўныя песні. 

Гуканне добрых духаў складала 
сутнасць большасці язычніцкіх свят 
каванняў; асаблівае месца сярод іх 
займаў вялікдзень -- вясенняе свята, 
прысвечанае сонцу, ажыванню пры- 
роды пасля смерці - зімовага сну. 
Хрысціянства перакрыла яго пасхай, 
але на Бсларусі ў адрозненне ад ін- 
шых славянскіх народаў захаваліся 
старажытныя абрады, піто называюц 
ца валачобнымі. Валачобнікі апрана- 
ліся пад «багоў», хадзілі па дварах, 


пяючы святочныя, рытуальныя песні. 
Дарункі, якімі гаспадары адплочвалі 
іх дружыне, у старажытнасці лічы- 
ліся, мусіць, ахвяраю, якую ўруча- 


лі валачобнікам - вешчунам, што 
здзяйснялі сувязь з багамі. Якому 
бажаству пакланяліся на вялік- 


дзень -- невядома. Хоць гэта і было 
свята сонца, але вялікае свяціла 
з'яўлялася пад рознымі імёнамі, 
якія адлюстроўвалі яго разнастайныя 
функцыі ці магчымасці ў розную пару 
Года: узімку - Каляда, на пачатку 
лета -- Ярыла, на летні сонцаварот -- 
Купала. Культ сонца -- самы стара- 
жытны, ён -- прыналежнасць усіх рэ- 
лігій, нават самых прымітыўных. 
Сімвалічным відарысам сонца былі 
круг, крыж, круг з кропкай, круг з 
крыжам, круг с шасцю спіцамі (так 
званае «кола Юпіцера»), кола. Невы- 
падкова ў беларускіх вёсках, запра- 
шаючы на жыхарства каля хаты бус- 
ла -- святую птушку, на дрэва, вызна- 
чанае пад гняздо, устанаўлівалі кола. 
Яно, як і грамавы знак, абяцала 
сядзібе ўдачу і ахову ад Пяруна. 

Шмат чаго згубілася пад хрысціян- 
скімі напластаваннямі, імёны Сварога 
і Дажбога выветрыліся з народнай 
памяці, а Каляда, Купала і некато- 
рыя іншыя засталіся. Гэта тлумачыц- 
ца тым, што засталіся ў памяці, у па- 
данні, у спрошчаным абрадзе тыя багі 
і духі, якія былі мацней звязаны з 
практычнымі клопатамі насельніцтва, 
што жыло ад зямлі. Багі ж вышэй- 
шай ступені, неабходныя раней для 
тлумачэння светабудовы, адышлі пад 
націскам ваяўнічага хрысціянства і 
забыліся. 

Для захавання і шырокага ўжытку 
імёнаў вышэйшых багоў патрабава- 
лася спецыяльнае саслоўе, рэлігійная 
эліта, прызначаная працягваць куль- 
турную традыцыю. Са знішчэннем гэ- 
тага саслоўя зніклі і набытыя ім веды, 
створаная карціна свету, яго генезісу. 
Засталося толькі тое, што было набыт- 
кам кожнага і датычылася непасрэд- 
нага боку жыцця. У беларусаў, як 
і ў іншых усходнеславянскіх народаў, 
за выкананнем большасці абрадаў 
сачыў старэйшы ў сям'і, ён з'яў- 
ляўся, калі можна так выказацца, 

вешчуном, і спецыяльны храм ці ка- 
пішча не патрабаваліся. Такім хра- 
мам станавіўся свой дом, сваё поле, 
крыніца, якая паіла сям'ю, бліжэйшы 
лес, рака. Сумесь язычніцкай даўніны 
і хрысціянскіх новаўводзін цалкам за- 
давольвала сціплыя сакральныя па- 
трэбы вясковага жыхара. 
Хрысціянства давала скразную і 
ясную карціну стварэння свету, якую 
няцяжка было зразумець і прыняць 
сярэдняму, непатрабавальнаму, пра- 
стадушнаму язычніку. Але сёе-тое, 
што супярэчыла яго здароваму сэнсу, 
вопыту адносін у грамадстве, народ у 
большасці сваёй не прыняў. Так, не 
ўсталявалася ў народнай свядомасці 
ідэя аб тым, што жыццё кожнага асоб- 
нага чалавека даруецца богам, што 
бог сочыць за кожным сваім стварэн- 
нем, а дараванне жыцця, быцця на гэ- 
тым свеце патрабуе шчырай падзякі. 
Жыццё чалавека разумелася як сама- 
стойнае і аддзеленае ад задумы ба- 
жаства. Багоў трэба было задобры- 
ваць, каб не рабілі шкоды, і аддзяч- 
ваць, калі не нашкодзілі ці дапамаглі, 
але ў дакладна акрэсленыя дні. 
У іншы ж час гзтыя багі быццам не 
існавалі, ранішнія і вячзрнія малітвы 
для іх проста не мелі сэнсу. Адносіны 
да жыцця «Як будзе -- так будзе!» 
з народнага характару не вытравілі- 


ся. Аднак новая карціна света- 
стварэння перамагла ' неабход- 
насць У язычніцкіх багах-пра- 
бацьках. 


Невядомая язычніцтву ідэя зама- 
гільнай аддзякі, будучага ўваскрэсен- 
ня засланіла язычніцкіх багоў зама- 
гільнага свету і смерці. Язычніцкі 
вобраз трызны, памінак захаваўся, 
але «выканаўцы» смерці, пераемнікі 
душ, гаспадары замагільнага свету 
былі выкінуты з падання ці змяніліся 
ў сімволіцы. Немалую ролю тут ады- 
граў хрысціянскі абрад пахавання -- 
у дамавіне, у зямлю. Да хрышчэння 
ў нашых продкаў практыкавалася 
галоўным чынам крэмацыя; пахаван- 
не мёртвых у зямлю - скіфскага па- 
ходжання, і чым далей на Поўнач, 
тым сустракалася радзей. Новы абрад 
вымушана захаваў з ранейшага гала- 
шэнні і памінкі, гэта значыць тае, ад 


чага адмовіцца народ не мог. Але 
язычніцкія багі адышлі ў мінулае. 
Так. тай групай жыхарства Беларусі. 
што паліла нябожчыкаў, забыўся 
Зніч -- баг пахавальнага агню. Нека- 
торыя даследчыкі выказвалі думку. 
быццам бога з імем Зніч пе было. 
што гэта паэтычная выдумка. Існаван- 
не ж яго пацвярджасцца лексічна: 
у беларускай мове ёсць дзеяслоў -- 
знікаць; знічамі называюцца Ппамі- 
нальныя свечкі на магілах, гэта зна- 
чыць, магільны агеньчык; зорка, якая 
падае, мае найменне знічка. У нашага 
народа зберагаецца вераванне, што 
зоркі на небе -- знакі жывых душ: 
дзіця нараджаецца, і бог (Род? Сва 
рог?) запальвае зорку; чалавек памі 
рае, і бог яго зорку гасіць, яна зга- 
рае; знічка нясецца па небе ў адвечны 
змрок -- чыясьці душа адышла. Зніч 
загасіў агонь жыцця. 

Старадаўні звычай запальваць на 
могілках агні не пакідае месца сум- 
нівам у існаванні язычніцкага бажа- 
ства. якое вяршэнствавала канкрэтна 
над пахавальным агнём. Магчыма, ёй 
аддзяліўся ад галоўнага бога агню, 
якому раней ахвяравалі. Прынясенне 
ахвяры праз вогнішча, спаленне, ме- 
ла старадаўнія карані і ўмацавалася 
ў сістэме мыслення. Сувязь агню і 
ахвяры з небам, станоўчыя адносіны 
нябёсаў. вышэйшых багоў да ахвяр- 
нага вогпішча прысутнічалі ў свядо- 
масці чалавека нават у ХХІІІ ста- 
годдзі. Напрыклад, спаленне вядзь- 
марак у сярэднявечча знаходзілася 
ў яўнай сувязі са старажытнымі 
поглядамі на богаўгоднасць такой ах- 
вяры, калі дзеля ласкі божай аддаец- 
ца агню вораг. Гзта было не проста 
пакаранне смерцю, тут прысутнічаў 
рзлігійны момант: чалавечай ахвярай 
імкнуліся схіліць да сябе вярхоўнае 
бажаство, давесці яму сваю старан- 
насць, заручыцца міласцю і заступ- 
ніцтвам. Ахвяра праз агонь практыка- 
валася па ўсёй Еўропе. Разбойнікам 
адсякалі галовы, іх тапілі, вешалі, 
клалі на кола; да спалення асуджалі 
толькі сратыкоў, іншаверцаў, бога- 
адступнікаў. У агні загінуў пратапоп 
Авакум. Такую ж кару прызначыў 
сейм Рзчы Паспалітай мысліцелю і 

атэісту Казіміру Лышчынскаму ў 
1689 годзе. У Пецярбургу адно з 
апошніх афіцыйных спаленняўЎ адбы- 
лося Ў 1714 годзе. Пахавальны 
агонь, зразумела, меў іншы характар, 
чым ахвярны, і тут выконваў сваю 
справу бог «спецыялізаваны» - у на- 
шым рэгіёне ім быў Зніч. 

Пахаванне ў беларусаў называла- 
ся хаўтуры і мела складаную абрад- 
насць, якая адлюстроўвала позіркі 
на жыццё душы. Нашыя продкі былі 
ўпэўнены, інто пасля смерці цела 
душа застаецца жыць, адлятае ў вы- 
рай, у «трыдзевятае царства», у рай. 
Але спачатку яна пільна назірае, як 
з ёй развітваюцца - - ці сумуюць; ад- 
сюль пайшлі рытуальныя галашэнні, 
якія не столькі выказвалі пгчырасць 
пачуццяў, колькі запэўнівалі, што го- 
ра не мае мяжы, каб душа набыла 
правы з'явіцца перад багамі ў арэоле 
дабрадзейнасці. У выпадку абыяка 
вых, ціхіх праводзін дуга раззлу- 
ецца і будзе помсціць. Абавязковымі 
для пахавальнага абраду лічыліся 
памінкі, на якіх душа таксама пры- 
сутнічала і сачыла, што і як пра яе 
гавораць. 

Наогул да культу продкаў бела- 
русы ставіліся ўважліва, святкаванні 
ў іхні гонар адбываліся некалькі 
разоў на год. Найбольш значнымі з 
іх былі восеньскія дзяды. Гэта дні, 
калі выконваліся абрады; але так на- 
зываліся і душы продкаў, незалежна 
ад узросту. у якім чалаяпск пакідаў 
гэты свет; і стогадовы стар» і немаў- 
лятка станавіліся для жывых дзядамі. 
Двацпаць шостага кастрычніка дзяды 
прыходзілі ў хату да сваіх родных, 
дзе іх ужа чакалі,-- дзверы ці вокны 
былі адчынсны, святочны стол прагі- 
наўся ад добрай ежы, на ім стаяла 
для дзядоў чарка і пачастунак. Пра 
з'яўленне іх падказвалі розныя прык- 
меты -- уляцела восеньская мушка, 
пачуўся ў цішыні скрып -- значыць, 
дзяды прыйшлі, чакаюць успамінаў 
пра сябе, размовы, частавання. Увс 
чары людзі іпілі на могілкі, запаль- 
валі на магілах агні. Дзе знаходзі- 
ліся душы ў звычайны час, якому ба- 
жаству падначальваліся -- застаецца 
невядомым. Калі Зніч прымаў душы і 


быў іхнім заступнікам, дык ён як бог 
пахавальнага агню пасылаў іх на пе 
ба, адкуль паходзіў сам. 

Але нітку чалавечага жыцця абры- 
ваў не Зніч, гэтым займалася бажаст- 
во смерці -- Яга, ці ў больш звычнай 
нам казачнай назве -- Баба-Яга. Па- 
казальна. што адцакарэннае слова 
«ягла» азначае мерцвячыну. Баба- 
Яга выступала ў абліччы агіднай ста- 
рой, якая носіцца ў драўлянай стуне 
і памялом замятас сляды. У яе нач- 
варна тырчаць косці, нос - крукам, 
валасы вісяць патламі; хто яе ўба- 
чыць -- знямее, да каго яна дакранец- 
ца - - памрэ. Поезд чарцей, які возіць 
Бабу-Ягу над зямлёй,-- гэта хутчэй з 
паэтыкі пазнейшага часу, хоць, па- 
водле старажытных вераванняў, Ба- 
бе-Язе падпарадкоўваліся ўсе злыя 
духі. Казачныя сюжэты, дзе з Бабай- 
Ягой змагаецца волат (прыязджае 
менавіта ў яе жыллё), падманвае ста- 
рую. пават карыстаецца яс падтрым- 
кай, выяўляюць спрадвечнае жаданне 
чалавека пераадолець страх смерці, 
перамагчы няўмольную знішчальніцу 
жывога. Ва ўсходніх славян меліся 
капішчы Ягі: абраднасць, прысвеча- 
ная ёй, уключала спаленне чучала 
смерці, прынясенне ахвяр, каб улаш- 
чыць Катчавую. накарміць яе ахвяр- 
ным мясам, адаслац» у другую мяс- 
цовасць. 

Прызначэнне і роля некаторых 
язычніцкіх багоў шмат у чым за- 
стаюцца цьмянымі. Напрыклад, паў- 
тараста гадоў быў загадкай бог, на- 
званы ў Лаўрэнцьеўскім летапісе Сы- 
марглам. У шэрагу павучанняў су- 
праць язычніцтва ягонае імя нават пі- 
салася раздельна: «Сым і Рьгл» ці 
“Сым і Ерьгл». Багата прыкладва- 
лася намаганняў, каб прасякнуць 
У таямніцу гэтых, пакрытых змрокам 
невядомасці імёнаў, шмат прыдумоў- 
валася вытанчаных гіпотэзаў аб іх 
прызначэнні. І ўсе - памылковыя. 
Толькі ў трыццатых гадах нашага 
стагоддзя з'явілася праца, якая зняла 
з Сымаргла покрыва тайны. Аказа- 
лася, што назва Сымаргл - славян- 
ская калька з іранскага Сэнмурв 
ССымургл). Уяўляўся гэты бог у вы- 
глядзе крылатай сабакі пі барса, а 

функцыяй сваёй ён меў вартаванне 
свяшчэннага прадрэва, ад якога пай- 
шлі ўсе расліны, ахову Дабра і Жыц- 
ця. Пазней Сымаргл стаў і ахаваль- 


цікам скарбаў 

Загадкавай здавалася і ўпамяну- 
тая Ў летапісах услед за Сымарглам 
багіня Мокаш. Чаму Уладзімір увёў 
яе ў Пантэон, якія плямёны пакла- 
няліся Мокашы. што яна ўвасабля- 
ла -- не зусім ясна. На рускай поў- 
начы праглядваецца сувязь Мокашы 
з прадзеннем, ільнаводствам. Як свед- 
чыць тутэйшае паданне, гзта багіня -- 
невідзімка, голас яе можна пачуць 
у гудзенні верацяна. Лічыцца, што 
Мокаіт з распаўсюджаннем хрысці- 
янства саступіла сваё месца Параске- 
ве-Пятніцы, якой прысвячалі першы 
сноп ільну, тканыя ручнікі. 

У чэхаў Мокаш лічылася бажаст- 
вом дажджу, вады. навальніцы. У та- 
кім шырокім разуменні яна бліжэй 
да старажытнага бажаства, якое сім- 
валізуе пладаносны жаночы пачатак. 
Цесная сувязь Мокашы з вадой бач- 
ная і ў мове па мноству аднакарэн- 
ных слоў. 

Мізэрнасць звестак аб нскаторых 
бажаствах нашай язычніцкай стара 
жытнасці, пераход іх у паэтычныя 
вобразы пароднай песеннай паэзіі 
не даюць сур'ёзным даследчыкам 
падставы гаварыць пра іх «рэальнае» 
існаванне з нвёрдай упзўненасцю. На- 
прыклад, Ладу (вядомую больш па 
песеннаму прыпеву «Ой, Лада! Ла 
да!») некаторыя даследчыкі лічылі 
выдумкай тых, хто бачыў за гэтым 
імем багіню любові і згоды і дапускаў, 
што яна нарадзіла боскую пару -- 
Лель і Палель, якая апякуе закаха- 
ных. Але ёсць думка, што Лада і Ла- 
до - імёны нябеснай пары -- Сонца і 
Месяца. Раней з Месяцам звязвалася 
бажаства мужчынскага роду, таму 
думка пра мужа і жонку небажы- 
хароў зусім праўдападобныя. У бела- 
русаў агульнаславянскаму бажаству 
Ладзе адпавядаў пі дапаўняў яго з 
абмежаванай функцыяй перадвясель- 
нага бажка кахання і весялосці Люб- 
мед ці Любіч, Любчык. 

Такі ж недавер, і больш таго, 
адмаўленне выклікаў бог Пераплут. 


Ён са сваім ва ўсе эпохі «сучасным» 
імем здаваўся прамой містыфікацы- 
яй: тут калі ласка і «плут» і яшчэ 
прыстаўка «пера», якая азначае лі- 
шак схільнасцей і жаданняў да спра- 
вы, множнасць гэтых спраў. Аказа- 
лася, аднак, што быў такі бог, мена- 
віта Пераплут -- бог балявання, п'я- 
най бяседы, гульняў, песняў, шту- 
карства. 

У сферу паэтычнай вобразнасці 
перайшлі не вельмі даўно і так зва- 
ныя дэманы - антрапаморфныя духі 
лесу, вады, балота, поля, хаты, хва- 
роб, бедстваў і г. д. У адрозненне 
ад багоў духі моцна захоўваліся ў ву- 
сным (сямейным) паданні. Два пачат- 
кі свету, дуалізм яго, усвядомлены 
ў парах -- Святло і Цемра, Поўдзень 
і Поўнач, Жыццё і Смерць, Дабро і 
Зло,-- адлюстраваліся і ў размежа- 
ванні духаў на добрых і злых, на 
прыхільных да чалавека і непрыязных 
да яго. 

Добрым духам -- русалкам, звяза- 
ным са стыхіяй вады і з расліннасцю, 
прысвячаліся вясёлыя святы, наогул 
увесь чэрвень праходзіў, можна мо- 
віць, пад іх знакам. Добрымі духамі 
былі ражаніцы, якія ўвасаблялі жа- 
ночы пладаносны пачатак і апякалі 
роды. Да добрых належаў і Жыцень 
(інакш - Богач, Спарыш, Рай)- 
дух урадлівасці, які адорваў за кло- 
пат пра поле. Не злымі ўяўляліся 
духі дома, лесу, лугоў. Дамавік ге- 
нетычна паходзіў ад старадаўняга 
радавога бога Рода, Шчура (Прашчу- 
ра). Ён бачыўся маленькім дзедам, 
што ахоўвае хату і маёмасць, сочыць 
за дабрабытам сям'і, усё пра кожнага 
ведае. Дамавік -- абавязковы ўдзель- 
нік усіх хатніх падзей і святаў, на 
якія, адпаведна абраду, запрашаўся. 
Гаспадар лесу -- лесавік -- уяўляўся 
істотай вялікага росту і сілы. Бура- 
лом у лесе-- ягоная праца. Ён-- 
жартаўнік і штукар- пужае лю- 
дзей рогатам, прымушае блукаць. 
Лесавіка задобрывалі пачастункамі, 
якія пакідалі на лясных ростанях. 

Злыя духі -- нёжыць - мелі сваю 
іерархію; сярод іх былі стварэнні 
асаблівай сілы і ўніверсальных здоль - 
насцей да ліха - крывасмокі, што 

ўвасаблялі самае старажытнае разу- 
менне злога пачатку, чорт, ведзьмы, 
злыдні. Але існавалі і злыя духі аб- 
межаванага дзеяння: Трасца (Хунда) 
наводзіла ліхаманку, начніцы дайма- 
лі дзяцей хваробамі, Мара дапякала 
чалавеку страшнымі снамі. Паводле 
старых вераванняў, разгул ведзьмаў, 
ваўкалакаў прыпадаў на Купальскую 
ноч, тады ж аддавалася штукарскаму 
свайму занятку і ўся нёжыць -- ва- 
дзянікі, лесавікі, дамавікі, палявікі. 
У Заходняй Еўропе верылі, што 
ведзьмы спраўлялі свой шабаш на 
Вальпургіеву ноч (ноч на 1 мая). 
Тэты час лічыўся найлепшым для выг- 
нання вядзьмарак і наогул чарадзей- 
ных сіл. Другі перыяд вядзьмарскага 
разгулу прыходзіўся на калядныя 
тыдні -- з 25 снежня па 7 студзеня. 
Тады ж была і самая зручная пара 
для гадання пра лёс. 

Хрысціянства вырасла на язычніц- 
кіх рэлігіях, увабрала ў сябе распра- 
цаваныя імі ідэі, трасфармавала іхнія 
абраднасці. Магію, асабліва астрала- 
гічны яе раздзел, глыбока засвоілі 
халдзеі. Назіранні за начным небасхі- 
лам, культ свяцілаў, узаемасувязь 
чалавечых лёсаў і ўчынкаў з сістз- 
мамі зоркавага свету ад халдзеяў 
перайшлі да сірыйцаў, а потым да грз- 
каў, рымлян і арабаў і ў спрошча- 
ным выглядзе да славян. Магія спрад- 
вечна падзялялася адпаведна двум 
пачаткам - светламу і цёмнаму. 
У старажытнапярсідскім светапогля- 
дзе гэтыя два пачаткі персаніфіка- 
валіся: існавалі дух святла -- Армуз- 
да і дух цемры -- Арымана. Адсюль 
і пайшлі белая (звернутая да добрых 
духаў) і чорная (да злых) магіі. Хры- 
сціянства выпрацавала не проста 
адмоўныя, а варожыя адносіны да 
чорных магаў, чарнакніжнікаў, і ў вы- 
ніку - да кніжнікаў. Гэтыя адносі- 
ны старанна прывіваліся народу, 
і калі царкве патрабавалася, яна 
нацкоўвала натоўп на нежаданых ёй 
людзей: большай часткай гэта былі 
вучоныя, інакш кажучы, кніжнікі. 
У чарнакніжжы, напрыклад, абвіна- 
вачваліся Іван Фёдараў і Пётр Місці- 
славец, заснавальнікі друкарні ў Ма- 
скве; друкарню разграміў і спаліў 


невуцкі натоўп, які разумеў друкава- 
ную кнігу як «сатанінскую» выдумку. 
Існавала ва ўсходнеславянскім 
язычніцтве і містыка лічбаў, праўда, 
даволі абмежаваная. Сакральнае зна- 
чэнне мела лічба 4, якая абазначала 
чатыры бакі свету, яго сэнсавыя 
амонімныя пары: Усход- Захад, 
Поўнач -- Поўдзень, ці інакш: Узы- 
ход - Захад сонца, Царства холаду 
і смерці -- Рай (Вырай). Лічба 4 па- 
казвала і бакі поля, і рухі, неабход- 
ныя для яго апрацоўкі: прамы і зва- 
ротны рух плугам, папярочныя хады 
бараной. Лічба 7 акрэслівала чвэрць 
месяца, а таксама колькасць зорак У 
самым вялікім сузор'і -- Вазку (Вялі- 
кай Мядзведзіцы). Сакральны сэнс 
надаваўся і лічбе 9 -- ліку месяцаў 
жыцця чалавека ў лоне мацеры. 
Колькасць месяцаў, што жарабя зна- 
ходзіцца ў чэраве кабылы, адбілася 
на шанаванні лічбы 12. Тое адчуван- 
не нашых продкаў назаўсёды зама- 
цавалася ў каляндары. Глыбокія рас- 
працоўкі ў матэматычнай містыцы 
зрабілі піфагарыйцы, але гэта зноў 
жа зпоха язычніцтва: ад Піфагора 
да Хрыста пяцьсот гадоў. 
Язычніцтва засвоіла слова, ства- 
рыла стойкія формулы моўнага рыту- 
алу. Сакральнае выказванне не з'яў- 
лялася ўдзелам выбраных, яно нале- 
жала народу. Кожны галава сям'і ва- 
лодаў такімі канонамі; практычна ён 
быў самастойны ў цырыманіяльным 
дзеянні і ўносіў асабісты момант у 
трактоўку рэлігійнага веравання. 
Інакш кажучы, у нашых продкаў 
складваліся суб'ектыўныя адносіны з 
бажаствамі, што надала пэўны місты- 
чны змест духоўнаму жыццю і народ- 
наму характару наогул. Духоўнага 
рацыяналізму нашы продкі не ведалі. 
На слове (мове) маецца неаб- 
ходнасць спыніцца. Слова належала 
да таго невялікага шзрагу з'яў, якія 
адвечна, з самага пачатку існавання 
чалавека, прызнаваліся асаблівымі, 
недаступнымі разуменню, надзеле- 
нымі «незямной» сілай, дзіўнымі. 
Недарэмна Дзіў, Дый, быў галоўным 
бажаством у славянскай язычніцкай 
суполцы багоў. Слова, па ўяўленнях 
нашых продкаў, мела вялікую сілу, 

ніколькі не меншую, калі не большую, 
чым іншыя “дзіўныя» з'явы: вада 
(кроў), агонь, зямля, дрэва, камень, 
татэмныя звяры -- змяя, тур. Слова 
дзейнічала і на адлегласці, і жыло ў 
часе. Замова як выказванне сілы духу 
здымала ці наводзіла хварабу; слова 
вешчуна, ведзьмара, чарадзея адкры- 
вала прышласць, магло прынесці 
бяду ці пазбавіць ад яе. Слова было 
абавязковай умовай сувязі с бажа- 
ством, той таямнічай сілай, без удзелу 
якой не здзяйсняўся ніводзін абрад. 
Менавіта таму так моцна абавязвала 
клятва, а клятвапарушэнне расцэнь- 
валася як адзін з найцяжэйшых пра- 
ступкаў. Чалавек, абяцаючы нешта 
зрабіць ці чагосьці не рабіць, пры- 
баўляў: «Клянуся!» і стараўся выка- 
наць абяцанне, якіх бы выдаткаў 
гэта яму не каштавала. Уяўленне 
пра гонар, што і ў сённяшнім гра- 
мадстве дапасоўваюць да вернасці 
слову, з'яўляецца адбіткам богабоязі 
нашых продкаў. 

Клятва звычайна суправаджалася 
дадатковымі дзеяннямі, што гаран- 
тавала яе выкананне, часцей змацоў- 
валася крывёй. Напрыклад, у 1351 го- 
дзе брэсцкі князь Кейстут, саўладаль- 
нік Вялікага княства Літоўскага, пад 
час вайны з венграмі трапіў у ак- 
ружэнне і быў вымушаны весці з пра- 
ціўнікам перагаворы. Кароль Людо- 
вік Венгерскі прапанаваў яму кара- 
наванне каралеўскай каронай і дапа- 
могу супраць крыжакоў; узамен жа 
ад Кейстута патрабавалася замірыц- 
ца з Венгрыяй і Польшчай, не адваёў- 
ваць захопленыя імі землі. Кейстут, 
падтпарадкоўваючыся цяжкім абставі- 
нам, згадзіўся. Ён быў язычнікам, 
і для сцвярджэння згоднага слова 
яго вымусілі выканаць адпаведны аб- 
рад. Вось як пра гэта сведчаць віла- 
вочцы. На вачах усяго венгерскага 
войска перад шатром Людовіка ўка- 
палі два слупы, да якіх прывязалі 
рудога вала. Кейстут падышоў да яго 
і паласануў нажом па шыі. Хлынула 
кроў; князь і яго блізкае акружэнне 
мазалі гэтай крывёй рукі і твар. По- 
тым валу адсеклі галаву; Кейстут і 
ягоныя людзі тройчы прайшлі па лу- 
жыне крыві паміж галавой і тулавам, 


што абазначала: няхай вы будзеце 
так па наінай крыві хадзіць, калі мы 
парупым сваю клятву. Супакоеныя 
венгры аслабілі пільнасць, і, скары- 
стаўшыся гэтым, палкі Кейстута ў 
тую ж ночь зняліся і пайшлі, забыў- 
шыся на прысягу. 

Можна меркаваць, што неабход- 
насць адступлення ад клятвы патра- 
бавала выпрацоўкі нейкага праба- 
чальнага сэнсу. Пэўна, слова, дадзе- 
нае чужынцу, які жыў пад іншым бо- 
гам, не мела той сілы, як слова адна- 
верцу. Не кранаючы маральны бок 
пытання, адзначым толькі яго рас- 
працаванасць, пагоджанасць з ня- 
простымі ўмовамі быцця. Слова і ба- 
жаство, якому яно прысвячалася, звя- 
заны не прымітыўна; сувязь гнуткая, 
формулы ёмістыя, імі можна аперы- 
раваць, яны з унутраным сакрэтам, 
што дазваляс пазбегнуць боскай по 
мсты. 

Абогатворным пачаткам жыцця са 
старажытных часоў была вада. Магія 
і сімволіка, звязаныя з ёй, маюць 
даўняе паходжанне. У прамой залеж- 
насці ад міфалагічных уяўленняў аб 
вадзе Фалес - адзін з пачынальнікаў 
грэчаскай філасофіі лічыў валу 
першаэлементам, ад якога пайшло ўсё 
існае. Вада існавала спрадвеку.З яе 
ўзнік глей, з глею нарадзіўся двух- 
полы змей Хронас, а потым -- зфір, 
хаос, змрок. Хроцас адклаў у іх 
яйка, апошняе раскалолася і ствары- 
ла неба і зямлю. 

Вільгаць (вада) жыцнёвай сілы ча- 
лавека -- галаўны і касцявы мозг. 
Вільгаць дрэў (бярозавы сок, напрык- 
лад) лічылася іх жыццёвай сілай; 
асаблівую сілу мела віно («вынятая», 
«выцягнутая» душа хлеба, мёду і 
г. д.). Таму выкарыстанне гэтага 
напітку мела магічны характар, ва 
ўсялякім выпадку на пачатку яго ад- 
«рыцця. Такія адносіны да віна за- 
саваліёя і ў хрысціянскай паркве 
царкоўнае віно ператворваецца ў 
роў Жрыстову пры еўхарыстыі). 

Ва ўсходніх славян, у прыватнасці 
а белірускіх землях, крыніцы і студ- 
і зваліся «прошчамі», бо ў іх пра- 
ілі дёравання за магчымыя грахі, 
падзяваліся на дапамогу духаў, 

што там жылі. Магія вады ўключала 
абрадавыя купанні, абмыванне ў расё: 
кіданне ў раку чучалаў, вянкоў у ку 

пальскую ноч, гаданне па чары з ва” 
дой (чарадзейства); добрым духа? 
вады -- русалкам - прысвячаліся 
шматдзённыя святы, што зваліся ру” 
саллем. У ахвяру прыносілі птушак: 
«Убогая куряти, яже на жертву 
идолам режутся, иный в водах ію- 


тоцляемы суть»,-- апавядае стара: 
жытнае сведчанне. Каля вады на 
звычаю выкрадалі нявесту; наогул 


шмат чаго з вясельнага рытуалу звя- 
зана з вадой: «...водят невесту па во- 
ду, даюче замуж, и чаніу миють бесом, 
и кольца мечють в воду и поясы». 

З танаваннем вады спалучалася 
павага да вужа -- бясшкоднай змяі, 
якая ахоўвае ваду. Існавалі восень- 


скія і вясеннія вужыныя святы, 
дапасаваныя да адыходу вужоў у 
спячку і абуджэння іх з пачаткам 


таяння снягоў. Паўзуна трымалі ў 
хаце, частавалі малаком. Вуж лічыў- 
ся для сям'і нечым накшталт дама- 
віка. крыўдаванне яго цягнула за са 
бой няласку. У сувязі с вужыным 
культам знаходзілася шанаванне па- 
гараці, якая для гадзюк была любі- 
мым прытулкам. Ядавітыя змеі лічы- 
ліся ахоўніцамі скарбаў. 

Вобраз вады зліваўся з вобразам 
крыві, а кроў, па спрадвечных па- 
няццях, успрымалася як духоўная 
існасць жывога, яна -- сімвал духа. 
Таму кроў ахвярных жывёлін -- каз- 
ла, пеўня, быка -- прысвячалі бажа- 
ствам, ёю прычашчаліся да бажаства. 
Такі ж сэнс у хрысціянскай сім- 
воліцы надаваўся і крыві Ісуса. 

Каменныя і драўляныя прылады 
паважаліся як сродкі абароны і за- 
бойства. Жазло военачальніка, транс- 
фармаванае з кап'я, кій вешчуна, ча- 
радзея, старзйшыны, потым -- біску- 
па, папы, патрыярха, перайначаны з 
кароткай дзіды, сталі сімвалам адпа- 
веднай улады. Магічнае значэнне 
смяротнай зброі мела кульба Бабы- 
Ягі. 

Яшчэ ў ХУП стагоддзі свае по- 
спехі ў выкараненні язычніцкіх пера- 
жыткаў царква лічыла нездавальня- 
ючымі. Аб расцаўсюджанасці гэтых 


перажыткаў даюць уяўлснне некато 
рыя дакументы. Найбольш паказаль 
ным з іх з'яўляецца царскі ўказ Аляк- 
сея Міхайлавіча які «выкрывае» 
язычніптва на рускіх землях: 

«...а нные люди тех чародеев и 
волхвов и богомерзских баб в дом 
к себе призывают и к малым детям, 
й те волхвы над больными й над 
младснцы чинят всякое бесовское 
волхование и от правоверия право- 
славных крёстьян отлучают; да в го- 
родах же и уездах от прелестннков 
и от малоумных людей делается бе- 
совское сонмиіце, сходятся многие 
люди мужского и женского полу по з0- 
рям и в почи чародействуют, с солнч- 
пога схода первого днй луны смот- 
рят й о громное громление на реках 
ий возерах купаются. чают себе ат того 
здравня, ий с серебра умываются, ий 
медведи водят и с собачками пляпіут, 
й зернью и карты и шахматы и лоды 
гами играют и чинят бесчинное скака 
ние ий плясание, й поют бесовские 
песни, и на святой педелн жонки н 
девка на досках скачут, а о Рождестве 
Христове и до Богоявлецьева дня схо- 
дятся мужского и женского полу мно- 
гие люди в бесовское сонмиіце, по 
дьявольской прелести, во многое бе- 
совское действо, играют во всякие 
бесовские игры; а в навечерис 
Рождсства Христова, и Васильева 
дня, и Богоявления Господня клички 
бесовские кличут, Коледу и Таусень 
и Плуту; и многие человецы, не- 
разумьем, веруют в сон, и во встречю, 
и в полаз, и в птичий грай, я загадки 
загадывают, и сказки сказывают не 
былые, н празднословием ий смехотво- 
ренисм и кошунаннем души свои гу 
бят такими помраченнымн и безза- 
конными делами, ий накладывают на 
себя личины и платье скоморожское, 
меж себя нарядя бесовскую кобылку 
водят; н в такнх позориіцах свойх 
многие люди в блуд впадывают н 
внезапною смертью погибают, н с 
качели мпогне убиваются до смерта... 
м уклоняются православные христн- 
ане к бесовским прелестям и ко пьян- 
ству, аотцов духовных, и по приходам 
попов, и учительных людей наказанья 
не слушают...» 

Так было на руска-маскоўскіх 
землях; але яіцчэ мацней «бесаўскія 
песні» і магічныя абрады трымаліся 
на Беларусі ўжо ў сілу таго, як гэта 
парадаксальна не гучыць, што тут 
існавалі дзве царквы - каталіцкая і 
праваслаўная, а потым да іх далучы- 
ліся пратэстайцкая і уніяцкая. Разам 
з такімі разгалінаваннямі хрыспіян- 
скай рэлігіі не забывалася ў народзе 
і рэлігія язычніцкая, больш трыва- 
лая і надзейная. Бо па законах Вя- 
лікага княства Літоўскага кожны 
пай пі шляхціч сам вызначаў веру на 
сваіх землях. Жадалася яму быць 
праваслаўным, ён станавіўся ім, але 
мог церайсці ва уніяцтва, ці ў ката- 
ліцтва, ці ў пратэстанства; па ягонай 
волі прыходзіў у вясковую царкву 
адпаведны святар. 

Рзлігійная барацьба, распачатая ў 
ХХІ стагоддзі, насіла на Бсларусі 
больш сацыяльны і нацыянальны. 
чым рэлігійны, характар. Язычніцкі 
стан народу. безумоўна, раздражняў 
клір: нават вялікія дзеячы культуры, 
выхаваныя на хрысціянстве,-- Будны 
і Філіповіч выступалі супраць языч- 
ніцкай абраднасці, Але кардыналь- 
на змяніць справу ніхто не мог. Языч- 
ніцтва заставалася сямейнай, бытавой 
рэлігіяй сялянства Гарадское жыццё 
больш садзейнічала разумецню хры- 
сціянскага светапогляду, прасякнсн- 
ню ягонымі сэнсамі і сімволікай. Ся- 
лянская ж гасіадарка, поўная залеж- 
насць селяніца ад прыроды, магутная 
сіла тысячагадовай традыцыі не схі- 
лялі прыняць хрысціянства цалкам. 
Галоўнай перашкодай сталася чу- 
жасць сімволікі -- Герусалім, Галго- 
фа, Рым, Пілат, пустыні і Чыр- 
вонае мора, пальмавыя галінкі і рака 
Іардан, фарысеі і залаты цялец -- 
усё гэта не паддавалася асэнсаванню, 
было далёкім, чужым, незразумелым. 
Наўрад ці ўсур'ёз мог успрымацца 
сімвал бязгрэшнага зачацця, які су- 
цярэчыў эмпірычнаму вопыту пака- 
ленняў і цвярозаму погляду на неаб- 
ходнасць мужчынскага пачатку. Быў 
створаны спецыяльны сімвал -- ромб 
з кропкай пасярэдзіне, якім аздаблялі 
керамічныя фігуркі парадзіх. Ромб, 
падзелены крыжом на чатыры клеткі 


з чатырма кропкамі, з'яўляецца незд'- 
емным злементам у беларускім нацы- 
ячальным арнаменце, такі знак аба- 
вязкова вышывалі на вясельных ка- 
шулях. Ён жа меў магічнае прызна- 
чэнне ў беларусаў пры пабудове но- 
вай хаты (аснова пад падмурак рас- 
чзрчвалася крыжападобяа на чатыры 
часткі і на кожную ставіўся камень -- 
усе з розных палёў). У адносінах 
да поля гэтая магічная ідэаграма 
азначала «зямля, аплодненая семем 
жыта». Абстракцыя ж бязгрзшнага 
зачацця была чужой для язычніцкай 
міфалогіі. 

Кара на крыжы, якая практыка- 
валася ў Рыме, не прымянялася ў 
славян і наўрад ці магла ўспрымац- 
ца большымі пакутамі, чым кола, кол 
ці вогнішча. Хрысціянскі міф адносіў 
расплату за грахі, пакаранне злом за 
зло да замагільнага жыцця; доўга- 
цярпенне, ціхмянасць перад крыўдай 
ніколі не ўваходзілі ў шэраг ідэа- 
лаў язычніцтва. Але безабароннасць 
перад дужымі гзтага свету, перад 
трымаючымі ўладу вымушала пры- 
маць З хрысціянства не ўзнёслы, 
а пакутлівы яго момант: «Хрыстос 
цярпеў і нам наказаў». Праўда, кож- 
наму цярпенню прыходзіць канец - 
пра гЭта сведчаць сотні народных 
паўстанняў, заўсёдны ератычны рух, 
заўсёднае жаданне перамагчы лёс 
і абставіны. Тым не менш царква до- 
бра папрацавала, каб прывіць кож- 
наму чалавеку пачуццё пакоры і боя- 


зі. Зразумела, зводзіць дзеянні царк- 
вы да адной такой функцыі нельга, 
але і забыцца пра сэты ідзалагічны 
клопат дзяржаўнай царквы немагчы- 
ма. Увага да душы рздка ўзніма- 
лася на ўзровень увагі да народа. 
Афіцыйная царква наўмысна не па- 
мятала, што Хрыстос загінуў за лю- 
дзей, а не за дзяржаву ці ўладарную 
эліту. 

Хрысціянства і нявольна, і свядо- 
ма захавала шмат чаго з язычніцкай 
сімволікі. Чарадзейная сіла амуле- 
таў, якія насілі на грудзях, перай- 
шла на нагрудны крыж; пры гэтым 
чым вышэй быў ранг святара, тым 
большым і каштоўным крыжам ён аз- 
дабляўся. Заслужаныя іерархі маюць 
і па два і па тры крыжы. Шанаванне 
агню захавалася ў агеньчыку лампа- 
ды, якую запальваюць перад бажні- 
цай. Сёння пярсцёнкі, кулоны, бран- 
залеты, пацеркі -- ні што іншае, як 
язычніцкія перажыткі; продкі кары- 
сталіся імі для ахоўвання сябе ад 
варожых сіл. Наш час надаў ім эЭстэ- 
тычную функцыю. 

Паколькі чалавек смяротны і мае 
пэўную патрэбу ў рэлігіі, дык увесь 
назапашаны вопыт рэлігійнага пера- 
жывання -- іязычніцкага, і хрысціяя- 
скага - не можа знікнуць, ён выка- 
рыстоўваецца кожным чалавекам ў 
залежнасці ад народных і сямейных 
традыцый, адукацыі, выхавання і ней- 
кім таямнічым чынам злучае далёкія 
і сённяшняе пакаленні. 

сярадзіне ХУП стагоддзя, У 
паспяховы час руска-поль- 
скай вайны і паўстання Баг- 
дана Хмяльніцкага, цар Аляксей 
Міхайлавіч унёс у свой тытул иа- 
ступнае ўдакладненне зямельных ін- 


тарэсаў рускай лзяржавы: «Цар 
всся Великая, Белыя. Черныя и 
Червоныя Руси...» Ніколі потым 


геаграфічныя паняцці Чорнай і Чыр- 
вонай Русі, неўзабаве выключаныя з 
тытлу, у ім не аднаўляліся, а праз 
паўтара стагоддзя расіварыліся Ў 
больш ёмістых і гістарычна развітых 
назвах. Тут самы час паглядзець 
на шэраг геаграфічных і палітычных 
акрэслянняў, якія ў розныя часы 
дапасоўваліся да адной этнічнай наз- 
вы Русь: Кіеўская, Уладзіміра-Су4- 
дальская, Маскоўская, Северская, 
Залеская; потым -- Вялікая, Малая, 
Новая; яшчэ тры як бы «каляровыя»: 
Белая, Чырвоная, Чорная. З гэтага 
немалога пераліку сёння афіцыйна 
існуе адна -- Белая Русь, інакш Бе 
ларусь. Чорная Русь пераняла на ся- 
бе назву роднаснай ёй Белай Русі; 
Чырвоная, вядомая яшчэ як Галіцкая, 
стала называцца Украінай, падоб- 
на іншым малароскім землям. 

На гістарычных картах, дзе нане 
сены Ўсходнеславянскія княствы і зе- 
млі ХІІ -- ХХ стагоддзяў, тэрыторыя 
сённяшняй Гродзенскай вобласці па- 
значана нязвыклай назвай Чорная 
Русь. Нязвыклая яна таму, што ні 
Ў народнай памяці, ні ў фальклоры, 
ні ў рэгіянальных гістарычных даку- 
ментах не прысутнічае; ужывалі яе, 
як будзе апавядана ніжэй, выключна 

за межамі Беларусі. На заходне- 
еўрапейскія карты найменне Чорная 
Русь трапіла яшчэ ў ХУ стагоддзі, 
выкарыстоўвала яго ў сваёй дзяржаў- 
най палітыцы і Расія. Цікава праса- 
чыць, які змест яно мела -- занадта 
ж загадкавае паняцце. Быццам 1 шмат 
што вядома пра Чорную Русь, а на 
самой справе, калі наблізіцца да ста- 
ражытных звестак і пільна да іх пры- 
глядзецца -- мала там дакладнага, ды 
1 сам сэнс назвы ніхто яшчэ не здо- 
леў растлумачыць пераканаўча. На 
столькі рэдка япа ўжывалася, што 
апроч спецыялістаў і начытаных ама- 
тараў гісторыі ніхто пра яе не памя- 


тае. Нават У нас на Беларусі, дзе 
Чорная Русь і знаходзілася. 
Займала яна дластаткова вялікі 


абшар, акрэслены гарадамі Гроднам, 
Слонімам, Ваўкавыскам, Турыйскам, 
Зэльвай, Лідай, Наваградкам. Зараз 
мы называсм гэтыя землі беларускі- 
мі, і нам здаецца, што так было заў- 
сёды, спрадвечна. Аднак назва Белая 
Русь у дачынениі да цяперашняй тэ- 
рыторыі рэспублікі ўзнікла толькі ў 
мінулым стагоддзі, а раней -- некаль- 
кі стагоддзяў таму -- дапасоўвалася 
толькі да ўсходніх беларускіх зя- 
мель -- Полацкай, Віцебскай, Гомель- 
скай, Магілёўскай, Мсціслаўскай і да 
Смаленскай зямлі. Дарэчы адзна- 
чыць, псршапачаткова (ХІІ -ХІЕІ 
стагоддзі) Белай Руссю называліся 
толькі У ладзіміра-Суздальскія землі, 
а пазней найменне гэта зрушылася 
на захад - да Смаленска, Полацка, 
Віцсбска - і тут замацавалася, як 
гэта не дзіўна, назаўжды. 


Верагодных тлумачэнняў сэнсу 
назваў Белая і Чорная Русь пакуль 
што няма. Некаторыя ранейшыя гі- 
сторыкі намагаліся, напрыклад, раст- 
лумачыць кантрастную розніцу наз- 
ваў колерам вопраткі, але, натураль- 
на, без поспеху, бо на Белай Русі, 
гэта значыць на Полаччыне, Віцеб- 
шчыне, Меншчыне, Магілёўшчыне, 
насілі такія ж прыкладна кашулі, 
світкі, сподні, як і на Чорнай Русі, 
гэта значыць на Гродзеншчыне. Ды і 
на Чырвонай Русі вопратка не біла 
ў вочы чырванню. Здаюцца няўда- 
лымі спробы асэнсаваць кантраст 
назваў праз каляровую сімволіку, 
якой карысталіся нашы продкі ў сваім 
светапоглядзе. Ва ўсходнеславянскай 
каляровай сімволіцы белы колер 
асацыіраваўся з Усходам, чорны -- 
з Поўначчу, чырвоны -- з Поўднем, 
сіні ці зялёны -- з Захадам. Усё было 
б зразумелым, калі б замест Чорнай 
была Сіняя (ці Зялёная) Русь. Да 
таго ж «каляровыя» найменні не 
могуць быць саманазвамі, бо Захад 
і Усход існуюць толькі для тых, хто 
знаходзіцца ў цэнтры. Ды і чорны 
колер у беларусаў, як і ва ўсіх усход- 
ніх славян, заўсёды ўспрымаўся як 
колер тугі, смутку, бяды, зла; што- 
дзённая чорная вопратка нашай даў- 
ніне невядомая. Апроч гэтага, слова 
«чорны» раней было лаяльным і 
выкарыстоўвалася для акрэслення 
чорнакніжжа, вядзьмарства і х. д. 
Эпітэт «белы», наадварот, абазначаў 
прыгажосць і духоўную чысціню. 
Прыгадаем «белую» і «чорную» магіі. 
«Чорнымі» ж лічыліся язычнікі. 

Таму бліжэй да ісціны думка, што 
супрацьлегласць назваў мае ў аснове 
розніцу рэлігійнага стану насель- 
ніцтва: на Белай Русі хрысціянізацыя 
закранула ўвесь народ і да ХІ ста- 
годдзя набыла тут пэўную імырыню; 
як бы моцна не трымаліся на беларус- 
кіх землях перажыткі язычніцтва, 
народ звыкся лічыць сябе хрысція- 
намі «грэчаскай веры» і гэтую новую 
веру прыняў за адну з сваіх адметных 
рыс. На Чорнай Русі язычніцтва ўста- 
лявалася надоўга і цвёрда, бо тут 
сфарміраваўся асаблівы ўклад, абу- 
моўлены тым, што пры каланізацыі 

гэтых зямель крывічамі і дрыгавічамі 
карэннае жыхарства ў сваёй боль- 
шасці заставалася жыць поруч з чу- 
жынцамі. Безумоўна, каланізацыя 
напачатку вялася не мірным шляхам, 
аб чым сведчаць археалагічныя матэ- 
рыялы: раскопкі старажытных гара- 
дзіцчаў паказваюць, што ўсе яны 
былі спалены. Але гэта ніяк не азна- 
чала выгнання ці знішчэння карэн- 
нага насельніцтва -- літоўцаў, пру- 
саў, яцвягаў. 

Як паведамляюць летапісы, кіеў- 
скі князь Уладзімір, пра якога ўжо 
вялася гаворка, здзейсніў у 983 годзе 
паходы супраць вяцічаў і радзімічаў, 
а таксама ў заходнім напрамку - 
супраць яцвягаў. Аб'яднаныя сілы 
валынян, палян, драўлян, дрыгавічоў 
выступілі на Пабужжа і зрушылі 
ўглыб Белавежскай пушчы паўднё- 
вую мяжу яцвягаў, што праходзіла 
па рэках Кшна і Мухавец. Мена- 
віта тут, на выспах пры ўпадзенні 
Мухаўца ў Буг -- на месцы былога 
яцвяжскага паселішча -- вырас го- 
рад Брэст. Можна меркаваць, што і 
пачатковая яго назва -- Бярэсце -- 
скалькіравана з яцвяжскай: па-яц- 
вяжску «брэста» -- дрэва. Як лічыц- 
ца, паход Уладзіміра быў першым 
наступам на яцвягаў. Для Уладзі- 
міра -- так, але для полацкіх крыві- 
чоў і дрыгавічоў -- не, яны ўжо мелі 
векавы кантакт з яцвягамі. 

Пра яцвягаў нашыя падручнікі 
гісторыі апавядаюць неяк мімаходзь. 
Толькі ў апошнія гады з'явіліся да- 
следаванні, якія асвятляюць адносіны 
паміж яцвягамі і славяиамі з дастат- 
ковай глыбінёй. І выйшла на паверх- 
ню, што яцвягі маюць самае прамое 
дачыненне да «пачатку» беларускага 
народа. Спрошчанае, «школьнае», 
тлумачэнне гэтых «пачаткаў» зводзі- 
лася да наступнага: пасля развалу 
Кіеўскай Русі на пачатку ХІІ ста- 
годдзя сталі ўтварацца народнасці -- 
руская, беларуская і ўкраінская, і 
недзе гадоў праз трыста з'явілася бе- 
ларуская этнічная агульнасць, сфар- 
міраваліся адметныя рысы белару- 
скай мовы. Аднак вынікі пошукаў ар- 
хеолагаў і лінгвістаў даюць іншы ма- 
люнак тых далёкіх падзей. 


Крывічы, дрыгавічы, радзімічы, на 
аснове якіх складаўся беларускі на- 
род, прыйшлі не на пустое месца. 
Да іх на землях сучаснай Беларусі 
жылі балцкія плямёны, вядомыя яшчэ 
Герадоту, які называў іх неўрамі. 
У прыватнасці гэта: літва, аўкштоты, 
прусы, яцвягі, голядзь. У часы пера- 
сялення крывічоў і дрыгавічоў лі- 
тоўскія і латышскія плямёны не ад- 
ступалі самі па сабе да Балтыйскага 
прыбярэжжа, у сучасныя межы. 
Частка іх загінула ў бітвах з пры- 
шэльцамі, але большасць засталася 
жыць, дзе жыла адвеку, і паступова 
злівалася з славянскім насельніцт- 
вам, прымаючы нешта ад яго і ад- 
даючы яму ад сваіх адметнасцей, як 
матэрыяльных, так і моўных. Тут 
варта будзе прыгадаць, што дзевя- 


носта працэнтаў назваў рэк і азёр 
на Беларусі захавалі сваё балцкае 
паходжанне: Ачоса, Бержыца, Бе- 


седзь, Бабруйка, Балога, Важа, Вілія, 
Волма, Гайна, Дражня, Іпа, Клева, 
Ласвіда, Лоша, Іслач, Лучоса, На- 
роўля, Нарач, Піна, Ольса, Арэса, 
Уша і інш. 

Крывічы-палачане напачатку су- 
тыкнуліся з продкамі сучасных латы- 
шоў, нават сама назва Полацка (По- 
лотеск) запазычаная і нясе на сабе 
прамы адбітак латышскага пахо- 
джання. Заходнія межы дрыгавіцкай 
каланізацыі адзначаны гарадамі Дра- 
гічын, Мельнік, Брэст, Сувалкі, Бела- 
сток. Тут праходзіла этнічнае ўз'яд- 
нанне з яцвягамі. Пра былую прына- 
лежнасць гэтых зямель да яцвяжскіх 
сведчаць назвы рэк - Груда, Ясель- 
да, Зэльва, Зальвянка, Сегда, Кшна, 
Айцэва, Цэжма, Сакольда. На левым 
беразе Нёмана жылі яцвягі, на права- 
бярэжжы -- літоўцы. Літоўскія землі 
каланізавалі крывічы, аб чым свед- 
чаць найменні гарадоў Гродна, 
Крэва, Крывічы, Вільня, Слонім, 
Ваўкавыск, шэраг славянскіх гідро- 
німаў. 

У той час агульнай назвы суполь- 
насці, што стваралі крывічы, дрыга- 
вічы, літоўцы і яцвягі, не было, як 
не існавала такіх агульных назваў 
на ўкраінскіх ці рускіх землях, дзе 
мелі месца аналагічныя змешванні з 


45 


іншымі этнічнымі плямёнамі. Княст- 
вы называліся па стольнаму гораду: 
Полацкае, Тураўскае, Менскае, Ва- 
дложынскае, Друцкае, Лагойскае, Гро- 
дзенскае і г. д. Паступова аформі- 
ліся рэгіянальныя найменні: Палессе, 
Падляшша, Полаччына, а ў адносі- 
нах да тэрыторыі цяперашняй Гро- 
дзенскай вобласці -- Русь Літоўская 
накшталт Русі Залескай, Русі Се- 
верскай, Русі Маскоўскай. Абазна- 
чала гэтая назва месцазнаходжанне 
Русі, у нашым выпадку на землях, 
якія раней называліся Літвой (ад 
Гродна да Наваградка, ад Ліды да 
Вільні). 

Пад канец ХІІ стагоддзя ў По- 
лацкай, Віцебскай, Магілёўскай зем- 
лях стала ўжывацца назва Белая 
Русь. Адбылося гэта наступным чы- 
нам. Упершыню найменне Белая 
Русь узнікла ў ХІІ стагоддзі ў дачы- 
ненні да Уладзіміра-Суздальскай 
зямлі. У 1169 годзе князь Андрэй 
Багалюбскі правёў пераможны паход 
супраць кіеўскага князя Мсціслава. 
Кіеў быў захоплены, разрабаваны і 
разбураны. 

Парушаючы традыцыю, князь Ан- 
дрэй не сеў княжыць у Кіеве, а пе- 
радаў горад малодшаму брату. Па- 
гром уладзіміра-суздальскім войскам 
старажытнай сталіцы і нежаданне 
пераможцы браць кіеўскі пасад азна- 
чалі, что Кіеў не меў ужо статуса 
сталічнага цэнтра ўсёй Русі. Асяро- 
дак рускіх зямель перамясціўся на 
Поўнач, на ўладзімірскія землі (паз- 
ней, у сілу розных абставін зна- 
чэнне галоўнага горада рускіх зямель 
чабыла Масква). Каб падкрэсліць 
другарадную ролю Кіева, патраба- 
валіся пэўныя ідэалагічныя меры. 
Андрэй палічыў, што горад страціў 
чысціню праваслаўя і ўвёў у свой 
тытул паказальную прыбаўку -- 
«князь беларускі», гэта значыць князь 
Белай Русі -- зямель з адзінай права- 
слаўнай верай. 

У 1236- 1240 гадах рускія землі 
трапілі пад уладу татара-манголаў. 
І назва Белая Русь, разам з уцека- 
чамі, перайшла на смаленскія землі, 
яшчэ не кранутыя ардынскай заваё- 


вай. Але ў 1276 годзе і Смаленск 


быў захоплены татарамі. Тады Белай 
Руссю пачалі называць Полацкую. Ві- 
цебскую, Магілёўскую землі, якіх 
мангольскае нашэсце падпарадкаваць 
сабе не здолела. Тут найменне і за- 
мацавалася. Заходнія беларускія зем- 
лі Белай Руссю ніколі, не называ- 
ліся, і няцяжка зразумець чаму. Па- 
колькі назва мела паркоўнае па- 
ходжанне (лы і прыйшла разам са 
святарамі, што ратаваліся ад ардын- 
скай няволі), дык перанесці яе на 
Гродзеншчыну ці Брэстчыну не дазва- 
ляла язычніцтва, распаўсюджанас тут 
як сярод літоўцаў і яцвягаў, так і 
сярод славянскага жыхарства. Царк- 
ва і кацішча мірна суіснавалі ў га- 
радах, а на вёсцы ў той час цэркваў 
наогул не будавалі. Нарэшце і сама 
назва Белая Русь стала асэнсоўвацпа 
як праваслаўная пасля хрышчэння 
Літвы ў каталіцтва. 

У мінулым стагоддзі буржуазныя 
гісторыкі пачалі шырока карыстацца 
назвай Чорная Русь, адносячы яе да 
зямель, якія ў летапісах называліся 
Літвой, а ў дакументах - Руссю 
Літоўскай. Паступова склалася па- 
мылковая звычка. Самой назвы Чор 
ная Русь ніколі не існавала. Няма 
сумніву, што нашыя продкі з ХІІ -- 
ХІУ стагоддзяў моцна здзівіліся б, 
калі б мелі магчымасць зазірнуць у 
тыя кнігі, дзе гэтае найменне літа- 
ральна стракаціць на старонках. 
Кантраст назваў Белая і Чорная Русь 
выклікаў штучныя ідэалагічныя па- 
будовы. Так, напрыклад, была ство- 
рана «тэорыя», якую абавязкова 
даюць у падручніках і нават у акадэ- 
мічных выданнях, быццам назва Русь 
Чорная ўзнікла пасля таго, як ЛІі- 
тоўскае княства пад 1215 год захапіла 
землі Гродзеншчыны, а ў адрознен- 
не ад гэтых «заваяваных» . зямель 
Полаччына і Віцебшчына сталі назы- 
вацца Белай Руссю. Цяжка зразу- 
мець, чаму гэтае створанае афіцый- 
нымі гісторыкамі царызму «тлумачэн- 
не» працягвае існаваць і мае багата 
адэптаў сярод навукоўцаў сталага 
веку. Яно супярэчыць рэальнасці і 
далёкае ад праўды, як зямля ад неба. 
Бо калі ўжо адшукваць падставы 
назвы ў захопе зямель язычнікамі, 

дык гады Чорнай Руссю хутчэй па- 
зывалі б рускія землі, сапраўды па- 
корачыя Ардой. 1 галоўнае: наўрад 
ці знойдзеципа сёння даследчык, які 
здолее акрэсліць на 1215 год межы 
Літоўскага княства. Дзе знаходзіла- 
ся ягоная сталіца? Хто там княжыў? 
Якім чынам захопліваў? Княствам 
Літоўскім ніяк не магла быць сучас 
ная Літва. Яна на той час дзялілася 
на тэраг зямель, якія ў летапісах 
упамінаюцца як Жмудзь. Дзяволта, 
Налыцаны і уласна Літва. Пра гэта 
пойдзе гутарка ніжэй, а зараз варта 
зазначыць, піто ва ўласна Літве зна- 
ходзіўся горад Вільня, заснаваны 
крывічамі, а таксама Крэва, Слонім, 
Ліда. Паўднёвымі межамі ўласна 
Літвы летапісы называлі Нёман. 
Няма падставы гаварыць і пра захоп 
Чорнай Русі Літоўскім княствам, бо 
працэс каланізацыі меў адваротны на- 
прамак і да 1215 года жыхарства тут 
было змешаным. 

Чорная Русь - назва, нададзеная 
гэтай тэрыторыі крыжакамі ў апраў- 
данне сваіх крывавых «місіянерскіх» 
паходаў. Невыпадкова яна ўцершыню 
з'явілася на заходнссўрапейскіх кар- 
тах, і ўжо з іх запазычвалася іншы- 
мі дзяржавамі ў палітычных мэтах. 
Але чым кіраваліся крыжакі? Тым, 
што на гэтых землях жылі рускія 
«схізматыкі» і літоўскія «язычнікі». 
З яункту гледжання крыжакоў, як 
першых, так і другіх, патрабавалася 
«асвятліць» сапраўднай, «рымскай» 
верай. Так што «захоп» Чорнай Русі 
Літоўскім княствам адлюстроўвае 
блытаніну паняццяў. Княства Літоў- 
скае выйшла па палітычную арэну 
пры Міндоўгу. а тады ягонай ста- 
ліцай быў Наваградак. Сам Міндоўг 
паходзіў з нальшанскіх князёў, і ра- 
давое яго гняздо знаходзілася пад 
Ашмянамі. Інакш кажучы, Чорная 
Русь, княства Літоўскае. Русь Лі- 
тоўская, Літва -- геаграфічна тос ж 
самае. 

Але чаму можна казаць пра Чор- 
ную Русь паасобку ад Белай Русі, 
дзе засяроджаны найбольш вядомыя 
нашы гарады Полацк, Віцебск, 
Менск, Слуцк. Орша, Клецк? Здава- 
лася б, нельга, калі аб'ядноўцам бела- 


рускіх зямель выступаў Полацк са 
сваімі славутымі Рагвалодам : Уся- 
славам-Чарадзеем. Гэта так, але па- 
першас, паміж Белай і Чорнай Руссю 
ніколі не існавала чяжы, з розніца 
назваў нс азначае карэннага супраць- 
пастаўлення інтарэсаў. Чорная Русь 
была створана тымі ж самымі плямё- 
намі крывічоў і дрыгавічоў, якія зася- 
лялі Белую Русь. Па-другое, ХІІІ ста- 
годдзе, пра якое тут ідзе гаворка, 
ніяк не пачатак Чорнай і Белай Ру- 
сі, а адзін з часоў іх старажытнасці. 
калі палітычнае і ваеннае значэнне 
Полацка панізілася, землі яго па- 
драбнелі, і на першы план выйшлі 
суседзі на чалс з Наваградкам, што 
да таго трымаліся ў цяні. Але боль- 
шую важкасць тут маюць знешнія 
абставіны, якія выявіліся ў ХІІІ ста- 
годдзі і былі яны такія, што змянілі 
ход гісторыі многіх наролаў. 
У ХІІІ стагоддзі амаль адначас- 
на на заходніх і ўсходніх мсжах 
Усходняй Еўропы ўзніклі магутныя 
агрэсіўныя сілы, змаганне з якімі 
на паўтара-два стагоддзі стала сэнсам 
дзяржаўнага жыцця ўсіх тутэйшых 
народаў. У Лівоніі ўзнік Ордэн меча- 
носцаў, і без адпяжкі пачаліся яго- 
ныя войны з літоўцамі і беларусамі. 
У 1223 годзе на Калцы сьшіліся на 
першую сваю бітву татары і рускія. 
Разгром, які напаткаў у гэтай бойцы 
аб'яднаныя сілы рускіх кпястваў і 
полаўцаў, стаў пралогам да Батыева 
нашзсця. З 1236 года татары на пра- 
цягу пяці гадоў прайшлі з мячом 
амаль усе рускія землі, разбурылі 
Кіеў, галіцкія і валынскія гарады, 
ашаламілі Заходнюю Еўропу спуста- 
шэннем Венгрыі, Малаполыпчы і Сі- 
лезіі. У 1237 годзе, калі гарэлі Ра- 
зань, Суздаль, Уладзімір, калі татары 
старадаўнім салігерскім шляхам ру- 
халіся да Вялікага Ноўгарада, да- 
брацца куды, на шчасце, не здо- 
лелі з-за адлігі, - У цяжкі гэты год 
лівонскія мечаносцы з'ядналіся з 
прускімі крыжакамі. Узнік Тэўтонскі 
ордэн, які адразу ж пайтоў у наступ 
на прускія, а потым на літоўскія, 
польскія і беларускія землі. 

Час быў змрочны, выпрабаванні, 
што выпалі на долю народам, выклі- 


а? 


калі да дзейнасці людзей вялікай ду- 
хоўнай моцы: на Бсларусі і Літве -- 
гэта князь Міндоўг, у Галіцка-Ва- 
лынскай Русі -- князь Данііл Рама- 
навіч, ва Уладзіміра-Суздальскай 
Русі -- Аляксандр Неўскі, Усе яны 
былі людзьмі гераічнай натуры, дзяр- 
жаўнага мыслення і ўвайшлі Ў гісто- 
рыю значнымі справамі. 

З Міндоўгам настолькі цсспа звя- 
заны найважнейшыя падзеі беларус- 
кай і літоўскай гісторыі, што няма 
ніводнай даследніцкай працы пра тую 
эпоху, якая б абышла ўвагай незвы- 
чайную асобу князя. Ён -- першы аб” 
ядноўца часткі беларускіх і нскато- 
рых літоўскіх зямель у адзінае 
гаспадарства -- Вялікае княства Лі- 
тоўскае, пры ім атрыманы значныя 
перамогі над немцамі і татарамі, ён 
акрзсліў палітыку адносін Вялікага 
княства з Ордэнам крыжакоў, якой 
трымаліся ўсе ягоныя псраемнікі аж 
да 1410 года, калі Ордэн пацярпеў 
паражэннс ў славутай Грунвальдскай 
бітве. 

Навуковыя спрэчкі пра паходжан- 
не Міндоўга не спыняюцца па сёння:ш- 
ні дзень. што можна растлумачыць 
мізэрнасцю гістарычных звестак пра 
яго. Упершыню імя Міндоўга Ўпамі- 
наецца ў Іпацьеўскім летапісс пад 
1219 год у пагадненні галіцкіх кня- 
зёў з літоўскімі аб сумесных дзеян- 
нях сумраць палякаў. Міндоўг на- 
зываецца там ў піку старэйшых кня- 
зёў літоўскіх, імёны якіх летапісец 





паведамляе ў наступным парадку: 
«Жывінбуд, Даўян, Даўспрунк, брат 
яго ІМіндоўг...». Потым звесткі пра 


яго сустракаюцца праз шаснаццаць 
гадоў, і зноў размова ідзе пра адносі- 
ны паміж Галіцкай Руссю і Польшчай. 
Згаданы вышэй Данііл Раманавіч 
варагаваў тады з князем Конрадам 
Мазавецкім і ў 1235 годзе, як за- 
натаваў храніст, «возведс на Кондра- 
та Литву Миндовга и Изяслава Ново- 


городского» (Наваградскага). Гэты 
кароценькі запіс захоўвае мноства 
тайнаў. Але да іх мы звернемся 


пазней, а зараз цпеабходна падкрэс- 
ліць, што з саракавых гадоў і Мін- 
доўг, і Наваградак становяцца аб'ек- 
там пільнай увагі летапісаў і хронік. 





З Наваградкам звязаны галоўныя 
справы і сталыя гады жыцця Міндоў- 
га. Але адкуль ён прыйшоў у Нава- 
градак і ў якой якасьці, чаму зра- 
біў гэты горад сталіцай новастворана- 
га гаспадарства, у якіх адносінах быў 
з літоўскімі плямёнамі і рускімі кня- 
ствамі -- усёгэта тлумачыцца неадна- 
значна, часцей супярэчліва. 
Асабістыя прыхільнасці гісторы- 
каў дазвалялі выстаўляць Міндоўга 
то жмудзінам, то злітавізаваным бе- 
ларусам з роду полацкіх князёў, то 
абруселым літоўцам, то запрошаным 
князем Наваградка, то заваёўнікам 
яго і г. д. Калі меркаваць, што ў 
дамове 1219 года названы менавіта 
ён, а не іншы Князь з такім жа імем, 
дык у гэтым выпадку актыўная па- 
літычная, дзяржаўная і ваенная дзей- 
насць Міндоўга ахоплівае вялікі пра- 
межак часу -- амаль паўстагоддзя. 
Трэба сапраўды нарадзіцца пад шчас- 
лівай зоркай, каб ва ўмовах феадаль- 
най варожасці, змоў, бясконцых Вва- 
енных паходаў заставацца жывым і 
паспяхова здзяйсняць свае задумы: 
сфарміраваць жыццяздольнае, моц- 
нае гаспадарства, задаць яму ідэі, 
сэнс на прышлае існаванне і развіццё. 
Але перш чым працягваць гаворку 
пра Міндоўга і створаную ім дзяр- 
жаву, неабходна вытлумачыць нека- 
торыя геаграфічныя назвы. Пра Чор- 
ную і Белую Русь мы ўжо крыху 
гаварылі, але апроч гэтага ёсць шмат 
чаго іншага, пра пто трэба мець хоць 
якое ўяўленне, бо інакш цяжка будзе 
правільна зразумець шэраг важкіх 
падзей беларускай старажытнасці. 
Літву ХІІ стагоддзя нельга атаясам- 
ліваць з сучаснай; тады на цяперацш- 
няй тэрыторыі рэспублікі развіваліся 
некалькі племянных аб'яднанняў. 
Іпацьеўскі летапіс падае іх так: 
Жамойты (Жмудзь), Рушковічы, Бу- 
левічы, Дзяволтва; яны мелі пэўныя 
адрозненні ў мовах, асабліва Жмудзь, 
і захоўвалі дастатковую самастой- 
насць. У даследаваннях па гісторыі 
Літвы, што абапіраюцца на рускія 
летапісы, нямецкія хронікі і на тага- 
часныя дакументы, карціна складу 
Літвы выглядае некалькі інакш: яна 
прадстаўлена дзвюма буйнымі аблас- 

цямі Жэмайціяй і Аўкштотай. 
Жмудзь займала тэрыторыю ад Бал- 
тыйскага прыбярэжжа да ракі Ня- 
вежы -- правага прытоку Нёмана. На 
ўсход ад яе ляжала Аўкштота, якую 
складалі землі: Дзяволтва, Нальшаны 
і ўласна Літва; межы апошняй пра- 
ходзілі па рэках Мерачанка, Вілія, 
Нёман. Галоўнымі паселішчамі Наль- 
шанскай зямлі былі Ашмяны, 
Эйшышкі, Меднікі, Варняны, Свіра- 
ны, Свянцяны, Крэва. За Нальшанамі 
і ўласна Літвой знаходзілася Дзя- 
волтва. 

Іпацьеўскі летапіс мяжу паміж 
Літвой і Наваградскім княствам пра- 
водзіў па Нёману: на левым беразе -- 
Наваградак, цераз раку - Літва. Гэ- 
та вынікае з паведамлення аб 
будаўніцтве сынам Міндоўга князем 
Войшалкам манастыра: “...н приде 
опять в Новогородок н учинн собе 
манастырь на реце на Немне межн 
Литвою и Новымгородком». Раней 
ужо прыгадвалася, што Наваградак 
быў пабудаваны на літоўскіх землях 
на месцы захопленага паселішча. 
Жоўны. За два стагоддзі, як бачна, 
землі так аславяніліся, что летапісец 
ужо забывае пра былую іх прына- 
лежнасць. Але насельніцтва заўсёды 
мае лепшую памяць. Паколькі землі 
Русі Літоўскай сталі цэнтраствараль- 
ным ядром новага гаспадарства, дык 
за імі замацавалася іх старая назва, 
карэнная, геаграфічная Літва. 
Дзяржаўнае аб'яднанне беларускіх, 
дзяволтскіх, нальшанскіх, літоўскіх 
зямель атрымала назву Вялікага кня- 
ства Літоўскага, а пасля прылучэн- 
ня Украіны і Жмудзі пачала назы- 
вацца Вялікім княствам Літоўскім, 
Рускім і Жамойцкім. Правільная рас- 
шыфроўка гэтага наймення наступ- 
ная: Літоўскае -- западная частка Бе- 
ларусі, Аўкштота, Рускае -- усход 
Беларусі і Украіна, Жамойцкае -- 
Жмудзь (захад сённяшняй Літвы). 

Наогул, з назвамі Літва, літвін, 
літовец, не ўсё так проста, як здаецца 
сучаснаму чалавеку. Для масквічоў 
ХУІ- ХУІІ стагоддзяў кожны пры- 
шэлец з Вялікага княства Літоўскага, 
незалежна ад таго, хто ён быў-- 
беларус, жмудзін, украінец, заставаў - 


ся літвінам. Напрыклад, літвінам 
зывалі Пятра Мсипіслаўца. Пад 
войнаў войска Вялікага княства ме- 
навалася праціўнікамі агульнай на- 
звай -- літоўскае войска, часам і 
прасцей -- літва. Упамянёныя ў лета- 
пісах набегі літвы на смаленскія, 
наўгародскія землі нс азначаюць, 
што здзяйснялі іх толькі этнічныя 
літоўцы; нападалі з Літвы, а Літвой 
зваліся землі ад Гродна да Нава- 
градка іад Вільні да Палесся. «Літва, 
айчына мая!» - пісаў яшчэ і ў ХІХ 
стагоддзі Адам Міцкевіч у паэме, 
якую прысвяціў справам Наваград- 
скага павета, а род Міцкевічаў па- 
ходзіў з-пад Ліды. Жыхароў Жмудзі 
ніколі ў той час не называлі літоў- 
цамі, як у нашыя дні, а выключна 
жмудзінамі. Адпаведна ддя бела- 
русаў рускія з Маскоўскай Русі 
былі «маскавітамі», «маскалямі», гэ- 
та значыць таксама, як для апоцініх 
першыя былі літвой, літвінамі. 

Але зноў звернемся да геаграфіі. 
На поўдзень ад Русі Літоўскай зна- 
ходзілася Палессе -- пачатковая воб- 
ласць рассялення дрыгавічоў -- з га- 
лоўнымі сваімі княствамі Тураўскім 
і Пінскім. Лясы і балоты Палесся 
і Брэстчыны аддзялялі Русь Літоў- 
скую ад Галіцка Валынскай Русі, 
ствараючы «прыродную» перашкоду 
для яе імкненняў аб'яднаць усе паў- 
днёвыя і заходнія рускія землі. 
Русь Літоўская і ўласна Літва мелі 
свае планы наконт аб'яднання нава- 
градскіх, гродзенскіх, літоўскіх і бе- 
ларускіх зямель і аказаліся спабор- 
нікамі галічан і валынцаў. Гэтае спа- 
борніцтва адзначана і ваеннымі су- 
тыкненнямі, і папераменнымі поспе- 
хамі. Ускраіннае становішча галіц- 
ка-валынскіх княстваў, ваенны на- 
ціск татараў, венграў, палякаў не да- 
зволілі ім выканаць сваю злучальную 
місію, і ў наступным стагоддзі знач- 
ная частка іхніх зямель была далу- 
чана больш моцным сапернікам -- 
Вялікім княствам Літоўскім. 

Роднасныя літоўцам яцвягі 
заходнія суседзі Русі Літоўскай -- 
займалі Белавежскую нушчу і землі, 
што да яе прылягалі, так званае Пад- 
ляшша. У 983 годзе, як адзначалася 

вышэй, у яцвягаў аднялі землі, ася- 
родкамі якіх стаў Брэст; тут жа, на 
былых яцвяжскіх паселішчах, узніклі 
і другія гарады -- Кобрын, Камянец, 
Драгічын. На яцвяжскія тэрыторыі 
прэтэндавалі і палякі -- у барацьбе 
за Брэсцкае княства інтарэсы рус- 
кіх і мазавецкіх князёў прыходзілі 
ў сутыкненне. 

На пачатку ХІІІ стагоддзя Конрад 
Мазавецкі нават намагаўся захапіць 
Брэст, але мусіў адступіць. Дарэм- 
нымі былі і ягоныя спробы пакараць 
яцвягаў і саюзных ім прусаў. Больш 
таго, яны прымушалі мазавецкага 
князя да выплаты даніны. Існуе па- 
данне, якое ў гратэскнай форме ма- 
люе залежнасць Конрада ад прусаў. 
Аднойчы апошнія паслалі князю па- 
трабаванне даць ім коней і адзенне, 
пагражаючы ў выпадку адмовы на- 
падам. Конрад, не маючы чым задаво- 
ліць гэтае жаданне сваіх ваяўнічых 
суседзяў, склікаў да сябе паноў. Калі 
госці напіліся да непрытомнасці, ён 
раздзеў іх і адаслаў вопратку і коней 
прусам. Наўрад, канешне, каб прусы 
схілілі Конрада да такіх нешляхет- 
ных учынкаў, аднак сутнасць падання 
праўдзівая -- прусы і яцвягі дапякалі 
яму. Іх набегі на палякаў былі на- 
столькі адчувальнымі, што польскія 
князі, варагуючы паміж сабой, аб'яд- 
ноўвалі сілы для ваеннага адпору 
прусам. Конрад Мазавецкі, яго брат 
Лешак Белы і Гжэгаш Барадаты ха- 
дзілі на прусаў у 1222 годзе, пры- 
чым залучылі ў гэты паход і нямец 
кае рыцарства. Наступным годам 
яны паўтарылі напад, і ўжо з удзе- 
лам атрадаў паморскіх княстваў. 
Аднак пажаданых вынікаў не дамаг- 
ліся. І тады Конрад адважыўся на 
надзвычайную меру -- звярнуўся за 
дапамогай да крыжакоў, што вельмі 
цяжка адбілася на ўсёй наступнай 
гісторыі Польшчы. Вядома, князь не 
мог прадбачыць будучыню, ён жыў 
бягучымі клопатамі; сваё рашэнне, 
відаць, лічыў калі не мудрым, дык і 
не памылковым, але пазбаўляючыся 
аднаго ворага, нажыў сабе і дзяржаве 
другога, куды больш агрэсіўнага. 

Ордэн не проста «супакоіў» яцвя- 
гаў і прусаў, ён захапіў іхнія землі 


і стварыў тут ваяўнічае гаспадарства. 
Ужо ў 1226 годзе вялікі магістр 
Герман фон Зальца заручыўся пры- 
вілеем германскага імператара «Фрыд- 
рыха П, які перадаваў у вечную 
ўласнасць Ордэну ўсе тэрытарыяль- 
ныя заваёвы рыцараў на прускіх зем- 
лях. Але па іроніі лёсу ордэнская 
дзяржава захавала за сабой назву 
знішчанага (часткова анямечанага) 
народа, і той абшар гэтай дзяржа- 
вы, вядомы як Усходняя Прусія са 
сталіцай Кёнігсбергам, праіснаваў аж 
да 1945 года. Ад яцвягаў не заста- 
лося нават і імя. 

Гібельны час яцвягаў вядомы з 
літаральнай дакладнасцю. Яны 
ўдзельнічалі ў паўстанні прусаў су 
праць Тэўтонскага ордэна, і апошнім 
годам гістарычнага існавання гэта 
га племені з'яўляецца год падаўлен 
ня паўстання -- 1283. Большасць яц- 
вягаў загінула ў баях з немцамі, 
некаторыя былі пераселены з родных 
мясцін у заходнюю вобласць Самбіі. 
Канчаткова яны германізаваны ў 
ХХІ стагоддзі. Паасобныя роды яцвя- 
гаў знайшлі выратаванне ад ордэн- 
скага мяча на Русі Літоўскай, на 
землях Гродзеншчыны. Сюды, на- 
прыклад, прыйшоў з дружынай і на- 
сельніцтвам іх апошні князь Скурдо. 
З 1283 гола летапісныя ўпамінанні 
пра яцвягаў спыняюцца. Іх вёскі 
адзначаны на Скідзельшчыне, ёсць 
яны каля Дзятлава. Яцвяжскія імё- 
ны -- Дзіркот, Галт, Коман, Павіла, 
Рыкала, Скамант, Скурло, Тапейка, 
Скурко, Сох, Вазола, Шынейка і ін- 
шыя - можна прасачыць у беларус- 
кіх тапонімах і прозвішчах. На жаль, 
яцвяжская мова страпілася, і пакуль 
што ў нас не рабілася спроб вы- 
зленіць лексічныя яцвяжскія запазы- 
чанні. Адзінае даследаванне пра 
гэтае племя, зробленае польскімі ву- 
чонымі, адзначае вялікі ўплыў яцвяж- 
скай мовы як на беларускую, так і 
на польскую. 

Але якой мэты дамагаліся мы, 
так падрабязна апісваючы суседзяў і 
становішча Русі Літоўскай? Вельмі 
важкай -- каб стала магчымым уявіць 
незвычайнасць абставін, племянную 
стракатасць, сутыкненне самых роз- 

ных інтарэсаў і сіл на невялікай 
наогул тэрыторыі. Як бачым, гэтыя 
групы людзей вымушаны былі ўжы- 
вацца і цярпліва прымаць бытавыя, 
духоўныя і рэлігійныя адрозненні 
адзін аднаго. 

Хутка замест яцвягаў і прусаў 
суседзямі Русі Літоўскай сталі тэў- 
тонцы, і пачалося працяглае змаганне 
з крыжакамі. Ваенная экспансія нем- 
цаў супраць Полацка (пра што ўжо 
крыху гаварылася) і Ноўгарада пры- 
вяла ачошніх да саюзу, які быў за- 
мацаваны шлюбам Аляксандра Неў- 
скага з дачкой апошняга полацкага 
князя з Рагвалодавічаў -- Брачысла- 
ва. Паражэнне рыцараў на лёдзе Чуд- 
скага возера, дзе поруч з наўгарод- 
цамі стаялі і цолацкія палкі, спыні- 
ла наступ крыжакоў на пскоўскія і 
наўгародскія землі, але затое ён 
узмацніўся на літоўскім напрамку. 

Сорак гадоў нямецкіх набсгаў на 
поўнач Літвы і крывавая хрысціяні- 
зацыя прускіх плямёнаў паслужылі 
каталізатарам аб'яднаўчых асэнса- 
ванняў сярод чорнарускіх, літоўскіх, 
нальшанскіх, дзяволтскіх князёў. На 
той час княствы Русі Літоўскай апы- 
нуліся ў выйгрышным становішчы: 
іх, Як і ўсе астатнія беларускія 
землі, апроч Брэсцкай, не кранула Ба- 
тыева нашэсце, да іх яшчэ не дайшлі 
крыжакі, і натуральна, што тут скла- 
ліся не толькі настроі, але і магчы- 
масці для правядэення самастойнай 
палітыкі, рэалізацыі вяршэнства над 
сваімі саслабелымі суседзямі. Дзела- 
вое выкананне гэтых інтарэсаў рас- 
пачаў Наваградак. 

Пад 1237 год упамінаецца ў лета- 
пісах апошні наваградскі князь са 
славянскім імем Ізяслаў. Мусіць, 
хутка ён памёр, і горад запрасіў на 
княжанне Міндоўга. Пра тое, што 
Міндоўг увайшоў у горад не сілай, 
а па жаданні ці са згоды наваград- 
скіх феадалаў, неабвержна сведчыць 
хрышчэнне яго ў праваслаўе, пра- 
датаванае Гусцінскім летапісам 1246 
годам: «В сие лето великий князь 
лаитовский Миндовг прият веру хри- 
стнанскую от Востока, со многими 
свойнмн бояры». Пераход князя- 
язычніка ў праваслаўе менш за ўсё 

быў рэлігійным актам; у першую чар- 
гу ён меў палітычны сэнс, які праяў- 
ляўся ў тым, што Міндоўг рабіўся 
аднаверцам з большасцю насельніцт- 
ва горада, княства, дзе садзіўся гас- 
падарыць, і ўскладаў на сябе адпавед- 
ныя абавязкі берагчы інтарэсы княст- 
ва, паважаць яго даўніну, гэта зна- 
чыць законы і рэлігію. Да таго ж 
горад, пэўна, заключаў з Міндоўгам 
дамову, як пра тое сведчыць дагавор 
пачатку ХІЎУ стагоддзя паміж нала- 
чанамі і князем ЁЕрдэнем. Прымаў 
праваслаўную веру і князь Даўмонт, 
калі ў 1275 годзе стаў княжыць у 
Пскове. У праваслаўе хрысціўся пля- 
меннік Міндоўга Таўцівіл, займаючы 
княжацкі пасад у Полацку ў шасці- 
дзесятых гадах ХІІІ стагоддзя. Прак- 
тычна нельга назваць ніводнага літоў- 
скага князя, які б здзяйсняў у бела- 
рускіх, украінскіх ці рускіх гарадах 
княжацкія абавязкі і заставаўся 
язычнікам. 

З Наваградка, абапіраючыся на 
сілы Наваградскага княства, Міндоўг 
распачаў аб'яднанне зямель Чорнай 


Русі -- Гродна, Слоніма, Ваўкавыс- 
ка, Нясвіжа, Здзітава, "Турыйска. 
Літоўская дружына князя была не- 
шматлікая. Напрыклад, Даўмонт 


прывёў у Пскоў трыста чалавек. Хут 
чэй за ўсё з такім жа прыкладна 
атрадам прыйшоў у Наваградак і 
Міндоўг і быў прыняты ў сілу добрых 
сяброўскіх адносін з наваградскім 
баярствам, якое ведала яго як здоль- 
нага ваяра. На такую думку наводзіць 
запіс Іпацьеўскага летапісу пра тое, 
што галіцка-валынскі князь Данііл 
Раманавіч «возведе на Кондрата Лит- 
ву Миндога (и) Изяслава Новогород- 
ского». «Возведенню» гэтаму папя- 
рэднічалі такія акалічнасці: Конрад 
Мазавецкі, запрасіўшы Ордэн на свае 
землі для барацьбы з язычнікамі, 
перадаў яму і Драгічынскую воласць, 
якую Данііл Раманавіч лічыў сваёй. 
У адказ апошні быў вымушаны вы- 
біваць крыжакоў з Драгічына сілай 
і наладзіў паход супраць Конрада, 
дзеля чаго залучыў сваіх саюзні- 
каў -- Міндоўга і Наваградак. Таму 
ўжо ў трыццатых гадах «Літва Мін- 
доўга» і Наваградскае княства су- 

месна ўдзельнічалі ў баявых дзеян- 
нях. Дарэчы сказаць, паражэнне кры- 
жакоў пад Драгічынам у 1237 годзе 
з'явілася адной з падстаў аб'яднання 
Нямецкага (Тэўтонскага) ордэна з Лі- 
вонскім. Па сутнасці гэта была пер- 
шая бітва, дзе тэўтонцаў разбілі аб'- 
яднаныя ўкраінска-беларускія і лі- 
тоўскія войскі. На жаль, пра такі 
факт у нас неяк зусім не гавораць. 

Полацкае княства, ушчэмленае ме- 
чаносцамі, прыйшло да саюзу з Мін- 
доўгам - да ўзгаднення сваіх інта- 
рэсаў з інтарэсамі Чорнай Русі і той 
часткі Літвы, якая была верная Мін- 
доўгу ці падначалена ім у выніку 
міжусобных войнаў. З дапамогай 
чорна-рускіх палкоў князь здолеў 
падпарадкаваць сабе ўласна Літву; 
Жмудзь варожа ставілася да Міндоў- 
га, іншыя землі Аўкштоты - Дзя- 
волтва і Нальшаны -- таксама праці- 
віліся яго дзяржаўным намерам; па- 
казальна, што менавіта на тыя тэры- 
торыі абрушыў рэпрэсіі сын Міндоўга. 
князь Войшалк пасля пагібелі бацькі. 

Дзяржаўнае аб'яднанне Русі Лі- 
тоўскай і часткі літоўскіх зямель 
атрымала ў якасці сімвала дзяржа- 
вы наваградскі герб «Пагоня» -. 
на чырвоным полі залаты вершнік з 
узнятым мячом. Гэта быў распаў- 
сюджаны герб, ім карыстаўся, на- 
прыклад, і Аляксандр Неўскі. На 
беларускіх землях таго часу Пагоняй 
называлася таксама і скліканне баяр- 
ства на вайну ці ў набег: Пагоня 
азначала ўсеагульнае апалчэнне. 
Толькі пры Гедыміне, ужо ў наступ- 
ным, ХІУ стагоддзі, з'яўляецца і другі 
герб, так званыя «Слупы», «Калоны», 
што ўтварыўся з радавога знака Ге- 
дыміна, з кляйма, якім пазначалі 
княжацкія табуны. Да роду Калонаў 
належыў і Міндоўг; радавое гняздо 
іх знаходзілася каля Ашмян. Так што, 
адзначым яшчэ раз, Міндоўг - вы- 
хадзец з беларуска-літоўскага па- 
межжа. 

Аб палітычным і «геаграфічным» 
цэнтры Вялікага княства Літоўскага 
дазваляе меркаваць і мураванае бу- 
даўніцтва, якое вялося ўжо ў ХІУ ста- 
годдзі Гедымінам. Пры ім былі ўзве- 
дзены замкі ў Наваградку, Крэве, 


Лідзе. Але першая мураваная вежа 
ў Наваградку з'явілася пры Мін- 
доўгу. 

Зразумела, стваральнікі Вялікага 
княства Літоўскага не маглі зазір- 
нуць на два стагоддзі наперад і прад- 
бачыць такога развіцця падзей і ад- 
носін, якое зробіць неабходным яго 
дзяржаўны саюз з Польшчай. Да 
1386 года ў развіцці Вялікага княства 
дамініравала беларуская культура, 
наогул беларускі пачатак, што выяві- 
лася, у першую чаргу, у дзяржаў- 
насці беларускай мовы. Яна была не 
толькі мовай канцылярыі і вяліка- 
княжацкага двара, але і мовай феа- 
дальнай вярхушкі. Толькі пад канец 
ХУІ стагоддзя, пасля крывавай 
руска-польскай вайны, беларускую 
мову забаранілі да выкарыстання Ў 
афіцыйным справаводстве. І замянілі 
яе польскай, а не літоўскай, якая 
таксама цярпела ад уціску паль- 
шчызны. 

Інакш кажучы, гаспадарства Мін- 
доўга пачалося з Наваградскай зямлі, 
што мацнела і прылучала да сябе 
літоўскія землі, ужо часткова кала- 
нізаваныя, а потым і не закранутыя 
славянскай каланізацыяй. Наступнае 
прылучэнне да Вялікага княства ін- 
шых беларускіх зямель, а таксама 
ўкраінскіх і пэўнай часткі рускіх 
наогул стала неразбуральнай пера- 
шкодай для пашырэння літоўскага 
зместу дзяржавы. Найбольшае супра- 
ціўленне Міндоўг сустрэў на Літве, 
дзе дзеля перамогі над удзельнымі 
князямі быў вымушаны пайсці на 
прамы ваенны гвалт, на шырокае за- 
бойства непакорных. Нават блізкія 
яго сваякі арыентаваліся толькі на 
часовы саюз для адпору ворагам ці 
паходаў за лупамі. 

У 1248 годзе Міндоўг захапіў 
землі сваіх пляменнікаў "Таўцівіла і 
Эдзівіда, а іх саміх выправіў з мячом 
на Смаленск, абвясціўшы: «Что кто 
прииймет -- себе держит». Іншымі сло- 
вамі, Міндоўг выгнаў іх на верную 
смерць: пад Зубцовам войска Таўці- 
віла і Эдзівіда пацярпела паражэн- 
не ў бітве з палкамі суздальцаў, 
масквічоў і цвяранаў. Калі ж яны 
засталіся жывымі, Міндоўг, як зана- 

таваў летапісец, паслаў на іх «вой 
свое, хотя убнти». Не столькі самыя 
гзтыя дзеянні, колькі праяснёныя імі 
намеры гаспадарства Міндоўга выклі- 
калі стварэнне супраць яго ваеннай 
кааліцыі, якую ўзначаліў князь Да- 
нііл Раманавіч. Наступ на Міндоўга 


задумваўся ў саюзе з яцвягамі, 
палякамі, Жмуддзю і той часткай 
Літвы, што працівілася Міндоўгу. 


У змову былі ўцягнуты і крыжакі, 
зацікаўленыя ў любым аслабленні 
суседзяў. 

Сітуацыя для дзяржавы складва- 
лася вельмі неспрыяльна, і Міндоўг 
наважыўся на смелы палітычны крок: 
ён спісаўся з магістрам Ордэна меча- 
носцаў Андрэсм фон Стырландам і 
дамовіўся з ім аб сваім абарачэнні 
ў каталіцтва і каранацыі. Гэта каштга- 
вала яму немалых дароў, але затое 
вывела з ігры Ордэн; з дапамогай 
срэбра выступілі з кааліцыі з Даніі- 
лам і жмудскія князі. У 1250 годзе 
ў Наваградку магістр Ордэна кара- 
наваў Міндоўга спецыяльна вырабле- 
най каронай. Немцы не толькі пера- 
рвалі саюз з Даніілам, яны вылучы- 
лі Міндоўгу ваенную дапамогу, што 
ў той сітуацыі стала для яго выра- 
таваннем. Ён здолеў абараніць свае 
землі і фактычна выйграў вайну. 
У 1253 годзе праціўнікі заключылі 
мір, замацаваўшы яго шлюбам дачкі 
Міндоўга з сынам Данііла Раманавіча. 
Шварнам. 

Акцыя хрышчэння, а з большай да- 
кладнасцю, перахрышчвання з права- 
слаўя ў каталіцтва не была для таго 
часу адзінай ці ўласцівай толькі 
язычніцкаму самаўладцу. Прыкладна 
ў такой самай сітуапыі ацынуўся і 
князь Данііл Раманавіч, які зведаў 
увесь цяжар татарскага прыгнёту. 
Не маючы сіл супрацьстаяць ардын- 
цам, ён задумаў прыцягнуць да вайны 
з татарамі заходняе рыцарства, арга- 
нізаваць крыжовы паход супраць 
«паганцаў», што выказалі сябе вора- 
гамі не толькі ўсходняга але і заход- 
няга хрысціянства. Такі паход стана- 
віўся магчымы толькі па ўхваленню і 
закліку да яго папы рымскага. І 
князь Данііл Раманавіч увайшоў у 
цесныя зносіны с папай Інакен: 


ціем ІУ, выказаўшы ідэю уніі грэ- 
часкай і рымскай пэркваў. Прапано- 
ва, якая абяцала атрымаць пад эгіду 
каталіцкай царквы вялікія тэрыторыі, 
была сустрэта, зразумела, з цеплы- 
нёй; адразу ж пры двары Данііла 
Раманавіча аказаліся папскі легат і 
дамініканскія манахі. Аднак на булы 
папы аб крыжовым паходзе супраць 
татараў заходняе рыцарства не адгук- 
нулася, і, такім чынам, унія, не маючы 
самага галоўнага падмацавання - 
ваеннага, не адбылася. Але ў 1255 го- 
дзе Данііл, усё яшчэ спадзеючыся на 
якую-небудзь дапамогу, прыняў ка- 
ралеўскую карону ад папскіх паслоў, 
не мяняючы пры гэтым веры. Кара- 
нацыя князя праводзілася ў Драгі- 
чыне. Калі ж высветлілася, што Ў 
ваенных адносінах папа садзейнічаць 
не можа, Данііл Раманавіч разарваў 
з ім і сваім каралеўскім тытулам не 
карыстаўся. Палітычная гульня ў 
гэтым выпадку нічога яму не прынес- 
ла; Міндоўг жа сваім хрышчэннем 
разбурыў ваенны блок, які мог яго 
скрышыць. 

Пад час гзтай вайны здарыўся з 
Міндоўгам звычайны для вайскоўца, 
аднак адзначаны летапісам, выпадак, 
загадкавасць якога сілкавала і сілкуе 
цікавасць многіх гісторыкаў. Сут- 
насць яго такая. Супраць Міндоўга 
ў пачатковы перыяд баявых дзеянняў 
выступіў Таўцівіл з войскам, складзе- 
ным з галічан, полаўцаў, яцвягаў і 
немцаў. «Миндог жа,-- апавядае ле- 
тапісец,--- собрался бе и умыслил же 
себе не битися с ннми полком, но 
вниде во град именем Ворута, и высла 
шурина своего ноіцью, и розгнаша 
и Русь и ятвяга. Наутро же выехаша 
немцы со самострелы и ехаша на не 
русь с половцы и стреламн и ятвязе 
со сулнцами и гонишася на поли по- 
добно игре». Інакш кажучы, замест 
асады, замест спроб узяць Варуту 
штурмам, лезці на сцены, разбіваць 
браму тарасамі, марыць абаронцаў 
горада голадам, замест любых звы- 
чайных пры асадзе дзеянняў пад сце- 
намі Варуты было праведзена спабор- 
ніцтва паміж саюзнымі атрадамі, 
вучэбны бой, дзе апранутыя ў даспехі 
немцы супрацьстаялі рускаму і яц- 


вяжскаму ўзбраенню і іншай так- 
тыцы. Аднак самае дзіўнае, што Ва- 
рута засталася незахопленай. І вось 
чаму дзіўна. Хутка пасля гэтага Да- 
нііл Раманавіч, які сам прыбыў да 
тэатра ваенных дзеянняў, узяў Грод- 
на - моцную крэпасць на Русі Лі- 
тоўскай, авалодаў іншымі гарадамі. 
Варута ж аказалася непрыступнай. 
Таўцівіл толькі і знайшоўся прадэ- 
манстраваць зброю пад яе сценамі і 
ў бяссіллі ад'ехаў. 

Што ж за горад такі Варута, які 
паўстае ў летапісе больш умацава- 
ным, чым Гродзенскі замак на абры- 
вістым высокім беразе Нёмана? 
Апроч працытаванага паведамлення 
ніякіх іншых звестак і рускія лета- 
пісы, і нямецкія хронікі пра яго не 
захавалі. Такая поўная невядомасць 
выклікала да жыцця шэраг меркаван- 
няў і здагадак. Варуту лічылі рада- 
вым гняздом Міндоўга, ягонай «ста- 
ліцай» і змяшчалі то ў Жмудзь-- 
у вярхоўе Дубісты пад Расены альбо 
ў нізоўе яе пад Эйраголу, то ідэнты- 
фікавалі ці з Варанянамі (на сучас- 
ным беларуска-літоўскім памежжы), 
ці з Ліпікавам (недалёка ад Друс- 
кенікаў). На думку гісторыка Тэадора. 
Нарбута, Варута знаходзілася на 
месцы Гарадзішча -- паблізу Стало- 
вічаў сучаснага Баранавіпкага раёна. 
Вядомы беларускі гісторык М. Ерма- 
ловіч у сваім даследаванні, прысве- 
чаным станаўленню Вялікага княства, 
Літоўскага, робіць здагадку, быццам 
слова «варута» ўтварылася ў вы- 
ніку памылкі перапісчыка, які злучыў 
прыназоўнік з назоўнікам у адзінае 
цэлае. Гэта значыць, у першапачат- 
ковым запісе храніста было так: «во 
град нменем во Руту», што адпавя- 
дала кніжнай традыцыі нашай даў- 
ніны. Калі пагадзіцца з такой версіяй, 
дык крэпасць, у якой адседжваўся 
Міндоўг, знаходзілася непадалёку ад 
Наваградка, дзе і зараз ёсць некалькі 
паселішчаў з назвай Рута. 

Меркаванне М. Ермаловіча здаец- 
ца пераканаўчым, калі зірнуць на 
мэту хавання Міндоўга ў Варуце з 
ваеннага пункту гледжання. Разва- 
жаць тут можна так. Калі Варута 
была дробным умацаваннем, дык 


дзеянні атрадаў саюзнікаў на чале з 
Таўцівілам не падаюцца асэнсаван- 
ню, бо колькасна яны перавышалі 
войска Міндоўга, пра што сведчыць 
ягонае рашэнне пазбегнуць палявой 
бітвы. Калі ж яна з'яўлялася магут- 
ным абарончым збудаваннем, тады 
ніводнае мяркуемае гісторыкамі мес- 
цазнаходжанне Варуты нельга пры- 
маць у разлік, паколькі і Лішкаў, і 
Вараняны, і Рута, і Эйрагола былі 
дробнымі замачкамі, няздольнымі 
абараніцца ад вялікага войска. У Літ- 
ве ХЦІ стагоддзя буйных замкаў 
наогул не існавала, яны ўзніклі ста- 
годдзем пазней. Чорная Русь мела 
моцныя крэпасці, у першую чаргу гэ- 
та Наваградак і Гродна. Але іх заха- 
піў Данііл Раманавіч праз год пасля 
малапаспяховага паходу "Таўцівіла; 
толькі тады, адціснуты на ўласна 
літоўскія землі, Міндоўг пайшоў на 
мір з праціўнікам. Таму ёсць усе пад- 
ставы сцвярджаць, што Варута зна- 
ходзілася на Русі Літоўскай 1 ўяўляла 
сабой невялікае ўмацаванне, альбо 
за гэтай назвай хаваецца горад з моц- 
ным замкам. А мо Міндоўг зачыніўся 
ў Наваградку. Ці атрад Таўцівіла 
быў нешматлікім, і Міндоўг сустрэў 
яго з яшчэ меншай дружынай і сха- 
ваўся ў першае трапіўшае на вочы 
ўмацаванне, чакаючы падыходу дру- 
гіх палкоў. Таўцівіл жа, не разліч- 
ваючы на дапамогу, вырашыў за леп- 
шае адыйсці. Аднадзённая асада 
Міндоўга ў Варуце -- дробны эпізод, 
які застаўся ў памяці, дзякуючы 
«турніру» паміж немцамі і рускімі і 
яявяжскімі рыцарамі. 

Але Міндоўг не пакінуў без увагі 
пададзены яму ўрок адзінства заход- 
ніх і паўднёвых суседзяў і парушыў 
яго прыняццем кароны і срэбрам. 
За некалькі наступных спакойных для 
князя гадоў Ордэн паспрабаваў спаг- 
наць сваё за паслугу хрышчэння. 
Міндоўг вымушана даў Лівонскаму 
ордэну прывілей, адпісаўшы на ка- 
рысць яму свае землі. (Сем падобных 
прывілеяў крыжакі падрабілі.) Гра- 
мата служыла знакам васальнай за- 
лежнасці Міндоўга ад немцаў і па- 
трабавала пэўных мер ў яе апраў- 
данне і ў апраўданне атрыманай ка- 


за 


роны хрысціянскага валадара 
у першую чаргу мер па хрысціяні- 
зацыі язычніцкага жыхарства дзяр- 
жавы, будаўніцтву каталіцкіх хра- 
маў, прыёму місіянераў і г. д. 
З'яўленне нямецкіх святароў на 


Літве і чарнарускіх землях выклі- 
кала, безумоўна, у насельніцтва 
вострае нсзадаволенне Міндоўгам; 


але ён і сам, як паказалі наступ- 
ныя падзеі, не збіраўся трываць тое 
становішча, што яму навязвалі кры- 
жакі. Спакваля Міндоўг рыхтаваўся 
да наступлення на Ордэн - і на Літ- 
ве і ў Прусіі. Аднак паўстанне су- 
праць крыжакоў 1 разрыў з каталіцт- 
вам, які лічаць заслугай князя, зна- 
ходзяцца ў розных плоскасцях. Само 
па сабе каталіцтва было для Мін- 
доўга зручным, нават неабходным; 
пашырэнне яго дазваляла князю па- 
збягаць уціску як з боку рускіх 
зямель, дзе спавядалі праваслаўе, так 
і з боку дастаткова моцнай Жмудзі, 
дзе панавала язычніцтва. Паколькі 
большасць рускіх зямель апынулася 
пад татарскім прыгнётам, праваслаўе 
не мела ў Вялікім княстве дастат- 
ковай сілы, каб перамагчы. Прыняцце 
каталіцтва ставіла Міндоўга на адзін 
узровень з заходнімі суседзямі. Па- 
казальна, што свайго сярэдняга сына 
Руклю ён таксама хрысціў у ката- 
ліцтва і абвясціў каралевічам. Таму 
адмова ад каталіцтва перад паўстан- 
нем з'явілася палітычным крокам, 
разлічаным на супакоенне прускіх 
і жмудскіх князёў. 

Паўстанне пачалося ў 1260 годзе з 
разгрому ордэнскага войска каля во- 
зера Дурбэ. Паражэнне ў гэтай біт- 
ве стала такой нечаканасцю для кры- 
жакоў і было такім моцным, што Ор- 
дэну спатрэбілася пятнаццаць гадоў, 
каб вярнуць ранейшую сілу. Паўстан- 
не захапіла ўсю Прусію і працягва- 
лася там амаль чвэрць стагоддзя. 
Міндоўг сам вадзіў супраць нямецкіх 
рыцараў З0-тысячнае беларуска-лі- 
тоўскае войска. Колькасць яго, здаец- 
па, занадта перабольшана храністамі; 
З0-тысячнае войска з'явілася ў Вялі- 
кім княстве толькі на пачатку ХУ ста- 
годдзя, калі дзяржава распасцёрлася 
ад Балтыйскага да Чорнага мораў. 


Але не ў лічбах справа; важна адзна- 
чыць, інто Міндоўг змагаўся з крыжа- 
камі з напружаннем усіх сіл Чорнай 
Русі і Літвы. 

Логіка вайны прывяла Міндоўга 
да саюза з Аляксандрам Неўскім. 
Пагадненне падмацавалі ілюбам 
Канстанціна -- сына полацкага князя 
Таўцівіла, таго самага, што дзесяці- 
годдзем раней асаджваў свайго дзя- 
дзьку Міндоўга ў Варуце, з дачкой 
Неўскага Еўдакіяй. Канстанцін У 
гэты час быў князем віцебскім. 

Але лёс ужо адлічваў для Аляк- 
сандра Неўскага і Міндоўга апошнія 
гадзіны. У 1263 годзе амаль адначас- 
на памёр Неўскі і быў забіты Мін- 
доўг. У Вялікім княстве Літоўскім 
пачалася міжусобіца, якая расцягну- 
лася амаль на дзесяць гадоў. Змаган- 
не за вялікакняжацкі пасад, звя- 
дзенне асабістых рахункаў, падзел 
войска па групоўках сапернікаў 
дрэнна адбіліся на агульнай барацьбе 
з крыжакамі. Ды і бліжэйшыя на- 
ступнікі Міндоўга аказаліся не надта 
адаронымі для дзяржаўнага кіраван- 
ня. Пражыві князь яшчэ некалькі 
гадоў, магчыма, гісторыя другой па- 
ловы ХІІІ стагоддзя была б іншай. 
Таму цікава прасачыць абставіны яго 
смерці. 

Пасля ўмацавання сваёй дзяр- 
жавы і пераможных паходаў на кры- 
жакоў Міндоўг адчуў сябе на вяр- 
шыні ўдачы і славы. Таленавіты па- 
літык, чалавек моцнай волі, рашучы 
і непахісны, князь стаў ахвярай тых 
заганаў, што нараджае неабмежава- 
ная ўлада,-- усё дазволена ў адносі- 
наў да слабейшага. У 1263 годзе па- 
мерла ягоная жонка Марта, ад якой 
у Міндоўга было двое сыноў -- Рэпік 
і Рукля, яшчэ падлеткі. Жонка ска- 
нала ўначы, а на золку ганец з лістом 
ад Міндоўга ўжо паімчаў да яе сяст- 
ры, каб ехала плакаць па нябожчыцы. 
Сястра была замужам за Даўмон- 
там -- князям Нальшанскім, магчыма, 
ён меў сваім цэнтрам Крэва, таму 
сястра Марты прыехала хутка. На 
памінках Міндоўг абвясціў ёй, што 
Марта, паміраючы, загадала яму 
ажаніцца на сястры, бо толькі яна 
будзе добра прыглядаць за Рэпікам 

і Руклям. А паколькі апошняя воля -- 
закон, дык Міндоўг пакінуў жонку 
Даўмонта пры сабе. Дарэчы, і Марту 
ён некалі ўзяў праз гвалт - ажаніўся 
на ёй, забіўцы яе мужа - буле- 
віцкага князя Вішымунта і яго братоў 
Едывіла і Спрудэйку. Імёны падказ- 
ваць, што гэта былі яцвяжскія князі. 
Як бачна, адносіны Міндоўга з жан- 
чынамі вылучаліся, мякка кажучы, 
своеасаблівасцю. Наўрад ці тут таі- 
лася нейкая невядомая нам гісторыя 
«рамантычнай» любові князя да сё- 
страў, якая падштурхнула яго за- 
біць мужа старэйшай сястры і зня- 
важыць Даўмонта. Напрошваецца 
меркаванне, што Марта дасталася 
Міндоўгу разам з землямі братоў 
Булевічаў пасля іх забойства - тут 
палітыка сплялася з пачуццямі. А вы- 
падак з жонкай Даўмонта інакш чым 
здзекам не назавеш. Адказаць сілай 
на такую абразу Даўмонт не мог і 
таму, робячы выгляд, быццам ска- 
рыўся, чакаў зручнага моманту для 
помсты. Праз год, калі войска Вялі- 
кага княства рушыла ў паход на чар- 
нігаўскія землі, Даўмонт са сваім 
палком пакінуў яго і разам з князем 
Трайнатам, пляменнікам Міндоўга, 
ударыў на Міндоўга, які з сям'ёй і 
невялікай дружынай бавіў летні час 
недзе ў Налібоцкай пушчы. 

Вялікую крыўду перажыў Даў- 
монт, і не было ў яго літасці да нікога. 
Ён забіў двух сыноў Міндоўга -- 
Рэпіка і Руклю, а самога князя пасек, 
як капусту. Загінулі пры гэтым на- 
падзе і былая жонка Даўмонта -- 
трагічная ахвяра старэчай пахатлі- 
васці вялікага князя, і ўся ягоная 
ахова. Вось так скончыў сваё жыццё 
выдатны палкаводзец, стваральнік 
новай дзяржавы, заўсёды асцярожны, 
з ласкі багоў зберажоны ва ўсіх біт- 
вах князь Міндоўг. Было яму каля 
сямідзесяці гадоў; Даўмонту -- самае 
большае трыццаць, жонцы яго, згвал- 
чанай Міндоўгам і за гзта забітай, 
наўрад ці прамінула дваццаць пяць. 

Здзейсніўшы помсту, Даўмонт 
вярнуўся ў Нальшаны, а вялікакня- 
жацкі пасад заняў Трайнат. Неад- 
кладна яму выказаў нейкія прэтэн- 
зіі на землі і ўладу ягоны брат Таў- 


цівіл, князь полацкі. Дзяльба зямель 
прывяла братоў да сваркі, пад час 
якой Трайнат забіў Таўцівіла; сын 
апошняга Канстанцін, які сеў на 
бацькоўскае месца ў Полацку, баю- 
чыся Трайната, уцёк у Ноўгарад. Але 
прагнаму да славы і ўлады брата- 
забойцу нядоўга давялося ганарыцца 
і радавацца здабытай праз кроў ка- 
ронай: чацвёра канюшых Міндоўга, 
помспячы за свайго гаспадара, зарэ- 
залі Трайната нажамі, калі ён ішоў 
У лазню. 

Пасля гэтага шэрагу забойстваў 
на сцэну бурлівага палітычнага жыц- 
ця выйшаў старэйшы сын Міндоўга 
Войшалк, які хаваўся ад Трайната 
ў Пінску. Сілаю пінскіх палкоў ён 
вярнуў сабе Наваградак -- сталіцу 
Вялікага княства - і разам з нава- 
градцамі вырушыў караць непаслух- 
мяных князёў Нальшанаў і Дзяволт- 
вы. Усё варожае Міндоўгу і Вой- 
шалку баярства і князі ў Аўкштоце 
былі перабіты. «Войшелк же нача 
княжати во всей земле Литовской -- 
апавядае летапісец,-- и поча вороги 
свое избивати, нзби ийх беішцисленное 
множество, а друзин разбегошася ка- 
ко кто видя». Даўмонт, напрыклад, 
уцёк у Пскоў, дзе хутка яго абралі 
баявым князем. Тут ён хрысціўся 
ў праваслаўе, пражыў да 1299 го- 
да, ратаваў горад ад немцаў, ха- 
дзіў паходамі на літоўцаў і ўвайшоў 
у гісторыю Пскова як адзін з 
найлепшых пскоўскіх князёў. Пры 
ім пачалося будаўніцтва муроў, 
што назаўсёды захавалі назву Даў- 
монтавых. Пасля смерці Даўмонт 
(хрысціянскае імя Цімафей) быў ка- 
нанізаваны як пскоўскі святы, у царк- 
ве захоўваўся ягоны меч, якім апя- 
развалі кожнага новага князя. 
У Пскове Даўмонт ажаніўся, і тут 
нарадзіўся ў яго сын, названы пры 
хрышчэнні Давыдам, якому лёс на- 
канаваў вярнуцца на радзіму і ўсла- 
віць яе ваенным талентам. Але пра 
гэта пазней, а зараз вернемся да 
Войшалка. 

У адрозненне ад бацькі Войшалк 
не быў натурай цэльнай: дух ягоны 
кроілі супярэчнасці, ён прымаў мана- 
ства, замыкаўся ў келлі, хадзіў нават 

паломнікам, заснаваў манастыр, але, 
відаць, і затворніцкае жыццё яго не 
супакойвала і не задавальняла, бо 
зноў вяртаўся ў Наваградак князем. 
У 1267 годзе Войшалк паехаў ва 
Уладзімір-Валынскі на э'езд князёў, 
і тут, у манастыры, недалёка да го- 
рада, пачаў высвятляць за пітвом 
адносіны з Львом Данілавічам. Пэў- 
на, добра было выпіта - бо пілі 
ўвесь вечар і ўначы, і ўрэшце віно 
зрабіла сваю справу - раз'юшаны 
Леў Данілавіч выхапіў меч і забіў 
Войшалка. 

Так абарваўся лёс трэцяга гаспа- 
дара Вялікага княства Літоўскага, ча- 
лавека раздвоенага, у якім спалуча- 
ліся жорсткасць з сарамяжлівасцю, 
дзяржаўнае мысленне з манаскімі 
пачуваннямі, прага гаспадарчай дзей- 
насці са схільнасцю да поўнай ада- 
собленасці ад свету і мітусні чала- 
вечых клопатаў. Калі хавалі яго па 
манаскаму абраду, то, пэўна, у засна- 
ваным ім манастыры, што прастояў 
на беразе Нёмана амаль сем стагод- 
дзяў. Калі ж Войшалка хавалі 
як князя, дык магіла яго магла быць 
у Барысаглебскай царкве ў Нава- 
градку, дзе ён прымаў хрышчэнне. 
Недалёка ад замка знайшоў супакой і 
прах ягонага бацькі. Курган Міндоў- 
га, які і сёння з'яўляецца адной з 
выдатнасцей Наваградка, відаць, і 
ёсць тое месца, дзе пачынальнік 
рознанацыянальнай дзяржавы, аб'- 
ядноўца беларусаў і літоўцаў, лёг 
на вечны сон. 

Незадоўга да смерці Войшалк пе- 
радаў уладу свайму швагеру, Шварну 
Даніілавічу. Магчыма гэты ўчынак 
яго пакрыўдзіў Льва Данілавіча і 
стаў прычынай забойства. Княжанне 
Шварна цягнулася тры гады; у 
1270-ым вялікакняжацкі пасад заняў 
Трайдэн. Дванаццаць гадоў ягонага 
панавання адзначаны змаганнем з 
нальшанскімі феадаламі, дробнымі 
князямі Дзяволтвы. У 1277 годзе ён 
разбіў аб'яднаныя сілы татараў і 
рускіх князёў, адваяваў у галічан 
Драгічын над Бугам, а ў немцаў -- 
Дынабург. 

З смерцю Трайдэна, што супала з 
паражэннем прускага паўстання, па- 


чалося «цёмнае» дзесяцігоддзе ў гі- 
сторыі Вялікага княства, дзесяцігод- 
дзе безуладдзя ці барацьбы за ўладу, 
пра якое не засталося ніякіх звестак. 

Але ў 1293 годзе вялікім князем 
прыходзіць Віцень; адзін яго родны 
брат, Васіль-Воін, княжыў у Полацку, 
другі, Гедымін, трымаў уладу хутчэй 
за ўсё над скаронымі Дзяволтвай 
і Нальшанамі. Віцень жорстка пада- 
віў паўстанне на Жмудзі, дзе феадалы 
хацелі пайсці на саюз з крыжакамі. 
і паспяхова адбіваў наступы тэў- 
тонцаў на Чорную Русь. У 1314 годзе 
ён перамог войска крыжакоў пад На- 
ваградкам, там плячо ў плячо стая- 
лі супраць немцаў наваградцы, гро- 
дзенцы, літоўцы, палачане. Праз 
два гады Віцень сканаў, і гаспа- 
даром Вялікага княства Літоўскага 
стаў Гедымін. У 1323 годзе ён пера- 
нёс сталіцу дзяржавы з Наваградка 
ў Вільню, дзе, можна меркаваць, 
княжыў пры Віценю. Легенда, якая 
тлумачыць заснаванне Вільні ўдач- 
лівым паляваннем Гедыміна ў гэтых 
мясцінах, «не памятае», што горад 
існаваў да таго тры стагоддзі. Каб 
узняць значэнне новай сталіцы Вялі- 
кага княства, Гедымін звярнуўся са 
спецыяльным лістом да заходнееўра- 
пейскага насельніптва, запрашаючы 
на жыццё ў «каралеўскі горад Віль- 
ню» цесляроў, ганчароў, дойлідаў -- 
усіх рамеснікаў. Сярод новапрыбы- 
лых было шмат яўрэяў, якія ратавалі- 
ся ад пагромаў і ганенняў, характэр- 
ных для гарадоў Заходняй Еўропы. 
Гэтыя перасяленцы і склалі першую 
на Літве і Беларусі яўрэйскую аб- 
шчыну. Трэба дадаць, што Гедымін 
дэклараваў рэлігійную цярпімасць і 
роўнае стаўленне да ўсіх іншаверцаў, 
і з цягам часу гэта вылілася ў тра- 
дыцыю грамадскага жыцця ў Вялікім 
княстве Літоўскім. Пры Гедыміне ў 
склад княства ўвайшлі ўсе беларускія 
землі, ён заключыў саюз з паляка- 
мі і мазавецкім князем, вёў актыўнае 
змаганне з крыжакамі. Загінуў вялікі 
князь заўчасна пры драматычных аб- 
ставінах. Ля вусця Нёмана немцы 
пабудавалі моцны замак Баербург, 
які стаў асяродкам вынішчальных па- 
ходаў углыб Жмудзі. Крыжакі выво- 

дзілі ў палон жмудзінаў, палілі вёскі. 
Павялічвалася пагроза страты жмуд- 
скіх зямель. Баербург быў для Геды- 
міна як костка ў горле. Але замак 
атачалі тры равы, і узяць яго прысту- 
пам наўрад ці ўдалося б. На шчасце, 
сярод замкавай варты знайшліся два 
шляхцічы з анямечаных прусаў. Пэў- 
на, памяць пра трагічны лёс сваіх 
дзядоў, пакораных крыжакамі, абу- 
дзіла ў іх свядомасць і яны вырашылі 
здрадзіць Ордэну і дапамагчы Ге- 
дыміну. Нейкім чынам сустрэліся з 
вялікім князем і дамовіліся, што ад- 
крыюць замкавую браму. Гедымін 
хутка, падступала ж адліга, сабраў 
войска і рушыў пад Баербург. 

Адна здрада адгукнулася другой. 
Сярод блізкіх да князя людзей быў 
немец, які служыў яму дзевяць гадоў 
і стаў ужо сваім. Але дазнаўшыся, 
што Баербургу пагражае здрада, 
немец папярэдзіў замкавы гарнізон. 
Калі Гедымін падышоў да Баербурга, 
дык убачыў двух сваіх прыхільнікаў 
на шыбеніцы, узнятай над замкавай 
сцяной. Вялікі князь усё ж такі рас- 
пачаў асаду. Дваццаць дзён яго вой- 
ска штурмавала Баербург, а на двац- 
цаць першы за спіной Гедыміна ўз- 
ніклі прускія харугвы. Бітва з крыжа- 
камі здарылася жорсткая, большасць 
княжых ваяроў загінула. Самога Ге- 
дыміна працяла варожая страла, рана 
сталася смяротнай. Крыжакі, зама- 
цоўваючы поспех, адразу рушылі на 
Жмудзь і Літву. Разгубленасць сыноў 
Гедыміна і абезгалоўленага войска 
паспрыяла ўдачам немцаў, яны заха- 
пілі вялікі палон. Нарэшце белару- 
ска-літоўскія палкі сабраліся, кры: 
жакоў спынілі і адолелі, але кошт 
перамогі быў непамерна вялікі - 
дванаццаць тысяч ваяроў склалі гало- 
вы ў гэтай сечы. Аднак Баербург 
застаўся за крыжакамі. 

...Гедымін пражыў восемдзесят ча- 
тыры гады, ад двух жонак меў сем 
сыноў і сем дачок. Ад першай, Евы, 
нарадзіліся: Яўнут - князь заслаў- 
скі, Монтвід -- князь слонімскі, На- 
рымут-- князь пінскі, Карыят-- 
князь наваградскі, Любарт -- князь 
на Валыні. З другой жонкай Вольгай, 
Гедымін прыдбаў двух сыноў, што 


сталі найбольш вядомымі князямі: 
Алыгерд - у Крэве, Кейстут - у Тро- 
ках. Дочкі Гедыміна выйшлі замуж 
за суседніх валадароў: Алдона стала 
жонкай польскага караля Казіміра, 
Данміла -- мазавецкага князя Вань- 
ка, Марыя -- мазавецкага князя Ба- 
ляслава, другая Марыя - князя 
Дзмітрыя цверскага, Ацастасія - 
маскоўскага князя Сімяона, сына 
Каліты, Бірута -- князя Давыда Гара- 
дзенскага, і сёмая дачка, імя якой 
засталося невядомым, была за Юры- 
ем, князем галіцкім. 

Гедыміна на троне вялікага князя 
змяніў Яўнут. Аднак Алыгерд і Кей- 
стут парушылі традыцыю падпарад- 
кавання старэйшаму брату, гвалтам 
змясцілі Яго з княжання і далі яму 
малы Заслаўскі ўдзел. З Яўнута і ўзя- 
лі пачатак князі Заслаўскія. Самі ж 
Альгерд і Ксйстут пачалі валадарыць 
разам. Але вялікім князем быў Аль- 
герд. 

З таго дня, як Міндоўг прышоў 
княжыць у Наваградак, пры жыцці 
яго наступнікаў, пры жыцці Гедыміна 
на землях Беларусі і Літвы сцэмен- 
тавалася новая дзяржава, якая стала 
заслонай на шляху татарскай экспан- 
сіі на захад і тэўтонскай -- на ўсход. 
Ролю гэтай заслоны выконвала агуль- 
нае беларуска-літоўскае войска, жы- 
выя людзі, далёкія нашы продкі, што 
сваёй крывёй адстойвалі вольнасць 
роднай зямлі. У беларускай мінуў- 
шчыне постаць вялікага князя Геды- 
міна займае пачэснае месца выразніка 


глыбіннай народнай зацікаўленасці ў 
моцным гаспадарстве, здольным аба- 
раніць людзей ад небяспекі іншазем- 
ных нашэсцяў, Калі Даўмонт, пом- 
сцячы за крыўду, забіў у Налібоцкай 
пушчы вялікага князя Міндоўга, калі 
пачаліся міжусобіцы, Гедыміну было 
шэсць гадоў. На яго юнацтва выпалі 
жахі братазабойчых войнаў. Як па- 
міраў князь, прашыты варожай стра- 
лой, Русь літоўская, Чорная Русь 
з'яўлялася цэнтрам вялікай дзяржа- 
вы -- Вялікага княства Літоўскага, 
Рускага, Жамойцкага. Плён жыцця 
Гедыміна, яго празорлівай палітыкі 
назаўжды застаўся ў гісторыі. 

Сярод бліжэйшых паплечнікаў 
Гедыміна вылучаўся князь Давыд Ці- 
мафеевіч -- сын Даўмонта, які вяр- 
нуўся на радзіму з Пскова. Гедымін 
прызначаў яго гродзенскім старостам, 
аддаў яму ў жонкі сваю дачку Бі- 
руту. Давыд, як і бацька, меў выдат- 
ныя ваенныя здольнасці, З яго імем 
звязаны перамогі над крыжакамі пад 
Наваградкам, каля Гродна; у 1326 го- 
дзе ён удзельнічаў у сумесным з па- 
лякамі паходзе ў глыбіню нямецкіх 
зямель (даходзілі да Брандэнбурга) 
і ўзначальваў беларускія конныя 
палкі, Давыд стаў ахвярай крыжац- 
кай змовы-- падкуплены забойца 
працяў князя кінжалам уначы, калі 
той спаў, паклаўшыся на зямлю пад 
зорным небам. Здрадніка схапілі, па- 
каралі смерцю, толькі храбрае сэрца 
Давыда Гарадзенскага ўжо не бі- 
лася. 

ругая палова ХІУ -- пачатак 

ХУ стагоддзя адзначаны тры- 

ма самымі буйнымі ў гісторыі 
сярэдневяковай Еўропы бітвамі - на 
Сіняй Вадзе, Кулікоўскай і Грун- 
вальдскай. Паміж імі ёсць пэўная 
сувязь: перамога беларуска-літоў- 
ска-украінскага войска над ар- 
дынцамі ў 1362 годзе і вызва- 
ленне Украіны далі штуршок векаво- 
му жаданню рускіх княстваў выйсці 
ў поле супраць татараў, а перамога 
Дзмітрыя Данскога над апошнімі 
паскорыла разгром Тэўтонскага ор- 
дэна аб'яднанымі сіламі палякаў, бе- 
ларусаў, літоўцаў, украінцаў, чэхаў. 
Сувязь паміж гэтымі выдатнымі па- 
дзеямі, безумоўна, не простая і, тым 
больш, пазбаўлена прамой абумоўле- 
насці. Узмацненне Маскоўскай Русі, 
шырокая слава Кулікоўскай перамогі 
адбіліся і на дзяржаўнай палітыцы 
Вялікага княства Літоўскага, далі 
ўзор для пераймання і, магчыма, са- 
мае галоўнае, зламалі ўсталяваны 
стэрэатып мыслення, што з Крыжака- 
мі трэба хітраваць, а ў вялікай бітве 
яны непераможныя. 

Сіняя Вада пакончыла з татарскім 
нашэсцем на ўкраінскіх землях, Ку- 
лікоўская бітва прадвырашыла. хуткі 
канец татара-мангольскага гнёту на 
Русі, Грунвальдская перамога спыні- 
ла крыжовыя паходы на Беларусь 
і Літву; пасля няўдачы татараў на 
Сіняй Вадзе Вялікае княства стала 
адным з буйных гаспадарстваў У Еў- 
ропе, пасля разгрому Арды на полі 
Куліковым пачала мацнець Маскоў- 
ская дзяржава, Грунвальд нарадзіў 

дзяржаўнае аб'яднанне Вялікага кня- 
ства з Польшчай, зафіксаванае Гара- 
дзельскай уніяй. Ёсць яшчэ адна важ- 
ная прычына, якая спрыяе казаць аб 
Кулікоўскай бітве, прыгадваючы 
Грунвальдскую і на Сіняй Вадзе. 
Справа ў тым, што падзеі сівой 
даўніны, які б арэол славы іх не ата- 
чаў, як бы шырока яны не адлюст- 
роўваліся ў літаратурных помніках, 
застаюцца для далёкіх нашчадкаў 
таямнічымі. Лепш будзе мовіць, што ў 
гэтых падзеях многае ніколі не пакіне 
хваляваць нас недаступнай для пра- 
нікнення загадкавасцю. Увекавеча- 
ныя летапісцамі ці тагачаснымі гісто- 
рыкамі апісанні абедзвюх бітваў -- 
Кулікоўскай і Грунвальдскай, а яшчэ 
больш -- на Сіняй Вадзе, падобныя 
адным - недакладнасцю і прыбліз- 
насцю: па іх цяжка, а то і наогул 
немагчыма ўявіць ход, развіццё біт- 
ваў, колькасць палкоў, дзеянні 
войска, ролю гістарычных асоб і шмат 
чаго іншага, звязанага з ваенным бо- 
кам падзей. Колькі гісторыкаў не бра- 
лася рэканструяваць дынаміку бая- 
вых дзеянняў у летні дзень 1362 года 
на палях каля Сіняй Вады, ці 8 верас- 
ня 1380 года на Куліковым по- 
лі, або 15 ліпеня 1410 года ў навакол- 
лі вёскі Грунвальд, кожны ў сваіх по- 
шуках натрапляў на такія акаліч- 


насці, якія дазвалялі будаваць у 
чымсьці новую версію, па-рознаму 
трактаваць і агульную колькасць 


войскаў, і іх склад, і ўчынкі тых ці 
іншых удзельнікаў гэтых пераломных 
падзей украінскай, беларускай і рус- 
кай гісторыі. Цікава, нарэшце, і тое, 


што былі людзі, якім надарыўся сум- 
ны лёс (нельга сказаць - пашчасці- 
ла) біцца ў абедзвюх крывавых сечах 
першай і другой ці другой і трэ- 
цяй. Галоўным чынам такая доля на- 
паткала нашых продкаў -- наваград- 
цаў, гродзенцаў, палачан, літоўцаў. 

Таму варта прасачыць, наколькі 
гэта магчыма, непасрэдны ўдзел у 
Кулікоўскай бітве беларусаў і наогул 
асвятліць тую канкрэтную ролю, якую 
адыграла іх спачуванне барацьбе рус- 
кага народа супраць татарскага прыг- 
нёту. Думаецца, нежаданне белару- 
саў змагацца на баку Мамая істотна 
паўплывала на зыход бітвы на ка- 
рысць рускай зброі. 

Вайна, як вядома,-- працяг палі 
тыкі сродкамі насілля. Стратэгія па- 
навання Залатой Арды над рускімі 
землямі не дапускала іх аб'яднання, 
удзельная раздробненасць рускіх 
княстваў, узаемны недавер і варо- 
жасць князёў, іх неахвота паступіц- 
ца сваім дзеля агульнай справы да- 
зволілі татарам доўгі час стрымліваць 
з'яўленне моцнай рускай дзяржавы. 
Але феадальная цэнтралізацыя як гіс- 
тарычны працэс знайтла здольных да 
такой няпростай, жорсткай справы 
людзей. Суб'ектыўна іх клопаты і 
ўчынкі маглі мець (і часцяком мелі) 
непрывабны, нешляхестны выгляд. 
Аб'ектыўна ж яны былі героямі гэта- 
га працэсу. 

На лачатку ХІУ стагоддзя ў ролі 
аб'ядноўцаў рускіх зямель выступілі 
два самыя моцныя рускія княствы -- 
Цверскае і Маскоўскае. Але, каб 
стаць аб'яднальнікам, трэба мець сі- 
лу, бо суседнія княствы і ўдзельныя 
князі добрай воляй падпарадкавацца, 
мяняць самастойнасць на становішча 
князёў падручных, падкаленных, пад- 
началеных, зразумела, не жадалі. 
Таму галоўным і адзіным сродкам 
згуртавання магла быць толькі рэаль- 
ная сіла -- войска, якім забяспечваў 
і гарантаваў поспех сваёй палітыкі 
той, хто здзяйсняў гэты саюз -- Маск- 
ва ці Цвер. Яны сапернічалі. Сапер- 
ніцтва тое адзначана шэрагам драма- 
тычных, а то і трагічных падзей -- 
войнамі, інтрыгамі, здрадніцтвам, 
звяртаннем за дапамогай да ворагаў. 

Самае цяжкае сутыкненне адбылося 
ў 1327 годзе, Калі маскоўскі вялікі 
князь Іван Каліта хадзіў паходам на 
Цвер разам з татарскім войскам і, як 
адзначана ў летапісе, «положил Твер- 
скую землю пусту». Гэтая межавая 
ўзаемная варожасць не астывала яш- 
чэ паўстагоддзя. Толькі паход Дзміт- 
рыя Данскога ў 1375 годзе даў Маск- 
ве перамогу над Цверру. Цверскі 
князь Міхаіл Аляксандравіч быў вы- 
мушаны заключыць з Дзмітрыем мір, 
па ўмовах якога прызнаваў сябе «ма- 
лодшым братам» маскоўскага вяліка- 
Га князя і абяцаў яму дапамагаць 
сваім апалчэннем супраць татараў. 
Такі значны поспех Данскога быў 
невыпадковым. Рыхтуючыся да па- 
ходу на Цвер, Маскоўскае княства 
здолела падпарадкаваць сабе ніжага- 
родскага, галіцкага, растоўскага, ста- 
радубскага князёў і такім чынам знач- 
на павялічыла сваю тэрыторыю і, піто 
больш важна, свае ўзброеныя сілы. 

У наступным годзе Дзмітрый ру- 
шыў на камскіх балгараў і пасля пе- 
раможнай бітвы абавязаў іх заплаціць 
выкуц. Акрамя таго, да балгараў сеў 
заструга (зборшчык даніны) ад Маск- 
вы. Такой смеласці не дазваляў сабе 
раней ніводзійи рускі князь. 

Поспехі і мэтанакіраванасць па- 
літыкі маскоўскага княства занспако- 
ілі Мамая, і ён вырашыў спыніць 
Дзмітрыя, падрэзаць яму крылы. Ле- 
там 1378 года на Маскву выправіла- 
ся татарская раць на чале з Бегічам. 
Рускія і татарскія палкі сышліся на 
рацэ Вожы, 11 жніўня адбыўся бой, 
у якім татары ўпершыню за гісторыю 
свайго панавання на рускіх землях 
панеслі поўнае паражэнне. Зразуме- 
ла, што яны не маглі пагадзіцца, каб 
такая акцыя Маскоўскага вяліка- 
га княства стала прэцэдэнтам, а ваяў- 
нічы князь пазбетнуў адпаведнага 
пакарання. Мамай пачаў рыхтаваць 
карны паход на Маскву. Але ў гэты 
час становішча Залатой Арды было не 
лепшым. Татарскую дзяржаву раздзі- 
рала смута. На ардынскім троне ханы 
змяняліся, можна мовіць, імгненна: 
не паспеў сесці -- як ужо забіты, ці 
сагнаны, ці сам саступіў, баючыся 
чарговага саперніка. За кароткі тэр- 


мін ханскую шапку насілі Бердыбек, 
Кульпа, Наврус, Хідыр, Цяміз-Хазя, 
Арзу-Менік, Кізільбек, Белаз, Аму- 
рат. Ад Залатой Арды практычна 
адышлі густанаселеныя землі Ніжня- 
га Паволжа. Варожыя адносіны скла- 
ліся ў Мамая з ханам Кіпчацкай Арды 
Тахтамышам, што быў нашчадкам 
Чынгіз-хана і ўзначаліў кіпчакоў у 
1376 годзе з дапамогай знакамітага 


Тамерлана. Пры такіх абставінах 
трываць узмацненне Маскоўскага 
княства, дзеянні якога ўшчэмлівалі 


эканамічныя і ваенныя інтарэсы Ар- 
ды, было б раўназначна самазабой- 
ству. 

Жыццёвай патрэбай для Мамая 
стаў пошук саюзнікаў супраць Маск- 
вы, і ён адшукаў іх ў асобах вялі- 
кага князя Літоўскага Ягайлы і ра- 
занскага Князя Алега. Нявыгаднае 
становішча разанскіх зямель паміж 
маскоўскімі і ардынскімі патрабавала 
ад Алега асцярожнасці і палітычнай 
гнуткасці. Адказаць Мамаю на прапа- 
нову саюзу супраць Дзмітрыя рашу- 
чым «не» было немагчыма -- назаўт- 
ра ж ардынцы пайшлі б на яго княст- 
ва з агнём і мячом. У гэтым не пры- 
ходзілася сумнявацца. У 1365 годзе 
Разань зведала набег хана Тагая. 
У 1373, 1377, 1379 гадах Арда зноў 
спусташала Разанскае княства, гэта 
значыць зусім напярэдадні Задон- 
шчыны. Адмова залатаардынцам аз- 
начала неадкладны, бязлітасны на- 
пад. Не пазбаўляла Алега ад такой 
пагрозы і магчымае паражэнне Маск- 
ВЫ ў сутыкненні з татарамі. Роўна як 
не гарантавала бяспекі і мажлівая 
перамога Масквы - Разанскае кня- 
ства ў любым выпадку заставалася 
парубежным, адчыненым для набе- 
гаў. З другога боку, для Алега не 
мелася сэнсу пагадняцца з Масквой, 
бо любая падтрымка абарочвалася 
выдаткамі для незалежнасці княства, 
якой Алег прагнуў. Сітуацыя для кня- 
зя складвалася вельмі драматычная, 
нават, можна мовіць, трагічная, як 
заўжды бывае, калі слабаму выпадае 
стаяць паміж двума волатамі, якія 
б'юцца. І Алег выказаў зразумелую 
гнуткасць: Мамаю даў згоду, Маскве 
абяцаў свой нейтралітэт. Так што бір- 

ка «здрадніка агульнарускай спра- 
вы» навешана на яго безпадстаўна, 
без уліку рэальных умоў ягонага 
становішча. Калі ён і здрадзіў, дык 
толькі Мамаю, бо праінфармаваў 
Дзмітрыя аб будучым паходзе. Ка- 
нешне, для рускага войска на Куліко- 
вым полі было б лепіп атрымаць у свае 
шэрагі разанскае апалчэнне, але за 
такі Крок Алега магло паплаціцца 
жыццём усё разанскае жыхарства -- 
пагалоўна. 

Другі саюзнік татараў - Ягай- 
ла - меў кроўную зацікаўленасць у 
разгроме Масквы ці, самае меншае, у 
ваенным аслабленні Маскоўскага 
княства. У гэтых адносінах ён пра- 
цягваў палітыку свайго бацькі -- вя- 
лікага князя літоўскага Альгерда, та- 
му мэтанакіравана вёў лінію на па- 
шырэнне мацнеючага гаспадарства за 
кошт рускіх зямель. Аднак змова 
Ягайлы з Ардой была палітычнай на- 
віной. Так раней не рабілі. Наадва- 
рот, татары лічыліся ворагамі. Яшчэ 
добра памяталася, як бацька Ягайлы 
князь Альгерд здзейсніў супраць Ар- 
ды некалькі пераможных паходаў: 
у 1362 годзе беларусы, літоўцы і ўкра- 
інцы нанеслі паражэнне татарам на 
Сіняй Вадзе -- тады ў іх была аднята 
жытніца ўсходнеславянскага поўдня 
Падолле; у 1365 годзе Альгерд ад 
біў у татараў Кіеў. Праўда, аднача- 
сна вялося далучэнне суседніх княст- 
ваў: у 1358 годзе Альгерд заняў 
Мсціслаўль, праз тры гады - Тара- 
пец; да Вялікага княства Літоўскага 
перайшлі Бранск, Трубчэўск, Ноўга 
рад Северскі, Пуціўль, Рыльск, Чар- 
нігаў, Старадуб. Стала відавочным, 
што Альгерд імкнецца прылучыць 
смаленскія землі. Такім чынам, Маск- 
ва і Вялікае княства Літоўскае непа- 
збежна рухаліся да сутыкнення. На 
1380 год варожасць бакоў мела ўжо 
дастатковую гісторыю, распачалася 
яна пасля смерці Гедыміна, калі ўла- 
ду Ў беларуска-літоўскім гаспадарст 
ве падзялілі яго сыны Альгерд і Кей- 
стут. 

Узаемаадносіны валадарных бра- 
тоў ад тэмы размовы - беларусы і 
Кулікоўская бітва -- неаддзельныя. 
І вось чаму. Вялікае княства Літоў 


скае, пачынаючы з Міндоўга, склад- 
валася, як было адзначана вышэй. з 
беларускіх, літоўскіх і жмудскіх зя- 
мель, правіў якімі самадзержац. Гады 
панавання Альгерда і Кейстута далі 
адхіленне -- двоеўладдзе, і Вялікае 
княства падзялілася на Віленскую і 
Трокскую паловы. Першая належала 
Альгерду, другая -- Кейстуту. Трок- 
ская ўключала непасрэдна Трокскае 
княства, Жмудзь, Падляшша, Палес- 
се, Брэспкую і Гродзенскую землі, 
большую частку Лідскай і палову На- 
ваградскай зямель -- іншымі слова- 
мі, амаль што ўвесь захад Вялікага 
княства. Альгердаву палову складалі, 
калі лічыць па гарадах, Вільня, По- 
лацк, Віцебск, Крэва, Ашмяны, Іўе, 
Менск, Ігумен, Бабруйск, Барысаў. 
Слуцк, Орша, Магілёў, Рэчыца, Бы- 
хаў, Капыль, Крычаў, Рагачоў, Чау- 
сы, Мсціслаўль, Бранск, Ноўгарад- 


Северскі -- інакш кажучы, усходнія 
землі княства. Адпаведна браты па- 
дзялілі і сферу знешняй палітыкі і 


функцыі па ахове дзяржаўных межаў. 
Кейстут супрацьстаяў Тэўтонскаму 
ордэну, палякам, венграм; Альгерд 
дзейнічаў на ўсходніх і паўднёвых 
рубяжах супраць рускіх і татараў. 

Гэты падзел Вялікага княства на 


Віленскую і Трокскую палову, на 
Альгердаву і Кейстутаву, стаўся 
цвёрдым і агульнапрызнаным, пра 


ішито сведчыць факт утварэння Вілен- 
скага і Трокскага ваяводстваў па 
Гарадзельскай уніі 1413 года, калі ні 
Кейстута, ні Альгерда ўжо не было на 
свеце і паўнату ўлады трымаў у сваіх 
руках сын Кейстута Вітаўт. 
Атрымаўшы пасля смерці бацькі Ў 
1377 годзе вялікакняжацкую карону, 
Ягайла прыняў Віленскую палову і 
палітыку ваеннага ўціску на Маскву. 
Чаму ж у першую чаргу на Маскву, 
а не на саслабелую ад маскоўскіх 
нападаў Цвер? Для таго меліся пэў- 
ныя падставы. Маткай Ягайлы была 
цверская князёўна Юльяна, і вузы 
сваяцтва Альгерда з цесцем -- князем 
Міхаілам Аляксандравічам -- знітоў- 
валі ў адзінае цэлае іх непадобную ў 
аснове варожасць да Масквы. У 1368 і 
1370 гадах Альгерд правёў паспяхо- 
выя паходы на Маскоўскае княства, 

разбурыў сталіцу, асаджаў Крэмль, 
Аднак тыя выступленні хутчэй насілі 
папераджальны характар -- на сур- 
ёзную бітву з Масквой Вялікае княст- 
ва Літоўскае пайсці не магло, меліся 
акалічнасці, якія гэтага не дазвалялі. 
Працяглая вайна на ўсходніх межах 
садзейнічала б захопу крыжакамі 
Жмудзі і заходніх беларускіх зямель. 
Вялікаму княству Кожны год прыхо- 
дзілася адбіваць то два, а то ішэсць -- 
восем рыцарскіх напэсцяў. За 1345-- 
1377 гады Беларусі і Літве надары- 
лася стрымліваць сто нямецкіх набе- 
гаў і нападаў і сорак два разы аб- 
вяшчаць Пагоню -- у адказ на націск 
крыжакоў. На тыя гады, асабліва на 
70-ыя, прыпадаюць і войны э Поль- 
шчай, і паходы за лупамі на польскія 
землі. 

У 1370 годзе Кейстут і ягоны брат 
Любарт напалі на польскую частку 
Валыні. У 1376-ым адбыўся новы па- 
ход пад вяршэнствам Кейстута. Гэтыя 
набегі, якія немагчыма было прадба- 
чыць і прадухіліць, выклікалі ў ася- 
роддзі дзяржаўных мужоў Польшчы 
ідэю ўтаймавання Вялікага княства 
шляхам дынастычнага шлюбу, што 
здзейсніўся пазней -- праз колькі ча- 
су пасля Кулікоўскай бітвы. Таму ў 
гады, якія папярэднічалі жорсткаму 
пабоішчу, Трокская палова княства 
наогул забылася, што такое мір, і для 
напружанай барацьбы з патэнцыяль- 
на мацнеючым праціўнікам -- Маск- 
вой -- Вялікае княства не мела неаб- 
ходных ваенных рэсурсаў. 

Нечаканая прапанова Мамая 
прыйшлася Ягайлу на руку: ён выра- 
шыў скарыстаць зручны выпадак. 
Супраць Масквы яго распаляла яшчэ 
і тая дапамога, якую маскоўскі князь 
аказваў ягонаму брату Андрэю -- по- 
лацкаму князю. Трэба адзначыць, 
што ў цэлым становішча Ягайлы на 
віленскім пасадзе было даволі ня- 
ўстойлівым. Пераняўшы бацькава 
месца, ён сустрэў супраціўленне сваіх 
братоў, асабліва ад шлюбу Альгерда 
з віцебскай князёўнай Марыяй; ста- 
рэйшы, Андрэй, княжыў у Полацку, 
Уладзімір -- у Кіеве, Дзмітрый -- У 
Бранску, Дзмітрый-Карыбут -- У 
Ноўгарадзе-Северскім. Кожны з іх 


прагнуў аддзяліцца, а Андрэй лічыў 
за сабой больш правоў на вялікакня- 
жацкую карону, чым меў Ягайла. 
Толькі галоўным праціўнікам Ягайлы 
стаў яго дзядзька -- стары князь Кей- 
стут. Трымаючы ў руках палову зя- 
мель і войска, ён і думкі не дапускаў 
падпарадкавацца рашэнням і жадан- 
ням свайго пляменніка. Паміж Кей- 
стутам і Ягайлам пачалася вострая, 
але ў той час яшчэ скрытая вайна. 

Не рызыкуючы выступіць супраць 
стрыя адкрыта, Ягайла дамовіўся 
з крыжакамі, якія за абяцаную ім 
уступку Жмудзі пачалі разбураць 
землі і гарады Трокскай паловы, абмі- 
наючы Віленскую. Усё вяло да ўзбро- 
енага канфлікту: ён выбухнуў, калі 
Кейстут, атрымаўшы дакументы аб 
саюзе пляменніка з немцамі, скінуў 
яго з вялікакняжацкага пасада на 
ўдзельны віцебскі, і скончыўся паў- 
станнем Ягайлы і гвалтоўнай смерцю 
Кейстута ў Крэўскім замку. Але дра- 
матычныя гэтыя падзеі меліся адбыц- 
ца неўзабаве пасля Кулікоўскай біт- 
вы, а ў іЗ380 годзе, пад час збораў 
Ягайлы на Дон, узаемная нянавісць 
толькі выспявала. Ды і пры добрых 
адносінах агаліць рубяжы з крыжа- 
камі было б вялікай рызыкай. Таму 
палескія, жмудскія, падляйіскія, 
брэсцкая, гродзенская, ваўкавыская, 
слонімская, часткова лідская і нава- 
градская землі не далі Ягайлу нівод- 
нага ваяра. 

Якія ж сілы меў Ягайла, калі ру- 
шыў на дапамогу Мамаю? За выклю- 
чэннем трох-чатыроў цалкам літоў- 
скіх харугваў (палкоў) войска яго 
складалася з усходнебеларускага 
насельніцтва. Але тут не было палка 
з Полацкага княства, які выступаў 
на баку Дзмітрыя Данскога. Наўрад 
ці Ягайла мог весці болей 8--10 тысяч 
вояў. З якіх меркаванняў паўстае такі 
падлік? Да нашага часу захаваліся 
«попісы» беларуска-літоўскага войс- 
Ка ад 1529 і 1564 гадоў, дакладней 
кажучы, Коннага войска. Дык вось, 
на пачатку ХХІ стагоддзя Вялікае 
княства Літоўскае трымала 25 тысяч 
магнацкай і шляхецкай конніцы. На 
Віленскую палову прыходзілася, 
можна лічыць, 12-13 тысяч, аднак, 

прымаючы пад увагу рост жыхарства 
з 1380 па 1529 год, гэтую лічбу трэ- 
ба скараціць прыкладна на трэць, 
што і дае 8--9 тысяч у конных ха- 
ругвах. Далёкі паход патрабаваў за- 
водных коней, падвод для перавозкі 
зброі і харчоў - таму неабходна да- 
даць 1- 1,5 тысячы чэлядзі, якая ў баі 
выкарыстоўвалася як пяхота. Ягайла 
мусіў пакінуць нейкія сілы ў гарні- 
зонах (пры Вільні і іншых замках) -- 
няхай агульнай колькасцю ў тысячу 
чалавек. Такім чынам, ён рушыў на 
Дон, маючы 7- 8 тысяч коннага войс- 
ка і паўтары тысячы пяхоты. 

А зараз прасочым, як апынуліся 
пры Дзмітрыі Данскім палачане. Па- 
пярэднія Кулікоўскай бітве трынац- 
цаць гадоў полацкім князем сядзеў 
Андрэй Альгердавіч. Апроч таго, ён 
правіў у Пскове, але не трывала і не 
цвёрда, паколькі пскавічам не пада- 
балася, што Андрэй больш часу жыве 
ў Полацку і не выконвае свае абавяз- 
кі перад Псковам. У 1377 годзе, калі 
Альгерд на смяротнай пасцелі пры- 
значыў сваім наступнікам Ягайлу, 
князь Андрэй палічыў сябе ўшчэм- 
ленным: па праву першародства вялі- 
какняжацкая карона належала яму. 
Спроба адняць у Ягайлы трон сілай 
не ўдалася і няўдача прымусіла яго 
пакінуць Вялікае княства., Андрэй па- 
даўся ў Маскву да князя Дзмітрыя 
Іванавіча, дзе ўсе літоўскія і бела- 
рускія князі-ўцекачы знаходзілі цёп- 
лы, паважлівы прыём. 

У чэты час у Маскве гасцяваў 
дваюрадны брат Андрэя -- князь 
Дзмітрый Міхайлавіч Баброк-Валын- 
скі, жанаты на сястры Дзмітрыя Дан- 
скога; родная сястра Андрэя Полац 
кага Алёна была жонкай дваюраднага 
брата Дзмітрыя Данскога -- сярпу- 
хоўскага князя Уладзіміра Андрэеві- 
ча. Так што Андрэй Полацкі прыбыў 
да самых блізкіх сваякоў, і яго намер 
спіхнуць Ягайлу сустрэў падтрымку ў 
Крамлі, бо любая смута ў Вялікім 
княстве Літоўскім ішла на карысць 
Маскоўскаму вялікаму княству. 

Па тагачасных законах князь, ад- 
бываючы служыць ў іншае гаспадар- 
ства, меў пры сабе двор і атрад пры- 
хільнага да яго баярства. У Андрэя 


такое наваколле складалася з палача- 
наў. Зразумела, што галоўнай мэтай 
ад'езду ў Маскву было спадзяванне 
на ваенную дапамогу ў барацьбе з 
Ягайлам. Але Маскоўскае княства са- 
мо адчувала вострую патрэбу Ў рат- 
ных людзях -- надыходзіла вайна з 
Мамаем. Да таго ж прыпала на той 
1377 год паражэнне рускіх на рацэ 
П'яне, дзе, скарыстаўшы недысцып- 
лінаванасць праціўніка, татары зніш- 
чылі перадавы полк маскоўскага вой- 
ска. Князю Андрэю давялося павая- 
ваць дзеля Дзмітрыя. Так, ён і яго 
полацкі атрад разам з Дзмітрыем Ба- 
брокам удзельнічалі ў 1378 годзе ў 
пераможнай бітве на Вожы, якая ста- 
ла рэпетыцыяй поўнага разгрому та- 
тар на Кулікоўскім полі. Наступны, 
1379 год быў для Масквы спакойны, 
і Андрэй Полацкі, атрымаўшы ад 
Дзмітрыя нейкія падмацаванні, вяр- 
нуўся на радзіму і распачаў ваен- 
ныя дзеянні супраць Ягайлы. 

Чаму ж падтрымоўвалі князя Анд- 
рэя палачане, чым так не ўнаравіў 
ім «вялікі князь Літвы, Русі і Жму- 
дзі»? Галоўнай прычынай стала са- 
маўпэўненасць Ягайлы, які не палі- 
чыўся з рэлігійнымі пачуццямі і тра- 
дыцыямі полацкіх жыхароў. Скінуў- 
шы ў 1377 годзе князя Андрэя, ён 
прызначыў намеснікам у Полацк 
свайго роднага (і па бацьку і па маці) 
брата Скіргайлу. Апошні ў адрознен- 
не ад Андрэя не прымаў хрышчэн- 
ня, быў язычнікам. Наколькі гэты 
ўчынак вялікага князя абразіў пала- 
чан, сведчыць тое, што раз'юшаны на- 
тоўп пасадзіў Скіргайлу на каня за- 
дам наперад і пагнаў па вуліцах за 
гарадскую сцяну пад улюлюканне і 
свіст. Калі праз некалькі гадоў Скір- 
гайлу зноў прыйшлося з'явіцца ў По- 
лацку ў якасці намесніка, дык ён, каб 
увайсці ў паразуменне з палачанамі, 
хрысціўся ў праваслаўе і ўзяў імя 
Іван. 

Наогул, у беларускіх гарадах, 
асабліва на Усходняй Беларусі, пры- 
няцце горадам князя-язычніка, тым 
больш іншаверца, было справай не- 
магчымай. З дванаццаці сыноў Аль- 
герда адзінаццаць хрысціліся ў пра- 
васлаўе, гэта значыць прымалі рэлі- 

гію, якая зацвердзілася ў беларусаў. 
Таму яны вядомыя з двума імёнамі -- 
хрысціянскім і язычніцкім: Сямён- 
Лінгвен, Фёдар-Віганд, Васіль-Кары- 
гела, Дзмітрый- Карыбут, Іван-Скір- 
гайла. Нават Ягайла мусіў перайсці 
ў «грэчаскую веру» і прыняць імя 
Якаў; канкрэтная прычына яго ўчын- 
ку мае прамое дачыненне да Кулі- 
коўскай бітвы, як мы ўбачым гэта ні- 
жэй. Праваслаўныя беларусы скла- 
далі пераважную большасць у войску 
Вялікага княства Літоўскага, лічылі 
за святы абавязак абараняць свае 
рэлігійныя перакананні, якія атая- 
самліваліся з былой палітычнай сама- 
стойнасцю. Тое, што з пункту гле- 
джання іерархаў царквы іх рэлігій- 
ныя ўяўленні з'яўляліся недарэчнай 
сумессю хрысціянства і язычніцтва, - 
справа асобная, галоўнае, што яны са- 
мі прызнавалі сябе хрысціянамі і ад- 
рознівалі свайго ад чужога па адзі- 
най і выразнай прыкмеце -- ёсць на ім 
крыж ці няма. Таму Андрэй Альгер- 
давіч, вярнуўшыся ў 1379 годзе на 
Полаччыну, знайшоў там шырокую 
падтрымку. Да яго прымкнуў кіеў- 
скі князь Уладзімір Альгердавіч, які 
таксама марыў пра самастойнасць. 
Увогуле ўсё праваслаўнае насель- 
ніцтва Вялікага княства было неза- 
даволена, што дзяржаўны трон заняў 
язычнік Ягайла, і спачувала ягоным 
праціўнікам. Вядома ж, патураючы 
такім настроям, Масква рабілася 
для Ягайлы тым больш варожай. 

Атрымаўшы ад разанскага князя 
тайнае паведамленне пра маючы быць 
напад Арды, Дзмітрый Данскі звяр- 
нуўся да ўсіх рускіх княстваў за пад- 
трымкай. Не абмінулі гэтыя заклі- 
кальныя лісты і Андрэя Полацкага. 
Ён сабраў полк і рушыў пад Каломну, 
куды сцягвалася руская раць. Якую ж 
сілу накіраваў на поле Кулікова Анд- 
рэй? Як пскоўскі князь ён вёў полк 
пскавічоў. Уся Пскоўская зямля на 
выпадак вайны магла выставіць тысяч 
восем ваяроў. У далёкі паход пайпілі 
хутчэй за ўсё конныя добраахвотнікі. 
Колькасна гэты полк мо ці пера- 
большваў 500- 600 чалавек. Што да- 
тычыцца Полацкага княства, дык тУт 
Андрэй як гаспадар меў магчымасць 


выдзеліць болей людзей. Полацк з'яў- 
ляўся адным з буйнейшых гарадоў 
Беларусі і Усходняй Еўропы: жыхар- 
ства яго на той час, як мяркуюць гі- 
сторыкі, складала прыкладна 20 ты- 
сяч. Адпаведна пры вайсковай мабілі- 
зацыі ў дзесяць працэнтаў горад мог 
даць дзве тысячы вояў. Такую ж коль- 
касць мелася паслаць баярства са сва- 
іх вотчын. Наўрад ці з Андрэем пай- 
шлі ўсе полацкія ратнікі; бліжэй да 
праўды лічба, зменшаная ўдвая. За- 
стаецца дзве з паловай -- тры тысячы. 
Вось з такім палком і прыбыў Андрэй 
Полацкі да Дзмітрыя Данскога. 
Мала гэта ці шмат? Адказ на такое 
пытанне можа даць толькі падлік 
колькасці людзей у войску Дзмітрыя. 
У «Сказаниях о Мамаевом побоніце» 
руская раць акрэсліваецца ў 200--400 
тысяч ваяроў. Рускія летапісцы назы- 
ваюць меншую лічбу -- 150 тысяч. 
Але ўсё гэта звесткі легендарныя, на 
іх ляжыць моцны адбітак паэтычнай 
вобразнасці. Армія падобных паме- 
раў з'явілася ў Расіі толькі ў Пят- 
роўскую эпоху. У 1380 годзе Маскоў- 
ская Русь такой колькасці ваяроў ні- 
якім чынам сабраць не магла. Па роз- 
ных падставах не ўсе рускія землі 
прынялі ўдзел у Кулікоўскай бітве. 
Не адгукнуліся на заклік Дзмітрыя 
Цверскае, Ніжнегародскае і Суздаль- 
скае княствы, Наўгародская зямля, 
засталіся ў баку Смаленскае княства 
і, як ужо гаварылася, разанскі князь 
Алег. Апроч непасрэдна масквічоў У 
склад рускага войска ўвайшлі палкі 
ўдзельных князёў -- белазерскіх, 
яраслаўскіх, мурамскіх, кашынскіх, 
ялецкіх, мяшчэрскіх, бранскіх і га- 
радскія палкі з Каломны, Сярпухова, 
Уладзіміра, Кастрамы, Растова, Ста- 
радуба, Пераяслаўля-Залескага, Ка- 
лугі, Дзмітрава і некаторых ін- 
шых. Так што сілы Дзмітрыя Дан- 
скога былі абмежаваныя. Па пад- 
ліках гісторыкаў, у 1630 годзе 
агульная колькасць арміі рускай 
дзяржавы складала 93 тысячы ча- 
лавек. Паўстагоддзем раней, пры Іва- 
не Грозным, рускае палявое войска 
налічвала 70 тысяч ваяроў, з іх 10 ты- 
сяч -- татараў і 4 тысячы наймітоў. 
Такім чынам, уласна рускае войска 

ўтрымлівала ў сабе 56 тысяч. Але дву- 
мя стагоддзямі раней тэрыторыя Мас- 
коўскай дзяржавы была ўтрая мен- 
шая; адсюль вынікае, што нават без 
уліку росту жыхарства Дзмітрый Дан- 
скі мог весці пад сваімі сцягамі прык- 
ладна 20--25 тысяч ратнікаў. 

Да гэтай лічбы падводзяць і іншыя 
разлікі. Пад канец ХІУ стагоддзя 
насельніцтва Масквы не перавышала 
20 тысяч чалавек. Пры самым напру- 
жаным прызыве (у дваццаць працэн- 
таў) яна магла выставіць полк у 5 ты- 
сяч вояў. Другія гарады сталічнага і 
пабочных княстваў былі значна мен- 
шымі -- адна-тры тысячы жыхароў. 
Калі дапусціць, што ў Радонежы, 
Звянігорадзе, Абаленску, Перамыш- 
лі, Рузе, Мажайску, Бароўску, Бага- 
любаве, Юр'еве, Дзмітраве, Перая- 
слаўлі жыло па тысячы, а ў Серпухо- 
ве, Каломне, Мураме, Старадубе, 
Уладзіміры, Углічы, Калузе, Яра- 
слаўлі -- па З тысячы чалавек, дык 
пры звышнапружанай мабілізацыі з 
гарадскога жыхарства здолела пайсці 
на бітву 7 тысяч ратнікаў. 

У першай палове ХЧ“ХІ стагоддзя 
сельскае насельніцтва рускай дзяр- 
жавы, як падлічыў гісторык Е. А. Ра- 
зін, складала 1,1 мільёна чалавек. 
Сярод іх мужчын прызыўнога ўзрос- 
ту было 280 тысяч. Такім чынам, пры 
мабілізацыі ў дзесяць працэнтаў (а 
для сельскай мясцовасці паказчык 
высокі) рускія сяляне маглі выдзеліць 
на вайну 28 тысяч чалавек. Гэта праз 
150 гадоў пасля Кулікоўскай бітвы 
і пры пашыранай прасторы дзяржа- 
вы. А ў 1380 годзе Дзмітрый наўрад 
ці здолеў сабраць апалчэнне болей 
чым у 12- 15 тысяч сялян. Сюды трэ- 
ба дадаць абоз. Для паходу на кож- 
ныя 8--10 чалавек патрабавалася 
падвода. Ма 25 тысяч войска - 2- 3 
тысячы запрэжаных вазоў, што дае 
яшчэ 2-3 тысячы пяхоты; пэўную 
колькасць складалі канаводы, якія 
вялі запасных коней. 

У рускім апалчэнні на конніцу 
прыпадала палова сілы; пра гэта свед- 
чыць склад войска ў 1580 годзе, калі 
з агульнай яго колькасці ў 56 тысяч 
на памесную конніцу прыходзілася 
25 тысяч. Падсумоўваючы сказанае, 


можна меркаваць, што Дзмітрый Дан- 
скі меў на полі Куліковым 15 тысяч 
конных ваяроў і такую ж колькасць 
пешых. Гэта была вялізная раць. Яна 
патрабавала нябачанага раней напру - 
жання сіл рускага народа, закранула 
ўсе гарады, кожную вёску. Менавіта 
таму Кулікоўская бітва і засталася ў 
людской памяці -- рускія землі, за 
кліканыя пабіць Мамая, далі для пе- 
рамогі ўсё, што маглі даць, нічога не 
ўтаілі, выйшлі на поле Кулікова на 
мяжы сваіх вайсковых маічымасцей. 
Для параўнання прыгадаем: на ўзяц- 
це Казані ў цяжкі шматмесячны паход 
Іван Грозны вёў 50-тысячнае войска. 
У самай буйной бітве ХІХ стагод- 
дзя пад Барадзіном з расійскага боку 
ўдзельнічала 125 тысяч салдат і афі- 
цэраў. А Кулікоўскае пабоішча адбы- 
лося на 430 гадоў раней. Так што 25 
тысяч Дзмітрыя Данскога на той час 
з'яўляліся надзвычай вялікай раццю. 

Тым не менш, хоць і збіралася 
вялізнае войска, князь Дзмітрый Іва- 
навіч не мог адчуваць сябе спакой- 
на. Занадта было ў яго «нябыль- 
цаў» -- людзей, якія ішлі на вайну 
ўпершыню і не звычныя да працят- 
лага бою. Вось чаму з удзячнасцю ўЎс- 
прыняў ён (гэта адзначылі ўсе рускія 
летапісы) прыход братоў Альгердаві- 
чаў -- Андрэя з полацкім і пскоўскім, 
Дзмітрыя з бранскім палкамі. Да таго 
ж браты мелі багаты баявы вопыт і 
карысталіся павагай, пра што даво- 
дзіць давер Андрэю палка правай ру- 
кі, а князю Дзмітрыю -- асобнага 
палка рэзерву. У мастацкай форме 
тую пашану адлюстраваў адзін з най- 
лепшых творах тагачаснай літарату- 
ры - «Задоншчына»: «О, соловей, 
летня птица, чтобы ты, соловей, вы- 
іцекотал земли Литовской дву братов 
Альгердовичей -- Ондрей да брат его 
Дмитрей Альгердовичей, да Дмитрей 
Волынский. Те бо суть сынове храб- 
рии, крчати в ратном времени, ведоми 
полководцы, под трубамн и под шело- 
мы возлелеяны, конец копия вскорм- 
лены...». 

Такое ж прыкладна войска -- кры- 
ху меншае ці большае -- прывёў на 
бітву Мамай. Міжусобіцы ў Ардзе не 
дазвалялі сабраць раць са значнай 

перавагай; гэта вымусіла Мамая да- 
магацца саюзнікаў і запрасіць най- 
мітаў -- генуэзскую пяхоту. 

З Масквы на Каломну, дзе быў 
прызначаны агульны збор, рускія 
палкі рушылі трыма шляхамі. Чаму 
трыма? З меркаванняў зручнасці. Ка- 
лі адмераць на адну падводу сем мет- 
раў дарогі, дык абоз у тры тысячы 
падвод заняў бы дваццаць адну вяр- 
сту, а як прысумаваць сюды рас- 
цягнутыя на пятнаццаць кіламетраў 
конныя атрады (тры метры на каня 
пры трох вершніках у шарэнзе) ды 
яшчэ не менш пяці вёрст пад пяхотай, 
то паходны парадак патрабаваў бы 
40- 45 кіламетраў пры максімальнай 
шчыльнасці калоны. Аднак і тры ка- 
лоны па пятнаццаць кіламетраў у глы- 
біню -- карціна ўражлівая. 

26 жніўня Дзмітрый Данскі пра- 
вёў агляд войска. Адпаведна рускай 
ваеннай тактыцы яно было падзелёна 
на пяць палкоў: перадавы, правай ру- 
кі, вялікі, левай рукі, засадны. Аб 
колькасных суадносінах гэтых фармі- 
раванняў дае ўяўленне росціс рускай 
раці, якая ў 1562 годзе хадзіла ў Лі- 
вонскі паход: полк перадавы -- 5400 
чалавек, правай рукі - 4000, вялі- 
кі -- 5800, левай рукі - 3400, цар- 
скі -- 6200. Апошні прыкладна адпа- 
вядае засаднаму палку ХІУ стагод- 
дзя. 

У апошні дзень жніўня рускае 
войска пераправілася цераз Аку і ру- 
шыла да поля бітвы. Ад пераправы 
да яго было 125 кіламетраў. На такой 
жа адлегласці ад Кулікоўскага поля 
знаходзіліся войскі Ягайлы і Алега 
разанскага. Мамай, хоць і стаяў блі- 
жэй да Дону, чым астатнія, па- 
соўваўся марудна, чакаючы саюз- 
нікаў. Заўвага пра аднолькавую 
для ўсіх бакоў сутыкнення працяг- 
ласць дарогі вельмі важная, бо 
ўдзельнікі Мамаевай кааліцыі мелі 
магчымасць прыйсці на бітву ў адзін 
і той жа час. Ніхто з іх не быў па- 
стаўлены ў горшае становішча па яка- 
сці шляхоў, колькасці пераходаў. 
Аднак Ягайла на поле не з'явіўся. 
Чаму -- будзе апавядана ніжэй. 

Перамогу рускім у бітве забяспе- 
чыла зусім не колькасная перавага, 


калі нават дапусціць, што яна мела 
месца, і справа наогул не ў меншай ці 
большай колькасці дзідаў і сякер. 
Татары добра ведалі, за што ідуць 
змагацца. У Арду з рускіх зямель 
цёк срэбраны ручай. Адна Масква да- 
вала ёй пяць тысяч рублёў -- па тых 
часах неймаверныя грошы. Нездарма 
на Усходзе хадзілі легенды, быццам 
Русь засыпана срэбрам, як снегам. 
А яшчэ на рускіх накладалася ямс- 
кая (паштовая) павіннасць, і прыці- 
скала іх даніна натурай. Львіная 
Частка гэтых паступленняў ішла хану, 
але сёе-тое перападала і кожнаму 
ваяру. Сродкам нажывы былі для ар- 
дынцаў і набегі на рускія землі. Па- 
гадзіцца са стратай такой крыніцы 
свайго дабрабыту татары не маглі. 

Карыснае і прыемнае для татараў 
сталася злой бядой для рускіх, таму 
кожны ратнік адчуваў сябе адказным 
за лёс радзімы. Але не толькі моцны 
дух рускага войска прывёў да перамо- 
гі. Поспех з'явіўся і вынікам ваеннага 
таленту, які ваказалі Дзмітрый Дан- 
скі і князі, што змагаліся з ім поп- 
леч. Татары біліся не менш мужна, 
чым рускія, а ў адносінах вайсковай 
дысцыпліны, вопыту, тактыкі не са- 
ступалі рускаму апалчэнню, хутчэй 
вылучаліся. Мужнасць, стойкасць, 
храбрасць -- неабходныя ўмовы, але 
зыход бітвы вырашаюць не толькі 
яны. Храбра абараняліся рускія дру- 
жыны і на Калцы ў 1223 годзе, у сваё 
першае сутыкненне з манголамі, ад- 
нак славы і поспеху не прыдбалі, 
паляглі пагалоўна. 

Дарэчы сказаць, у трагічнай бітве 
на Калцы таксама ўдзельнічалі бела- 
рускія атрады. Так, у пераліку загі- 
нуўшых там князёў летапісы назы- 
ваюць і нясвіжскага князя Юрыя. Ві- 
даць, не ён адзіны з беларускіх кня- 
зёў хадзіў на тую сечу. 

У Кулікоўскай бітве сітуацыя ка- 
рэнным чынам змянілася. "Трацна, з 
пераважнасцю для рускіх, з улікам 
тактыкі татараў было абрана поле 
бою. Геаграфічныя памеры яго 8 х 9 
кіламетраў, але плошча, якая пады- 
ходзіла для бітвы, складала 4 кіла- 
метры па фронту і 5 у глыбіню. Вось 
на гэтых 4 кіламетрах і размясцілі- 

ся палкі - правай рукі, вялікі, левай 
рукі. Перадавы полк рушыў насуст- 
рач татарам, засадиы засеў у Зялёнай 
Дуброве ў двух кіламетрах за галоў- 
нымі сіламі, а паміж Дубровай і пал- 
ком левай рукі стаў полк Дзмітрыя 
Альгердавіча. Пазіныі рускага войска 
з правага флангу засцярагалі парэза- 
ныя ярамі берагі ракі Ніжні Дубяк; 
абысці левы фланг татарам перашкад- 
жала рэчка Смолка, і яны не мелі 
магчымасці скарыстаць сваю любі- 
мую тактыку акружэння, таму мусілі 
адважыцца на малапрыемнае лабавое 
сутыкненне. 

Па традыцыі сярэднявечча, якой 
цвёрда прытрымоўваліся і ў Заходняй 
і ва Усходняй Еўропе, князь прымаў 
непасрэдны ўдзел у бітве: ці адразу, 
з першых хвілін, ці пазней, калі сам 
вёў у бой рэзервы. Ухіленне ад гэта- 
га непісанага закону лічылася прая- 
вай трусасці і адмоўна ўплывала на 
баявы дух войска. Наогул, інакш і не 
разумелася -- князь у баі быў роўным 
з іншымі перад магчымай смерцю, і 
тое, што ён біўся з ворагам, як і ўсе, 
толькі сцвярджала справядлівасць. 
Князь служыў узорам баявых паво- 
дзін. Наколькі гэтая традыцыя была 
моцнай, можна меркаваць па такому 
выпадку. У 1552 годзе, калі рускае 
войска пайшло на рашучы штурм Ка- 
зані і ўварвалася ў горад, у жорсткім 
вулічным баі настаў крытычны мо- 
мант. Ваяводы, каб падняць запал 
ваяроў, загадалі разгарнуць каля га- 
радской брамы царскую харугву, 
«и самого царя,-- як занатаваў летапі- 
сец,-- хотяцца н не хотяца, за бразды 
коня взяв, близ хоругвы поставиша». 

Дзмітрый Данскі выканаў стара- 
жытны звычай, хоць крыху і адступіў 
ад яго. Пад чорным вялікакняжацкім 
сцягам стаў апрануты ў даспехі 
Дзмітрыя баярын Міхаіл Брэнк, а сам 
князь біўся ў першых шэрагах вялі- 
кага палка. Аддаючы належнае асабі- 
стай мужнасці Данскога, трэба мо- 
віць, што такое рашэнне Дзмітрыя э 
ваеннага пункту гледжайня -- не леп- 
шае. Вялікі князь завязнуў у гушчы 
сечы як просты ратнік і пазбавіў вой- 
ска адзінага кіраўніцтва. Кожны полк 
падпарадкаваўся сваім камандзірам, 


каардынацыі дзеянняў «зверху» не 
было. Нават уваходжанне ў бой рэ- 
зервовага палка Дзмітрыя Альгерда- 
віча і засаднага, на чале якога ста- 
ялі князі Уладзімір Андрэевіч Серпу- 
хоўскі і Дзмітрый Міхайлавіч 
Баброк-Валынскі, цалкам залежала 
ад іхняй ваеннай інтуіцыі. Тыя ж 
нязручнасці адчувалі і начальнікі 
асобных атрадаў у палках. Станові- 
шча выратавала тое, што ўсе гэтыя 
людзі, асабліва Баброк-Валынскі, 
выявілі добрую кемнасць, самастой- 
насць ваеннага мыслення і адчуванне 
крытычнай хвіліны. 

У татарскім войску існавалі іншыя 
парадкі. Правілы бою, распрацава- 
ныя яшчэ Чынгіз-ханам, забаранялі 
пад пагрозай пакарання смерцю ўдзел 
у бітве нават тысяцкаму. Той назі- 
раў за дзеяннямі сваіх сотняў, а ты- 
сячам падаваў загады демнік. Агуль- 
нае кіраўніцтва здзяйсняў хан, які 
займаў такое месца, каб мелася маг- 
чымасць аглядаць усё поле бою. Ма- 
май у Кулікоўскай бітве стаяў на Кра- 
сным узгорку -- за пяць вёрст ад цэнт- 
ра сечы. Ягоным вачам адкрывалася 
ўсё рускае пастраенне -- перадавы 
полк, тры -- па фронту і полк Дзмітрыя 
Альгердавіча ў запасе. Ведаючы так- 
тычную пабудову рускай раці з пяці 
палкоў, Мамай памыліўся, калі палі- 
чыў, што бачныя яму палкі - гэта 
ўсё войска Дзмітрыя Данскога. Сха- 
ваная ў Зялёнай Дуброве конніца Ба- 
брока-Валынскага і Уладзіміра Анд- 
рэевіча засталася незаўважанай, і та- 
му, як выявіла бітва, хан не праду- 
гледзеў з'яўлення свежага і значнага 
па колькасці засаднага палка. 

Пасля паядынку асілкаў -- Пера- 
света і Галубея -- сышліся перадавыя 
палкі рускіх і татараў: іх бязлітасны 
ўзаемазнішчальны бой заняў каля га- 
дзіны. Тут секлася беларуская дру- 
жына князя Глеба Друцкага. Ніякіх 
іншых звестак пра яго не захавалася. 
Толькі і вядома, што хадзіў на Кулі- 
кова поле -- пэўна, там назаўжды і 
застаўся. Немагчыма вызначыць і 
колькасць друцкай дружыны: магло 
быць трыста чалавек, а мо больш ці 
менці. Але колькі б дручан не ўдзель- 
нічала ў баі, наўрад ці хоць аднаму з 

іх пашанцавала застацца ў жывых -- 
усе яны паляглі, адбіваючы першы, 
самы цяжкі ўдар. 

Потым зблізіліся галоўныя сілы, і 
татары скіравалі націск на вялікі 
полк, агульнавайсковую харугву. 
Тактыка ардынцаў абавязкова патра- 
бавала першачарговага знішчэння гэ- 
тага палка і вялікакняжацкага сцяга, 
што было роўным перамозе. Апроч 
таго, разгром вялікага палка дазва- 
ляў узяць у «клепічы», а потым і ў 
«катлы» палкі правай і левай рукі і 
пасекчы іх ужо паасобку. Адначасна 
Мамай узмацніў наступ па ўсяму 
Фронту, адшукваючы слабіну. Узна- 
чалены Андрэем Полацкім полк пра- 
вай рукі, ў якім біліся палачане, вы- 


казаў найбольшую стойкасць -- 
страчваў людзей, але трымаўся, не са- 
ступаў. 


Цяжка ўявіць тую бітву, лепш па- 
слухаем летапісца: 

«Льется кровь богатырская под 
седлами, котятся шлемы золотом под 
ногн конские, а за шлемами головы 
богатыров. Татары же вдное того па- 
дают на полн Кулнковым, а як велн- 
кое и пространное место межи Доном 
и Мечею, алееіце и тое было тесно. От 
так велнкого н тесного войска и не 
тылко от оружия падали, але и сами от 
себя разбнвалися и от тесноты вели- 
кой иншни задыхалнся, иншии под но- 
гами конскими умирали, а реки кро- 
вавые текли, мечи блисцахуся, аки 
молнии, копиий крушатся, як гром 
трешати; от третьей годины аж до 
шестой билися христиане. О грозной 
годины. О горкого часа. В трох бо 
годинах безчисленное множество по- 
бито создания божия. Годину четвер- 
тую и пятую бьючися, не ослабе- 
вают христинане, ннже татары, на- 
ставшей же шестой године начаша бо- 
жним попуіценнем грех ради наших 
поганым одолевати, а христинане изне- 
могати...» 

Вялікі полк пачаў прагінацца, а 
полк левай рукі пад націскам залата- 
ардынскай конніцы мусіў адступаць. 
Сюды, на абарону вялікага палка ад 
Флангавага ўдару, паспяшаўся са 
сваімі ваярамі Дзмітрый Альгердавіч. 
Але і бранцам стрымаць лавіну тата- 


раў не ўдалося. Бітва ішла ўжо пятую 
гадзіну; у вялікім палку і налку левай 
рукі стаяла пімат «нябыльцаў» -- га- 
лоўным чынам рамеснікаў і сялян. 
Большасць з іх не мела ахоўных дас- 
пехаў, нават скураных, у працяглай 
бітве яны непазбежна павінны былі 
загінуць і самі разумелі сваё трагіч- 
нае становішча; шэрагі іх таялі, пла- 
ставаліся пад татарскімі шаблямі, і 
настаў такі момант, калі ардынцы 
адкінулі полк левай рукі і палову вя- 
лікага палка і пагналі да Няпрадвы. 
Мамай, відаць, святкаваў перамогу - 
татары ішлі па пятах уцекачоў і выся- 
калі іх у спіну. 

Але тады, калі полк левай рукі гі- 
нуў ад ханскіх арканаў, асядаў пад 
татарскімі тапарамі, калі заціскаліся 
«клешчы» вакол палка правай рукі, 
тады князь Дзмітрый Баброк загадаў 
засаднаму палку ўступіць у бой. Ты- 
сяч 6- 7 конніцы вымчала з Зялёнай 
Дубровы і абрушылася на ворага. 
Бітва змяніла свой напрамак, перай- 
шлі ад абароны да наступу некрану- 
тыя ўцёкамі палова вялікага палка і 
крыло Андрэя Полацкага. «И побего- 
ша татарсции полци, а хрнстианьсцни 
полци за ними гоняюіце, бьюіцца и се- 
кушца». Удар Дзмітрыя Баброка і Ула- 
дзіміра Андрэевіча быў поўнай неча- 
канасцю. Мамай нічога не мог суи- 
рацьпаставіць гэтай, нібыта з неба сы- 
шоўшай сіле. На ягоных вачах такая 
блізкая і безумоўная перамога пера- 
тварылася ў нечуванае, жахлівае для 
татараў паражэнне... 

Вось калі б спатрэбіліся Мамаю, 
больш таго, былі б неабходныя тыя 
7-8 тысяч беларуска-літоўскага 
войска, якое вёў на бітву Ягайла. 
Але яны не прыйшлі, быццам правалі- 
ліся ў зямлю за дваццаць вёрст ад 
Кулікова поля. Чаму ж? Што спыніла 
іх? Што не дазволіла пераадолець 
апошнія кіламетры -- тры гадзіны ха- 
ды для конніцы -- насля шматдзённа- 
та руху? Якая ж варажба зацугляла 
рашучасць Ягайлы, што прымусіла 
здрадзіць слову, не вынуць меч, не 
нанесці ўдар - удар сапраўды смя- 
ротны -- свайму праціўніку з Мас- 
коўскай Русі? І як не глядзі -- дзіў- 
ны, вельмі дзіўны ўчынак Ягайлы. 

Сталі б ягоныя харугвы супраць за- 
саднага палка -- ішмат чаго мелася б 
змяніцца: маглі б рускія і не набачыць 
перамогі, магла б знікнуць сіла, якая 
стрымлівала Ягайлу на ўсходзе, і 
загінуў бы князь, прыязны да ўцека- 
чоў з Вялікага княства Літоўскага. 

Па-рознаму тлумачылі гісторыкі 
гэты эагадкавы эпізод у жыцці Ягай- 
лы. Выказвалі думку, быццам ён не 
паспеў на бітву, спазніўся, яму не ха- 
піла «аднаго дня». Сапраўды не ха- 
піла. Але зусім не таму, што знахо- 
дзіўся далёка і пераходы надарылі- 
ся працяглыя і поўныя напружання. 
Пры жаданні ён мог бы злучыцца з 
татарамі на два дні раней. 125 кіла- 
метраў ягонае войска адольвала дзе- 
сяць дзён- надзвычай марудныя 
тэмпы, паўзком - і тое выйдзе хут- 
чэй. Спрабавалі растлумачыць спа- 
знеяне Ягайлы яго асабістай баязлі- 
васцю -- нібыта ён наогул асцерагаў- 
ся бою. Гэта не так. Ягайла быў 
храбры чалавек, пра што сведчаць яго 
смелая змова супраць Кейстута і 
асабліва непасрэдны ўдзел у маскоўс- 
кіх паходах бацькі, у набегах на кры- 
жакоў, польскія землі (напрыклад, на 
Свентакжышскі кляштар). Калі б 
Ягайла быў баязліўцам, ён увогуле не 
выступіў бы на злучэнне з Мамаем. 
Ці можа адмовіла яму ў рашучы мо- 
мант палітычная дальнабачнасць, ва- 
еннае мысленне? Не, Ягайла меў глы- 
бокі і цвярозы розум. 

Сутнасць тоілася ў іншым: стаян- 
не ў баку выбраў не Ягайла -- вы- 
бралі людзі, якіх ён вёў, ягоныя ха- 
ругвы, войска. Адзінай прычынай, 
што прымусіла яго не ўступіць у біт- 
ву, з'явіўся настрой беларускіх пал- 
коў, гэта значыць пераважнай боль- 
шасці войска. Беларусы былі права- 
слаўнымі, іхняе спачуванне рускім як 
аднаверцам вылілася ў рашучае не- 
жаданне секчыся на баку Мамая. 
Але самай галоўнай перашкодай для 
злучэння войскаў Ягайлы з Мамасм 
стала памяць беларусаў аб разгроме 
ардынцаў на Сіняй Вадзе. Бітва 
тая незаслужана застаецца ў цяні. 
Між тым менавіта на Сіняй Вадзе, 
як ужо адзначалася, татары пацярпе- 
лі першае буйное паражэнне, якое і 


абумовіла канец іхняга панавання на 
захопленых славянскіх землях. Дак- 
ладней кажучы, яно паклала канец та- 
тара-мангольскаму ярму на ўкраін- 
скіх землях. Вялікі князь Альгерд 
павёў на вызваленне Украіны ўсю 


ваенную сілу Вялікага княства Літоў- 


скага - тысяч трыццаць войска, не лі- 
чачы чэлядзі і абознікаў. Да яго далу- 
чыліся і палкі ўкраінскіх зямель, што 
стагоддзе марылі скінуць татарскае 
ярмо. У бітве на Сіняй Вадзе, як апа- 
вядае летапіс, асабліва вылучылася 
наваградскае апалчэнне, узначаленае 
князем Карыятам. 

Спачатку войска Альгерда падыш- 
ло да Кіева - татары, што сядзелі ў 
горадзе, не наважыліся абараняцца і 
збеглі. Адтуль войска накіравалася 
да Канева і Чаркасаў, затым на Паў- 
днёвы Буг, да Сіняй Вады. Сюды 
сцягнулі свае аб'яднаныя сілы тры та- 
тарскія ханы -- Катлубай, Кацібей, 
Дзімір. Раніцай, калі над Дзікім 
полем узнялося сонца, Альгерд паста- 
віў палкі шырокай падковай. Нава- 
градскія харугвы занялі месца на 
флангах -- асцерагаць войска ад та- 
тарскіх наскокаў збоку. Працягвала- 
ся сеча поўны дзень і скончылася 
нечуваным раней разгромам Залатой 
Арды. Бітва на Сіняй Вадзе ўвахо- 
дзіць у лік буйнейшых у сярэднявеч- 
чы, а па сваіх выніках наўрад ці мае 
сабе роўных -- бо татары былі выбіты 
з Кіева, Валыні, Падолля, з усёй стэ- 
павай Украіны да Крыма і вусця 
Дону. 

Яшчэ адным здабыткам гэтай гі- 
старычнай перамогі стала з'яднанне 
беларускага і ўкраінскага народаў. 
Яно адбылося праз дзвесце пяцьдзе- 
сят гадоў пасля распаду Кіеўскай 
Русі. Толькі зараз народы злучыліся 
ў новай дзяржаве -- Вялікім княстве 
Літоўскім, Рускім, Жамойцкім. Кры- 
Ху ўхіляючыся ад галоўнага, трэба 
сказаць, што ні наша навука, ні куль- 
тура пакуль не асэнсавалі і не ўвялі 
ў духоўны ўжытак такую унікальную 
з'яву, як адносіны паміж народамі ў 
Вялікім княстве Літоўскім з часу яго 
стварэння і да падзелаў у ХУІІ ст. 
Паміж беларусамі, літоўцамі і ўкраін- 
цамі, якія складалі насельніцтва Вя- 

лікага княства, на працягу стагоддзяў 
не было нацыяльнай варожасці, біт- 
ваў, сутычак. Кажучы сучаснай мо- 
вай, тут панавала ічтэрнацыянальная 
свядомасць. Гэта вельмі карысны во- 
пыт для нас, сённяпініх. Шкада, што 
па дробных палітычных прычынах яго 
не бралі пад увагу, а то і наогул аб- 
лайвалі, трактуючы, напрыклад, вы- 
зваленне Украіны, як яе захоп, 
наўмысна раздзімаючы иедавер па- 
між народамі. Брацкую еднасць бела- 
рускага, украінскага і літоўскага на- 
родаў асвяціла кроў, пралітая на 


Дзікім полі каля Сіняй Вады. 
Сапраўды- за нашую і вапую 
волю! 


Менавіта вызваленне Валыні, Па- 
долля, украінскай сталіцы Кіева 
паўплывала на рашучасць Маскоў- 
скай Русі дамагчыся перамогі над 
татарамі. Не выпадкова Кулікоўская 
бітва адбылася так хутка пасля бітвы 
на Сіняй Вадзе. Час вызвалення ад 
Арды настаў, і абвясцілі пра яго ра- 
дасным звонам мячы беларусаў, укра- 
інцаў і літоўцаў. 

У войску Ягайлы мелася дастатко- 
ва ваяроў, якія ўдзельнічалі ў той 
славутай бітве, і зараз выступаць на 
Куліковым полі разам з нядаўна па- 
бітым ворагам супраць блізкага па 
крыві і брацкага па веры рускага на- 
рода ім здавалася немагчымым. 
Ацэньваючы такія настроі сваіх ха- 
ругваў, Ягайла палічыў за лепшае не 
рыэыкаваць. І паступіў разумна. Бе- 
ларускія палкі пад час бітвы маглі 
далучыцца да рускіх, і ўжо тады непа- 
збежна, адразу ж пасля разгрому ар- 
дынцаў, згарэла б, як знічка, зорка 
княжання Ягайлы. Тым болей, што не 
трэба было шукаць пераемніка, ён 
знаходзіўся побач - полацкі князь 
Андрэй Альгердавіч. Вось з гэтай на- 
годы тыя тысячы, якіх так не хапала 
Мамаю, на якія ў эначинай меры аба- 
піралася ягоная ўпэўненасць у пера- 
мозе, иерухома прастаялі наводдаль 
поля, а даведаўшыся пра баявы пос- 
пех рускіх, рушылі назад, у Вялікае 
княства. 

Як жа склаўся далейшы лёс нека- 
торых галоўных удзельнікаў Кулі- 
коўскай бітвы? Андрэй Полацкі пасля 


настойлівай барацьбы з Ягайлам быў 
пераможаны, некалькі гадоў адседзеў 
У турэмнай каморы, адкуль яго вызва- 
ліў пад сваю заруку князь Вітаўт. 
Склаў галаву Андрэй Альгердавіч у 
жорсткай бойцы з татарамі на рацэ 
Ворскле ў 1399 годзе. Сыны князя -- 
Міхаіл і Сымон, якія таксама секліся 
з татарамі на полі Куліковым, - загі- 
нулі раней за бацьку: Міхаіл -- у 1385 
годзе пад час паходу Масквы на Але- 
га разанскага; Сымон - годам паз- 
ней, калі бараніў Полацк ад свайго 
стрыя Івана-Скіргайлы. 

У трагічнай бітве на Ворскле палі 
героі Кулікова поля Дзмітрый Аль- 
гердавіч і Дзмітрый Міхайлавіч Баб- 
рок-Валынскі. 

Мамай праз год пасля сваёй ияў- 
дачы на Доне быў разбіты Кіпчак- 
скай Ардой, уцёк у Крым, дзе ў хут- 
кім часе яго зарэзалі. На чале Зала- 
той Арды стаў Тахтамыш. У 1382 го- 
дзе ён з вялізным войскам напаў на 
Маскоўскае княства, спаліў Маскву і 
падманам увайшоў у Крэмль. На- 
сельніцтва горада (10-15 тысяч чала- 
век) татары пагалоўна і бязлітасна 
высеклі. Новае ўзмацненне Арды ста- 
ла пагражаць не толькі Маскве, але 
і Вялікаму княству Літоўскаму. Таму 
Ягайла, застаўшыся пасля забойства 
свайго дзядзькі Кейстута самаўлад- 
цам, вырашыў змяніць палітыку адно- 
сін з Масквой - замірыцца. Для за- 
мацавання саюзу меркаваўся шлюб 
Ягайлы з дачкой Дзмітрыя Данско- 
га. Аб гэтым дамаўляліся ў 1384 го- 
дзе, Але тады ж прыйшла больш ка- 
рысная для Ягайлы прапанова ад па- 
лякаў -- устушць у шлюб з польскай 
каралевай Ядзвігай і стаць каралём 
Польшчы. Ягайла, канешне ж, яе 
прыняў. 

Памятаючы дні славы сваіх прод- 
каў, шануючы іхнія перамогі, не му- 
сім мы забывацца на іхнія няўдачы 
і паражэнні. У прамежку паміж пера- 
можнымі бітвамі на Сіняй Вадзе, полі 
Куліковым, пад Грунвальдам адбы- 
лася сеча на Ворскле, адна з самых 
трагічных па зыходу ў тагачаснай 
гісторыі беларусаў і літоўцаў. На- 
колькі Сіняя Вада была карыснай 
для ўмацавання Вялікага княства, 

настолькі ж Ворскла стала няўдачай, 
і сама дзяржава апынулася на мяжы 
палітычнага знікнення. Можна ска- 
заць, што адзінаццаць гадоў - ад 
паражэння на Ворскле да перамогі 
на Грунвальдскіх пагорках -- Вялі- 
кае княства вісела на валаску. Бо 
вынікам паходу на Ворсклу з'явілася 
Віленска-Радомская унія, па ўмовах 
якой Вялікае княства Літоўскае 
пасля смерці Вітаўта ператваралася 
ў польскую правінцыю. Абставіны 
былі такія, што князю давялося зару- 
чыць гэты дакумент. У ласна кажучы, 
пасля Ворсклы Вітаўт не меў сілы 
супрацьстаяць ваеннай пагрозе з боку 
Ягайлы. Яму патрабавалася дзесяці- 
годдзе, каб адрадзіць войска, палег- 
лае ў бітве з ардынцамі. 

Ворскла пачыналася так. Пад ка- 
нец 1398 года ў Кіеў да Вітаўта 
з'явіўся хан Белай і Залатой Арды 
Тахтамыш, той самы, што спаліў 
Маскву пасля Кулікоўскай бітвы. 
Ён прыбыў у якасці ўцекача, пазбаў- 
ленага ўлады валадаром Вялікай 
Арды Тамерланам. Апошні паставіў 
ханам Залатой Арды Цімур-Кутлага. 
Тахтамыш меў пры сабе немалое 
войска і звярнуўся да Вітаўта з пра- 
пановай аб узаемнай дапамозе. Вялі- 
кі князь вырашыў скарыстаць зручны 
выпадак. Ён абяцаў хану вярнуць 
ардынскі трон, Тахтамыш прымаў на 
сябе абавязак пасадзейнічаць Вітаў- 
ту ў прыяднанні да Вялікага княства 
ўсёй Маскоўскай Русі. Задума, як 
бачна, была грандыёзная. У ліпені 
Вітаўт сабраў пад Кіеў войскі. Да 
яго далучыліся некалькі харугваў 
крыжакоў і добраахвотнікі з Поль- 
шчы. б жніўня на берагах Ворсклы 
ваяры Вялікага княства сутыкнуліся 
з конніцай Цімур Кутлага. Бачачы 
колькасную перавагу палкоў Вітаўта, 
Цімур-Кутлаг прапанаваў пачаць пе- 
рагаворы аб умовах міру. Вітаўт 
згадзіўся. Без кровапраліцця ў рукі 
яму ішла такая ваенная ўдача, такая 
палітычная здабыча, пра якую можна 
было толькі марыць -- Залатая Арда 
падначальвалася Вялікаму княству 
Літоўскаму. Па выніках гэта раўняла- 
ся б поспеху перамогі пры Сіняй 
Вадзе. Вітаўт мог бы памерацца 


славай з Альгердам. Аднак Цімур- 
Кутлаг старанна зацягваў перагаво- 
ры. Князь, як заварожаны, чакаў 
ханскай згоды на пакору. Пяць дзён 
змарнавалі на пустыя размовы. А ран- 
кам 12 жніўня Вітаўт убачыў побач 
з бунчукамі Цімур-Кутлага вялізнае 
войска хана Эдыгея. Падмануты вялі- 
кі князь за памылку мусіў нлаціць 
крывёй. Бітва скончылася поўным 
разгромам харугваў Вітаўта. У сечы 
загінулі шэсцьдзесят беларускіх, лі- 
тоўскіх, украінскіх князёў; ненаўмыс- 
на татары пазбавілі Вітаўта княжац- 
кай апазіцыі. Гэта была адзіная 
карысць ад паходу на Ворсклу. 

На полі бітвы засталася назаўсёды 
палова ваяроў Вялікага княства. 
Свае не маглі іх пахаваць, бо ратава- 
ліся ўцёкамі. Наўрад ці хавалі забі- 
тых і пераможцы. Іх таксама багата 
палегла ў бязлітаснай бэйцы. Смярот- 
ную рану атрымаў і хан Цімур Кут- 
лаг. Так што пасечаныя на берагах 
Ворсклы палачане і наваградцы, гро- 
дзенцы і менчукі, берасцяне і мсці- 
слаўцы, віленцы і кіеўляне сталіся 
здабычай варон і ваўкоў, а потым доў- 
га бялелі ў траве іхнія косці. Не 
ўслаўлены воі летапісцам, не было 
і няма ім помніка, не стаіць на тым 
месцы капліца. 


Шануючы мясціны славы і герояў 
перамог, не забудземся і на цеці 
ахвяр Ворсклы, што з сівой даўніны 
нагадваюць нам пра трагічнасць лёсу, 
пра роўную вагу крыві і жыццяў, 
якімі аплочваюцца ўдачы і няўдачы. 


Сын Дзмітрыя Данскога Васіль 
пасля ўцёкаў з татарскага палону 
сустрэўся ў Луцку з Вітаўтам, і суст- 
рэча тая завяршылася заручынамі 
Васіля Дзмітрыевіча з дачкой Вітаў- 
та Соф'яй. Вяселле адбылося ў 1391 
годзе, і такім чынам Маскоўскі вя- 
лікі князь і вялікі князь Літвы, Русі 
і Жмудзі парадніліся, што, аднак, не 
перашкаджала Вітаўту ваяваць са 
сваім зяцем. 

Так, поўнае вызваленне рускага 
народа ад ярма Арды прыйшло не 
адразу па Мамаевым пабоішчы, як не 
адразу па Грунвальду страціў сваю 
сілу Тэўтонскі ордэн, як не адразу 
па Сіняй Вадзе адрадзіліся ўкраін- 
скія зсмлі. Але ёсць у гэтых бітвах 
глыбінны сэнс: яны паказалі, што на- 
роды Усходняй Еўропы маюць духоў- 
ную сілу, каб адолець ворага. 

Шэсць стагоддзяў аддзяляюць ад 
нас бітвы на Сіняй Вадзе і полі Кулі- 
ковым. Шмат чаго за гэты час знікла 
з памяці, засталіся невядомымі многія 
імёны. Забыліся шмат якія славутыя 
некалі нодзвігі, справы, але слава аб 
Сіняй Вадзе, аб Задоншчыне жыве і 
сёння, і на палі бітваў прыходзяць 
людзі ўшанаваць далёкіх сваіх прод- 
каў, якія не пашкадавалі жыцця дзе- 
ля Радзімы і волі. Тыя, палеглыя ў 
баях героі, спяць вечным сном на бы- 
лых палях сечы; ёсць сярод іх і нашы 
продкі з Наваградчыны, Полаччыны, 
Друцка, з іншых беларускіх зямель, і 
поле Кулікова, Сіняя Вада -- святыя 
для нас, беларусаў. 

начэнне перамогі пад Грун- 
вальдам ільга акрэсліць так: 
пасля яе на працягу пяці ста- 
годдзяў, да 1914 года, на землі Бела- 
русі і Літвы не ступаў узброены немец. 
Чаму ў першую чаргу важна пазна- 
чыць гэты аспект Грунвальда? Таму 
што да 15 ліпеня 1410 года паходы 
крыжакоў на Вялікае княства Літоў- 
скае, а канкрэтна, на Літву і Беларусь 
здараліся да васьмі разоў на год. Тыя 
паходы былі не толькі дзеля нажывы; 
стратэгія нямецкай палітыкі мела 
мэтай поўную асіміляцыю народаў на 
захопленых тэрыторыях. Такі лёс 
спасцігнуў славянскія плямёны бод- 
рычаў і люцічаў; у 1157 годзе імпера- 
тар Фрыдрых Барбароса перайшоў 
Одру; не мінула істо гадоў, як на зем- 
лях пправянаў быў заснаваны Бер- 
лін, што стаў сталіцай Брандэнбург- 
скага маркграфства і асяродкам 
нямецкай каланізацыі зямель паміж 
Вартай і Одрай. Славянскае насель 
ніцтва пры спробе супраціўлення 
знішчалася ці яго перасялялі; астат- 
няя частка насільна анямечвалася. 
Так было і з літоўскім племем прусаў, 
ад якога, як адзначалася раней, нем- 
цы не пакінулі нічога, апроч імя, ды і 
тое замацавалася за немцамі,-- ваяў- 
нічае, грознае племя знікла, раства- 
рылася сярод нямецкіх каланістаў. 
Гэткая доля чакала таксама белару- 
саў і літоўцаў. Межы зямельных прэ- 
тэнзій Тэўтонскага ордэна ўвесь час 
пашыраліся. 
Тэўтонскі ордэн узнік са злучэння 
двух ордэнаў: Мечаносцаў і Ордэна 
рыцараў чорнага крыжа дзевы Марыі. 

Яны аб'ядналіся ў 1237 годзе па па- 
трабаванні папы рымскага Грыгорыя 
ІХ. Тэўтонскі ордэн пасля заняпаду 
Ерусалімскага каралеўства і вяртан- 
ня ў Еўропу з 1211 па 1225 год 
дзейнічаў у Венгрыі, але быў выгна- 
ны адтуль і аказаўся без месца. У гэ- 
ты цяжкі час яму пашанцавала - 
у 1226 годзе Ордэн атрымаў запра- 
шэнне ад мазавсцкага князя Конрада 
асесці на 26 год на Хелмінскай зя- 
млі (Польшча) для супакойвання і 
хрысціянізацыі прусаў, каб за гэты 
час прыдбаць сабе землі ў Прусіі. 
Захапіўшы прускія землі, Ордэн мэ- 
танакіравана адваяваў у Конрада 
важныя для сябе польскія тэрыторыі 
(Памор'е) і нацэліў ваенны ўдар су- 
праць Вялікага княства Літоўскага. 
Неабходна адзначыць, што ў тым жа 
1226 годзе магістр Ордэна заручыўся 
прывілеем імператара Фрыдрыха ІІ, 
які ўсе тэрытарыяльныя заваёвы ў 
землях прусаў «перадаваў» ва ўлас- 
насць крыжакоў. Праз два гады Кон- 
рад быў прымушаны аддаць Ордэну 
Хелмінскую зямлю ў «вечнае ўла 
данне». 

Беларусь і Літва яшчэ пры Мін- 
доўгу зазналі націск Ордэна. Неаб- 
ходнасць супрацьстаяння яму прывя- 
ла ў 1325 годзе Вялікае княства да 
саюзу з Польшчай. Саюз змацаваўся 
шлюбам польскага караля Казімі- 
ра ПІ з дачкой Гедыміна Алдонай. 

З зямель Вялікага княства для 
крыжакоў найбольш важкім было ат 
рымаць Жмудзь, якая аддзяляла лі- 
вонцаў ад ордэнскай Прусіі. У выцад- 
ку аб'яднання крыжакі ўзялі б у свае 


рукі ўсё Балтыйскае прыбярэжжа; 
для літоўцаў і беларусаў такое згур- 
таванне стварала смяротную пагрозу 
і, акрамя таго, моцна ўпічэмлівала 
іхнія эканамічныя інтарэсы, адбіраю- 
чы выйсце да мора. Фармальна па- 
ходы крыжакоў на Літву і Беларусь 
акрэсліваліся як місіянерскія - су- 
праць язычнікаў і рускіх «недавер- 
каў». Вялікія князі літоўскія выму- 
шана заключалі з Ордэнам дамовы, 
якія абяцалі яму Жмудзь ці нават 
перадавалі яе пад ордэнскую ўладу. 

Захопніцкія намеры тэўтонцаў, ад- 
иак, не абмяжоўваліся Жмуддзю. 
У 1392 годзе Ордэн і венгерскі ка- 
роль Сігізмунд Люксембургскі пага- 
дзіліся аб сумесным вядзенні вайны 
супраць Польшчы і Вялікага княства, 
у выніку чаго меркавалася падзяліць 
тэрыторыю праціўніка наступным чы- 


нам: Ордэн атрымоўваў Жмудзь, 
Белую і Літоўскую Русь, Палессе, 
Падляшша, Мазавецкае княства, 


пскоўскія і наўгародскія землі, Вялі- 
капольшчу; Сігізмунд меўся забраць 
паўднёвую Польшчу і Чырвоную Русь 
(гэта значыць усю Валынь і Падолле). 

Пры такім суседстве гаспадарскае 
развіццё Вялікага княства і Польшчы 
не магло ісці нармальна. Зруйнаван- 
не Ордэна стала неадкладнай зада- 
чай, жыццёва неабходнай патрэбай 
літоўцаў, беларусаў і палякаў. Гэтую 
задачу і вырашыла Вялікая вайна 
1409- 1411 гадоў. Стратэгічнае ра- 
шэнне аб вайне было прынята поль- 
скім каралём У ладзіславам-Ягайлам і 
вялікім князем літоўскім Вітаўтам на 
тайнай нарадзе ў Наваградку ў снеж- 
ні 1408 года. Першым учынкам вайны 
з'явілася паўстанне Жмудзі, якая та- 
ды знаходзілася пад уладай Ордэна. 
Па загаду Вітаўта жмудскія атрады 
напалі на рыцарскія замкі і высеклі 
крыжакоў. Паслы Ордэна, як заната- 
ваў Ян Длугаш, неадкладна звярну- 
ліся да Ягайлы высвятліць яго адно- 
сіны да таго, што «Аляксандр-Вітаўт, 
вялікі князь літоўскі, адняў у іх зям- 
лю самагітаў (Жмудзь), нягледзячы 
на тое, што адкрытай граматай запі- 
саў яе ў вечны дарунак магістру і Ор- 
дэну і выракся ад усякага права дама- 
гацца яе, а начальнікаў яго і Ордэна 

перабіў ці захапіў з ганьбай і абразай. 
І хоць магістр і Ордэн адпраўлялі 
многа пасольстваў да Аляксандра- 
Вітаўта і шматразовымі просьбамі і 
патрабаваннямі дамагаліся вяртання 
захопленай зямлі і звароту палонных, 
аднак іхнія намаганні ніяк не паў- 
плывалі, бо Аляксандр, Князь літоў- 
скі, пасмяяўся над імі». 

Польскія паслы ў Марыенбурзе 
(сталіца Ордэна) у адказ на пагрозу 
магістра сабраць войска і напасці 
на Вялікае княства, адказалі: «Па- 
кінь, магістр, палохаць нас, што пой- 
дзеш вайной на Літву, бо, калі ты 
вырашыш гэтае зрабіць, дык не сум- 
нявайся, што як толькі ты нападзеш 
на Літву, наш кароль уварвецца ў 
Прусію». Тады немцы, не марудзячы, 
распачалі ваенныя дзеянні супраць 
палякаў і захапілі Добжынскую зям- 
лю. Баі цягнуліся нядоўга і закон- 
чыліся замірэннем Польшчы з Ордэ- 
нам да Купалля 1410 года. Але пе- 
рамір'я з Вялікім княствам Літоўскім 
магістр не заключыў, а гэта давала 
яму магчымасць працягваць ваенны 
націск супраць Літвы і Беларусі. 
Арбітрам у спрэчцы Польшчы і Ордэ- 
на ўзяўся выступіць чэшскі кароль 
Вацлаў; рашэнне сваё ён меўся аб- 
вясціць у Празе Э лютага 1410 года. 
Паколькі ні Ягайла, ні Вітаўт не сум- 
няваліся, што Вацлаў выпрацуе яго 
на карысць Ордэна, дык аднаўленне 
вайны наступным летам было непаз- 
бежным. 

У снежні 1409 года Вітаўт і Ягайла 
сустрэліся ў Брэсце, дзе абмеркавалі 
дэталёвы план летняга паходу на кры- 
жакоў. На брэсцкую нараду быў за- 
прошаны хан Джэлаладдзін, сын Тах- 
тамыша, якому падпарадкавалася 
прынятае Вялікім княствам немалое 
залатаардынскае войска. З ханам за- 
ключылі дамоўленасць, што ён выво- 
дзіць на вайну пэўную колькасць 
войска -- конніцы, а за гэта пасля 
вайны Вітаўт дапаможа яму вярнуць 
бацькоўскі пасад у Залатой Ардзе. 

Забягаючы наперад, скажам: свае 
абавязацельствы Вітаўт выканаў. 
У 1411 годзе, пасля паспяховага па- 
ходу на Арду, ён пасадзіў Джэлала- 
ддзіна на ардынскі трон, што Вялі- 


каму княству было карысна, бо гэта 
засцерагала яго паўднёвыя межы ад 
татарскіх набегаў і давала саюзніка 
ў палітыцы ўціску Маскоўскай Русі. 

На брэсцкай нарадзе Бітаўт і Ягай- 
ла абмеркавалі таксама колькасць і 
месца збору войска Польшчы і Вялі- 
кага княства, стратэгію ўдару, набор 
наёмнікаў, дыпламатычную тактыку 
прыцягнення магчымых саюзнікаў і 
нейтралізацыі мажлівых наёмнікаў 
Ордэна. 

Адпаведна плану ў апошнія дні 
мая 1410 года ў Гродна пачалі сцяг- 
вацца палкі з беларускіх і літоўскіх 
зямель і княстваў. Адсюль рушылі 
яны да вытокаў ракі Нараў, дзе быў 
прызначаны збор усіх сіл Вялікага 
княства. Затым войскі Бітаўта зрабі- 
лі пераход цераз мазавецкія землі, 
выйшлі да Чэрвеньска на Вісле і там 
сустрэліся з польскімі харугвамі. Гэта 
было напачатку ліпеня, а праз два ты- 
дні здарылася Грунвальдская бітва, 
якая стала кульмінацыяй усёй вайны 
1409- 1411 гадоў і вызначыла яе зы- 
ход. 

У шэрагу буйных бітваў Грунваль- 
дская вылучаецца як колькасцю вой- 
скаў, што прынялі ў ёй удзел, так і 
незвычайнымі вынікамі. Ордэн, які 
яшчэ раніцай 15 ліпеня 1410 года 
быў адным з магутных гаспадарстваў 
Еўропы, увечары стаў амаль што ні- 
чым і яму пагражала знікненне з па- 
літычнай карты. Хоць пазней тэў- 
тонцам удалося паўстаць і падужэць, 
паражэнне іх у Грунвальдскай бітве 
змяніла палітычны і ваенны клімат у 
Еўропе і вывела Польшчу і Вялікае 
княства Літоўскае ў лік дзейсных кра- 
ін, з якімі мусілі лічыцца. 

Таму няцяжка зразумець глыбо- 
кую цікавасць да гэтай бітвы з боку 
многіх пакаленняў гісторыкаў Поль- 
шчы, Літвы, Беларусі, Германіі, Чэ- 
хіі, Расіі. Сярод іх- Я. Длугаш, 
М. Стрыйкоўскі, А. Каяловіч, Т. Нар- 
бут, І. Лелевель, А. Лявіцкі, Ю. Кра- 
шэўскі, А. Шайноха, А. Прохазка, 
А. Барбашоў, М. Каяловіч, Я. Гей- 
сман, Г. Зуціс, Г. Дэльбрук, М. Ра- 
зін, А. Строкаў, У. Пашута, М. Лапін, 
А. Цірчынскі і інш. Найбольш глы- 
бока шэраг звязаных з Грунвальдам 

праблем даследаваў сучасны польскі 
гісторык С. Кучыньскі, які абагуль- 
ніў свае вынікі ў фундаментальнай 
працы «Вялікая вайна з Ордэнам 
крыжакоў у 1409- 1411 гадах». 

На пагорках Грунвальда змагаліся 
харугвы з усіх беларускіх зямель і 
княстваў, ваяры ўсіх гарадоў удзель- 
нічалі ў той жорсткай сечы і, бяс- 
спрэчна, вельмі цікава прасачыць па 
прамых і ўскосных сведчаннях, якім 
жа быў гэты ўдзел. 

Польскае войска прыйшло на бітву 
ў складзе 50 харугваў -- з іх 7 вы- 
ставілі падначаленыя Польшчы ўкра- 
інскія землі. Длугаш пералічвае на- 
ступныя ўкраінскія палкі: Львоўскі, 
Холмскі, Галіцкі, Перамышльскі і тры 
Падольскія; у двух харугвах меліся 
наёмныя рыцары з чэхаў, мараваў, 
сілезцаў. Такім чынам, польскіх ха- 
ругваў выступіла сорак адна. 

Вялікае княства Літоўскае вывела 
на поле 40 харугваў: 30 з іх мелі 
на сцягах «Пагоню» -- герб Вялікага 
княства; 10- герб «Калоны» -- бе- 
лыя слупы на чырвоным фоне. Апроч 
іх з Вітаўтам прыбыла конніца хана 
Джэлаладдзіна. Длугаш у сваёй «Гіс- 
торыі Польшчы» акрэслівае коль- 
касць татараў, якія ўдзельнічалі ў 
Грунвальдскай бітве, у ЗО0 чалавек. 
Лічба, безумоўна, у шмат разоў за- 
ніжана. Паводле паданняў беларус- 
ка-літоўскіх татараў, іх прыйшло ў 
Вялікае княства Літоўскае 40 тысяч. 
Таму думкі даследчыкаў былі вельмі 
супярэчлівыя. Адны лічылі, што ў па- 
ходзе 1410 года прыняло ўдзел каля 
ЗО тысяч татараў, другія сцвярджа- 
юць, што Джэлаладдзін выставіў для 
бітвы 10--15 тысяч вершнікаў, нека- 
торыя абмяжоўваюць колькасць та- 
тарскай дапамогі Вітаўту 1- 2 тыся- 
чамі. Не маючы дакладных звестак, 
цяжка пагадзіцца з любой думкай, 
але ўскосныя сведчанні дазваляюць 
канстатаваць, што Джэлаладдзін да- 
лучыў да войска Вялікага княства 
не менш 5 тысяч вершнікаў. Такі вы- 
вад напрошваецца на падставе таго, 
што ардынцы, якія прыйшлі ў Вялікае 
княства з Тахтамышам, былі раз- 
мешчаны ў шматлікіх беларускіх 
1 літоўскіх паветах; і далей -- аднаў- 


ленне на бацькоўскім троне стана- 
вілася для Джэлаладдзіна рэальным 
толькі пры наяўнасці ў яго самога 
дастатковай ваеннай сілы. 

Апроч таго, у ордэнскіх хроніках 
занатавана, што вялікі магістр Уль- 
рык фон Юнгінген загінуў у бітве 
ад рукі татарскага хана Багардзіна; 
смерць магістра ад тапара язычніка 
стала яшчэ адным папрокам супраць 
Ягайлы і Вітаўта. Мабыць, каб ад- 
весці такі дакор, Ян Длугаш адзначыў 
у памянёнай працы, што вялікага ма- 
гістра пакончыў «просты драб», гэта 
значыць шарэнгавы воін нешляхеі- 
нага паходжання. На вядомай карці- 
не Яна Мацейкі «Грунвальдская біт- 
ва» момант пагібелі Юнгінгена пака- 
заны сімвалічна: чалавек, які нано- 
сіць магістру смяротны ўдар, апра- 
нуты ў чырвонае адзенне афіцыйнага 
ката. Яго зброя -- таксама традыцый- 
ная прылада смяротнай кары, гэта 
значыць воін выступас безаблічным 
выканаўцам прысуда гісторыі. 

З 40 харугваў Вялікага княства 
Длугаш пайменна называе віленскую, 
трокскую, гродзенскую, ковенскую, 
лідскую, полацкую, віцебскую, нава- 
традскую, валкавыскую, медніцкую, 
брэсцкую, пінскую, кіеўскую, 
старадубскую, драгічынскую, мель- 
ніцкую, крамянецкую, смаленскую, а. 
яшчэ харугвы князёў Сігізмунда- 
Карыбута, Сямёна-Лінгвена Мсці- 
слаўскага і нейкага Георгія (Юрыя). 
Астатнія 19 харугваў не ўпамянуты. 

Паспрабуем, наколькі гэта магчы- 
ма, акрэсліць іх. Пачнем з палкоў, 
названых імёнамі князёў. Юрыяў, 
якія маглі весці полк на бітву, на 
той час было трое. Юрый Мсціслаў- 
скі- сын Сямёна-Лінгвена, што 
ўвайшоў у шматлікія даследаванні 
ледзь не найбольш вядомым удзель- 
нікам бітвы, на самой справе на па- 
горках Грунвальда біцца не мог: яму 
Ў 1410 годзе наўрад ці мінула 12-- 
іЗ гадоў. Немагчыма дапусціць, каб 
ён не толькі ўзначальваў полк, але 
і наогул прысутнічаў у гэтым рызы- 
коўным паходзе. 

Князь Юрый Пінскі па мянушцы 
Нос на тую пару з'яўляўся пскоў- 
скім намеснікам Вітаўта; калі ён пад 

час вайны вяртаўся па выкліку князя 
Бітаўта на радзіму, дык вёў пінскую 
харугву, дзе яго ведалі і дзе ён ка- 
рыстаўся «законнай уладай». 

Апошнім Юрыем з'яўляўся пля- 
меннік Вітаўта і Ягайлы - Юрый 
Міхайлавіч -- князь у Заслаўі. Вось 
ён найбольш і падыходзіць на ролю 
палкавога камандзіра, не раскрытага 
Янам Длугашам. Хто ішоў на вайну 
ў ягонай харугве? Заслаўскае княства 
было маленькім, і Юрый узначальваў 
менскі полк, у які ўлілася і яго за- 
слаўская дружына. Менск, у тыя гады 
падпарадкаваны Вітаўту, самастой- 
нага князя не меў, пра старосту Ві- 
таўта ў Менску невядома нічога, таму 
дапушчальна лічыць, што харугва 
князя Юрыя складалася з менскіх 
і заслаўскіх баяраў і іхніх парабкаў. 

Сямён-Лінгвен даводзіўся родным 
братам Уладзіславу-Ягайлу і дваю- 
радным Вітаўту. У пазначаны час ён 
З'яўляўся баявым князем у Вялікім 
Ноўгарадзе, які Вітаўт намагаўся 
падпарадкаваць свайму ўплыву. У ка- 
стрычніку 1409 года князь Сямён 
прыязджаў на тайную нараду з Ві- 
таўтам у Трокі. Паколькі гадзіна ста- 
яла ваенная, дык размова братоў 
мелася ісці выключна пра будучы 
паход, у прыватнасці пра магчымасць 
удзелу ў ім вяліканаўгародскага пал- 
ка. Бацькаўшчынай Сямёна Альгер- 
давіча было Мсціслаўскае княства, 
такім чынам ён вёў да Грунвальда 
мсціслаўскі полк, а таксама наўгарод- 
скі. У бітве Сямён Мсціслаўскі ўз- 
начальваў левае крыло войскаў Вітаў- 
та, тое самое, дзе біліся харугвы сма- 
лянаў. 

«У гэтай бітве рускія Смаленскай 
зямлі,-- паведамляе Длугаш, -- упар- 
та змагаліся, стоячы пад уласнымі 
трыма сцягамі, адны толькі не кі- 
нуліся наўцёкі і тым заслужылі 
вялікую славу. Хоць пад адным сця- 
гам яны былі бязлітасна высечаны 
і харугва іхняя была ўтаптаная Ў 
вямлк», аднак у двух астатніх харуг- 
вах яны выйшлі пераможцамі, бо бі- 
ліся з вялікай храбрасцю, як нале- 
жыць мужам і рыцарам, і нарэшце, 
Злучыліся з польскімі войскамі; і 
толькі яны адны ў войску Аляксанд- 


ра-Вітаўта здабылі ў той дзень славу 
за храбрасць і геройства ў бітве...» 

Смаленскае княства канчаткова 
падпарадкаваў Вітаўт у 1406 годзе; 
яго заходнія вобласці з гарадамі Ор- 
шай, Мсціслаўлем, Прапойскам ады- 
шлі да Вялікага княства Літоўскага 
нашмат раней, яшчэ пры Альгердзе. 
Зазначанне Длугаша, што ў бітве вы- 
ступалі тры смаленскія палкі, выклі- 
кае абгрунтаванае неўразуменне, бо, 
пералічваючы харугвы, гісторык на- 
зывае смаленскі полк у адзіным лі- 
ку; потым у тэксце ўзнікаюць тры 
палкі. Сам Смаленск непасрэдна вы- 
правіць тры палкі ніякім чынам не 
мог; у параўнанні з тым, штс Полацк, 
Вільня, Уладзімір выставілі па адна- 
му, гэта было б вельмі дзіўна. Не 
меў ён такога вялікага жыхарства. 
Размова, відавочна, можа ісці толькі 
аб палках Смаленскай зямлі. У гэтым 
выпадку, калі прыплюсаваць да памя- 
нёнай смаленскай харугвы дзве не- 
названыя са Смаленшчыны -- мсці- 
слаўскую і аршанскую, запіс Яна 
Длугаша атрымоўвае зразумеласць у 
адносінах колькасці; у якой ступені 
вылучаліся стойкасцю і мужнасцю 
тыя палкі сярод іншых -- пытанне 
асобнае. 

Цяжка ўявіць, каб да ўдзелу ў па- 
ходзе не мелі дачынення слуцкі полк 
князя Аляксандра Уладзіміравіча і 
магілёўскі полк князя Андрэя Ула- 
дзіміравіча; абодва Уладзіміравічы 
былі ўнукі Альгерда, родныя плямен- 
нікі Ягайлы, стрыечныя -- Вітаўта. 
З украінскіх палкоў без сумніву 
ўдзельнічалі ў бітве луцкая, уладзі- 
мірская, ратненская харугвы, палкі 
Падольскай зямлі, што ўваходзіла ў 
Вялікае княства. Як пераканаўча 
мяркуе С. Кучыньскі, Вільня, Тро- 
кі -- цэнтры вялікіх, густанаселеных 
зямель, далі не па адной, а па дзве- 
тры харугвы. Неабходна таксама ўлі- 
чыць, што палкі маглі складацца і з 
дробных павятовых і княжацкіх дру- 
жыц. Выставілі сваіх ваяроў Ня- 
свіж -- там княжылі Рыгор і Іван Ня- 
свіжскія, Чартырыйск, Кобрын, Крэ- 
ва, дзе намеснікам сядзеў Ян Га- 
штольд; Лукомль, Ашмяцы, Уіпполье, 
Вількамір, у якім намеснічаў баярын 


6. Памяць пра легенды 


Вежкгайла. Апроч медніцкай харуг- 
вы Жмудскія паветы выдзелілі яшчэ 
2100 ваяроў, большасць з каторых 
выконвала баявыя заданні на жмуд- 
ска-ордэнскім памежжы. 

Харугвы мелі розную колькасць -- 
ад бО да 200- 300 коп'яў, але былі і 
ў 500 і ў бО0 коп'яў. Кап'ём называ- 
лася баявая адзінка з трох ваяроў: 
рыцара, зброяносца (у нас ён назы- 
ваўся парабкам) і лучніка. Бедны 
баярын мог выступаць і ў адзіноч- 
ку ці абыходзіцца толькі лучнікам, 
а заможны стараўся пабольшыць лік 
сваіх парабкаў, бо бяспека рыцара 
ў баі моцна залежала ад іх колькасці 
і вопыту. 

Камандзірамі харугваў прызнача- 
ліся, як правіла, людзі, якія займалі 
вышэйшыя пасады на землях ці Ў 
гарадах, дзе палкі фарміраваліся. 
Таму магчыма лічыць, што гродзен- 
скую харугву вёў гродзенскі намеснік 
Міхаіл Мантвід, віленскую -- Войцех 
Мантвід, полацкую -- Іван Нямір, на- 
ваградскую -- брат Вітаўта Жыгімонт 
Кейстутавіч, які нейкі час там ула- 
дарыў; ён жа мог узначальваць ноў- 
гарад-северскую харугву, бо на 1410 
год намеснічаў у Ноўгарадзе-Север- 
скім. Але гэты полк мог быць адда- 
дзены па загаду Вітаўта пад кіраў- 
ніцтва Жыгімонта-Карыбута, бацька 
якога некалі там княжыў. Харугву 
кіяўлян, пэўна, узначальваў кіеўскі 
ваявода Іван Гальшанскі, троцкія 
палкі - ваявода Яўніс і троцкі на- 
меснік Гінвіл; водцам луцкага палка 
хутчэй за ўсё быў князь Фёдар Аст- 
рожскі. Вяршэнства над усімі падоль- 
скімі харугвамі, як вынікае з Хронікі 
Быхаўца, трымаў Іван Жэдзевід -- 
стрыечны брат Вітаўта. 

Адсутнасць хоць якіх канкрэтных 
звестак аб колькасці войска ці асоб- 
ных харугваў Ордэна, Польшчы і 
Вялікага княства. Літоўскага дазваля- 
ла выказваць самыя розныя мер- 
каванні - аж да фантастычных. Звы- 
чайная методыка разліку грунтавала- 
ся на тым, піто бралі нейкую сярэд- 
нюю магчымую колькасць коп'яў для 
харугвы (напрыклад, 70, пто давала 
210 ваяроў) і памнажалі на лік ха- 
ругваў. Таму ў розных даследчыкаў 


вынік атрымліваўся то 80 тысяч для 
крыжакоў і 160 тысяч для Польшчы 
і Вялікага княства, то адпаведна 
18 і Зб тысяч. Некаторыя вучоныя 
не лічылі пяхоту, другія -- татараў, 
іншыя па-рознаму ацэньвалі колька- 
сны склад войска, пакінутага для 
аховы замкаў і межаў. 

Найбольш цікавыя ў гэтых адносі- 
нах разлікі С. Кучыньскага, які 
абапіраўся на мабілізацыйныя здоль- 
насці дзяржаў -- удзельнікаў бітвы. 
Польскае войска ён вызначыў у 
20 тысяч воінаў, беларуска-літоўска- 
ўкраінскае -- у 11,5 тысячы. Для Вя- 
лікага княства разлікі, аднак, грун- 
таваліся на спісах ягонага войска ад 
1529 года, па якім езднікі складалі 
24,5 тысячы. З прычыны змяншэння 
тэрыторыі Вялікага княства ў ХУ -- 
пачатку ХХІ стагоддзя ўтрая гэтую 
лічбу можна аднесці да 1410 года. 
Але наўрад ці правільна меркаваць, 
што значная колькасць войска Вялі- 
кага княства не хадзіла ў паход. 
Тут з С. Кучыньскім пагадзіцца не- 
магчыма. Наадварот, Вітаўту надта 
патрабавалася перамога над Ордэ- 
нам. У гэтым выпадку ён забіраў 
Жмудзь, атрымоўваў Судавы (частка 
Прусіі), а Ягайла вяртаў яму нека- 
торыя ўрадлівыя падольскія землі, 
якімі карысталася Польшча. Пара- 
жэнне Ордэна і мірныя межы з 
Залатой Ардой у выпадку прыходу 
туды Джэлаладдзіна ператворвалі 
Вялікае княства ў мацнейшае гаспа- 
дарства; рэальныя магчымасці сама- 
стойнага развіцця яго, зразумела, до- 
бра бачыліся Вітаўту, і ён быў аба- 
вязаны для дасягнення жаданай мэты 
прыкласці ўсе сілы. Гэта азначала, 
што Вітаўт меўся весці на бітву най- 
большую колькасць сваіх палкоў. 
Таму сілы Вялікага княства пад Грун- 
вальдам можна ацаніць у 20 тысяч 
конніцы, некалькі тысяч пяхоты, З3-- 
5 тысяч татараў і 3-4 тысячы чэ- 
лядзі, абознікаў, канаводаў. 

Такую ж прыкладна колькасць 
вояў прывёў на бітву Ягайла. Больш 
чым з 30-тысячным войскам прыбыў 
на поле бою вялікі магістр Ордэна. 
Так што пад Грунвальдам сышліся 
біцца каля 80-90 тысяч чалавек. 

Другой такой буйной сечы гісторыя 
сярэднявечча не ведала. 

Ордэн дазволіў праціўніку перай- 
сці свае межы, што аказалася гібель- 
ным для многіх замкаў і вёсак-- 
іх разрабавалі і спалілі. Цяжка зра- 
зумець, чаму ордэнскі капітул выра- 
шыў даць бой Вітаўту і Ягайлу на 
сваёй тэрыторыі. Удар тэўтонцаў па 
войсках Польшчы і Вялікага княства 
пад час іхняга злучэння каля Чэрвін- 
ску на Вісле мог хутчэй і з мен- 
шымі стратамі вырашыць летнюю 
кампанію на карысць крыжакоў. Але 
не ўсё, у чым дасведчаны даслед- 
чыкі гэтай бітвы, ведаў вялікі магістр, 
калі прымаў рашэнні. У прыватнасці, 
ён ніякім чынам не мог усведамляць, 
ці ўдараць па ім Ягайла і Вітаўт 
аб'яднанымі сіламі, ці паасобку, У 
двух напрамках. Калі сітуацыя пра- 
яснілася і стала вядома, што польскія 
і беларуска-літоўскія войскі сумесна 
рушылі да брадоў на Дрвенцы, пе- 
раход цераз якія адкрываў шлях у 
глыбіню ордэнскіх зямель, Ульрык 
фон Юнгінген сустрэў іх там ужо ў 
гатоўнасці даць рашучую бітву. 

Брады былі ўмацаваны частакола- 
мі, за імі стаяла напагатове арты- 
лерыя і атрады арбалетчыкаў, а да- 
лей- цяжкая і лёгкая конніца. 
Штурм брадоў абярнуўся б для саюз- 
нікаў паражэннем, таму Вітаўт і Ягай- 
ла вырашылі абысці Дрвенцу ля выто- 
каў. Гэты манеўр стаўся нечаканым 
для крыжакоў, але яны хутка сарыен- 
таваліся ў стратэгіі праціўніка і даво- 
лі трапна вылічылі маршрут яго да- 
лейшага руху. Шлях, якім прасоўва- 
ліся войскі Вітаўта і Ягайлы, немі- 
нуча вёў праз вёскі Грунвальд, 
Людвікова і Таненберг, і тут вялікі 
магістр вырашыў спыніць праціўніка 
і навязаць яму бой. Немцы прыйіплі 
сюды на дзень раней. Абоз крыжакоў 
стаў каля Грунвальда, а іхнія харугвы 
занялі баявыя пазіцыі паміж вёскамі 
Таненберг і Людвікова. Мясцовасць 
там узгорыстая, прыкладна як у нас 
пад Наваградкам; крылам войска і на- 
ват асобным палкам сачыць за дзеян- 
нямі адзін другога практычна немаг- 
чыма. Менавіта тут раніцай 15 ліпеня 
і пачалася славутая бітва. Прасочым 


асноўныя яе моманты на апісанні 
Яна Длугаша. «Як толькі загучалі 
трубы, усё каралеўскае войска Моц- 
ным голасам запела «Багародзіцу», 
а потым, наставіўшы коп'і, рынулася 
ў бой. Войска ж літоўскае, па загаду 
князя Аляксандра, які не цярпеў нія- 
кага прамаруджвання, яшчэ раней 
пачало бітву». 

Інакш кажучы, беларуска-літоў- 
ска-ўкраінскія палкі ўступілі ў жорст- 
кую сутычку з крыжакамі першымі, 
і гэта адбылося на дастатковы 
час раней, чым сталі біцца палякі. 

Далей гісторык дае раздзел пад на- 
звай «Літоўцы, паказаўшы тыл, бя- 
гуць да самай Літвы». 

«Абодва войскі, пасля таго як сыш- 
ліся, змагаліся амаль на працягу га- 
дзіны з неакрэсленым поспехам; і як 
ні тое, ні другое войска не падавалася 
назад, э моцнай упартасцю дамагаю- 
чыся перамогі, дык нельга было ясна 
распазнаць, на чый бок схіляецца 
тчасце ці хто атрымае верх у бітве. 
Крыжакі, прыкмеціўшы, што на ле- 
вым крыле супраць польскага войска 
завязалася цяжкая і небяспечная 
схватка (бо іх пярэднія шэрагі былі 
ўжо вынішчаны), звярнулі сілы на 
правае крыло, дзе стаяла літоўскае 
войска. Войска літоўцаў мела больш 
рэдкія шэрагі, горшых коней і зброю; 
і яго як больш слабае, здавалася, 
лягчэй будзе адолець. Адкінуўшы 
літоўцаў, крыжакі меліся б мацней 
Ударыць па польскаму войску. 

Аднак іхнія разлікі не зусім ап- 
раўдаліся. Калі сярод літоўцаў, русі- 
наў і татараў закіпела бітва, літоў- 
скае войска, не маючы сіл вытрымаць 
варожы націск, аказалася ў горшым 
становішчы і нават адышло на адлег- 
ласць аднаго югера (каля 6бО мет- 
раў.-- К. Т.); калі ж крыжакі пачалі 
адцясняць мацней, яно было вымуша- 
на зноў і зноў адступаць і, нарэш- 
це, кінулася наўцёкі. 

Вялікі князь Аляксандр дарэмна 
стараўся спыніць ўцёкі пабоямі і Ммоц- 
нымі крыкамі. Уцякаючы, літоўцы 
пацягнулі за сабой нават вялікую 
колькасць палякаў, дадзеных ім у да- 
памогу. Ворагі секлі і бралі ў палон 
уцекачоў, гналі іх на адлегласць 

многіх міляў, і лічылі сябе ўжо цал- 
кам пераможцамі. Уцекачоў жа аха- 
піў такі жах, што большасць з іх апа- 
мяталася толькі дасягнуўшы Літвы; 
там яны паведамілі, што кароль Ула- 
дзіслаў забіты, палёг таксама і Аляк- 
сандр, вялікі князь літоўскі, і што, 
звыш таго, іхнія войскі зусім зніш- 
чаны... 

Аляксандр жа Вітаўт, вялікі князь 
літоўскі, вельмі сумуючы з-за ўцёкаў 
свайго войска і баючыся, што з-за 
няшчаснай для іх бітвы будзе злама- 
ны і дух палякаў, пасылаў аднаго 
за другім ганцоў да караля, каб той 
спяшаўся без усякай зацяжкі ў бой; 
пасля дарэмных просьбаў князь спет- 
на прыскакаў сам, без спадарожнікаў, 
і ўсяляк упрошваў караля пайсці ў 
бой, каб уласнай прысутнасцю пры- 
даць рыцарству больш натхнення і ад- 
вагі». 

Гэты аповяд Длугаша стварае ўра- 
жанне, што ўцякала ўсё войска Вя- 
лікага княства Літоўскага за выклю- 
чэннем трох смаленскіх палкоў, 
якія -- тры з сарака - праявілі муж- 
насць. У тэксце адчуваецца наўмыс- 
ная зададзенасць прыніжэння ролі бе- 
ларуска-літоўскага войска і ўзвы- 
шэння ролі польскіх харугваў. Тым 
не менш версія Длугаша аб разгроме 
і ўцёках з поля бітвы войска Вялі- 
кага княства Літоўскага была ўзята 
на веру шмат кім з польскіх гісто- 
рыкаў і ўвайшла ў спажытак; нават 
Генрык Сянкевіч - аўтар славутых 
«Крыжакоў» -- некрытычна паследа- 
ваў за трактоўкай Длугаша і зрабіў 
разгром беларуска-літоўска-ўкраін- 
скіх харугваў фактам мастацкай лі- 
таратуры, гэта значыць замацаваў 
версію ў шырокай чытацкай свядома- 
сці. 

Аднак гэтыя разгром і ўцёкі вель- 
мі цяжка ўявіць, паколькі яны зна- 
ходзяцца ў супярэчнасці з рэальнымі 
ўмовамі, Поле бою па фронту займала 
дзве з паловай вярсты; улічваючы 
прыкладную роўнасць сіл саюзнікаў, 
можна лічыць, што войскі Вітаўта 
супрацьстаялі немцам на 1- 1,25 кі- 
ламетра. На такім участку маглі зма- 
гацца з крыжакамі не больш 10--11 
харугваў, калі ўзяць сто метраў на 


кожную, гэта значыць па 50 чалавек 
у шэраг, і 8- 10 шэрагаў у глыбіню. 
Ззаду першай лініі стаялі, рыхтуючы- 
ся да бою, 11- 22-ая харугвы, а за 
імі -- 23- З34-ая; яшчэ заставаўся рэ- 
зерв. Натуральна, што палкі, якія 
першымі прынялі ўдар, панеслі боль- 
шыя страты, чым палкі другой і трэ- 
цяй чаргі; некаторыя харугвы маглі 
быць высечаны цалкам, рэшткі ін- 
шых -- прымушаны да ўцёкаў. 
Нават пры рассячэнні фронта, 
глыбокім прарыве, акружэнні некато- 
рых палкоў Вітаўт меў добры запас 
сіл, каб здзейсніць неабходныя контр- 
меры. Для адыходзячых харугваў 
лепшым месцам абароны быў абоз -- 
некалькі тысяч падвод, некалькі ты- 
сяч сялян, узброеных сякерамі, рага- 
цінамі, цапамі. Супраць 40 белару- 
ска-літоўска-ўкраінскіх палкоў і та- 
тараў немцы маглі выставіць максі- 
мум 17--22 харугвы; 17 -- калі ісці 
за падлікам Длугаша прускага войска 
ў 51 харугву; тады, адняўшы ад гэтай 
колькасці 16 харугваў запасу, якія 
павёў у бой вялікі магістр у кры- 
тычны момант бітвы, атрымаем 35 
харугваў, падзеленых пароўну на два 
крылы. На самой справе ў ордэнскім 
войску мелася больш харугваў, ніяк 
не меней 60, бо нейкая частка рыцар- 
скіх штандараў была ўзята Вітаўтам 
і выстаўлена ў Віленскім кафедраль- 
ным касцёле св. Станіслава, і яшчэ 
чатыры сцягі разбітых пад Грунваль- 
дам харугваў вывесіў у капліцы пад 
Таненбергам наступны магістр Ордэ- 
на Генрых фон Плауэн. Дваццаць дзве 
харугвы складалі траціну рыцарскага 
войска -- прыкладна 10- 12 тысяч во- 
інаў; ім супрацьстаяла палова саюз- 
ных войскаў -- не менш 20 тысяч. 
Думка аб горшым, чым у палякаў 
і крыжакоў, узбраенні войска Вітаў- 
та не мае важкага абгрунтавання; 
ва ўсялякім выпадку гэтая розніца 
пе была вырашальнай. Пацвярджэн- 
нем служыць парад беларуска-літоў- 
ска-ўкраінскіх харугваў, спсцыяльна 
арганізаваны Вітаўтам і каралём для 
венгерскіх пасрэднікаў, якія разам 
з мірнымі ініцыятывамі выконвалі 
і разведвальныя функцыі на карысць 
Ордэна. Наўрад ці Вітаўт і Ягайла 

меліся дэманстраваць ордэнскім вы- 
веднікам свае недахопы; так што самі 
яны лічылі войска Вялікага княства 
не слабейшым за рыцарскае. 

Доказам роўнасці ўзбраення бела- 
руска-літоўска-ўкраінскіх палкоў і 
варожых з'яўляецца памылковае мер- 
каванне польскага рыцарства, якое 
спачатку не адрозніла нямецкія ха- 
ругвы ад Вітаўтавых: «Большая част- 
ка каралеўскіх рыцараў, забачыўшы 
войска пад шаснаццаццю сцягамі, па- 
лічыла яго за варожае (як гэта і 
было), астатнія ж, схільныя па сла- 
басці чалавечай спадзявацца на леп- 
шае, прынялі яго за літоўскае вой- 
ска з-за лёгкіх коп'яў, інакш суліц, 
якія яно мела ў вялікай колькасці...» 

Такім чынам, ніводнай рэальнай 
умовы, неабходнай для разгрому вой- 
скаў Вялікага княства, і тым больш 
для ганення іх на шмат міляў (міля -- 
4 кіламетры), не бачыцца. 

Пра тое, што разгрому і ўцёкаў 
не было, сведчыць і сам Длугаш, калі 
апісвае асаду войскамі саюзнікаў ор- 
дэнскай сталіцы Марыенбурга: 
«Польскае войска кароль размясціў 
у верхняй частцы замка на ўсход і 
поўдзень, літоўскае ж паставіў ніжэй, 
апроч таго, у асобнае месца, на поў- 
дзень ад замка, ён вывеў воінаў свай- 
го каралеўства -- Падоллі і Рус 
Пастаўлены былі і бамбарды сярод 
літоўскага войска: уздоўж гарадскіх 
сцен, напачатку маста, спаленага З 
другога берага Віслы; з усіх іх моцна 
білі па замку з чатырох бакоў». 

Але вернемся да таго апісання біт- 
вы Длугашам, якое тычыцца баявых 
дзеянняў польскага войска. «У гэты ж 
час (гэта значыць у час так званых 
уцёкаў нойска Вітаўта.-- К. Г.) кіну- 
лася бегчы і харугва св. Георгія 
на каралеўскім крыле з чэшскіх і 
мараўскіх наёмнікаў, якую далі весці 
чэху Яну Сарноўскаму. З усімі чэш- 
скімі і мараўскімі рыцарамі харугва 
пайшла ў гай, дзе Уладзіслаў, кароль 
Польшчы, дараваў верных воінаў ры- 
царскімі пасамі, і стаяла ў гэтым гаі, 
не думаючы ўвязвацца ў бой. Пад 
градам папрокаў падканцлера кара- 
леўства харугва ўсё ж такі вярнулася 
на поле бою. 





...Пасля таго як літоўскае войска 
пусцілася наўцёкі і страшны пыл, што 
засцілаў пабоішча і ваяроў, быў пры- 
біты невялікім прыемным дажджом, 
У розных месцах зноў усчынаецца 
жорсткая бойка паміж польскімі і 
прускімі войскамі. Між тым, як кры- 
жакі пачалі напружваць усе сілы для 
перамогі, вялікі сцяг польскага кара- 
ля Уладзіслава з белым арлом... пад 
варожым націскам падае на зямлю. 
Аднак дзякуючы вельмі вопытным і 
знакамітым рыцарам, якія знаходзілі- 
ся пры ім і адраэу затрымалі яго 
падзенне, сцяг вярнулі на месца... 
польскія шэрагі, адкінуўшы сумнівы, 
пад многімі штандарамі абрушваюцца 
на ворагаў, што стаялі пад шаснац- 
цаццю сцягамі (да іх таксама сышліся 
1 другія ўцалелыя ваяры з харугваў, 
разбітых пад іншымі сцягамі), і зна- 
ходзяцца з імі ў смяротным баі. І хоць 
ворагі яшчэ некаторы час аказвалі 
супраціўленне, аднак, акружаных, іх 
пабіла каралеўскае войска; амаль усе 
воіны, што змагаліся пад шаснаццац- 
цю штандарамі, былі пасечаны ці ўзя- 
ты ў палон». 

Вось, бадай і ўсё, што прыводзіць 
Длугаш канкрэтнага і істотнага пра 
дзеянні палкоў польскага войска. 
Звернемся зараз да другіх крыціц, - 
бсларуска-літоўскіх, дзе некалькі ін- 
шы позірк на ход бітвы. «Хроніка 
Вялікага княства Літоўскага і Жа. 
мойцкага» паведамляе так: 

“...Потым вдарёно в котлы, в сур- 
мы и зараз литва з татарами з вели- 
кою прудкостю скочили на немци и 
сточнли з ними битву, же конь об коня 
боком отирался. Витолт и сам бегаю- 
чи, свонх напоминает ий шики попра- 
вует, поляци тож с кролем своим, 
припавши, взялн немцев на палашы... 
а потым видят немцы, же юж нх много 
трупов лежит по полю, почали утека- 
ти, а поляки и литва з татарами гонили 
их, биючи, стреляючи, рубаючи, ко- 
лючи, на килка миль, а зацней- 
ших офицеров имали и вязалыи, 
самого мистра пруского Улрнка про- 
стый драб оіцепом пробнв. В той вой- 
не не все паши бнлися, другий и 
шабли не добывал, бо было полс тес- 
ное. А Виголт татар з литвою охо- 


85 


чею пустил, бурячи Прусы огнем и ме- 
чем и незносный почзинИилИи шкоды». 

Запіс гэты неканкрэтны, адзіна 
істотныя звесткі, якія ён змяшчае, 
датычаць, без сумніву, вялікай коль- 
касці татараў і распачатку бітвы вой- 
скамі Вялікага княства. Непараў- 
нальна больш цікавага захавала Хро- 
ніка Быхаўца: 

«Кароль Ягайла со всими моцамн 
коруны Польское, а князь велики 
Виытолт со всеми силами литовскими 
и рускими, и с многнмн татары ор- 
дынскими; а мистр прускн также з 
моцами свойми и со всею Режою 
Немецкою... И коли вжо вси войска 
з обу сторон были поготове, тогды 
король Ягайла н князь великн Внтолт 
тягнули ку битве все леснымин а злыми 
дорогамн, а поля ровного и широ- 
кого не моглн мети, где бы ся ку 
битве застановити, нижли тольки бы- 
ли поля ровныя а великия под местом 
немецким Дубровным. И бачили то 
немцы, иж ляхове и литва з так велн- 
ким войски не могли нигде инде 
вытягнути, только на тыя поля, и 
для того копали ямы и прикрывали 
землю, иж бы в ннх людн и кони 
падалн; и коли вжо король Ягайла 
и князь велики Витолт з войски 
свойми перетягнули оныя лёсы и при- 
шли на тые Дубровенские поля, тогды 
гетман был найвышштпы во войску 
Ягайловым пан Сокол Чех, а дворны 
гетман был пан Спыток Спыткович, 
а в Витолтови войску старшы гетман 
был князь Иван Жедевид, брат Ягай- 
лов и Витолтов, а дворны гетман пан 
Ян Гаштольд. И как почали оные вы- 
шейписаные гетманове люды шикова- 
ты, а о тых ямах ничого не ведалыи, 
што на них немцы покопали, а так, 
шикуючы войско найвышшие гетма- 
нове, князь Иван Жедевид и пан Со- 
кол в ямы повпадали и ноги собе 
поломалн, и велми образилисе, с чого 
ж и померли; и не только однн гетма- 
нове, але и многим людсм от тых ям 
шкода великая ся стала... и почалася 
битва з поранья межы немцы и войски 
литовским, и многое множсство з обу 
сторон войска литовского и немецкого 
пало. Потом, видячы, князь велики 
Витолт, што войска его много сильно 


побито, а ляхове им жадное помочы 
вчынити не хотят, ий князь великн 
Витолт прыбег до брата своего короля 
Ягайлы, а он мшу слухает. А он рек 
так: «Ты мшу слухаеш, а князи и 
панове, братя мой, мало не вси побиты 
лежат, а твой люди жадное помоцы 
им вчинити не хотят». И он ему пове- 
дал: «Мнлы брате, жадным обычаем 
иначей вчинити не могу, тольки мушу 
дослухатн мшу», и казал гуфу своему 
коморному на ратунок потягнути, 
которы же гуф войску литовскому по- 
моч притягнувши, и пошол з войскиИ 
литовскими и немец наголову пора- 
знл, и самого мистра и всех куй- 
торов его до смерти побили, и безчис- 
ленное множество немцев поймали и 
побили, а иные войска ляцкие ничого 
им не помогали, только на то смот- 


рели». 
Адыходзіць ад праўды аўтар 
Хронікі Быхаўца, калі з пачуцця 


літоўска-беларускага патрыятызму 
абмяжоўвае ўдзел польскага войска 
ў Грунвальдскай бітве; але далёкі 
ад ісціны і Ян Длугаш, надаючы з 
пачуцця польскага патрыятызму ро- 
лю ўцякачоў войскам Вітаўта, наём- 
ным чэхам і маравам. Што адбы- 
валася на полі бітвы ў сапраўд- 
насці, ніхто не ведае, і наўрад ці зной- 
дзецца дакумент, які пралье святло 
на шматлікія загадкі гэтай жорсткай 
сечы многіх народаў. Таму ўсе 
версіі гісторыкаў пра ход бітвы, яе 
развіццё носяць гіпатэтычны харак- 
тар. Але сукупнасць многіх даследа- 
ванняў і мінулага і нашага часу да- 
зваляе ўявіць дзеянні беларуска- 
літоўска-ўкраінскіх харугваў і тата- 
раў пад Грунвальдам з некаторай 
дакладнасцю. 

На золку 15 ліпеня войскі Ягайлы 
і Вітаўта дзвюма калонамі рушылі 
да возера Любень, і тут стала вядома, 
што недалёка, за дарогай, якая злучае 
вёскі Таненберг і Людвікова, стаяць 
нямецкія харугвы. Палякі пайшлі з 
левага боку возера, ваяры Вітаўта -- 
праваруч і прама з маршу пачалі 
перастройвацца ў баявыя парадкі. 
Выбраліся на ўзлессе і застылі: за 
паўвярсты, на затуманеных узгорках, 
далёка направа і налева бачыліся 

закаваныя ў жалеза шырокія кліны 
нямецкіх харугваў. 

Можна ўявіць, як на ўзлеску, ля 
дарогі, што вяла да вёскі Таненберг, 
сыпаў загады князям і панам Ві- 
таўт; адны ад'язджалі, падляталі га- 
лопам другія; харугвы спешна руха- 
ліся на ўказаныя месцы. Праваруч 
дарогі станавіліся гуфы віленцаў і 
трачан. Адолеўшы луг, прымкнула да 
віленскага гуфа палова татарскай 
конніцы, узначаленая ханам Багар- 
дзінам. Прыкметныя халаты татараў 
узбудзілі крайні клін немцаў, які меў 
на штандары чырвоны крыж на белым 
полі. Выйшла з лесу і зарысіла ўстык 
з палякамі крыло Сямёна Альгерда- 
віча -- смаленскі, мсціслаўскі, по- 
лацкі, віцебскі, слуцкі, аршанскі, лід- 
скі палкі і полк вяліканаўгародцаў. 
Кіеўскай харугвай князя Гальшан- 
скага і наваградскай Жыгімонта 
Кейстутавіча Вітаўт замкнуў дарогу. 
Побач з наваградцамі стаў валынскі 
гуф, а паміж аршанцамі і валынца- 
мі- харугва валкавысцаў, што 
больш за ўсіх рвалася ў бітву. (Вал- 
кавысцы прагнулі адпомсціць за на- 
пад немцаў на горад у вербную ня- 
дзелю -- 16 сакавіка 1410 года. Па 
звычаю сярэднявечча ў святочныя 
дні, звязаныя з Хрыстом і Багаро- 
дзіцай, ваенныя дзеянні не вяліся. 
Таму напад крыжакоў на Ваўкавыск 
быў па разуменні тагачасных людзей 
святатацтвам, а смерць мноства бяз- 
збройных патрабавала бязлітаснага 
пакарання вінаватых.) 

Высоўваліся наперад падольскія 
палкі князя Івана Жэдзевіда. Ляцелі 
пасланцы да Ягайлы даведацца пра 
дзеянні палякаў. За першай выстрой- 
валася другая лінія палкоў, а Пётр 
Гаштольд парадкаваў харугвы за- 
пасу. 

Немцы, на агульнае здзіўленне, у 
бой не ўступалі, упускаючы зручную, 
як усім здавалася, магчымасць пасек- 
чы разрозненыя яшчэ палкі белару- 
саў і літоўцаў. Вялікі князь Вітаўт 
паскакаў уздоўж першай лініі вой- 
ска - на паўтара кіламетра стаялі 
з невялікімі разрывамі чатырнаццаць 
харугваў. Ішла апошняя таўкатня 
пастраення: выязджалі перадхаругва- 


выя, займалі першыя шэрагі ваяры 
з роўным нямецкаму ўзбраеннем, 
старчма трымалі шасцімятровыя, таў- 
шчынёй з руку коп'і; харужыя разгор- 
твалі і падымалі сцягі. Вітаўт скакаў 
уздоўж палкоў, пазіраючы на кліны 
немцаў, шкадаваў, што так нечакана 
завязваецца бітва і няма часу пусціць 
у справу бамбарды, якія засталіся 
з абозам. Да вялікага князя з'ехаліся 
Іван Жэдзевід, Сямён Альгердавіч, 
Гаштольд, Манівід: «Гатовы!» Разам 
прайшлі на рысях па вуліцы між пер- 
шым і другім гуфамі харугваў. Дру- 
гая лінія мела іх дванаццаць -- мсці- 
слаўская, вяліканаўгародцаў, слуц- 
кая, полацкая, брэсцкая, гродзен- 
ская, кіеўская, менская, малдаванаў, 
медніцкая, другая трокская і трэцяя 
віленская. Тут ваяры трымаліся 
больш бадзёра, чым у пярэдніх ха- 
ругвах, якім выпала прыняць першы 
ўдар, схапіцца з лавінай крыжакоў. 

Ягайла ніякіх звестак не падаваў, 
і вялікі князь памчаў да караля. На- 
права яму адкрываліся баявыя парад- 
кі крыжакоў -- кліны мелі па 30--40 
рыцараў у шарэнзе і шэрагаў двац- 
цаць у глыбіню; у разрывах бачыліся 
бамбарды, арбалетчыкі ў шыракапо- 
лых шлемах, а за імі недалёка стаяла 
другая паласа нямецкіх харугваў -- 
усе пад разгорнутымі штандарамі. Ві- 
таўт лічыў сцягі, многія пазнаваў: 
чорны крыж на белым полі - ха- 
ругва Валенрода; шырокая белая па- 
ласа на чырвоным полі - харугва 
вялікага комтура Ліхтэнштэйна; белы 
Ключ належыць харугве ордэнскага 
скарбніка; чырвоны воўк - гэта ха- 
ругва комтурства Бальгі; белы леў з 
жоўтай каронай, а пад ім чорны 
крыж -- кёнігсбергскія рыцары; пад 
дзвюма чырвонымі рыбамі, пэўна, 
займаюць пазіцыю шанзейцы; чырво- 
ны арол на чорным полі -- брандэн- 
бургская харугва. 

Вялікі магістр Юнгінген, Вален- 
род, Куна фон Ліхтэнштэйн, комту- 
ры стаялі на ўзгорку. Глядзелі на 
шпаркае, напружанае пастраенне з 
правай рукі польскіх, з левай - лі- 
тоўскіх і беларускіх харугваў. Раніш- 
няя трывожная боязнь, што кароль 
і Вітаўт не пажадаюць прыняць бой 


87 


на гэтых пагорках, зноў адарвуцца, 
як было на брадах, і рушаць наперад, 
спальваючы на сваім шляху замкі і 
гарады, развеялася. Кліны праціўні- 
ка ўжо знаходзіліся насупраць ордэн- 
скіх, бітва была непазбежнай; лічаны 
час аддзяляў войскі ад сутыкнення, 
а ад перамогі - тыя некалькі гадзін, 
якія сцатрэбяцца, каб пасекчы паля- 
каў, русінаў і літву. З прыемным 
пачуццём перавагі магістр думаў, 
што не яны -- ён нанязвае бой, а Ягай- 
ла і Вітаўт вымушаны падпарадкавац- 
ца ягонай задуме бітвы, што яны 
не чакалі яго тут падрыхтаваным 
да бою і калі не прыгнечаныя, дык, 
па меншай меры, збянтэжаныя гэтай 
сустрэчай у лоб. 

Ворагі пастроіліся, трапечуцца 
пад ветрам іхнія сцягі, паласа непры- 
мятай зеляніны шырынёй з палёт ар- 
балетнай стралы адмяжоўвае іх ад 
лепшых нямецкіх мячоў. Няхай ір- 
вануцца, няхай, разгоньваючы коней, 
пяройдуць бурую стужку дарогі з 
Людвікова ў Таненберг, за якой іх 
чакаюць прыкрытыя дзёрнам глыбо- 
кія воўчыя ямы, ўтыканыя вострымі 
каламі. Увесь учарашні вечар тысяча 
кнехтаў рыхтавала гэтыя пасткі, вы- 
возіла за вёскі пясок. Зроблена дых- 
тоўна: ніхто не прыкмеціць, быццам 
не людзі, а бог наўмысна стварыў 
тут пад дзірваном пустату. Калі іх- 
нія перадхаругвавыя з крыкамі жаху 
праваляцца на калы, а зверху на іх 
паляціць другі шэраг, а трэці пера- 
коціцца па іх галовах і ўтопча, і зло- 
міцца ўдар, а чацвёртыя, пятыя рады 
пачнуць асаджваць коней, тады на іх 
рушаць стальныя калоны Валенрода і 
Ліхтэнштэйна -- сорак чатыры адбор- 
ныя, буйныя харугвы, выстаўленыя 
комтурствамі, біскупамі і гарадамі. 
А сотня бамбард узмоцніць урачыс- 
тасць хвіліны ядзерным градам, пры- 
мусіўшы ваяроў праціўніка шарахац- 
ца, панікаваць, сутыкацца і, абганяю- 
чы адзін аднаго, уцякаць. А тады да 
тых абцугоў, у якія возьмуць літву 
і палякаў Валенрод і Ліхтэнштэйн, 
дададуць свае сілы шаснаццаць ха- 
ругваў запасу. 

Ягайла тым часам закончваў апя- 
разваць рыцарскім пасам маладых 


воінаў. Потым стаў спавядацца пад- 
канцлеру Мікалаю Тромбу, які, як 
кракаўскі канонік, меў права на дара- 
ванне грахоў. 

Вітаўт, што знаходзіўся ў гэты 
момант сярод сваіх харугваў, здзі- 
віўся нечаканаму і незразумеламу 
ўчынку немцаў -- кліны іхнія раптам 
павярнуліся і закрочылі на ўзгоркі, 
агаляючы бамбарды і іх прыкрыццё. 
Пушачная прыслуга паднесла да за- 
палаў факелы- цішыню разарваў 
грукат, над полем паляцелі ядры і 
рэдка ўпалі на палкі. «Жэдзевід! -- 
крыкнуў Вітаўт.-- Рубі іх»,-- і паска- 
каў да татараў. «Багардзін! - гукнуў 
хану.-- Наперад! Сячы пешак!». Уся 
лёгкая конніца сярэдзіны і тысяча 
татараў сарваліся ў галон і, узняўшы 
мячы, пускаючы стрэлы, памчалі на 
крыжакоў. 

Князь сачыў, як разгортваюцца 
ў лаву лёгкія сотні. Бачыў, як пры- 
ўстаў на страмёнах і ўзнёс мсч Іван 
Жэдзевід. Раптам ён згінуў, і яшчэ 
нскалькі дзесяткаў людзей -- там, 
там, там -- разам з коньмі нейкім 
чарадзействам пайшлі ў зямлю. «А-а,-- 
здагалаўся князь,- выкапалі паст- 
кі!» Зірнуў -- колькі, як часта? Заў- 
важыў, што атака не сарвалася, 
харугвы амаль што не парадчэлі, і 
павссялсў. 

У паветры сутыкнуліся дзве хма- 
ры стрэл, ударылі па немцах, ударылі 
па русінах і гатарах. Паляцелі з 
коней першыя ахвяры бітвы. Але ўжо 
пачалася рубка абслугі і лучнікаў, 
данеслася гулкае стуканне мячоў аб 
прускія шлемы. 

Ягайла яшчэ ў бой не ўступіў, 
Было чуваць, як за ўзгоркам польскія 
харугвы заспявалі «Багародзіцу». 
З ямаў вылазілі ўцалелыя баяры і 
татары, дапамагалі выбірацца пара- 
неным. Прынеслі Івана Жэдзевіда з 
паламанай нагой. Князь чмаўзрыд пла- 
каў, што атрымаў недарэчнае ранен- 
не. Яго пасадзілі на рамяні паміж 
спараных коней і адправілі ў абоз. 

Лучнікаў і пушкароў татары, ва- 
лынцы, падольцы пагалоўна пасеклі. 
У адказ цяжкая рыцарская конніца 
наставіла дзіды, кранулася і, набі- 
раючы хады, грузпа паскакала на ха- 

ругвы Вітаўта. Вялікі князь узмах- 
нуў мячом, і тады Сямён Мсціслаў- 
скі, Манівід і заступіўшы Жэдзевіда, 
Пётр Гаштольд павялі гуфы ў бой. 
Мінуўшы ямы, дзе ржалі пабітыя ка- 
ламі коні і стагналі людзі, харугвы 
сталі разгортвацца направа і налева, 
і адпаведна разварочваліся кліны 
крыжакоў. Нямецкія і Вітаўтавы 
гуфы сышліся, з абодвух бакоў па- 
ляцелі чароды стрэл, павіслі цяжкай 
хмарай і пасыпаліся жаліць; дзіды 
ў тры сажні ўдарылі па варожых ра- 
дах. Разломваліся шчыты, рваліся да- 
спехі, раздзіраліся коп'ямі грудзі, 
працятыя дзідамі рыцары абодвух 
бакоў валіліся з сёдлаў. Але хто вы- 
трымаў гэты страшны першы ўдар, 
падымаў молат, тапор, меч і кідаўся 
плюшчыць браню, секчы наплечнікі, 
галовы, рукі. Стрэлы раіліся, гудзелі 
між закрытых латамі людзей, дзяўблі 
даспехі, намацвалі аголенае цела, 
Утыкаліся ў шыі і чэравы коней. Ры- 
цары другога шэрагу станавіліся 
на месца забітых, а іх замянялі 
рыцары трэцяга. Цяжкія молаты 
праціскалі каваныя шлемы; сякеры, 
прасякаючы міланскую сталь, кры- 
шылі косці; двуручныя мячы, упаўшы 
на плячо, дабіраліся да сэрца. Ра- 
неныя падалі з коней -- русін на нем- 
ца, немсц на літоўца, татарын на на- 
ёмнага швейцарца, і стогны, і перад- 
смяротныя Крыкі людзей, і ржанне 
консй гаслі ў лютым звоне жалеза, 
у пякельным грохаце сечы. Нясме- 
ламу не было куды ўцякаць, храбры 
не мог ісці наперад -- рыцары і літві- 
ны стаялі, як дзве сцяны, уздымаю- 
чыся на валах 3 загінуўшых сваіх 
сяброў. Заднія шэрагі напіралі на 
пярэднія, раз'юшана разбіваліся 
адзін аб другога. 

Інакі пачалася бітва на крыле 
татараў. Іх панцыры з гартаванай ску- 
ры буйвалаў і абцягнутыя такой жа 
скурай шчыты не маглі вытрымаць 
удары дзідаў, і татары хана Багардзі- 
на, сутыкаючыся з харугвамі наёмні- 
каў, якіх вялі Крыстаф фон Герс 
дорф, Фрыдрых фон Бланкенштэйн, 
Ганс фон Вальдаў, Огта фон Носцітц, 
пусцілі ў ход нечаканую для немцаў 
зброю. Калі 20- ЗО крокаў алдзя- 


ляла святкуючае рыцарства ад тата- 
раў, раптам узвіліся ў паветра арканы 
і амаль увесь першы шэраг закрытых 
бранёй перадхаругвавых быў ганебна 
звалены, быццам здзьмуты ветрам, 
пад капыты сваіх жа таўстаногіх, 
цяжкіх коней. Скарыстаўшы разгуб- 
ленасць крыжакоў, татарскія сотні 
рвануліся наперад і ўдарылі ў шаблі. 
Лучнікі паслалі насустрач рыцарам 
завесу стрэл і, шпарка саскочыўшы 
з сёдлаў, перарэзалі зваленых наём- 
нікаў. Знішчэнне татараў, што здава- 
лася немцам забавай, павярнулася 
для апошніх з першай хвіліны прык- 
метнымі стратамі і нялёгкім боем. 
Сіла мячоў, якія проста рассякалі 
немудрагелістыя даспехі, ураўноўва- 
лася змяінымі абдымкамі арканаў -- 
яны трапна падалі на галовы і зды- 
малі з коней дзесяткі грозных немцаў. 

Побач з татарамі стаялі супраць 
крыжакоў віленскія харугвы Войцеха 
Манівіда і Мінігала, а плячом да 
пляча з імі - троцкая харугва Яўні- 
са, і крамянецкая харугва, і харугва 
наваградцаў Жыгімонта Кейстутаві- 
ча, і ратненцы Сангуткі «Фёдаравіча, 
і луцкая харугва Фёдара Астрожска- 
га, і валкавысцы, і віцебцы, і ар- 
шанская харугва князёў Друцкіх. 

Ішла другая гадзіна бітвы. Густы 
гарачы пыл уздымаўся да неба, сонца 
распаляла дасипехі, быццам прагнула 
жывымі спячы страціўшых міласэр- 
насць людзей. Потым яно стала за- 
цягвапца полагам воблакаў, і паліўся 
кароткі дождж, прыбіў пыл, астудзіў 
шлемы, латы, мячы. 

Валенрод, раз'юшаны непрадба- 
чаным адпорам, загадаў паціснуць 
на татараў. І тыя не вытрымалі. Ды 
і як было вытрымаць, калі кожны 
забіты рыцар каштаваў некалькіх 
палстлых сваіх ваяроў. Шаблі тупі- 
ліся аб крыжацкія даспехі, выбівалі 
іскры, ламаліся, і пакуль шыю рыцара 
знаходзіў крывы нож ці зркан сцягваў 
яго на зямлю, ён паспяваў скрывавіць 
свой меч татарскай крывёй тры, пяць 
разоў. Багардзін, чуючы ад сотпікаў 
аб вялізных стратах, вырашыў адар- 
вацца, пакружыць, перастроіцца і 
зайсці немцам у тыл. Ён даў знак: 
ударылі бубны, захісталіся бунчукі, 

і ў той жа момант усе татарскія 
рады, выконваючы загад, павярнулі 
коней, закрыліся ад рыцараў засло- 
най стрэл, і перад наёмнымі харугвамі 
Ордэна татараў не стала -- парад- 
куючыся на скаку, яны адыходзілі 
лугамі. За імі і гнацца было дарэм- 
най справай: лёгкія татары мелі двай- 
ную, трайную перавагу ў хуткасці. 

Але адступленне татарскіх палкоў 
аказалася фатальным для крыла Ма- 
нівіда. Наёмныя рыцары скіравалі на 
віленцаў і трачан. Не чакаўшыя ба- 
кавога націску харугвы мусілі падац- 
ца назад. Адразу ж вялікі клін кры- 
жакоў наваліўся на наўгародцаў, кі- 
яўлян, пінчукоў. Вялікі князь, прык- 
меціўшы небяспеку прарыву, прыба- 
віў ІМанівіду лідскую, ковенскую, 
старадубскую і ноўгарад-северскую 
харугвы, але і крыжакі ўзмацніліся 
новымі палкамі. Першы поспех, міль- 
гануўшы цень перамогі акрыліў тэў- 
тонцаў. Яны напаўзалі на рады бая- 
раў, зміналі адпор, а па дарозе да 
Любенскага возера, не пікадуючы ся- 
бе, прабіваліся наперад. Каля пят- 
наццаці харугваў -- трокскія, жмуд- 
скія, падольскія, віленскія, ковен- 
ская, малдаўская, пінская, кіеўская, 
старадубская, наваградская -- заці- 
скаліся немцамі, і тут ішла адчайная 
сеча. Сталі адыходзіць сярэдзінныя 
харугвы Пятра Гаштольда. Уся лінія 
бою напялася, як нацягнутая цеціва; 
здавалася, яшчэ адно намаганне, яш- 
чэ адзін удар мячоў -- і націск нем- 
цаў зломіцца, усе іхнія кліны знясі- 
ляпца, пададуцца назад, але Вален- 
род прысылаў новыя харугвы, і яны 
цяжка абрушваліся на палкі Гаштоль- 
да, і ратненцы, уладзімірцы, гро- 
дзенцы, палачане, луцкае воінства па - 
чалі цясніцца і крок за крокам усту- 
паць поле немцам. 

Крыло Манівіда, якое немцы ста- 
ранна атачалі, акружыць сябе пе да 
вала. Лепшыя рыцары з усіх дасла- 
ных Вітаўтам харугваў спяшаліся ў 
пярэднія рады. Але калі яны палеглі, 
паклаўшы каля сябе столькі ж кры- 
жакоў, і немцам засталіся супраць- 
стаяць ваяры, апранутыя ў нагрудныя 
панцыры, кальчугі, калантары, ады- 
ход паскорыўся. Манівід, не жадаю- 


чы поўнай страты сваіх людзей, вы- 
рашыў адступіць да абозу. Лавіна 
з пятнаццаці харугваў павярнула і 
рушыла да табараў; толькі некалькі 
палкоў, адрэзаных немцамі, пайшлі 
лугамі па татарскім следзе, і за імі 
кінуўся атрад крыжакоў, высякаючы 
задніх. 

На дарозе засталіся полацкая і 
першая віленская харугвы, што пры- 
крывалі адыходзячыя палкі ад пагоні. 
Не па сілах ім было доўга стрым- 
ліваць лаву рыцараў, але кожная 
хвіліна адпору зберагала парадак у 
адступаючых палках, ратавала ўсё 
крыло ад жорсткага разгрому. Бой 
быў смяротны; усе разумелі, які лёс 
чакае прыкрыццё: спыніць калону 
немцаў дзве харугвы не маглі, даць 
ім дарогу - не мелі права. Жэрабя 
наканавала кожнаму змагацца су: 
праць пяці, шасці крыжакоў. 

Палкі Сямёна Альгердавіча і 
Таштольда, не ўцягнутыя ў адступ- 
ленне, разгортваліся дугой і біліся 
з рашучым намерам ўтрымацца. І тут 
крыжакі зрабілі памылку: замест таго 
каб усімі свабоднымі клінамі секчы 
дугу, частка харугваў Валенрода, 
змалоўшы палачан і віленцаў, кіну- 
лася наўздагон палкам, якія ады- 
ходзілі да табараў. Лёгкасць рубкі 
ў спіну захапіла рыцараў, і яны 
зломлівалі задніх, спешаных, дрэнна 
ўзброенных. У запале пагоні немцы 
ўвайшлі ў лес і дамчалі да табара 
на беразе Любенскага возера. Зда- 
быча, якую абяцалі тысячы падвод, 
заахвоціла іх на ўзяцце абозу. 

Валенрод святкаваў: баявое шча- 
сце ўсміхнулася яму, язычнікі і схі- 
зматыкі рассейваліся, хаваліся ў лесе; 
заставалася ўзяць у «абцугі» тых, хто 
супраціўляўся, і скрышыць. Замацоў- 
ваючы поспех, ён вярнуў харугвы, 
што нішчылі адыходзячых лугамі 
літвінаў, і накіраваў іх абціскаць 
левае крыло Вітаўта. Сямён Мсці- 
слаўскі, зразумеўшы пагрозу акру- 
жэння, кінуў супраць крыжакоў сма- 
ленскую, мсціслаўскую, віцебскую 
харугвы і менскую Юрыя Міхайлаві- 
ча. На ўсім полі бітвы ад Тансн- 
берга да Людвікова не было больш 
лютай сечы, чым тая, што завязалася 

тут; нідзе не біліся з такой жорст- 
касцю, нідзе не гінула столькі ваяроў 
і прускіх рыцараў. Немцы, літоўцы, 
русіны сутыкаліся, як віхуры, людзей 
сплятала, закружвала і раскідвала 
ўжо нябожчыкамі. Князь Сямён смер- 
чам насіўся сярод крыжакоў, і як 
смерч у жытным полі пукамі кладзе 
каласы, так і меч князя клаў немцаў. 
Другая смаленская харугва і палова 
першай харугвы Васіля Барэйкавіча 
палі ў гэтай сечы. Але і нямецкія 
кліны выдыхнуліся, разбіліся на ас- 
колкі, як разбіваецца аб кавадлу трэ- 
снуты молат. 

Самаахвярнасць палкоў Сямёна 
Мсціслаўскага выратавала ад бакаво- 
га ўдару правае крыло палякаў, якім 
у гэты час таксама было нялёгка. 
Крыжакі моцна цяснілі кракаўскую 
харугву, збілі каралеўскі сцяг з белым 
арлом і, палічыўшы гэта за знак 
блізкага знішчэння ворага, заспявалі 
пераможны гімн: «Хрыстос уваскрэ- 
се! Узрадуемся, браты, аб Богу, што 
зламаў рог язычнікам!» 

Вялікі князь увесь бой знаходзіўся 
сярод палкоў. Ужо даўно мінуў апоў- 
дзень, ужо зямля, насычаная крывёй, 
пачала зыбацца пад нагамі, ужо ад 
бясконцай працы сякерамі і мячамі 
абсыхаў на ваярах дзесяты пот, ужо 
многія, стаміўшыся трымаць зброю 
адной рукой, кідалі шчыты і секліся 
двуручна,-- Вітаўт стомленасці не ад- 
чуваў. Толькі голас надарваўся, але 
хрыплыя воклічы князя дзейнічалі на 
харугвы падобна сігналу трубы. Ва- 
кол яго грымела сеча - крыкі, стог- 
ны, хрыпы, маленне, віск, лямант -- 
і смерць, смерць кідалася, пазначала 
свае ахвяры, нацэльвала дзіды, стрэ- 
лы, мячы, тапары на тых, каго жа- 
дала ўзяць сёння да сябе. 

Час ішоў, самае страшнае было пе- 
ражыта, напор крыжакоў слабеў, сіла 
іх спустошвалася, хоць і каштавала 
гэта вялікіх ахвяр. Вітаўт накіраваў 
на дапамогу знясіленай харугве Кра- 
каўскай зямлі тры -- сандамірскую, 
вялюньскую і ўкраінскую харугвы 
Галіцкай зямлі. Паслаў ганцоў да 
Джэлаладдзіна, каб вёў сваіх татараў; 
накіраваў людзей да Багардзіна; вы- 
правіў пасланцоў у абоз да Чупурны 








і Манівіда, каб вярнулі палкі ў бітву: 
далучыў да спалавіненых смаленцаў 
тры падольскія і львоўскую харугвы. 
Паслаў за Сямёнам Мсціслаўскім і 
Гаштольдам. Тыя прымчалі, абодва ў 
памятых мячамі даспехах. «Вален- 
рода ў кацёл!- мовіў Вітаўт.-- 
Канчайце! Хутка татары наскочаць са 
спіны!» Потым з дзесяткам рассыль- 
ных узляцеў на ўзгорак, залюбаваўся 
распачатым акружэннем крыжакоў. 
Убачыў спешны ўпэўнены рух харуг- 
ваў Сямёна Альгердавіча і радасна 
ўсміхнуўся: калі вялікі магістр і вы- 
вядзе свае прыхаваныя палкі - не 
зменіць свой лёс. Калі ўдарыць у бок 
палякам, дык Гаштольд, Сямён, Ма- 
нівід пасякуць Валенрода і прыдуць 
з дапамогай; калі скіруе ўдар у тыл 
Мсціслаўскага, дык палякі знішчаць 
Ліхтэнштэйна і паспрыяюць князю 
Сямёну. І татары ўжо ляцяць. 

Ульрык фон Юнгінген, аглядаючы 
поле бітвы, адзначыў на Ягайлавай і 
Вітаўтавай паловах прыкметную пе- 
равагу палякаў і літвінаў. Было зра- 
зумела: кароль і вялікі князь кінулі 
ў бой усе свае палкі, усе рэзервы. 
А такога моманту ён толькі і чакаў. 
Няхай радуюцца, назіраючы вялікія 
страты ў ордэнскіх шэрагах. Вось ста- 
яць яшчэ не кранутыя боем шаснац- 
цаць лепшых харугваў. Праз некалькі 
хвілін яны абрушацца на палякаў і 
літву, скрышаць, раздавяць, разго- 
няць па лясах і балотах. «Дзеля славы 
боскай! - крыкнуў магістр.-- Напе- 
рад!» -- і сам павёў харугвы браць 
прадвызначаную перамогу. Пера- 
стройваючыся ў баявы парадак, нем 
цы цяжкай рыссю рушылі на польскія 
шэрагі. 

Але чуццё здрадзіла фон Юнгін- 
гену, прытупілася, спазнялася; яшчэ 
не ўступіўшы сваімі свежымі харуг- 
вамі ў бой, але ўжо разгарнуўшы 
іх, страціўшы над імі сілу хуткай 
каманды, ён усвядоміў, што павёў 
іх памылкова, што трэба было зайсці 
Ў тыл, а тут яго затрымаюць, пры- 
мусяць да сечы, і ён без усялякага 
поспеху змарнуе каштоўны зараз час. 
І сапраўды, насустрач ягоным клінам 
рынулася харугва палацавых чыноў, 
і лес, які здаваўся пустым, раптам 

нарадзіў некалькі польскіх харугваў. 
У завяршэнне непрыемнасці вялікі 
магістр убачыў удалечыні шэрую 
імклівую калону і зразумеў -- татары, 
зараз учэпяцца ў спіну. Падумалася 
са здрадніцкай слабасцю ў грудзях, 
што лепш не ўступаць у бой, застацца 
на пагорках, але магістр змяў гэтую 
ганебную думку. Не, наперад, да бра- 
тоў, якія гінуць за вялікую справу 
Нямецкага ордэна. І, узняўшы меч, 
з заклікам «З намі бог!» магістр ра- 
зам з рыцарамі ўрэзаўся ў шэрагі 
палякаў. А ў спіну ягоным шаснацца- 
ці харугвам ударыла паўкола татараў 
хана Багардзіна, і пачалі падыходзіць 
буйныя і дробныя атрады русінаў і 
літвы. 

У гэты ж час палкі Сямёна Аль- 
гердавіча і Гаштольда і татары Джэ- 
лаладдзіна абгіналі парадчэлае кры- 
ло Валенрода. Вялікі маршал хутка 
адправіў пасланцоў за харугвамі, што 
адбівалі абоз, і стомленыя боем з 
вазакамі, губляючы здабычу, рыцары 
прыспешылі на выратаванне сваіх. 
Шалёна кідаліся яны ў бітву, але ўжо 
нічога не маглі змяніць. З лесу, услед 
ім прыйшлі спарадкаваныя Маніві- 
дам харугвы віленцаў, жмудзі, валын- 
цаў, і шчыльна, як частаколам, за- 
крылі ўсе слабыя месцы атачэння. 
На Грунвальдскіх пагорках крыжа- 
коў заганялі ў два вялізныя «катлы», 
сценкі якіх таўсцелі, абрасталі тата- 
рамі, польскай, літвінскай пяхотай, 
коннымі атрадамі і сталі непрабіўны- 
мі. Войска Ордэна танула ў гэтых 
«катлах», і ўжо ніякая сіла не здолела 
б яго выратаваць. 

У які бок ні кідаў Фрыдрых фон 
Валенрод свае харугвы, каб пра- 
рваць кола акружэння, усюды немцаў 
адбівалі мячы і сякеры літвы і русі- 
наў, арканы і шаблі татараў. Пятля 
зацягвалася, як сілок. Адна спадзея 
супакойвала вялікага маршала: ён 
быў упэўнены, што брат Ульрык да- 
шле запасныя харугвы, і яны з тыла 
разломяць кола агідных язычнікаў, 
раскідаюць схізматыкаў і літву. Не- 
цярпліва чакаючы падыходу харуг- 
ваў, марпіал пазіраў на схіл узгорка, 
дзе мусілі ўзнікнуць стальныя кало- 
ны, але ніводзін нямецкі вершнік не 


з'яўляўся на пагорку. Час мінаў, 
і з кожным імгненнем зменшвалася 
колькасць рыцараў Валенрода. Коні 
паслізгваліся ў крыві, спатыкаліся 
аб нябожчыкаў і параненых; рыцары 
зыходзілі крывёй, адзін за другім кла- 
ліся на зямлю. Немцаў сціскалі, 
зганялі ў гурт і секлі. Ад усіх ор- 
дэнскіх зямель, якімі яны прагнулі 
валодаць, застаўся ім у гэты час на- 
сычаны крывёй пятачок, дзе нястомна 
працавала смерць. 

Знікалі ордэнскія харугвы і ў дру- 
гім катле. Ульрыку фон Юнгінгену 
розум вопытнага палкаводца падказ- 
ваў, што бітва прайграна, але сэрца 
адмаўлялася прыняць гэта, пагадзіц- 
ца, падпарадкаваць сябе жаху віда- 
вочнай пагібелі Ордэна. Такое зда- 
валася немагчымым, падобнага пара- 
жэння крыжакоў не было ніколі, ні 
пяцьдзесят, ні сто гадоў таму. Ніхто 
не мог іх адолець, не меў сілы, не 
асмельваўся. Заўжды, стагоддзямі 
верх браў Ордэн. Перамога лічылася 
прызваннем, абавязкам тэўтонцаў -- 
так прадвызначыў Бог, але тут на 
пагорках рабілася адваротнае. Вакол 
яго стаялі адборныя рыцары, яны 
адчайна змагаліся, мусіць, ніколі ра- 
ней так не біліся, як у гэтыя гадзіны, 
але падалі, гінулі, не маючы сіл вы- 
рвацца з «катла». Мільгацелі мячы, 
узвіваліся арканы, грукалі молаты -- 
вынішчалася тэўтонскае рыцарства. 
І каля самога вялікага магістра ўзпі- 
калі палякі, русіны, літва, татары; 
і ён стараўся крышыць іх, укладаючы 
ва ўдары ўвесь пакутлівы сорам за 
ганьбу паражэння, усё крыўду на са- 
мога сябе, так проста загнанага ў па- 
стку, у крывавую твань. Нечакана 
Юнгінген убачыў перад сабой смуглы 
твар пад пазалочаным шлемам, раско- 
сыя вочы глядзелі на яго з халоднай 
пікаўнасцю ката, які вырашае, як 
лепш нанесці ўдар. І гэты прысудны 
позірк апаліў магістра. Ён ускінуў 
насустрач баявому тапару хана Бага- 
радзіна свой меч, але здрыганулася 
сэрца, не паслухалася рука, і Юн- 
гінгсн спазніўся -- бліскучая сталь- 
ная пласціна хутка наблізілася да 
вачэй і аказалася пякельна халод- 
най; ён адчуў ледзяное датыкненйне; 

усё, што трымала памяць з дзяцінст- 
ва, пачало разбурацца, драбніцца 
і знікаць. 

Ордэнскія рыцары і наёмнікі, якім 
пашчасціла вырвацца з «катлоў», 
імчалі ў свае табары, што стаялі каля 
вёскі Грунвальд. Тут некалькі тысяч 
кнехтаў і крыжакі зрабілі з павозак 
загароджу і намагаліся абараніцца, 
але вал за валам, як патоп, абруш- 
валіся на іх польская конніца, абоз- 
нікі, татары, беларусы, літоўцы і кры- 
шылі, выломвалі, тапілі ў крыві. Сіла 
гэтага націску падвойвалася жадан- 
нем узяць абоз, узнагародзіць сябе; 
злы адчай немцаў толькі пабольшваў 
напор, паскараў удары мячоў, сякер, 
цапоў. Стрымаць такую лавіну мог 
толькі цуд, але Бог заставаўся глухім 
да малітваў рыцарства, 1 каток смерці 
каціўся па патоўпу крыжакоў, труш- 
чыў іх, уціскаў у зямлю, не адроз- 
ніваючы храбрага ад баязліўца, знат- 
нага рыцара ад звычайнага кнехта. 
Крыжакі і пруская пяхота рассыпа- 
ліся і пабеглі. Дарэмна рыцары скід- 
валі латы, вызвалялі коней ад цяжкай 
брані, дарэмна кнехты шукалі ямы, 
лезлі ў дрыгву -- пагоня спатыкала, 
стрэлы гваздалі іх у кустах, норах, 
У твані, збівалі на аблашчаную сон- 
цам зямлю; аб адным прасілі Бога 
немцы -- каб хутчэй садэілася сонца 
і начная цемра схавала іх ад вачэй і 
зброі пераможцаў. Але марудна пяг- 
нуліся прыцемкі, і пакуль згасла 
вячэрняе святло, на дарогах, цалях, 
у лесе доўжылася выніітчэнне рыцар- 
скага войска. 

Стомленыя кравапраліццем ваяры 
ўжо не секлі тых, хто здаваўся, і тых, 
за каго спадзяваліся атрымаць выкуп. 
Палонных рыцараў сотнямі зганялі 
да польскай і беларуска-літоўскай 
стаянак. 

Бахзая таўкатня суцішылася, 
сцягваліся харугвы, збіраліся разам 
землякі лічыць, хто жывы, каго няма, 
ішлі на поле бою шукаць родных, 
сяброў, таварышаў, спадзеючыся 
знайсці іх параненымі. Сонца. заходзі- 
ла, чорныя хмары закрылі яго раней, 
чым яно схавалася за небакраем. 
Тлухі змрок спыніў пошукі да світан- 
ку. Раптам лінуў халодны моцны 


дождж, абмываючы палі, паветра. 
Згаладалыя, знясіленыя за дзень вая- 
ры сышліся ў табары, валіліся на пад- 
воды, на зямлю, засыналі мёртвым 
сном, не адчуваючы дажджу і холаду. 
Усю ноч вярталіся палкі, якія хадзілі 
ў пагоню. Раніцай харугвы пастро- 
іліся, палічыліся і забедавалі -- кож- 
нага трэцяга, а тое і другога не было 
цяпер у шэрагах. Стала вядома, што 
ў бітве загінулі і вялікі магістр, і 
вялікі маршал, і вялікі комтур, і вя- 
лікі адзежнічы граф Альбрэхт Эбер- 
гардт, і скарбнік Тамаш фон Мер- 
гейм, і дзесяткі комтураў, войтаў, 
амаль усе ордэнскія браты, і тысячы 
прускіх рыцараў, гасцей, наёмнікаў. 

Ягайла, Вітаўт і каралеўская рада 
вырашалі, што рабіць далей: ці зараз 
жа ісці браць ордэнскую сталіцу 
Мальбарк, ці, адпаведна старажыт- 
наму рыцарскаму звычаю, стаяць тры 
дні ля Грунвальда, паказваючы, што 
войска не баіцца сустрэць тут новага 
ворага. Вітаўт настойваў неадкладна 
паслаць найменш стомленыя харугвы 
да ордэнскай сталіцы і, карыстаючы- 
ся адсутнасцю ў ёй абаронцаў, за- 
хапіць. Прапанаваў выправіць туды 
татараў Джэлаладдзіна, якія ставер- 
ставы паход здзейсняць хутчэй за 
іншых. Але пасылцы татарскай конні- 
цы Ягайла запярэчыў: накіроўваць на 
Мальбарк язычнікаў хрысціянскаму 
каралю не да твару. І заставацца 
тут тры дні не мае сэнсу -- зразумела, 
ніхто сюды не прыйдзе, бо няма каму. 
Таму, пахаваўшы палеглых, адправі- 
лі на радзіму параненых, крыху адпа- 
чылі і накіраваліся на Мальбарк. 
Рухаліся вельмі марудна -- сто вёрст 
ішлі тыдзень, і гэтая павольнасць 
падкасіла незвычайную ўдачу бітвы. 
Пасля такой перамогі, гібелі амаль 
усяго ордэнскага войска, капітула 
Ордэна саюзнікі маглі лёгка падпа- 
радкаваць сабе ўсю Прусію, трэба 
было толькі ўзяць сталіцу, але прама- 
РУджванне Ягайлы дазволіла крыжа- 
кам наладзіць абарону Мальборка, 
вымусіць войскі Ягайлы і Вітаўта 
да працяглай і бясплённай асады. Та- 
кім чынам Ордэн выйграў час, са- 
браў некаторыя сілы, арганізаваў 
супраць Польшчы і Вялікага княства 


кааліцыю імперскіх немцаў, венгер- 
скага і чэшскага каралёў. Паўтара 
месяца аблогі нічога не далі, і 8 ве- 
расня войскі Вітаўта першымі зняліся 


і пайшлі на радзіму. Хутка спынілі 

асаду і палякі, а ў кастрычніку вайна 
разгарэлася зноў. 

Аднак Ордэн хоць і захаваўся, 
але моцна саслабеў, і ўжо не меўся 
весці агрэсіўную палітыку супраць 
суседзяў з ранейшай настойлівасцю 
і моцай. Магутнасць яго падарвалася 
на Грунвальдскіх пагорках у бітве з 
аб'яднанымі сіламі палякаў, белару- 
саў, літоўцаў, украінцаў, татараў, 
малдаван, чэхаў. 

Менавіта важкі ўклад беларусаў 
і літоўцаў у перамогу над крыжакамі 
вярнуў Вялікаму княству Жмудзь, 
Судавы; палякі мусілі вярнуць яму 
Падолле, што, трэба адзначыць, наў- 
рад ці адбылося б, калі б палкі Ві- 
таўта былі зганьбаваныя поўным раз- 
громам і ўцёкамі, як пра тое з нейкіх 
сваіх крыўд на вялікага князя Казі- 
міра напісаў Ян Длугаш. Усімі пры- 
знаны паспяховы ўдзел Вялікага кня- 
ства ў разгроме Ордэна даў Вітаў- 
ту магчымасць у 1413 годзе выпра- 
цаваць у Гарадле новыя ўмовы уніі 
(паміж Польшчай і Вялікім княствам 
Літоўскім), якія забяспечылі поўную 
самастойнасць княства як гаспадар- 
ства і самастойнасць ягонай палітыкі. 

Грунвальдская перамога пасадзей- 
нічала разрыву ганебнай уніі 1401 
года, так званай Віленскай, навяза- 
най Вітаўту Польшчай пасля разгро- 
му войскаў Вялікага княства татарамі 
на рапэ Ворскле. (Па Віленскай уніі 
вялікакняжацкая ўлада давалася Ві- 
таўту пажыццёва, а пасля ягонай 
смерці ўсё Вялікае княства Літоўскае 
адыходзіла да Польшчы і пераста- 
вала існаваць як дзяржава; аднос- 
ная незалежнасць абяцалася толькі 
землям, выдзеленым у асабістае вало- 
данне жонцы Вітаўта княгіні Ганне 
і брату Жыгімонту Кейстутавічу.) 

Незалежнасць Вітаўта ад Польш- 
чы, зноў атрыманая ім пасля Груп- 
вальда, дала магчымасць зрабіць 
спробу поўнага адасаблення Вялікага 
княства. Гэта выявілася ў дзеяннях 
па ажыццяўлепню уніі цэркваў: Ві- 


таўту было вельмі некарысна мець 
у гаспадарстве дзве супрацьлеглыя 
веры -- праваслаўную і каталіцкую, 
паколькі апошняя з'яўлялася правад- 
ніком польскага ўплыву, а першая 
дазваляла незадаволенаму баярству 
азірацца на Маскоўскую Русь. У лі- 
стападзе 1415 года Вітаўт сабраў 
у Наваградку Сінод праваслаўнага 
свяшчэнства, які адхіліў ад мітрапа- 
ліцтва супярэчніка уніі цэркваў 
Фоція і прызначыў мітрапалітам на 
землях Вялікага княства Грыгорыя 
Цамвлака. Апошні разам з групай 
святароў накіраваўся для афармлен- 
ня уніі на Канстанцкі сабор 1418 года. 

Значэнне Вялікага княства Літоў- 
скага, узрослае пасля Грунвальдскай 
перамогі, адлюстравалася і ў тым, 
што пад час гусіцкіх войнаў чэхі 
прапанавалі Вітаўту карону, і ён пры- 
няў яе; яго ж намеснікам у Чэхіі 
выступаў Жыгімонт-Карыбут, які ўз- 
начальваў у Грунвальдскай бітве ад- 
ну з харугваў беларуска-літоўскага 
войска. Аднак не трэба памыляцца 
адносна шчырай прыязнасці Вітаўта 
да гусітаў; яго дапамога ім пяціты- 
сячным войскам, складзеным з пра- 
васлаўнага насельніцтва Вялікага 
княства, была палітычным ходам у 
той гульні, што вялі тады моцныя 
еўрапейскія дзяржавы. Але каб пры- 
няць у ёй удзел, самому трэба мець 
сілу і аўтарытэт. 

Перамога пал, Грунвальдам каталі- 
завала рост самасвядомасці ў шыро- 
кіх колаў шляхты Вялікага княства; 
прывілеі для каталікоў, занатаваныя 
ў Гарадзельскай уніі, узнялі да ак- 
тыўнай барацьбы за свас правы і 
беларускую шляхту, якая аддала 
шмат жыццяў для ўтаймавання Ордэ- 
на. Пад канец веку Вітаўта, калі ён 
вырашыў вянчацца каралеўскай ка- 
ронай, пачаўся яўны разрыў уніі Вя- 
лікага княства з Полыпчай. Кара- 
нацыя Вітаўта паставіла б Вялікае 
княства ў піэраг незалежных еЎра- 
пейскіх дзяржаў. Ягайла быў выму- 
шаны ўступіць дамаганням імперата- 
ра Зыгмунта і даў згоду на кара- 
нацыю, але хутка пад уціскам карон- 
ных паноў перадумаў згаджацца, 
растлумачыўшы свой крок бояззю, 

што пасля смерці Вітаўта беларусы 
і літоўцы могуць абраць сабе гаспа- 
дара без уліку інтарэсаў Польшчы, 
а гэта можа стаць прычынай дзяр- 
жаўнага разладу. Вітаўт вырашыў ка- 
ранавацца супраць жадання Ягайлы 
і польскіх радных паноў. На вызна- 
чаны дзень у Луцк, дзе мелася ад- 
быцца тая ўрачыстая цырымонія, са- 
браліся запрошаныя і незапрошаныя 
госці. Вось як пра гэта апавядае «Ле- 
тапісец Вялікіх князёў Літоўскіх». 

“«И будучы у Великим Луцку и хо- 
тел был на себе коруну взложити, 
но непрыятели его поляки того ему не 
допустнли коруны узложити. В тот 
час Витовт призвал к себе короля 
Польского Якгела, и цэсара Рым- 
скага и великого князя Василья 
Московского, зятя своего, и короля 
Угерского с королевою, князь веля- 
кий Тверскии Борис Александровияч 
был, и мнстр Прускии н Инфлянтский. 
А от иншых земль послы великне 
были: от Ивана Царигородского пос- 
лы приходили, от велнкого князя 
Рэзанского послы приходили, а Одо 
евские князи сами были, от Великого 
Новагорода и от Пскова послы при- 
ходнлн, и от ордынских царей и Во- 
лохов от воеводы послы приходилн. 
И мешкали вси тые гости у великого 
князя Витовта сем недель, а оброку 
им выходнло на стравы на кождый 
день по пяти сот бочок меду, по пяти 
сот яловиц, по пяти сот баранов, по 
пятн сот вепров, по сту зубров, 
а по сту лосеи, а иных речей и 
чысла не было». 

Аднак жаданай кароны Вітаўт не 
атрымаў, бо палякі закрылі межы з 
Вялікім княствам і не прапусцілі па- 
слоў, якія везлі Вітаўту асвячоную ў 
Рыме карону і прывілей з правамі 
на каралеўскі тытул. Хроніка Быхаў- 
ца паведамляе наступнае: «И ляхове, 
не жнцечы короны Литве, и корону 
в них (у паслоў.-- К. Т.) эту отняли 
и рассекли ее на половнны и прило- 
жилн ко короне бискупа королевско- 
го, которая и теперь при замку Кра- 
ковском у костеле святого Стани- 
слава есть». Састарэлы Вітаўт -- яму 
было восемдзесят гадоў -- гэтай няў- 
дачай засмуціўся і не перанёс яе. 


Пасля смерці Вітаўта ўзяць вялі- 
какняжацкі трон на Літве і Беларусі 
жадаў Ягайла, але баярства і князі 
абралі вялікім князем ягонага бра- 
та - Свідрыгайлу, які, хоць і быў 
каталіком, карыстаўся павагай сярод 
праваслаўнага насельніцтва Вялікага 
княства. Стаўшы вялікім князем, 
Свідрыгайла неадкладна пачаў раз- 
бураць Гарадзельскую унію, асабліва 
тыя яе артыкулы, якія перашкаджалі 
праваслаўным займаць дзяржаўныя 
пасады, уваходзіць У раду і кары- 
стацца прывілеямі, што мелі ка- 
талікі. Апроч таго, ён адмовіўся 
аддаць палякам заходнепадольскія 
землі, якія адышлі пасля Грун 
вальдскай бітвы ў пажыццёвае ва- 
лоданне Вітаўту. Пасля смерці апош- 
няга палякі выгналі намеснікаў з па- 
дольскіх замкаў і занялі іх. Свідры- 
гайла -- чалавек крутога нораву -- У 
адказ затрымаў свайго брата, поль- 
скага караля Уладзіслава-Ягайлу, У 
Віленскім замку, абвясціўшы яму, 
што выпусціць на волю толькі пасля 
таго, як польскія гарнізоны пакінуць 
Падолле. Ягайла мусіў даслаць на 
Падолле такі загад. 

Самастойная палітыка Свідрыгай- 
лы прывяла да таго, што Польшча 
арганізавала незадаволеных ім літоў- 
скіх паноў і князёў і тыя прапа- 
навалі паставіць вялікім князем брата 
Вітаўта Жыгімонта Кейстутавіча. Пад 
канец жніўня 1432 года Жыгімонт 
напаў на Свідрыгайлу ў Ашмянах і 
ледзь не паланіў; Свідрыгайла ўцёк 
У Полацк, а пераможца адразу ж быў 
каранаваны. Так у Вялікім княстве 
сталіся два вялікія князі: у каталі- 
коў -- Жыгімонт Кейстутавіч, у пра- 
васлаўных -- Свідрыгайла. Імкнучы- 
ся здабыць сабе болей прыхільнікаў, 
Жыгімонт Кейстутавіч выдаў прыві- 
леі, якія ўроўнівалі ў правах права- 
слаўнае баярства Чорнай Русі з ка- 
таліцкім. Белую Русь -- Віцебскую, 
Полацкую, Смаленскую, Магілёўскую 
землі, і Кіеўскую Русь, якія стаялі 
за Свідрыгайлу, прывілеі абмінулі. 

Пачалася хатняя вайна -- запала- 
лі Крэва, Трокі, Ліда, Заслаўе, 
Менск, Барысаў, Маладзечна. Ніво- 
дзін з спаборнікаў не жадаў Уступіць 

уладу; спрэчку іхнюю магла выра- 
шыць толькі смяротная бітва, да яе 
ўсё і вяло. 

Пасля смерці Ягайлы, у 1434 го- 
дзе, калі ў Польшчы было бескара- 
леўе, Свідрыгайла задумаў даволі 
рэальны ход, каб вярнуць сабе карону 
вялікага князя. Намер яго заключаў- 
ся ў тым, каб здзейсніць намечаную 
Вітаўтам унію цэркваў. Як выканаў- 
ца гэтай справы Свідрыгайла мог раз- 
лічваць на падтрымку рымскага папы, 
а як вораг Гарадзельскай уніі -- на 
дапамогу з боку імператара Зыгмунта 
і Тэўтонскага ордэна. Але для аб- 
вяшчэння царкоўнай уніі патрабава- 
лася згода мітрапаліта Літоўскай 
Русі Герасіма, былога смаленскага 
ўладыкі. Свідрыгайла пачаў дамаў- 
ляцца з ім і адначасна разаслаў на 
заходнія двары лісты аб маючым быць 
аб'яднанні цэркваў у Вялікім кня- 
стве Літоўскім. Імператар Зыгмунт 
Люксембургскі адразу ж паабяцаў 
каранаваць яго каралеўскай каронай. 
Ордэн адправіў заступніцкае пісьмо ў 
Рым. Адтуль неадкладна прыйшлі 
лісты Жыгімонту Кейстутавічу, каб 
выпуспіў з турэмнай каморы жонку 
Свідрыгайлы -- цвярскую князёўну 
Соф'ю, ікамянецкаму біскупу, каб за- 
мірыў двух вялікіх князёў. Але поль- 
скія радныя паны, зразумела, не маглі 
пагадзіцца на каранацыю Свідры- 
гайлы, бо гэта азначала адлучэнне 
Вялікага княства Літоўскага ад Поль- 
шчы, а Жыгімонт Кейстутавіч не жа- 
даў пускаць спаборніка ў Вільню. 
У беларускіх гарадах, дзе Свідрыгай- 
ла лічыўся абаронцам праваслаўя, 
прымаць карону з рук імператара-ка- 
таліка, да таго ж немца, і абвяс- 
ціць унію было немагчыма. Адчуваю- 
чы, што намаганні аб саюзе з ката- 
ліцкай царквой пазбавяць яго даверу 
сярод праваслаўных святароў, Гера- 
сім, вядома, адмовіўся дапамагаць 
Свідрыгайлу. Задума князя парушы- 
лася, і ён у помслівым гневе за- 
гадаў непаслухмянага мітрапаліта 
спаліць. Спалілі Герасіма ў Віцебску. 

Гэтая варварская акцыя стала для 
Свідрыгайлы фатальнай. Спаленне 
мітрапаліта адбылося напярэдадні 
рашучай бітвы, якая здарылася пер- 


шага верасня 1435 года на рацэ 
Святой (прыток Віліі). Жыгімонту 
Кейстутавічу палякі прыслалі ў дапа- 
могу восем тысяч ваяроў. Войска 
Свідрыгайлы складалася з пяці пра- 
васлаўных харугваў -- полацкай, ві- 
цебскай, смаленскай, мсціслаўскай, 
кіеўскай, чэшскіх атрадаў Жыгімон- 
та-Карыбута, некалькіх лівонскіх і 
аднаго шведскага палкоў. Пакутніц- 
кая смерць Герасіма выклікала ў 
праваслаўных ваяроў недавер да Сві- 
дрыгайлы, і гэта адбілася на іх бая- 
вым настроі. Бітву выйграў Жыгімонт 
Кейстутавіч і стаў поўнаўладным вя- 
лікім князем. Свідрыгайла ўцёк на 
Валынь, дзе пражыў да глыбокай 
старасці. 

Жыгімонт Кейстутавіч у сваёй 
знешняй і ўнутранай палітыцы пад- 
парадкаваўся польскаму ўплыву, а 
супраць незадаволеных гэтым паноў 
і шляхты развязаў жорсткі тэрор. 
Меркаванне апошніх аб Жыгімонце 
ў Хроніцы Быхаўца занатавана так: 
«...он же окаянннк великий Жиги- 
монт не насытнлся злости своей и 
мыслил в сердцу своем по дьявола 
научению, кабо бы весь род інляхет- 
ский погубити и кровь их розлити, 
а поднести род хлопский, псю кровь». 
Не трэба памыляцца, думаючы, што 
Жыгімонт Кейстутавіч і сапраўды меў 
на ўвазе клопаты «хлопскага роду». 

Князі і паны вырашылі звергнуць 
свайго душыцеля з ўрону. Адзіным 
сродкам для гэтага мелася стаць 
забойства. Выканаць яго ўзяўся князь 
Аляксандр Чартарыйскі. У Трокі, дзе 
замкнёна, з вялікай засцярогай жыў 
“Жыгімонт, накіравалі абоз у трыста 
падвод з сенам: на кожипай хаваліся 
пяць ваяроў. Князь Аляксандр і бліз- 
кі да яго кіеўскі шляхціч Скабейка 
знайшлі Жыгімонта ў замкавай каплі- 
цы. Князь слухаў мшу (абедню), дзве- 


ры былі зачынены. На стук ён мог 
не адчыніць. У гэтае імгненне Чарта- 
рыйскі ўбачыў, што па двары ходзіць 
любімы Жыгімонтаў мядзведзь, і за- 
драпаў паўзногцямі па дзвярах. Жы- 
гімонт падмануўся і загадаў адчы: 
ніць. Чартарыйскі і Ска бейка ўвайшлі 
ў малельню, і апошні, схапіўшы каля 
печы качаргу, нанёс Жыгімонту смя- 
ротны ўдар. Па іншай версіі, Чарта- 
рыйскі прыйшоў да капліцы адзін. 
Жыгімонту паверылася, што скрабец- 
ца ўлюбёнец, ён падняўся з каленяў, 
і калі адчыніў дзверы, князь Аляк- 
сандр усадэіў яму ў грудзі нож. 

Тэта здарылася ў 1440 годзе і ства- 
рыла вельмі складаную сітуацыю: 
жаданні літоўскай, беларускай, укра- 
інскай шляхты моцна розніліся -- ад- 
ны хацелі мець вялікім князем пля- 
менніка Вітаўта Міхаіла Жыгімонта- 
віча, другія стаялі за запрашэнне 
на вялікакняжацкі пасад сына Ягай- 
лы Уладзіслава, трэція жадалі, каб на 
трон зноў сеў Свідрыгайла. Скончы- 
лася ўсё тым, што вялікім князем 
абралі малодшага сына Ягайлы ад 
шлюбу з беларускай князёўнай Софу- 
яй Гальшайскай -- трынаццацігадо- 
вага Казіміра. 

Цяжка гадаць, як склаўся б у да- 
лейшым гістарычны лёс Вялікага кня- 
ства і Польшчы, якімі кіравалі браты, 
але ў 1444 годзе польскі кароль 
Уладзіслаў -- старэйшы брат Казімі- 
ра - загінуў пад Варнай у бітве з 
туркамі, і Казімір па просьбе радных 
паноў заняў польскі трон. Так Вялі- 
кае княства і Польшча зноў з'ядна- 
ліся пад уладай аднаго гаспадара, 
што ў Полыпчы быў каралём, а ў 
Вялікім княстве Літоўскім -- вялікім 
князем. Казіміру жыццё наканавала 
завяршыць канчатковае разбурэнне 
Ордэна, так удала распачатае пад 
Трунвальдам. 

лосай, у прамым значэнні 

гэтага грэчаскага слова, на- 

зываецца памета на палях 
кнігі ці рукапісу, тлумачэнне незнаё- 
мага паняцця, пэўная заўвага. Такое 
найменне ў данным канкрэтным вы- 
падку ўжываецца з дастатковай умоў- 
насцю -- бо чаго адзін не спасцігне 
ўсё жыццё, другі ведае з дзяцінства. 
Напрыклад, калі аўтар вучыўся ў 
школе, дык і словазлучэння гэткага 
нечуў -- «гісторыя Беларусі», а зараз 
кожны школьнік трымае ў руках 
падручнік з такой назвай. Як ён на- 
пісаны -- добра ці блага - справа 
іншая. Але даўней і таго не мелі, і 
толькі ў сталым веку аўтар стаў ці- 
кавіцца роднай гісторыяй. Чытаючы 
гістарычныя выданні нашага часу -- 
бо іншых у звычайных бібліятэках 
няма -- меўся адзначаць тыя моман- 
ты, якія нявольна ці наўмысна па- 
дадзены цьмяна, выклікалі, мякка 
кажучы, здзіўленне. Раней, ды яшчэ 
і сёння, многія перыяды нашага 
старажытнага і нядаўняга мінулага 
лаказваюцца даследчыкамі так, што 
настойліва патрабуюць гласарыяў -- 
слоўнікаў цяжказразумелых паняп- 
цяў ці акрэсленняў. Можна спадзя- 
вацца, што з цягам часу яны з'явяц- 
ца, а цакуль шырокія колы чытачоў, 
да якіх аўтар залічвае і сябе, выму- 
шпаны самастойна, саматужна вы- 
праўляць хібы і недаробкі школьнай 
асветы, адшукваць здказы на простыя 
пытанні з даўніны свайго краю ў 
мностве кніжак, каб хоць троху ад- 


чуваць сябе культурнымі сярод лю- 
дзей. 

Ніжэй будзе моўлена крыху пра 
выдатнага еўрапейскага гуманіста, 
нашага вялікага асветніка, славутага 
Францыска Скарыну. Чаму крыху? 
Таму, што да 500-ых угодкаў з дня 
нараджэння беларускага першадру- 
кара, якія адзначаліся пад эгідай 
ЮНЕСКА ва ўсім культурным свеце, 
выдавецтва «Беларуская Савецкая 
Энцыклапедыя» падрыхтавала і вы- 
дала энцыклапедычны даведнік 
«Францыск Скарына і яго час». У ім 
апрача шматлікіх артыкулаў змеш- 
чаны фотаздымкі ўсіх прадмоў і па- 
сляслоўяў Скарыны да ягоных выдан- 
няў. Адно ўжо гэта дае шырокае 
ўяўленне пра асобу вядомага бела- 
рускага дзеяча. Падаецца таксама і 
вялікая колькасць мастацкага матэ- 
рыялу, скарыстанага ў кніжках, якія 
падараваў усходнім славянам Фран- 
цыск Скарына. Даведнік усебакова 
асвятляе жыццё і творчасць вучо- 
нага, пісьменніка, мастака, яго веліч- 
ную постаць і вечнае значэнне кніга- 
выдавецкай дзейнасці для беларускай 
культуры і самасвядомасці бела- 
русаў. 

Але задаволіцца адной толькі спа- 
сылкай на энцыклапедычнае выданне 
было б няправільна, бо Скарына 
моцна паўплываў на культуру ХУІ-- 
ХХІІ стагоддяў, і некалькі момантаў, 
хоць ужо і агульнавядомых, па- 
зпачыць варта. Яго асветніцкая дзей- 
насць, поспехі і няўдачы з'явіліся вы- 
нікам пэўных абставін, у іх адлю 
страваўся і стан грамадскай думкі, 
палітычнага, сацыяльнага быцця ў 
Вялікім княстве Літоўскім, і тагачас- 


ная ваенная сітуацыя. Усе людзі ў 
рэальным жыцці болыц моцна звя- 
заны адзін з другім, чым здаецца. 
«Люд паспаліты» залежыць ад тых, 
хто трымае ўладу, гёній-- ад згур- 
таваных цемрашалаў ці схаластаў, 
воля чалавека суадносіцца з зако- 
намі, якія яе абмяжоўваюць, часця- 
ком звялікай несправядлівасцю, і г. д. 
Кожны імкнецца да праўды, але 
заўсёды, нават у лепшыя часы, яе 
не хапае. Шіто ж можна мовіць пра 
благую гадзіну, калі святкуе крыўда? 

Здаралася і такое, калі шмат што 
залежала ў нашай гісторыі ад коль- 
касці сыноў вялікага князя. У Вітаўта 
іх не было, і Вітаўтавічы не займалі 
віленскі трон. Больш шчаслівы лёс 
у гэтых адносінах напаткаў Ягайлу, 
які заснаваў дынастыю. Ён меў, як 
памятаем, двух сыноў -- Уладзіслава 
і Казіміра. Уладзіслаў загінуў у бітве. 
Смерць маладога караля прывяла да 
ўзнаўлення персанальнай уніі -- 
польскія радныя паны абралі на 
каралеўскі трон Казіміра і такім 
Учынкам выратавалі карысны для іх 
саюз Польшчы з Вялікім княствам 
Літоўскім. 

У Казіміра, як і ў ягонага дзеда 
Альгерда і прадзеда Гедыміна, было 
43 дзяцей -- шэсць сыноў і сем дачок. 
Дзве дачкі памерлі ў немаўляцкім 
узросце, астатнія больш-менш удала 
выйшлі замуж за нямецкіх князёў. 
Першы сын Казіміра, Уладзіслаў,-- 
з 1471 года - кароль чэшскі, з 
1490 года -- кароль венгерскі. Другі 
сын, Казімір, памёр, пражыўшы двац- 
цаць пяць гадоў, нічога значнага зра- 
біць не паспеў. Трэці, Ян Ольбрахт, 
у 1492 годзе стаўся пераемнікам 
бацькі на польскім троне, на якім 
знаходзіўся па 1501 год- да сваёй 
смерці. Аляксандр, маладзейшы за 
брата на два гады, у 1492 годзе быў 
абраны вялікім князем літоўскім, а 
з 1501 па 1506 год з'яўляўся адна- 
часна і каралём польскім. У 1467 го- 
дзе нарадзіўся Жыгімонт, які заступіў 
Аляксандра на кракаўскім і вілен- 
скім тронах. Малодшы сын Казіміра, 
Фрэдэрык, пайшоў па духоўнай лі- 
ніі і ў 1493 годзе стаў кардыналам 
Польшчы. 


Казімір трымаў польскі трон 
амаль паўстагоддзя, а вялікім князем 
літоўскім прабыў пяцьдзесят два 
тады. Як кароль ён большы час мусіў 
жыць у Кракаве, і віленскі вяліка- 
княжацкі пасад заставаўся па сутнас- 
ці пусты. Справы вырашала Рада Вя- 
лікага княства. (іры Казіміры пача- 
лася паланізацыя Літвы і Беларусі. 
Сам ён не меў вялікай ахвоты да 
дзяржаўнага кіравання, больш па 
душы яму былі «рыцарскія заняткі», 
у першую чаргу -- паляванне і ловы. 
Аднак менавіта пры ім Тэўтонскі ор- 
дэн канчаткова заняпаў і трапіў у 
залежнасць ад Польшчы. «Паляваў» 
Казімір і на ўсходніх межах. Вось 
як падаецца гэта ў «Летапісцы вялікіх 
князёў Літоўскіх»: «Тое ж пак зимы 
княз великий Казимер сам будучы у 
Смоленску послал воевод свойх кня- 
зей и панов Литовских против того 
воевати Московское земли. И звое- 
вали Козелеск, Верею, Калугу, Мо- 
жайско и много лиха вчынили Мос- 
ковской земли и много людей у полон 
повели у Литовскую землю. И Моск- 
вичы собравшыся за девать дней по- 
гналися за Литвою и догонившы би- 
лися з Литвою. И помог Бог Литве, 
иж побили много Москвич Литва, и 
много живых поймаля ий прывели их к 
Смоленску ко князю великому Кази- 
меру. И вчынили тогды князи и 
панове великую честь князю вели- 
кому Казимеру королевичу. А Мос- 
ковского князя великого не было в 
тот час на Московской земли: ходил 
к Муромлю битися с царем Махме- 
тем и з сыном его Монтяком. Й там 
тэж побили ІМосквич на голову, и 
самого князя Василя Московского, 
и Можайского князя Ивана пойма- 
ли, и иных князей и бояр много по- 
били, а иных жывых поймали. А была 
им битва на Суздали у манастыра 
святого Спаса, и была тогда Москва 
у великом страху. А потом чар Мах- 
мет и сын его Монтяк дали князя 
великого Московского на окуп и взяли 
за него великое множество рублев 
и соболей, и мир з Москвою в тот 
час взяли. 

Того ж году князь великий Ка- 
зимер з Московским перемире взял 

и прысягу промежку себе вчынили 
иж покою межы их землями быти». 

І праўда, быў пакой да часу смерці 
Казіміра. 

Да праваслаўнай царквы вялікі 
князь прыхільнасці не адчуваў і таму 
прыклаў намаганні, каб адбылася 
унія заходняй і ўсходняй цэркваў. 
Гэты саюз выклікаў незадаволенне ие 
толькі сярод праваслаўных святароў, 
але і сярод праваслаўных князёў 
і паноў. А прамым вынікам неада- 
брэння стала змова, якая мела мэтай 
забойства Казіміра. Князі Міхаіл 
Алелькавіч Слуцкі, Фёдар Іванавіч 
Бельскі і Іван Юр'евіч Гальшанскі 
распрацавалі план замаху на жыццё 
караля і вялікага князя. Адпаведна 
плану замах намячаўся адбыцца 
15 красавіка 1481 года на вяселлі 
Фёдара Бельскага з князёўнай Ган- 
най Кобрынскай у Кобрынскім замку. 
Князі ўлічылі звычкі Казіміра і пра- 
думалі два варыянты забойства -- 
адзін на паляванні, другі ў замку. 
Перасцярог Казіміра нейкі шпалер- 
нік, які абіваў шпалерамі замкавыя 
пакоі і знайшоў схаваную ў фрамугах 
зброю. Падслухаўшы гутарку змоў- 
нікаў, ён пераказаў усё пачутае князю 
Казіміру. Пачалі сачыць, упэўніліся, 
і Міхаіл Слуцкі з Іванам Гальшанскім 
былі схоплены. Фёдару Бельскаму 
пашайцавала ўцячы ў Маскву да Іва- 
на ЦІ. Але ў Вялікім княстве за- 
сталася яго жонка, з якой ён прабыў 
пасля вянчання адну ноч. Тры месяцы 
працягвалася следства. Высветлі- 
лася, што акрамя рэлігійных пачуц- 
цяў Міхаілам Слуцкім рухала асабіс- 
тая крыўда на Казіміра. У 1480 годзе 
кіеўскім намеснікам прызначылі Іва- 
на Хадкевіча, хоць князь Міхаіл лі- 
чыў за сабой больш правоў на гэтую 
пасаду, бо Кіеўскае княства перад 
тым трымаў ягоны бацька. Прысуд 
вынеслі Слуцкаму і Гальшанскаму 
жорсткі -- пакаранне смерцю праз ад- 
сячэнне галавы, што і было споўнена 
ў Вільні пры вялікім натоўпе народу. 
Бельскі ж назаўжды застаўся ў Маск- 
ве, дзе атрымаў уладанне. Жонку яго 
вялікі князь Казімір у Маскву не вы- 
пусціў, не згадзіўся на гэта потым 
і ягоны пераемнік, князь Аляксандр. 


Пасля дваццаці гадоў дарэмнага 
чакання Бельскі ажаніўся з плямен- 
ніцай Івана ІІІ. 

Тут варта адзначыць, што шчаслі- 
вы уцёк Бельскага меў месца праз 
год пасля вядомай бітвы на Угры, 
калі Маскоўская дзяржава канчат- 
кова скінула татарскае ярмо і атры- 
мала магчымасць вырашаць свае 
палітычныя задачы. Адной з іх была 
барацьба з Вялікім княствам Літоў- 
скім за землі, узятыя Казімірам і яго 
папярэднікамі. Збеглы Бельскі не 
толькі выратаваў уласнае жыццё, але 
падаў і пэўны прыклад іншым кня- 
зям, землі якіх суседнічалі з Маскоў- 
скай Руссю. У 1487 годзе да Масквы 
далучыўся князь Іван Варатынскі, 
потым (разам з землямі)- князь 
Іван Бялеўскі, за ім -- Дзмітрый Ва- 
ратынскі. У 1492 годзе, адразу пасля 
смерці Казіміра, маскоўскае войска 
спаліла блізкія да памежжа гарады 
Мцзнск, Любутск, Масольск, заняло 
некалькі валасцей. Потым у Маскву 
адступілі князі Міхаіл Мядзецкі і 
Андрэй Вяземскі. Выбухнула вайна, 
для Вялікага княства вельмі няўда- 
лая; па мірнай дамове да Масквы 
адышлі ўсе вотчыны князёў Нава- 
сільскіх, Адоеўскіх, Вяземскіх, Пера- 
мышльскіх, Бялеўскіх, горад Ка- 
зельск. Пагадненне замацавалі цілю- 
бам вялікага князя літоўскага Аляк- 
сандра з дачкой маскоўскага киязя 
Івана ПІ Аленай. Але дарэмна Аляк- 
сандр разлічваў атрымаць мір праз 
сваяцтва з Масквой. Зачэпкай для 
ваенных дзеянняў станавілася ўсё, 
што можна было скарыстаць у гэтых 
мэтах: нежаданне Аляксандра назы- 
ваць Івана «царом», ці непрызнанне 
з боку дыпламатыі Вялікага кияства 
правамоцтваў Івана ўводзіць у свой 
тытул шматзначныя і пагрозлівыя 
словы «Всея Руси», ці уніяцкія тэн- 
дэнцыі, якія маскоўскі вялікі князь 
трактаваў як уціск на праваслаўную 
веру сваёй дачкі Алены. У ліпені 
1500 года маскоўскае войска рушыла 
на землі Вялікага княства і паблізу 
Дарагабужа, на рэчцы Вядрошы, на- 
несла паражэнне літвінам. Перамога 
рускіх была значнай, у палон тра- 
піла шмат зиакамітых літвінаў, і 

сярод іх гетман Вялікага княства Лі- 
тоўскага Канстанцін Астрожкі, адзін 
з самых вядомых палкаводцаў ХУІ 
стагоддзя. За наступныя некалькі 
гадоў да Масквы адышлі 20 гарадоў 
і 70 валасцей. Маскоўскаму князю 
сталі служыць Васіль МНчымячыч, 
які «адступіў» з гарадамі Рыльск 
і Ноўгарад-Северскі, і князь Сямён 
Мажайскі, што здаў Чарнігаў, Го 
мель, Любеч, Старадуб. 

Сітуацыя ўскладнялася набегамі 
крымскіх татараў. Крымскае ханства, 
якое ўзнікла ў 1443 годзе пасля рас- 
паду Залатой Арды,-- практыкавала 
паходы на Польшчу, Вялікае княства 
і рускія землі як надзейны сродак 
узбагачэння. У 1497 годзе татары 
абрабавалі Мазыршчыну, праз два 
гады спалілі Брэст, яшчэ годам па- 
зней спустошылі Тураўскую зямлю. 
Летам 1502 года яны грабілі прыпяц- 
кія землі; войска, якае ўзначаліў 
князь Сямён Слуцкі, і гусары Вялі- 
кага княства разбілі татараў на Ушы 
за Бабруйскам. У жніўні таго ж года 
царэвіч Баты-Гірэй захапіў пасады 
Слуцка, але замак узяць не здолеў. 
Былі абрабаваны таксама Капыль, 
Койданава, Нясвіж, Клецк. Наступ- 
ным летам татарскія загоны зноў 
палілі Нясвіж, Клецк, Слуцк, Нава- 
градак. Асобныя атрады крымчакоў 
хадзілі на Менск, Лагойск, дасягалі 
Віцебска, Полацка, Вільні. Толькі 
ў палон яны ўзялі больні за 100 тысяч 
беларусаў. Слуцкая княгіня Анаста- 
сія, жонка Сямёна Міхайлавіча, сама 
ўзначальвала абарону горада і, апра- 
нуўшы дасиехі, вывела полк супраць 
татараў у поле. Потым князь Сямён 
дагнаў крымчакоў каля Давыд-Гарад- 
ка і разграміў. 

Праз год татары зноў вогненным 
смерчам пранесліся па Беларусі, на 
гэты раз беспакарана. Калі ж яны 
з'явіліся ў 1506 годзе, тут ужо ім не 
пашанцавала. Вось як паведамляе 
пра гэта летапісец: «...Гатарове у 
землю Литовскую вторгнули, против 
которых за намовою Михайла Глин- 
ского сам король Аляксандр велми 
хорый рушылся з Вилни до Лиды и 
оттуль з Лиды для хоробы своее 
далей ехати не могучы, противку 


Татар отправил войско Литовское, а 
над ними гэтманом Станислава Киш- 
ку, который гэтман Кияпшка Вельми СЯ 
расхорэлся, нж для хоробы свосе 
и па коня ехати не мог. Й по- 
ручивіпи врад свон гэтманский Мыи- 
хайлу Глинскому, все войско Ли- 
товское противку татар выправил. 
А Татарове у Клецку кошом стояли, 
и там же нод Клецком над Цэпрою 
была битва Литве с Татары у Спасов 
пост. И помог Бог Литве, иж Татаров 
па голову побили, а иншые, которые 
втекали, много их в рэцэ потонуло». 
Трэба адзначыць, ніто татараў было 
пад Клецкам 7 тысяч, Глінскі меў 
5-тысячнае войска. Гналі ворага ад 
Клецка дваццаць вёрст, усе палі аж 
да вытоку Лані былі засланыя пабі- 
тымі крымчакамі. Пераможпы ўзялі 
ЗО тысяч коней, вызвалілі з палону 
40 тысяч чалавск. 

Хутка пасля той перамогі сканаў 
вялікі кпязь Аляксандр. Пахавалі яго 
ў Вільні, у сутарэннях кафедраль- 
нага касцёла св. Станіслава. Дарэчы, 
да нядаўняга часу ў гэтым будынку 
месцілася нацыянальная мастацкая 
галерэя Літвы. Пад канец 1988 года 
урад Літоўскай рэспублікі на жадан- 
ні народа вярнуў старажытнае куль- 
тавас збудаванне, самае старое і ша- 
пуемае на Літве, царкве. Адной з 
падстаў такога стаўлення да касцёла 
св. Станіслава, апроч рэлігійных, 
было і ёсць тос, што ў яго падзямел- 
лі знаходзіцца пантэон выдатных 
дзеячаў літоўскай і беларускай гісто- 
рыі і культуры. ІМЧэсць стагоддзяў 
у сутарэнні не пападалі промні сонца, 
тут запалены чырвоныя лампадкі, іх 
цьмяныя агеньчыкі ледзь высвятля- 
юць з цемры надмагільныя камялі 
вялікіх князёў Вітаўта і Свідрыгайлы, 
славутых палкаводцаў і асветнікаў. 
У склеп вядуць вузкія каменныя схо- 
ды, і кожны можа спусціцца па іх, 
каб у непарушнай цішыні адлаць па- 
вагу тым, хто ўшанаваны надпісам на 
камяні, і засмуціцца сэрцам, ціто няма 
ў пайтэоне миогіх тых, хто не меней 
заслужыў перад народам і чые магілы 
лёс раскідаў па ўсім свеце. 

Пасля Аляксандра ўжо нікога з вя- 
лікіх князёў не хавалі ў Вільні, таму 

і гэтае месца вечнага спачынку свед- 
чыць пра пэўныя перамены ў гіста- 
рычным развіцці Вялікага княства 
Літоўскага. 

Калі Жыгімопт пасля пахавання 
брата выйшаў з касцёла ўжо вялікім 
князем, дык наўрад ці ён адчуваў 
шчасце ад таго, што нарэшце займае 
трон. Яму споўнілася сорак тры гады, 
у такім веку многія вялікія князі і 
каралі ўжо сыходзілі з жыцця. Краіну 
моцна сиустотвалі татарскія напады 
1 войны з Масквой, дзяржаўныя спра- 
вы былі ў стане занядбаласці. На гас- 
цінцах панавалі зладзеі, нават шмат 
хто з шляхты паляцшаў свой дабра 
быт, рабуючы падарожнікаў. Дайпіло 
да таго, што ездзіць з якога недалё- 
кага павста ў Вільню зрабілася небяс- 
иечным. Паны сталі надзвычай сама- 
стойнымі, шляхта патрабавала аба- 
роны князем яе правоў, даходы вялі- 
какняжай скарбніцы з кожным годам 
меншыліся. Дваццаць шэсць князёў 
і радных паноў мелі ў сваім валоданні 
трацяк сялянскіх двароў. Змагаліся 
паміж сабой панскія групоўкі. Да 
таго ж няўдача пад Клецкам не спы- 
ніла татарскага нашэсця. У 1508 го- 
дзе крымчакі зноў з'явіліся на Бела- 
русі, але былі разгромленыя каля 
Слуцка. Яшчэ праз два гады неча- 
каны напад дазволіў ім падысці да 
Вільні і разрабаваць яе наваколле. 
Па сутнасці набегі татараў на Бсла- 
русь спыніліся толькі ў 1526 годзе, 
калі князь Канстанцін Астрожскі дла- 
шчэнту разбіў іх 20-тысячнае войска. 
Каб утаймаваць агрэсіўнасць крым- 
скіх ханаў, ад іх адкупліваліся, для 
насельніцтва ўводзіўся спецыяльны 
падатак - ардыншчына. Вось як яна 
выглядала па тагачаспых дакумен- 
тах: «Смаленск -- 2 сарока сабалёў, 
2 паставы махальскіх, 2 паставы 
трыцкіх, 2 навагонскіх. Віцебск -- со- 
рак сабалёў, пастаў махальскі, 2 па- 
ставы трыцкіх. Менск -- сорак саба- 
лёў, пастаў лунскі, пастаў махальскі, 
2 паставы трыцкіх... Брэст -- пастаў 
махальскі а пастаў трыцкі... Віль- 
но -- З сарока сабалёў, пастаў лун- 
скі, пастаў махальскі, З паставы трыц- 
кіх...» (Няма чаго здзіўляцца, што 
собаль знік з нашых лясоў.) 





Адначасна з татарскім нашэсцем 
вяліся руска-літоўскія войны на 
ўсходніх рубяжах. Немалую шкоду 
прынёс гаспадарству мяцеж Міхаіла 
Глінскага, справакаваны, трэба мо 
віць, няўдзячнымі адносінамі да 
апошняга з боку вялікага князя Жы- 
гімонта. Глінскі паходзіў з роду хана 
Мамая, сын якога Мансур Кілат 
пасля паражэння бацькі на Куліко- 
вым полі ўцёк у Вялікае княства і 
атрымаў горад Глінск над Сулай (ад- 
сюль і прозвішча Глінскія). Сын Ман- 
сура Кілата прыняў праваслаўе, і сам 
Міхаіл Глінскі быў хрышчаны ў 
царкве. Па звычаях веку ён вучыўся 
ў Італіі, і там прыняў каталіцтва. 
Потым дванаццаць гадоў прысвяціў 
ваеннай службе ў Германіі і Іспаніі, 
жыў пры двары імператара Мак- 
сіміліяна. Князь Аляксандр высока 
цапіў розум і здольнасці Глінскага, 
зрабіў яго сваім першым дарадчыкам. 
Глінскі меўся праводзіць рэарганіза- 
цыю войска, стварыў першыя ў Вя- 
лікім кпястве гусарскія эскадроны. 
У 1501 годзе ёп пазипаёміўся з кара- 
левічам Жыгімонтам і шмат зрабіў, 
каб забяспечыць апошняму бацькоў- 
скі трон. Але варожыя Глінскаму 
князі і паны скарысталі сітуацыю і 
здолелі заразіць Жыгімонта недаве- 
рам да Глінскага, з чаго ў хуткім 
часе паўстала паміж імі варожасць. 
Жыгімойт не зацвердзіў яго на па- 
садзе дворнага маршалка і пакрыў- 
дзіў, калі перавёў роднага брата Глін- 
скага з Кісўскага княства на Нава- 
градскае ваяводства. 

Галоўным ворагам Глінскага быў 
Ян Забярэзінскі. Глінскі сабраў ха- 
ругву ў 800 вершиікаў і рушыў пад 
Гродна. Па дарозе пасватаўся да 
слуцкай княгіні Анастасіі, удавы Ся- 
мёна Міхайлавіча. Тая адмовіла, і 
Глінскі папаліў Слуцк, як два гады 
назад тое ж зрабілі татары. Пра 
далейшыя падзеі яскрава сведчаць 
нататкі храніста: «...князь Михайло 
Глипскии Заберезинского забил таким 
способом, иж видел Глинский, же был 
от всих опуіон, с тое неласки ко- 
ролевское маючы сэрцэ скрвавенае 
против Янови Заберезинскому, розу- 
меючы то з его прычыны быти. Скоро 

король выехал з Лнтвы насэйм до 
Петрыкова, зостал в Литве угледевшы 
свой час, зьехал на Яна Заберезин- 
ского, маршалка великого, до двора 
его, которын есть через рэку от места 
Городна койцу моста, о першой годи- 
не в ноч взял его з ложа у одной 
кошули и казал стяти Турчыну, свое- 
му слузе, голову его, через место 
Городно на древцу иести казал по- 
том у озеро в колку милях укинено. 
Розумел тому Глинский, иж порушыл 
короля и паны Литовский, приятели 
небожчыковы, против собе...» 

Так, разумеў Глінскі, што гэты 
ўчынак яму не даруюць. Ён вярнуўся 
ў Тураў, якім валодаў, і тут прыйшла 
да яго прапанова ад князя Васіля 
ад'ехаць у Маскву. Глінскі згадзіўся. 
Першым дзеянием здрады стаў захоп 
Мазыра, дзе ён прынёс прысягу вялі- 
каму маскоўскаму князю. Але вайско- 
вай дапамогі ў той час Глінскі ад 
Масквы не атрымаў і мусіў уцякаць. 
У 1512 годзе пачалася вайна паміж 
Васілём і Жыгімонтам. Маскоўскае 
войска аблажыла Смаленск, і Глінскі 
спрыяў таму, што горад быў зда- 
дзены рускім. Аднак стасункі яго з 
маскоўскім князем Васілём склад- 
валіся, відаць, не зусім так, як Яму 
хацелася, ды і цвёрдая цэнтралі- 
зацыя, характэрная для Маскоўскай 
Русі, мусіць, раздражняла бурлівую, 
вольную натуру князя Глінскага. 
У 1514 годзе, напярэдадні новай вай- 
ны Масквы з Вялікім княствам, ён 

- увайшоў у тайную перапіску з Жы- 
гімонтам, агаворваючы ўмовы, на 
якіх вернецца на радзіму. Але паслан- 
ца ягонага схапілі, намер Глінскага 
стаў вядомы, і князя кінулі ў астрог. 

8 верасня 1514 года 30-тысячнае 
беларуска-літоўскае войска, якое 
ўзначальваў гетман Канстанцін Ас- 
трожскі, нанесла паражэнне пад Ор- 
шай 80-тысячнаму маскоўскаму вой- 
ску. Гзтая вялікая няўдача князя Ва- 
сіля адбілася і на лёсе Міхаіла 
Глінскага. Пераможцу ў бітве пад 
Оршай у 1507 годзе князю Астрож- 
скаму пацічасціла вырвацца з маскоў- 
скага палону, праўда, праз парушэн- 
не дадзенай прысягі. Глінскаму ж па- 
гражала пакаранне смерцю, але ён 


здолеў адшукаць выйсце з цяжкага 
становішча. Князь выказаў намер 
вярнуцца ў праваслаўе. Настаўляў 
яго ў веры мітрапаліт Варлаам. Жыц- 
цё сабе Глінскі выратаваў, але вольны 
свет убачыў толькі ў 1526 годзе. 
Дорага каштавалі яму галава Забя- 
рэзінскага і ўцёкі ў Маскву. 
Вынікам перамогі пад Оршай 
было замірэнне Вялікага княства з 
Маскоўскай Руссю, але не трывалае. 
Руска-літоўскія войны працягваліся 
амаль усё ХУІ стагоддзе, не скон- 
чыліся яны і ў иаступным. Пастаян- 
ная і напружаная барацьба з крым- 
чакамі і рускай дзяржавай стрымлі- 
вала сацыяльнае і культурнае раз- 
віццё Вялікага княства, бо патраба- 
вала вялікіх сродкаў, не кажучы ўжо 
аб стратах людзей і разбурэннях. 
Пасля няўдачы на Ведрашы, дзе выя- 
віліся недахопы паспалітага рушэн- 
ня, былі праведзены некаторыя вай- 
сковыя рэформы. У практыку ўвай- 
шлі «попісы» служылых людзей, а ў 
войску з'явіліся наёмнікі. Жыгімонт 
давёў колькасць апошніх да пяці 
тысяч. Апроч ардыншчыны з насель- 
ніцтва пачалі збіраць падаткі на 
ўтрыманне рэгулярнага войска. Уз- 
мацніліся і дзяржаўныя патрабаванні 
да вайсковай павіннасці. Заканадаў- 
ча зацвярджалася, што той, хто ў вы- 
значаны тэрмін не з'явіцца на месца 
збору войска, падлягае штрафу ў сто 
рублёў. Спазненне на тыдзень, сама- 
вольны адыход з войска пад час 
вайны цягне за сабой пакаранне 
смерцю. У 1522 годзе Гарадзенскі 
сейм пастанавіў адымаць вотчыну ці 
ўладанне ў тых паяоў і шляхты, якія 
парушаюць вайсковую дысцыпліну. 
Ваенная напружайасць прыво- 
дзіла, з аднаго боку, да мілітарыза- 
цыі свядомасці, з другога -- стварала 
падставы для паланізацыі, захавання 
канфедэрацыі Польшчы і Вялікага 
княства Літоўскага ў сувязі са знеш- 
няй небяспекай. За выключэннем не- 
вялічкага перыяду (дзесяцігоддзе з 
1492 па 1501 год), калі кожная з 
дзяржаў мела свайго гаспадара, усе 
ХУ і ХХІ стагоддзі вялікі князь лі- 
тоўскі быў адначасна і каралём поль- 
скім. Наўмысна ці выпадкова галоў- 


104 


ным дваром зрабіўся кракаўскі, а гэта 
прымушала літоўскае, беларускае, 
украінскае панства да карыстання 
польскай мовай. Аляксандр і Жыгі- 
монт Стары атрымалі каталіцкае вы- 
хаванне, зразумела, што з большай 
прыязнасцю яны ставіліся да ката- 
лікоў. Нават такі шчыры абаронца 
праваслаўя, як князь Канстанцін 
Астрожскі, пісаў свае лісты па-поль- 
ску. Уплывовы ў той час праваслаўны 
баярын Іван Сапега, дзяк вялікакня- 
жацкай канцылярыі, нейкім чынам 
дамогся ад рымскага папы прывілея, 
які дазваляў у праваслаўнай царкве, 
прыналежнай Сапегам, служыць 
абедню як па грэчаскаму, так і на 
лацінскаму абрадам. Паступовы ады- 
ход ад праваслаўя заможных фамілій 
пазбаўляў яго магчымых фундатараў 
і мецэнатаў. Такім чынам, ужо на 
пачатку ХУІ стагоддзя культурная 
сітуацыя ў Вялікім княстве складва- 
лася не на карысць праваслаўнай 
традыцыі. Да таго ж неабходную вы- 
шэйшую адукацыю большасць здоль- 
ных да навукі ўраджэнцаў Літвы і 
Беларусі магла затрымаць у Кракаў- 
скім універсітэце, які апекавала ката- 
ліцкая царква. Юнакі з заможиых 
сем'яў иаогул вучыліся ва універ- 
сітэтах Заходняй Еўропы і, безумоў- 
на, па вяртанні адчувалі значную ад- 
сталасць «рускай» кніжнай і навуко- 
вай культуры, не кажучы ўжо пра 
культуру палітычную. 

І вось на фоне такіх падзей і 
абставін распачалася асветніцкая 
дзейнасць «Францыска Скарыны. Ён 
надрукаваў першую кніжку, калі яму 
было З5 гадоў. Праўда, у нашай 
папулярнай літаратуры беларускі 
першадрукар добра амалоджаны -- 
на восем гадоў. Так падае нават 
эяцыклапедычны даведнік, дзе гаво- 
рыцца, што Францыск Скарына на- 
радзіўся ў 1490 годзе, у 1504-ым за- 
пісаны ў Кракаўскі універсітэт, праз 
два гады атрымаў там ступень бака- 
лаўра, а яшчэ праз шэсць стаў док- 
тарам медыцыны. Гэта значыць, у 
22 гады. Адпаведна ў 27 гадоў пачаў 
друкаваць пераклад Бібліі. Вельмі 
прыгожа, але, на жаль, далёка ад 
праўды... Даследчык Генадзь Лебе- 


дзеў, абапіраючыся на працы поль- 
скіх і чэшскіх вучоных, крытыкуе 
гэтыя легкаважныя міфы. Нарадзіўся 
Скарына каля 1482 года; калі пачаў 
вучыцца ў Кракаўскай акадэміі -- 
невядома, бо той запіс, на які звык- 
ліся спасылацца («Францыск (сын) 
Лукі з ПІКо)лацка»), мае адносіны не 
да Францыска Скарыны, а да нейкага 
Францыска з польскага горада Пло- 
цка. Актавы ж запіс ад 1506 года 
сведчыць, што «Францыск з Полац- 
ка, літвін» атрымаў ступень бака- 
лаўра свабодных мастацтваў. Пасля 
таго яшчэ пяць гадоў ён вучыўся ў 
Кракаве на факультэце медыцыны, а 
ступень доктара медыцыны абараняў 
у Падуанскім універсітэце, які меў 
дастатковую колькасць спецыялістаў, 
каб абарону зацвердзіць. Праз пяць 
гадоў пасля гэтага Скарына асеў у 
Празе, дзе выдаў 22 кнігі са складу 
Бібліі. 

Францыск Скарына, безумоўна, 
быў усходнеславянскім першадрука- 
ром. Аднак пачатак кірылічнаму кні- 
гавыданню наклаў немец Швайпольт 
Фіёль, які ў 1491- 1493 галах у Кра- 
каве выпусціў чатыры кнігі «рускім 
шрыфтом» -- «Актоіх», «Часаслоў», 
«Трыёдзь посную» і «Трыёдзь каля- 
ровую». Арыгіналам Фіёлю, як уста- 
навілі даследчыкі, служылі маскоў- 
скія рукапісы. Ійрыфты вырэзваў сту- 
дзнт Рудольф Борсдорф. Кнігі на- 
друкаваны на царкоўнаславянскай 
мове і з'яўляюцца інкунабуламі. 

Інкунабуламі называюць кнігі, 
што выдадзены да 1501 года. Кніга- 
друкаванне, як вядома, пачалося ў 
1444 годзе. Прыкладна за першае 
паўстагоддзе існавання еўрапейскай 
друкарскай справы чытачы краін За- 
ходняй Еўропы атрымалі болей за 
40 тысяч назваў агульным тыражом 
10 мільёнаў экземпляраў. Толькі ў 
Венецыі дзейнічалі 150 друкарань; 
яны зафіксаваны на той час у 260 га- 
радах Заходняй Еўропы. Так што, 
калі Скарына вучыўся ў Кракаўскай 
акадэміі, кніга ўжо была нармальнай 
з'явай жыцця, і бібліятэкі маглі пра- 
панаваць шырокі выбар як духоўнай, 
так і свецкай, навучальнай літа- 


ратуры. 

Другая друкарня, якая карыста- 
лася кірылічным шрыфтам, існавала 
ў сталіцы чарнагорскіх валадароў 
Црноевічаў. Захоп Чарнагорыі тур- 
камі ў 1499 годзе спыніў тут кніга- 
выдавецкую справу. Але некалькі 
кніг усё ж выйшла, і Скарына, 
безумоўна, з імі знаёміўся. 

Выданне кнігі, нстаянае і сёння, 
у тыя часы тым больш было справай 
няпростай, патрабавала вялікіх вы- 
даткаў на паперу, станкі, пірыфты, 
фарбы, аплату друкароў. Мецэна- 
тамі Скарыны выстуналі Багдан Он- 
каў, Якуб Бабіч, князь Канстанцін 
Астрожскі. Відаць, дапамо! сродкамі 
і брат Іван. Усе яны, дарэчы, рызы- 
кавалі, бо Скарына з'яўляўся рэфар- 
матарам. Ён зрабіў пераклад Бібліі 
на зразумелую «люду паспалітаму» 
мову, што, безумоўна, сапраўдны 
культурны подзвіг: парушыў шмат- 
вяковую традыцыю выкарыстання 
канфесіянальнай, царкоўнаславян- 
скай мовы з яе зкамянелымі формамі; 
ужыў лексіку і граматычныя формы 
жывой беларускай мовы. Падхопле- 
ная і развітая паслядоўцікамі Фран- 
цыска Скарыны, гэтая тэндэнцыя 
чрывяла да таго, што на беларускай 
мове з цягам часу сталі весціся 
набажэнствы ва уніяцкай і права- 
слаўнай цэрквах на Беларусі. Праж- 
скія выданні, калі меркаваць з таго, 
што яны друкаваліся адно за адным, 
мелі добры попыт. Можа, Скарына 
і ягоныя прыхільнікі не дужа раз- 
багацелі, але і не збяднелі. Гэты прак- 
тычны момант нельга не браць пад 
увагу, бо ў рэальным жыцці чалавек 
заўжды жадае звязаць прыемнае з 
карысным. Скарына не быў настолькі 
заможным, каб нс думаць пра грошы. 
Яны давалі магчымасць друкаваць 
кнігі Бібліі, вызвалялі час для пера- 
кладаў, наогул, рабілі незалежным 
ад службы. 

У 1520 годзе Скарына з нейкай 
нагоды перабіраецца ў Вільняю. МІто 
надштурхнула яго на такі крок, ніхто 
не ведае, таму і нам не варта гадаць. 
Тут ён працягвае кнігавыдавецкую 
дзейнасць, але яна ўжо не была такой 
бурлівай, як у Празе. У Вільні па- 
бачылі свет дзве кнігі -- «Малая па- 


дарожная кніжка?» і «Ацостал». У ад- 
розненне ад “ражскіх віленскія стара- 
друкі выдадзены на паркоўнаславян- 
скай мове ў беларускай рэдакцыі. 
Пэўна, пакупнікоў иа іх аказалася 
менпі, чым меркавалі Скарына і кола 
людзей, якія фінансавалі выданні і 
здзяйснялі іх продаж. Кніга наогул 
каштавала дорага, часам як двац- 
цаць трыццаць кароў; набыць выдан- 
не мог толькі заможны чалавек, таму 
галоўнымі пакупнікамі выступалі 
царква, манастыры, багатая шляхта, 
суполкі гараджан. Спроба збываць 
кнігі ў Маскоўскай дзяржаве не мела 
поспеху, маскоўскія адказныя духоў 
ныя асобы бачылі ў іх ерась-- 
па-першае, моўную, паколькі нрава- 
слаўная парква ў Маскоўскай Русі 
зацята трымалася царкоўнаславян- 
скай мовы; па-другое, Скарына насы- 
ціў свае выданні свецкімі звесткамі, 
што артадаксальнае мысленне не 
магло ўспрыняць інакш, як здзеклівы 
гвалт над святыняй. Захаваўся даку 
мент ад 1552 года -- інструкцыя Жы- 
гімонта Аўгуста свайму паслу 
А. Крычку ў Рымс, пры напскім два- 
ры, змест якой датычыцца знішчэння 
друкаванай «Бібліі» ў Маскве: 
«Гэта добра ведалі папцы Аляк- 
сандр ІУ і Леў Х, таму, калі Ва- 
сіль ПІ, бацька таго, хто зараз кіруе 
маскавіцянамі, таксама як цяпер гэты 
(маецца на ўвазе Іван Грозны.-- 
К. Т.), але з япічэ большай уцартасцю 
і ў больш сталым узросце з намерам 
адправіўшы ў Рым бліскучае пасоль 
ства, дамагаўся ад іх кароны (і шмат 
паабяцаў ім, і гэтак жа спрыялі яму 
кароль Максіміліян і некаторыя ін- 
шыя хрысціянскія князі), адпак ні- 
чога не атрымаў. Таму што, апрача 
лжывых абяцанняў, яны не выявілі 
ні ў яго, ні ў каго інтага з маска- 
віцян ніякіх прыкмет прыхільнасці да 
каталіцкай рымскай царквы, і нават 
калі пры панаванні нашага боскага 
бацькі (Жыгімонта І) нейкі яго пад- 
даны, кіруючыся набожным жадан- 
нем і вырашыўшы надрукаваць і вы- 
даць на рускай мове Святое Пісан- 
не, прыбыў да маскавіцян, гэтыя кнігі 
былі публічна па загаду князя спа- 
лены, таму што былі выдадзены пад- 

даным рымскай царквы і ў мссцах, 
якія падлягаюць яе ўладзе. Такая 
ўуселеная ў гэты народ непрыязнасць 
да лацінскага і рымскага імені...» 

Ёсць ускосныя звесткі, піто і сам 
Скарына ездзіў у Маскву з нагоды 
продажу сваіх выданняў, аднак быў 
арыштавапы і ледзь выратаваўся. 
Што б там ні сталася, але шырокага 
попыту віленскія кнігі на Маскоўскай 
Русі не атрымалі. Не нашмат лепш, 
відаць, ішлі справы з кніжным ганд- 
лем на Беларусі і Украіне, бо дру- 
карскі станок у камяніцы, аддадзе- 
най Якубам Бабічам пад друкарню, 
з 1525 года заціх. У тым годзе памёр 
Юры Адвернік, адзін з фундатараў 
кнігавыдавецкай дзейнасці Скарыны 
ў Вільні, і Францыск (на той час меў 
сорак тры гады) ажаніўся з яго ўда- 
вой, Маргарытай. Сямейнае жыццё 
Скарыны -- будзем думаць, шчаслі- 
вае -- цягнулася чатыры гады. Мар- 
гарыта сканала ў 1529 годзе, пакінуў- 
шы на руках мужа немаўля. Да туж- 
лівай адзіноты дадалося сумнае ўсве- 
дамленне малой зацікаўленасці яго 
выдавецкай справай з боку адукава- 
ных колаў насельніцтва Вялікага 
княства. Ды і само гэтае кола было 
яшчэ занадта вузкім. Каталіцкая 
царква друкарскую дзейнасць Ска- 
рыны сустрэла непрыязна. Не пад- 
трымалі яго ініцыятывы і права- 
слаўныя светары, тто змагаліся 
супраць рэфармацыйных павеваў, а 
праца першадрукара, безумоўна, ме- 
ла на сабе адбітак такіх ідэй. Дру- 
карні, якая б выдавала кнігі лацін- 
кай, Вялікае княства не мела. Але 
паслугамі Скарыны віленскі каталіцкі 
капітул не карыстаўся, хоць Фран- 
цыск быў католікам і служыў сакра- 
таром і прыдворным лекарам у біс- 
купа віленскага Яна, пазашлюбнага 
сына Жыгімонта Старога. Сапраўды, 
цяжка стаць прарокам у сваёй 
Айчыне. 

Бяздзейнасць праваслаўнай царк- 
вы ў Вялікім княстве, яе арыента- 
ванасць на старадаўнюю традыцыю, 
сляпое і неразумнае супрацьстаянне 
«лацінянам» нават у адносінах аду- 
кацыі, асветы, падрыхтоўкі ўласных 
святароў, балюча адгукнуліся ёй у 


недалёкай будучыні. Мусіць, калі б 
сярод тагачасных дзеячаў праваслаўя 
ў Вялікім княстве знайшліся разум- 
ныя людзі, здольныя ўбачыць той 
духоўны плён, які можа даць друка- 
ваная кірыліцай кніга, дык не было б 
такога працяглага перапынку ў бела- 
рускім кнігавыданні, якое ўзнавілася 
пасля «Францыска Скарыны толькі 
гадоў праз трыццаць, ужо ў адказ 
на кніжную ручаіну з каталіцкіх і 
пратэстанцкіх друкарань. Гэтая няў- 
вага сучаснікаў не магла не выклі- 
каць у Скарыны пачуцця горычы. 

Да шматлікіх расчараванняў і 
няўдач дадаліся смерці аднадумцаў. 
Нс стала віленскага бурмістра Якуба 
Бабіча. Памёр фундатар віленскай 
друкарні Багдан Онкаў. У 1530 годзе 
пакінуў белы свет Канстанцін 
Астрожскі, адзіны праваслаўны князь 
на Літве, які атрымаў пасаду троц- 
кага ваяводы, што супярэчыла арты- 
кулам Гарадзельскай уніі. У адпавед- 
насці з тэстаментам яго пахавалі ў 
Кіева-Пячорскай лаўры. Астрожкі 
быў буйнейшым землеўладальнікам 
у Вялікім княстне, валодаў сарака 
тысячамі душ. Яго падтрымка права 
слаўя мела пэўныя межы і наяўныя 








супярэчнасці. Астрожскі стаяў за 
пагадненне з Польшчай, бо, па яго 
меркавапнях, Вялікае княства само 
па сабе не магло супрацьстаяць 


Маскоўскай Русі. З гэтай прычыны 
ёд варагаваў з Гаштольдамі, якія 
схіляліся да ідэі літоўскага сспара- 
тызму. Але цесны саюз з Полыпчай 
і роўнасць праваслаўнай царквы з 
каталіцкай, роўнасць культур і моў, 
як паказала жыццё, былі несумяш- 
чальнымі з'явамі. Так што на той час 
Францыск Скарына застаўся без 
жонкі, сяброў, фундатараў, друкарні. 

У 1525 годзе апошні магістр 
Тэўтонскага ордэпа Альбрэхт Бран- 
дэнбуртскі (пляменнік вялікага князя 
Жыгімонта) правёў секулярызацыю 
Ордэна і абвясціў замест яго свец- 
кае Прускае герцагства. Захоплены 
пратэстанцкім рухам магістр распа- 
чаў у Прусіі рэфарматарскія пера- 
мены, якія ў першую чаргу датычы- 
ліся царквы і школы. Для кніга- 
выдавецкай справы Альбрэхт запра- 

сіў у Кёнігсберг Францыска Скары- 
ну. Той прыехаў, спадабаўся герцагу, 
уразіў яго адукаванасцю, але на- 
доўга там не затрымаўся. Праз не- 
калькі месяцаў вярнуўся ў Вільню, 
спакусіўшы на выезд з Кёнігсберга 
разам з сабой двух спецыялістаў -- 
лекара і друкара. Гэты ўчынак вельмі 
абразіў герцага Альбрэхта, і ёя на- 
кіраваў ліст да віленскага ваяводы 
Таштольда, дзе скардзіўся, што Ска- 
рына «зводніцкім нагаворам» пазба- 
віў горад друкара, а шматлікіх хво- 
рых -- лекара, і прасіў вярнуць гэтых 
людзей герцагству. З якой мэтай Ска- 
рына забраў у Вільню лекара і дру- 
кара, застаецца нераскрытым. Маг- 
чыма, ён усё ж такі песціў яшчэ 
спадзею на працяг друкарскай дзей- 
насці. 

Наступныя гады зноў прынеслі 
Скарыне няшчасце. Памёр брат Іван, 
ягоныя даўгі крздыторы вырашылі 
спагнаць з Францыска і звярнуліся 
са скаргай да караля Жыгімонта. 
Тры месяцы Скарына адседзеў у Поз- 
наньскай турме, пакуль пляменнік 
Раман не дамогся сустрэчы з каралём, 
якому растлумачыў справу. Дзякую- 
чы гэтаму з'явілася на свет прыві- 
лейная грамата, дзе былі адзначаны 
хітрыкі крэдытораў, а віна Скарыны 
адмаўлялася” яму вярнулі волю. 
Неўзабаве пасля той «прыгоды» 
Францыск Скарына выехаў у Прагу. 
Распаўсюджаная легенда, быццам ён 
займаў там пасаду каралеўскага са- 
доўніка па запрашэнні караля Фер- 
дынанда і заснаваў славуты сад на 
Градчанах, не мае пад сабой грун- 
тоўных падстаў. Чэшскія даслед- 
чыкі трымаюцца думкі, што «сад на 
Градзе» быў заложаны запрошанымі 
італьянцамі Джавані Спацыа і Фран- 
чэскам Банафардэ. Падобнасць імё- 
наў -- Франчэска - Францыск -- 
вось тое адзінае, з чаго нарадзілася 
версія пра садоўніцкую дзейнасць 
Скарыны. Чым займаўся Скарына ў 
Празе -- застаецца невядомым. Хут- 
чэй за ўсё, практыкаваў як лекар. 
Сканаў беларускі і ўсходнеславянскі 
першадрукар у 1551 годзе ў сямі- 
дзесяцігадовым узросце на братняй 
чэшскай зямлі, дзе здзейсніў асвет- 


ніцкі подзвіг, падараваўіны свайму 
народу друкаваную кнігу. Пакінуў 
Скарына сваім паслядоўнікам не 
толькі 25 кніг з Бібліі; яго шрыфты 
і гравіраваныя застаўкі з віленскай 
друкарні выкарыстоўваліся кніга- 
выдаўцамі яшчэ сто гадоў. 

Акадэмік Я. Карскі ахарактары- 
заваў беларускага гуманіста Фран- 
цыска такімі словамі: «Мы маем у 
асобе Скарыны адукаванейшага чала- 
века свайго часу, які ніколькі не 
саступаў тагачасным заходнееўра- 
пейскім дзеячам ні па свайму розуму, 
иі па энергіі, ні па сваіх высокіх 
задумах... Скарына прысвяціў леп- 
шыя гады жыцця асвеце сваіх зем- 
лякоў. Выклікае здзіўленне, акрамя 
моцнай энергіі, імкненне да асветы, 
выключная бескарыслівасць і сама- 
ахвярнасць слаўнага доктара з По- 
лацку». 

Імя Францыска Скарыны даслед- 
чыкі знітоўваюць і 3 распрацоўкай 
Першага Статута Вялікага княства 
Літоўскага, уведзенага ва ўжытак у 
верасні 1529 года. Сапраўды, як 
сакратар віленскага біскупа, чалавек 
высокаадукаваны, знаўца права і 
некалькіх моў, Скарына мог быць 
сярод тых людзей, што вырашылі 
адысці зд рымскага права, якім 
традыцыйна карысталіся еўрапейскія 
краіны, і стварыць звод законаў, 
набліжаных да юрыдычнай рэальнас- 
ці Вялікага княства. Статут складаў- 
ся З тузіна раздзелаў, дзе змяшчаліся 
асноўныя нормы дзяржаўнага права, 
шлюбна-сямейнае, спадчыннае, пра- 
цэсуальнае, крымінальнае, зямель- 
нае, грамадзянскае. Згодна з законам 
гаспадар быў абавязаны захоўваць 
тэрытарыяльную цэласнасць Вялі- 
кага княства, не дапускаць на дзяр- 
жаўныя пасады ў Беларусь і Літву 
чужаземцаў, не аддаваць ім маёнткі, 
прытрымлівацца старых звычаяў. 
Статут абвяшчаў прынцып публічнас- 
ці правасуддзя, права на абарону з 
удзелам адваката. Выхад гэтага да- 
кумента адыграў значную ролю ў раз- 
віцці права. Статут стаў першым 
зборам законаў у феадальнай Еў- 
ропе, своеасаблівым узорам для 
пераймання, бо стваральнікі яго па- 

клалі ў аснову новыя прынцыпы -- 
сувярэннасці дзяржавы, прыярытэту 
пісанага права перад «старым обы- 
чаем». 

Распрацоўка і прыняцце Статута 
былі б немагчымы без зацікаўленай 
падтрымкі з боку вялікага князя 
Жыгімонта Старога, а ён знаходзіў- 
ся пад моцным уплывам сваёй жонкі, 
каралевы Боны. (На час жаніцьбы 
Жыгімонт меў пяцьдзесят гадоў, 
Бона -- дваццаць два.) Яна паходзіла 
з вядомага італьянскага роду Сфорца 
і вылучалася выдатнымі практычнымі 
здольнасцямі. Пасля шлюбу каралева 
атрымала ў асабістае ўладанне Пін- 
скае і Кобрынскае княствы і хутка 
пачала скупаць землі, каб павялічыць 
вялікакняжацкі надзел і адпаведна 
свае даходы. Так Боне дасталася 
вялікая частка пушчы, што цягну- 
лася ад Гродна да Коўна. У 1533 го- 
дзе яна выкупіла ў Юрыя Радзівіла. 
гродзенскае староства, набыла землі 
ў Клецкім і Гродзенскім паветах. 
На сваіх землях каралева ажыцця- 
віла прагрэсіўную валочную рэфор- 
му, перабудавала вёскі, упарадка- 
вала падаткі. Гэта дало ёй магчы- 
масць атрымоўваць інтогод толькі 
на Беларусі 36 тысяч злотых. Пасля 
смерці Жыгімонта Старога Бона ад'- 
ехала ў Італію і вывезла з сабой 
вялікі скарб. Шмат намаганняў яна 
прыклала, каб забяспечыць абранне 
на вялікакняжацкі і каралеўскі трон 
свайго сына Жыгімонта Аўгуста. Тую 
валочную рэформу, што пачала маці, 
Жыгімонт Аўгуст давёў да канца. 
Пры ім быў здзейснены другі «Попіс» 
войска Літоўскага. 

Як і дзе гэта адбывалася, дае ўяўЎ- 
ленне даведка ад 10 мая 1567 года. 
Ёсць сэнс яе працытаваць: «Попис 
войска земского Вел. кн. Лит., кото- 
рые збйиралися за уфалою сойму 
Городенского на местцо, через листы 
короля его мостн назначоное, к Мо- 
лодечну; которому збиранью час был 
од короля его мости зложон на 7-ю 
суботу недавно прошлую. А почали 
збирати и подиисыватй в Красном 
Селе перед его мости паном гетманом, 
паном Григорьем Александровичем 
Ходкевича, паном виленскнм, гет- 


маном нанвышшым Вел. кн. Лнт.». 
Сышліся на «местцо назначоное» 
27 780 конных і 7200 пешых ваяроў. 
Мястэчка Краснае і сёння раскіну- 
лася там, дзе стаяла ў ХЧІ стагод- 
дзі, недалёка ад Маладзечна. Калі 
прыехаць сюды, падняцца на пагорак 
і даць волю ўяўленню, дык убачацца 
і тыя конныя, і пешыя паны, шляхта, 
драбы, шматлікія агні, дзесяткі тысяч 
коней на пожнях. Розную сілу мелі 
тагачасныя паветы. Шляхта Лідскага. 
павета выстаўляла 800 вершнікаў, 
Менскі павет -- 220, Наваградскі - 
450, Брэсцкі -- 420, Пінскі -- 234, 
Гродзенскі -- 714. Праходзілі перад 
гетманам і запісваліся татарскія ха- 
ругвы: Магмета Юхновіча ў 147 ко- 
ней, Магмета Якубовіча ў 85, Мор- 
туза Алішкевіча ў 50, Абдрахмана 
Войніча ў 53 кані і інш. Побач з кня- 
зем Радзівілам, які адзін выстаўляў 
Э40 вершнікаў, стаяла шляхта, што 
не мела коней; такіх шляхцічаў 
адзначана ў «попісу» 1518 чалавек. 
Можа ім і не надта хацелася ісці 
пад Маладзечна на «попіс», па- 
казвацца беднасцю, ды патрабаваў 
закон -- за год да гэтага быў прыняты 
Другі Статут, і ўжо стваралася камі- 
сія для падтыхтоўкі чарговага, но- 
вага. 

Узначалілі камісію выдатныя 
дзяржаўныя дзеячы -- Астафі Багда- 
навіч Валовіч, канцлер вялікі літоў- 
скі, і Леў Іванавіч Сапега, пісар 
вялікі літоўскі, а потым падканплер. 
Трэці Статут, 1588 года, аформіў 
захаванне Вялікага княства Літоў- 
скага насуперак рашэнням і акту 
Люблінскай уніі, па якому яно павін- 
на было зліцца з Польшчай у адзі- 
ную дзяржаву - Рэч Паспалітую. 
Аднак Беларусь і Літва дамагліся 
іншага -- сумесна з Польшчай яны 
ўтварылі новую дзяржаву, у якой 
і Польшча і Вялікае княства заста- 
валіся самастойнымі гаспадарствамі 
з уласнымі тэрыторыямі, заканадаў- 
ствам, скарбніцамі і войскам. На 
рубяжы паміж імі па-рансйіпаму бра- 
лася мыта (пошліна), толькі за ўра- 
джэнцамі Вялікага княства захоўва- 
лася права займаць дзяржаўныя і 
судовыя пасады. 

Складальнікі не ўнеслі ў Статут 
ніводнай нормы, якая б магла быць 
выкарыстана супраць дзяржаўнай са- 
мастойнасці Вялікага княства Літоў - 
скага. Усюды падкрэслівалася яго 
адасобленасць. Галоўнай асобай ва 
ўсёй сістэме дзяржаўных органаў 
прызнаваўся вялікі князь. Пасля 
Люблінскай уніі вялікія князі лі- 
тоўскія адначасна з'яўляліся кара- 
лямі Польшчы і агульнай дзяр- 
жавы -- Рзчы Паспалітай. Аднак свае 
паўнамоцтвы вялікі кпязь выконваў 
не адзінаўладна, а з удзелам рады 
і сейма. 

Трэці Статут быў папісаны на 
старабеларускай літаратурнай мове, 
грунтаваўся на беларускай прававой 
лексіцы. У Заходняй Еўропе юрысты 
карысталіся лацінскай мовай, а гэты 
звод законаў разумела ўсё жыхарства 
Вялікага княства. У якаспі моўнага 
прыкладу варта прывесці тут невяліч- 
кі артыкул, які мае назву «Хто бы 
8 голод челядь свою выгнал»: 

«Теж уставусм, естли бы хто в го- 
лод челядь свою невольную выбил з 
дому прочь, не хотечи их кормити й 
переховыватн и тая челядь сама себе 
у голод перекормила, таковые вжо не 
мають быти невольные але вольными, 
а ведь же тым обычаем, иж коли 
тую челядь выбьет, тогды ойи опо- 
ведатй то мають вряду к гродскому 
того повету або врядннком местским 
бурмистром, або меіцаном, иж нх 
выбил, а пан тое челяди не оповеда- 
ет и не зацишет не вряде утеченья 


их, то вжо тая челядь вольна маеть 
быти вечными часы». 

Трэці Статут канчаткова зама- 
цаваў беларускую мову ў якасці 
афіцыйнай, дзяржаўнай мовы Вялі- 
кага княства; тыя ўрачыстыя словы, 
напісаныя Львом Сапегам і зацвер- 
джаныя воляй сейма чатыры стагод- 
дзі таму назад, нельга не прыгадаць: 
з..писар земский маеть по руску 
литерами и словы рускими вси листы, 
выписы и позвы писати а не иніним 
езыком и словы». Можна зразумець 
гонар Сапегі, які пісаў у прадмове 
да Статута: «Не обчим яким языком, 
але свойнм власным права списаные 
маем и каждого часу чого нам потреба 
ку отпору всякое крынды ведати мо- 
жем». Праца над Статутам і яго ны- 
данне ў віленскай друкарні Мамо- 
нічаў -- вялікая заслуга Льва Сапе- 
гі перад нашай культурай і народам. 

Трэці Статут Вялікага княства Лі- 
тоўскага набыў шырокую еўрапей- 
скую вядомасць. Ён перакладаўся 
на польскую, нямецкую, лацінскую, 
французскую мовы, выкарыстоўваўся 
на Маскоўскай Русі пры падрыхтоў- 
цы Саборнага ўлажэння 1649 года, 
у судах Эстоніі 1 Латвіі. Статуту было 
наканавана доўгае жыццё. Ён дзейні- 
чаў усе ХУІІ і ХУПІ стагоддзі, толькі 
ў 1840 годзе царскі загад скасаваў 
яго адначасна з афіцыйнай забаронай 
назваў «Беларусь» і «Літва», якія 
жорсткай фантазіяй рускага сама- 
дзержца ператварыліся ў «Паўночна- 
Заходні край» неабсяжнай імперыі. 

А то і жорсткае стаўленне 
г. сучаснікаў да асоб, якія вы- 
ступалі з новымі, разбуральнымі для 
былых уяўленняў ідэямі, часта было 
адной з горкіх прыкмет стварэння 
духоўнай культуры. Але наступным 
пакаленням -- праз меншы ці большы 
час -- людзі, чые імёны ўвайгплі ў су- 
светную гісторыю пазнання, здаюцца 
ўдачлівымі абраннікамі лёсу, паколь- 
кі пасмяротная слава залопіць свят- 
лом поспеху іхняе жыццё. Аднак 
уважлівы позірк на іх лёс адчыняе 
надзвычайнае напружанне барацьбы 
за свае ідэалы, супрацьстаянне не- 
разуменню, непрыманню, твалту... 
Да ліку змагароў, герояў, падзвіж- 
нікаў належаў і беларускі філосаф 
ХХІ стагоддзя Сымон Будны, асоба 
шматгранная і энергічная. ІМыслі- 
цель, пісьменнік, перакладчык і па- 
леміст, тэолаг і выдавец, выдатны 
філолаг, адзін з самых адукаваных 
інтэлектуалаў свайго часу, ён унёс 
істотны ўклад у развіццё беларускай 
культуры. Будны прадоўжыў справу 
Францыска Скарыны -- садзейнічаў 
адкрыццю друкарань у Нясвіжы, 
Заслаўі, Лоску і быў аўтарам выда- 
дзеных там кніг. Творы Скарыны і 
Буднага заклалі падмурак беларус- 
кай літаратурнай мовы. Ідэі Сымона 
Буднага фарміравалі духоўны свет 
пэўных колаў Вялікага княства Лі- 
тоўскага. Ён першым ў еўрапейскай 
навуцы зрабіў крытычны аналіз Но- 
вага запавета. Гэта, несумненна, на- 
вуковы подзвіг, які патрабаваў вялі- 
кіх ведаў, смеласці думкі, духоўнай 


8. Памяць пра легенды 


адвагі. Ніхто ж раней на такую спра- 
ву не асмельваўся. ТГлумачальнікі 
Бібліі, што папярэднічалі Буднаму, 
не ставілі пад сумненне яе аўтары- 
тэтнасць і аўтарытэтнасць заснаваных 
на ёй галоўных дагматаў хрысціян- 
скай веры. Выдатныя дзеячы Рэфар- 
мацыі -- Лютар, Цвінглі, Кальвін -- 
з усёй лютасцю абрушваліся на раз- 
бэшчаную каталіцкую царкву, але 
замест яе стварылі новыя, нё Мменіц 
нецярпімыя да ідэйных праціўнікаў 
і іншаверцаў, 

Будны не спыніўся на рэфармацыі 
хрысціянства, ён стаў яго разбураль- 
нікам, абраў сабе ролю анатама непа- 
рушных раней дакументаў хрысціян- 
скай рэлігійнасці. Аналагічнае зра- 
біў Спіноза, але праз стагоддзе. 
За сто гадоў, якія аддзялялі працы 
абодвух мысліцеляў, накопліваліся 
веды, выспявалі новыя ідэі і патрэ- 


бы, складвалася новая фармацыя. 
«Багаслоўска-па літычны трактат» 
Спінозы, блізкі па сэнсу і зместу 


каментарыям Буднага да Новага за- 
павета, выклікаў абурэнне і нянавісць 
каталіцкіх і пратэстанцкіх колаў і ў 
1674 годзе быў забаронены. "Твор 
Буднага знішчаўся на кастрах ста- 
годдзем раней. Трэба сказаць, што 
Спіноэа напісаў сваю кнігу на латы- 
ні, прызначаючы яе для вузкай чы- 
тацкай аудыторыі; крытычная ж пра- 
ца Буднага публікавалася на поль- 
скай мове, гэта значыць арыентава- 
лася на шырокія пласты чытачоў 
Польшчы і Вялікага княства. 
Буднаму надарыўся цяжкі лёс. 
Ён зведаў ганенні, гібель сваіх прац, 

вырачэнне былых сяброў і памёр у 
галечы і адзіноце пад радасныя 
воклічы ворагаў. 

Такі існаваў чын жыцця. Чалавек, 
які рабіў замах на асновы пануючай 
ідэалогіі, абвяшчаўся ерэтыком і 
падлягаў усім відам духоўнага гвал- 
ту, адлучэнню ад грамадства, фізіч- 
най ізаляцыі ці знішчэнню. Сымон 
Будны быў ерэтыком. Не толькі па 
натуры, па духу, па сэнсу дзей- 
насці. Аб'яўлены ерэтыком афіцыйна, 
ён здабыў сабе гнеў усіх цэркваў 
хрысціянскага толку, якія дзейнічалі 
на Беларусі, Літне, Польшчы, і нават 
у партыі антытрынітарыяў погляды 
яго акрэсліваліся як ерэтычныя. 

Першыя дакументальныя звесткі 
пра Буднага адносяцца да 1558 года, 
калі ён прыбыў у Вільню па запра- 
шэнні канцлера Мікалая Радзівіла 
і заняў пасаду катэхізіста пры ві- 
ленскай кальвінісцкай грамадзе. Зра- 
зумела, канцлер запрашаў яго ў Віль- 
ню зусім не як ерэтыка. Наўрад ці, 
сустрэўшыся з Будным, Радзівіл мог 
западозрыць у маладым чалавеку 
носьбіта экстрэмальных поглядаў. Ён 
убачыў у земляку памяркоўнага. пра- 
тэстанта, чалавека, адоранага ро- 
зумам, здольнасцямі пераканаўча 
разважаць і прапаведаваць, адным 
словам, знайшоў у Будным асобу, 
карысную для сваёй справы -- спра- 
вы сцвярджэння на Беларусі і Літве 
кальвінізму. Ды і хто мог прадказаць, 
што чалавек, наняты для выканання 
шэраговых функцый у пратэстанц- 
кай суполцы, пачне сумнявацца ў 
«несумненным» -- боскім паходжанні 
Хрыста, існаванні пекла, пра якое 
скажа, што гэта не больш чым пакуты 
нячыстага сумлення ў зямным жыцці; 
што выкажа надзвычайныя палітыч- 
ныя здольнасці і ўзначаліць рух 
літоўскіх братоў. (Літоўскімі бра- 
тамі называлі сябе антытрынітарыі на 
Беларусі і Літве ў адрозненне ад 
польскіх братоў.) 

Усё жыццё Буднага -- гэта напру- 
жаны пошук сапраўдных ведаў і про- 
паведзь іх. Эвалюцыя ўяўленняў 
філосафа складаная: ад каталіцтва да 
кальвінізму, ад кальвінізму да край- 
насцей антытрынітарызму; скончыў 


ён свой век атэістам. Шлях няпросты, 
і па ўмовах таго часу запатрабаваў 
выключнай духоўнай працы. Сымон 
Будны выйшаў з асяроддзя дробнай 
шляхты, гэта значыць з асяроддзя 
малаадукаванага, можна мовіць, 
непісьменнага, вольналюбівага, але 
не вольнадумнага. Іншымі словамі, 
ён, як і большасць вядомых асоб 
той эпохі, быў самародак; іскру бо- 
жую меў ад нараджэння, яна і вяла 
яго па свеце, распальвала жаданне 
вучыцца, шукаць цічасце ў навуцы. 

Месца, дзе нарадзіўся Будны, 
нікім дакладна не акрэслена. Сямей- 
ны маёнтак Буды, што даў яму 
прозвішча, мог знаходзіцца і на Гро- 
дзеншчыне, і на Падляшшы, і гйа 
мазавецкіх землях -- ніхто гэтага не 
ведае і, хутчэй за ўсё, ужо не 
даведаецца ніколі. 

Шмат у чым пачатак жыцця Буд- 
нага падобны да пачатку жыцця 
Францыска Скарыны. Як і ягоны па- 
пярэднік, Сымон чатырнаццаці гадоў 
узяў кайстру, атрымаў ад бацькі 
некалькі злотых, ад маці -- бласла- 
венне і вырушыў спадарожнымі пад- 
водамі ў Кракаў -- у Ягелонскі уні- 
версітэт, дзе па традыцыі вучыліся 
выхадцы з Беларусі і Літвы. Маг- 
зыма., пад час вучобы ён жыў у тых 
самых пакоях, дзе некалі жыў Ска- 
рына, і слухаў лекцыі ў тых жа 
аудыторыях, праз тую ж браму ўва- 
ходзіў на квадратны двор Калегіум 
Майюс. Атрымаўшы ступень бакалаў- 
ра Філасофіі, Будны, падобна Ска- 
рыне, накіраваўся ў Італію. Шлях 
ляжаў цераз Чэхію; беларускі пер- 
шадрукар у гэтыя гады яшчэ быў 
жывы. Лёгка даць волю фантазіі і 
ўявіць, як нядаўні іцкаляр Будны 
наведвае вялікага суайчынніка ў яго- 
ным пражскім доме. 

Але ў адрозненне ад Скарыны 
Будны працягваў навучанне не ў Іта- 
ліі, а ў Швейцарыі, мяркуюпь, што 
ў Базельскім універсітэце. На той 
час у Швейцарыі зацвердзілася рэ- 
фармацыйнае вучэнне Цвінглі і Каль- 
віна. Апошні асталяваўся ў Жэневе, 
а ў Базелі быў рэфармацыйна-гума- 
ністычны асяродак, на чале якога 
стаяў Себасцьян Кастэліо. Усяго 

толькі двума дзесяцігоддзямі раней 
базельскіх гуманістаў узначальваў 
Эразм Ратэрдамскі. "Таму Будны 
сфарміраваўся на яго філасофскіх 
ідэях, развітых паслядоўнікамі Ра- 
тэрдамскага, адным з якіх і з'яўляў- 
ся Себасцьян Кастэліо, буйнейшы 
мысліцель першай паловы ХХІ ста- 
годдзя, які першым тэарэтычна аб- 


грунтаваў неабходнасць талерант- 
насці (верацярпімасці) і свабоды 
думкі. Будны мог быць знаёмы з 


Кастэліо і, прыняўшы яго вучэнне, 
ужо не меўся падзяляць нецярпі- 
масці Кальвіна. Наогул аўтарытарны, 
дагматычны тып мыслення не ўласці- 
вы Буднаму. Калі ж у 1553 годзе 
Кальвін санкцыяніраваў спаленне 
іспанскага вучонага, лекара, адкры- 
вальніка сістэмы кровазвароту Міге- 
ля Сэрвета, а потым у Цюрыху 
Беза - вучань і паслядоўнік Каль- 
віна -- паслаў на смерць італьянскага 
антытрынітарыя Валянціна Генціліса, 
Будны ўспрыняў правадыроў кальві- 
нізму такімі ж душыцелямі вольна- 
думства, як і рымскую апостальскую 
царкву. 

Свабоду самавыяўлення ён лічыў 
галоўнай умовай здаровага развіцця 
грамадства. «...Хіба можа быць пры- 
знанай улада,-- пісаў Будны,- якая 
ўсім жадае зачыніць рот, а аднаму 
ці тром дазваляе папусціць лейцы, каб 
пісалі, што захочацца? Я прызнаю 
ўладу і асуджаю беспарадак, але я 
называю ўладай не тое, што ты (маец- 
ца на ўвазе адрасат звяртання.-- 
К. Т.); у цябе ўладай з'яўляецца тая, 
што аднойчы прынятая і патрабуецца 
тром, ахоўваецца ўсімі сіламі (ня- 
гледзячы на тое, добра гэта ці бла- 
га); для мяне гэта не ўлада, а тыра- 
нія і рабства, нельмі падобныя на 
папскія. Улада была б, калі б не 
гасілі дух, усё выпрабоўвалі і пры- 
малі тое, што аказалася лепшым... 
Дай нам божа такую ўладу, пры 
якой мы не думалі б аб сабе, не 
прыніжалі іншых, дазвалялі казаць 
праўду адзін аднаму, не лічылі б 
сябе бязгрэшнымі...» Ці: «Трэба, каб 
У нас была воля размаўляць аб боскіх 
справах не толькі вучоным, але і 
простым людзям... нё толькі замож- 


ным, але і бедным. Гэта цудоўная, 
асаблівая воля...» 

Не існавала на свеце валадароў, 
тым больш у дзяржавах з рэлігій- 
най ідэалогіяй, якім спадабаліся б 
такія думкі і размовы. Да духоўнага, 
па меншай меры, паслушэнства яны 
не заклікаюць. Жаданне карыстацца 
«цудоўнай, асаблівай воляй» заўжды 
ёсць выклік. У пэўным сэнсе выклі- 
кам стала і незадаволенасць Буднага 
тымі прагматычнымі мэтамі Рэфарма- 
цыі, што ставіў Мікалай Радзівіл. 
Тут самы час задацца пытаннем, ці 
была наогул патрэба канцлеру Вя- 
лікага княства Літоўскага ў змене 
рэлігій, у пераходзе ў кальвінізм, 
калі ўсе ягоныя продкі з 1386 года, 
з моманту хрышчэння язычніцкай 
Літвы, паказвалі сябе калі не дбай- 
нымі, дык зусім лаяльнымі каталі- 
камі. Якой мэты ён дасягаў, пад- 
трымоўваючы ў дзяржаве рэлігійную 
смуту, уцягваючы ў змену веравы- 
знання сваю радню, шырокія колы 
беларускіх і літоўскіх паноў, шляхты. 
Што прывабіла апошніх ў кальві- 
нісцкім вучэнні, якое было накіра- 
вана на развіццё індывідуальнай свя- 
домасці і рэлігійнасці, адмаўлялася 
ад культу Багародзіцы і святых, па- 
кланення рэліквіям, зароку бясшлюб- 
насці для духавенства, патрабавала 
роспуску манаскіх ордэнаў, прыні- 
жала ролю духоўных асоб у царкве, 
вылучалася этычным рыгарызмам. 
Кальвіністы больш сур'ёзна, чым 
любы іншы напрамак у хрысціянстве, 
успрынялі словы апостала Пятра: 
“Хто не працуе, той не есць!». Каль- 
вінізм з'яўляўся рэлігіяй «падлетка- 
вай» яшчэ буржуазіі, што лічыла кож- 
ную капейку і вельмі высока ставіла 
асабістую працу ў любой справе. 

Есць шмат прычын, якія абумовілі 
развіты рэфармацыйны рух на бела- 





рускіх землях. Тыя, хто прымаў 
рашэнні аб распаўсюджанні і матэ- 
рыяльнай падтрымцы кальвінізму, 


займалі самыя высокія пасады ў Вя- 
лікім княстве. Мікалай Радзівіл Чор- 
ны, як вядома, быў канцлерам, гэта 
значыць меў вышэйшую пасаду пасля 
вялікага князя. Па яго смерці канцле- 
рам стаў Мікалай Радзівіл Руды. 

Аднадумцамі братоў Радзівілаў вы- 
ступалі: князь Стэфан Збаражскі -- 
ваявода троцкі, Васілій Тышкевіч -- 
ваявода смаленскі, Павел Сапега -- 
ваянода наваградскі, Стась Пац-- 
ваявода віцебскі, Юры Тышкевіч - 
ваявода брзсцкі, Юры Осцік - вая- 
вода мсціслаўскі, Гаўрыла Гарна- 
стай -- ваявода менскі, Ян Хадке- 
віч - стараста жмудскі і земскі мар- 
шалак, Астафі Валовіч -- кашталян 
троцкі і падканцлер, Мікалай Таль- 
ваш -- кашталян менскі, Юры Зяно- 
віч -- кашталян полацкі 1 інш. 

Кіравалі гэтымі ўплывовымі 
людзьмі данолі такі практычныя мер- 
каванні. Па-першае, карысныя: секу- 
лярызацыя царкоўнай маёмасці адчы- 
няла панам доступ да вялікіх зямель- 
ных уладанняў каталіцкіх кляштараў 
і касцёлаў. Нават дробная шляхта 
дамагалася тут выйгрышу, прымуша- 
ючы сялян працаваць і ў святочныя 
дні. Спачувала Рэфармацыі ніжэй- 
шае святарства, якос імкнулася да 
незалежнасці ад вярхушкі кліра. 
Пазбаўлення ад умяшання царквы ў 
свецкія справы жалалі магнаты. Та- 
кія магчымасці прапанаваў жанеўскі 
ўзор пратэстанцкай суполкі, дзе дзве 
трэці кіруючых месцаў займалі не- 
духоўныя. 

Другая прычына, а магчыма, яна 
з'яўлялася галоўнай, заключалася ў 
тым, што Радзівіламі валодала ідэя 
адасаблення Вялікага княства ад 
Польшчы і абвяшчэння цалкам сама- 
стойнай дзяржавы. Гэта было б мала- 
рэальным пры захаванні на Беларусі, 
Літве і Украіне двух супрацьлеглых 
веравызнанняў -- каталіцкага і пра- 
васлаўнага, бо кожнае з іх, пра 
што ўжо адзначалася, паняволі шу- 
кала дапамогу ў Польшчы або Маск- 
вы, Унія цэркваў, як паказаў вопыт, 
прыхільиікаў мела няшмат. Рэальны 
ідэалагічны грунт адасаблення магла 
даць рэфарматарская парква -- адда- 
леная і ад польскай і ад маскоў- 
скай. 

Якія ж шанцы меў Мікалай Ра- 
дзівіл Чорны, каб стаць самому ці 
замацаваць фамілію на чале сама- 
стойнага гаспадарства? У ХЧІ ста- 
годдзі Радзівілы з'яўляліся самым 


магутным родам Вялікага княства 
Літоўскага. Напрыклад, у коннае 
войска яны выстаўлялі ЭЗд вершнікаў, 
роднасныя ім Осцікавічы -- 337, ра- 
зам амаль 1300, у той час як князі 
Гальшанскія -- 154, Сапегі - 153, 
Гаштольды -- 466, Кішкі -- 224, князі 
Слуцкія -- 478, князі Лукомльскія -- 
65, Астафі Валовіч - 207, Гаўрыла 
Гарнастай -- 49, Мікалай Тальваш -- 
37 і г. д. Разам са сваякамі і 
прыхільнікамі Радзівілы трымалі пад 
кантролем большую палову ўзброе- 
ных сіл дзяржавы. Аб іх уладалю- 
бівых планах дазваляе думаць і не- 
звычайная ўдача гэтай сям'і: днваю- 
радная сястра Мікалая Радзівіла 
Чорнага Барбара была жонкай ка 
раля Жыгімонта Аўгуста -- карале- 
вай Польшчы і вялікай княгіняй 
літоўскай. 

Наўрад ці Сымон Будны хоць 
аднойчы бачыў Жыгімонта Аўгуста, 
а тым болей Барбару. але гісторыя 
адносін гэтых людзей паўплывала і 
на яго лёс. Роўна як ніколі ён нс 
бачыў Івана Грознага, Малюту Ску- 
ратава, крымскага хана Даўлет-Гі- 
рэя, аднак іхнія дзеянні адбіліся на 
ягоных поглядах і публіцыстычнай 
творчасці. Ужо так складвалася 
жыццё, што значныя асобы ці людзі 
высокай пасады сваімі ўчынкамі абу- 
моўліваюць учынкі, поспехі і няўдачы 
іншых. Якая б, здавалася, узаемасу- 
вязь паміж лёсам кальвінізму на 
Беларусі і Літве і паспяховымі па- 
ходамі Івана Грознага на мусульман- 
скія Казань і Астрахань? Ма жаль, 
вельмі адчувальная. Перамога над 
Нагайскай Ардой паспрыяла Маскоў- 
скай Русі ў 1558 годзе распачаць 
вайну за прыбалтыйскія землі, а 
яна -- Лівонская вайна -- прывяла да 
нечаканых вынікаў, якія зрабілі 
ўплыў на жыццё Буднага, а таксама 
тысяч другіх людзей, аб чым будзе 
моўлена ніжэй, 

Падобна гэтаму каханне Бар- 
бары і Жыгімонта, якое панегірысты 
Радзівілаў у наступным стагоддзі 
параўноўвалі з трагічным каханнем 
Рамео і Джульеты, не прайшло бяс- 
следна для дзяржаўнага жыцця і 
для людзей, звязаных з Радзівіламі. 


116 


Пачынаўся раман супраць правілаў 
(па правілах яго ніяк це павінна 
было быць). Бо абодва -- зусім не 
пара: ён -- наступнік трона, яна -- 
маладая ўдава троцкага ваяводы. 
Стаць адной са шматлікіх каханак 
каралевіча Барбары не дазваляла 
прыналежнасць да магутнай фаміліі 
Літвы, для каралеўскай нявесты ёй 
не хапала знатнасці. Але віленскія 
палацы закаханых знаходзіліся адзін 
насупраць другога на берагах Віліі, 
і Жыгімонт прыходзіў на спатканні 
з Барбарай тайна. Браты Радзівілы 
не замарудзілі ўказаць каралевічу, 
што яго заляцанні да іхняй сястры 
кідаюць цень на гонар сям'і і яму 
не трзба наведваць палац у іх адсут- 
насць. Каралевіч падпарадкаваўся. 
Але аднойчы, калі, як прынесла Жы- 
гімонту пагалоска. Радзівілы выпра- 
віліся на паляваннс, ён парушыў 
слова. Апоўначы дзверы спальні ад- 





чыніліся і ўвайшлі браты Чорны і 
Руды, трымаючы рукі на эфесах 


шабель. За іх спінамі стаяў ксёндз. 
Шлюб быў тайны; для сваёй сям'і 
і польскай дзяржавы Жыгімонт за- 
ставаўся халастым. Але калі пасля 
смерці бацькі рашэннем сейма ён 
атрымаў карону, і паўстала пытанне 
аб шлюбе маладога караля, дык ака- 
залася, што Гіольшча павінна су- 
стрэць каралеву -- літвінку з толькі 
што сцечанай княжацкай сям'і (Радзі- 
вілы сталі князямі па грамаце папы 
рымскага, і гэта добра ім капіта- 
вала), ваяводскую ўдаву. Раптоўиае 
з'яўленне нежаданай пявесткі за- 
смучае ці раз'иннпвае любую сям'ю; 
няцяжка ўявіць пачуцці вярхоў гас- 
падарства, для якіх шлюб манарха 
заўсёды датычыцца разлікаў самай 
высокай палітыкі. Жаніцьба Жыгі- 
монта нічога не прынесла Польнічы; 
атрымалася, што Польшча ўвайшла 
ў саюз не з другой дзяржавай, нс з 
Каралеўскай фаміліяй, а параднілася 
з Радзівіламі; гонар палякаў быў 
Ушчэмлены віданочнай няроўнасцю, 
бессэнсоўнасцю гэтага шлюбу з пунк- 
ту гледжання дзяржаўных інтарэсаў. 
Але маткай Жыгімонту даводзілася 
каралева Бона - рашучая італьянка 
з сямейства Медзічы; яна вырашыла 





сітуацыю па звычаю свайго роду -- 
у справу пайшла атрута, і хутка 
ненавісная ёй нявестка згарэла, як 
свечка. 

Хоць і нядоўга, але (па жаночай 
лініі, «па кудзелі», як тады казалі) 
Радзівілы пабылі на каралеўскім 
тропе. Так што яны мелі падставы 
паспытаць шчасця і «па мячу» - 
па мужчынскай лініі. Барбара ска- 
нала ў 1551 годзе, двума гадамі 
пазней Радзівіл адчыніў першы каль- 
вінісцкі збор (царкву) у Вільні, у 
1557 годзе сабраўся ўстаноўчы сінод 
беларуска-літоўскіх кальвіністаў, а ў 
1563 годзе на Віленскім ссйме яны 
дамагліся ў Жыгімонта прывілся, 
які зраўноўваў у правах з каталі- 
камі шляхту і баяр як «рускай, так 
і ўсякай хрыспіянскай веры», гэта 
значыць і ўсіх пратэстантаў. У якасці 
свецкай і таннай царквы пратэстан- 
тызм адпавядаў жаданням гарадскога 
жыхарства, прапаведнікі яго сустра- 
калі разуменне і падтрымку рамес- 
нікаў і купецтва. І каб усвядоміць, 
чаму яна была танная, варта звяр- 
нуцца да апісання віленскага збора: 
«Уся зала, прызначаная для мален- 
ня, была зацягнута чорнай тканінай 
з белым крыжам пасярэдзіне і другім, 
які вісеў на сцяне. На стале стаялі 
два падсвечнікі». І усё. Ні золата, 
ні срэбра, ні скульптуры - нічога 
каштоўнага, раскошнага, што з'яўля 
лася абавязковым атрыбутам кас- 
цёла і што пратэстанты кпліва на- 
зывалі «дубовымі багамі», «ліпавымі 
Ісусамі», «балванамі». 

Але без заможных апекуийоў, без 
людзей, згодных фінансаваць будаў- 
ніцтва збораў, Утрымліваць пра- 
паведнікаў, настаўнікаў, катэхізіс- 
таў, адчыняць друкарні, зацвярджаць 
новую, няхай і больш танную царкву 
было б немагчыма. Для яе патра 
баваліся святары, тэолагі, паэты -- 
не любыя, а адукаваныя, энергіч- 
ныя, а такія нс бываюць паслухмя- 
нымі функцыянерамі. У рэальным 
жыцці ўсё моцна пераплятаецца - 
асабістыя жаданні могуць набываць 
сілу дзяржаўных інтарэсаў, апош 
нія ж прыцягваюць энтузіастаў, якія 
мысляць інакш, чым пачынальнікі і 

куратары руху, і беэ боязі парушаюць 
акрэсленыя ім межы дзеля сцвяр- 
джэння сваіх ідэй. 

Адносіны да пратэстанцтва, нао- 
гул мэты і сэнс жыцця Буднага і 
ягоных мецэнатаў на Беларусі -- 
Радзівіла, Валовіча, Дарагастайска- 
га, Кішкі - былі розныя. На нейкі 
тэрмін іх інтарэсы сутыкаліся, але за- 
стацца абмежаваным выканаўцам 
Будны не збіраўся: як натура твор- 
чая, ён меў патрэбу ў самавыяўлен- 
ні, а вернасць іспіне лічыў за вышэй- 
шую годнасць. 

Але адна справа адчуваць душэў- 
ную нязгоду з тым, што ёсць, 
дзівіцца лёгкаважкасці ці абсурднас- 
ці многіх дагматаў веры, і другая -- 
выказаць свае пачуцці і думкі ў па- 
эітыўнай сістэме. Першае лёгка пера- 
ходзіць у скептычную абыякавасць, 
другое патрабуе крапатлівай працы. 
Будны праслужыў катэхізістам два 
гады і не змарнаваў гэты час. Праўда, 
і ўмовы ягонай службы былі не самы- 
мі горшымі: заняткі ён праводзіў У 
нядзелю, аўторак і вятніцу па шэсць 
гадзін пасля абеду, за што атрым- 
ліваў дзесяць злотых на месяц і стол 
У міністра (прапаведніка). Так, Будны 
жыў у бядоце, але меў дастаткова 
часу для чытання, роздуму і наву- 
ковых спрэчак. Тут, у Вільні, ён 
адкрыў для сябе прыступныя месцы 
хрысціянскага веравучэння, на якіх 
засяродзіўся ў галоўных сваіх 
працах. 

У 1560 годзе Буднага прызнача- 
юць міністрам у Клецк, што належаў 
Мікалаю Радзівілу Чорнаму, і з тае 
пары яго жыццё праходзіла ў малень- 
кіх беларускіх гарадах 1 мястэчках -- 
Клецку, Лоску, Нясвіжы, Заслаўі, 
Хоўхлаве, Іўі. 

Дарэчы, да нашых часоў захава- 
ліся будынкі друкарні ў Нясвіжы, 
дзе Будны працаваў. Шмат што, на 
жаль, знікла. Толькі куча камянёў 
абазначае месца Лоскага замка, У 
якім таксама была друкарня, што 
выдала лепшыя кнігі беларускай Рэ- 
фармацыі. Маецца адзіная выява Сы- 
мона Буднага ў кнізе езуіцкага аў- 
тара, шаржыраваны партрэт у про- 
філь -- Будиы ў пекле, у хвалях кі- 


пячай серы. Але, відаць, нейкае нпа- 
дабенства гэты твор зберагае, аўтар 
ведаў Буднага асабіста. У сённяшнім 
выяўленчым мастацтве ёсць ужо шэ- 
рагі жывапісных і графічных работ, 
прысвечаных мысліцелю, а таксама 
скульптура -- у Нясвіжы стаіць абок 
кафедральнага касцёла паблізу бы- 
лой друкарні. 

Пасада міністра Ў Клецку была, 
несумненна, павышэннем. Будны меў 
права на пропаведзь, «дарослую» 
аўдыторыю, да лепшага змянілася 
яго матэрыяльнае становішча: ён 
атрымаў ва ўладанне двор з сяля- 
намі, уласны дом, прыслугу, даста- 
так. У дваццаці вярстах ад Клецка 
знаходзіўся Нясвіж, які пры Мікалаі 
Чорным набыў правы другой сталіцы 
Вялікага княства Літоўскага, паколь- 
кі Радзівіл дамогся каралеўскага 
прывілея на ўтрыманне ў сваім замку 
дзяржаўнага архіва. Больш часу 
Будны праводзіў менавіта ў Нясвіжы, 
дзе жылі яго асвечаныя аднадумцы -- 
міністр нясвіжскага збору Крышкоў- 
скі і браты Кавячынскія -- прызна- 
чаныя Радзівілам кіраўнікі горада 
і замка. Гэта былі людзі дзелавыя, 
і разам з Будным узяліся за кніга- 
выданне. Мікалай Радзівіл Чорны 
выдзяліў сродкі, і хутка ў Нясвіжы 
ўзнікла друкарня - трэццяя ў Вя- 
лікім княстве пасля скарынаўскай і 
другая на ўласна беларускіх землях 
(першая друкарня на Беларусі пачала 
працаваць у Брэсце ў 1558 годзе, 
таксама належала Радзівілам). Тут 
у 1562 годзе выходзяць кнігі: «Ка- 
тэхізіс, гэта значыць навука стара- 
жытная хрысціянская ад святога 
пісьма для простых людзей мовы рус- 
кай, у пытаннях і адказах сабраная» 
і «Апраўданне грэшнага чалавека 
перад богам» - абедзве на стара- 
беларускай літаратурнай мове; двума 
гадамі пазней -- «Размова святога 
Юстына філосафа і пакутніка з Тры- 
фанам Іудзеем» -- на польскай. Га- 
лоўным аўтарам гэтых твораў вы- 
ступіў Будны. У аснову «Катэхізіса» 
ляглі канспекты тых урокаў, якія ён 
даваў у сталічнай кальвінісцкай шко- 
ле (віленская кальвінісцкая суполка 
была беларускай па свайму складу). 

У нясвіжскай друкарні выдадзены 
і іншыя працы філосафа: «Апокрыф», 
«Аб зачацці сына божага», прадмова 
да так званай брэсцкай Бібліі. Потым 
друкарня перамясцілася ў Заслаўе 
і ў Лоск, дзе выйшлі асноўныя творы 
Буднага: пераклад Новага запавета з 
каментарыямі, «Аб галоўнейшых па- 
лажэннях хрысціянскай веры», «Аб 
свецкай уладзе». Яму належаць пра- 
цы і на лацінскай мове. Апроч лістоў 
і вершаваных прысвячэнняў ласлед- 
чыкі спадчыны Буднага лічаць за ім 
болей дваццаці надрукаваных твораў. 
Галоўным чынам гэта працы рэлігій- 
нага характару, але такім быў дух 
ХХ Істагоддзя - ідэалогія яшчэ мела 
тэалагічную форму. 

Светапогляд Буднага належаў да 
эпохі Адраджэння; сам рацыянальны 
стыль мыслення філосафа супярэчыў 
артадаксальнаму тэалагічнаму мыс- 
ленню. 

Выдавецкая справа, распачатая 
на Беларусі і Літве Скарынам і пра- 
цягнутая Будным, мела і палітычнае 
значэнне -- валоданне кнігай пера- 
стала быць прывілеяй духоўнай і 
свецкай зліты. Хоць бы ў сілу кошту: 
цана друкаванай кнігі паменшылася 
ў чатыры-пяць разоў, што зрабіла 
яе адносна агульнадаступнай і таму 
ідэалагічна дзейснай. На жаль. мно- 
гія творы Буднага не захаваліся. Так, 
не дайпіло да нас узгаданае «Апраў- 
данне грэшнага чалавека перад бо- 
гам» -- увесь тыраж быў кінуты ў 
агонь у разгар Контррэфармацыі. 
Зберагліся лічаныя экземпляры ад 
іншых выданняў Буднага. 

Першы кніжны касцёр на Беларусі 
і Літве, арганізаваны віленскімі 
езуітамі, запалаў у 1581 годзе. Сты- 
хійна такія каштоўныя акцыі не ад- 
бываюцца, знішчэнне кніг заўжды -- 
справа падрыхтаваная: трэба скласці 
спіс выданняў, якія раздражняюць 
пэўную групоўку, скупіць іх ці на- 
быць з вялікай, натуральна, пера- 
платай, сабраць веруючых, распаліць 
іх цёмныя пачуцці, даць напрамак 
іхнім прымхам і фанатызму, знайсці 
адказных выканаўцаў і да таго падоб- 
нае. У агонь кідалі кнігі ўсіх інша- 
верцаў, але перш-наперш арыянскую 


літаратуру. І тут працам Буднага ад- 
давалася перавага, бо аўтар чорным 
па беламу адмаўляў боскае па- 
ходжанне Хрыста, лічачы яго звычай- 
ным чалавекам, таленавітым тлума- 
чальнікам Бібліі, героем і пакутнікам 
сваёй узнёслай пропаведзі, і саму 
Біблію трактаваў як літаратурны 
помнік старажытнаспі. Непрызнанне 
спрадвечнасці Хрыста аўтаматычна 
прыводзіла да адмаўлення Бога, бо 
У хрысціянстве Хрыстос - неад'ем- 
ная частка Тройцы. Няма сына бо- 
жага - няма Тройцы, першага і дру- 
гога прышэсцяў, канца свету і г. д. 
Тады каму і якімі словамі маліцца? 
Як пазітыўна ўявіць Бога, калі касу- 
ецца яго антрапаморфная іпастась? 
Як дзёрзкае блюзнерства ўспрыма- 


лася і адмаўленне бессмяротнасці 
душы, замагільнага свету, пекла і 
раю. «Душа - гэта ні што іншае, 


як чалавечае жыццё,- пісаў Буд- 
ны,-- думка, што быццам існуе ней- 
кая душа, якая пасля выпрабаванняў 
смерці церпіць пакуты ці весяліцца 
на небе, з'яўляецца байкай». 

Будны быў не адзінокі 
поглядах; таго ж меркавання тры- 
маўся, напрыклад, яго сучаснік, 
выдатны французскі мысліцель, аўтар 
энакамітых «Вопытаў» Мішэль Ман- 
тэнь. Праўда, не яны выступілі тут 
адкрыва льнікамі: сама ідэя канеч- 
насці душы нарадзілася тысячагод- 
дзем раней -- у асяроддзі тлумачаль- 
нікаў Арыстоцеля. Не з'явіліся новы- 
мі і ідэі! Рэфармацыі; выступленні 
Лютэра, а потым Цвінглі і Кальвіна 
зусім не сталі адкрыццём. На гэты 
час ідэі неабходнасці рэлігійнай і 
царкоўнай перабудовы мелі за сабой 
двухсотгадовую гісторыю, сваіх шы- 
рока вядомых выразнікаў, традыцыю 
і прыхільнікаў. 

Асновы рэфармацыйнага вучэння 
заклалі філосафы Дунс Скот (1266-- 
1308), які даводэіў, што паміж светам 
і Богам няма ніякіх адносін неаб- 
ходнасці, а бессмяротнасць душы -- 
адна з недаказальных ісцін веры, а 
таксама Роджэр Бэкан (1214--1294) 
і Вільгельм Окам (1300--- 1349), 
што аддзялілі навуку ад тэалогіі, 
розум ад веры. лічачы немагчымым 


ў гэтых 

даказаць логікай стварэнне 
Богам і быццё Бога. 

Нямецкія містыкі ХІУ стагоддзя 
Экгарт і Таўлер перанеслі дамінан- 
ту богаразумення ў вобласць унутра- 
нага рзлігійнага вопыту, што зра- 
біла містычны змест Бога даступным 
кожнаму, а не толькі кліру. Гэтае 
вучэнне ставіла асобу чалавека побач 
з Богам, дазваляла іх непасрэд- 
нае -- без дапамогі святара -- з'яд- 
нанне. ІЦырокая захопленасць такімі 
ідэямі філосафаў і містыкаў выклі- 
кала патрэбу ў асабістым знаёмстве 
веруючых з Бібліяй -- таму з'явіліся 
пераклады Новага запавета на народ- 
ныя мовы і так званыя пленарыі, 
гэта значыць тлумачэнні евангелляў 
і пасланняў апосталаў таксама на 
народнай мове. Друкавальны станок 
Гутэнберга дазволіў зрабіць іх агуль- 
надаступнымі. Але адным з галоўных 
пачынальнікаў Рэфармацыі быў ма- 
нах Марсілій Падуанскі, які ў 1324 го- 
дзе абвясціў праграму неабходных 
перамен. Ён аспрэчваў уладу духа- 
венства дараваць грахі, даводзіў, што 
апраўданне ідзе праз веру, а не праз 
справы, якія могуць і не выяўляць 
веры, патрабаваў ураўняць папу рым- 
скага з усімі святарамі, адмовіцца 
ад рэлігійнага прымусу і тым больш 
ад крымінальнага пакарання царквой 
за ератызм. Падуанскі адымаў у 
царквы ўсю вобласць свецкіх інтарэ- 
саў, раўнаваў недухоўных з духа- 
венствам. 

Рэфармацыя ХУІ стагоддзя раз- 
віла ідэі Марсілія ў духу адносін 
індывідуума і царквы, а не толькі ад- 
носін дзяржавы да царквы і абшчыны 
да дзяржавы. Але сутнасць, зразу- 
мела, не гэтулькі ў навізне ці стара- 
даўнасці ідэй, сутнасць - у іх інтэр- 
прэтацыі; у ХЧ“МІ стагоддзі рацыя- 
нальныя тлумачэнні свету прыводзілі 
да сцвярджэння якасна іншых на- 
вукі і маралі. Выкідаючы з апопіняй 
ідэю замагільнай аддзякі, Будны тым 
самым мяняў аснову маральнасці. 
Усё мусіла трактавацца праз нату- 
ральныя прычыны. Розум ні ў чым не 
падпарадкуецца веры. На веру пры- 
маецца толькі тое, што паддаецца 
рацыянальнаму тлумачэнню. 


свету 


Увага да Буднага, да яго філа- 
софскай спадчыны -- заслуга нашага 
стагоддзя. Зараз гісторыя Рэфарма- 
цыі і Контррэфармацыі, гісторыя 
культуры ХХІ стагоддзя не мысляцца 
без звяртання да прац гэтага смелага 
мысліцеля. Аналізу яго творчасці 
прысвечаны і многія даследаванні 
беларускіх вучоных. 

Будны нарадзіўся і дзейнічаў у 
цікавую, драматычную эпоху, яна яго 
выхавала, і ён задаволіў яе вышэй- 
шыя духоўныя патрэбы. Ягонае імя 
і справы зніклі з культурнага ўжытку 
наступных пакаленняў не таму, што 
ён жыў раней, чым павінен быў жыць 
ў адпаведнасці са сваім талентам, і 
што жыў у «мядзвежым куце» Еўро- 
пы. Будны, які адважыўся на навуко- 
вую крытыку святога пісання, не меў 
бы пакою, прызнання і поспеху ў ні 
воднай краіне Еўропы. Больш таго, 
у іншай еўрапейскай дзяржаве лёс 
яго знаходзіўся б у большай небяс- 
пецы. На той час менавіта на Бела- 
русі і Літве дзякуючы гістарычнаму 
суіснаванню дзвюх, а потым і трох 
цэркваў -- праваслаўнай, каталіцкай, 
пратэстанцкай -- выпрацаваліся нор- 
мы талерантнасці, па крайняй меры, 
рэлігійнай абыякавасці. Тут рэлігій- 
ная барацьба ніколі не прымала такіх 
жорсткіх формаў, як ў Заходняй ЕўЎ- 


ропе, і рэлігійныя ганенні не былі 
такімі суровымі, як у Маскоўскай 
Русі, дзе панавала ідэалогія адной 


царквы. Тут не секлі галовы, не кі- 
далі ў сутарэнні, не спальвалі на 
агні іншаверцаў. Каб адчуць гэтую 
розніцу, дастаткова прыгадаць Вар- 
фаламееўскую ноч у Парыжы, калі 
каталікі выразалі двацпаць тысяч 
пратэстантаў і развязалі братазабой- 
чую вайну, што цягнулася два дзеся- 
цігоддзі; ці трыццацігадовую вайну 
ў Германіі; ці драматычную барацьбу 
англійскіх саслоўяў са Сцюартамі; ці 
беспрэцэдэнтны ўчынак іспанскага 
караля Філіта ІІ, які абвясціў ерэты- 
камі ўсё насельніцтва Нідэрландаў. 

Рэлігійнае вольнадумства не да- 
равалася і Іванам Грозным. Аб існа- 
ванні ў Маскве двух цэркваў ці хоць 
бы розных плыняў праваслаўя заба- 
ранялася і мысліць. Абвінавачаны ў 

пратэстанцкіх поглядах дваранін Фё- 
дар Башкін быў прылюдна спалены, 
ягоны брат Мацвей трапіў у мана- 
стырскі астрог; з Масквы на Віцеб- 
шчыну ўцёк рэфарматар праваслаўя 
Фядосій Касы, дзе погляды яго рас- 
паўсюдзіліся сярод гарадского жы- 
харства; вядомы водца «нестяжа- 
телей» старац Арцёмій апынуўся на 
Салаўках, адкуль, праўда, яму па- 
шанцавала збсгчы на Беларусь. Ён 
жыў у Слуцку, паблізу Клецка і 
Нясвіжа, і Будны меў з ім стасункі --- 
перапісваўся, пасылаў яму свае кнігі, 
магчыма, яцы і сустракаліся. Цікава 
адзначыць, што Арцёмій, сам абвеш- 
чаны ў Маскве ерэтыком, абвінавач- 
ваў Буднага ў жаданні «разрушить 
Христову веру злодейскнми методами 
дьявольского замысла и подлога». 
Лісты старца да Буднага захаваліся, 
таму некалькі радкоў з аднаго па- 
слання варта працытаваць, каб атры- 
маць уяўленне пра слуцкага апанента 
Буднага: 

«...Днесь уже не распросийш, твоя 
милость, листы своймн и пред тым уст- 
не говорил еси, отписати ми до твоей 
милости которыя речн вашей церкви 
сподобалися мне. А мы, боячися Бога, 
не смеем церковию именновати сон- 
миц ваших. Вемы бо святую собор- 
ную апостольскую церков, в которую 
дух святый глаголал пророки, и свя- 
тын апостолы научили, и богоносным 
отцы подтвердили, от единого и 
того же святого просветившеся ду- 
ха жнвотворяіцсго, которая дер- 
жит предация святых, пачсже са 
мого святого духа закопоположениа, 
цела и неврсдна, о начала и доныне 
сгласно, от восток солпечных даже 
ий до запад в всей поднебесней идсжс 
сбор православных хрнстнан сбира- 
ется. А в ваших богопротивных сон- 
мицах немаш нн единого согласна, 
окром мясоединиа и еже нс имети 
поста по уставу церковному, по ре- 
ченному: им же Баг чрево. Вся же 
наука ваша ругатися церкви хрис- 
товой и истинным христнаном. Для 
того мнози не К тому люторы, но 
ругатели прозывают вас, бо всему вы 
божественному свяіценно действу 
перковному ругаетеся, яко жиды и вси 


безбожнын еретнци. И таковыя злыя 
науки держачи, сіце христианы име- 
новати ся смеете. Мы же не токмо 
люторов самых, но и именуюіцих их 
христианы, и тых за правдивых 
христинан не личнм, коториий разум 
снедоша смертную трутийзну ругатель- 
ских наук, пачеже ерстичсских: затым 
аце и велику силу божиа слова 
снедают, не на яспшсе, но на горшее 
устраяется им, не от силы слова, но 
от нездравия прнемлюіцих е... 

Прошу твою милость, господина 
мосго, если ешце несовершснно жидов 
ствуеши, престани, ругаяся церквам 
божиам, н принди, покайся к богу, 
оставив, пачеже оплевав плсвеласея- 
теля еретическая учсниа гордых че- 
ловек, темное изобретение на поги- 
бель душам приемлюіцнм сиа». 

На землях Вялікага княства не 
было нават кніжных кастроў, яны 
запалалі з пачаткам Контррэфарма- 
цыі, каталіцкай экспансіі. Наступ яе 
на Беларусі і Літве датуецца 1564 го- 
дам, калі ў Вільні з'явілася першая 
партыя езуітаў. Па дзіўнай выпадко- 
васці, а можа і наўмысна, іх аказа 
лася трынаццаць чалавек -- чортаў 
тузін. «Чортава семя»,-- называў езу- 
ітаў Будны. І сапраўды, яны выявілі 
нсзвычайную знергію. Праз дваццаць 
гадоў у Вялікім княстве іх ужо на- 
лічвалі ЗОО0 чалавек, сярод якіх 250 -- 
мясцовага паходжання. На сумленці 
сзуітаў, бясспрэчна, пмат благіх 
учынкаў. Але будзе няправільна 
акрэсліваць іх дзейнасць толькі чор- 
нымі фарбамі. Ім належыць несумцен- 
ная заслуга ў развіцці адукацыі: яны 
стварылі на тэрыторыі Беларусі і Літ- 
вы пырокую сетку калегій, дзе прак- 
тычна маглі вучыцца ўсе, каму хаце- 
лася набыць веды. Ёзуіты здолелі 
арганізаваць і ўтрымліваць першую 
ва Усходняй Еўропе вышэйшую на- 
вучальную ўстанову -- Віленскі уні- 
версітэт. Ініцыятарамі адкрыцця уні- 
версітэта былі пратэстанты, але здзей- 
спіць сваю добрую задуму ім не 
ўдалося. У пастаноўцы школьнай 
справы езуіты псрасягнулі ўсіх інша- 
верцаў: хіба толькі арыянская Іўеў- 
ская школа не саступала іхнім кале- 
гіям. Відаць, таму, што рэктарам яе 

з'яўляўся вядомы філосаф і пісьмен- 
нік, блізкі сябра Буднага Ян Ліцыній 
Намыслоўскі. Як мяркуюць даслед- 
чыкі, Будны рэдагаваў «Павучальныя 
сэнтэнцыі» -- падручнік, напісаны 
Намыслоўскім спецыяльна для сваёй 
школы. 

Добрая кальвінісцкая школа дзей- 
нічала ў Слуцку, але яна ўзнікла 
ўжо пасля смерці Буднага. Адной з 
першых, адкрытых езуітамі на Бела- 
русі, была Полацкая калегія, якая 
праіснавала да ХІХ стагоддзя. Яна 
адчыніла свае дзверы ў 1584 годзе, 
1 Будны прыязджаў сюды для пале- 
мічных дыспутаў з настаўнікамі. 

Дзеля прапаганды сваіх ідэй мыс- 
ліцель выкарыстоўваў любую магчы- 
масць і выказаў сапраўднае падзвіж- 
ніцтва. Ен адсылаў свае працы і лісты 
ў Швейцарыю дзеячу рэфармацыі 
Генрыху Булінгеру, у Англію - гіс- 
торыку Дж. «Фоксу, палемізаваў з 
цюрыхскім прафесарам тэалогіі Ёсі- 
сам Сімлерам. Будны не абмяжоў- 
ваўся толькі пісаным словам. Ён -- 
казаннік, любіў жывыя зносіны, су- 
стрэчы з аўдыторыяй і праціўнікамі; 
спрэчка, вуснае слова, перамога ў дэ- 
батах давалі тое задаволенне рэальна 
адчуваемай сутычкі ідэй і думак, 
нараджэння аргументаў, якога не 
магла даць замкнёная пісьменніцкая 
праца. То ён ехаў пад Лепель да 
Васіля Цяпінскага, то ў Брэст, то 
Ў Вільню на сустрэчу з Пятром Мсці- 
слаўцам, то на сінод у Венграў, то 
на дыступ у Наваградак. Разам з 
сябрам Фабіянам Даманоўскім Буд- 
ны неаднойчы наведваў Полацк. Дыс- 
путы прыцягвалі шляхту, гараджан, 
а Полацк (заняты ў 1563 годзе вой- 
скамі Івана Грознага і вызвалены Стэ- 
фанам Баторыям ў 1579 годзе) з'яў- 
ляўся для антаганістаў неабжытай 
яшчэ тэрыторыяй, дзе кожны спадзя- 
ваўся ўзрасціць зерне сваёй веры. 
Не шмат дасягнулі ў гэтым езуіты, 
але яшчэ менш арыяйяе: у Полацку 
быў адчынены адзін пратэстанцкі -- 
кальвінісцкі -- збор, ды і той заня- 
палы, арыянскія ж погляды там пры- 
хільнікаў зусім не знайшлі. 

Наогул ва ўсім полацкім ваявод- 
стве дзейнічала пяць збораў, у віпеб- 


скім -- сем, у брэсцкім -- восем, у 
менскім -- адзінаццаць, у мсціслаў- 
скім -- два. Галоўнай апорай арыян 
сталі наваградскія землі і вялікія ўла- 
данні кашталяна Івана Кішкі, якому 
належала 70 гарадоў і мястэчак і 
амаль 400 вёсак, у тым ліку Лоск і 
Іўе -- значныя асяродкі асветы на 
Беларусі. Пасля смерці Кішкі ў 1592 
годзе ягоныя наступнікі насуперак 
пакінутаму капіталянам тэстаменту 
пачалі аддаваць арыянскія зборы 
кальвіністам. Спыніла дзейнасць 
Іўеўская школа - вынік шматгадо- 
вых клопатаў Буднага і яго сяброў, 
страцілі налемічную вастрыню вы- 
данні лоскай друкарні, славу якой 
прынеслі выдадзеныя тут кнігі Буд- 
нага. Гэты“адчувальны ўдар па арыя- 
нах аслабіў агульныя пазіцыі рэ- 
фармацыйнага руху ў Вялікім княст- 
не Літоўскім перад націскам езуітаў. 

Перамога Контррэфармацыі на 
Беларусі і Літве была забяспечана 
не толькі намаганнямі езуітаў пі 
каталіцкай царквы Ў цэлым. Неаб- 
ходныя ўмовы для паражэння Рэфар- 
мацыі стварыла тут Люблінская унія 
1569 года, што аб'яднала, як адзна- 
чалася вышэй, Польшчу і Вялікае 
княства Літоўскае ў адзіную федэра- 
тыўную дзяржаву. Страта вялікіх і 
лепшых тэрыторый (палякі пад час 
перагавораў аб уніі занялі сілай Ва- 
лынь, Падляшша і Кіеў, а даць ім 
адпор Вялікае княства не магло, бо 
саслабела ў Лівонскай вайне і бітвах 
з маскоўскімі войскамі), дзяржаўнай 
аўтаноміі не маглі не здавацца бела- 
руска-літоўскім панам і шляхце пара- 
жэннем справы, якая яшчэ дзесяць 
гадоў назад мроілася ім выйгрышнай 
і карыснай. Усведамленне новай па- 
літычнай рэальнасці, змены і пера- 
групоўкі сіл выявілася ў пераходзе 
з кальвінізму ў каталіцызм найбольш 
чуйнай да кан'юнктуры шляхты. Зра- 
зумела, не ўсе мянялі веру, не па- 
галоўна; дробная праваслаўная 
шляхта наогул мала схілялася да 
каталіцтва, большая яе частка пры- 
няла уніяцтва, але гэта - справа 
наступнага стагоддзя. Не перайшлі ў 
каталіцызм, ці лепш сказаць, не вяр- 
нуліся напачатку і самыя моцныя 

магнаты. Больш таго, нават спраба- 
валі супраціўляцца. Напрыклад, калі 
ў 1579 годзе кароль Рэчы Паспалі- 
тай Стэфан Баторый даў езуітам 
дыплом, згодна з якім Віленская кале- 
гія ператваралася ў акадэмію (універ- 
сітэт), дык канцлер Мікалай Радзівіл 
Руды, хавальнік вялікай пячаткі 
Княства, і падканцлер Астафій Вало- 
віч, што валодаў малой дзяржаўнай 
пячаткай (абодва -- пратэстанты), ад- 
мовіліся прыкласці іх да гэтага даку- 
мента, без чаго ён не мог набыць 
законнай сілы. 

Дарэчы, Валовіч быў пратэктарам 
Буднага, сябраваў з ім і, пэўна, зве- 
даў яго духоўны ўплыў. У гэтых 
адносінах вельмі паказальны тэста- 
мент Валовіча, які абвяшчаў волю 
чэлядзі. Другім уплывовым мецэна- 
там Буднага можна назваць уэгада- 
нага вышэй віленскага кашталяна 
Івана Кішку, уладара Лоска і Іўя, 
фундатара лоскай друкарні. Апякун- 
ства памянёных беларускіх магнатаў 
дазволіла Буднаму выдаць нават 
такія творы, суцраць публікацыі якіх 
было кіраўніцтва польскага крыла 
арыян. 

Па іроніі лёсу адным з першых 
перайшоў у каталіцызм сын Мікалая 
Радзівіла Чорнага -- Мікалай Крыш- 
таф па мянушцы Сіротка. Вяртанне 
маладога князя да «ісціннай» веры 
было заслугай першата рэктара вілен- 
скага універсітэта Пятра Скаргі -- 
пісьменніка і палеміста, чалавека 
вельмі адоранага, выдатнага прапа- 
ведніка, дзейнага прапагандыста ідэй 
царкоўнай уніі, перакананага праціў- 
ніка пратэстанцтва. Як сведчыць ле- 
генда, мае да гэтага дачыненне і 
хвароба Сіроткі: нібыта ён ужо па- 
міраў і даў абяцанне, што кайі злі- 
туецца над ім Бог, дык стане ката- 
ліком, як дзед і прадзед, і паедзе 
ў Рым, апостальскую сталіцу. Бог 
злітаваўся -- захаваў яму жыццё, 
Сіротка падарожнічаў у Італію, ба- 
чыў папу, пасля чаго езуіты пры- 
гарнуліся да Радзівілаў нясвіжскай 
лініі, атрымалі ад іх падтрымку і, 
цешачы гонар роду, спарадзілі шэраг 
панегірычных паданняў. Адно з іх 
сцвярджае, што прозвішча Радзівіл 


пачынальнік роду атрымаў ад вялі- 
кага князя Гедыміна за тое, што 
радзіў яму пабудаваць замак і горад 
на рацэ Віліі (Вільню). 

Пры Сіротцы ўсіх кальвіністаў і 
арыян прымусілі пакінуць Нясвіж, 
Клецк, Ішкальдзь, Койданава. ІЦмат- 
гадовая праца арыянскіх прапавед- 
нікаў аказалася марнай. 

Наогул пасля Люблінскай уніі 
развіццё пратэстанцтва на Беларусі 
і Літве перапынілася, наступленне 
змянілася абаронай, паступовай стра- 
тай былога значэння і ўплыву. У са- 
мае незайздроснае становішча тра- 
пілі арыяне, якія вылучаліся максі- 
малісцкай крытыкай існуючага гра- 
мадскага парадку. Іх ідэолагі пра- 
паведавалі сацыяльную роўнасць, вы- 
зваленне сялян, раздачу маёмасці 
бедным, адказ ад пасад і вайсковай 
павіннасці. На такіх пачатках была 
ўтворана вядомая Ракаўская арыян- 
ская камуна, куды сышлося шмат 
шляхты і гараджан з Польшчы, Бе- 
ларусі і Літвы. Перад тым многія 
з іх прадалі свае фальваркі і багац- 
це, унеслі грошы ў скарбніцу камуны, 
але потым большасць камунараў аб 
гэтым шкадавала. Бо для жывога 
сацыяльна-палітычнага руху такая 
наіўна-утацічная праграма не пады- 
ходзіла. Аб якім вызваленні сялян- 
ства магла весціся сур'ёзная раз- 
мова, калі, наадварот, узмацнялася 
яго эксплуатацыя. Поўнае заняволен- 
не сялян у Польшчы зацвердзіў сейм 
1573 года, а на землях Вялікага 
княства -- Трэці Статут 1588 года. 
Становішча іх было такім пакутлі- 
вым, што за паляпшзнне мужыцкай 
долі выступалі і каталіцкія публі- 
цысты, У зверскіх адносінах да ся- 
лянства абвінавачваў шляхту Пётр 
Скарга, якога з пасады рэктара Ві- 
ленскай акадэміі запрасілі заняць 
месца каралеўскага прапаведніка. 
Але заклікі да гуманнасці бескарыс- 
ныя, калі паслабленне гнёту пагражае 
паменшыць прыбытак. Прыгон толькі 
ўваходзіў у сілу, яму лёс наканаваў 
амаль тры стагоддзі жыцця, і зварот 
да шляхты з прапановай аддаць ся- 
лянам волю, зроўніцца з імі адгу- 
каўся толькі нянавісцю, 


123 


Здрадай патрыятычным інтарэсам 
успрымалася і прапаганда няўдзелу 
ў войнах. У студзені 1558 года Іван 
Грозны распачаў Лівонскую вайну, 
у якую ўцягнуліся прыбалтыйскія 
дзяржавы, у тым ліку Польшча і Вя- 
лікае княства. Ў 1561 годзе, згодна 
з Віленскім дагаворам, Лівонскі ор 
дэн трапіў пад уладу Вялікага княст- 
ва Літоўскага. Іван Грозны замірыўся 
з Швецыяй і пайшоў з мячом супраць 
Бялікага княства. Рускае войска за- 
хапіла значвыя тэрыторыі, многія 
паны і шляхта страцілі маёнткі, шмат 
людзей загінула ў бітвах, а вайна з 
пераменным поспехам вялася двац- 
цаць пяць гадоў. У такіх ўмовах 
пацыфісцкая пропаведзь пагражала 
арыянам поўнай ізаляцыяй. 

Будпы выявіў сябе палітычным 
рэалістам, калі на сінодзе ў Іўі 
выказаўся супраць жорсткасці сацы 
яльных установак сваёй партыі. У лас- 
ныя погляды на сацыяльна-палітыч- 
ныя нытанні ён выклаў у кнізе «Аб 
свецкай уладзе», надрукаванай у 
1583 годзе. Цікава, што ў ёй пры- 
водзіцца пратакол двапцацігадовай 
даўнасці, гэта значыць Будны вёў 
дыярыуш ці карыстаўся вялікім архі 
вам, які творча апрацоўваў. На жаль, 
паперы асветніка не захаваліся: ці 
ён сам знішчыў іх у апошнія гады 
жыцця, калі застаўся ў бядоце і 
вандраваў па дварах сяброў, пі яны 
згубіліся ў наступных пакалсинях. 

Публікацыя працы «Аб свецкай 
уладзе» была выклікам арыянскай 
суцолцы, што годам раней выключыла 
Буднага са свайго складу «за бяз- 
божныя перакананні і дзеянні». Кан- 
крэтна яго пазбавілі сана міністра 
за самавольную, без пэнзурнага пра- 
чытання ў абшчыне, публікацыю тво- 
раў Якава Палеолага, чыс погляды 
ён падзяляў, і за прамовы супраць 
малітваў, якімі звяртаюцца да Хрыс- 
та. Сінод 1584 года пакінуў у сіле 
адлучэнне Будпага і патрабаваў ад 
Кішкі царвапць з ім адносіны. Пад- 
трымліваць Буднага сродкамі Кішка 
не перастаў, але, саступаючы жадан- 
ню кіраўніцтва абіпчыны, зачыніў для 
яго доступ у друкарню. Выключэяне 
з сунолкі лічылася раўнасільным 


абвяшчэнню па-за законам, пазбаў- 
ленне сана пазбаўляла і аўдыторыі: 
для чалавека дзейнага, зацікаўленага 
ў слухачах,- гэта вялікая страта. 
Знайсці новага смелага мецэната 
Ў тыя гады ўжо было немагчыма. 
Не жадаючы заставацца без справы, 
Будны свае найболып мяжовыя по- 
гляды змякчыў і ў 1588 годзе ў Брэс- 
це замірыўся з «братамі». 

Але і выданне палемічных тво- 
раў, якое выклікала адлучэнне, і так- 
тычны зігзаг з замірэннем -- не толькі 
асабістая справа Буднага. Ён выказ- 
ваў думку свайго крыла і, хутчэй за 
ўсё, дзейнічаў пэўным чынам пасля 
парад з блізкімі людзьмі. Сябраваў 
Будны з беларускім асветнікам 
Васілём Цяпінскім, у хаце якога чы- 
таў аднадумцам рукапіс сваёй працы 
«Аб галоўцых палажэннях хрысціян- 
скай всры». Меў чым падзяліцца і 
Цяпінскі. Відаць, Будны быў сярод 
першых слухачоў перакладзенага ім 
на беларускую мову Евангелля і на- 
пісанай да яго прадмовы, глыбока 
гуманістычнай па зместу. Уявім і мы 
далёкі зімовы вечар, хату Цяпінскага, 
нацеплены пакой, свечку на стале, за 
ім двух нашых выдатных асветнікаў. 
цішыню, у якой чуецца ўрачысты 
голас гаспадара: 

“В тую потребу отчизны вашое, 
в простоту грубую ипро недостаток 
науки братии вашое прнкладом свонм 
милосерным, ссли ссть што милости 
братерское у вас, - гды ж межи всеми 
люцкостямн ннчого не есть так влас- 
ного, а злашча богобойному человеку, 
яко улитоване, которым ўказуем по 
собе неякое подобснство добротли- 
востн божсе, а наконец, дле заплаты 
собе от пана вечное,-- тому народу 
ватому, неўместностью заведеному 
н утрапеному, допомагаючн, митро- 
полита вашого, владык н учителей 
ваших до того прозбами вашими велн, 
жебы не подкупов, не посулов дле 
поседання столиц один перед лругнм, 
не до живогей и привильев, один 
над другого обварованейших, алс 
слова божего сами се учили и других 
з маетностей и именей от наших пред- 
ков им не на марнотрацтва, не на 
строй и што такого, але дле наук 


124 


наданых. Ова бы ку науце, - леч не 
такой, яко тепер на вечный свой встыд 
только прочести и то ледво в своем 
езыку не больш учатсе,-- школы за- 
ложити и науку слова божего, от так 
много лет занедбаную, выдвигнути 
братьн вашой хотели и уснловалн. 
Которих я не одному которому, але 
вснМм и з тою потребою отчнзны ва- 
шое богобойной пилности, растроп- 
ности и верности поручаю ий зоставую, 
просечи пана, а бых был готов, если 
она до конца згинет, з нею згинуть, 
або, если через ваш ретунок будет 
выдвнгнена, з вами и з нею выбри- 
нуть». 

Меў дружбу Будны і з вядомым 
гісторыкам і паэтам Мацеям Стрый- 
коўскім. Адным з блізкіх таварышоў 
яго лічыўся філосаф Андрэй Валан, 
маёнтак якога знаходзіўся нсдалёка 
ад Валожына. Блізкія адносіны звяз- 
валі асветніка з пазтам і пераклад- 
чыкам Кіпрыянам Базілікам. Як за- 
цікаўлены кнігавыдавец сустракаўся 
ён з Іванам Фёдаравым і Пятром 
Мсціслаўцам. Усё гэта былі людзі 
таленавітыя, большасць сярод іх з 
лепшай еўрапейскай адукацыяй, 
асветнікі і гуманісты; яны мелі над 
чым паразважаць. 

ІЦырокая вядомасць Буднага раз- 
дражняла ягоных супярэчнікаў, і 
езуіты пусцілі ў абыходак шэраг 
недарэчных выдумак, прызначаных 
прынізіць асобу філосафа. Напрык- 
лад, хадзіла такая байка: нібыта 
салдаты, якія вярталіся з вайны су- 
праць рускіх, міналі нейкую вёску, 
дзе гасцяваў тады Будны. Даведаў- 
шыся ад людзей пра арыяніна, яны 
выцягнулі яго на вуліцу і хацелі 
засекчы за тыя абразы Хрыста, што 
прынеслі яму чорную славу, але быц- 
цам Будны, убачыўшы над галавой 
батароўку, выракся сваіх арыянскіх 
поглядаў і перакананняў. Напад 
п'яных, кімсьці нацкаваных жаўнераў 
і сапраўды мог мець месца, але адра- 
чэнне - злая выдумка, тая мара 
езуітаў, якая ніколі не здзейснілася. 
Будны пры цвёрдасці сваіх поглядаў 
і маральным рыгарызме такое сабе 
не дазволіў бы і дзеля выратаван- 
ня жыцця. 


Супраць мысліцеля было накіра- 
вана і парадзіраванае апісанне езу- 
іцкім аўтарам Фрыбеліусам апошніх 
дзён Сымона Буднага: “...ужо за 
два гады да смерці ён зусім звар'яцеў, 
не жадаў нічога ведаць і чуць ні пра 
Бога, ні пра Хрыста; нават за тры 
дні да смерці ён страшна роў, напаў- 
няючы крыкам двор цана Льва Мак- 
лака і яго суседзяў. Але калі эканом 
гэтага маёнтка пан Віткоўскі перакон- 
ваў яго, каб ў апошнія дні звярнуўся 
да Бога... ён схапіў яго за рукі і казаў: 
«Клянуся маёй душой, я не прызнаю 
Бога, не ведаю нічога пра Бога, кля- 
нуся маёй душой, я не прызнаю Хрыс- 
та і зусім не думаю пра яго». На 
думку Фрыбеліуўса, словы і пакуты 
Буднага сведчаць аб яго вар'яцтве 
і божай кары за ерась. Але калі гэты 
запіс праўдзівы, дык ясна, што вучо- 
ны трымаўся сваіх перакананняў да 
апошняй хвіліны і не адмовіўся ад 
іх нават у муках смяротнай хваробы. 

Цвёрдае рэальнае мысленне не 
дазваляла Буднаму падманвацца ад- 
носна вынікаў справы, якой ён пры- 
свяціў сваё жыццё. Нішто з таго, што 
ў маладыя гады здавалася блізкім 
да ажыццяўлення, не здзейснілася; 
на каралеўскім троне Рэчы Паспалі- 
тай замест асвечанага манарха сядзеў 
абмежаваны і ганарлівы Жыгімонт 
Ваза -- «езуіцкі кароль», як ён сябе 
называў; адказныя асобы гасцадар- 
ства -- ваяводы, кашталяны, старос- 
ты, абавязаныя сцвярджаць справяд- 
лівасць, усе чыста болей дбалі пра 
сябе, пра ўласны інтарэс, чым пра 
народ і дзяржаву; замест павагі да 
чалавечай годнасці назіраўся бес- 
саромны гвалт дужага над залежным; 
народная асвета, закліканая ўзба- 
гаціць духоўнае жыццё кожнага, аб- 
мяжавалася адукацыяй шляхты і 
апынулася ў руках езуітаў; працы 
Буднага ляцелі ў агонь; нядаўнія 
«браты» выказвалі такую ж непярпі- 
масць, як і супярэчнікі; замест сва- 
боды самавыяўлення, замест ведаў 
старанна насаджваліся прымхі, тупая 
вера, фанатызм. 

Сканаў Сымон Будны ў 1593 годзе. 
Яго апанент на полацкіх дыспутах 
Пётр Скарга шчасліва дажыў да 

глыбокай старасці. Пры аднолькавай 
адоранасці і актыўнасці гэтыя два 
чалавекі мелі непадобны лёс, розную 
ўдачу ў галоўных справах свайго 
жыцця. Бо Скарга шчыра служыў 
дзяржаўнай царкве, Будны -- апазі- 
цыйнай. Варта адзначыць, што пер- 
шаму, як другому, нічога не далося 
дарам. Скарга нарадзіўся ў сялян- 
скай сям'і. Дзед яго насіў прозвішча 
Павонскі. За звычку на ўсё і ўсіх 
скардзіцца князь Януш Мазавецкі 
даў яму мянушку, якая і засталася 
за родам. Дзякуючы заслугам Пятра 
Скаргі род атрымаў шляхецтва. Шы- 
рокую славу яму самому прынеслі 
не столькі рэктарства ў Віленскай 
акадэміі, каталізацыя прылучаных 
інфлянтаў ці ўдзел у здзяйсненні 
Брэсцкай уніі цэркваў, колькі пра- 
мовы на сеймах. Як каралеўскі 
духоўнік Скарга на працягу дзеся- 
цігоддзя адкрываў усе сеймы сваімі 
красамоўнымі казаннямі. Праз два 
стагоддзі ўвагу да яго асобы і твор- 
часці абудзілі Адам Міцкевіч лек- 


цыямі па славянскіх літаратурах, 
Юзаф Крашэўскі біяграфічным рама- 
нам і Ян Матэйка выдатным мастац- 
кім палатном. Жыццё ж і спадчына 
Сымона Буднага чакаюць сваіх Міц- 
кевіча, Крашэўскага, Матэйку па 
сённяшні дзень. 

Шчаслівыя тыя з людзей, хто пад 
канец свайго веку можа сказаць, што 
праца іх прынята паслядоўнікамі і 
жыццё іх не падманула. Якую ж 
гаркату, які сум павінен адчуваць 
вучоны, асветнік, грамадскі дзеяч, 
бачачы адваротнае! Якая спадзея 
сагравае яго? Якой верай ён тры- 
маецца? Адной- верай у пры- 
шласць, што надарыцца больш разум- 
най, выкажа больш дабрыні і спагады 
да людзей, увагі да ісціны, імкнення 
да дабрадзейнасці. «Выбар зроб- 
лены,-- пісаў Сымон Будны, пачына- 
ючы крытычны аналіз Новага за- 
павета,-- але ўсё ж я ўпэўнены, 
што працу маю лепш ацэняць на- 


шчадкі». 
Так і здарылася. 














рэсцкая царкоўная унія была 
“Б той фатальнай падзеяй, якая 

мела надзвычайнае значэнне 
ў палітычным жыцці Рэчы Паспалітай 
1 паслужыла адной з галоўных пры- 
чын народнага паўстання 1648 года, 
што перарасло ў шматгадовую вайну 
некалькіх дзяржаў і народаў Усход- 
няй Еўропы. 

Сама па сабе здаровая і гістарычна 
прагрэсіўная ідэя аб'яднання «рым- 
скай» і «рускай» цэркваў у выкананні 
царкоўных палітыканаў і дзяржаўных 
валюнтарыстаў прывяла ў ХУІІ ста- 
годдзі да катастрафічных вынікаў. 
Аб'яднанне, якое здзяйснялася фаль- 
шыва і гвалтам, не замяніла права- 
слаўнай царквы на уніяцкую, а са- 
дзейнічала ўзнікненню яшчз адной 
царквы, што, натуральна, толькі ўз- 
мапніла супярэчнасці рэлігійнай ба- 
рацьбы на Беларусі і Літве. Насілле, 
што зведала праваслаўная царква ад 
уніяцкіх іерархаў, каталіцкай царквы 
і каралеўскай улады, выклікала адпа- 
ведны адпор праваслаўнага жыхар- 
ства, якое вылучыла са свайго асярод- 
дзя шэраг правадыроў і герояў. Ся- 
род іх быў беларускі пісьменнік і 
публіцыст, ігумен Сімяонаўскага ма- 
настыра ў Брэсце Афанасій «Філі- 
повіч. 

У гісторыю беларускай культуры 
Ён увайшоў як аўтар «Дыярыуша» -- 
выдатнага літаратурнага твора пер- 
шай паловы ХУІІ стагоддзя. Аднак 
вядомы Філіповіч не толькі пісьмен- 
ніцкай працай. Па волі лёсу ён пры- 
чыніўся да цікавай і драматычнай гі- 
сторыі аднаго з самазванцаў, якога 


9. Памяць пра легенды 


ўлады Рэчы Паспалітай рыхтавалі на 
маскоўскі трон. Але найбольш знаны 
ігумен з Брэста як нясхільны змагар 
за духоўную свабоду беларускага 
народа. 

Калі ўзнікае грамадская патрэба 
ў абароне спрадвечных народных ка- 


штоўнасцей, грамадства абавязкова 
выстаўляе на арэну барацьбы сваіх 
падзвіжнікаў, людзей моцнага духу, 
здольных пайсці на пакуты і асвяціць 
уласнай крывёй справу народа, даць 
прыклад самаахвярнага яму служэн- 
ня. ХХІІ стагоддзе з'явілася часам 
жорсткага выпрабавання духоўнай 
моцы беларускага і украінскага на- 
родаў, і Філіповіч стаў выразнікам 
іх карэнных інтарэсаў. З прычыны 
свайго сацыяльнага становішча -- 
духоўная асоба, манастырскі ігу- 
мен -- ён не ўзначаліў групу, атрад, 
партыю, а дзейнічаў сам па сабе. 
Але гэта не значыць, ніто Філіповіч 
быў адзінокі. Народная вайна, на 
самым пачатку якой ён пакутніцкі 
загінуў,-- лецшае сведчанне таго, 
што служыў ён справядлівай справе 
і меў за сабой падтрымку тысяч і 
тысяч аднадумцаў. 

Аб паходжанні Філіповіча даклад- 
ных звестак няма. Год нараджэння -- 
1597 -- вылічаны па ўскосных даных. 
Здагадка, што ён выхадзец з сям'і 
рамесніка, роўна як і меркаванне аб 
прыналежнасці яго да шляхецкага ро- 
ду, не маюць дакументальнага па- 
цвярджэння. Прапановы адносіць Фі- 
ліповіча да рамеснікаў грунтавалі- 
ся хутчэй за ўсё на вульгарна-сацы- 
ялагічнай традыцыі нядаўняй мінуў- 

шчыны, калі слова «шляхціч» лічы- 
лася нечым вельмі дрэнным, выкліка- 
ла недавер і раздражэнне. Аднак ёсць 
пераканаўчыя падставы дапускаць, 
што Філіповіч паходзіў менавіта з 
шляхецкага дому: калі б ён быў 
«простай» крыві, дык наўрад ці атры- 
маў бы запрашэнне ў хатнія настаў- 
нікі да «царэвіча Дзмітравіча» -- ні- 
быта сына Лжэдзмітрыя І і Марыны 
Мнішак. У выпадку выйсця «царэві 
ча» на арэну вялікай палітычнай ігры 
імя настаўніка абавязкова ўзнялося б 
да агульнага ведання, і навучанне 
самазванца асобай нешляхецкага ста- 
ну сталася б вялікай заганай яго 
рэпутацыі і гонару. 

Невядома таксама, дзе вучыўся 
Філіповіч. Пачатковую адукацыю ён 
мог атрымаць у адной з брацкіх 
школ, але вышэйшую, больш верагод- 
на, иабыў у Віленскай акадэміі, куды 
езуіты прымалі моладзь любога хры- 
сціянскага веравызнання. Там, на- 
прыклад, займаўся Мялепій Сматры- 
цкі -- вядомы праваслаўны дзеяч, аў- 
тар перай беларускай «Граматыкі». 
Падобна таму, як Сматрыцкі быў за- 
прошаны хатнім настаўнікам да бела- 
рускага магната Саламярэцкага, так 
качцдлер Вялікага княства Леў Сапега 
запрасіў Філіповіча настаўнікам для 
«царэвіча маскоўскага». Гэта здары- 
лася ў 1620 годзе, і сем гадоў 
Афанасій выкладаў няшчаснаму юна- 
ку навукі «церковнорусские» і наогул 
яго выхоўваў. 

Сапраўднае імя выхаванца было 
Ян Фаўсцін Луба. Яго бацька -- 
падляшскі шляхціч -- удзельнічаў У 
паходзе Лжэдзмітрыя на Маскву і 
прывёз туды сына. Пасля гібелі Лубы- 
старэйшага хлопца ўзяў пад нагляд 
сябра бацькі Бялінскі. У 1644 годзе 
на запыт маскоўскіх паслоў у Варша- 
ве Ян Луба адказаў, што даведаўся 
аб сваім паходжанні ў сталым узросце 
ад Бялінскага. Апошні паведаў юпа- 
ку, хто яго сапраўдны бацька, і яшчэ 
пра тае, што «царэвічам маскоўскім» 
яго называлі «для ўсякай прычыны». 
Паколькі ў Маскве сына Марыны 
Мнішак хацелі павесіць, дык ён, 
Бялінскі, планаваў яго выкрасці, а 
на шыбеніцу аддаць Яна Лубу. Пад- 


мена не ўдалася (сын Марыны і Лжз 
дзмітрыя быў паветаны), і Бялінскі, 
не жадаючы прызнавацца ў сваёй 
няўдачы, адрэкамендаваў Яна Лубу 
каралю і радзе як уратаванага «царэ 
віча». Хто апроч Бялінскага ведаў 
праўду, застаецца таямніцай; многім 
здавалася верагодным гэтае пудоўнае 
выратаванне, а хто так не лічыў, той 
бянтэжыўся ў сваім нявер'і сапраўды 
каралеўскім утрыманнем Лубы-- 
яму прызначылі на гадавыя выдаткі 
шэсць тысяч злотых. Верыў, бяс 
спрэчна, у праўдзівасць пададзенай 
яму легенды і Філіповіч. 

За сем гадоў ён моцна прывязаўся 
да свайго выхаванца, палюбіў яго, 
клапаціўся аб ім, не баяўся нават за 
яго канфліктаваць з Сапегам, пры 
двары якога «царэвіч» жыў. Зразуме- 
ла, нельга не браць пад увагу нату- 
ральны гонар чалавека, якому даве- 
рылі выхаванне сіраты такіх вядомых 
і няшчасных (забітых) бацькоў. Царз- 
віч Іван, як яго называлі на маскоў- 
скі лад, пры іншых палітычных абста- 
вінах атрымаў бы пэўны шанс сесці 
на маскоўскі трон, заняць царскія па- 
коі ў старажытным Крамлі. Прынамсі 
так мог думаць Філіповіч, бо Міхаіл 
Раманаў у параўнанні з «Дзмітраві- 
зам» меў менш правоў на царскі 
пасад; «Дзмітравіч» усё ж, адпаведна 
фальсіфікацыі, даводзіўся ўнукам 
Івану Грознаму, быў Рурыкавічам, 
прамым нашчадкам старадаўняй рус- 
кай дынастыі. 

Але калі кошт утрымання «царз- 
віча» паменшылі з шасці тысяч да 
ста злотых і асабліва калі канцлер 
Сапега прагаварыўся аб сацраўдным 
паходжанні «Дзмітравіча», Афанасій 
«Філіповіч, як ён занатаваў у сваім 
«Дыярыушы», зразумеў настуцпнае: 
“Лацно познати каждому, где бы был 
з Мнишковны, воеводзианки сендо- 
мирской, Дмитровичем. Значная есть 
фамилия нх милостей панов Мнипі- 
ков! Як пан кухмистр коронный, ста- 
роста Осецкий, и ицпшые одозвали 
бы ся в повиновацтво, гды ж то вели- 
кая реч быти правднвым царским 
сыном. До того сіце з уст нсбожчика 
Сапеги, гетмана, слышалем, гды псда- 
гогом был. Піросилем килима обить 





130 


ему над лужком, теды голосно з гне- 
вом рек: «На шо обитя над лужком? 
Хто его ведает, хто он есть?!» Я на то 
реклем, не ведаючи: «Шляхетские дет- 
ки прн педагогах свонх школныс 
пытаются, в кого бы был в опеце». 
То он помысливши, заледве казал 
килимок и колдерку купити». 

Як сведчаць далейшыя падзеі, Фі- 
ліповіч у той момант перажыў са- 
праўднае ўзрушэнне. Ён быў чалавек 
шчыры, сумленны, і адкрыццё, што 
служыў несумленнай справе, з'яўляў- 
ся пешкай ў цёмных гульнях па- 
літыканаў, што яго веды і пачуцці 
выкарыстоўваліся дзеля несправядлі- 
васці, прынесла яму пакутніцкія пера- 
жыванні. Ён палічыў сябе грэшнікам 
і вырашыў парваць са свецкім жыц- 
цём. У 1627 годзе Філіповіч прыняў 
манаства ў віленскім Святадухаўскім 
манастыры, маючы на той час трыц- 
цаць гадоў. Тут «злые вндимые н не- 
видимые духи» часта кроілі яМу сэр- 
ца. Яго эмацыянальная, дзейная на- 
тура да цішыні манастырскага жыцця 
аказалася непрыстасаванай, не для 
гэтага народжанай. Псіхічная жва- 
васць, спагадлівасць да злабадзённых 
турбот, патрзба жывой справы адразу 
вылучылі яго ў кола дзеячаў прана- 
слаўнай царквы на Беларусі. 

Тут дарэчы закрануць тую сіту- 
ацыю, што склалася і развівалася 
на Беларусі і Украіне пасля Брэсцкай 
царкоўнай уніі, і наогул тыя асновы, 
ча якіх унія была пабудавана і аб- 
вешчана. Сама ідэя аб'яднання ката- 
ліцкай і праваслаўнай цэркваў узнік- 
ла раней. Як ужо прыгадвалася, гзта 
намагаўся здзейсніць яшчэ князь Ві- 
таўт. Аднак на вышэйшым узроўні -- 
Рым -- Канстанцінопаль -- дамоўле- 
насць не ўдавалася ніяк. Таму вы- 
кананне уніі ў адной дзяржаве -- 
Рэчы Паспалітай -- мела не рэлігій- 
чы, а палітычны характар. Зместам 
1 мэтай яе было рэлігійнае ўзмацненне 
гаспадарскай еднасці федэрацыю 
Польшчы, Літвы, Беларусі і Украіны 
раздзірала рознасць рэлігій насель- 
ніцтва, і каралеўскі ўрад імкнуўся, 
Зразумела, да веравызнальнай адна- 
роднасці. Каталіцкая царква бачыла 
Ў гэтым сродак перамогі над права- 

слаўем і добра папрацавала, каб да- 
магчыся уніі. Яшчэ ў 1557 годзе 
Пётр Скарга выдаў сваю кнігу «Аб 
еднасці царквы божай і аб грэчаскім 
ад гэтай еднасці адступленні», дзе 
даводзіў, што ёсць тры прычыны, 
з-за якіх у праваслаўнай царкве ні- 
колі не будзе парадку. Па-першае, 
гэта жаніцьба святароў, якія, маючы 
сям'ю, больш клапоцяцца аб свецкім 
жыцці і таму далёкія ад «слова божа- 
га». Па другое, рускае духавенства 
амаль не ведае лацінскай і грэчаскай 
моў і яму практычна не даступныя 
навуковыя і культурныя здабыткі цы- 
вілізацыі. Стараславянская мова 
царквы таксама ёй перашкаджае, бо 
па гзтай мове ніхто Ў свеце не гаво- 
рыць і не піша. І, нарэшце, умяшанне 
свецкіх асоб у справы царквы, неда- 
вер і нават пагарда веруючых да 
духавенства. Галоўныя ўмовы уніі 
Скарга бачыў у тым, каб мітрапаліт 
кіеўскі прымаў блаславенне не ад 
канстанцінопальскага патрыярха, а 
ад папы рымскага, каб кожны права- 
слаўны ва ўсіх дагматах веры пагау 
дзіўся з рымскай царквой і прызнаваў 
вярхоўную ўладу Рыма; абрады ж цар- 
коўныя могуць заставацца ранейшымі. 

Але заклікі Скаргі павісалі ў па- 
ветры, пакуль не знайшліся ў права- 
слаўнай царкве людзі, якія ўбачылі ў 
уніі крыніцу асабістага дабрабыту. 
Такую магчымасць забяспечвала тве, 
што некаторыя біскупствы былі вель 
мі багатыя і прыносілі вялікія даходы. 
Іх нават стараліся перадаваць у спад- 
чыну як асабістую маёмасць. Напры- 
клад, львоўскі біскуп Арсеній аддаў 
епархію свайму сыну Гедэону Бала- 
бану, і той успрымаў яе як сямейнае 
ўладанне, у сувязі з чым паводзіў 
сябе там самадзержцам. У 1585 годзе 
антыахійскі патрыярх Іакім блаславіў 
заснаванне брацтва ў Львове, што 
вельмі не спадабалася Гедэону, 1 ён 
неадкладна пачаў сунрапьдзейнічаць 
братчыкам. Тыя паскардэіліся патры- 
ярху, і Гедэон атрымаў патрыяршае 
папярэджанне: «...не смей нічога ка- 
заць супраць Львоўскага брацтва, на 
якім бог спачывае і славіцца, і калі 
пачуем, што ты забараняеш справы 
добрыя, дык будзеш адлучаны, а по- 


тым і іншае царкоўнае пакаранне 
спасцігне...» Абражаны Гедэон пры- 
няў той пункт гледжання Пятра Скар- 
гі, што унія вызваліць яго ад умя- 
шання брацтва, і выказаў львоўскаму 
каталіцкаму біскупу жаданне пры- 
няць унію. 

У 1589 годзе канстанцінопальскі 
партыярх Іерэмія, вяртаючыся з 
Масквы, дзе па прымусу Барыса Га- 
дунова заснаваў патрыяршаства, 
прызначыў кіеўскім мітрапалітам 
менскага святара Міхаіла Рагазу, але 
адначасна даў экзаршаства -- стар- 
шыйства над усімі біскупамі -- луц- 
каму біскупу Кірылу Цярлецкаму. 
Апошиі, аднак, адчуваў сябе незада- 
воленым, паколькі, з'яўляючыся на- 
меснікам патрыярха, яшчэ мусіў 
дзяліць уладу з мітрапалітам. Да та- 
го ж луцкі стараста Аляксандр Се- 
машка, які нядаўна перайшоў з пра- 
васлаўя ў каталіцтва, выказваючы 
сваю адданасць новай веры, заняў 
саборную праваслаўную царкву, вы- 
гнаў з яе Цярлецкага, учыніў там гу- 
лянку, а гайдукам загадаў страляць 
у купал і праваслаўны крыж. 

Цярлецкі разважыў і вырашыў 
прыняць унію. Аднадумцы знайшліся 
хутка. Каралю Жыгімонту Вазу была 
паслана грамата: 

“Мы, біскупы, што падпісаліся 
ніжэй, жадаем прызнаваць пастырам 
нашым і галавою намесніка святога 
Пятра свяцейшага папу рымскага... 
але згодныя быць у падначаленні ў 
свяцейшага айца папы, мы хочам, 
каб пакінуты былі нам усе службы і 
парадкі, якія здаўна парква наша свя- 
тая ўсходняя трымае, і каб яго кара- 
леўская мосць вольнасці нам прыві- 
леямі забяспечыў... а мы абавязуемся 
быць пад уладай і блаславеннем айца 
папы і ліст гэты з подпісамі нашых 
уласных рук і прыкладаннем пячатак 
далі мы брату нашаму старэйшаму, 
айцу Кірылу Цярлецкаму, экзарху і 
біскупу луцкаму і астрожскаму. Пад- 
пісалі: Кірыла Луцкі, Гедэон Львоў- 
скі, Лявонцій Пінскі і Дзіянісій Холм- 
цкі». 

Кароль задаволена адказваў: 

“Мы, гаспадар, ім самім, біскупам, 
прасвітарам і ўсяму духавенству цар- 


квы ўсходняй і рэлігіі грэчаскай 
звяртаемся за сябе і за нашчадкаў 
нашых, што калі б хто-небудзь з па- 
трыярхаў і мітрапалітаў наклаў на іх 
клятву, дык гэтая клятва ім і ўсяму 
духавенству ні ў чым не будзе шко- 
дзіць... абяцаем памножыць да іх ла- 
ску нашу, падаючы ім і кожнаму, хто 
схіліцца да уніі, свабод і вольнасцей у 
той жа меры, у якой маюць іх і рым- 
скія духоўныя...» 

Да гэтых здзяйсніцеляў уніі далу- 
чыўся ўладзімірскі біскуп Іцацій -- 
сапраўдиае імя Адам Пацей - які 
быў да таго кашталянам брэсцкім. 
Пад канец 1595 года Цярлецкі і Пацей 
паехалі ў Рым, і тут, у Канстанціна- 
вай зале Ватыканскага палацу, за 
два дні да Каляд папа абвясціў аб 
уз'яднанні ўсходняй царквы з рым- 
скай. Цярлецкі і Пацей пацалавалі 
яму туфель... 

Ад'езд Цярлецкага і Пацея ў Рым 
з прапановай уніі стаў зачэпкай 
паўстання Севярына Налівайкі і Ла- 
бады, якое непасрэдна звязана з аба- 
ронай інтарэсаў праваслаўнага жы- 
харства Вялікага княства і Польшчы. 
Нездарма ў войску Налівайкі быў 
сцяг з надпісам «Мір хрысціянству, а 
на зачыншчыкаў Бог і Крыж». У 1595 
годзе казацкія загоны Налівайкі з'я- 
віліся на Беларусі, асадзілі Слуцк, 
узялі выкуп з жыхароў-каталікоў, 
авалодалі Добрушам і Магілёвам. Ат- 
рады паўстанцаў папаўняліся сяляна- 
мі і дробнай праваслаўнай шляхтай. 
Ад Магілёва яны накіраваліся да Пін- 
ска, які занялі з дачамогай насель- 
ніцтва. Дзеянні казакаў моцна зане- 
пакоілі каралеўскую ўладу, супраць 
іх было выслана рэгулярнае войска 
на чале з гетманам Жалкеўскім. Каля 
Белай Царквы Налівайка і Жалкеўскі 
сустрзліся, бітва цягнулася дзень і 
закончылася перамогай паўстанцаў. 
Але ў наступны раз каля ракі Сулы 
казакі Налівайкі і Лабады пацярпелі 
царажэнне, прычым сам Севярын 
трапіў у палон. Яго і іншых пал- 
коўнікаў адвезлі ў Варшаву, дзе апо- 
шнім па прысуду адсеклі галовы; са- 
мога ж Налівайку жыўцом спалілі ў 
спецыяльна зробленым з медзі чучале 
быка. 

Зімой 1596 года ў Варшаве прахо- 
дзіў вальны сейм, і праваслаўная 
шляхта дала наказ сваім дэпутатам 
прасіць караля, каб біскупаў, якія 
адступілі ад праваслаўнай веры, па- 
збавіў духоўнага сану. Але кароль не 
прыняў просьбу. Тады дэпутаты ўра- 
зыста абвясцілі сейму, сенату і кара- 
лю, што яны і ўвесь праваслаўны 
люд не будуць прызнаваць Цярлецка- 
га і Пацея біскупамі і падпарадка- 
вацца ім. Насуперак гэтаму Жыгімонт 
Ваза выдаў Маніфест аб здзейсненым 
з'яднанні цэркваў. 

У кастрычніку 1596 года ў Брэсце 
склікаўся царкоўны сабор, иа якім 
апроч беларускіх і ўкраінскіх біску- 
паў прысутнічалі троцкі ваявода Мі- 
калай Радзівіл, канцлер Леў Сапега, 
каралеўскі духоўнік Пётр Скарга. 
Але з першай гадзіны сабор падзя- 
ліўся: праваслаўныя засядалі асобна, 
уніяты -- асобна, прычым мітрапаліт 
засядаў з уніятамі. Праваслаўныя 
біскупы некалькі разоў за ім пасыла- 
лі, але ён не з'явіўся; нарэшце, на 
трэцяе пасольства прыйшоў ад унія- 
таў такі адказ: «Піто зроблена, тое 
зроблена; ці добра, ці блага мы зрабі- 
лі, што паддаліся рымскай веры, толь- 
кі зараз ўжо перарабіць гэта немагчы- 
ма». Тады праваслаўныя выдалі дэк- 
рэт: мітрапаліт і ўладыкі полацкі, 
уладзімірскі, луцкі, холмцкі, пінскі 
пазбаўляюцца сану, бо самавольна 
задумалі з'яднанне цэркваў, якое мо- 
жа вырашацца не пяццю ўладыкамі, 
а выключна ўсяленскім саборам. Міт- 
рапаліт і ўніяты адказалі на гэта 
сваім дэкрэтам, які пазбаўляў сану і 
праклінаў біскупаў, што адхілілі 
унію. 

Супраць уніі выступіў выдатны 
публіцыст таго часу Іван Вішанскі: 

“Нашто імем хрысціянскім бесса- 
ромна асмельваецеся сябе называць, 
калі сілы гэтага імені не захоўваеце?.. 
Няхай будуць праклятыя ўладыкі, 
архімандрыты, ігументы, якія мана- 
стыры спустошылі і фальваркі сабе 
з месцаў святых парабілі, самі з 
слугамі сваімі і прыяцелямі ў іх ця- 
леснае і жывёльнае жыццё право- 
дзяць; на месцах святых лежачы, 
грошы збіраюць з даходаў, прызна- 


чаных багамольцам хрыстовым, доч- 
кам сваім пасаг рыхтуюць, сыноў 
адзяваюць, жонак прыбіраюць, слуг 
памнажаюць, карэты робяць, коней 
сытых і аднамасных запрагаюць; а ў 
манастырах манаскага чыну няма, 
замест песнапення і малітвы сабакі 
выюць». 

Рагазу, Пацею, Цярлецкаму Ві- 
шанскі пісаў: 

«Спытаў бы я вас, што такое пра- 
ца ачышчэння? Але вам 1 не снілася 
пра гэта; не толькі вы таго не веда- 
еце, але і вашы папы ісусалаяльнікі, 
так званыя езуіты, аб тым не турбу- 
юцца і адказа даць не могуць... Ка- 
торы з вас прайшоў першую ступень 
падзвіжиіцтва? Ці не ваша мосць 
веру справамі злымі наперад яшчэ 
разбурылі? Ці не ваша мосць выхава- 
лі ў сабе юр ліхвярства і свецкага 
здабыцця? Насыціцца ніяк не можа- 
це, а ўсё большай сквапнасцю і прагай 
свецкіх рэчаў хварэеце... Каторы з 
вас, у свецкім жыцці будучы, шэсць 
запаветаў Хрыстовых сам па сабе вы- 
канаў? Ці не ваша міласць гэтыя 
шэсць запаветаў не толькі ў свецкім 
чыне разарылі, але і зараз у духоўным 
бясконца разараеце? Самі як ідалы 
на адным месцы сядзіце, а калі і 
здарыцца гэты труп абалванатвораны 
на ійшае месца перанесці, дык на ка- 
лясніцы без журбы пераносіце, а бед- 
ныя падданыя і ўдзень і ўначы на вас 
працуюць і пакутуюць. Дзе вы хворым 
паслужылі? Ці не ваша мосць хворых 
са здаровых робіце, б'яце, катуеце, 
забіваеце? Пастукай па лысай галаве, 
біскуп луцкі! Колькі ты пад час свайго 
святарства чалавечых душ да бога па- 
слаў? Яго мосць кашталян Пацей, 
хоць і кашталянам быў, але толькі па 
чатыры слугі за сабой валачыў, а за- 
раз, калі біскупам стаў, дык больш 
дзесяці налічыш; таксама і яго мосць 
мітрапаліт, калі простай рагозінай 
быў, дык не ведаю, ці мог трымаць 
двух слуг, а цяпер больш дзесяці 
мае». 

Сапраўды, духоўнымі імкненнямі 
стваральнікі уніі не кіраваліся. Яна 
адпавядала мэтам каталізацыі і апа- 
лячвання, аб чым сведчыць рэакцыя 
праваслаўных магнатаў, якія хутка 

сарыентаваліся, што карысна хутчэй 
разарваць з праваслаўем і некарысна 
прымаць ролю яго абаронцаў. Пача 
так ХУІІ стагоддзя адзначаны па- 
галоўным пераходам у каталіцтва за- 
можных і старадаўніх фамілій Вя- 
лікага княства: Астрожскіх, Слуцкіх, 
Заслаўскіх, Сангушак, Пронскіх, Ра- 
жынскіх, Саламарэцкіх, Галаўчан- 
скіх, Вішнявецкіх, Масальскіх, Пу- 
зынаў, Хадкевічаў, Глябовічаў, Гор- 
скіх, Сакалінскіх, Лукомльскіх, Кіш- 
каў, Сапегаў, Дарагастайскіх, Вало- 
вічаў, Зяновічаў, Тышкевічаў, Паце- 
яў, Скумінаў, Корсакаў, Семашкаў, 
Гулсвічаў, Каліноўскіх, Мялешкаў, 
Паўловічаў і інт. За імі пацягнулася 
менш славутая шляхта, і ў цзлым 
праваслаўная царква пацярпела ад- 
зувальныя страты сваёй сілы і апоры. 
Таму невыпадкова Мялецій Сматрыц- 
кі ў 1610 годзе ў Менску напісаў 
вядомую сваю кнігу «Фрынас, ці 
Плач усяленскай усходняй царквы». 
Гэты твор аказаў вялікі ўплыў як на 
праваслаўных, так і на каталікоў. 
Жыгімонт Ваза загадаў спаліць ты- 
раж выдання, а самога аўтара знай- 
сці і асудзіць. Сматрыцкага вырата- 
вала тобе, што кніга выйпіла пад псеў- 
данімам Тэафіл Артолаг. «Кожнае 
слова ў «Плачы»,-- пісаў каталіцкі 
святар,- ёсць жорсткая рана, кож 
ная думка - смяротная атрута для 
уніі і папства, а таму не адны схі 
зматыкі, але і ератыкі-пратэстапты з 
радасцю набывалі і перачытвалі гэ- 
тую кнігу. Іншыя захоўвалі яе нібы 
скарб і завяшчалі сваім дзецям як 
каштоўнейшую спадчыну; а з права- 
слаўнага духавенства некаторыя лі- 
чылі твор Сматрыцкага роўным з тво- 
рам святых айцоў і гатовыя былі 
праліць за яго кроў». 

У 1617 годзе Мялецій пастрыгся 
ў манахі Святадухаўскага манастыра 
ў Вільні і хутка стаў яго ігуменам, 
а праз чатыры гады - у полацкай 
епархіі біскуцам. Тое адказнае назна- 
чэнне Сматрыцкага адбылася пры 
незвычайных абставінах. У 1620 го- 
дзе ў Вялікае княства прыехаў патры- 
ярх Фсафан і тут па просьбе права- 
слаўных святароў, бсз узгаднсння з 
каралеўскай уладай, паставіў ва ўсе 

ецархіі праваслаўных біскупаў. Ма- 
огул, бачачы бедствы і галечу пра- 
васлаўнага жыхарства, ён пастараў- 
ся, наколькі меў магчымасць, супраць 
дзейнічаць страве уніі. Напрыклад, 
слуцкаму Прэабражэнскаму брацтву, 
якое трымала шпіталь, школу і бі- 
бліятэку, Феафан даў стаўрапігію -- 
права падпарадкавання не мясцовым 
царкоўным уладам, а непасрэдна кан- 
станцінопальскаму патрыярху. Гэта 
дазволіла брацтву дзейнічаць неза- 
лежна ад кіеўскага мітрапаліта, бе- 
ларускіх біскупаў і слуцкіх улад і 
нават змагацца супраць іх. 

Пасля прыезду Феафана склалася 
такая сітуацыя, піто ў піматлікіх епар- 
хіях насуперак рашэнню Брэсцкай 
царкоўнай уніі пайшлі і упіяцкія 
і праваслаўныя біскупы. Мялецію 
Сматрыцкаму, у прыватнасці, стаў су- 
пярэчнікам вядомы Іасафат Кун- 
цэвіч. 

Нарадзіўся Кунцэвіч у 1580 годзе 
ва Уладзіміры Валынскім. Бацька 
яго быў шавец, але любіў кнігу, 
што перадалося і сыну. Яшчэ зусім 
малым [Іасафат навучыўся чытаць і пі- 
саць па-польску і па-славянску. ІЦа- 
снаццаці гадоў трапіў у Вільню, 
працаваў прыказчыкам, вучыўся ў Ві- 
ленскай акадэміі. У 1604 годзе па- 
стрыгся ў манахі Свята-Троіцкага 
уніяцкага манастыра і праз кароткі 
час набыў шырокую вядомасць як 
красамоўца. Хуткай кар'еры Кунцэ- 
віча садзейнічаў выпадак: ён знахо- 
дзіўся побач з мітрапалітам Пацеем, 
калі таго кінуўся секчы шабляй пра- 
васлаўны гайдук. Тоўсты залаты лан- 
цужок выратаваў Пацея ад смерці, 
але ўдар шабляй каштаваў яму двух 
пальцаў левай рукі. Кунцэвіч дапамог 
мітрапаліту абараніцца, зрабіў пера- 
вязку. Той не забыўся на добры ўчы- 
нак, і ў зручны момант, у 1614 годзе, 
зрабіў Кунцэвіча архімандрытам 
Свята-Троіцкага мапастыра. У гэтым 
чыне апошні выправіўся ў Кіеў пра- 
паведаваць унію. Але слухачоў не 
знаходзілася. Тады Кунцэвіч адва- 
жыўся на даволі-такі смелы крок. Ён 
таемна прабраўся ў Гіячэрскую лаў- 
ру, дзе на Успенскай царкве па- 
спрабаваў правесці дыспут з манаха- 


мі. Адчуваючы глухату аўдыторыі, 
архімандрыт сарваўся на абразу пра- 
васлаўнага духавенства; тады яго 
сцягнулі з амбону, выкінулі на двор 
і пачалі біць. Адзін малады манах 
злітасцівіўся і паказаў Куццэвічу на 
пралом у сцяне. Інакш, можа і забілі б 
Іасафата пячэрскія манахі да смерці. 
Пасля гэтага ён у Кіеў не ездзіў, але 
ў сваёй Полацкай епархіі лютаваў ус- 
мак. Маючы ад караля прывілсй на 
падначаленне ягопай уладзе ўсіх пра- 
васлаўных цэркваў і манастыроў у 
Полацку, Віцебску, Магілёве, Оршы, 
архімандрыт разаслаў да іх патраба- 
ванні, каб святары неадкладна з усімі 
прыходамі прынялі унію; у адварот- 
ным выпадку ён пагражаў духавсн- 
ству пазбаўленнем сану, а верую- 
чым -- закрыццём цэркваў. Калі гэ 
лыя цаграбаванні ніхто не выкапаў, 
Кунцэвіч і сапраўды загадаў апяча- 
таць усе цэрквы, а святароў кійуць 
у астрог. Вось як пісала пра тое бела- 
руская і ўкраійская шляхта ў скарзе 
да вальнага сейму: 

«На Белай Русі - у Оршы і Магі- 
лёве той жа біскуп полацкі на пра- 
цягу 5 гадоў трымае цэрквы апяча- 
таныя. У Полацку і Віцебску з пры- 
чыцы гэтай забароны няма ні царквы, 
ні дома, у якіх было б дазволена ў 
горадзе набажэцства. Таму мяткан- 
цы горада вымушаны па нядзелях і 
ў іншыя ўрачыстыя святы слухаць 
набажзнства ў полі за горадам і то 
без святара, бо яму забаронена жыць 
у горадзе і паблізу... Яшчз больш 
жорсткасці ў наступным звсрстве і 
тыраніі: у гэтым жа Гіолацку белару- 
скім той жа адступнік -- біскуп по- 
лацкі летась наўмысна загадаў мяш- 
канцам дзеля большай крыўды выка- 
паць нябожчыкаў, толькі што пахава- 
ных на могілках, і выкінуць хрысці 
янскія цслы з магіл як нейкую 
падаль на з'ядзенне сабакам...» 

Але і такія жорсткія меры не ска- 
рылі праваслаўнае насельніцтва. Не 
маючы войска для рашучага прывя- 
дзення жыхароў да уніі, Кунцэвіч 
звярнуўся за дапамогай да Льва Са- 
пегі. Адказ канцлера вельмі паказаль- 
ны здаровым разуменнем абставін. 
У сакавіку 1622 года ён пісаў: 

«Бясспрэчна, я сам клапаціўся аб 
уніі і пакінуць яе было неразумна; 
але мне ніколі нс прыходзіла думка, 
што вы адважыцеся прыводзіць да яе 
такімі гвалтоўнымі сродкамі... Хіба 
вы не ведаеце нараканні цёмнага на- 
роду, яго размовы -- ён лепш хоча 
быць у турэцкім падданстве, чым цяр 
псць такі ўціск сваёй веры?.. Учынкі 
вашыя, што вынікаюць болсй з сама- 
любства і прыватнай нянавісці, чым з 
гпобові да бліжняга, выказаныя ў су- 
пярэчнасць святой волі і нават заба- 
роне рэспублікі, стварылі тыя небя 
спечныя іскры, якія пагражаюць усім 
нам ці вельмі моцным ці нават усё- 
знішчальным пажарам. Ад паслухмя- 
насці казакоў болей гаспадарству ка- 
рысці, чым ад вашай уніі, таму і павін- 
ны вы суадносіцца з воляй караля і 
з намерамі дзяржаўнымі... Што даты- 
чыцда небяспекі жыцця вашага, дык 
кожны сам прычына бяды сваёй; трэ- 
ба выкарыстоўваць абставіны, а нс ад- 
давацца безразважна сваім імкнен- 
ням. Я мушу, кажаце вы, рабіць так, 
як біскупы. Вы абавязаны пераймаць 
святых біскупаў у цярпенні, набож- 
насці, у паказванні добрых прыкла- 
даў. Прачытайце жыціі ўсіх набож- 
ных біскупаў: пе адшукаеце ў іх ні 
скаргаў, ні абвяшчэнняў, ні іскраў, ні 
судовых сведчанняў. А ў вас суды, 
магістраты, трыбуналы, ратуіны, кан- 
цылярыі набіты позвамі, цяжбамі, да- 
носамі; але гэтым не толькі не за- 
цвердзіцца унія, а апошні ў грамад- 
стве саюз любові скасусцца... Кажа- 
це, што вольна вам неуніятаў тапіць 
1 секчы; не, запавет божы ўсім мсціў- 
цам зрабіў забарону, якая і вас ты- 
чыцца... Здаецца, леппі і карысней 
было б для грамадства разарваць 
з гэтай пяўрымслівай саюзніцай (уні- 
яй.- К. Т.), бо мы ніколі ў айчыне 
сваёй не мслі такіх звадак, якія нара- 
дзіла нам добрапрыстойная унія. 
Хрыстос не апячатваў і нс зачыняў 
цэрквы, як гэта робіце вы... Пакажы- 
це, каго вы схілілі да сябе, каго 
прывабілі сваёй суровасцю, жорсткімі 
мерамі, апячатаннем і зачыненнем 
цэркваў? Замсст таго выкрыецца, што 
вы згубілі і тых, якія ў Полацку 
вам у паслушэнстве былі. З авец 


зрабілі вы іх казлішчамі, навялі не- 
бяспеку дзяржаве, а магчыма, і гібель 
усім нам, каталікам. Вось плён хвалё- 
най уніі, бо калі айчына ўзварушыц- 
ца, дык не ведаю, што ў той час з 
вашай уніяй будзе». 

Леў Сапега як у ваду глядзеў. 
Праз дваццаць пяць гадоў выбухнула 
паўстанне Багдана Хмяльніцкага, 
пачалася знясільваючая вайна з Ра- 
сіяй, здарылася ціведская навала, і ў 
выніку Рэч Паспалітая была падсеча- 
на пад корань. Падзелы гаспадарства, 
якія адбыліся ў ХУШ стагоддзі, шмат 
у чым абумовіла ўнутраная рэлігій- 
ная палітыка папярэдняга стагоддзя. 

Не памыліўся канцлер Леў Сапега 
і адносна асабістага лёсу Іасафата 
Кунцэвіча. У лістападзе 1623 года 
архімандрыт быў забіты ў Віцебску, 
калі з'явіўся пакараць горад за ўра- 
чысты прыём Мялеція Сматрыцкага. 
Пачалося з таго, што Кунцэвіч зага- 
даў спаліць буданы за Дзвіной, дзе 
мяшканцы слухалі набажэнства, аб- 
шукаць двары і хаты, шмат з кім 
расправіцца. Але цярплівасць народ- 
ная вычарпалася 12 лістапада, калі 
гайдукі архімандрыта збілі амаль не 
да смерці праваслаўнага святара Іл- 
лю. Ударылі званы, узброеныя віцеб- 
цы вызвалілі Іллю і ўварваліся ў па- 
коі, дзе хаваўся Кунцэвіч. Уніяцкага 
біскупа пакончылі пад крыкі «Бі па- 
пежніка!». Труп прывалаклі да Дзві- 
ны ў кінулі ў глыбокае месца. На го- 
рад абрушыліся жорсткія пакаранні. 
Старшынёй камісіі, прысланай для 
следства і суда над мяцежнікамі, ка- 
роль прызначыў Льва Сапегу, які 
годам раней дарэмна перасцерагаў 
Кунцэвіча 1 заклікаў яго да разваж- 
насці. Камісія, баючыся падыходу ка- 
закаў, за якімі паслалі мяшканцы 
Віцебска, хутка, за тры дні, адшу- 
кала вінаватых і накіравалася ў 
Вараву, каб там вынеслі прысуд 
пасля рады з каралём. 

У гэты ж час Жыгімонт Ваза 
атрымаў ліст ад папы рымскага. «Хто 
дасць вачам нашым крыніцу слёз,-- 
пісаў Урбан УЎПІ1,-- каб маглі мы ап- 
лакаць лютасць схізматыкаў і смерць 
полацкага архібіскуца?.. Дзе такое 
жорсткае злачынства лямантус аб 


помсце, пракляты чалавек, які засце- 
рагае меч свой ад крыві! Значыць, 
магутны кароль, ты не цавінен стрым- 
ліваць меч і агонь. Няхай адчуе 
ерась, што злачынства цягне за сабой 
пакаранне. Пры такіх агідных зла- 
чынствах міласэрнасць ёсць жорст- 
касць. Таму няхай адкладзе Ваша 
Мосць усялякае прамаруджванне і, 
запаліўшыся набожным абурэннем, 
суцешыцца слязамі бязбожнікаў, па- 
караных за абразу рэлігіі». І кароль 
запаліўся. Сто чалавек было прысу- 
джана да смерці ў Віцебску, некаль- 
кі -- у Полацку і Оршы. Праўда, пад 
сякеру пайшло толькі дваццаць, бо 
астатнія збеглі. Віцебск пазбавілі масг- 
дэбургскага права і наогул усіх пра- 
воў, ратушу разбурылі, знялі вечавыя 
званы, саборную Прачысценскую 
царкву раскідалі, а замест яе за кошт 
жыхароў пабудавалі уніяцкую. 

Гібель Кунцэвіча 1 смяротная кара 
дзесяткаў мяшканцаў Віцебска паў- 
плывалі на лёс Мялеція Сматрыцкага. 
Абвінавачаны ў падбухторванні да за- 
бойства, ён, каб пазбегнуць прыцяг- 
нення да суда, быў вымушаны ру- 
шыць на Усход, у падарожжа «да 
святых мясцін» і патрыярха «для вы- 
яснення заблытаных і спрэчных пы- 
танняў хрысціянскага багаслоўя». 
Але вярнуўся Сматрыцкі на радзіму з 
перакананнем, што праваслаўная 
царква заражана пратэстантызмам і 
унія ёсць дабро. У 1628 годзе ён вы- 
клаў свае новыя погляды ў «Апало- 
гіі», дзе пераконваў праваслаўнае 
насельніцтва пайсці за ім, шчыра 
прыняць унію і адшукаць агульны 
мір. 

Так загінуў для праваслаўя яго 
лепшы таленавіты публіцыст і пісь- 
меннік; гэта здарылася праз год па- 
сля таго, як Афанасій “Філіповіч 
прыйшоў у той самы Святадухаўскі 
манастыр, дзе ссм гадоў змагаўся за 
праваслаўную царкву Сматрыцкі. 
Зразумела, уся драматычная гісто- 
рыя духоўнай ломкі полацкага біску- 
па цяжка, з гаркотай перажывалася 
Філіповічам. Праз нейкі час яму да- 
вялося заняць вызваленае месца ра- 
дыкальнага крытыка уніі, і ў гэтай 
якасці Філіповіч стаў прадаўжальні- 

кам лепшых дасягненняў Сматрыцка- 
га, развіваў выкрывальную традыцыю 
ў тагачаснай беларускай літаратуры. 

У тым самым 1617 годзе, калі Сма- 
трыцкі пачынаў духоўнае жыццё ў 
Святадухаўскім манастыры, уніяцкі 
мітрапаліт Іосіф Вельямін Руцкі 
стварыў ў Вялікім княстве Базыль- 
янскі ордэн. Да уніі ўсе праваслаўныя 
манастыры на Беларусі, Літве і Укра- 
іне існавалі эгодна з уставам святога 
Васіля Вялікага (Кесарыйскага), які 
яшчэ ў [У стагоддзі напісаў «Вялікае 
і малое правіла» (статут), дзе распра- 
цаваў галоўныя задачы братоў Ордз- 
на, формы іх місіянерскай дзейнасці. 
Жаночую «філію» Ордэна сфарміра- 
вала сястра Васіля Вялікага -- Ма- 
крына. Кожны манастыр быў неза- 
лежны і падпарадкоўваўся толькі 
свайму ігумену і епархіяльнаму 
ўладыку. У такім выглядзе яны пера- 
ходзілі да уніятаў. У Руцкага вы- 
спела думка стварыць з іх тавары- 
ства па ўзору Таварыства Ісуса, гэта 
значыць езуітаў. У Навагродавічах 
Менскага ваяводства адбыўся З'езд 
усіх ігуменаў уніяцкіх манастыроў, і 
пасля дзесяці пасяджэнняў сход вы- 
рашыў: уніяцкае манаства злучаецца 
ў Ордэн базыльянаў; Ордэнам кіруе 
генерал (протаархімандрыт) і чатыры 
асістэнты. Ордэн падначальваецца 
папу рымскаму, прымае на сябе ад- 
казнасць за выхаванне моладзі. Праз 
самы кароткі час уніядкія манастыры 
ўжо ўзніклі ў Гродне, Менску, Жы- 
ровічах, Кобрыне, Полацку, Магілё- 
ве, Наваградку, Пінску, Чарэі, Мсці- 
слаўлі. 

Абвяшчэнне Ордэна стала адным 
са звёнаў умацавання уніі, аднак 
нягледзячы на ўсе відавочныя поспехі 
1 стараннасць уніяцкага духавенства, 
дарква уніятаў разглядалася і кара- 
леўскай уладай і каталікамі як дру- 
гарадная і ніколі не здолела зраўна- 
вацца ў правах з каталіцкай. Замі- 
нала тут яшчэ тое, што шырокія 
колы беларускай іпляхты не схіляліся 
да уніі, а прымалі каталіцтва, жада- 
ючы быць роўнымі з польскай шлях- 
тай. Уніяцкая царква заставалася ў 
асноўным царквой гараджач і сялян- 
ства. Аднак трэба зазначыць, што з 


цягам часу яна стала на тэрыторыі 
Беларусі і Украіны царквой найбольш 
распаўсюджанай. Як паказаў у сваіх 
даследаваннях, прысвечаных гэтай 
праблеме, гісторык А. П. Грыцкевіч, 
у 1790 годзе, напрыклад, у беларускіх 
паветах Вялікага княства Літоўскага 
(без усходняй часткі, ужо далучанай 
да Расійскай імперыі) уніяцкіх пры- 
ходаў было 1200 (73,8 працзнта), ка- 
таліцкіх -- 283 (17,4 працэнта), пра- 
васлаўных -- 143 (8.8 працэнта). Па 
падліках вучонага Т. Карзона, у 1774 
годзе на ўсёй тэрыторыі Рэчы Паспа- 
літай жыло 11500 тысяч чалавек, з 
іх праваслаўныя складалі ўсяго 550 
тысяч, а ўніяты -- 3800 тысяч. Гэтыя 
лічбы пераканаўча і красамоўна свед- 
чаць, што са сваёй задачай перамаг- 
чы праваслаўе уніяцкая царква спра- 
вілася калі не з ноўным, дык з вялі- 
кім носпехам. 

Азіраючыся на справы пачатку 
трагічнага ХХІІ стагоддзя і ведаючы 
гістарычную ўдачу уніяцтва, магчыма 
задацца пытаннем: ці мела сэнс су- 
праціўленне уніі, ці не лепш было б 
пайсці насустрач, прыняць яе адразу, 
без ахвяр і крыві змагання, садзейні- 
чаць яе хутчэйшаму сцвярджэнню і 
такім чынам захаваць мір у грамад- 
стве і сярод людзей? Якая для про- 
стага чалавека, вяскоўца альбо гарад- 
скога мяшканца розніца, каму пад- 
парадкуецца царква: канстанціно- 
пальскаму патрыярху, рымскаму па- 
пу, маскоўскаму патрыярху? Ці такія 
ўжо істотныя для духоўнага жыцця 
людзей адрозненні ў абраднасці і цар- 
коўным чыне? Сталі ж каталіцкая 
Англія і Швецыя пратэстанцкімі дзяр- 
жавамі і тым не менш не стра- 
цілі сваёй нацыянальнай самастой- 
насці і культуры. Ці так ужо моцна 
звязана нацыянальная самастойнасць 
з веравызнаннем, царквой, як гэта 
здавалася абаронцам праваслаўя ў 
ХУП стагоддзі? Але ўсё гэта -- 
пытанні і разважанні заднім днём; не 
адчувае болю той, хто глядзіць на 
справы мінуўшчыны з далечыні, не 
займаюць яго тыя турботы. Ад жывых 
людзей нельга патрабаваць цвяро- 
зай развагі, калі сілай прымушаюць 
мяняць звычаі, уклад, светапогляд. 

Для Афанасія Філіповіча не было 
пытання: правы ён ці няправы? Ён 
верыў, вера запаляла яго сэрца, за ім 
стаялі шэсць стагоддзяў гісторыі пра- 
васлаўя на беларускіх землях, многія 
пакаленні продкаў, што жылі ў чы- 
спіні «грэчаскага» веравызнання. Ма- 
ральны стан уніяцкіх вярхоў абураў 
яго, ён гадзіўся іх; сродкі, з дапа- 
могай якіх унія рвалася да перамогі, 
здаваліся яму д'ябальскімі. Знешняя 
палітыка «езуіцкага караля» Жыгі- 
монта Вазы вяла да пастаянных вой 
наў і кровапраліцця, для поспеху 
гэтай палітыкі не грэбавалі хлуснёй 
і насіллем над народам. А галоўнае -- 
унія азначала пе роўнасць, а падпа 
радкаванне «рускай» веры каталіцкай 
царкве, веры «рымскай». Для горда- 
га ж сэрца падначаленне гвалтаўні- 
ку -- справа немагчымая. 

Нежаданне уніі выказалі шырокія 
пласты насельніцтва, церпячы за снаю 
стойкасць пакуты. Гісторыя сцвяр- 
джэння уніі ведае сотні і сотні пры- 
кладаў, калі праціўнікаў яе тапілі, 
стралялі, збівалі да паўсмерці, ады 
малі храмы, ператворваючы іх ва уні- 
яцкія, калі супярэчнікаў уніі катава- 


лі як крымінальых злачынцаў. 
«А теперь пятьдёсят лет тылко то 
му;- - пісаў Філіповіч,-- як уйея про- 


клятая для столка сенаторского и для 
поваги пышных духовных нсіцаслияне 
настала и так потурбовала пайство 
тое спокойнае, жс не тылко в крайнах, 
в князствах, в повстах, в местах, в 
местечках, в селах селян з селянами, 
мешцан с мегцанами, жолнеров с жЖол- 
нерами (бо и з казаками война вну- 
трная непотребна о том была), панов 
с поддаными, родичов с детками, 
але и духовных з духовными, неоста- 
ток, монахов з монахами до гневу 
непогамованого прнводила, приводнт 
и нешцасливе розжаривает». 
Таямніца любога супраціўлення 
крыецца ў заўзятасці веры. Барацьба 
за ўнію і змаганне супраць яе азна 
чалі сутыкнснне пачуццяў. Самым 
горшым вынікам стала тос, піто унія 
прывяла да братазабойства і ўзаем- 
най нянавісці; сыны аднаго народа, 
наступнікі адных продкаў, нашчадкі 
агульнай гісторыі пачалі варагаваць 


не з чужынцамі, а паміж сабой, і 
варагаваць на смерць. Па задуме, па 
рэлігійнаму ідэалу унія была выдат- 
най справай, але па рэальнаму ўва- 
сабленню, па інтарэсах яе творцаў -- 
яна несла вялікую шкоду развіццю 
беларускай культуры, паколькі слу- 
жыла мэтам апалячвання, што засвсд- 
чыла грамадскае жыццё Беларусі ў 
наступным стагоддзі. 

Такія вось падзеі адбываліся ў тыя 
гады, калі Філіповіч навучаў «Дзміт- 
равіча - царэвіча маскоўскага». Як 
рэагаваў ён тады на стасункі права- 
слаўя з уніяцтвам, нідзе нс зафікса- 
вана. Але перажыванні 1627 года, 
пастрыжэнне ў манахі рэзка схілілі 
яго да актыўнай дзейнасці. Па задай 
ні свайго манастырскага кіраўніц- 
тва Філіповіч аб'язджае іпэраг мана- 
стыроў з мэтай дамовіцца аб агуль- 
пых выступлсннях супраць каталіцка- 
га напіску. Посцёх паездкі прынёс 
яму сан ісраманаха, і ў 1633 годзе 
ён апынуўся ў Дубойскім манастыры 
(паблізу Пінска), адкуль хутка перай- 
шоў у Купяцічы. Тут у манастырскай 
царкве знаходзілася ікона Купяціц- 
кай Маці Боскай, тто прываблівала 
сюды мноства Веруючых. Блізкасць 
манастыра да горада (дванаццаць 
кіламстраў ад Пінска) таксама сліры- 
яла ягонай славе і дзсйсцпасці, 

Дарэчы, падзеямі манастырскага 
жыцця Філіповіч і пачынае «Дыяры- 
уш» -- апісанне падарожжа ў Маскву 
ў 1637 годзе. 

Само вандраванне стала магчы- 
мым пасля смерці Жыгімонта Вазы, 
калі адносіны паміж Рэччу Паспа- 
літай і Масквой крыху палспшыліся. 
Праўда, падчас бескаралеў'я рускі 
пар Міхаіл вырашыў захапіць Сма- 
ленск: маскоўскае войска асадзіла 
горад, аблога цягнулася воссм мсся- 
цаў і завяршылася б здачай асаджа- 
ных, алс на паратунак смалянам прый- 
тоў новаабраны кароль Уладзісла 
Сітуацыя змянілася, маскоўскае воў 
ска само траціла ў аблогу, якая доў- 
жылася паўтара года. Нарэгіце вая- 
вода Шэін спыніў супраціўлсине. 
Уладзіслаў рушыў па Маскву і пра 
панаваў Міхаілу Фёдаравічу мір, які 
быў заключаны ў 1643 годзе на рацэ 

Па пагадненні рускія 
адмовіліся ад прэтэнзій на Смаленск, 
выплацілі Рэчы Паспалітай дваццаць 
тысяч рублёў. 

У ладзіслаў ІУ даў зарок ніколі не 
дамагацца маскоўскага трону. Гэта, 
дарэчы, мела фармальную аснову: 
пасля таго, як у 1610 годзе Васіль 
Шуйскі быў скінуты паўстаўшымі 
масквічамі, Уладзіслава абралі ру- 
скім царом, і ён насіў тытул маскоў- 
скага самадзержца. Міхаіл Раманаў, 
што заняў вялікадзяржаўны трон у 
1613 годзе, доўгі час лічыўся ўрадам 
Рэчы Паспалітай «незаконным» ца- 
ром, і толькі Дзяўлінскае замірэнне 
1618 года зняло вастрыню процібор- 
ства. Тым не менш царскі тытул Ула- 
дзіслава працягваў фігураваць у вы 
падках дыпламатычнай патрэбы. 

Палянаўскі мір прывёў да некато 
рага супакаення, якое магло палеп- 
шыць стан праваслаўнай царквы на 
Беларусі і Украіне. Новы кароль, 
асцерагаючыся далейшага развіцця 
рэлігійнай барацьбы і вайны, адразу 
прыняў прынцыпова важныя рашэнні 
ў спрэчках праваслаўных з уніятамі. 
Ён вырашыў: быць двум мітрапалі- 
там -- праваслаўнаму і уніяцкаму; У 
полацкай епархіі мець уніяцкага і 
праваслаўнага архірэяў; праваслаў- 
ным уступаюцца Кіева-Пячэрскі ма- 
настыр і луцкая, львоўская, пера- 
мышльская епархіі. інакш кажучы, 
калі ў 1596 годзе ў Брэсце нама- 
галіся пахаваць праваслаўную царк- 
ву, ставячы на яе месца уніяцкую, 
якую ўрад Жыгімопта Вазы лічыў 
адзіна законнай, дык зараз афіцыйна 
прызнавалася існаванне ў Рэчы Па- 
спалітай чатырох цэркваў: каталіц- 
кай, уніяцкай, праваслаўнай і каль- 
вінісцкай. Аднак каралеўскія паста- 
новы не азначалі, што рэлігійныя 
пытанні і спрэчкі будуць мірна вы 
рашацца на месцах. Паміж цэрквамі- 
супярэчніцамі ў гарадах і вёсках 
захоўвалася ранейшая злоснасць. 
Яна нават узмацнілася ў сувязі з 
казацкімі паўстаннямі Сулішы, Паў- 
люка і Скідона, Трасілы, Астраніцы 
1 Гуні. 

У 1637 годзе Афанасій Філіповіч 
разам з інакам выправіўся па Белару- 





сі за ялмужынай (міластыняй) для ад- 
наўлення Купяціцкай царквы. Але ў 
беларускіх цраваслаўных паветах са- 
браць патрэбныя грошы аказалася 
немагчыма, і Філіповіч прыняў ра- 
зумнае і смелае рашэнне ісці ў Мас 
кву да цара. На гэтым тляху айцу 
Афанасію і ягонаму снадарожніку 
выпала багата выпрабаванняў. Вось 
як занатаваны тыя прыгоды ў «Дыя- 
рыушы»: «А так пустилемся в тую 
дорогу, о имени Иийсус Христовом, 
на Пропойск, на Попову Гору, на 
Старадуб до Трубецка. И зараз буря 
повстала.,, же и света видити не было, и 
не только с полудня до вечсра, але 
и всю ноч в заметках кружачи и блу- 
дячи, мало-мало в течайне Днепро- 
вой (от душного неприателя пере- 
шкодою) не потонули. За Проэпой- 
ском, на ночлегу в селе, мнемалем на 
санех моих же хомут лежит, а то был 
пес так мя за руку уел! А в селе з не- 
вчасу огонь спановал, же малом од 
того живота не пострадал. В Поповой 
Горе конь в ночи зіцол з госцоды, 
чили теж хто его был взял з госпо- 
ды; а гдым ся о нем рано пытал и до 
двору о том удатися хотел, теды мало 
нас непозабиано. В Стародуби, на за- 
пусты, пятницы много нас турбовали, 
еднак од всего згода Иийсус Христос и 
пречистая богородица без шкоды нас 
заховала». 

Маскву “Філіповіч з боскай да- 
памогай прыпоў, але больш склада- 
на было трапіць да цара. Ад літвінаў 
чакалі тут у першую чаргу карысных 
звестак, з бескарыснымі мросьбітамі 
размова не вялася. І Філіповіч вы- 
рашыў падаць цару праз Пасольскі 
ўказ апісанне свайго падарожжа, рас- 
тлумачыць пабуджальныя прычыны і 
зацікавіць яго раскрыццём каштоўнай 
тайны, а менавіта: у межах Беларусі 
пражывае асоба, якая адказнымі ўла- 
дамі Рэчы Паспалітай прызнаецца 
«царэвічам  Дзмітравічам». Лёгка 
ўявіць рэакцыю царскага двара, калі 
стала вядома з нататак “Ріліповіча аб 
чарговым прэтэндэнце на рускія скі- 
петр і дзяржаву. Паколькі брзсцкі 
ігумен апавясціў дзяржаўную тайну, 
дык маскоўская дыпламатыя займела. 
хоць і невялікі, але ўсё ж такі козыр 

для сваёй палітыкі адносін з Рзччу 
Паспалітай. Філіповіч атрымаў бага- 
тую ялмужыну, а пасля ягонага ад'ез- 
дў да караля накіраваўся царскі па- 
сол з пытаннямі пра самазванца і 
патрабаваннем выдаць яго Маскве 
для пакарання смерцю. 

Апісанне вандроўкі ў Маскву - 
першы твор Філіповіча. У ім шмат 
чаго недагаворана ці наогул пакрыта 
маўчаннем, але сумленнасць, шчы- 
расць, эмацыянальнасць аўтара пра- 
глядваюцца вельмі ясна. Вядома, абу- 
моўленасць псіхічнага жыцця асобы 
рэдка паўстае ў раскрытым выглядзе, 
тым болып у літаратуры, дзе 1ычы- 
расць можа прымацца за прыём, а 
прыём --за шчырасць. Але па 
«Дыярыушы?» бачна іпто ў Філіповіча. 
ўчынкі вынікалі не з халоднага разлі- 
ку, а былі вынікам дупіэўнага стану 
ці сардэчнага парыву. Наўрад ці мож- 
на лічыць літаратурным прыёмам, 
напрыклад, сведчанне аўтара аб гола- 
се Багародзіцы, пачутым ім пасля та- 
го, як ігумен Іларыён Дзянісовіч 
даручыў яму збор ялмужыны. 

«О днвные справы бозские! Зараз 
там в трапезе страх барзо великий 
пал на мене, и власне як бы одрент- 
велый сиделем у столу. До кельйи мо- 
ей вшедшн, зацепилемся н почалем 
богу всеемогушему офероватися в том 
послушанстве. По малой хвиле, стоя- 
чому мне на молитве, страх мя такий 
обнял, жем утекати з кели моей по- 
ривался н, неякость моцью бозскою 
задержаный зоставши, долго ревливе 
плакалем. В том без жадной особы 
голос вдячий слышати было таковый: 
«Цар московский збудует ми церков! 
Иди до него!» В том мене як варом 
облнто. Знову почалем тяжко пла- 
кати, мыслячи, што то будет». 

Зносіны з Паннай Нябеснай потым 
неаднойчы паўтараліся. У цяжкую 
хвіліну падарожжа, у хвіліну сумніву 
айцеп Афанасій зноў «правдиве слы- 
шалем голос таковый: «О Афанасий! 
Иди до цара Михайла и рци ему: 
звитяжай неприатели наши, бо юж час 
пришол. Мей образ пречисто в кресте 
Купятицки на хоругвях военных для 
милосердия. А в битвн той кожного 
человека, мянуючогася правослан- 

ным, здорово заховай». Інакш кажу- 
чы, Багародзіца падказвала Філіпові- 
чу прасіць цара Міхаіла аб ваенным 
умяшанні ў рэлігійныя сваркі Рэчы 
Паспалітай, што ён і зрабіў, натуючы 
пачутае ў «Дыярыўл». Але спадзя- 
ванне на царскую спагадлівасць 
грунтавалася толькі на сіле жадання 
айца Афанасія. Рэальны палітычны 
разлік тут не прысутнічаў. Сама ж 
просьба, выказаная правінцыяльным 
ігуменам, у лепшым выпадку магла 
разумецца як асабістая скарга. 

Мысленне і пачуцці Філіповіча бы- 
лі наскрозь прасякнуты сімволікай. 
У яўленае, паколькі нараджалася сэр- 
цам, мела такую ж сілу рэальнасці, 
як ява. «И гды князь Радивил, канц- 
лер литовский, року 1636, именем По- 
лоза утискуючы церков праваслав- 
ную,-- пісаў Фііліповіч,-- одбирал 
монастыр той Дубойский на иезуйты 
барзо мудрые, фундуючы их в месте 
Пинском, в тот час барзо страшнии 
вндоки на неби и на земли (не през сон, 
але в день и наяве, толко я в захвице 
ню яком будучи) видилем: на небе -- 
хмуры барзо гневлнвые з войсками 
ушикованнымн, на каране готовыми, 
и на земли - седм огнюв пекелных, 
на седм грехов смертелных зготова- 
ных. З тых огнюв в пятом - жа- 
ристом гневи - трох особ выразне ви- 
дилем: нунциуша легата в короне па- 
пежской Жигмонта кроля и Сапегу 
гетмана, за преслядоване церкви во- 
сточной барзо смутно седячих. Кото- 
рое видене, гдым другим указывал, 
видитй не могли». Вядома, не маглі 
бачыць, бо мелі іншую духоўную і 
псіхічную арганізацыю, былі не так 
эмацыянальныя, адрозніваліся ад 
айца Афанасія большай разва жліва- 
сцю, чаму і не стваралі сабе такіх 
непрыемнасцей, якіх з-за шчырасці 
і жадання праўды не мог пазбегнуць 
Філіповіч. 

Аб эмацыянальнасці натуры айца 
Афанасія гавораць і яго асаблівыя 
адносіны да абраза Купяціцкай Маці 
Боскай. Пры ўсіх сваіх цудатворных 
якасцях яна ніяк не магла прэтэн- 
даваць на ролю агульнабеларускай 
святыні і тым больш святыні ўсяго 
насельніцтва «грэчаскай веры» Рэчы 





Паспалітай. Аднак Філіповіч надаваў 
ёй значэнне самай галоўнай рэліквіі 
царквы. Напрыклад, у «Парадзе на- 
божнай Уладзіславу ІУ» ён настойлі- 
ва раіць зняць з калоны каля кара- 
леўскага замка ў Варшаве статую 
Жыгімонта (бацькі Уладзіслава) і за- 
мест яе цаставіць «на слуп образ 
пречистой богородицы чудотворный 
Купятацкяй». Зразумець айца Афа- 
насія няцяжка. Ненавідзячы унію, ён, 
як чалавек запальчывы, прыходзіў у 
лютасць, бачачы статую ганіцеля пра- 
васлаўя, узнятую на каменны слуп, 
бліжэй да неба. Жыгімонт ІІІ Ваза 
для Філіповіча -- Нерон, антыхрыст, 
вынішчальнік ісціннай веры. Але 
можна зразумець і здзіўленне, збян- 
тэжанасць людзей, якіх заклікалі 
думаць пра Купяціцкі абраз як пра 
адно з цудаў свету. 

У 1640 годзе брэсцкія братчыкі 
абралі Філіповіча ігуменам Сімяо- 
наўскага манастыра, і годам пазней 
айцец Афанасій самавольна выпра- 
віўся ў Варшаву на вальны сейм, дзе 
падаў каралю дакументы на афіцый- 
нае зацверджанне адноўленага брэсц- 
кага брацтва. Уладзіслаў засведчыў 
гэтыя паперы і дапоўніў іх прывілеем, 
па якому браптву дазвалялася набыць 
у горадзе пляц для будаўніцтва ўлас- 
най школы. Юрыдычнае афармленне 
дакументаў патрабавала пячатак ка- 
нцлера Радзівіла і падканцлера Трыз- 
ны. Але тыя заявілі, што прыкладуць 
іх толькі пры той умове, калі Філі- 
повіч і манахі яго манастыра пры- 
мупь унію. 

Зведаўшы гэтую абразу, айцец 
Афанасій умацаваўся ў сваіх варо- 
жых поглядах на унію, з якой ён звя- 
зваў толькі ганьбу, знявагу, гвалт. Не 
жадаючы скарацца, “Філіповіч праз 
два гады на чарговым вальным сейме, 
без узгаднення хоць зкім з праваслаў- 
ных біскупаў, раздаў каралю, сената- 
рам і многім дэпутатам рукапісныя 
экземпляры занатаванай гісторыі сва- 
ёй паездкі ў Маскву, копіі Купяціц- 
кай іконы і выстуціў перад сеймам з 
«Суплікай», у якой патрабаваў ад ка- 
раля неадкладнага скасавання уніі. 

“Хотей же, ваша кролевская ми- 
лость, ласкаве в той вейзрити для 


врожоное вашае доброты и прнсягн 
вашое королевское милости, абы вера 
правдивая грецкая грунтовне была 
успокоена, а унея проклятая выни- 
іцена и внивеч обернена. Бо если 
унею проклятую выкорените, а всход- 
нюю правдивую церков успокойте, 
то іцасливые лета ваши поживете. 
А если не ўспоконте веры правдивае 
грецкое и не знесете уней проклятой, 
то дознаете запевне гневу божого... 
В воли то человечей есть: обирай же 
собе, што хоч, поки час маеш!» 

Праваслаўныя іерархі, якія пры- 
сутнічалі на сейме, спужаліся нечу- 
ванай дзёрзкасці айца Афанасія і за- 
клапочаныя тым, што «Супліку» мо- 
гуць зразумець як ухваленую імі, 
паспешліва ўзялі ігумена пад варту. 
Знаходзячыся пад арыштам, “Філі- 
повіч нейкім чынам здолеў уцячы ў 
горад, прычым у дзень каталіцкага 
свята, і, бегаючы па варшаўскіх 
вуліцах у клабуку і адной кашулі, 
крычаў: «Бяда праклятым і нявер- 
ным!» За гэты ўчынак яго пазбавілі 
сану ігумена і адправілі ў Кіеў да 
мітрапаліта Гіятра Магілы. Тут ду- 
хоўны суд палічыў, што Філіповіч 
прыняў дастатковыя пакуты, бо доўгі 
тэрмін знаходзіўся у калодках, і 
дазволіў яму вярнуцца ў Сімяонаўскі 
манастыр ігуменам. 

Аднак пажыць на волі айцу Афа- 
насію давялося нядоўга. У 1644 годзе 
маскоўскі ўрад нарэшце вытрабаваў 
у караля «царэвіча» для самастой- 
нага расследавання ягоных «злачын- 
стваў» і вырашэння ягонага лёсу. 
Контрмерай караля стаўся арышт 
ігумена ў якасці заложніка за Лубу. 
Філіповіча закавалі ў кайданы і па- 
садзілі ў адну з варшаўскіх турмаў. 
Адначасна ў Маскву быў пасланы 
сцецыяльны ганец з абвяшчэннем, 
што ігумен, які выдаў тайну «Дзміт- 
равіча», арыштаваны і лёс яго знахо- 
дзіцца ў прамой залежнасці ад лёсу 
Лубы. Але маскоўскія ўлады інтарэсу 
да Філіповіча ўжо не мелі, тое, што 
з ім зробяць у Варшаве, іх не ціка- 
віла. 

“Дзмітравічу» як самазванцу па- 
гражала смяротная кара, і тады 
аўтаматычна сякера адсякала галаву 

айца Афанасія. Галоўным дакумен- 
тальным сведчаннем вінаватасці Лу- 
бы - ягонага «воровства» -- былі 
пісьмы да ігумена, якія апошні пе- 
радаў маскоўскаму паслу Львову. 
У гэтых лістах, за подпісам «Іван 
Фаусцін Дзмітравіч», зазначалася, 
тто пісаліся яны «ў царэвіча на абе- 
дзе» ў яго «царэвічавай гасподзе». 
Жыццё Лубы завісла на валаску. Ад- 
нак яму пашчасціла, бо суровы цар 
Міхаіл Фёдаравіч памёр і на трон сеў 
ягоны сын - - «цішэйшы» Аляксей Мі- 
хайлавіч. У сувязі са святамі ўступ- 
лення на прастол і абяцаннем караля 
Уладзіслава не прад'яўляць ніякіх 
правоў па маскоўскую дзяржаву, а 
таксама яго жаданнем «братэрскай 
дружбы і любові» з царом «Дзмітра- 
віч» быў вызвалены і адпушчаны на 
радзіму. 

Але шчаслівае вяртанне Лубы не 
адразу прынесла волю Філіповічу. Ён 
адседзеў у каморы год, за гэты час 
напісаў шзраг твораў - «Навіны», 
«Фундамент непарадку касцёла рым- 
скага», «Супліку трэцюю», «Прыгата- 
ванне на суд», «Параду каралю», 
«Аб фундаменце царкоўным». Айцец 
Афанасій абвінавачваўся ў дзяржаў- 
най здрадзе. смерць, можна мовіць, 
ужо працягвала да яго руку, і многія 
на ягоным месцы палічылі б за лепшае 
«адумацца» ці, па меншай меры, ра- 
зумна забыць аб «унеі праклятай». 
Але апроч ваяўнічай публіцыстыкі 


Філіповіч стварыў яшчз і пссню, 
спевамі якой, пэўна, мацаваў свой 
дух: 


Звиятяжай же зрайцов: первей уннатов. 
Препозитов также, и их номинатов. 
Абы больш пе колотили, в покою лет 
конец жили. 
Потлуми всех противников ий их рады, 
Абы болшей не чинйли гневу и здрады 
Межи греки и рымляяы, гды ж то люд 
твой есть выбраный! 


І гэтак далей, усяго сорак восем 
радкоў, црычым сам ігумен прыдумаў 
музыку і запісаў яе нотамі. Дарэчы, 
даследчыца Беларускай дзяржаўнай 
кансерваторыі Л. Касцюкавец расшы- 
фравала потны запіс, і гімн айца 
Афанасія праз трыста гадоў пасля 
напісання быў выкананы на канцэр- 


тах у Менску; трэба адзначыць, пто 
гучыць ён узнёсла і ўрачыста. 

З турмы Філіповіча пад вартай 
зноў адправілі ў Кіеў з каралеўскімі 
наказамі міграпаліту Магілу памя- 
сціць айца Афанасія так, каб «не 
могл жадных голосов робнти». Мітра- 
паліт добрасумленна выканаў пажа- 
данне караля, і іумена зачынілі ў 
келлі Пячорскага манастыра без пра- 
ва выхаду на паветра. 

Тут Філіповіч заняўся складаннем 
сваіх публіцыстычных прац ў адзіны 
твор, які атрымаў вядомасць пад 
назвай «Динариуша албо списка деев 
правдивых в справе помноженя и обь- 
ясненя веры православяое голоше 
ных... для ведомости людем право- 
славным, хотячим о том тепер и у по- 
томные часы ведать». ігумен аддаў 
яго Пятру Магіле як з мэтай уласнай 
рэабілітацыі і вызвалення, так і ў 
якасці праграмы дзеянняў праваслаў - 
най царквы ў проціборстве яе з унія- 
тамі і каталікамі. 

Магіла быў выдатным дзеячам 
свайго часу. Ён шмат зрабіў для 
развіцця асветы, яму належыць заслу - 
га ў адкрыцці праваслаўнай Акадэ- 
міі ў Кіеве (пазней атрымала яго імя), 
выданні кніг, адраджэнні старажыт 
най Кіеўскай Сафіі. Паходзіў Магіла 
з сямі малдаўскага гаспадара і да- 
водзіўся аднагодкам Філіповічу. Да 
дваццаці васьмі гадоў служыў у вой- 
ску, а потым прыняў пострыг у Кіева- 
Пячэрскай лаўры, дзе бліскучыя 
здольнасці хутка вылучылі яго ў на 
стаяцелі; пазней ён дамогся сану мі- 
трапаліта. Айцец Афанасій духоўна 
не быў блізкі Магілу, які не падзяляў 
ні радыкальных дзеянняў брэсцкага. 
ігумена, ні яго прамаскоўскіх настро- 
яў. Да таго ж вызваленне Філіпо 
віча сталася б відавочным выклікам 
каралю, а ісці на канфлікт з Жыгі- 
монтам дзеля ігумена, «заплямлена- 
га» абвінавачваннем у дзяржаўнай 
здрадзе, воляй-няволяй зрабіўшага 
ткоду Рэчы Паспалітай, Магіла не 
жадаў. Таму ён «Дыярыуш» прачы- 
таў, але аўтару не даў свабоду. Толь- 
кі на пачатку 1647 года, ужо па смер- 
ці мітрапаліта, Афанасію пашчасціла 
вярнуцца ў брэспкі манастыр. 

У той час на Украіне адбываліся 
іадзеі, ставіцца да якіх абыякава 
Філіповіч не мог. У красавіку 1648 
года Багдан Хмяльніцкі ўзняў штан- 
дары казацкага паўстання, і ўжо 
5 мая ля Жоўтых Водаў здарылася 
бітва паміж казакамі і рэгулярнымі 
войскамі, у якой Хмяльніцкі атрымаў 
перамогу. Праз дзесяць дзён каля 
Корсуня ён ушчэнт разбіў войскі гет- 
манаў Патоцкага і Каліноўскага, і 
дзякуючы гэтай ўдачы паўстанне пе- 
рарасло ў народную вайну. Узняліся 
сяляне і пачалі спаганяць свас шмат- 
лікія і даўнія крыўды. У Рэчы Па- 
спалітай для шляхты і каталіцкага 
духавенства, уніяцкіх святароў на- 
сталі дзесяцігоддзі вельмі цяжкіх вы- 
прабаванняў. 

Філіповіч прагна слухаў весткі з 
Украіны. Яго дзейная натура не 
дазваляла яму стаяць убаку, заста 
вацца назіральнікам, холадна чакаць 
спрыяльнага развіцця падзей. Вядо 
ма, ён лічыў, што год астрогу і два 
гады манастырскага заключзння ад- 
нялі ў яго шмат сіл для паспяховай 
барацьбы з упіяй. Але прыйшоў час 
дзейнічаць, ён прызваны Маці Боскай 
Купяціцкай мацаваць дух народа, і 
айцец Афанасій дасылае казакам «лі- 
сты і порах». У гэтым абвінавацілі 
ігумена брэсцкія ўлады, і першага лі- 
пеня ён быў арыштаваны. Магчыма, 
што Філіповіч дасылаў толькі рука- 
пісныя экземпляры свайго «Дыярыу- 
ша»; ці можа нічога і не высылаў, а 
ваяўнічая нянавісць уніятаў выкары- 
стала абставіны, каб канчаткова рас- 
правіцца з непрымірымым праціўні- 
кам. Як бы там ні было, але айцец 
Афанасій зноў апынуўся ў брэсцкай 
турме. Тут, у поўнай безабароннасці 
перад рэальнай магчымасцю забой- 
ства, ён не адмовіўся ад сваіх пе- 
ракананняў, не загасіў у сабе няна- 
вісць да уніі, хоць нават бачнасць 
адступлення магла захаваць яму 
жыццё. Наадварот, Філіповіч выка- 
заў выштэйшыя сумленнасць і гонар, 
сцвярджаючы ў крытычнай і рызы- 
коўнай сітуацыі свае ранейшыя словы 
аб «праклятай унеі». 

Яшчэ жыла памяць, як ён пагра- 
жаў пеклам Жыгімонту, як страшыў 


Уладзіслава; нянавісць, якую здабыў 
айцец Афанасій сярод каталіцкіх і 
уніяцкіх прыхільнікаў, даўно шукала 
задаволення; пажаданні ягонай смер- 
ці ішлі ад каралеўскага двара -- 
хоць Уладзіслаў і не пасылаў ігумена 
на эшафот, а збыў у келлю праваслаў- 
нага манастыра, але сама прага гібелі 
Філіповіча, безумоўна, разумелася ў. 
асяроддзі уніятаў. Не мелася патрз- 
бы абавязкова фармуліраваць загад: 
гэта адгадвалася, падхоплівалася ты- 
мі, хто без роздуму быў гатовы за- 
даволіць магутных асоб смерцю пе- 
прыемнага ім чалавека. Да таго ж у 
жніўні па рашэнні сейма на казакаў 
рушыла 30-тысячнае войска на чале з 
гетманамі Заслаўскім, Канецпольскім 
і Астрарогам. Войска і шляхта запэў- 
нівалі сябе, што прыходзіць канец ка- 
заччыны, лічаныя дні застаюцца «бу- 
яніць» Хмяльніцкаму, яго палкоўні- 
кам, казакам і мужыкам. Упэўненасць 
у блізкай перамозе «над сволаччу» 
была такая моцная, што шляхта 
выхвалялася разагнаць паўстанцаў 
без зброі -- бізунамі. Пры такім на- 
строі літасць ці хоць проста закон- 
насць не існуюць. Злосць патрабава 

ла выйсця ў фізічным знішчэнні ўсіх 
бунтаўшчыкоў і рэлігійных праціў- 
нікаў. 

Узмацняліся такія настроі некато- 
рымі невялікімі ўдачамі ў ліпеньскіх 
сутычках з казакамі Галоты і Галавац- 
кага. Пераможныя рэляцыі літараль- 
на прамяніліся шчасцем і шляхецкай 
пыхай. Напрыклад: 

«У Загале стаяў на кватэрах полк 
пана Валовіча, пісара літоўскага. Не 
калькі тысяч казакаў падабраліся да. 
горада, з'яднанымі сіламі напалі на 
атрад пана Фаленцкага, які быў пад 
горадам, і знішчылі яго. Нарэшце, 
варта ўступіла ў бой, і нашы аправі- 
ліся. Пан Данавы стары стаяў добра 
са сваёй пяхотай. Калі казакаў адціс- 
нулі ў поле, нашы пайшлі на іх з 
шаблямі. Было іх да 2000. Прымуша- 
ныя да ўцёкаў, яны кінуліся ў бок ба- 
лота і пачалі там акопвацца: нашы 
здабывалі штурмам, пакуль казакі нс 
пабеглі ў балота, дзе ледзь тысяча 
выратавалася. Адзін з двух атама- 
наў -- Галота - забіты, а другі-- 

Кісель -- ўцёк. Казацкі полк на чале з 
Талавацкім рушыў на Рэчыцу. Пан 
стражнік Мірскі, даведаўшыся пра 
гэта, ужыў хітрасць: падкупіў халопа 
і выслаў яго насустрач казакам, каб 
навёў іх на войска, схаванае ў роз- 
ных месцах, і ўпэўніў, што у той 
вёсцы знаходзіцца толькі некалькі 
сотняў маладых жаўнераў, пасланых 
па хлеб. Казакі паверылі і хутка на- 
налі. Нашы, падрыхтаваўшыся, зага- 
далі маладым жаўнерам рабіць вы- 
лазкі; нарэшце, навялі казакаў на 
войска. Пан бог даў шчасце, і ні- 
водная душа не ўцякла, а Галавацка- 
га ўзялі і жыўцом на паль пасадзілі». 

Нельга не зірнуць на яшчэ адзін 
пласт грамадскай свядомасці, які 
схіляў да жорсткасці. Хоць кожны з 
процілеглых бакоў заяўляў аб сваёй 
сіле і прадвырашанай перамозе, 
аднак гістарычны вопыт, адчуванне 
незвычайнасці гэтага паўстання пад- 
казвалі, што яно не скончыцца так 
проста і не будзе задушана так лёгка, 
як ранейшыя, Найбольш спагадлівая 
частка грамадства ўжо жыла разу- 
меннем катастрофы, маючай быць 
страшнай вайны, якая. сапраўды, У 
хуткім часе разгарэлася і абярнулася 
жахлівымі ахвярамі - толькі на Бе- 
ларусі з іб48 па 1661 год загінула 
52 працэнты насельніцтва -- кожны 
другі, калі трымацца сярэдняй лічбы. 
Ва Усходняй Беларусі палеглі кож- 
ныя 80 са 100 жыхароў. Не заста- 
лося ніводнага горада і мястэчка, 
якія 6 не былі спустошаны, спалены, 
абрабаваны. Апакаліптычныя настроі 
прама адбіваліся на вырашэнні лёсу 
людзей. Прадчуванні масавых забой- 
стваў з абавязковасцю выказваюць 
сябе ў актах індывідуальных пака- 
ранняў. Усё гэта разам складзенае 
паўнлывала на трагічны зыход жыцця 
Афанасія «Філіповіча. 

Тая рашучая бітва, на якую вялі 
палкі Заслаўскі, Канецпольскі і Аст- 
рарог, адбылася 20 верасня пад 
Піляўцамі. Дакладней кажучы, яна 
пачалася 20 верасня і цягнулася два 
дні. А скончылася панічнымі ўцёкамі 
польскага войска. У бітве загінуў 
выхаванец Філіповіча «царэвіч ма- 
скоўскі» Ян Фаусцін Луба, які слу- 


жыў пісарам у каралеўскай пяхоце. 
Гэтага чалавека змалку зрабілі ахвя- 
рай палітычных інтрыг, усё жыццё ён 
пражыў пад прыглядам. Лёс яго зла- 
малі і як няшчасна, па чужой волі, 
ён жыў, так недарэчна за чужую 
справу і палёг. 

жыццё Філіповіча абарвалася 
двумя тыднямі раней. Пасля двух ме- 
сяцаў астрожнай каморы, уначы 
5 верасня іб48 года, яго вывелі ў 
лес паблізу вёскі Гершановічы (зараз 
у гарадскіх межах Брэста, вярсты 
за чатыры ад крэпасці), і тут адбы- 
лося тое, што занатавалі пазней мана- 
хі Сімяонаўскага манастыра са слоў 
відавочцы; дзякуючы ім, і мы сёння, 
праз тры з паловай стагоддзі, можам 
ўявіць тую трагічную ноч: 

«Кгды теды юж так был выданый 
от старіного, взялн его до себе тые, 
которые крви его давно прагнулн, н 
увезли его до борку, который неда- 
леко был од обозу, од места в чверць 
мнли, ндучи до села Гершановичи, 
в левой стороне. Там его сами па- 
прод пекли огнем. А гайдук оден 
стоял там на тот час оподаль и слы- 
шал голос небожчика отца игумена. 
А он им шось грозно одповедал на 
муках оных. Потым зась заволали и 
гайдука того. Ў казалн му мушкет 
набнтн двома кулями. Так же пред 
ним зараз и дол казали наготавати. 
Доперо ж спытавши его впрод, если 
бы ревоковал слов свонх стороны 
уней. А кгды им одповедил: «Што юж 
рекл, том рекл, и з тым умираю», 
казали тому гайдукови, абы в лоб ему 
стрелил з мушкета. 

Гайдук зась видячи, же той есть 
духовный и знаемый ему добре, ешеся 
з тым не квапил, але первей о про- 
цение н благословение его проснл, 
а потым в лоб до него выстрелил 
и забил... 

То дивная, іцо поведал тот же 
гайдук, же небожчик, юж постре- 
леный двома кулямн в лоб навылет, 
еце, опершися о сосну, стоял час 
якнй о своей моци, аж его впхнутн 
в он дол казалн. А и там, мовит, 
ецеся сам лнцем вгору обернул, 
руки на персях на крест зложил н 
ноги протяг». 

Афанасій Філіповіч лічыцца рэ- 
лігійным дзеячам. Знешне яго дзей- 
насць так і паўстае-- на першым 
месцы інтарэсы праваслаўя, крытыка 
уніі і каталіцтва. Аднак адиосіны 
айца Афанасія з рэлігіяй дастаткова 
складаныя. Узяць хоць бы такі бок 
яго натуры і перакананняў, як адмаў- 
ленне пакоры. Ён не з тых, хто пад- 
стаўляе левую шчаку, атрымаўшы па 
правай. Варта прыгадаць, што хры- 
сціянства напачатку мела месіянскі 
Характар: чакалі хуткага вяртання 
Хрыста, які зараз, яшчэ пры жыцці 
яго пакалення, абвесціць «залаты 
век», брацтва, роўнасць, свабоду па- 
між людзьмі. Калі спадзеі не здзей- 
сніліся, з'явілася «Адкрыццё Іаана», 
а потым для суцяшэння збалелых душ 
узнікла і сцвердзілася ідэя замагіль- 
най аддзякі: за грахі -- пеклам, за 
пакуты і святасць - вечным шча- 
сцем; гэта значыць было, нарэшце, 
прызнана, што на гэтым свеце нічога 
не мяняецца, і таму ўсе спробы змен 
дарэмныя, а ўсе разлікі адбудуцца 
там. Хто грашыць тут, таму там будзе 
горка. Многія праваслаўныя святары 
і шмат хто з веруючых зносілі пры- 
гнёт і здзекі, пэўная колькасць маг- 
чымымі сродкамі змагалася -- Філі- 
повіч быў «мяжовым левым». Ён не 
мог цярпець і выступаў супраць тых 
хітрасцей і кампрамісаў, на якія зга- 
джаліся вярхі праваслаўнага духа- 
венства, каб захаваць свае даходы і 
месцы. Па духу, па натуры - айцец 
Афачасій -- выкрывальнік, пале- 
міст, прапаведнік, змагар, гсрой. Зра- 
зумела, ён -- не рэвалюцыянер, і пра- 
грама яго жаданняў часткова кан- 
серватыўная, шмат у чым наіўная і 
ідэальная. «Філіповіч не заклікаў да 
вызвалення сялян, але патрабаваў на- 
цыянальнай і рэлігійнай справядліва- 
сці. У сваім выкрыцці свецкіх і духоў- 
ных магнатаў, каралеўскай улады, 
езуітаў, рассыцелага праваслаўнага 
біскупства выказаў такую ж адвагу 
і запал пачуццяў, якія крыху пазней 
праславілі ў Расіі пратапопа Аваку- 
ма -- чалавека, падобнага яму стано- 
вішчам, лёсам, неўтаймаванасцю. Па- 
добныя яны і сваімі літаратурнымі 
творамі. Ёсць відочная паралель па- 

між «Дыярыушам» ігумена Афанасія 
і «Жыціем» пратапопа Авакума. Яна 
прыкметная і ў стылістыцы, і ў апа- 
вяданні ад «я», у жаданні аўтара па- 
казаць чытачу асабістыя перажыван- 
ні, акрэсліць свой эмацыянальны 
свет. 

У старабеларускай літаратуры 
Афанасій Філіповіч займае асаблівае 
месца -- ён быў апошнім беларуска- 
моўным пісьменнікам. Яго «хранала- 
гічны» наступнік - Сімяон Полац- 
кі-- выступіў з друкаваным словам 
пасля ад'езду ў Маскву, дзе, уласна, 
і прайшло яго творчае жыццё. Васем- 
наццатае стагоддзе творчай спадчыны 
на беларускай мове захавала вельмі 
мала. Таму ёсць сумная для нашай 
нацыянальнай літаратуры сімволіка ў 
тым, что яе таленавіты прадстаўнік 
атрымаў «ў лоб дзве кулі». На жаль, 
яны былі неапошнімі. 

Айцом Афанасіем адкрываецца 
бясконцы спіс ахвяр «патопу» на Бе- 
ларусі, які цягнуўся два дзесяцігод- 
дзі- з 1648 па 1667. год. Было тое 
даўно, мала аб тым пісалі, здараліся 
потым іншыя «патопы», таму не за- 
шкодзіць крыху засяродзіцца на не- 
каторых лічбах з тых трагічных 
часоў. Зразумела, што ўсе, хто 
ўдзельнічаў у паўстаннях і войнах, 
не ставілі сабе мэтай пагалоўнае 
вынішчэнне насельніцтва і вар'яцкае 
разбурэнне краіны. Казакі праглі 
поўнай волі, сяляне - зямлі, і тыя 
і другія хацелі знішчыць шляхту; 
магнаты і шляхта жадалі пазбавіцца 
«лайдакоў». Рускае войска мела за- 
гад захапіць Беларусь і Літву, дзеля 
чаго трэба было забіваць беларускіх 
і літоўскіх жаўнераў. Полацкія, 
віленскія, гродзенскія, брэсцкія ха- 
ругвы вынішчалі рускіх ратнікаў, 
каб спыніць нашэсце. Салдаты, калі 
захоплівалі горад, помсцілі за ад- 
пор -- рабавалі двары, палілі хаты, 
забівалі жыхароў. Насельніцтва гара- 
доў, каб пазбегнуць гэтага, трыма- 
лася на сценах да апошняй кулі. На 
сялянскія хаты палявалі ўсе, хто ха- 
цеў есці. Без хлеба панаваў голад, 
які таксама браў ахвяры жыццямі. 
Палонных не шкадавалі ўсе бакі 
канфлікту, бо іх трэба сцерагчы 

і карміць. І гэтак далей. За дзе- 
вятнаццаць гадоў усе напіліся крыві, 
як крывасмокі. Нарзшце замірыліся 
і пачалі падлічваць страты. 

Вось некаторыя паказчыкі з тых 
падлікаў па беларускіх ваяводствах. 
Напрыклад, у Брэсце было 1500 два- 
роў, засталося 869, у Кобрыне з 478 
уцалела 148, у Полацку мелася 1502, 
збераглося 102, у Віцебску з 982 
захавалася 56, у Тураве было 400, 
засталося 111, у Пінску з 994 збе- 
раглося 299, у Бабруйску з 409 уцале- 
ла 170, у Ляхавічах з 215 засталося 
17, у Міры з 477 захавалася 295, 
у Слуцку мелася 1479, засталася 812, 
у Пружанах з 480 уцалела 92, Магі- 
лёў з 2367 двароў страціў 1790. Ка- 
ментарыі тут не патрэбныя. 

Тая ж карціна назіралася і на 
вёсцы. У 1648 годзе Віцебскае ваявод- 
ства налічвала б5990 сялянскіх сядзі- 
баў, пасля вайны іх засталося 22920. 
У Полацкім мелася 19580 гаспадарак, 
збераглося 5840, у Мінскім з 31246 
уцалела 12383, у Брэсцкім ваявод- 
стве з 63990 двароў захавалася 
32670. 

А яшчэ ж былі вёскі, якія належалі 
касцёлам, цэрквам, манастырам. Іх 


таксама не абмінуў вынішчальны 
каток вайны. 

Уявім сабе, што кожны двор -- 
гэта, па меншай меры, 5-6 жывых 
людзей: бацька, маці, дзеткі, бабуля 
ці стары. Няцяжка перамножыць 
названыя вышэй лічбы на 5 ці на б, 
каб узніклі памеры нацыянальнай 
катастрофы. Куды ні кінь вокам - 
усюды знішчаныя хаты, разбуравыя 
гарады і мястэчкі, падсечаная пад 
корань гаспадарка. Усё гэта разам 
спыніла на стагоддзе эканамічнае 
развіццё Беларусі. Культурныя стра- 
ты наогул не паддаюцца ацэнцы. 
Шмат таленавітых людзей, што маг- 
лі памнажаць культурныя скарбы 
краіны, сталі гноем на палях, якія 
не было каму ўзараць. 

Непамерным коштам абышліся на- 
шаму народу царская прага зямель- 
ных прырашчэнняў, шляхецкая пыха, 
казацкая вольніца, адсутнасць тале- 
рантнасці. І чужынцы знішчалі нас, 
і самі, свае сваіх, забівалі з нямен- 
шай жорсткасцю. Але самае горкае: 
кулі, што забілі айца Афанасія, а 
ўслед за ім яшчз два с паловай 
мільёны людзей, нястомна лёталі па 
Беларусі яшчэ тры поўныя стагоддзі. 

імяон Полацкі -- адзіны з бе- 
( ларускіх пісьменнікаў ХУП 
і папярэдняга стагоддзяў, у 
каго больш-менш удала склаўся твор- 
чы і асабісты лёс. Над іншымі нібы 
вісела закляцце. Францыск Скарына 
быў вымушаны пакінуць айчыну. 
Сымон Будны абвяшчаўся ерэтыком, 
цярпеў крыўды і здзекі і ад езуітаў, 
і ад праваслаўных, і ад пратэстан- 
таў, і памёр у чужым кутку. Мялеція 
Сматрыцкага зламалі маральна, і ён 
спазнаў усе пакуты краху асобы. 
Афанасія Філіповіча зацягалі па тур- 
мах, а потым забілі. Самыя малыя 
звесткі захаваліся пра Васіля Цяпін- 
скага, Стэфана Зізанія, Андрэя Рым- 
шу, “Філафея Утчыцкага, Ігната 
Іяўлевіча. Пэўна, не адну бяссонную 
ноч правялі яны над паперай, шмат 
папрацавалі, але літаральна аскепкі 
засталіся ад іхняй літаратурнай спад- 
чыны: што спалілі іншаверцы, што 
павыкідвалі абыякавыя пі баязлівыя 
наступнікі, а што і само неяк развея- 
лася ў гадзіну ліхалеццяў, якіх багата 
прыйшлося зведаць беларускай зям- 
лі. «“Уегба уоіапі, зсгіріа папепі» 
СеСловы вылятаюць, напісанае за- 
стаецца») -- казалі ў сярэднявечча. 
Так, застаецца, аднак, пры той умове, 
калі яго зберагаюць. 

Сімяон Полацкі быў першым з той 
кагорты, чыя літаратурная спадчына 
ўцалела, адлюстроўваючы з дастатко- 
вай паўнатой як эпоху і яе культуру, 
так і асобу выдатнага паэта, драма- 
турга, публіцыста. 

Сімяон Полацкі -- гэта псеўданім, 
які склаўся з манаскага імя і пра- 

звання, нададзенага паэту масквічамі 
па месцы яго нараджэння і апошняга 
жыхарства на радзіме. У сапраўдна- 
сці ж ён -- Самуіл Емяльянавіч Пят- 
роўскі-Сітніяновіч, паходзіў з ка- 
рэннай сям'і заможных полацкіх мя- 
шканцаў. У «Полацкай рэвізіі 1552 
года» прозвішча Пятроўскіх называ- 
ецца хутка за Скарынамі; магчыма, 
гэтыя сем'і і жылі ў блізкім суседстве, 
бо ў роспісе абароны Высокага замка 
яны прылічаны да суседніх гародняў 
(участкаў абарончай сцяны) Сафій- 
скай вежы. 

«Подле тое вежы две городни ме- 
іцанске -- з великого посаду (у паса- 
дзе жылі Скарыны.-- К. Т.). Затем го- 
родня Тяпинских. Затем городня Мнт- 
ковичей. Затем пять городен игумены 
Полоцкого. Затем городня меіцан 
Петровскнх». 

Полацк дзіцячых і юнацкіх гадоў 
Пятроўскага выглядаў больш сумна, 
чым пры Скарыне. Войска Івана Гроз- 
нага, а потым Стэфана Баторыя, ба- 
явыя дзеянні ў вайну 1632- 1634 га- 
доў моцна разбурылі горад. Асабліва 
горкай сталася страта унікальнай 
бібліятэкі старажытнага Сафійскага 
сабора ў жніўні 1579 года. Жаўнеры 
Баторыя імкнуліся як мага хутчэй 
уварвацца ў Полацкі замак, спадзя- 
ючыся авалодаць нібыта сабранымі 
там, менавіта ў Сафійскай царкве, 
багатымі, як разносіла пагалоска, 
скарбамі. Калі пасля месячнай асады 
яны спалілі дзевяць вежаў і сцены 
Верхняга замка і здабылі крэпасць, 
дык аказалася, што каштоўнасцей там 
нашмат менш, чым абяцалі чуткі. 


Але для людзей адукаваных большую 
вартасць мелі летапісы і творы з Са- 
фійскай бібліятэкі. Дарэчы, захопле- 
ныя рукапісы і старадрукі адшукалі- 
ся потым ў бібліятэцы Замойскіх, 
але ў Полацк ужо не вярнуліся. 
У асяроддзі, якое паважае кнігу, 
такія страты не забываюцца, яны 
абрастаюць легендамі і выхоўваюць 
пэўныя пачуцці - у першую чаргу, 
жаданне вярнуць адабранае чужын- 
цамі. Падлетка Пятроўскага выхоўва- 
лі і слава выдатнага земляка-пер- 
шадрукара, і старажытная гісторыя 
Полацка, які меў уласную дынастыю 
князёў і займаў на Белай Русі галоў- 
нае становішча, і паход палачанаў на 
Сіняю Ваду, і Грунвальдская бітва. 
Гэта для адоранага розуму -- духоў- 
ны пажытак, асновы мары, прызвання. 

На час вучэння Самуіла ў Полац- 
ку з'явілася брацкая школа, фунда- 
тарам яе стаў браслаўскі суддзя 
Севасцьян Мірскі, што адпісаў у 1633 
годзе Богаяўленскай царкве «паўпля- 
ца ў горадзе з правам пабудовы на 
ім манастыра, шпіталя і вучылішча». 
Апроч таго, з 1581 года дзейнічала 
езуіцкая калегія, дзверы Якой былі 
адчынены для ўсіх, хто меў жаданне 
да навукі. А вучылі езуіты добра, 
прычым бясплатна, і гэтыя дзве ака- 
лічнасці тлумачаць шырокае навед- 
ванне калегіі дзецьмі іншаверцаў -- 
і праваслаўных, і пратэстантаў. Ад- 
ным з неабходных прадметаў тады 
(што няблага б і нам запазычыць) 
лічылася складанне вершаў -- двух- 
радкоўяў, змацаваных рыфмай. Шка- 
ляры абавязкова ўдзельнічалі ў пуб- 
лічных дэкламацыях і спектаклях ка- 
легіяльнага тэатра. З іх бралі пры- 
клад і ў брацкай школцы. Так што 
ў Полацку мелася няхай абмежава- 
ная, але творчая атмасфера, здольная 
абудзіць да мыслення паэтычнымі 
вобразамі. 

У саракавым годзе Самуіла адвез- 
лі на вучобу ў Кіева-Магілянскую 
калегію -- лепшую навучальную ўс- 
танову праваслаўных у Рэчы Паспа- 
літай. Тут намагаліся даваць не гор- 
шую адукацыю, чым у супрацьлег- 
лых каталіцкіх калегіях. З тае пары 
захаваліся першыя паэтычныя вопы- 

ты Пятроўскага, цыклы вершаў рэлі- 
гійнага зместу «Акафіст» і «Канон». 
Яны пазначаны 1648 годам, які ўвай- 
шоў у гісторыю пераможнымі бітва- 
мі ўкраінскага народа за сваю сама- 
стойнасць. 

Скончыўшы ў пяцідзесятым годзе 
калегію, Пятроўскі паступіў на філа- 
софскі факультэт Віленскага універ- 
сітэта. Установа належала езуітам, і 
навучанне вялося па тых жа прагра- 
мах, якімі карысталіся ўсе каталіцкія 
універсітэты Еўропы. Другім факуль- 
тэтам тут быў тэалагічны (рыхтаваў 
настаўнікаў для езуіцкіх калегій), дзе 
займацца маглі асобы, згодныя ўсту- 
піць у езуіцкі ордэн. 

На філасофскі факультэт раней- 
шым часам прымалі без асаблівых 
прыдзірак да веравызнання, мяркую- 
чы, што тры гады слухання лекцый 
зменяць погляд на карысць каталіц- 
кай царквы. Але ў пяцідзесятыя гады 
цэнз стаў больш жорсткім. Ужо афі- 
цыйна пакончылі з талерантнасцю, 
якая вылучала Вялікае княства Лі- 
тоўскае ў папярэднія стагоддзі. 
У 1648 годзе рашэнне сейма выклю- 
чыла з-пад апекі закону арыян-- 
левае крыло пратэстантаў. Годам ра 
ней былі зачынены іхнія друкарні і 
школы. Гвалтоўныя формы прыняло 
абарачэнне праваслаўнага. на- 
сельніцтва ва уніяцтва. Каталіцкаму 
наступу спадарожнічала паланізацыя 
свядомасці беларускіх магнатаў, буй- 
ной і сярэдняй шляхты. Беларуская 
мова актыўна выцяснялася з сферы 
культуры і афіцыйнага ўжывання; 
пад канец стагоддзя тую ганебную 
практыку ўзаконілі спецыяльнай па- 
становай канфедэрацыі саслоўяў Рэ- 
чы Паспалітай, але гэта было рашэнне 
розі Гасёат -- пасля зробленага. На 
Беларусі і Украіне пашыраўся уніяц- 
кі манаскі ордэн св. Васіля Вяліка- 
га -- базыльяне. Да уніятаў перай- 
шла Сафійская царква ў Полацку, 
сталіся іхнімі многія былыя права- 
слаўныя манастыры. Уніяцкіх погля- 
даў трымаўся і Самуіл, што, уласна 
кажучы, і адчыніла перад ім дзверы 
Віленскага універсітэта. 

Застаецца толькі гадаць, як склаў- 
ся б далейшы лёс Пятроўскага, калі б 

не здарыліся падзеі, якія крута змяні- 
лі жыццё ўсяго тагачаснага пакален- 
ня, У 1654 годзе пасля вядомых ра- 
шэнняў Пераяслаўскай Рады Расія 
распачала вайну супраць Рэчы Пас- 
палітай і галоўны тэатр ваенных дзе- 
янняў прыпаў на Беларусь. Аслабле- 
ная казацкімі войнамі і народнымі 
паўстаннямі, Рэч Паспалітая не здо- 
лела даць адпор; за лета і восень 
рускія войскі занялі Смаленск, По- 
лацк, Віцебск, Мсціслаўль, Оршу, 
Магілёў, а ў наступным годзе захапілі 
Менск, Пінск, Гродна, Коўна і сталіцу 
Беларусі і Літвы - Вільню. Горад 
зведаў вялікія разбурэнні і разгром, 
каталіцкія і уніяцкія касцёлы 1 кля- 
штары былі разрабаваны. Ні пра якія 
заняткі ў езуіцкім універсітэце і раз- 
мовы не вялося; само жыццё любога 
каталіка і уніята ў тыя дні вісела 
на валаску. Таму студэнт Пятроўскі 
разумна пакінуў небяспечную Вільню 
і накіраваўся дамоў. 

Скарыстаўшы зручныя абставіны, 
на Рэч Паспалітую напалі шведы і 
хутка акупіравалі ўсю тэрыторыю 
Польшчы і частку Літвы, не занятую 
рускімі. Усё ішло да таго, што Рэч 
Паспалітая магла знікнуць з палітыч- 
най карты Еўропы. На беларускіх 
землях цар Аляксей Міхайлавіч адра- 
джаў «истисненное от латннян» права- 
слаўе. Здавалася, настаў час святка- 
вання некалі пакрыўджанай права- 
слаўнай царквы, і яна атрымае ўсе 
тыя прывілеі і даброты, якімі раней 
валодала каталіцкая. Для людзей 
адукаваных гэта, у першую чаргу, 
звязвалася з шырокімі магчымасцямі 
займацца навукай і творчасцю. Вось 
на такой хвалі ўзнясення праваслаў- 
най веры Самуіл Пятроўскі-Сітніяно- 
віч пастрыгся ў манахі Полацкага 
Богаяўленскага манастыра. Наўрад 
ці ён кіраваўся рэлігійнымі пачуцця- 
мі, хоць яны, безумоўна, і прысутніча- 
лі, бо наогул не меў схільнасці да 
аскетызму і замкнёнага келейнага 
жыцця. Раса манаха ці святара была 
як бы уніформай прафесійных пісь- 
меннікаў таго стагоддзя. Клабук вы- 
зваляў літаратара ад матэрыяльных 
клопатаў, якія заўжды блага адбі- 
ваюцца на творчай працы. Свецкае 


жыццё з яго абавязкамі перад дзяр- 
жавай і сям'ёй, на думку Полацкага, 
магло толькі зашкодзіць навуковай 
і паэтычнай дзейнасці: 


Ибо не будет моцно с книгами сидети, 
Удалит от них жена, удалят н дети... 
И «Феофраст в книзи 

си того возбраняет, 
Препятствие мудрости женнтву веіцает. 
Ей иеудобно книги довольно читати, 
И хотеийие жены в доме исполняти. 


Вось так, у 27 гадоў прымусіўшы 
сябе да зароку бясшлюбнасці, знік са 
свету Самуіл Пятроўскі, а з'явіўся 
чарнец Сімяон, праўда, на цалкам 
свецкай і адпаведнай імкненням душы 
пасадзе дыдаскала (настаўніка) брац- 
кай школы. Літаральна праз месяц 
ён стаў удзельнікам падзей, якія абу- 
мовілі ўсё далейшае яго жыццё. 

Пачаўшы ў 1656 годзе вайну з 
Швецыяй за Балтыйскае ўзбярэжжа, 
цар Аляксей Міхайлавіч выехаў да 
войска. Шлях ягоны ляжаў праз Ві- 
цебск і Полацк, і айцы Богаяўленска- 
га манастыра надумалі ўславіць пры- 
быццё рускага цара ў горад пане- 
гірычнымі вершамі. Тут было болей 
разліку, чым шчырага пачуцця, і раз- 
лік гэты тоіўся ў тым, каб задаво- 
лены самадзержца аддзячыў бедны 
манастыр матэрыяльна. Ігумен Ігна- 
цій Іяўлевіч, "ілафей Утчыцкі і Сі- 
мяон Полацкі- усе трое паэты -- 
склалі адмысловыя па форме і ўдач- 
лівыя ў палітычных адносінах «Мет- 
ры», якія пры сустрэчы самадзержца 
за гарадской мяжой і прадэкламавалі 
дванаццаць падлеткаў. Але нека лькі- 
мі днямі раней Сімяон, невядома, ці з 
дазволу ігумена, ці без згоды яго, 
ездзіў у Віцебск, і там таксама школь- 
нікамі былі прачытаны для цара 
«Метры», складзеныя Сімяонам аса- 
біста: 

Витаем тя, православный царю, 
праведное солнце, 
Здавно бо век прагнули тебе 
души наши н сердце, 
Витаем тя, царю, 
от востока к нам пришедішаго. 
Белорусскнй же от нужды народ 
весь свобождашаго. 

У прывітанні не абміналася і ба- 

ярская світа самадзержца: 

Вы есть воннове царя 
росом избранное, 


И богом небесным в сяле теж 
его посланное 


Противо народов свирепых 
наших гонителей, 
Горделивых, гневливых а злых 
церкви 

Вы на тую войну, бояре, 

былнсте готовы. 
За веру з смелостью пошли 

яко дети львовы. 


Тут неабходна зазначыць, што 
ўсе гэтыя бліскучыя метафары, пры- 
нятыя, зразумела, з задаволеннем, не 
каштавалі Сімяону вялікага напру- 
жання паэтычных сіл. У аснову дэ- 
кламацыі ён паклаў выдадзеную пад 
канец ХУ! стагоддзя «Прасфоніму», 
дзе тыя ж параўнанні прыкладаліся 
да кіеўскага мітрапаліта. Падобная 
напышлівасць лічылася тады абавяз- 
ковай для распаўсюджанага на Бе- 
ларусі і Літве жанру эпікграм-- 
апісанняў магнацкіх і шляхецкіх гер- 
баў. Не сустрэча з царом Аляксеем 
Міхайлавічам натхняла Полацкага: 
чалавек прадпрымальны, актыўны, ён 
скарыстаў зручны выпадак выставіць 
для ацэнкі свой паэтычны дар і па- 
літычныя погляды. Лірычныя вершы 
той час яшчэ адмаўляў; абставіны 
патрабавалі ад падобных твораў па- 
літычнай начынкі, і Полацкі трапна 
разлічыў менавіта якой. У жніўні та- 
го ж года распаўсюдзіліся чуткі аб 
магчымым абранні цара Аляксея вя- 
лікім князем літоўскім і каралём 
польскім. Ніхто нічога з дакладнасцю 
знаць не мог, нельга было прадба- 
чыць, што вырашыць сейм, але Сімя- 
он піша «Уіпзтгоуапіе оБгапіа па 
Кгоіезўуо РоізКіе» («Віншпаванне з 
выпадку абрання на польскае кара- 
леўства): 

Ликуй и веселися, царю Алексею, 
Што ездец лнтовский властню твоею 
ІЦытиться и за князя великого тебе 
З веселием прымует для оброны себе. 
Светиш, о солнце, 

в полском горызонте. 
Даст бог, засветим 

и на Чермном Понте, 
Где солнце свойм светом 

сияет на воды, 


Там забрмит твоя слава 
вадвсеми народы. 


гонителей. 


Нядаўні студэнт езуіцкага універ- 
сітэта палічыў неабходным усцешыць 
слых і «святейшего Никона, архие- 
ттскопа царствуюццего града Москвы. 
и всея Великия, Малыя и Белыя Рос- 
сии, й всея Северныя страны и По- 
морья и многих государств патрнар- 
ха», як той пыхліва сябе тытулаваў: 


Не спит Никон святейшы, 
леч отверсты очы 


На нси страны мает, 
яко во дне, так и ночы. 


Быволк хитры нешкодил, 
на вси страны чует... 


Пра тактычнае назначэнне гэтых 
«Метраў», «Віншаванняў», «Вітан- 
няў» сведчыць «Вітанне епіскапа Ка- 
ліста Полацкага і Віцебскага...», 
складзенае Сімяонам ў 1657 годзе. 
Каліста прызначылі біскупам у 
абыход існуючых на Беларусі праві- 
лаў, паколькі беларускія землі зна- 
ходзіліся пад эгідай канстанціно- 
пальскага, а не маскоўскага па- 
трыярха. Выступаць ў ягоны гонар 
з дэкламацыяй не мелася падстаў. 
Тым не менш Каліст, калі ўязджаў 
у Полацк, пачуў: 

Лобзаем тебе пастыру, 
нам от бога даны. 


От царя проваславна 
на сей сан избраны. 


Тебе пастырем овец свойнм познаваем 
И пастырску гласу твойму послушаем. 


Наўрад ці такая праца на патрэбы 
манастыра задавальняла Полацкага. 
Іншая справа, что гэтыя вершы скла- 
даліся росчыркам пяра, без усялякай 
сувязі з натхненнем. Наогул, Сімясн 
пісаў лёгка, хутка, амаль без выпраў- 
ленняў. Вучань і паслядоўнік яго 
паэт Сільвестр Мядзведзеў ужо па 
смерці настаўніка паведамляў: «К то- 
му присно прялежал Сямеон чтению 
и писанию. На всякий день име залог 
тисати в полдесть по полу тетради, а 
писание его бе зело мелко и уписисто». 
Восем старонак кожны дзснь. Магчы- 
ма, у полацкі перыяд жыцця ён пі- 
саў менш, але не пісаць сабе не да- 
зваляў. Адчуваючы моцны талент, 


Сімяон стараўся яго скарыстаць; 
прынамсі, такіх поглядаў ён тры- 
маўся: 

Талант в землю сокрыти, 
есть то благодати 
данныя на тлетворны веши обра:іцати. 


Альбо: 


Знаюіце правду, а о ней молчати, 
есть здато в землю тіцетно закопатий. 


Полацкі выдатна валодаў латынню 
і складаў вершы па-латыні, пісаў 
на роднай беларускай мове і кірылі- 
цай і лацінкай, а таксама па-поль- 
ску. У ранні перыяд (1648- 1663 га- 
ды) у кола яго паэтычнай апрацоўкі 
трапляла тое, што ён ведаў: звесткі 
з гісторыі і геаграфіі, старажытныя 
міфы, хрысціянскія легенды, асабі- 
стыя рэлігійныя перажыванні, будова 
свету, астранамічныя звесткі -- сло- 
вам, усё, на што адгукалася душа і 
што было вядома з кніг. Патрыятыч- 
ныя пачуцці Сімяона з асаблівай 
яркасцю адбіліся на творах, напіса- 
ных з выпадку вяртання рускімі По- 
лацку ягонай гарадской святыні -- 
абраза Багародзіцы, а потым паўтор- 
най страты яго. Вершы Полацкага 
беларускага перыяду творчасці вылу- 
чаюцца асабістай інтанацыяй, моп- 
ным пачуццём; яны сведчаць пра 
высокі ўзровень тагачаснай беларус- 
кай паэзіі, неардынарны талент па- 
эта. Істотна, што ў тыя цяжкія гады 
Сімяон меў і сваю аўдыторыю сярод 
вучняў брацкай школкі і, пэўна, сярод 
адукаваных гараджан. Для творчай 
асобы «зваротная сувязь» -- пачуцці 
чытача, слухача - вельмі важная, 
нават болып важная, чым хлеб, бо 
ізаляцыя нішчыць дараванне, а куль- 
тура да таго ж губляе сваіх зацікаў- 
леных стваральнікаў. 

Але развіццю беларускага літара- 
турнага слова не спрыялі падзеі 
знешняга жыцця. Палякі замірыліся 
з Расіяй і далі адпор шведам; у той 
час памёр Багдан Хмяльніпкі, а новы 
гетман Выгоўскі паддаўся ўладзе ка- 
раля; казацтва скасавала артыкулы 
Пераяслаўскай Рады пра з'яднанне з 
Расіяй і ў 1659 годзе над Канатопам, 
разам з татарамі, разбіла адборныя 
рускія войскі князя Пажарскага. 
Пачалася новая вайна Расіі з Рэччу 
Паспалітай, на гэты раз звязаная для 
рускіх з адчувальнымі няўдачамі: на 


Валыні была вымушана капітуляваць 
армія Шарамецьева; на Беларусі пал 
Ляхавічамі Сапега, Кміціц і Чарнецкі 
перамаглі 20-тысячнае войска князя 
Хаванскага. Падаліся да караля вод- 
цы беларускіх сялянскіх атрадаў -- 
Дранеўскі, Алексіевіч. Яшчэ ў 1658 
годзе на бок караля перайшоў палкоў- 
нік Нячай, і яго казакі павярнулі 
зброю супраць рускіх. Праз тры гады 
паўстала шляхта і гарадскія вярхі 
Магілёва і ў адну ноч перабілі З-ты- 
сячны царскі гарнізон. Як сведчыць 
легенда, жывым застаўся адзін стра- 
лец, што ў тую трагічную ноч са- 
мавольна адлучыўся - знаходзіўся ў 
сваёй мясцовай каханкі. Раніцай вый- 
шаў на вуліцу - анікога са сваіх. 
Дык ён упаў на калені і стаў Богу 
маліцца за выратаванне. Яго і выпу- 
сцілі з горада. 

Войскам пара Аляксея Міхайлаві- 
ча давялося пакінуць Менск і Бары- 
саў, увосень 1661 года -- Полацк. 
Здаўся ў палон рускі гарнізон у 
Гродне. Апошняй бітвай вайны ста- 
лася бітва паміж Хаванскім і Сапе- 
гам паблізу Глыбокага каля вёскі 
Кушлікавы Горы. Кожны бок меў 
тысяч па восем вояў, але наогул Расія 
і Рэч Паспалітая ўжо моцна знясілелі. 
За апошнія тры гады вайны цар 
нравёў у Расіі тры наборы і выставіў 
у палкі восемдзёсят тысяч чалавек. 
Усе магчымасці былі вычарпаны, бо 
да таго хадзіў па рускай зямлі мор, 
бунтавалі гарады, сталі незлічонымі 
сялянскія ўцёкі, спустошылася казна. 
Ад гэтай бітвы шмат што залежала. 
Але баявое шчасце на Кушлікавых 
Гарах пасябравала з Сапегам; войска 
Хаванскага пацярпела паражэнне, 
сам князь эбег, а некалькі тысяч сал- 
дат і афіцэраў пайшлі цярпець пяж- 
кую долю палонных, чакаць, пакуль 
цар абмянясе іх на паланёных літвінаў. 
Неўзабаве ліквідавалі і апошні пры- 
тулак рускай адміністрацыі на Літве і 
Беларусі -. Ніжні замак у Вільні. 
Царскі ваявода ІМышэцкі зразумеў, 
што сваім невялікім гарнізонам не 
стрымае праціўніка, і вырашыў «загі- 
нупь прыгожа?. Ён сам закаціў у зам- 
кавы склеп дзесяць бочак пораху, 
прыладзіў кнот і паклікаў салдат, каб 

разам з імі ўзляцець у паветра. Але 
тыя звязалі свайго ваяводу, адчынілі 
браму і войска Сапегі заняло замак. 
Сталіца святкавала вызваленне. 

Нядоўгія гады дабрабыту і шча- 
слівага жыцця праваслаўнай царквы 
на Беларусі скончыліся, і бліжэйшая 
прышласць магла абяцаць толькі пом- 
слівы ўціск, што без прамаруджвання 
і здзейснілася. Не вырашыўшы ані- 
воднай задачы: рэлігійнай волі, па- 
лягчэння сацыяльнага становішча ся- 
лян, вайна і выкліканыя ёю голад 
і эпідэміі звялі на той свет палову 
беларускага насельніцтва. Вялікія 
страты панесла гаспадарка; моцны 
ідэалагічны штуршок атрымалі ката- 
лізацыя і апалячванне; гвалт, паборы, 
прымусовы вывад рускімі баярамі 
сялян у свае вотчыны ў глыб Расіі 
змяніў у шырокіх пластоў праваслаў- 
нага насельніцтва адносіны да уніяц- 
тва; ды і наогул прыхільнікаў права- 
слаўнага веравызнання на Беларусі 
паменшала ў два-тры разы, а як у 
Мсціслаўскім павеце-- дык толькі 
пятая частка засталася ў жывых. Га- 
ды тых войнаў вобразна параўноўвалі 
з патопам. Уяўленне аб ім дае раман 
Генрыка Сянкевіча «Патоп». Дарэчы, 
правобразам галоўнага героя твора -- 
Андрэя Кміціца -- паслужыў аршан- 
скі войт Самуэль Кміціц, унук аршан- 
скага старасты, намінальнага смален- 
скага ваяводы Філона Кміты-Чар- 
набыльскага, вядомага і сваёй пісь- 
менніцкай дзейнасцю. Праўда, літа- 
ратурны персанаж істотна рамантыза- 
ваны; ён хоць і робіць мноства бла- 
тіх учынкаў, але не з карысці, а з 
пыхі, з шляхецкага самалюбства. 
У адрозненне ад яго рэальны Кміціц 
быў не чысты на руку, бессаромна 
абіраў гараджан і за такія грахі 
абвяшчаўся банітай (выгнаннікам). 
Выратавала Самуэля вайна; за храб- 
расць і вайсковыя заслугі яго вызвалі- 
лі ад ганебнага прысуду, даравалі ўсе 
грахі, і ён даслужыўся да высокага 
чыну вялікага стражніка літоўскага. 
У рамане тагачасныя абставіны пера- 
даюцца ўражліва і даволі дакладна; 
ва ўсялякім выпадку, жахі той вайны 
Сянкевіч апісаў у адпаведнасці з 
гістарычнай праўдай. 


На палях бітваў загінула, як гэта 
заўжды было, найбольш актыўная ча- 
стка народу. Набрала ж моцы і пыху 
непазбежнае пасля шматгадовых вой- 
наў невуцтва, разлютаваліся норавы, 
уступіла ў сілу, у свае «законныя» 
правы помслівасць. Нічога добрага не 
меўся чакаць для сябе ў сваім родным 
горадзе і наогул у княстве Сімяон 
Полацкі. «Горделивым, гневливым а 
элым церквн гоннтелям» у кожны 
момант маглі прыгадацца яго краса- 
моўныя ўхваленні рускага манарха 
(«Солнцем, я тебе, царю упатрую», 
«праведнае солнце», «светиш о солнце, 
в полском горызонте») н размах па- 
жаданняў («Приймн митру Литовску, 
приймн и корону Полскую, Алексею, 
под свою оборону»). Каталіцкія і уні- 
яцкія дзеячы маглі прызваць яго да 
адказу за абразлівае параўнанне з 
«воўкам хітрым», якому «Никон свя- 
тейшы» не дае шкодзіць. Шляхта не 
даравала б Сімяону ўрачыстых 11:14 
наў у гонар «детей львовых», баяраў, 
што вывелі з Беларусі і асадзілі на 
сваіх землях або прадалі на няволь- 
ніцкіх рынках больш за трыста тысяч 
людзей. Прэтэнзіі ж такога роду Ў 
тое ліхалецце без роздуму задаволь- 
валіся шабляй. 

З нечаканай перамены абставін 
апроч рэальнай небяспекі для жыцця 
вынікалі і другія бедствы Полацкага, 
галоўным з якіх сталася ўжо поўная 
немагчымасць здзейсніць свае твор- 
чыя задумы, у прыватнасці атрымаць 
доступ да друкарскага станка. У гэ- 
тых адносінах, праўда, неспрыяльны- 
мі былі і гады царскага валодання 
Беларуссю. Бліжэйшую да Полацка 
друкарню Спірыдона Собаля, што 
знаходзілася ў Куцеінскім манасты- 
ры паблізу Оршы, вывезлі па загаду 
Нікана ў Новы Іерусалім (манастыр У 
60 вярстах ад Масквы, заснаваны ў 
1656 годзе; зараз горад Істра). На- 
огул, усе друкарні з кірылічным шры- 
фтам сталі, так мовіць, трафеямі і 
апынуліся ў руках маскоўскай царк- 
вы. Менавіта з гэтай прычыны другая 
палова ХУІІ стагоддзя не адзначана 
кірылічным кнігавыданнем. 

Пасля адступлення рускіх з Бела- 
русі праваслаўныя брацтвы перахо- 

дзілі да абароны; ад парафіян, па- 
стыраў і манахаў патрабаваліся цвёр- 
дасць духа для цярпення крыўды. 
Малыя сродкі, якія мелі брацтвы, з 
неабходнасцю рэгламентавалі быццё 
белага і чорнага духавенства. Утры- 
мліваць адоранага, а таму схільнага 
да самастойнасці паэта і брацтву, і 
біскупству было не па кішэні. Падзен- 
не цікавасці да асобы Полацкага, 
зняважлівае жаданне скарыстацца 
прымаўкай: «Не сунь носа не ў сваё 
проса», выявіліся ў пакаранні, пры- 
значаным Сімяону біскупам Калі- 
стам: за нейкую правіннасць той 
абавязаў паэта да працы ў хляве. 
Ураўнаванне высокаадукаванага Сі- 
мяона са звычайнымі даглядчыкамі 
жывёлы наўрад ці было прынята з 
душэўнай пакорай. Больш таго, яму 
прыйшлося зведаць і ўсе пакуты ту- 
рэмнага зняволення. Па нагавору По- 
лацкі нейкі тэрмін адсядзеў за крата- 
мі ў чаканні суда і пакарання. «Мо- 
литва в скорби су:цего и клевету терпя- 
іцего» перадае зведаныя ім у тыя дні 
пачуцці: 
Призри оком милости ие мене скорбяша., 
От неправедна мужа клевету терпяа. 
Их же ум мой не мыслил, 
он на мя клевецет. 
А душа в невинности 
от страха трепешет. 
Крове моея хоцет, пагубы желает... 
Наогул, жыццё Сімяона ў гэты час 
праходзіла тужліва. Скрозь гумары- 
стычнае апісанне побыту ў аўтабія- 
графічных вершах чуецца гаркота 
бязвыхаднага расчаравання: 
Вся глава умом велми ся наткана. 
А мозгу мало, что места не стало. 
Времем сквозь нос разум вытекает, 
Да Семен умен -- языком приимает. 
А сколько силы не можно сказати -- 
Лва на бумагу мошцно мне раздрати. 
Другий то Сампсон, 
да нет с ким побиться, 
Кого вызову, всяк мене боится. 
Да кто с богатирем бороться посмеет, 
Мечем, пистольми -- все Семен умеет. 
Мнози вндают, как сильно борюся, 
Когда с рубахи в вечер раздегнуся. 
Не один недруг тогда погибает, 
А кровь от ногтей аж в очи плискает. 
По такой битнве рад я спочиваю, 
На мяккой лавке так трудов збываю... 
Свой полаты за печью имею. 


А про богатство хвалияться не смею, 
Чтоб вор не окрал, а стану дарити, 
Кто мя изволит скоро оженити. 

Я буду ему праведно служити -- 
Хлеб дармо ести, вино добре питы. 


Так што, як бачым, вельмі ўжо ня- 
весела, нават самотна жылося Сімя- 
ону ў манастыры. Хацелася штосьці 
змяніць, трэба было некуды падавац- 
ца, дзесьці шукаць лепшыя ўмовы. 
Падобныя думкі, мусіць, моцна зай- 
малі паэта: ! 

Видите меня, как я муж оОтраден. 

Возрастом велик и умом изряден. 

Ума излишком, аж негде девати, 

Купи, кто хочет, а я рад продатн. 


Але час ішоў, а пакупнік не зна- 
ходзіўся. Рэпутацыя песняра варожа- 
га да Рэчы Паспалітай рускага цара 
не дазваляла шукаць шчасце на радзі- 
ме. Пакаянне ж у «палітычных гра- 
хах», схіленне галавы перад мецэна- 
тамі каталіцкага вызнання, відаць, 
таксама здавалася справай няпро- 
стай і Сімяон адважыўся на рызыку-- 
летам 1664 года, узяўшы маці і пля- 
менніка, ад'ехаў у Маскву. 

Гэта быў смелы крок. У расійскую 
сталіцу ў пошуках долі пі дзеля за- 
робку прыходзіла шмат беларусаў, 
але ў асноўным рамеснікі: іх кан- 
крэтная справа ніяк не суадносілася 
з ідэалогіяй. Полацкі ж прыбыў з 
жаданнем заняць месца ў духоўным 
жыцці Масквы, увайсці ў кола лю- 
дзей, якія фарміравалі грамадскую 
свядомасць. Між тым ён як нядаўні 
уніят і тым больш як манах базыль- 
янскага ордэна лёгка мог быць абві- 
навачаны ў рэлігіёзным іншадумстве 
з адпаведным пакараннем. Аднак, як 
не дзіўна, жывучы ў цэнтры права- 
слаўя і выступаючы абаронцам афі- 
цыйнай царквы, Сімяон не выракся 
сваіх уніяцкіх перакананняў. Не аб- 
вяшчаючы аб іх уголас, што было б 
раўназначна самазабойству, ён у ці- 
шыні сваёй келлі падпісвае некато- 
рыя кнігі асабістай бібліятэкі, праўда, 
на лацінскай мове, так: «Гэтая кніга 
ёсць надзейнае ёмішча ведаў Сімяона 
Пятроўскага-Сітніяновіча, полацкага 
іераманаха Ордэна святога Васіля 
Вялікага». Дата -- жнівень 1670 го- 
да - не пакідае месца для сумніву, 

што шэсць гадоў жыхарства ў Маскве, 
даволі цесныя кантакты з царскім 
дваром, з вярхамі рускай царквы не 
пахіснулі поглядаў Сімяона, і да вар- 
тасцяў «чыстага» праваслаўя ён ста- 
віўся з іроніяй. Непрыняцце край- 
насцяў рэлігійнага пачуцця дазволілі 
яму зазнаць ад усходняй і ад заход- 
няй культур. Прызнанне адной, ці 
другой, на яго думку, збядняла тыя 
радасці, якія вынікаюць з шырыні ве- 
даў, са зносін з аўтарамі і кнігамі. 
Гэтую ідзю Сімяон паслядоўна, ка- 
рыстаючыся любым выпадкам, пера- 
твараў у справу, укладваў яе ў роз- 
ную форму -- ад багаслоўскіх твораў 
да вершаў. 

Натуральна, што Полацкі стаў на 
чале «лаціннікаў» -- той групы руска- 
га грамадства, што арыентавалася на 
ўспрыняцце заходнееўрапейскай 
культурнай традыцыі. Лацінская мо- 
ва, за шырокае вывучэнне якой яны 
змагаліся, была мовай міжнародных 
зносін, мовай навукі; авалоданне ёй 
адчыняла доступ да еўрапейскай і 
айтычнай культур. Да кола лацін- 
нікаў належалі дастаткова ўплыво- 
выя пры двары людзі -- начальнік 
Пасольскага прыказу Афанасій Ор- 
дзін-Нашчокін, акольнічы Фёдар Рці- 
шчаў, сваяк цара Барыс Марозаў, 
баярын Артамон Мацвееў. Апопіні 
наладжваў у сваім доме сходы лі- 
таратараў -- літаратурныя чацвяргі. 
Прыяцелем і аднадумцам Полацкага 
лічыўся князь Васіль Галіцын, 
будучы фаварыт царэўны Соф'і. Ся- 
род гэтых людзей і выспявалі ідэі аб 
неабходнасці перамен у рускім жып- 
ці, здзейсніць якія пасля паражэння 
Соф'і ў барацьбе за трон выпала 
Пятру І. Іх супярэчнікамі была 
«старамаскоўская» партыя, так зва- 
ныя грэкафілы, што дамагаліся адмо- 
вы ад вывучэння навук, не маючых 
дачынення да багаслоўя, панавання 
царквы над асветай, абмежавання 
культуры царкоўнай грэчаскай тра- 
дыцыяй. З той кагорты паходзілі 
крытыкі Полацкага, і ў 1690 годзе 
на царкоўным саборы грэкафілы аб- 
вясцілі ўсе яго творы ерэтычнымі. 

Але ў 1664 годзе, і ўжо да канца 
дзён, фартуна спрыяла Сімяону. Хут- 


ка па прыездзе ў Маскву ўказам цара 
ён прызначаецца настаўнікам у спе- 
цыяльнае вучылішча для паддзячых 
Прыказу Тайных спраў. Вучняў там 
было чацвёра; з адным з іх - Сіль- 
вестрам Мядзведзевым -- Полацкага 
злучала блізкае сяброўства. Пад 
кіраўніцтвам настаўніка Мядзведзеў 
развіваў свой паэтычны талент і 
ўвайшоў у гісторыю рускай літара- 
туры ўслед за Полацкім як адзін з 
лепшых паэтаў-сілабістаў ХХІІ ста- 
годдзя. Век яго скончыўся трагічна -- 
па хлусліваму абвінавачванню ў 
змове на жыццё Пятра ён пакараны 
смерцю ў 1691 годзе. Такі вось яшчэ 
адзін прыклад нешчаслівага пісьмен- 
ніцкага лёсу, адметнага ад лёсу Сі- 
мяона Полацкага. 

Галоўнымі прадметамі ў вучылі- 
шчы лічыліся лацінская і польская 
мовы, але акрамя іх Сімяон выкла- 
даў сваім дарослым слухачам грама- 
тыку, рыторыку, пазтыку, тое-сёе з 
багаслоўя, філасофію і астраномію 
з астралогіяй. Апошняя навучала 
складанню гараскопаў. Таемныя зна- 
кі зорак любіў усведамляць Мядзве- 
дзеў. З дапамогай астралагічных раз- 
лікаў ён устанавіў месяц нараджэння 
свайго настаўніка -- снежань 1629 го- 
да, аднак, на жаль, не прадбачыў 
сваёй бяды. Іншым разам цешыўся 
гэтым заняткам і Сімяон; прынамсі, 
ён складаў гараскоп пры нараджэнні 
Пятра Аляксеевіча (будучага Пятра 
Вялікага): 


И ты, плането Арес н Зевс, веселися 
В ваше бо сияние царевнч родися... 
От бога сей планет естество дадеся. 
Лучши бо прочих планет 
в действе обретеся, 

Хитрость, богатство, 

слава на ней почивает, 
И на главе царской венец полагает. 


Прароцтва, як вядома, споўнілася, 
паколькі яго выканалі Нарышкіны, 
што стаялі за спіной Пятра і рваліся 
да ўлады. Але ў 1672 годзе, калі ства- 
раўся верш, звяртанне паэта да зорак 
мела цалкам метафарычны харак- 
тар -- прыхільнасць планет да не- 
маўляці ўпрыгожвала радочкі і ласці- 
да гонар царуючых бацькоў. Асабі- 

стыя адносіны Полацкага да астра- 
логіі былі іншымі: 
Звезды в человецех воли не вреждают, 
Токмо страстми плоти 

нечто преклоняют. 
Тем же на звезды вины несть 

леть воэлагати, 

Егда кто зло некое обыче деяти. 


«Приветства», падобныя працыта- 
ванаму, Сімяон ствараў дзесяткамі, 
як кажуць, на хадзе. З 1665 года, 
заняўшы як бы неафіцыйнае месца 
прыдворнага паэта, ён адзначаў «пи- 
нтическими художествамн» усе 
больш-менш прыкметныя падзеі жыц- 
ця царскай сям'і -- нараджэнні, смер- 
ці, шлюбы, імяніны. 

Свабоднаму ўваходу Полацкага ў 
Крамлёўскі царскі палац садзейніча- 
ла і прызначэнне яго настаўнікам ца- 
рэвічаў -- спачатку Аляксея, а пасля 
ягонай смерці -- Фёдара (будучага 
цара). Сімяон навучаў іх лацінскай і 
польскай мовам і, зразумела, верша- 
складанню. Да аўтарытэту і ведаў яго 
цар звярнуўся і пры выбары настаўні- 
ка для царэвіча Пятра. Па звычаю 
апошняга пачалі навучаць з пяці га- 
доў, прызначыўшы для таго паддзя- 
чага Мікіту Зотава, але раней у пры- 
сутнасці самадзержца Сімяон прымаў 
У настаўніка іспыт на чытанне і пісь- 
мо. Спецыяльна для Пятра Полацкі 
падрыхтаваў і выдаў «Буквар». Па- 
колькі ў той час самым надзейным 
сродкам выхавання руплівасці ў наву- 
ках лічыліся розгі, дык Сімяон выра- 
шыў аздобіць падручнік гумарыстыч- 
ным прысвячэннем гзтаму галоўнаму 
атрыбуту асветы: 

Плевелы от пшеницы 

жезл тверд отбивает, 

Розга буйство из сердец 

детских прогоняст. 

Розги малому, бича большим трэба, 

А жезл цодрасшим, 

при нескудном хлебе. 

Та орудня глупых исправляют, 

Плоти целости ничтоже вреждают 

И волю злую к богу прилагают... 

Целуйте розгу, 

бич и жезл лобзайте, 

Та суть безвинна, 

тех не проклинайтс... 

Запаветнай марай Полацкага было 
стварэнне ў Маскве вышэйшай наву- 


чальнай установы накшталт Віленска- 
га універсітэта ці Кіева-Магілянскай 
калегіі, у якой ён сам заняў бы пасаду 
рэктара і, атрымаўшы адносную неза- 
лежнасць ад двара і царквы, здолеў 
бы актыўна здзяйсняць свае погляды 
на асвету. Аднак ранняя смерць пе- 
рашкодзіла гэтым планам. Але ідэя 
Сімяона, хоць і ў моцна дэфармава- 
ным выглядзе, была рэалізавана ў 
1686 годзе, у панаванне Соф'і, калі ў 
Маскве на Нікольскай вуліцы адчыні- 
лася Славяна-грэка-лацінская акадэ- 
мія. 

Блізкасць да двара, залежнасць ад 
асабістых якасцяў самадзержца і лю- 
дзей, што яго атачалі, накладалі на 
Полацкага пэўныя путы. Матэрыяль- 
нае ўтрыманне, прызначанае яму як 
наёмнаму літаратару, патрабавала 
лаяльнасці, выканання працы «адпа- 
ведна пажаданню заказчыка». 


Бляз царя еси - 

честь ти сотворися. 

На точию вины нсякие блюдися: 
Ибо тяжко оттуда падати 

И неудобно есть паки возстати. 


Называючы сябе ў вершах, пры- 
свечаных цару, «рабом смнренней- 
шнм», «иеромонахом недостойным», 
Сімяон толькі выконваў рытуал; пра 
сваю вартасць ён думаў інакш: 

Аристотелес рече, что себе хвалите 
есть суетство; 
глупство же есть себе хулити. 


Нізкі ўсхваляльных эпітэтаў, якімі 
Полацкі разлічваўся з царом, сведчы- 
лі хутчэй аб лексічных ношуках паэ- 
та, аб задаволенні, што давала Яму 
форматворчасць. Ствараючы слоўна- 
архітэктурныя пабудовы, якія можна 
было чытаць і разглядваць, як малю- 
нак (напрыклад, у «Арле расійскім» 
сярод панарамы зоркавага неба пака- 
зана Сонца, ад яго разыходзяцца 
48 прамянёў, у кожны ўпісана адна 
з дабрачыннасцей цара, навокал зна- 
кі Задыяка, панарама абапіраецца на. 
слуц з вершаў і г. Д.-- усё гэта ў фар- 
бах), складаючы таксама ўласцівыя 
эпосе барока паэмы, Сімяон перш за 
ўсё цешыў сваё творчае самалюбства. 
Прыкладаючы да асобы манарха 
азначэнні «смиренно-мудрый», «доб- 

ронравный», «тншайший», Полацкі не 
казаў усур'ёз, гэта былі хутчэй ры- 
туальныя прамовы. 

Для шчырага замілавання царом 
маскоўская ірасійская рэчаіснасць не 
давала асновы. Дзяржаву трэслі на- 
родныя паўстанні і хваляванні. Пана- 
вание «цішэзйшага» Аляксея Міхайла- 


віча (1645-1676) увайшло ў гісторыю 
пад назвай «бунтажных часоў» - 
трыццаць паўстанняў за тры дзесяці- 
годдзі. У 1667 годзе падняў народ на 
барацьбу Сцяпан Разін. Раскалолася 
царква. Восем гадоў доўжылася паў- 
станне на Салаўках. Ваявалі з Рэччу 
Паспалітай, але плацілі даніну крым- 
скаму хану. Асвета была клопатам 
адзінокіх энтузіястаў, дзяржава гэ- 
тым не займалася. Непрымірымасць 
да незадаволеных і ерэтыкоў вызна- 
чалася крайняй жорсткасцю. Пасля 
Меднага бунту сем тысяч пакаралі 
праз адсячэнне галавы, а пятнаццаць 
тысяч - адсячэннем рукі ці нагі. 
У 1672 годзе ў Маскве загінуў на агні 
вучань пратачопа Авакума, таксама 
літаратар, Аўраамій. Увайшло ў 
звычку рэзанне языкоў -- каб ерасі не 
казалі. 

У такіх абставінах безумоўнага 
падпарадкавання, маўчання і гвалту 
Сімяон адважваўся павучаць цара: 

Мало есть правды царю мудру быти 

И подчиненных мудрости лишити... 

Вели и рабом мудрости искати, 

И того тебе будут работатн... 

От искусных муж міци совета 

И от разумных вопроси ответа... 

Милостив буди, и скор оставляти, 

Косен казнити, а готов слушати 

извинения. Кротость да хравиншы... 


Патрабавала смеласці і прапаган- 
да цярпімасці да чужога ногляду, да 
памылак і грахоў другога чалавека, 
што складала галоўны змест яго «Ка- 
медыі пра блуднага сына». 

Вядомасць прыйшла да Полацка- 
га ў 1666 годзе, калі царкоўны сабор 
судзіў патрыярха Нікана і вырашаў 
пытанне аб раскольніках. Сімяон быў 
прыстаўлены перакладчыкам да 
ўсходняга патрыярха Лігарыда, які 
не ведаў рускай і славянскай моў. Ад 
Лігарыда чакалі пераканаўчага вы- 
казвання, але пададзены ім твор не 


задаволіў царкоўную вярхушку, і 
адказ на чалабітныя раскольных па- 
поў Мікіты і Лазара даручылі скласці 
Полацкаму. Сімяон напісаў шырокі 
палемічны трактат «Жазло праўлен- 
ня», які, карыстаючыся выпалкам, 
напоўніў асветніцкім зместам, а ўсю 
сістэму доказаў накіраваў супраць не- 
вуцтва. Менавіта ў невуцтве, на думку 
Полацкага, караніліся памылкі рас- 
кольнікаў: 

Буйствам обдержинмые, 

премудрость хухкают, 

С лепи суіце, светлости оныя не знают. 


Мікіта, у прыватнасці, «через все 
житие свое в ноши невеждества сле- 
поствовав, яко сова, дерзнул возвести 
мрачныя очеса своя в светлыя лучи 
святыя богословия». Лазар ў асвя- 
тленні Сімяона -- трэба пазначыць, у 
палемічным асвятленні -- і зусім не- 
вук. «Иди,-- пісаў ён не без кпінаў,-- 
прежде научися грамматичествова- 
ти, таже к вяшным хнтростям уче- 
ния». Але і супярэчнікі стараабрад- 
цаў у яго вучаныя не нашмат больш: 


Православныя себе нменуют быти, 

А мрачных еретнков не можем учита. 
Сами бо не учимся, избрахом лежати, 
Во тьме невежествия тайн почивати. 


Нізкая адукаванасць, па мярка- 
ванню Полацкага, стала як бы карпа- 
ратыўнай рысай духавенства. «Мно- 
гне невежды, не бывшие никогда уче- 
никамя,-- сцвярджаў ён,-- смеют на- 
зываться учнтелямия...по правде, это 
не учнтели, но мучнтели. Юттого 
умножилнсь в людях злоба, преуспе- 
ло лукавство, волхвование, чародей- 
ство, разбой, воровство, убийства, 
пьянство... виною всего этого... Не- 
уменье и нераденье духовных отцов». 
Наогул, невуцтва Сімяон лічыў выто- 
кам кожнага ліха: 


Невежда пути вожд да не бываег 
Книг нейскусный да не поучает. 
Невежда мудрого елма поучает -- 
Слепеп очитаго провождает. 

Сова о лучах солнца рассуждает, 
Егда невеглас о мудрых веіцает. 


Натуральна, раскольнікі плацілі 
Полацкаму адкрытай непрыязнасцю. 
Шчыры і рэзкі ў слове, пратапоп Ава- 

кум пісаў: «Христос не учил нас дыа- 
лектики, а ни красноречия, потому что 
ритор и философ не может быть хрн- 
стианин... Златауст называет фнлосо- 
фов трапенежнымн псами, а нынеш- 
ннх мы фнлософов как наречем, разве 
песьйими сынами». Па Сімяону ж, 
наадварот: 


Яко врачество болезнь исцеляет, 
Философиа нрав зол души исправляет. 


Ён казаў пра Авакума: «Се не умеет 
наукн». У 1667 годзе, калі апошняга 
рыхтавалі да ссылкі ў Пустазёрск, 
Полацкі прыходзіў да яго па просьбе 
цара, які наіўна верыў, піто асвечаны 
іераманах пераканае ўпартага прата- 
попа адступіцца. Авакум занатаваў 
уражанні ад той сустрэчы так: «Зело 
было стязание много: разошлись яко 
пьяни, не мог и поесть после крику». 
Другі зыход гутаркі быў бы цудам: 
дзве самыя цікавыя асобы эпохі -- 
правадыр раскола і галава «лацінні- 
каў» -- належалі да розных культур, 
не мелі ніводнай кропкі супадзення 
поглядаў і духоўных інтарэсаў. Ава- 
кум - рэлігійны бунтар, Полацкі -- 
прыхільнік асвечанага абсалютызму; 
пратапоп імкнуўся захаваць стара- 
светчыну, прастату душы, Сімяон на- 
магаўся абнавіць душу ведамі; для 
Полацкага -- цар ёсць «вождь, богом 
данный», для Авакума -- цар «в жиз- 
ни сей, яко козел скача по холмам 
ветр гоня»; пратапоп -- пакутнік за 
веру, жыўцом спалены па загаду цара 
“Фёдара; Сімяон менш за ўсё схільны 
цярпець за веру; для Авакума вера -- 
спрадвечная і незалежная ад культу- 
ры; для Полацкага- чым вышэй 
культура, тым вышэй маральнасць: 

Естество дает токмо еже жити, 

Философина учит благо жити; 

Ово со скоты обіце нам бывает, 

Сия аггелам нас уподобляет. 

Авакум звяртаецца да душы, По- 
лацкі -- да розуму; Авакум у першую 
чаргу прапаведнік, Полацкі перш за 
ЎСЁ -- асветнік і паэт. 

Вершаскладанне было галоўным 
захапленнем Сімяона. Ён пакінуў вя- 
лізную паэтычную спадчыну -- пяць- 
дзесят тысяч радкоў, пісаў ва ўсіх 
жанрах і дасягнуў вытанчанасці фор- 


мы. Першым у Расіі Полацкі ператва- 
рыў паэзію з рамяства ў мастацтва. 
Большасць вершаў Сімяона пабуда- 
вана па адной схеме: вобраз і яго 
мастацкі эквівалент маральнага зме- 
сту. Напрыклад: 

Колесо скрипяце путнику стужает, 
Человек же ропотный богу досаждает. 


Паэтычныя асацыяцыі «Сімяона 
часта вельмі нечаканыя. Якая быццам 
бы сувязь можа ўзнікнуць паміж авеч- 
кай і вячэрняй малітвай, аднак: 

Овца бо, егда приидет время спати, 
Нрав на колени имать припадати. 
ФОвчествуй каждо, прежде преклонися 
На колени ты, сердцем сокрушися. 

Аб высокім прафесіяйиалізмс паэ- 
зіі Полацкага сведчаць ягоныя вершы 
з рыфмаванымі паўрадкоўямі: 

Не люби тела и будет цела 

Душа, конечно, поживет вечно. 

При жизни, хлебе, 

со Христом в небе... 
Ці яшчэ, больш рафінаваныя па 
форме радкі: 
Есть прелесть в свете, 
як в полном цвете, ту ты остави 
возлюбленныя, дуне грешная, 
от злоб воспряни. 
Приходит время, 
а грехов бремя тя угнетает, 
демон же смелый на тебе 
в стрелы яд свой впу:іцает. 


Мог Полацкі бліснуць і вершам у 
два слупкі, якія ільга чытаць раз- 
дзельна і ў сукупиасці: 

Боже благий 
Свете драгий 
Да храниши 
Марфу здраву 
В твою славу 
Юже зрише 

Т'я, любяшу 

И служашу 
Сердцем правым 
Умом десным 
Словом честным... 


Бог сый в небе 
Радость тебе 
Да дарует 
Честь и славу 
Мужу праву 

Да готует 

За то, яко 

Всем благ всяко 
Бываеши 
Бедным милость 
ФСкорбным радость... 


Ёсць у Полацкага паэтычныя тво- 
ры, якія злучаюць радкі на трох мо- 
вах -- славянскай, польскай, лацін- 
скай. Любіў ён і ўжывальныя яшчэ ў 
антычнай паэзіі фігурныя вершы -- 
у выглядзе зоркі, ромба, сэрца і г. д. 
Пры выпадку ўмеў пагуляць значэн- 
нямі слова: 

В мире ие миарном мир ныне бывает, 
егда царь мира враги побеждает. 


Галоўны зборнік паэзіі Полацкага 
«Вертаград шматкаляровы» выказаў 
усе дыдактычныя імкненні паэта, які 
лічыў свае вершы дапаможнікам для 
выпраўлення нораваў: «Обряіцет зде 
благородный н богатый врачевства 
недугом свонм; гордости -- смирение; 
сребролюбию -- благорасточенне... 
Обряіцет гневливец -- кротость и про- 
ценне удобное; ленивец -- бодрость: 
глупец -- мудрость... ненавистннк -- 
любовь... блудиик - воздержанне». 
Ёсць там і творы сатырычнага зместу, 
з якіх найбольшую цікавасць мае 
верш-аблічэнне «Манах»: 


Но увы безчиния! Благ чин погубися, 
иночество в безчинство 
в мпогих преложися... 
Множицею есть зрети 
по стогнам лежа:цих, 
изблевавіцих пнтие 
и на свет не зряцаих... 
Мнози от вина буй сквернословят зело, 
лают, клевеіцут, 
срамят и честныя смело... 
Ни жених иный тако себе украшаёт, 
Яко инок несмыслный,-- 
за что погибает... 


Размясціўшы вершы ў алфавітным 
парадку, Сімяон стварыў своеасаблі- 
вую энцыклапедыю, дзе перамежава- 
ліся царкоўныя легенды, анекдоты, 
звесткі з гісторыі, геаграфіі, мінера- 
логіі, погляды на ідзальнага манарха, 
на абавязкі начальніка, выкрыванне 
распусты, чараўніцтва і асабліва зай- 
здроснікаў і паклёпнікаў (на напісан- 
не апошняга цыкла яго натхпілі варо- 
жыя дзеянні грэкафілаў). 

Смелым пачынаннем Полацкага 
быў і вершаваны пераклад Псалтыра. 
Ідэя не адзначалася навіной -- у Рэ- 
чы Паспалітай такі пераклад выканаў 
Ян Каханоўскі стагоддзем раней, але 
па ўмовах маскоўскага жыцця замах 
на кнігу «святога пісання», спроба 
зарыфмаваць непарушныя тэксты 
здавалася дзёрзкасцю, выклікала не- 
задаволенасць і супраціўленне. Адо- 
раны вастрынёй слова супярэчнік 
Сімяона грэкафіл Яўфіній тлумачыў 
яго дзейнасць у такіх непрывабных 
вобразах: «Ведати подобаст, како ся 


волк смиряет, когда овцу уловляет 
или коня хватает: не точию главою 
челом биет к земле пред овцею, нон на 
чреве ползает и хвостом ласкателне 
творит и очнма блискает весело, яко 
свешами. Овца же разсуждает: яко то 
у волка на сердце, что и на хвосте. 
Нет, бедная овечка! Плюй на его чело- 
битье, утекай от него, бежн!» Толькі 
апека цара дазволіла Сімяону надру- 
каваць Псалтыр. Па ім вучыліся гра- 
маце некалькі наступных пакаленняў. 
Працы паэта аддаў пашану М. Лама- 
носаў, які назваў гэтую кнігу разам з 
«Граматыкай» Мялеція Сматрыцкага 
«вратами своей учености». 
Кнігавыдавецкая дзейнасць Сімя- 
она -- яшчэ адна з яго спраў, важных 
для развіцця рускай культуры. У ад- 
розненне ад Заходняй Еўропы і сусед- 
ніх Беларусі і Украіны, дзе друкарні 
маглі трымаць прыватныя асобы і вы- 
даваць літаратуру па ўласным мерка- 
ванням, у Расіі ХУ ІП стагоддзя мана- 
полія на выпуск кніг належала царк- 
ве, выключна ёй. У дзяржаве была 
адна друкарня, падначаленая патры- 
ярху, іяна працавала толькі на патрэ- 
бу царквы: з 483 назваў кніг, выда- 
дзеных у Маскве за сто гадоў, толькі 
13 мелі адносна свецкі характар. «Ла- 
тинствуюіцне заблуждения», якімі 
напаўняў свае творы Полацкі, без 
сумніву, не атрымалі б дазволу на 
публікацыю ад патрыярха Іаакіма, 
што ўзначальваў грэкафілаў. Безна- 
дзейнымі сталіся б і спробы выдаць 
свае вершы ў афіпыйнай друкарні. 
Пад уплывам Сімяона ягоны выхава- 
нец цар Фёдар Аляксеевіч парушыў 
звычай і адкрыў друкарню ў Крамлі 
спецыяльна для яго; Полацкі быў 
поўным яе распарадчыкам. Пазбяга- 
ючы кантактаў са сваім супярэчнікам 
патрыярхам Іаакімам, ён на сваіх вы- 
даннях самавольна ставіў памету, 
што кніга друкуецца з блаславення 
патрыярха. Іаакім пазней абураўся: 
«Толико убо той Симеон осваеволи- 
ся... печатным тиснением некия своя 
кннги издати, оболгав мерность нашу, 
предписа в них, якобы за нашем бла- 
гославением тыя его кипиги напечата- 
ны. Мы жс прежде тнпикарского изда- 
ния тех книг ннже прочитахом, ниже 

яко либо видехом... отнюдь не токмо 
благословейия, но изволения нашего 
не было...» 

Атрымаўшы друкарню, Полацкі 
намеціў выдаваць творы, адпаведныя 
сваім светапоглядам. Зразумела, што 
першымі сталі ўласныя працы. Ён 
сабраў і падрыхтаваў для апубліка- 
вання ўсе свае літаратурныя «здабыт- 
кі». Але ў разгар гэтых прыемных 
клопатаў раптоўна памёр. Сільвестр 
Мядзведзеў, які прыняў друкарню, 
выдаў два тамы пропаведзяў і настаў- 
ленняў Сімяона -- «Абед душэўны» і 
«Вячэра душэўная». Зборнікі ж вер- 
шаў «Вертаград шматкаляровы» і 
«Рыфмалагіён» так і не ўбачылі свет. 
Выпісы з іх упершыню з'явіліся ў 
друку толькі ў ХІХ стагоддзі. 

Выдаць пазтычную спадчыну свай- 
го настаўніка Мядзведзеву перашко- 
дзілі прошукі грэкафілаў, якія пры 
спрыяльных абставінах -- пасля па- 
ражэння царэўны Соф'і і блізкіх да яе 
хлаціннікаў» -- наогул асудзілі тво- 
ры Полацкага як ерэтычныя і забара- 
нілі іх распаўсюджванне. Аднак не 
гэтая прыпозненая помста ідэйных 
праціўнікаў загасіла чытацкую пікаў- 
насць да яго паэзіі ў наступным ста- 
годдзі. Сімяон у сваёй творчасці вы- 
ступаў асветнікам, перадаючы чытачу 
шмат ведаў і ідэй, пра якія не меў 
магчымасці апавядаць інакш. Але 
пры Пятры асветніцтва стала на шы- 
рокую каляіну; навуковая і свецкая 
кніга пайшла да чытача напрасткі, 
не апранаючыся ў мудрагелістыя 
Формы сілабічнага верша. Ды і сама 
сілабіка сыходзіла са сцэны, ёй было 
наканавана забыццё. «Новый и крат- 
кий способ к сложенню росснйских 
стихов с определеннями до сего над- 
лежаішцнх знаний», распрацаваны 
В. Традзіакоўскім 1 выданы ў 1735 го- 
дзе, пакончыў з роўнаскладовымі вер- 
шамі. За ўсю наступную гісторыю 
развіцця рускай цаэзіі ніхто не звяр- 
таўся да сілабічнага верша, але без 
той значнай працы, што зрабілі сіла- 
бісты, і болей за іншых Сімяон По- 
лацкі, без таго засваення розных 
паэтычных жанраў, апрабоўвання ты- 
сяч паэтычных сюжэтаў, без фар- 
мальных пошукаў была б немагчыма 


11. Памяць пра легенды 


якасная змена верша, якой адзначана 
ўжо паэзія Традзіакоўскага, Ламано- 
сава, Сумарокава. Потым прыйшлі 
Дзяржавін і Жукоўскі. Затым Пушкін 
і Лермантаў стварылі рускую класіку, 
і ніва паэтычная расквітнела... Але 
першыя гоні ўзараў Сімяон Полацкі. 

Ён быў апошнім у шэрагу відных 
дзеячаў беларускай літаратуры эпохі 
Адраджэння і барока, пасля яго аж 
да З0-ых гадоў ХІХ стагоддзя знач- 
ных асоб, якія выступалі ў літаратуры 
на роднай мове, не заўважана. Сімяон 
стаў першым рускім прафесійным 
пісьменнікам, і больш таго першым у 
Расіі інтэлігентам без неабходнай для 
існавання інтэлігента атмасферы, без 
належнага асяроддзя. Гэтым тлума- 
чацца некаторыя моманты «прыстаса- 
вальніцтва», нястомнасць яго асвет- 
ніцкай пропаведзі, шырыня культур- 
ніцкай місіі, гнуткасць і разнастай- 
насць яе формаў і сродкаў. Полацкі 
абагнаў расійскую рэчаіснасць на цэ- 
лае стагоддзе. Па суроваму закону 
гісторыі такіх людзей -- папярэдні- 
каў і прадвеснікаў -- бліжэйшыя да іх 
пакаленні забываюць. Так здарылася 
і з Полацкім. Прызнанне яго вар- 
тасцей і заслуг належыць ужо нашаму 
часу. Зараз няма даследавання па 
рускай і беларускай культуры ХХІІ 
стагоддзя, якое б не звярталася да 
творчасці Сімяона. Літаратурнае і 
ідэалагічнае жыццё той эпохі неда- 
ступнае правільнаму разуменню без 
уліку яго дзейнасці. 

Полымя жыцця Полацкага загас- 
ла, адмерыўшы паэту пяцьдзесят га- 
доў. Сканаў ён для ўсіх нечакана, 
пасля кароткай хваробы, у яснай свя- 
домасці. Блізкую смерць прадчуваў і 
загадзя склаў духоўны тэстамент. 
Распараджаючыся сваёй маёмасцю 
(а яна па тых часах лічылася немалой: 
шэсцьсот рублёў золатам і семсот 
срэбрам), Сімяон прызначыў пэўныя 
сумы некалькім беларускім манасты 
рам -- Куцсінскаму, Полацкаму, Ві- 
цебскаму, Святадухаўскаму ў Вільні, 
Менскаму, Дзісненскаму, Міёрскаму, 
што заставаліся абаронцамі роднай 
культуры на беларускіх землях. Гэта 
была яго апошняя даніна радзіме і 
пасільная дапамога аднадумцам. 


161 


Тэстамент, дакладна прадуманы 
і напісаны задоўга да хваробы, най- 
лепшае сведчанне таго, што Сімяон 
у думках часта наведваў родны По- 
лацк, блукаў па Вільні, дзе вучыўся, 
па аршанскіх прасёлках да Куцеін- 
скага манастыра, абрабаванага па- 
трыярхам Ніканам. Наўрад ці Нолац- 
кі шкадаваў, што пакінуў радзіму, 
але чужына, як бы добра там ні 
жылося, ніколі не стане родным кутам 
для таго, хто прыехаў туды дарос- 
лым. Хоць і кажуць: радзіма там, 
дзе свабода, усё ж кожны чалавек 
марыць аб свабодзе на роднай зямлі. 
Бо памяць чалавека незалежная ад 
яго волі, яна захоўвае, як скарб, 
шчаслівыя дні з дзяцінства і юнацтва, 
сны вяртаюць чалавека ў мінулае, 
а дарагія сэрцу постаці сяброў за- 


прашаюць на сустрэчу, астатнюю 
сустрэчу на гэтым свеце. Ды паехаць 
з Масквы ў Полацк Сімяон не мог. 
Роздум над тэстаментам быў яго сум- 
ным развітаннем з радзімай. 
Пахавалі Полацкага ў Заікона- 
спаскім манастыры, дзе ён пражыў усе 
шаснаццаць гадоў свайго знаходжан- 
ня ў Маскве; каля магілы паставілі 
дзве каменныя стэлы, на якіх высеклі 
эпітафію з 48 радкоў, напісаную 
Мядзведзевым. Пералічваючы заслугі 
Сімяона Полацкага, Мядзведзеў ад- 
значаў, што гэта быў дзеяч «пропа- 
веддзю слова народу карысны». Слу- 
жэнне слову, служэнне асвеце суп- 
раць «цемры невуцтва» і злучыла 
непарыўна і навекі імя Полацка- 
га з гісторыяй нашай духоўнай куль- 


туры. 

к гэта ні дзіўна, але на праця- 

гу ўсёй гісторыі грамадства 

заўжды не спяшалася пры- 
няць новыя ідэі, новы светапогляд, 
новыя асэнсаванні быцця. Да таго ж 
спрадвеку існавалі розныя інстытуты 
аховы грамадскай бяспекі, таму твор- 
цы неардынарных ідэй, наогул інша- 
дУмцы, часцяком атрымоўвалі замест 
ухвалення ад сучаснікаў, і асабліва 
ад урадаў, жорсткае пакаранне -- ся- 
керай, шыбеніцай, агнём. Найбольш 
гэта тычылася філосафаў, як самых 
паслядоўных і грунтоўных іншадум- 
цаў. Новыя філасофскія ідэі, пакрысе 
назапашаныя некалькімі пакалення- 
мі, непазбежна выклікаюць рэфарма- 
цыйныя працэсы, а рэформы, нату- 
ральная справа, некага пасоўваюць У 
глыб гістарычнай сцэны, у цень, а 
некага вылучаюць, выводзяць напе- 
рад. Паколькі кожная ўлада на гэтым 
свеце мелася захоўваць у нязменнасці 
і непарушнасці чын свайго панавання, 
а гэта значыць і свае сацыяльная пад- 
муркі, дык першай рэакцыяй на но- 
вую думку было лютае жаданне зні- 
шчыць яе разам з носьбітам. 

Можна прывесці тысячы прыкла- 
даў, якія иеабвержна сведчаць, што 
духоўная свабода і самастойнасць 
філасофскага мыслення караліся гэ- 
так жа бязлітасна, як найгоршае са 
злачынстваў -- здрада радзіме, і, та- 
кім чынам, паміж імі ставіўся знак 
роўнасці. Платон занатаваў судовы 
працэс над Сакратам і прысуд афін- 
скіх грамадзян свайму вялікаму зем- 
ляку, аднаму з найсвятлейшых розу- 
маў чалавецтва -- кубак з атрутай. 


Ісус за сваю філасофію быў распяты, 
а яго заклік да ўсеагульнай любові 
здзекліва ператвораны ў запанет ціх- 
мянай пакоры чалавека перад нябес- 
нымі і, вядома, зямнымі ўладамі. 
Джардана Бруна за яго касмічныя 
тэорыі спалілі на агні. 

Крыху раней, чым жыў Сакрат, у 
Трэцыю прыехаў Анахарсіс, сын скіф- 
скага цара. "іласофскія здольнасці 
Анахарсіса ўвялі яго ў лік сямі грэ- 
часкіх мудрацоў. Тут варта зрабіць 
невялікае адступленне. Саманазва 
скіфаў была «сколаты». Кола -- доб- 
ра знаёмае нам слова; са скіфскіх 
часоў прыйшлі і іншыя моўныя адзін- 
кі, якімі мы карыстаемся штодзень: 
бог, сто, тапор, рай, магіла, сабака, 
спаць. Даследчыкі лічаць, што скала- 
ты ўдзельнічалі ў этнагенезе славян. 
Стэпавыя скалаты жылі на сучаснай 
Украіне аж да Прыпяці. І вось сюды 
пасля шматгадавога сяброўства з грэ- 
часкімі мудрацамі, з вядомым Сало- 
нам вярнуўся Анахарсіс. Жадаючы 
цывілізаваць свой народ, ён распачаў, 
сённяшнімі словамі, прапаганду грэ- 
часкіх звычаяў і культурных дася- 
гненняў і адразу стаў небяспечным 
для сваіх пануючых сваякоў. Яго 
родны дзядзька, цар Іданфірс, аддаў 
загад, і пад час палявання пляменнік 
атрымаў у спіну апераную калёную 
стралу. Менавіта Анахарсісам -- гэта 
прыкладна 550 гадоў да нашай эры -- 
адкрываецца на нашых землях спіс 
забітых дысідэнтаў (іншадумцаў). Та- 
кі канфлікт паміж таталітарным і 
вольным мысленнем -- бясконцы. Ён 
быў і, на жаль, пакуль што існуе, бо 

чалавецтва, хоць і паразумнела ды 
назапасіла вялікія веды, застаецца 
ўсё ж такі кансерватыўным і дастат- 
кова бязлітасным у кожным пака- 
ленні. 

У ліку ахвяр, црынесеных інша- 
дуУмцамі на алтар разняволення лю- 
дзей, стаіць і імя выдатнага беларус- 
кага мысліцеля Казіміра Лышчынска- 
га. У насна Беларусі пра яго не надта 
шмат напісана -- са спецыяльна пры- 
свечаных навукова-папулярных прац 
можна назваць толькі кнігу К. Прако- 
шынай і В. ІЦалькевіча «Казімір 
Лышчынскі», ёсць яшчэ некалькі 
спроб адлюстраваць вобраз гэтага фі- 
лосафа і пакутніка ў мастацкай літа- 
ратуры. Больш пашанцавала Лы- 
шчынскаму ў выяўленчым мастацтве, 
але помнік, хоць бы сціплы, мы па- 
куль не здолелі паставіць. А вось на 
Літве і асабліва ў Польшчы яму адда- 
дзена сапраўдная пашана і навукай 
1 мастацтвамі. Бібліяграфія пра Казі- 
міра Лышчынскага налічвае звыш 
500 публікацый: гэта з канца ХУІІ 
стагоддзя да нашых дзён. І тым не 
менш асоба гэтая застаецца шмат у 
чым загадкавай. 

Трагічны лёс і пакутніцкая смерць 
Лышчынскага схіляюць да гераізацыі 
ягонай пастаці. І, сапраўды, як філо- 
саф і як чалавек ён выказаў надзвы- 
чайную мужнасць думкі і сілу натуры. 
Але, калі глядзець толькі праз гераіч- 
ны крышталь, дык пачуццёвы бок яго 
жыцця, наогул складанасць духоў- 
ных працэсаў, моцна спрошчваецца. 
Лышчынскі, безумоўна, быў адораны 
талентам глыбокага пачування, учын- 
кі яго вынікалі з перакананняў, ён 
прайшоў жыццё не па прамой, зведаў 
няпросты шлях ад шчырай веры Ў 
бога да навуковага адмаўлення рэлі- 
гіі. Змена поглядаў -- заўсёды драма, 
бо светапогляд выяўляецца ў дзеянні, 
ва ўчынках, і нельга выкінуць з памя- 
ці тое, што раней здавалася праўдай, 
а зараз бачыцца фальшыўкай,-- гады 
жыцця гэтая памылка адняла. У ма- 
ладым узросце Лышчынскі быў шчы- 
ры каталік, потым жа сфармуляваў 
думкі, змест якіх значна шырэйшы за 
вузкія рамкі скарыстаных паняццяў: 
«Рэлігія ўстаноўлена людзьмі неве- 


руючымі, каб ім аддавалі пашану. 
Страх божы ўнушаецца тымі, хто не 
ведае божага страху, каб іх баяліся. 
Вера, якую лічаць святой,-- выдумка. 
Вучэнне, якое выхваляецца тым, што 
яно навучае ісціне пра бога,-- мана!» 

Казіміру Лышчынскаму ў адроз- 
ненне ад іншых філосафаў, што мелі 
магчымасць иадрукаваць свае працы 
пры жыцці ці чые творы былі выда- 
дзены пасмяротна, як, напрыклад, 
творы Спінозы, дужа не пашчасціла. 
Талоўная яго праца - трактат «Аб 
неіснаванні бога» - згарэў на агні 
разам з аўтарам; усе паперы, відаць, 
арыштаваныя інквізіцыяй, бясследна 
зніклі. А можа сам Лышчынскі напя- 
рэдадні другога арышту захаваў іх 
недзе так надзейна, што яны не адшу- 
каліся па сённяшні дзень. Таму, хоць 
жыццю і творчасці мысліцеля прысве- 
чана паўтысячы публікацый, перша- 
крыніцы амаль адсутнічаюць. Усе 
аўтары займаюцца рэканструкцыяй, 
абапіраючыся на матэрыялы судовай 
справы і кароценькія выняткі з трак- 
тата, зробленыя некалі па просьбе 
караля Яна Сабескага езуіцкім мана- 
хам. 

У рэканструкцыях, бясспрэчна, 
заўжды пераважае суб'ектыўны пады- 
ход да справы і постаці героя, бо з 
цягам часу шмат што значнае стала 
нябачным і таямнічым. Самым неаб- 
вержным фактам, які задае тон любо- 
му даследаванню ці ўзнаўленню па- 
дзей, з'яўляецца кара Казіміра Лы- 
шчынскага на плошчы Старога Мяста 
ў Варшаве ЗО сакавіка 1689 года пры 
вялізным сходзе народу. Каралі смер- 
цю не казака, што было звычным, не 
злодзея, што здавалася нецікавым, не 
забойцу, якому маглі ў апошняе 
імгненне і дараваць,-- на эшафот па- 
дымаўся атэіст, чалавек, які думаў 
так, як не думаў ніхто ў Рэчы Паспа- 
літай, чалавек, празваны біскупамі 
«брэсцкім монстрам». Натоўп верую- 
чых прагнуў пабачыць уласнымі ва- 
чыма, як «монстр» знікне ў агні дзеля 
славы боскай. 

...Казімір Лышчынскі нарадзіўся ў 
Лышчыцах, за дваццаць вёрст ад Брэ- 
ста, 4 сакавіка 1634 года -- па к: 
сцёльным каляндары ў дзень св. Казі- 

міра. Засиавальнік роду Лышчын- 
скіх - Леў - быццам бы паходзіў з 
Валыні і атрымаў Лышчыцы па прыві- 
лею на пачатку ХХІ стагоддзя. Ён 
меў трох сыноў - Канстанціна, Ста- 
ніслава і Івана. У Канстанціна Льво- 
віча нарадзіліся два сыны -- Геранім 
і Лукаш. Геранім Лышчынскі і даво- 
дзіўся бацькам аднаму з першых на- 
шых атэістаў. Ён займаў пасады пад- 
столія мельніцкага, суддзі гарадскога 
брэсцкага, а потым брэсцкага падсуд- 
ка. Радавымі маёнткамі пана Герані- 
ма былі Лышчыцы і Дабранеж, да 
якіх ён набыў яшчэ Кустынь, Матыка- 
лы, Чэліў, Горнаў, Хрушчоў, Маркаў- 
шчызну. Апошняя па бацькоўскаму 
тэстаменту перайшла потым да Казі- 
міра. Прамыя нашчадкі Лышчынска- 
га жылі ў Маркаўшчызне аж да дру- 
гой сусветнай вайны. На пачатку 
нашага стагоддзя прапраўнук Лы- 
шчынскага ўласнымі рукамі на пра- 
цягу некалькіх гадоў брукаваў дарогу 
ад Маркаўшчызны да Беластока - 
12 вёрст. 

Казімір з'явіўся на свет, калі баць- 
ку было пяцьдзесят тры гады, а калі 
паслалі яго вучыцца ў брэсцкую езу- 
іцкую калегію, дык, відаць, стары ужо 
адлічваў сёмы дзесятак. Будынак 
калегіі не захаваўся, як не захаваўся 
і будынак Сімяонаўскага манастыра, 
дзе трымаў сцяг праваслаўя Афанасій 
Філіповіч, як не зберагліся і ўсе 
іншыя пабудовы старажытнага Брэ- 
ста. Большасць разбурылася пад час 
бясконцых войнаў, а рэшткі ўцалелых 
знеслі ў 1825 годзе салдаты, што ўзво- 
дзілі на гістарычным цэнтры горада 
па загаду расійскага імператара Брэ- 
сцкую крэпасць. Айцец Афанасій, вя- 
дома, не ведаў вучня Лышчынскага, 
а вось Казімір ігумена “Філіповіча 
ведаў добра хоць бы ў твар. Вялікай 
загадкі ў гэтым няма. Па сведчаннях 
мемуарыстаў ХУП стагоддзя, вы- 
кладчыкі калегій, а адпаведна і на- 
стаўнікі брацкіх і пратэстанцкіх шко- 
лак нацкоўвалі вучняў на іншавер- 
цаў -- біцца з аднагодкамі, абражаць 
дарослых, кідаць камяні ў вокны, 
распачынаць бойкі, крычаць услед 
папам і манахам «схізма», «недаве- 
рак» і г. д. Філіповіч быў прыкметнай 


асобай і, відаць, начуўся абраз ад 
брэсцкіх хлопцаў уніяцкага і каталіц- 
кага выхавання. 

Дзіўна праз тры стагоддзі разгля- 
даць, як перакрыжоўваліся жыццё- 
выя сцяжыны людзей, чые імёны сён- 
ня стаяць побач у падручніках па 
гісторыі і даследаваннях тагачаснай 
беларускай культуры. Пражыві Філі- 
повіч доўгі век, дык наўрад ці ён пага- 
дзіўся б з атэізмам Лышчынскага. 
А між тым абодва сталі ахвярамі рэлі- 
гійнага фанатызму. 

Пасля калегіі Казімір Лышчынскі 
трапіў у войска - спачатку на «ка- 
зацкую» вайну, потым змагаўся суп- 
раць шведаў і рускіх. У сталым узро- 
сце ён быў прыпісаны да палка 
крылатых гусараў - цяжкай конніцы 
Вялікага княства, якая складала пры- 
кладна пятую частку ўсяго коннага 
войска. Дарэчы, апроч металічных 
даспехаў гусары мелі крылы, што 
мацаваліся да спіны. Цяжка вызна- 
чыць карысць ад іх у бітве, але калі 
лавіна крылатых гусараў імчала ў 
бай, відовішча тое ўражвала: магут- 
ныя коні, бліскучыя даспехі і ўзнятыя 
над галавой белыя крылы- такія 
можна ўбачыць на абразах архангела 
Міхаіла. У маладыя гады Лышчынскі 
ўваходзіў у брэсцкую харугву паспа- 
літага рушэння. Харугва мела 100-- 
200 вершнікаў, некалькі харугваў 
злучаліся ў полк. 

Талоўнае месца ў войску на тую 
пару пачынала займаць артылерыя. 
Намеснікам камандзіра яе ў 1648 го- 
дзе прызначаецца наш зямляк Казімір 
Семяновіч з Ашмяншчыны, выдатны 
інжынер, вядомы ў гісторыі сусветнай 
навукі як вынаходнік шматступенча- 
тай ракеты. Ён напісаў трактат «Вялі- 
кае мастацтва артылерыі», які быў 
перакладзены на еўрапейскія мовы і 
на працягу ста пяцідзесяці гадоў ім 
карысталіся ўсе стваральнікі агнявой 
зброі. Гэты твор стаў помнікам ваен- 
на-тэхнічнай літаратуры сусветнага 
значэння. Семяновіч вырашыў зада- 
чу, што да яго здавалася невырашаль- 
най,-- вынайшаў спосаб стабілізацыі 
палёту ракеты, прымацаваўшы да 
корпуса яе апярэнне; прыкладна та- 
кое ж мы бачым і сёння на рэактыў- 

ных снарадах. Яму належала і ідэя 
ракетнай батарэі, трохступеньчатай 
ракеты, якая магла ляцець на вельмі 
далёкую адлегласць, бо кожная сту- 
пень працавала самастойна. Ураж- 
ваюць і вялікія веды Семяновіча па 
ўсіх тэхнічных навуках. У прадмове 
да свайго трактата ён пісаў: 

х...Часта нам здаралася бачыць не 
толькі тых, хто прысвяціў сябе арты- 
лерыі, але і тых, якія, уводзячы ў зман 
людзей фальшывай сваёй вопыт- 
насцю, самі памыляюцца і ўсіх пад- 
манваюць і з імі гавораць, бо яны 
здольныя балбатаць і за. гэта атрымлі- 
ваюць высокія пасады і вайсковыя 
чыны. Таму я з дзяцінства адклаў у 
бок усе намаганні дабіцца палітычнай 
кар'еры, хоць яна адпаведна пахо- 
джанню продкаў, і традыцыям, і май- 
му матэрыяльнаму становішчу была 
для мяне дасягальнай, і прысвяціў ся- 
бе, па-першае, практычнаму даследа- 
ванню тайны гэтай навукі, а пазней 
усе свае сілы аддаў тэарэтычнаму яе 
вывучэнню, і меў да артылерыйскай 
навукі такую цягу, што не шкадаваў 
на гэта ніякіх выдаткаў (хоць і з вялі- 
кімі стратамі для маёй спадчыны), каб 
толькі даведацца што-небудзь, чаго не 
ведаў раней ці што практычна мне 
было невядома. Аднак, як казалі сяб- 
ры і як я сам пераканаўся, мне не 
хапала ведаў для даследавання і што 
я ніколі не дасягну таго, да чаго 
імкнуся, калі і ў далейшым буду ву- 
чыцца ўсяму гэтаму звычайным спо- 
сабам, бо для дакладнага пазнання 
гэтай навукі трэба яшчэ вывучыць 
шмат іншых прадметаў». 

Хоць Казімір Семяновіч распра- 
цоўваў ракеты, ён быў гуманістам, 
праціўнікам войнаў, якія лічыў са- 
мым страшным злом для чалавецтва, 
вынікам імкнення адных дзяржаў 
апанаваць другія, падначаліць іншыя 
народы. Геніяльны інжынер рана па- 
мёр, ды, як здаецца, зарана нара- 
дзіўся - яшчэ ні навука, ні вытнор- 
часць не ўмагчымілі базы, неабход- 
най для арэчаўлення складаных ідэй. 

Але і без ракетнай тэхнікі вайна 
знішчыла некалькі мільёнаў чалавек, 
ператварыла гарады і вёскі Беларусі 
ў руіны; палі пазарасталі алешнікам, 


коміны спаленых хат аселі пад даж- 
джамі. Уявіць тое жудаснае стано- 
вішча дазваляе пастанова Варшаў- 
скага сейма 1661 года аб выплаце 
ваяводствамі і паветамі падымнага 
падатку: 

«Павет Ашмянскі, нягледзячы на 
тое, што ўшчэнт разбураны ворагам, 
згаджаецца, аднак, заплаціць падат- 
кі, як плаціць ваяводства Віленскае, 
з аб'юратай аб пагарэлых, збеглых 
і загінуўшых ад пошасці... 

Павет Браслаўскі дарэшты знішча- 
ны варожым войскам, на гэты час не 
ў стане заплаціць Рэчы Паспалітай 
ніводнага падатку... 

Павет Гродзенскі, хоць у выніку 
ваенных дзеянняў зруйнаваны і боль- 
шая частка яго спалена, аднак з мэтай 
забеспячэння войска старога і новага 
набору дае згоду на выплату 22 па- 
дымных... 

Павет Слонімскі, амаль ушчэнт 
спалены і разрабаваны ворагам, а так- 
сама спустошаны пастаяннымі пера- 
ходамі войскаў абодвух народаў, не 
спадзяецца на магчымасць атрымання 
хоць якіх падаткаў ад сваіх маёнткаў, 
бо з-за недахопу цяглавага быдла не 
сеялі... 

Ваяводства Брэсцкае, хоць яно ва- 
рожай рукой ператворана ў большай 
частцы ў папялішча і цалкам выні- 
шчана, аднак, маючы на ўвазе край- 
нюю патрэбу Вялікага княства Літоў- 
скага, дае згоду на выплату 22 па- 
дымных... 

Ваяводства Мсціслаўскае, якое 
застаецца да гэтага часу пад ворагам, 
поўнасцю абабранае маскоўскім ине- 
прыяцелем, прытым падлеглае небя- 
спецы, бо размешчана на самой грані- 
цы, на шляху войскаў нашых і варо- 
жых уварванняў, па суседству з Сма- 
ленскім ваяводствам, не можа даць 
згоды на выплату падаткаў...» 

Карпіна тужлівая, і таму лёгка 
зразумець прычыны пасляваеннага 
ўзрастання рэлігійных пачуццяў, 
умацавання касцёла, які адзіны даваў 
духоўнае суцяшэнне сем'ям, што за- 
сталіся без карміцеля, пагарэльцам, 
сіротам, усім незлічоным гаратнікам. 
Толькі і заставалася спадзявацца на 
божую ласку. 

Лышчынскі ў гэты час, як казалі 
раней, сыйшоў з каня, зняў шаблю 
і ў 26-гадовым узросце вярнуўся да 
вучобы. Чатыры гады ён вывучаў ры- 
торыку, логіку, фізіку і метафізіку ў 
Калішы, пасля таго два гады быў на- 
стаўнікам у роднай брэсцкай калегіі 
езуітаў. Займаць такую пасаду мог 
толькі член ордэна. Па ўскосных зве- 
стках вылічана, што Лышчынскі пра- 
вёў сярод езуітаў восем гадоў. Па- 
колькі няма дакументаў і матэрыя- 
лаў, якія хоць крыху асвятлялі б яго 
духоўны стан на той прамежак часу, 
усе спробы растлумачыць матывы 
ўступлення ў езуіцкі ордэн застаюцца 
гіпатэтычнымі. Відаць, нагледзеўшы- 
ся смерцяў і крыві, ён шчыра верыў. 
Мажліва, спадзяваўся, што ордзн 
скарыстае яго здольнасці і пашле на 
вучобу ў Еўропу. Магчыма, хацеў 
прыносіць канкрэтную карысць гра- 
мадству як член уплывовай канфесіі. 
А мо перажываў дэпрэсію і паддаўся 
настрою парваць са свецкім жыццём. 
Кожнае з меркаванняў мае быць 
рэальным, але нам ўжо ніколі не даве- 
дацца, як атрымалася на самой спра- 
ве. Не дае адказу на пытанні і так зва- 
ны «Маніфест аб атэізме Лышчынска- 
Га» -- данос, напісаны ў інквізіцыю 
Янам Бжозкам: 

«Здранцвелымі вуснамі, зкамяне- 
лым ад жаху языком перад богам і 
ўсім мноствам валадароў духоўных і 
свецкіх прыходзіцца скардзіцца і пра- 
тэставаць яго моспі пану браслаўска- 
му стольніку Яну Бжоску, а зім разам 
ўсім добрым хрысціянам, на Казіміра 
Лышчынскага, урадніка земскага, 
падсудка ваяводства брэсцкага, які 
нарадзіўся 'ў сям'і шляхетнай, але 
быццам і не нараджаўся, калі ад- 
мовіўся ад святога крыжа і нанёс 
нябачаную раней крыўду ўсім наро- 
дам і дзяржавам... Напачатку, дзя- 
куючы пяшчотнай бацькоўскай лю- 
бові, на добрае быў скіраваны і на- 
ват адвярнуўся ад свету і пустой 
свецкай мітусні і паступіў у святанос- 
ны ордэн Таварыства Ісуса, дзе, нема- 
лы час застаючыся і працуючы ў шко- 
лах, прыняў духоўнае пасвячэнне... 
Але стараннямі ворага нашага адвеч- 
нага зараз другі абраў сабе занятак... 


абвясціў сябе паслядоўнікам ерэтыка 
Лючылія Ваніні, стаў бязбожным 
настаўнікам атэістаў, адкрыў кафед- 
ру заразы ў сваім маёнтку, нават 
дзеткам капаў атруту на чыстыя ду- 
шы...» 

Вось так: спачатку быў скіраваны 
на добрае, а потым- на ерэтызм. 
Прычына -- вораг адвечны, гэта зна- 
чыць -- д'ябал. Расчараванне заўжды 
мае нейкую адпраўную кропку. Не бу- 
дзем у дадзеным выпадку кідаць ка- 
мяні ў езуітаў, бо матыў выйсця з 
ордэна, безумоўна, тоіўся не толькі ў 
стасунках з канкрэтнымі людзьмі; 
вартасці сваіх калег па ордэну Лы- 
шчынскі выдатна разумеў. Пэўная 
частка езуітаў мусіла цярпець ордэн- 
скую дысцыпліну, бо на іншыя сродкі 
для існавання яна не разлічвала. 
Лышчынскаму ж было куды дзецца, 
пакінуўшы ордэн. Яго чакалі спадчы- 
на і маёнтак. Ён мог служыць альбо 
сядзець на сваім двары, Лышчынскі 
зрабіў выбар і прысвяціў некалькі 
гадоў трактату «Аб неіснаванні бога», 
бо меў зямлю і цвёрды дастатак. Боль- 
шасць сваіх дробных клірыкаў ордэн 
купляў на ўсё жыццё за прытулак, 
стол і невялікія грошы. Яны стана- 
віліся яго адданымі парабкамі, вер- 
най челяддзю. Скінуўшы ж сутану, 
ператвараліся ў нішто, бо вербаваліся 
з малазямельнай шляхты, малодшых 
сялянскіх сыноў, незаможных гара- 
джан. Такія людзі маглі павялічыць 
толькі шэрагі жабракоў, якіх хапала 
ля кожных касцёльных дзвярзй. Ад- 
нак цяга да ведаў, любоў да кнігі 
вымушала беднага чалавека пасту- 
паць навіцыатам У ордэн, вучыцца 
на тэалагічным факультэце, а пасля 
гэтага рабіць тое, што патрэбна царк- 
ве: даводзіць пра вечнасць бога, зма- 
гацца з ерэтыкамі, выкрываць грэшні- 
каў і прыслужваць тым, хто трымае 
ўладу. Наўрад ці простаму езуіту 
падабалася такое жыццё, але на леп- 
шае ён не разлічваў. Таму, думаючы 
адно, пакорліва, лаяльна рабіў дру- 
гое. Калі да яго трапляла выхапленая 
з агню кніга, ён мог пагадзіцца з 
аўтарам, ацаніць яго розум, але на- 
заўтра ж перад шкалярамі ці з амво- 
ну праклінаў і твор і аўтара, стараўся 

выклікаць агіду да таго, супраць чаго 
сам яе не адчуваў. Пакрысе губляючы 
гонар і душу, ён рабіўся крывадушні- 
кам; старэйшыя іерархі ведалі, што ён 
крывадуінік, а ён ведаў пра іх, што 
яны нягоднікі. Ім не патрэбны былі 
шчыры прафесар, бескарыслівы 
ксёндз, прастадушны мніх -- заўзяты 
выкрывальнік унутранай распусты. 
Вартасць мелі толькі паслухмяныя 
выканаўцы. А нікога больш пакорлі- 
вага, як крывадушнікі, не знойдзеш. 
Бо сапраўдным становіцца толькі тое, 
што атрымлівае форму дзеяння ці на- 
пісанага, выказанага слова. Невыка- 
занае ж -- незаразнае, яно застаецца 
невядомым, гэта -- тайны вязень. 

А Лышчынскаму хацелася даць во- 
лю сваім думкам адносна генезіса рэ- 
лігіі і паняцця бога. Прыхільнік эпі- 
курэйскай філасофіі, ён памятаў іра- 
нічныя словы грэчаскага філосафа: 
«Выказванні натоўпа аб багах -- не 
прадугадванні, а памылковыя до- 
мыслы. У іх сцвярджаецца, быццам 
багі пасылаюць на благіх людзей 
шкоду, а добрым -- карысць: бо людзі 
звыкліся з Уласнымі якасцямі і да 
падобных сабе ставяцца з павагай». 

«Памылковае» мысленне мае бага- 
та адэптаў і сёння. Яно вечнае. 

Чын жыцця ў езуіцкім асяроддзі, 
скаластычная практыка навучання, 
таталітарны дух Таварыства Ісуса 
здаўна мелі дасведчаных крытыкаў. 
Лышчынскі не мог абмінуць увагай 
выдадзены ў Празе трактат Джардана 
Бруна «Сто шэсцьдзесят тззісаў суп- 
раць філосафаў нашага часу», дзе 
было шмат выпадаў супраць таго жы- 
вёльнага стану, які насаджала царква 
пад выглядам высокай духоўнасці. 
У прыватнасці, Бруна пісаў: «Да таго 
дайшлі бессаромнасць і боязь айцоў 
невуцтва, што яны нават наклалі заба- 
рону на дыспуты, загадалі пастаянст- 
ва ў лекцыях, абвясцілі пахвальным 
трымацца аднойчы ўспрынятага мер- 
кавання. Падобныя ўстаноўкі, зразу- 
мела, павінны быць аднесены да жы- 
вёл -- аслоў, бараноў, коней, быкоў. 
Бо такія правілы робяць з чалавека 
лжывае падабенства чалавека». 

Пакінуўшы ў 1666 годзе ордэн, 
Лышчынскі ажаніўся на Ядвісі Жалі- 


хоўскай, атрымаў частку Лышчыцаў 
і заняўся сваім трактатам. Адначасна 
ён прымае актыўны ўдзел у грамад- 
скім жыцці павета і ваяводства. Ужо 
ў 1669 годзе на Брэсцкім ваяводскім 
сейміку яго вылучаюць дэпутатам на 
вальны элекцыйны сейм. Элекцыя -- 
гэта абранне на трон новага караля, 
якое фармальна здзяйснялася дэпу- 
татамі ад земляў. Каралём Рэчы Па- 
спалітай стаў Міхал Карыбут-Вішня- 
вецкі, нашчадак старажытнага ўкра- 
інскага княжацкага роду. Панаванне 
яго было нядоўгім, нічога значнага 
ён зрабіць не паспеў ці не здолеў. 
Лышчынскі атрымаў ад караля прыві- 
лей на пасаду мельніцкага падстолія. 
У 1674 годзе ён зноў прадстаўляў 
брэсцкую шляхту на элекцыйным сей- 
ме, які абвясціў каралём Яна Сабес- 
кага, выдатнага палкаводца, пера- 
можцу туркаў у славутай бітве пад 
Хоцінам. Разгром 80-тысячнага сул- 
танскага войска адбыўся незадоўга 
да элекцыйнага сейма, і Сабескага 
пасадзіла на трон хваля славы. Пры 
ім на нейкі час замірыліся магнацкія 
групоўкі, але ўзяць над імі верх кара- 
лю не ўдалося. Свавольства магнатаў 
ўзрастала, дзяржава знясільвалася, і 
калі Сабескі сканаў, па сутнасці, ад- 
начасна ўпала былая магутнасць Рэ- 
чы Паспалітай. 

Але паставіць свой подпіс пад смя- 
ротным выракам Казіміру Льшчын- 
скаму кароль Ян яшчэ паспеў. Праў- 
да, за сем гадоў да гэтага, 22 сакавіка 
1682 года, ён адзначаў у прывілеі: 
«Каб не толькі ранейшыя заслугі пад- 
данага нашага ўзнагародзіць, але і 
наперад да другіх падтрымаць, паста- 
навілі мы сцвердзіць для яго пасаду 
падсудка брэсцкага... І тую пасаду 
памянёнаму Казіміру Лышчынскаму, 
падстолію мельніцкаму і суддзі гарад- 
скому брэсцкаму даем і канфір- 
муем - пакуль яму вышэйшая пасада 
з ласкі нашай не будзе нададзена. 
Затым з гэтага часу мае права і ўлад- 
ны будзе той шляхетны Лышчынскі 
па выкананні прысягі да абавязкаў 
пасады прыступіць і прывілеямі і да- 
ходамі да пасады належнымі ка- 
рыстацца». 

Відаць, Казімір Лышчынскі такса- 

ма ўдзельнічаў у бітве пад Хоцінам 
ужо як крылаты гусар. Бо ягоныя 
ваенныя заслугі адзначаны ў даку- 
ментах. Дарэчы, забітых пад Хоцінам 
ушанавалі -- пахавалі іх не ў агуль- 
най брацкай магіле, як часцяком ро- 
біцца на вайне, а прывезлі целы да 
парафіяльных касцёлаў, дзе па стара- 
жытнаму звычаю паклалі на падлогу 
і адслужылі спецыяльную мшу. І калі 
сёння ўваходзім мы ў які старадаўні 
касцёл, дык не грэх нам будзе прыга- 
даць, што ляжалі тут са свечкамі 
ў руках тыя з нашых продкаў, хто 
ратаваў радзіму ад турэцкага на- 
шэсця. 

Свой вольны час Лышчынскі адда- 
ваў філасофскім заняткам. Шматга- 
довы роздум і вынікі адкрыццяў ён 
занатаваў у рукапісе трактата «Аб 
неіснаванні бога». Але выдаць яго не 
спяшаўся. Калі б яму вельмі хацелася 
ўбачыць трактат у выглядзе кніжкі, 
дык ён, можна меркаваць, вынайшаў 
бы шляхі публікацыі -- пад псеўдані- 
мам ці без пазначэння аўтарскага імя 
на тытульным ліспе. Хоць, вядома, 
давялося б пашукаць такога адважна- 
га друкара, які б узяў на сябе рызы- 
ку размножыць атэістычны твор. Гэта 
нам сёння, выхаваным атэістычнай 
дзяржавай, атэізм здаецца нечым 
настолькі натуральным, што пра яго 
нецікава і гаварыць. Аднак у тое ста- 
годдзе, калі ўсё жыццё было прасяк- 
нута рэлігійнай ідэалогіяй, выдаць 
твор, які адмаўляў бога,-- не што 
іншае, як сапраўдны подзвіг самаза- 
бойства дзеля вызвалення свядомасці 


ад прымхаў. Не па сабе б зрабілася” 


друкару, калі б прачытаў ён, напрык- 
лад, такія тэзы: 

«Чалавек -- стваральнік бога, а 
бог -- стварэнне чалавека. Такім чы- 
нам, людзі-- творцы багоў, і бог 
з'яўляецца не сапраўднай існасцю, а 
стварэннем розуму і да таго ж хіме- 
рычным; таму бог і хімера - адно і 
тое ж. 

Лжэмудрацы падманваюць просты 
народ, апутваючы яго лжывай верай 
У бога, і падтрымліваюць яе такім 
чынам, што нават калі б мудрацы за- 
хацелі вызваліць народ з дапамогай 
праўды ад гэтага прыгнёту, дык муд- 

рацоў душаць з дапамогай самога ж 
народа». 

Хоць Лышчынскі не хаваў сваіх 
перакананняў і думак і пры кожным 
зручным выпадку, нават на сейміках, 
гаварыў: «Мы, атэісты», усё ж смерць 
на агні наўрад ці адпавядала ягонаму 
светапогляду. Ён не быў фанатыкам 
і разумеў, што перарабіць свет адным 
трактатам, нават самым геніяльным, 
немагчыма. Да таго ж ягоная крытыка 
грамадства не абмяжоўвалася толькі 
крытыкай рэлігіі. Моцны ўплыў на 
светапогляд Лышчынскага зрабіла 
утопія Кампанелы «Горад сонца», 
нават у некаторых фармальных пунк- 
тах. У тэстаменце, які фігураваў на 
судзе, адзначалася, што Лышчынскі 
жадае, каб пасля смерці яго спалілі, 
а на вогнішчы паставілі камень з эпі- 
тафіяй. У «Горадзе сонца» чытаем: 
«Целы памёрлых не хаваюцца ў зям- 
лю, а, каб пазбегнуць пошасці, спаль- 
ваюцца і ператворваюцца ў агонь, 
высакародную і жывую стыхію, якая 
зыходзіць ад сонца і да яго вяртаецца. 
Тэтым выключаецца магчымасць іда- 
лапаклонства». 

Большую значнасць, зразумела, 
набылі сацыяльныя погляды Лы- 
шчынскага, якога абвінавачвалі і ў 
тым, што ён жадаў «мець свет без 
улады, гарады без начальнікаў, наро- 
ды без валадароў». Адсутнасць рука- 
пісу не дазваляе меркаваць пра са- 
цыяльную праграму Лышчынскага, 
але, без сумніву, яго моцна хвалявалі 
пытанні справядлівасці - і дзяржаў- 
най, і грамадзянскай, і прыватнай. 
Вопыт гарадскога суддзі і ваяводска- 
га падсудка (выконваў абавязкі след- 
чага і адваката) даваў яму багата 
прыкладаў таго, як пануе дужы над 
слабым, пан -- над мужыком, 
ксёндз - над веруючымі, езуіты-- 
над сумленнем, свавольства -- над 
дзяржаўнымі патрэбамі. 

Цяжка ўявіць, як склаўся б далей- 
шы лёс Лышчынскага, калі б сусед і 
блізкі сябар дзяцінства пан Ян Бжос- 
ка не пазычыў у яго сто тысяч тале- 
раў. Грошы вялікія, не хапіла б адной 
падводы, каб перавезці такую коль- 
касць срэбраных манет. З Бжоскам 
Лышчынскі разам вучыўся, а ў ста- 


лыя гады выпілі яны разам, мусіць, 
не адзін штоф гарэлкі, сустракаліся 
на сейміках, ездзілі адзін да другога 
ў наведкі, Бжоска тыднямі гасцяваў 
У Лышчынскага, яны дзяліліся думка- 
мі, пан Казімір, відаць, чытаў сябру 
свой трактат, і той барзджэй за ўсё 
пры гэтым не хрысціўся. Адным сло- 
вам, сяброўства было блізкае. Але ў 
1686 годзе Лышчынскі з нейкай ся- 
мейнай нагоды папрасіў Бжоску вяр- 
нуць пазыку. Той грошай альбо не 
меў ці не хацеў з імі развітвацца, і ў 
выніку гЗтага нежадання нарадзіўся 
план хуткай расправы з Лышчынскім. 

Родны брат Бжоскі Гедэон з'яў- 
ляўся членам езуіцкага ордэна. На 
гэтай падставе многія даследчыкі 
будуюць версію аб змове супраць Лы- 
шчынскага, якую выпеставаў ордэн. 
Наўрад ці яна мела месца. Бо чаго б 
Гедэон і ініцыя езуіты чакалі такі 
доўгі час: трактат быў напісаны яшчэ 
ў 1672 годзе, па загаду езуітаў Бжос- 
ка мог выкрасці яго ў кожны момант. 
Так што пра змову гаварыць тут не 
даводзіцца, «рухавіком» паслужыла 
подласць Яна Бжоскі. Ён меў хітры 
розум і прадбачыў усе вынікі, да якіх 
прывядзе данос аб атзізме крэдытора. 
Але галаслоўны нагавор нічога не вы- 
рашыў, для інквізіцыйнага суда па- 
трабаваліся яўныя, рэчавыя доказы. 
І вось пан Бжоска прыязджае да сусе- 
да гасцяваць, сядзіць за сталом, п'е, 
ухваляе здольнасці гаспадыні і адука- 
ванасць дачкі пана Казіміра, а ў зруч- 
ную хвіліну ці ўначы выкрадае 
15 сшыткаў яго трактата і кнігу вядо- 
мага пратэстанта Альстэда «Нату- 
ральная тэалогія», на палях якой 
Лышчынскі зрабіў шмат памет небя- 
спечнага для сябе зместу: «Мы, атэ- 
істы, так думаем», «Выходзіць, што 
бога няма» і г. д. Да выкрадзенага 
Бжоска дадаў свой цытаваны вышэй 
«Маніфест аб атэізме Лышчынскага» 
і конна, наўскач, адамчаў гэтыя ма- 
тэрыялы віленскаму біскупу Бжа- 
стоўскаму. Той, пэўна, аж ахнуў, калі 
ўбачыў такі падарунак -- выкрыццё 
атэіста магло быць Узнагароджана 
папам рымскім кардынальскай ман- 
тыяй. Да таго ж надарыўся зручны 
выпадак узбудзіць рэлігійны фана- 

тызм, скалыхнуць абыякавых, пры- 
страшыць смелыя галовы. 

Бжастоўскі перадаў рукапіс і кнігу 
ў Віленскі універсітэт на «эксперты- 
зу». Там, на тэалагічным факультэце, 
панурыя універсітэцкія схаласты з 
паедзенымі мышамі курсамі лекцый, 
штатныя артадоксы, што прадалі ду- 
шу за кватэру і малую прафесарскую 
ўладу, спецыялісты ад афіцыйнага 
багаслоўя аднадушным галасаваннем 
прызналі тое, чаго хацелася біску- 
пу -- «бязбожжа». Пасля гэтага Бжа- 
стоўскі напісаў каралю просьбу на 
дазвол арыштаваць атэіста. Кароль, 
не надта думаючы, загадаў віленска- 
му ваяводзе зняволіць Лышчынскага. 
Загад неадкладна быў выкананы, і 
пан Казімір трапіў у віленскую турму. 

Неўзабаве адбыўся біскупскі суд, 
узначальваў які, аднак, не Бжастоў- 
скі, а інфлянцкі біскуп, блізкі сябра 
і любімец караля Мікалай Паплаўскі. 
Яму таксама захацелася кардыналь- 
скага пурпуру. Сярод абвінавачван- 
няў супраць атэіста фігураваў і на- 
ўмысны здзек над касцёлам, што вы- 
нікала з тэстаменту, якім Лышчынскі 
пакідаў дачцы дваццаць тысяч тале- 
раў, а царкве аддаваў тры талеры. 
Абараняцца падсуднаму не далі, вы- 
слухаць яго не захацелі. Біскупам не 
цярпелася накіраваць пераможнае 
пасланне ў Рым. Пасля непрацяглага 
пасяджэння быў абвешчаны вырак -- 
смерць праз спаленне. 

Можна ўявіць сабе стан Казіміра 
Лышчынскага, калі яго вярнулі ў ту- 
рэмную камору. Заставаліся лічаныя 
гадзіны жыцця. Спадзявацца на лі- 
тасць касцёла не прыходзілася. Біску- 
пы прагнулі крыві, езуіты не маглі 
дараваць яму выйсця з ордэна і рас- 
следавання іхніх грахоў, якое ён пра- 
водзіў і абвясціў як спецыяльна пры- 
значаны каралеўскі камісар. Толькі 
бог уратаваў бы яго ад спалення, але 
бога, як ён быў перакананы, няма. 

Аднак збавенне прыйшло. Якім 
чынам -- варта нагадаць падрабязна. 
З 1581 года ў Вялікім княстве Літоў- 
скім дзейнічаў Трыбунал, які разгля- 
даў справы па апеляцыях на прысуды 
павятовых і гарадскіх судоў, рашэнні 
адміністрацыі ваяводстваў і паветаў. 


Пастановы яго прымаліся на аснове 
Статута Вялікага княства Літоўскага, 
сесіі праводзіліся двойчы ў год у Віль- 
ні, Наваградку і Менску. Складаўся 
Трыбунал з 46 дэпутатаў, якія выбі- 
раліся на адзін год на павятовых сей- 
міках -- па два прадстаўнікі ад паве- 
та. І вось брэсцкі дэпутат падкаморы 
Пісаржэўскі ад імя шляхты свайго 
павета абскардзіў прыгавор біскуп- 
скага суда на той падставе, што апош- 
ні не мае законнай сілы, бо парушае 
артыкулы Статута, а менавіта той 
закон Вялікага княства Літоўскага, 
які забараняе разглядаць справу 
шляхціча ў духоўным судзе. Пі- 
саржэўскі абвінаваціў біскупаў у 
жаданні ўвесці ў княстве іспанскую 
інквізіцыю. Да пратэсту далучылася 
разлютаваная шляхта; можа не так 
ужо яна хвалявалася за Лышчынска- 
га, як не магла пагадзіцца, каб біску- 
пы парушалі яе вольнасць. Да таго ж 
шляхта хоць і была рзлігійнай, аднак 
з пагардай ставілася да езуітаў. Лі- 
тоўскі Трыбунал знайшоў пратэст 
справядлівым і адмяніў прысуд. У той 
жа момант дзверы турмы расчыніліся, 
і Лышчынскі выйшаў на волю. 

Цяпер не магло супакоіцца ката- 
ліцкае духавенства. Здабыча высліз- 
нула з рук, а разам з ёй развейваліся 
мары пра кардынальскія мантыі і 
іншыя аддзякі. У дадатак выратаван- 
не Лышчынскага пагражала выбухам 
вольнадумства. І ўвогуле біскупы не 
збіраліся цярпець такую гулкую апля- 
вуху ад Трыбунала, гэта значыць ад 
усёй шляхты. 

Таму падвучаны Бжоска, для яко- 
га нечаканае збавенне былога сябра 
сталася большай бядой, чым для ўсіх 
іншых, адвёз свой «Маніфест» і рука- 
піс выкрадзенага трактата на Гро- 
дзенскі сейм. Туды быў выкліканы і 
Казімір Лышчынскі, црысутнічаў так- 
сама кароль Ян Сабескі. Дарэчы, 
апошні меўся вырашыць тут вельмі 
важную для сябе справу -- правесці 
пастановай абранне сына, каралевіча 
Якуба, наступнікам на трон. На той 
момант аўтарытэт пераможцы туркаў 
пад Хоцінам ужо падаў у вачах шлях- 
ты. Яму не маглі дараваць няўдалы 
паход у Малдавію, на ўкраінскіх зем- 


лях яго неўзлюбілі за «Вечны мір» з 
Расіяй 1686 года, па якому Кіеў ады- 
ходзіў да Масквы. Памылкай Сабес- 
кага лічылі і прызначэнне кардына- 
лам Польшчы маладога Міхала Радзі- 
еўскага, чый бацька быў на баку шве- 
даў падчас «патопу». Праціўнікі ка- 
раля даводзілі шэраговай шляхце, 
што Сабескіх нельга пускаць на трон, 
бо бог не даў ім для гэтага патрэбнага 
розуму: палкоўнікі, гетманы з іх ня- 
дрэнныя, але ж палкоўнічы буздыган 
не можа замяніць галавы. Адным з 
зацятых ворагаў караля быў віленскі 
ваявода Казімір Сапега, які хацеў 
аддзялення Вялікага княства ад 
Польшчы, каб паставіць на чале кня- 
ства свой род. Зразумела, што яго 
падтрымоўвала ўся шляхта, якая жы- 
ла на падначаленых ваяводзе землях. 
Бо шляхціч, хоць і лічыўся вольным 
чалавекам, роўным у правах з Сапе- 
гамі і Радзівіламі, адчуваў сябе такім 
толькі перад сялянамі, ад Сапегі ж ён 
залежаў не менш, чым мужык ад яго. 
На сеймы Казімір Сапега і іншыя ма- 
гнаты прыязджалі з сотнямі, а то і з 
тысячнымі атрадамі гайдукоў; яны 
мелі па некалькі тысяч войска, часта 
больш, чым трымаў кароль. Апроч 
віленскага ваяводы ў Сабескага і ка- 
ралевіча быў яшчэ адзін моцны супя- 
рэчнік -- жонка Сабескага, славутая 
каралева Марысенька, якая прыхо- 
дзілася Якубу мачахай. Яна актыўна 
інтрыгавала супраць каралевіча, і ме- 
ла тут багата прыхільнікаў. 
Галоўнай зброяй, што процістаяла 
каралеўскім ініцыятывам і жаданням, 
з'яўляўся прынцып «ІіБегаш уеёо» 
(«ліберум вета» «вольнае забара- 
няю»). Да сярэдзіны ХХІІ стагоддзя 
рашэнні сейма прымаліся простай 
большасцю галасоў, але пачынаючы 
з 1652 года сейм стаў залежаць ад 
волі кожнага дэпутата. Дастаткова 
было хоць аднаму крыкнуць: “«Заба- 
раняю!» -- і патрэбная пастанова 
правальвалася. Тое ж рабілася і на 
павятовых сейміках, дзе зацвярджэн- 
не рашэння часам ператваралася ў 
сапраўдныя баі на шаблях. У мемуар- 
най літаратуры сустракаецца шмат 
апісанняў такога гвалту: крыкуноў 
добра асаджвалі кулакамі ці выкідва- 

лі на вуліцу, але тыя, крыху акрыяў- 
ты, зноў з'яўляліся, зноў гучала «За- 
бараняю!», пакуль хтосьці нецярилі- 
вы не выхопліваў шаблі. На вальных 
сеймах, дзе спрачаліся паміж сабой 
магнацкія групоўкі, заўжды гінула 
па некалькі чалавек, а параненых дык 
і не лічылі. 

Гродзенскі сейм, на якім біскупы 
меліся дамагчыся смяротнага прысу- 
ду Лышчынскаму, сарваў віленскі 
харунжы Дамброўскі, вядомы як ча- 
лавек Сапегі. Зачэпкай паслужыла 
неасцярожнасць караля: ён пасадзіў 
сына з левай рукі - як наступніка, 
хоць пра гэта яшчэ не гаварылі. Дам- 
броўскі выкрыкнуў «Забараняю!», 
а потым растлумачыў, што кароль 
парушыў закон рэспублікі -- у Рэчы 
Паспалітай улада выбарная, з кара- 
левіч Якуб не мае заслуг, каб сядзець 
перад сеймам нароўні з бацькам. Не- 
хта з каралеўскіх прыхільнікаў па- 
мкнуўся рубіць харунжага, тады са- 
пегавы людзі пацягнулі з похваў свае 
шаблі -- але ўсё абышлося ціха, сейм 
не адбыўся. 

Лышчынскаму гэты ўчынак Дам- 
броўскага падараваў год жыцця. 
Хоць, магчыма, калі б справу аб атэіз- 
ме брэсцкага падсудка разглядаў гро- 
дзенскі сейм, ён наўрад ці вынес бы 
смяротны прыгавор. Касцёл не паспеў 
арганізаваць свае правераныя кадры, 
яшчз не сыходзіла з вуснаў перамога 
Трыбунала над біскупамі, яшчэ не 
спрацавала інтрыга папскага нунцыя, 
у Гродна з'ехалася шмат мясцовай 
шляхты рознага веравызнання, і сама 
атмасфера ў горадзе склалася ініпая, 
чым у Варшаве, бо і касцёлаў тут бы- 
ло менш, і езуіты не мелі патрэбнай 
падтрымкі ад насельніцтва. 

Лышчынскі вярнуўся ў Маркаў- 
шчызну з надзеяй, што справа заглох- 
не. Усё ж ён улічыў урокі віленскага 
суда і, засцерагаючы сябе, правёў 
некалькі падкрэслена набожных 
акцый -- схадзіў на споведзь, прыняў 
прычасць, даў пэўную суму грошай 
на патрэбы парафіяльнага касцёла, 
загадаў падрыхтаваць лес на капліцу. 

Аднак пра «брзсцкага монстра» 
не забыліся пакрыўджаныя Трыбуна- 
лам біскупы. Год перапынку даваў ім 


магчымасць добра падрыхтавацца, і 
яны не ўпусцілі яе. Бжастоўскі і Па- 
плаўскі перадалі справу ў сеймавы 
суд, які адпаведна Статуту разглядаў 
самыя цяжкія злачынствы -- здраду, 
ерэтызм, абразу каралеўскай год- 
насці. На трагічны зыход працэса 
паўплываў папскі нунцый Кантэльмі. 
Да ўдзелу ў судзе былі прыцягнуты 
найбольш аўтарытэтныя і адораныя 
прадстаўнікі польскай каталіцкай 
царквы -- кіеўскі біскуп Андрэй За- 
лускі, набыўшы вядомасць як найлеп- 
шы тагачасны красамоўца царквы, 
архібіскуп львоўскі Канстанцін Ліп- 
скі, полацкі біскуп Станіслаў Вітвіц- 
кі. Прычыніўся да расправы і прымас 
каталіцкай царквы Рэчы Паспалітай 
Міхал Радзіёўскі. Усё гэта былі звык- 
лыя да раскошы і ўлады, вопытныя 
ў інтрыгах і шантажы, ганеннях на 
дысідэнтаў людзі. Андрзй Залускі, 
апроч усяго іншага, спадзяваўся, што 
судовы працэс над бязбожнікам па- 
спрыяе яму ў пераходзе з кіеўскага 
біскупства на больш даходнае і бяс- 
печнае. Кіеў, як ужо адзначалася, 
адышоў да Расіі і, зразумела, права- 
слаўная царква павяла шырокі наступ 
на каталіцкія парафіі, падуладныя 
Залускаму. Гэта адбілася на грашо- 
вых паступленнях, і ніхто не мог Га- 
рантаваць, што які-небудзь казак на 
добрым падпітку не ўзгадае крыўды 
мінуўшчыны і не знясе яго мосці біс- 
купу галавы з плеч. 

Варшаўскі сейм распачаў ипася- 
джэнні 17 снежня 1688 года. За два 
месяцы ён нічога не зрабіў: групоўкі 
Паца і гетмана Вялікага княства Казі- 
міра Сапегі не знайшлі агульнага ра- 
шэння па ніводнаму пытанню. Ска- 
рыстаўшы гэтыя спрэчкі і сваркі, біс- 
купы дамагліся ад караля і рады 
дазволу на арышт Лышчынскага. Ка- 
роль наіўна спадзяваўся, што справа 
хаб атэізме» з'яднае дэпутатаў сейма. 
Блізкі сябра Лышчынскага брэсцкі 
земскі пісар Людвік Пацей прапана- 
ваў судзіць яго ўсім складам сейма, 
што давала магчымасць скарыстаць 
«ліберум вета»». Не згадзілася на гэ- 
та біскупскае крыло, і таму вырашылі, 
што справу будзе весці сеймавы суд. 
15 лютага перад дэпутатамі і судом 

выступіў інстыгатар Вялікага княства 
Літоўскага Шыман Куровіч. Вось не- 
калькі паказальных урыўкаў з той 
вялізнай прамовы: 

“Я абвінавачваю яго (Лышчынска- 
га -- К. Т.) у тым, што ён адважыўся 
на 265 старонках не толькі паказаць 
пана бога як неіснуючае стварэнне 
фантазіі, сляцую выпадковасць і скі- 
нуць яго з надзвычайнай і недася- 
гальнай вышыні, але і асмеліўся пры- 
пісаць уладу і кіраванне зямлёй і 
небам натуральнай прыродзе; самога 
ж пана бога азначыў выдумкай, па- 
чварай, пустой святасцю, чалавечым 
стварэннем, існасцю, створанай у ма- 
рах, не маючай быцця, а тых, якія 
вераць у бога, назваў рабамі бажаст- 
ва, ідалапаклоннікамі, стваральніка- 
мі бога; настаўнікаў жа святой ката- 
ліцкай веры, багасловаў -- рамесні- 
камі пустазвонства, паўзунамі, неві- 
душчымі, якія лгуць, што нібыта ба- 
чаць у цемры, называючы іх не 
настаўнікамі, а спакуснікамі, не філо- 
сафамі, а падманшчыкамі, абаронца- 
мі бязглуздасці, памылак, састарэлых 
хітрыкаў. Ён бязбожна абражаў іх, 
пяром самога д'ябла пісаў бясконцыя 
блюзнерствы супраць прасвяцейшай 
тройцы, божага ўсаблення, паўстання 
з мёртвых. Кнігу сваю, напісаную 
дагматычна, з дапамогай сілагізмаў, 
супраць наяўнасці і існасці бога такі- 
мі словамі скончыў уласнай рукой: 
«Такім чынам, бога няма»... Давялі 
Лышчынскага да гэтага язычніцкія 
сафізмы, чытанне твораў, забаране- 
ных божай царквой і выдадзеных 
недзе за морам рознымі атэістамі ў 
пякельнай друкарні з удзелам самога 
Люцыфера. Ён да таго начытаўся 
гэтых кніг, што звар'яцеў, бо разуме- 
ючы мала, жадаў пазнаць шмат, але 
не спыніўся на тым, што сам стаў 
бязбожным атэістам. Яго варожасць 
супраць бога ўзрастала, бо такую 
асаблівасць мае адступніцтва, яно 
ідзе ўсё далей... 

Ён спустошыў неба, засяліў месца 
жыцця бога хімерамі, разумныя і бес- 
смяротныя людскія душы параўнаў 
са свінскімі; зблытаў і змяшаў пара- 
дак кіравання ўсім светам, прызнача- 
ны самім панам богам у выглядзе та- 





кіх розных класаў, улад і манархій, 
жадаючы мець свет без улады, гарады 
без начальнікаў, народы без валада- 
роў, касцёл без ксяндза, капітолій 
без суддзі; сумленныя шлюбныя сувя- 
зі і дзявочы сорам ператварыў у адну 
прыродную сабакарню свабоднай су- 
вязі і дазволіў усякае кровазмяшэнне 
як натуральны закон... 

Ён вінаваты ў абразе божай велі- 
чы, здрадзе і змове супраць бога, 
павінен ў блюзнерстве, абразе вашай 
каралеўскай вялікасці, бо крыўда бо- 
га распаўсюджваецца і на ягонага 
намесніка, павінен перад хрысціян- 
скай Рэччу Паспалітай, у якой святыя 
нашыя продкі ў касцёлах агалялі 
сваю зброю падчас чытання Евангел- 
ля з тым, каб паказаць і абвясціць, 
што за бога і святую веру гатовы 
памерці. Ён вінны больш, чым у баць- 
казабойстве, бо забіў агульнага айца 
неба і зямлі, з-за чаго здрыганулася 
сама смерць, прызначаная для выкуп- 
лення чалавечых грахоў богам... 
О лютая і шалёная злосць супраць 
бога, ты сабе ўжа лішак дазволіла, 
мяжу свайго азлоблення перайшла, 
бо колькі сшыткаў -- столькі зарадаў, 
колькі чарніла -- столькі пораху, 
колькі сказаў -- столькі Куль, адным 
словам, колькі слоў -- столькі абраз 
выстралена па пану богу! І таму не 
мне мелася стаяць на гэтым месцы, 
а святому Міхаілу і, узнёсшы двух- 
баковавостры меч над галавой атэіс- 
та, выгукнуць: «Хто, Як не бог?», каб 
адразу не стала ні атэіста, ні спра- 
вы...». 

Лышчынскі, выступаючы ў адказ, 
перавялічыў у сваёй прамове рацыя- 
нальных доказаў. Дэпутаты, што 
прывыклі да мыслення простымі во- 
бразамі, да эстэтыкі касцёльных 
пропаведзяў, не выказалі спрыяльных 
эмоцый. Тады Лышчынскі папрасіў 
адвакатаў. Яму былі прызначаны 
два - Ілевіч і Вітакоўскі. Дзякуючы 
іх намаганням свецкія дэпутаты сталі 
схіляцца да мяккага прысуду. Біску- 
пы пачалі інтрыгаваць, не абышлося 
без хабару, подкупу, пагроз. Нарэшце 
да суда і дэпутатаў звярнуўся краса- 
моўца Андрэй Залускі. Ёсць сэнс пры- 
весці выняткі з ягонай прамовы, каб 

уявіць сабе характар, логіку, вобраз- 
насць тагачаснай суровай пропаведзі: 

«Баіцца дух уведаць, язык выма- 
віць! 

Найяснейшы кароль, слязьмі аблі- 
ваю няшчасце нашай айчыны, што 
нарадзіла такога монстра! Больш 
страшэннага монстра і сама Афрыка 
не народзіць! Бядую і аб тым, што 
разглядаем справу, ад якой разбу- 
рыцца можа ўся прырода! Жылі на 
свеце такія, хто лічыў богам сонца, 
і тады ноч яны праводзілі без бога. 
Жылі на свеце і такія, хто лічыў богам 
месяц, ітады ў іх не было бога ўдзень. 
Але тут перад намі нешта ў сто разоў 
горшае -- тут розум, які адмовіў усе 
дагматы! Такія ясныя ўсім дагматы, 
адпаведна якім усё, што нас атачае, 
што мы бачым і чуем, стварана богам 
і служыць сведчаннем яго быцця! 
Устае кожны дзень сонца, каб нам 
свяціць! Зямля, па якой мы ходзім, 
корміць нас: гэтая агульная наша ма- 
ці ў дзесяць разоў вяртае нам хлсба, 
які мы ёй увесну давяраем. Паветра 
дае нам птушак, вада - рыб. Уся 
прырода толькі тым і занята, каб 
утрымліваць нас, каб мы памнажаліся 
і жылі ў дастатку. Як жа такія багацці 
і дарункі не маюць аўтара? Як жа 
гэтыя розныя праявы не маюць агуль- 
нага пачатку? Адмаўляе іх не сляпата 
вар'ята, адмаўляе пачварная дзёрз- 
касць! А мы моўчкі цярпім! 

Гадоў дваццаць таму назад, калі я 
быў у Парыжы, там, у касцёле Натр- 
Дам, нейкі пратэстант ударыў ката- 
ліцкага святара падчас мшы. Дык 
увесь Парыж два тыдні смуткаваў, 
пасціўся і адмольваў грэх. А ў нас не 
ксяндза, які прыносіць ахвяру, уда- 
рылі, а самога бога адымаюць! Усё 
лепшае, што пан бог для нас ласкай 
сваёй зрабіў, усё святое, пто ў душах 
чалавечых прарасціў, названа вось 
гзтым монстрам не божай, а хімерыч- 
най вытворнай! Як пакараць вінава- 
тага? Дарэмна мы станем шукаць па- 
каранне ў законах і ў старым звычаі; 
нідзе не знойдзем мы правілаў для 
пакарання атэіста, бо не ведала іх 
яшчэ чалавецтва. Атэізм -- злачынст- 
ва горшае, чым забойства, разбой, 
рабунак, крадзеж, гвалт, ерась і па- 


добныя ім, якія ведае крымінальнае 
права! Таму і больш суровага, чым 
забойства, разбой, ерась, патрабуе 
пакарання! Глядзіць на нас са здзіў- 
леннем увесь свет, глядзяць усе наро- 
ды: калі ж монстр выкажа раскаянне 
і адрачэцца? Але не жадае ён асэнса- 
ваць свае злачынствы, ірвецца на во- 
лю, і дабрыня наша гатова яга вы- 
пусціць. Толькі баюся, што гэты з 
кароткай памяццю і неўдзячным сэр- 
цам чалавек да таго, ад чаго сам і з 
дапамогай адваката адмаўляецца, 
зноў вернецца. І тым мацней загіне 
сам і другія душы загубіць! І таму 
завяршаю сваю прамову такімі слова- 
мі: законы патрэбна выконваць, суро- 
васць трэба ўзмацняць!» 

У апошні дзень лютага сеймавы 
суд вынес прыгавор -- спаленне на 
агні. Супраць выступілі толькі трое 
дэпутатаў: пісар брэсцкі Людвік Па- 
цей, пісар літоўскі Андрэй Гслгут і 
кашталян брэсцкі, ваявода смаленскі 
Стэфан Пссячынскі. Усе іхнія довады 
і спасылкі на словы Хрыста «Не хачу 
смерці грэшніка, але хачу, каб жыў 
і абараціўся» -- засталіся непачуты- 
мі. Біскупы прагнулі напіцца крыві. 
Яны здзекліва даводзілі, што выкон- 
ваюць тэстамент атэіста -- ён будзе 
«спалены пры дарозе», без пахавання 
ў зямлю. Адначасна сярод цёмнай 
масы веруючых распаўсюджваліся 
пагалоскі, быццам менавіта з-за атэіз- 
му Лышчынскага на Рзч Паспалітую 
выпалі ўсе тыя няшчасці, якія яна 
спазнала ў апошнія дзесяцігоддзі. 
Усё дрэннае ў дзяржаве абвяшчалася 
вынікам божай крыўды на Рэч Паспа- 
літую за тое, што цяриела на сваёй 
зямлі монстра-атэіста. 

Пасля суда Лышчынскі адседзеў у 
турэмнай каморы яшчэ месяц. Тут 
наведаў яго Залускі, тут біскупы ўга- 
ворвалі яго прылюдна раскаяцца, каб 
ужо атрымаць і поўную маральную 
перамогу. Але Лышчынскі адмовіўся. 
У апошнія дні жыцця ён абдумваў 
свой лёс і, безумоўна, разумеў, у шэ- 
раг якіх людзей выводзяць яго падзсі. 
Кожны хоча жыць -- гэта закон пры- 
роды. Памятаў Лышчынскі і ўзнёслае 
выказванне Марсіліа Фічына: «Чала- 
век народжаны царстваваць, ён зусім не 

можа цярпець рабства». Высокая ідэя 
была ў гэтых словах, але жыццё 
пярэчыла ім. Мільёны людзей цярпе- 
лі прыгнёт і рабства і самі станавіліся 
забойцамі тых, хто намагаўся даць ім 
зрок і вывесці з цемры. Не мог Лы- 
шчынскі ў свае бясконцыя гадзіны 
чакання смерці не ўспомніць велічную 
постаць Яна Гуса, спаленага царквой 
у 1415 годзе, і ягонага паслядоўніка 
Ераніма Пражскага, гэтак жа пакара- 
нага трыма гадамі пазней на тым са- 
мым месцы, Джардана Бруна, выда- 
нага прыяцелем і пасланага на агонь, 
Лючыліа Ваніні, спаленага ў Тулузе 
9 лютага 1619 года. Лышчынскаму 
абвясцілі смяротны вырак таксама ў 
лютым, роўна праз семдзесят гадоў 
пасля смерці Ваніні. Нічога не змяні- 
лася ў ідэалогіі царквы за гзтыя дзе- 
сяцігоддзі. Пра лёс Ваніні Лышчын- 
скі, відаць, прыгадваў найчасцей. Бо 
італьянскага мысліцеля таксама абві- 
навацілі ў атэізме, і тое, Як абышлася 
царква з ім, чакала і Лышчынскага. 
За хвіліну да смерці Ваніні сказаў 
натоўпу тулузцаў: «Не існуе ні бога, 
ні д'ябла! Бо калі б бог быў, я прасіў 
бы яго аб тым, каб ён ударыў сваёй 
маланкай у гэтае несправядлівае і 
агіднае начальства. А калі б існаваў 
д'ябал, я б памаліўся на яго, каб пек- 
ла паглынула гэтае судзілішча. Але я 
гэтага не зраблю, бо ні бога, ні д'ябла 
няма!» Гэтаму мужнаму чалавеку 
выдралі язык, а потым жывога спалі- 
лі. Тое ж кардынал, біскупы, запу- 
жаныя і падкупленыя дэпутаты пры- 
судзілі і Лышчынскаму. 

ЗО сакавіка 1689 года прысуд быў 
выкананы. На плошчы Старога Мяста. 
сабраўся шматтысячны натоўп. Пад 
вартай з маршалкоўскай турмы пры- 
вялі Лышчынскага. На яго пасыьшцалі- 
ся абразы, лаянка, праклёны -- пры- 
бітыя прымхамі людзі на імгненне ад- 
чулі сябе гаспадарамі чужога жыцця. 
Спачування, якому вучыў Хрыстос, 
ніхто не выказаў, а хто і хацеў выка- 
заць, дык пабаяўся, што раз'юшаны 
натоўп яго заб'е. Лышчынскі ўзышоў 
на памост, дзе чакаў яго кат. Як адбы- 
валася пакаранне, у сваіх успамінах 
занатаваў біскуп Залускі: «Спачатку 
наздзекаваліся над языком і вуснамі 

(тэта значыць вырвалі абцугамі -- 
К. Т.), якімі ён абражаў бога, потым 
спалілі рукі-- гэтую найшкадней- 
шую прыладу, затым блюзнерскія 
паперы, нарэшце, ён сам, гэты монстр 
стагоддзя, аказаўся ахоплены ачы- 
шчальным полымем». Аднак тут ёсць 
недакладнасці. Перад тым як паслаць 
на агонь, Лышчынскаму адсеклі гала- 
ву, што было каралеўскай ласкай да 
яго, якая ўлічвала шляхецкае пахо- 
джанне пана Казіміра са старажытна- 
га роду герба «Корчак». Потым цела 
вывезлі за горад і там спалілі. Попел 
засыпалі ў пушку і выстралілі. Але 
гэты стрэл, які павесяліў езуітаў, стаў 
для іх хутчэй пахавальным. Праз 
восемдзесят гадоў сейм вынес рашэн- 
не: езуіцкі ордзн у Рэчы Паспалітай 
забараніць, а маёмасць, вялікія зя- 
мельныя ўладанні канфіскаваць. 

Атэізм Лышчынскага, шырака вя- 
домы, можна думаць, у асяроддзі 
брэсцкай шляхты, не меў, аднак, такіх 
формаў, якія хоць каго-небудзь сур'- 
ёзна раздражнялі. Трактат, напісаны 
лацінскай мовай, не хадзіў па руках. 
Так што інстыгатар на трыбуне сей- 
мавага суда ў Варшаве стварыў міф, 
насычаны спекуляцыямі на догмах 
рэлігійнага мыслення. Хутчэй за ўсё 
яго эмоцыі супраць «брэсцкага мон- 
стра» вынікалі з прафесійнага абавяз- 
ку. Наогул на тым судзе ідэалогія 
панавала над сумленнем. Працэс быў 
палітычным, гэта зразумела. Але ён 
стаўся першым палітычным працэсам 
на наіпых землях ці, лепш сказаць, у 
нашай дзяржаве. Сцэнарый яго, да- 
працаваны пасля няўдач на віленскім 
царкоўным судзе і гродзенскім сейме, 
з'явіўся ўзорным для распраў з 
праціўнікамі на ідэалагічных пад- 
ставах. 

Сённяшняга чалавека трагічная 
постаць Лышчынскага цікавіць не 
талькі распрацоўкамі атэістычнай 
думкі, тым больш, што філасофская 
спадчына мысліцеля захавалася вы- 
ключна ў інтэрцрэтацыях. Нашага су- 
часніка болей уражвае дакладная па- 
ралель цаміж тым працэсам і працэ- 
самі трыццатых гадоў над «ворагамі 
народа». Здаецца, суддзі сталінскай 
загартоўкі карысталіся езуіцкай схс- 


май і лексікай з ХУП стагоддзя. 
Лышчынскі не распаўсюджваў свой 
трактат - яго асудзілі за смеласць 
свабоднага мыслення. Індывідуаль- 
ную думку абвясцілі пагрозай існа- 
ванню дзяржавы і добрабыту народа. 
Выхад з ордзна езуітаў атрымаў 
трактоўку варожай акцыі супраць 
пануючай ідэалогіі і дзяржаўных 
інстытутаў. Тое ж інкрымінірава- 
лася ў трыццатыя гады былым чле- 
нам усіх партый, апроч ВКП(б), 
і фракцыянерам у самой партыі. Не- 
абходны псіхалагічны націск зні- 
зу - «воля і жаданне народа»-і 
трыста гадоў назад і ў нашым ста- 
годдзі забяспечваўся праз наўмыснае 
распаленне фанатызму, пынічнае вы- 
карыстанне безадказнасці натоўпу. 
Забойства ерэтыка тлумачылася як 
ачышчэнне грамадства ад «монст- 
раў», як перамога добрых сіл над 
злымі. Раней пад гэтым разумелі пе- 
рамогу над прошукамі д'ябла, у трыц- 
цатыя гады “злымі сіламі» стала 
«нацдзмаўшчына» і да т. п. 
Жарсткасць сталіншчыны мае глы- 
бокія гістарычныя карані. У ХУП 
стагоддзі езуіты і ўсе іншыя рэлі- 
гійныя арганізацыі набівалі людскія 
галовы рэлігійным начыннем, у трыц- 
цатыя гады ідэалагічныя органы на- 
сычалі наша насельніцтва ідэямі ка- 
муністычнага выраю. Прынцыповай 
розніцы тут не існуе. Галоўная «віна» 
Лышчынскага -- мужнае іншадумст- 


ва. Галоўная спружына судовага пра- 
цэсу над ім -- зацятая барацьба афі- 
цыйных ідэолагаў, рэпрэсіўных ін- 
стытутаў супраць ідэі дысідэнцтва. 
Рэальны падмурак такой барацьбы 
з вольнай думкай - боязь страціць 
уладу і, галоўнае, звязаныя з ёй пры- 
вілеі. 

Смерць Казіміра Лышчынскага, 
як усялякая несправядліва прызнача- 
ная чалавеку пагібель, абудзіла гра- 
мадскае сумленне і выклікала, да- 
кладней, уваскрэсіла пераможную 
езуітамі ідэю талерантнасці, памно- 
жыла лік прыхільнікаў гэтай ідэі, 
што пакрысе ўводзілі яе ў культур- 
ны ўжытак, фармуючы новую філасо- 
фію, новую літаратуру, новае мыслен- 
не. Тое ж перажывае наша грамад- 
ства, азіраючыся на мільёны ахвяр 
таталітарнага рэжыму. Хоць усе мы 
прызвычаіліся гаварыць пра неабход- 
насць асэнсоўваць урокі гісторыі, на 
самай справе вучыцца на ўроках мі- 
нуўшчыны Мы ці няздольныя ці не 
надта любім. Паўтарэнне трагедый, 
рэгулярныя палявайні «на ведзьмаў», 
пагоні за дысідэнтамі сведчаць пра 
нашу тупасць у гэтай навуцы. 

Постаць Лышчынскага, які з адсе- 
чанай рукой, вырваным языком пера- 
творваўся ў вуголлі на вачах раз'- 
юшанага натоўпу, засцерагае чала- 
вецтва ад бяздумнай веры ў ідалаў, 
ад ваяўнічай нянавісці да інша- 
думцаў. 

асля смерці Яна Сабескага і 

І ] напружанага змагання паміж 
сабай магнацкіх груповак на 

трон Рэчы Паспалітай быў абраны 
саксонскі курфюрст (электар саскі) 
Аўгуст. Ён наўмысна перайшоў у ка- 
таліцтва, правёў мудрагелістыя інт- 
рыгі супраць іншых прэтэндэнтаў -- 
сыноў Сабескага і французскага 
прынца Кацці - і перамог, што ка- 
штавала яму значных выдаткаў. 
Упершыню польскім каралём і вялі- 
кім князем літоўскім стаў немец. Эле- 
кцыйны сейм адбыўся ў 1697 годзе, 
і наступныя сем дзесяцігоддзяў вядо- 
мыя Ў гісторыі Польшчы, Беларусі 
і Літвы як «саскія часы» - перыяд 
паступовага заняпаду федэратыўнага 
гаспадарства. Новы кароль нічога не 
зрабіў, ды і не надта хацеў рабіць 
дзеля захавання, і тым болей дзеля 
ўзмацнення дзяржавы. Яго ідэалам 
пануючай асобы быў Людовік ХІУ, 
інакш кажучы, Аўгусту падабалася 
неабмежаваная манархія накшталт 
французскай. Але Рэч Паспалітая 
з'яўлялася шляхецкай рэспублікай, 
дзе кароль лічыўся першым з роўных 
і ніводнае яго рашзнне не набывала 
сілы без згоды сейма. Апошні ж стаяў 
за ахову так званых піляхецкіх воль- 
насцей, дзякуючы якім Рэч Пасцалі- 
тая разбуралася, літаральпа, на ва- 
чах. Кароль не меў рэальнай улады, 
Карона і Княства, магнацкія суполкі 
не мелі адзінства, дзяржава ператва- 
рылася, па сутнасці, у кангламерат 
буйных і дробных уладанняў, якія 
вялі бяскопцую міжусабцую вайну. 
вельмі падобную на міжусобіцы ХІІ 

стагоддзя; рэгулярнае моцнае войска 
адсутнічала, а тыя палкі, што лічылі- 
ся рэгулярнымі, паводзілі сябе барз- 
джэй як заклятыя ворагі народа і 
краіны, чым як ягоныя абаронцы. 
У якасці прыклада можна прывесці 
тут некалькі радкоў са скаргі крычаў- 
скага жыхарства на харугву гетмана 
Вялікага княства Юзафа Слушкі: 

«Перш за ўсё ў самым Крычаве, у 
хаце Дзмітра Карпача, бурмістра, 
бачылі яго збітага нялітасціва кіямі, 
абухамі, шаблямі, крывёю сцёкшага, 
сіняга, спухлага; з барады і галавы 
валасы дашчэнту вырваны. Аглядалі 
бацьку Васіля Цітовіча, таксама вель- 
мі хворага, на ложку ледзь жывога, 
збітага, скрываўленага, з вачыма 
крывёю сцёкшымі, з галавой паране- 
най, валасамі павырыванымі... 
У Крычаве бачылі сто пустых хат, 
з'якіх гвалтоўна былі выгнаны мяшча- 
не-рамеснікі. У вёсцы Вепрын бачылі 
двух халопаў Рафея і Міхала, якія 
салдатамі пана Коркуця былі збітыя, 
скалечаныя, зраненыя. Яны ляжалі 
ўжо на смяротным ложы. У тым жа 
Вепрыне два халопы Пётр і Восіп жаў- 
нерамі паноў Кулакоўскага і Скрэ- 
туцкага на смерць збітыя. У вёсцы 
Баханы хат пустых дзевяць бачылі. 
У вёсцы Воранава аглядалі трох хало- 
паў Анапаса, Юрку, Грышку, збітых, 
зраненых, скалечаных амаль да смер- 
ці. Іншыя жыхары гэтай вёскі параз- 
бягаліся, і хаты пустыя пасля іх паза- 
ставаліся. У вёсцы Міхеевічы бачылі 
халопа Дубіну, зраненага: на ім 
знайшлі тры раны ад удараў шаблямі. 
Войт з жонкай у гэтай жа вёсцы былі 

скалечаны салдатамі пана Квінты. 
У вёсцы Відуйцы халопа Сямёна, 
у вёсцы Асада войта Тупіцу, у вёсцы 
Карбовічы войта Паўла Аляёнка 
з жонкай бачылі жорстка збітых, ска- 
лечаных, зраненых, спухлых, ледзь 
жывых. Па ўсіх названых вёсках 
аглядалі нямала хат пустых, з якіх 
людзі падчас кватаравання жаўнераў 
вымушаны былі разысціся, не сцяр- 
пеўшы гвалтаў і мардавання. Такія ж 
пусткі і ў іншых вёсках, якіх і пера- 
лічыць цяжка, бачылі. Аглядалі так- 
сама шмат млыноў і ставаў зруйна- 
ваных, корчмаў спустошаных...» 

І так паўсюдна: кватаруецца ха- 
ругва -- маліся Богу, каб не забілі. 
Адной з падстаў дзікунства была 
дрэнная вайсковая арганізацыя -- 
адсутнічалі казармы, скарб не меў 
грошай на выплату жалавання, пана- 
вала беспакаранасць. Ні «патоп», ні 
«казацкія» войны, ні вялізныя страты 
тэрыторыі не прымусілі магнатаў і 
шляхту ўзяцца за розум, разважыць 
пра бліжэйшую будучыню гаспадар- 
ства. Рэч Паспалітая жыла, як у сне, 
не жадаючы бачыць небяспечнае 
ўзрастанне магутнасці найбліжэйшых 
суседзяў. Дзяржава нават не магла 
збіраць неабходныя падаткі, бо не ха- 
пала вайсковай сілы, каб прымусіць 
магнацкія фаміліі да законных аба- 
вязкаў, тым болей, што тыя рознымі 
шляхамі дамагаліся прывілеяў на 
беспадаткавае жыццё. Такія пытанні 
вельмі хвалявалі сярэднюю і дробную 
шляхту на сейміках. Напрыклад, Гро- 


дзенскі павятовы сеймік выказаў 
сваім паслам наступнае патраба- 
ванне: 


«Паслы павінны настойваць, каб 
назаўжды былі прызнаны несапраўд- 
нымі распараджэнні канцылярыі яго 
мосці пана гетмана аб вызваленні ад 
падаткаў асобных магнацкіх уладан- 
няў, добрых для адных і цяжкіх для 
другіх, дзеля таго, каб магнаты ад- 
нолькава плацілі дзяржаўныя падат- 
кі, бо не павінна мецца няроўнасці 
паміж роўнымі, каб безумоўна па- 
збаўляліся льготаў, якія ў розны 
час іх мосці атрымалі». 

Вызваляў ад падаткаў і кароль Аў- 
густ, адшукваючы прыхільнікаў, бо 


пэўны час песціў ідэю дынастычна 
замацавацца хоць бы ў Вялікім княст- 
ве, куды ўводзіў свае саксонскія нал- 
кі. Але тут былі і мясцовыя прэтэн- 
дэнты -- Сапегі, для супрацьдзеяння 
якім шляхта стварыла канфедэра- 
цыю так званых «рэспубліканцаў». 
Развіццё падзей прывяло да хатняй 
вайны. У 1695 годзе з Сапегамі пасва- 
рыўся Караль Радзівіл, канцлер Вя- 
лікага княства. Яго ўласная міліцыя 
заняла Капыль і Раманаў, што нале- 
жалі Сапегам. Тыя сабралі свае вой- 
скі і выбілі радзівілаўцаў. Пакрысе 
варожасць набірала сілу. У красавіку 
1700 года, калі Радзівіл, а разам з ім 
Міхал і Януш Вішнявецкія вярталіся 
з пасяджэння Трыбуналу, на іх на- 
палі людзі гетмана Казіміра Сапегі 
і ў сутычцы паранілі шаблямі. Як 
палкоўнік Наваградскага палка Ра- 
дзівіл сабраў павятовую шляхту і за- 
клікаў абараніць вольнасці ад Сапс- 
гаў. З гэтай мэтай ён выставіў за свой 
кошт тры харугвы цяжкай конніцы, 
харугвы татараў і гусараў, дзве ха- 
ругвы случакоў і полк пяхоты. Да іх 
далучыліся Агінскія, Вішнявецкія, 
Пацы, Пацеі, Коцелы і дробная шлях- 
та. У се з'ехаліся пад Ашмяны, войска, 
якое налічвала 20 тысяч, узначалілі 
Вішнявецкі і Коцел. Сапегі сабралі 
свае сілы, прычым ў іх было 9 тысяч 
наёмнікаў. 

Усё пазнаецца ў параўнанні. Як 
вядома з гісторыі Паўночнай вайны, 
19 лістапада 1700 года пад Нарвай у 
Эстоніі адбылася бітва паміж шведа- 
мі і рускімі. Войска Пятра панесла 
паражэнне. Цар біўся за выйсце да 
Балтыйскага мора; у антышведскую 
кааліцыю ўваходзіў і кароль АЎ- 
густ - адзін з ініцыятараў Паўноч- 
най вайны, план якой ён абмяркоўваў 
з Пятром яшчэ ў 1698 годзе. За не- 
калькі месяцаў да Нарвы польска-лі- 
тоўскае войска было разгромлена пад 
Рыгай. Нарва навучыла Пятра сур'ёз- 
насці; паражэнне пад Рыгай ніяк не 
адбілася на магнацкім клопаце пра 
дзяржаўныя інтарэсы Вялікага кня- 
ства Літоўскага. Бо ў той жа самы 
дзень, 19 лістапада 1700 года, здары- 
лася другая бітва, у якой удзельніча- 
ла, мусіць, не менш людзей, чым у біт- 

ве пад Нарвай. На Віленшчыне каля 
Алькенікаў, сытліся войскі Сапегаў 
і канфедэратаў. Жорсткі бой, акру- 
жэнне, якое ўдала правёў Агінскі, 
прынеслі перамогу «рэспублікан- 
цам». Харугвы Сапегаў рассеяліся, 
многія загінулі, віленскага ваяводу 
Міхала Сапегу пасеклі. Такім стаўся 
адказ магнатаў і шляхты свайму 
«пану-брату», які хацеў верхаводзіць 
у Вялікім княстне. Братазабойчая 
сутычка нічога не змяніла і нічога не 
дала ні краіне, ні народу, толькі моц- 
на знясіліла дзяржаву як раз напярэ- 
дадні шведскага наступу. Заможныя 
«рэспубліканцы, што заклікалі 
шляхту змагацца за вольнасці, ад- 
разу ж пайшлі насустрач жаданню 
Аўгуста і высунулі праект аддзялен- 
ня Вялікага княства ад Польшчы, каб 
стварыць тут спадчыннае каралеўства 
для Аўгуста і ягонага сына, якому 
было чатыры гады. Са згоды магнатаў 
на Беларусь і Літву ўвайшлі саксон- 
скія войскі, увесь цяжар іх утрыман- 
ня, зразумела, лёг на народ. А з поў- 
начы ўжо рухаліся жалезныя кагорты 
шведаў. Змінаючы слабы адпор, яны 
акупіравалі Літву, разрабавалі Гро- 
дзеншчыну і пайшлі на Польшчу. 
Сапегі прынялі бок Карла ХІІ, пэўная 
частка іх войска стала памагатымі 
шведаў. У 1702 годзе Караль Радзі- 
віл заклікаў да коннага сейма і ўра- 
тавання Вялікага княства ад швед- 
скай навалы. Сапегі арганізавалі ся- 
лянскія казацкія загоны, якія ўзнача- 
лілі Хмара, Юрэвіч, Більдзюкевіч. 
Яны біліся з праціўнікамі пад Быха- 
вам і Дуброўнам. Шляхта і войскі 
Бялікага княства ў адказ рабавалі 
маёнткі Сапегаў. Канфедэраты падпі- 
салі ваенны саюз з Расіяй, Пётр І 
паабяцаў ім вайсковую і грашовую 
дапамогу. Рускае войска ўвайшло на. 
Беларусь. Гэта былі значныя сілы - 
каля 60 тысяч салдат, падзеленыя па- 
між Меншыкавым і Агільві. Апошні 
заняў Гродна, Меншыкаў стаў пад 
Менскам. 

Карл ХІІ здолеў стварыць Вяліка- 
польскую канфедэрацыю, якая абра- 
ла антыкараля -- Станіслава Ля- 
шчынскага. Шляхта і магнаты, не 
прыхільныя да шведаў, сфарміравалі 


Сандамірскую канфедэрацыю, яе 
ўзначаліў Аўгуст. Сілы Польшчы і 
Вялікага княства раскалола двухка- 
ралеўе. У студзені 1706 года шведы 
аблажылі Гродна, дзе стаяў вялікі 
гарнізон рускіх. Асада цягнулася тры 
месяцы, алё ў сакавіку рускае войска 
перайшло Нёман і рушыла да. Брэста. 
40 тысяч іпведаў агнём і мячом прай- 
шлі мясцовасці і гарады, якія нале- 
жалі прыхільнікам Аўгуста. Быў раз- 
рабаваны Пінск, трагічны лёс напат- 
каў Мясвіж, дзе месціўся рускі гарні- 
зон з двух тысяч казакаў. Горад 
спаліў яшчэ ў сакавіку палкоўнік 
Траўтветар, у агні загінула боль- 
шасць казацкага атрада. Праз карот- 
кі час, разбурыўшы Карэлічы, Мір, 
Ляхавічы, Клецк, шведы вярнуліся і 
асадзілі Нясвіжскі замак. Мяшканцы 
не сталі абараняць яго і здаліся. 
Вораг вывез з замка ўсе каштоўнасці, 
узарваў бастыёны, перарыў валы, пе- 
ратварыў горад і замак у руіны. 
Тае ж спасцігла і іншыя гарады. 

Летам шведы прайшлі маршам 
Польшчу і разбілі саксонцаў пад 
«Фраўштадтам. Аўгуст, як саксонскі 
курфюрст, вымушаны абставінамі, за- 
мірыўся з Карлам ХІІ. Альтранштац- 
кі мір, заключаны ў верасні 1706 года, 
абавязаў яго не ўдзельнічаць у анты- 
шведскай кааліцыі і прызнаць Станіс- 
лава Ляшчынскага сапраўдным і паў- 
намоцным каралём, што Аўгуст і вы- 
канаў. 

Засцерагаючы свае маёнткі, боль- 
шасць магнатаў Беларусі і Літвы 
стала на бок новага караля. Пацы, 
Вішнявецкія, Чартарыйскія, Радзіві- 
лы схіліліся да саюзу з шведамі. Ад- 
нак канфедэрацыя шляхты Вялікага 
княства, узначаленая польным гетма- 
нам Рыгорам Агінскім, далучылася 
да сандамірскіх канфедэратаў, якія 
адмаўлялі ўмовы Альтранштацкага 
міру. Адначасна з Паўночнай вайной 
працягвалася хатняя, у братазабой- 
чых сутычках дарэмна гінулі людзі. 

Замірэнне Аўгуста з Карлам ХІ 
дазволіла апошняму скіраваць свае 
стратэгічныя ўдары на рускіх. Швед- 
скае войска зноў з'явілася на Белару- 
сі. Карл ХІІ планаваў паход на Ма- 
скву і адпаведна выбраў маршрут це- 

раз Магілёў. Тут шведы затрымаліся, 
рабуючы горад і нават цэрквы і касцё- 
лы. З царкоўнага серабра Карл ХІІ 
біў манету для выплаты задоўжанасці 
войску. Супрацьстаяць рэгулярнай, 
добра ўзброенай арміі праціўніка ха- 
ругвы канфедэратаў не маглі. Да біт- 
вы пры вёсцы Лясной піведы не зве- 
далі ніводнага буйнога паражэння. 
Аднак у верасні 1708 года 12-тысяч- 
нае войска Левенгаўпта было ўшчэнт 
разбіта Меншыкавым, і гэтая пера- 
мога абвясціла пералом у ходзе вай- 
ны, прымусіла Карла ХІІ адмовіцца 
ад маскоўскага паходу. Шведы павяр- 
нулі на Украіну, як вызначылася праз 
Хуткі час, да сваёй магілы. Саюзні- 
камі Карла ХП выступалі кароль Ста- 
ніслаў Ляпічынскі і гетман Мазепа. 
Аднак Ляшчынскі не прывёў войска, а 
Мазепа, якому здрадзіў палкоўнік 
Іскра, здолеў арганізаваць толькі дзве 
тысячы казакаў. 27 чэрвеня адбыўся 
славуты Палтаўскі бой, што, па сут- 
насці, вырашыў зыход вайны. Карл 
ХІІ, паранены, без войска, апынуўся 
на турэцкай тэрыторыі. Загінуў у 1718 
годзе, калі вяртаўся ў Швецыю, пад 
час перастрэлкі на граніцы. Нека- 
торыя даследчыкі мяркуюць, што ён 
стаў ахвярай змовы, бо ваенная 
палітыка Карла ХІІ зацягнула Шве- 
цыю ў процьму. Векавыя заваёвы 
шведаў былі страчаны за два дзесяці- 
годдзі. 

Пасля Палтаўскай бітвы Пётр І 
вярнуў Аўгусту трон Рэчы Паспалі- 
тай і Таруньскім трактатам абавязаў 
сябе аказвапь каралю вайсковую да- 
памогу. Рускія палкі і канфедэраты 
канчаткова разбілі прыхільнікаў Ля- 
шчынскага і рэшткі ніведскай арміі 
на Бсларусі і Літве. Аднак доўга- 
чаканы мір не надышоў, баявыя дзе- 
янні працягваліся. Пётр І і прускі ка- 
роль бачылі для сябе карысць ў раз'- 
яднанні Польшчы і Вялікага княства, 
і таму падтрымоўвалі абсалютысцкія 
плацы Аўгуста на Беларусі і Літве. 
Дзеля абароны былых вольнасцяў 
стварылася канфедэрацыя беларус- 
кай і літоўскай шляхты. Аўгуст пры- 
вёў саксонскія войскі, канфедэраты 
вырашылі пазбавіць яго каралеўскага. 
трона. Выратаваў Аўгуста Пётр І, які 


дабіўся пагаднення паміж варагую- 
чымі бакамі. Гродзенскі сейм 1717 
года прыняў рашэнне аб вывадзе сак- 
сонцаў з Рэчы Паспалітай. Але адна- 
часна падрываліся абарончыя магчы- 
масці дзяржавы: войска Вялікага 
княства скарачалася да б тысяч чала- 
век, польскае -- да і8 тысяч. Рэч Пас- 
палітая ператварылася ў другарад- 
ную, залежную ад волі суседзяў 
дзяржаву. 

Не маючы магчымасці ажыццяў- 
ляць самастойны палітычны курс, Аў- 
густ арганізаваў правакацыю, якая, 
па яго задуме, мелася прывесці да па- 
дзелу Рэчы Паспалітай. У 1724 годзе 
былі спалены на агні некалькі дькі- 
дэнтаў -- пратэстантаў. Кароль спа- 
дзяваўся, што абурэнне гэтай падзеяй 
прымусіць пратэстанцкія краіны Еў- 
ропы стварыць кааліцыю для падзелу 
Польшчы, Літвы і Беларусі. Гэта, 
аднак, не здзейснілася, бо Пётр І ба- 
чыў больш карысці ў існаванні слабай 
буфернай дзяржавы паміж Расіяй і 
Заходняй Еўропай, чым у набліжэнні 
прускіх граніц і наогул ва ўзмацненні 
немцаў. 

Паўночная вайна каштавала Бе- 
ларусі трэцяй часткі пасельніцтна. 
Загінула ў баях, ад гвалту, голаду, 
эпідэмій каля мільёна чалавек. 
Уявіць такую лічбу ахвяр немагчыма. 
Тым не менш так было. Праз паўста- 
годдзе пасля «патопу» край зноў на- 
паткала разруха гаспадаркі, зноў за- 
расталі кустоўем палі, абязлюдзелі 
гарады і мястэчкі, зноў галеча апана- 
вала вёску. Але і гэтая бяда нічога 
не змяніла ў палітычным жыцці Рэчы 
Паспалітай. У той час як Пётр пада- 
ваў прыклад рэфармацыі, Польшча, 
Літва і Беларусь не маглі нават за- 
бараніць права «ліберум вета» на сей- 
мах. Праўда, і Прусія, і Турцыя рабі- 
лі ўсё, каб «вольнасць» захоўвалася, 
бо праз унутраныя інтрыгі і подкуп 
«ліберум вета» дазваляла зрываць 
любую разумную прапанову на сейме, 
што было надзейнай гарантыяй ад 
перамеп. І япэ? адна акалічнасць 
заўжды давала суседзям падставу 
для ўмяшання ва ўнутраныя справы 
Рэчы Паспалітай - пытанне пра ін- 
шаверцаў. Прусія «хвалявалася» за 


184 


пратэстантаў, Расія - за праваслаў- 
ных, Уніяты, хоць іх жыло ўжо 
чацвёртае пакаленне, па-ранейшаму 
лічыліся рускай царквой і дзяржавай 
рэлігійнымі ахвярамі. 

Пётр І, які не вылучаўся вялікай 
набожнасцю і сваю павагу да царквы 
не распаўсюджваў далей таго, што 
наведваўся туды без парыка, да унія- 
таў, аднак, ставіўся з вялікай суро- 
васцю. Запальчывасць, імпульсіў- 
насць, гняўлівасць цара ўвайшлі, так 
мовіць, у хрэстаматыі. Да таго ж Пётр 
любіў пачаставаць сваіх сяброў і 
гасцей гарэлкай, якую лічыў неабход- 
ным атрыбутам абеду і вячэры, і тым 
больш свята. Зразумела, што ў пад- 
пітку ён не быў застрахаваны ад бла- 
гіх учынкаў. Такое здарылася з ім, на- 
прыклад, у Полацку. Дзіўнае суца- 
дзенне, але цар дабіраўся да войска 
тым жа шляхам, якім пяцьдзесят 
гадоў раней схаў яго бацька Аляксей 
Міхайлавіч -- праз Віцебск і Полацк. 
Як насустрач цару Алякссю выходзі- 
лі праваслаўныя святары, так віталі 
яны зараз і Пятра. Як пры Аляксею 
Міхайлавічу віцебскія і полацкія 
Уніяты дрыжэлі ў падпеччы, так адчу- 
валі яны сябе і перад ягоным сынам. 
І трэба адзначыць, не без падстаў. 
Пётр прыбыў у Полацк ід ліпеня -- 
У дзень сваіх імяпін. З тае нагоды 
наладзілі святочны абед на кацеры, 
што стаяў пасярэдзіне Дзвіны. Было 
тут шмат блізкіх да Пятра афіцэ- 
раў, баляваў сярод іх і будучы 
«рэйхс-маршал» Аляксандр Меншы- 
каў. А чацвёртай гадзіне, ужо добра 
пагуляўшы, Пётр і ягоная світа неча- 
кана накіраваліся ў Сафійскі сабор, 
якім валодалі уніяты. Апрача Сафіі 
ім належалі пры ёй мужчынскі і жано- 
чы манастыры і Барысаглебскі ма- 
настыр у Задзвінні. Нсабходна ска- 
заць, што нічога добрага для сябе по- 
лацкія уніяцкія святары ад наведання 
Пятром горада не чакалі, бо некалькі 
раней, даведаўшыся пра маючы быць 
прыезд рускага цара, вывезлі з Са- 
фійскай царквы ў Жыровічы раку з 
астанкамі кананізаванага ў святыя 
Іасафата Кунцэвіча. Але на адным 
З алтароў, прысвечаным Кунцэвічу, 
стаяў абраз з яго выявай. 


Пётр з афіцэрамі ўвайшлі ў царкву 
падчас мшы. Там нікога не было, за 
выключэннем некалькіх святароў і 
манахаў. Настаяцель па жаданні ца- 
ра даваў тлумачзнні аб старадаўняй 
гісторыі царквы св. Сафіі. Каля алта- 
ра з абразом Кунцэвіча уніяцкі поп 
зрабіў памылку, распачаўшы падра- 
бязны аповяд пра жыццё святога, што 
відавочна прыводзіла цара ў лютасць. 
Калі ж выпадкам поп прамовіў слова 
ачсхізматык» -- здарылася нечаканае. 
Пётр выхапіў кінжал і ўдарыў свя- 
тара. Паслужлівы Меншыкаў у на- 
ступны момант секануў шабляй дру- 
гога. Астатніх уніятаў афіцэры збілі 
да паўсмерці, аднаго скінулі з хароў. 
Потым пагром перамясціўся ў ма- 
настыры, адкуль насельнікі іх рата- 
валіся, хто як мог. Дасталося і тым 
вёскам, што належалі царкве і ма- 
настырам. Скарбніца полацкіх унія- 
таў была канфіскавана, а Сафійская 
царква, разрабаваная і растрыбуша- 
ная, ператворана ў вайсковы склад. 
Начальнік царскага гарнізона ў По- 
лацку атрымаў загад не прымаць да 
разгляду скаргі ад уніятаў. Калі тыя 
звярталіся за абаронай ад гвалту ці 
рабаўнікоў, ім давалі адзін адказ: 
«Жальцеся куды захочацца. Хоць 
свайму пану рымскаму». Гэткія ж ад- 
носіны зведалі уніяты і іншых гара- 
доў. У прыватнасці, калі Пётр быў 
у Менску, дык хапіў ліха базыльянскі 
манастыр і царква св. Духа. Наогул, 
гады з 1705- па 1710 сталіся для 
уніятаў цяжкімі ўдубальт - апроч 
вайны цярпелі яны і рэлігійны ўціск 
адпятроўскіх ваяроў. Многія святары 
разбегліся і ратавалі жыццё на вёсцы. 

Паводзіны Пятра, які распара- 
джаўся тут, як ва ўласнай імперыі, 
не мелі законных падстаў, паколькі 
далучэнне Беларусі і Літвы да Расіі 
не абгаворвалася ніводным дакумен- 
там ці рашэннем. Але ў рэальнасці 
цар мог смела лічыць іх прылуча- 
нымі, бо ні ў Вялікага княства, ні ў 
Рзчы Паспалітай у цэлым не было 
такой моцы, каб яму супрацьстаяць. 
Наяўнасць уніяцкай царквы не ад 
павядала палітыцы Пятра І і ягонаму 
выхаванню. Ён выказваўся каралю 
Аўгусту, што на Беларусі і Літве па- 

вінны дзейнічаць толькі «ваша і напіа 
царква» (каталіцкая і праваслаўная). 
Дарэчы, не меншую нянавісць, чым 
уніяты, выклікалі ў Пятра езуіты. 
У і7і9 годзе цар выдаў спецыяльны 
указ, які на вечныя часы забараняў 
ім знаходзіцца ў Расіі. Можна не сум- 
нявацца, што ўласцівыя Пятру энер- 
гія і рашучасць прыкончылі б уніяц- 
кую царкву за некалькі гадоў. Але 
пасля няўдалага Пруцкага паходу, 
дзе руская армія на чале з царом была 
разбіта туркамі, Турцыя запатрабава- 
ла, каб расійскія войскі пакінулі Вялі- 
кае княства і Польшчу, інакш яна 
распачне ваенные дзеянні. Паколькі 
Паўночная вайна яшчэ цягнулася, а 
заваёву Балтыйскага ўзбярэжжа 
Пётр лічыў справай больш важнай, 
дык ён вывеў рускія гарнізоны з бела- 
рускіх гарадоў. Аднак жах, зведаны 
уніятамі, пайшоў на карысць не пра- 
васлаўнай, а каталіцкай царкве, бо 
тая частка шляхты, якая яшчэ вага- 
лася ў сваіх рэлігійных сімпатыях, 
прыняла каталіцтва. 

Тут варта засяродзіцца на адным з 
момантаў асабістага жыцця расійска- 
га цара. У 1705 годзе, у самы на- 
пружаны час Паўночнай вайны, Пётр 
пазнаёміўся са сваёй будучай жон- 
кай -- Кацярынай І. Адносіны гэтых 
дзвюх асоб заслугоўваюць увагі. Ка- 
цярына нарадзілася ў Віцебскім па- 
веце ў красавіку 1684 года. Бацька 
яе меў прозвішча Сямён Скаўрон. 
Шматдзетная сям'я належала пану. 
Інакш кажучы, Кацярына паходзіла. 
з бедных прыгонных сялян. І са- 
праўднае імя яе, нададзенае бацькам, 
было іншае -- Марта. З Марты Сямё- 
наўны ў Кацярыну Аляксееўну яна 
ператварылася тады, калі прыняла 
праваслаўе і стала жонкай цара. Але 
да гэтага Марту рана аддалі замуж 
за латгала, напачатку вайны ён пай- 
шоў у войска драгунам і ў хуткім 
часе загінуў. Маладая ўдава апыну- 
лася ў ІМарыенбургу прыслугай у 
пастара Глюка. Пасля ўзяцця горада 
рускімі войскамі трапіла да Шара- 
мецьева, ад яго да Меншыкава, і тут 
Марту прыкмеціў і закахаўся з пер- 
шага позірку цар. Ад Пятра яна нара- 
дзіла двух дачок -- Ганну і Лізавету, 





якіх цар узаконіў пасля шлюбу з Ка- 
цярынай у 1712 годзе. 

Тэта адзіны выпадак у гісторыі, 
іцто сялянская дзяўчына з прыгоннай 
сям'і становіцца жонкай імператара, 
а ў 1724 годзе і сама атрымоўвае 
імператарскі тытул. Калі Пётр І 
сканаў, Кацярына, дзякуючы інтры- 
гам Ментыкава, села на трон Расін- 
скай дзяржавы. Ёй было тады трыц: 
цаць дзевяць гадоў. Толькі такі моцны 
чалавек, як цар Пётр, мог адважыцца 
на беспрэцэдэнтны крок - абысці 
ўвагай тысячы каралеўскіх, баярскіх, 
дваранскіх выхаваных і вытанчаных 
дачок і ўпрыгожыць каронай былое 
прыгоннае дзяўчо. Ен выкупіў з пры- 
гону братоў Кацярыны, якія з гарот- 
ных Скаўронаў сталі заможнымі гра- 
фамі Скаўронскімі. 

Каханне, зразумела, справа пры- 
ватная. Але было і застаецца заўсёды 
несправядлівым тое, што радасныя, 
шчаслівыя хвіліны жыцця не натуюц- 
ца, не заносяцца ў дакументы, а вось 
скаргі, крыўды, злачынствы збіраюц- 
ца ў архіў, і нашчадкі мяркуюць і 
судзяць аб мінуўшчыне пераважна па 
іх. Гзта дэфармуе даўніну і, адпа- 
ведна, нашую свядомасць. Мы здаем- 
ся сабе лепшымі за папярэднікаў, 
больш «прагрэсіўнымі» за іх, хоць 
тыя ж архівы назапашваюць нашыя 
скаргі, крыўды, злачынствы, судовыя 
справы, па якіх і наш час будзе вы- 
глядаць адназначна чорным. 

Адзначаючы благія ўчынкі Пятра. 
Вялікага, нельга не прыгадаць тале- 
навітасці і шырокасці натуры цара. 
Па ягонаму загаду калмыкі і дра- 
гунскія палкі абрабавалі, вынішчылі і 
спалілі гарады Віцебск і Магілёў -- 
першы за тое, тто адмовіўся ў 1708 
годзе паставіць рускаму войску фу- 
раж, а другі- за грахі паўстання 
1661 года супраць рускага гарнізона. 
Але ж і шведы, якія бязлітасна руй- 
навалі Беларусь, былі пераможаны 
дзякуючы волі Пятра і крыві тых жа 
самых драгунаў і калмыкаў. Цар за- 
гадаў выкрасці з Венецыі свайго збег- 
лага сына Аляксея, якога потым з 
бацькоўскага дазволу задушылі ў 
Петрапаўлаўскай крэпасці, але ж 
дачка імператара Лізавета, што вяла 

рэй расійскай дзяржавы з 1741 па 
1751 год,- дзіця самага неверагод- 
нага шлюбу на снеце. Пётр забіваў 
ідушыў уніятаў, адначасна прыціска- 
ючы і рускіх праваслаўных свята- 
роў, на якіх працавала ў 1710 годзе 
800 тысяч рэвізскіх душ. Ён прыму- 
сіў царкву ўтрымліваць на свае сродкі 
полк і даваць у Артылерыйскі пры- 
каз 17 тысяч рублёў. На царкоўныя 
землі цар наклаў «канальны збор» 
і «казлоўскі збор» -- плату за вызва- 
ленне ад рэкрутскіх павіннасцей. Ма- 
настыры пастаўлялі арміі коней, дой- 
лідаў і кавалёў, адлівалі пушкі. 

Рэч Паспалітая мела перад сабой 
выдатны прыклад клопату аб войску, 
але не здолела яго пераняць. А без 
войска дзяржава нядорага каштуе, і 
гісторыя не ведас ніводнага выпадку 
літасці моцных суседзяў ла знясілена- 
га гаспадарства. Пра мілітарысцкія 
дбанні Пятра І добра сведчыць скла- 
дзены ім «Табель аб рангах», які 
акрэсліваў чыннасць службы па ваен- 
най, свецкай і прыдворнай лініі і 
амаль без змен праіснаваў два стагод- 
дзі. Вось як ён выглядаў: 

«І клас: генерал-фельдмаршал, ге- 
нерал-адмірал; канцлер, правадзейны 
тайны саветнік; 

П клас: генерал-аншэф, адмірал, 
правадзейны тайны саветнік; обер-ка- 
мергер, обер-гофмаршал, обер-штал- 
майстар, обер-шэнк; 

ПІ клас: генерал паручык, гене- 
рал-лейтэнант, віцэ-адмірал; тайны 
саветнік, гофмаршал, егермайстар, 
гофмайстар; 

ІУ клас: генерал-маёр, контр-ад- 
мірал;: правадзейны стацкі саветнік; 

У клас: брыгадзір, капітан-ка- 
мандор; стацкі саветнік; 

ХІ клас: палкоўнік, капітан І ран- 
га; калежскі саветнік, камер-фур'ер; 

УП клас: падпалкоўнік, капітан ІІ 
ранга; надворны саветнік; 

УПІ клас: прэм'ер-маёр, секунд- 
маёр, маёр, вайсковы старшына, ка- 
пітан ПІ ранга, калежскі асэсар; 

ІХ клас: капітан, ротмістр, есаул; 
тытулярны саветнік; 

Х клас: капітан-паручык, штабс- 
капітан, штабс-ротмістр, пад'есаул, 
лейтэнант; калежскі сакратар; 


ХІ клас: паручык, сотнік; 

ХІІ клас: секунд-паручык, унтэр- 
лейтэнант, падпаручык, мічман; гу- 
бернскі сакратар; 

ХПІ клас: прапаршчык, карнет, 
харунжы; правінцыяльны сакратар, 
сенацкі рэгістратар, сінодскі рэ- 
гістратар; 

ХІУ клас: калежскі рэгістратар», 

Пры Пятры і пэўны час пасля яго, 
каб падняцца да вяршыні, патрабава- 
лася прайсці ўсю лесвіцу. У Польшчы 
і Вялікім княстве падобнага не было 
і блізка -- пасады набываліся і прада- 
валіся, як на кірмашы. Мапрыклад, 
памянёны вышэй Караль Радзівіл 
падкупіў кандыдата ад Сапегаў по- 
лацкага ваяводу Слупку і той састу- 
піў яму месца маршалка Літоўскага 
Трыбунала. Праз подкуп ураднікаў і 
сенатараў дзейнічалі прускі, рускі, 
турэцкі, французскі паслы. Тое ж ра- 
білася на ўзроўні павятовага сейміка, 
толькі што тут браліся меншыя гро- 
шы. Час ішоў - нічога не мянялася. 
Памёр Аўгуст ІІ, магнацкія групоўкі 
абралі каралём ягонага сына. Калі 
Аўгуст ШІ заняў трон Рэчы Паспа- 
літай, яму было 37 гадоў. Паколькі 
ён нарадзіўся і выхоўваўся ў Дрэздэ- 
не, то ні па-польску, ні па-літоўску, 
ні па-беларуску не разумеў і не меў 
жадання вучыцца. За 27 гадоў свайго 
кіравання Рэччу Паспалітай Аў- 
густ ПІ правёў у межах дзяржавы 
два гады. Час кароль бавіў найчасцей 
у Дрэздзне, дзе яга намаганнямі і за 
грошы з польскіх, беларускіх і літоў- 
скіх зямель была сабрана славутая 
Дрэздэнская галерэя. Яшчэ Аў- 
густ ПІ любіў музыку і прыгожых 
жанчын, трымаўся саюза з Расіяй, 
а справамі дзяржаўнымі, унутранымі 
галаву сабе не тлуміў. Свавольства 
магнатаў і шляхты расквітнела пры 
ім, як чэрвеньскі луг; з некалькіх 
дзесяткаў сеймаў толькі адзіныя не 
сарвалі праз «ліберум вета». Уладу ў 
краіне трымала нямецкая суполка, 
якую гістарычны лёс Рэчы Паспалі- 
тай цікавіў не больш, чым будучыня 
зорак на небе. 

Тае ж, трэба адзначыць, назірала- 
ся і ў Расіі, дзе з 1730 па 1740 год 
панавала Ганна Іванаўна, дачка ста- 

рэйшага брата Пятра І -- Іваца Аляк- 
сесвіча. У час Паўночнай вайны Пётр, 
мрыкідваючы свас палітычныя карты, 
аддаў цпляменніцу за курляндскага 
герцага Фрыдрыха Вільгельма, які 
так любіў выпіць, што праз колькі 
месяцаў пасля шлюбу памёр. Ганна 
19 гадоў цражыла ўдавой у Мітаве. 
Па-руску размаўляць ёй было цяжка. 
Разам з царыцай у Пецярбург пана- 
ехала курляндцаў, фаварытам Ганны 
Іванаўны стаў Бірон, якому па заў- 
сёднай несправядлівасці прыпісалі да 
ўласных грахоў шмат злачынстваў, 
інгрыг і благіх учынкаў усіх шмат- 
лікіх дзеячаў «нямецкага іга», што 
атрымала ў гісторыі назву «біронаў- 
шчыны». 

Але расійская імператрыца пры- 
гадваецца тут толькі таму, што ў яе 
пэўны час служыла прыдворнай ле- 
каркай наша зямлячка Саламея Ру- 
сецкая, родам з Наваградчыны. Еўра- 
пейскую славутасць яна здабыла сабе 
аперацыямі па воку, а ў гісторыю 
медыцыны ўвайшла як першая на 
Беларусі жанчына-акуліст, хірург з 
«залатымі» рукамі. Ганна Іванаўна 
добра ставілася да лекаркі, але Сала- 
мея больш, чым спакойнае жыццё пры 
імператрыцы ў Зімнім цалацы, любі- 
ла волю, незалежнасць, прыгоды. Яна 
пакінула пасля сябе мемуары, дзе 
рэдкае слова без памылкі, але чытаць 
іх надта цікава, бо напісаны яны адо- 
ранай, жывой душой. Да таго ж і 
знешнія падзеі жыцця Саламеі Русец- 
кай вылучаюць яе ў шэраг самых вя- 
домых авантурыстаў ХУПІ стагод- 
дзя. Толькі ў адрозненне ад іншых 
шукальнікаў прыгод, якія здабывалі 
сродкі існавання хітрасцю ці падма- 
нам, Русецкая жыла выключна на 
грошы за аперацыі. Дзверы ў кара- 
леўскія палацы ёй адчыняла ле- 
карскае мастацтва. Яно ратавала 
яе ад нажа разбойнікаў, ад палону, 
ад непавагі. Сама Саламея вы- 
хоўвалася ў сям'і лесніка ў Ма- 
лібоцкай пушчы і граматай вало- 
дала павярхоўна, але сваім дзецям 
яна паклапацілася даць добрую 
адукацыю: прозвішча Русецкіх су- 
стракаецца ў рускай гісторыі праз 
усё ХІХ стагоддзе. 


Калі Кацярыну І адарвала ад 
«подлага саслоўя» і сціплага шчасця 
пастарскай эканомкі пэўная прываб- 
насць і прыгажосць - вартасці, на- 
дадзеныя Богам, то Саламея пера- 
магла цьмяны лёс дачкі налібоцкага 
ляснічага, дзякуючы рэдкаму і карыс- 
наму для здароўя людзей таленту. 
Зразумела, што да ўдачы прычынілі- 
ся рашучасць характару і смеласць 
поглядаў. Як на жанчыну, дык выпа- 
дак для ХУІІІ стагоддзя унікальны. 
Пераймаць чын жыцця і поспехі Са- 
ламеі Русецкай здолела б толькі тая 
асоба, што мела такі ці падобны божы 
дар. «Індывідуялісты» таго часу, пра 
якіх схільныя да пісання дыярыушаў 
людзі ахвотна натавалі асабістыя ўра- 
жанні і пагалоскі, былі «дзівакамі». 
Такая мяккая назва абыходзіла праў- 
ду, бо «дзівакі» у большасці сваёй 
належалі да кола вельмі заможных 
фамілій. 

Яскравы прыклад таго -- Марцін 
Міхал Радзівіл, уладальнік Бельска 
і «розных іншых добр», які ў сталым 
узросце жыў паблізу Брэста ў Чар- 
няўчыцах. Князь атрымаў выдатную 
еўрапейскую адукацыю, меў схіль- 
насці да навук, займаўся хіміяй і; 
вядома, алхіміяй, але здзівіў сваіх су- 
часнікаў зусім не адкрыццём эліксіра 
маладосці ці штучнага золата. Пер- 
шае, чым ён уразіў сваякоў і ўсё на- 
сельніцтва Вялікага княства, быў 
пераход у іудзейства. Князь Марцін, 
дзякуючы навуковым схільнасцям, 
абгрунтаваў гэты ўчынак філасофскі, 
вывучыў яўрэйскую мову і прымаў на. 
дваровыя пасады выключна яўрэяў. 
Адначасна ён, падобна князям Усхо- 
ду, завёў гарэм, для якога за грошы 
пастаўлялі выкрадзеных у бацькоў 
прыгожых дзяўчат. У гарэме, як і 
належыць, панавала няроўнасць, бы- 
ло, так мовіць, два класы: першы 
складалі «дамы», якія мелі добрае 
ўтрыманне, другі лічыўся «падрых- 
тоўчым». Дзяўчаты гэтай катэгорыі 
зваліся «кадзеткамі», і це шмат на Бе 
ларусі страчалася жабракоў, якія 
жылі і апраналіся горш за чарняў- 
чыцкіх «кадзетак». Жаніўся цан Мар- 
цін Міхал двойчы; першая жонка 
памерла, другую разам з дзецьмі 


188 


ён трымаў у брудзе і голадзе. Часам 
находзілі на князя такія прыступы 
лютасці, што ён браў прыклад з вялі- 
кіх гняўліўцаў мінуўшчыны: як Іван 
Грозны забіў свайго сына, так пан 
Марцін змалаціў свайго, Юзафа Мі- 
калая,-- той на ўсё жыццё застаўся 
гарбатым. 

Самай прыбліжанай асобай Мар- 
ціна з'яўляўся нехта Збароўскі, які 
па загаду князя без сумніву паліў 
двары і забіваў людзей. Брэсцкі ва- 
яводскі суд прыгаварыў яго да пака- 
рання смерцю, але не мог выканаць 
гэты вырак, бо Радзівіл свайго верна- 
га найміта не выдаваў. Нарэшце 
брэсцкі староста Грабоўскі, якога 
асабісты Радзівілаў кат прылюдна па- 
абяцаў забіць, сабраў сваіх родзічаў, 
падпільнаваў Збароўскага, схапіў і 
адвёз у Петрыкаў, дзе даўні прысуд 
да смерці быў выкананы. 

Шкадуючы грошай на жонку, дзя- 
цей і «кадзетак», пан Марцін не ску- 
піўся на незвычайныя забавы. Так, 
па яго жаданні ў Чарняўчыцах вы- 
капалі вялізную сажалку, пабудавалі 
два караблі -- «купецкі» і «пірацкі», 
і на вачах запрошаных гледачоў 
адбылася «марская бітва», накшталт 
той, што часцяком здараліся ў Між- 
земным моры. «Піраты» ўзялі «куп- 
цоў» на абардаж - і гледачы маглі 
пераканацца, колькі гэта каштуе 
крыві. 

Магчыма «дзівацтвы» князя Радзі- 
віла цярпелі бі надалей, бо не ёнадзін 
трымаў гарэм, здзекаваўся з жонкі, 
біў дзяцей, дазваляў бойлам катаваць 
людзей, паліць сялянскія двары, мар- 
наваць грошы на рознае глупства. 
Але пан Марцін перайшоў усялякую 
меру, калі дазволіў сабе арыпта- 
ваць, збіць да паўсмерці і павезці 
пад вартай у Вільню клецкага ксян- 
дза Сузіну. Абражаны такой нспа- 
вагай да каспёла, віленскі біскуп да- 
магаўся ад караля смерці для Радзі- 
віла. Сваякі князя, не жадаючы сей- 
мавага скандалу і плямы на род, 
вынайшлі больш памяркоўнае рашэн- 
не -- абвясцілі Марціна хворым, што 
было праўдай, і ўзялі над ім апя- 
кунства. Апякунамі сталіся Юры Ра- 
дзівіл, ваявода наваградскі, і Гера- 


нім Радзівіл, харунжы літоўскі. 
У Марціна аднялі маёнткі і ўсё ба- 
гацце, жонцы і дзецям прызначылі 
ўтрыманне, а самога князя адвезлі ў 
Слуцкі замак, дзе ён пражыў дзесяць 
гадоў у даволі жорсткіх умовах: 
напачатку яго трымалі ў зачыненай 
каморы, а калі дазволілі прагульвац- 
ца па замкавым двары, дык наперадзе 
іззаду ішлі дужыя вартаўнікі. Незай- 
здросны, трэба прызнаць, лёс. 

Князь Геранім, які апекаваў звар'- 
яцелага сваяка, таксама лічыўся дзі- 
ваком. З мноства ягоных «дзівацтваў» 
сучаснікі, як паказальнае, адзначалі, 
напрыклад, такое. Неяк князь, зір- 
нуўшы ў акцо, убачыў каля замка- 
вай брамы гайдука без занятку. Князь 
гукнуў яго і запытаўся, чаго ён бадзя- 
ецца па двары. Той, на сваю бяду, 
захацеў падлабуніцца. «Таму, ваша 
мосць,-- адказаў ён,-- што хочацца 
заўсёды быць на вачах киязя для 
якой справы». «Калі хочацца,- па- 
гадзіўся Геранім, -- дык будзеш на ва- 
чах кожны дзень!» -- і загадаў паве- 
сіць гайдука на варотах. 

Геранім Радзівіл з'яўляўся адным 
з найбагацейшых магнатаў на Бела- 
русі. Толькі пяхоты ён трымаў б тысяч 
чалавек, а яшчэ меў атрады казакаў 
і гарнізоны ва ўсіх сваіх мястэчках 
і замках. Падаткаў дзяржаве пан Ге- 
ранім нс плаціў ані капейкі, даводзя- 
чы, што на час вайны выставіць усю 
сваю армію, што была большай за 
дазволенае рэгулярнае войска Вялі- 
кага княства. У адрозненне ад Марці 
на, які ператварыў свой двор у Чар- 
няўчыцах у прытулак яўрэеў, Гера- 
нім свой слуцкі двор «анямечыў», 
усіх афіцэраў запрасіў з Курляндыі. 
Для немцаў князь пабулаваў у Слуц- 
ку кірху, іслужбы там ішлі на нямец- 
кай мове. Пасля падарожжа ў Парыж 
асабістую ахову ён арганізаваў па 
ўзору французскіх мушкецёраў, на- 
ват форму салдаты мелі тую ж самую. 
А каб яны выглядалі сапраўднымі 
мушкецёрамі, а можа і лепш за фран- 
цузскіх, пап Геранім адабраў па 
вёсках Случчыцы тры сотні самых 
рослых і дужых хлопцаў. Тыя вы- 
бранцы потым атрымалі зямлю ў на- 
ваколлі Слуцка, так што і па сённяш- 

ні дзень у гэтым краі жывуць нашчад- 
кі мушкецёрскага палка. 

Як і Марцін, Геранім цаніў жано- 
чую прыгажосць і трымаў вялікі га- 
рэм, але сваіх «дам» і «кадзетак» го- 
ладам не марыў. Жаніўся ён тройчы, 
усе тры жонкі збеглі ад яго, бо тыдня- 
мі трымаў пад замком, і тыя бачылі 
людзей толькі праз закратаваныя вок- 
ны. Любімай пацехай Гераніма Радзі- 
віла было паляванне; князь ставіўся 
да яго з вялікай сур'ёзнаспю, здабыча 
натавалася ў спецыяльным рэестры; 
дзякуючы гэтаму мы маем магчы- 
масць даведацца, што толькі за два 
месяцы забілі ў слуцкіх лясах 26 
мядзведзяў, 5 дзікоў, і5 ласёў, 106 
ваўкоў. А ўжо розная драбяза і не 
лічылася. 

Геранім быў высокага росту, лысы, 
заікаўся, ніхто ніколі не бачыў 
усмешкі на яго твары. Па модзе веку 
трымаў дваровы тэатр; адных толькі 
сцэнічных прылад мелася дзесяпь ва- 
зоў. Дарэчы, у Слонімскім тэатры гет- 
мана Міхала Агінскага сцэна дазва- 
ляла паказваць конныя атакі, што 
іншым разам і паказвалі. 

Уласцівая князю жорсткасць асаб- 
ліва выявілася пры задушэнні Кры- 
чаўскага паўстання 1741-1744 га- 
доў. Кіраўнікоў выступления -- івана 
Карпача, Стэся Бачко, Васіля Ветра, 
Івана Труса, Навума Буяна, Васіля 
Пачаёнка, Васіля Косціна -- суд па 
загаду князя прызначыў пасадзіць на 
палі (на калы). Смерць гэтая была 
жахлівай, бо вопытны кат так рабіў, 
што чалавек мог яшчэ суткі жыць, 
працяты колам наскрозь і пакрысе 
на ім асядаючы. Некалькі ўдзельні- 
каў паўстання павесілі, іншым адсек- 
лі галовы, мноства шэрангавых атры- 
мала пакаранне розгамі каля ганеб- 
нага слупа. Водцу паўстанцаў Васілю 
Вашчылу, войту вёскі Селішчы, уда- 
лося збегчы на Украіну, дзе ён памёр, 
пакуль вялося расследаванне яго па- 
ходжання і падданства. 

Праз год пасля крывавага 26 лю- 
тага 1744 года, калі на гарадской 
плошчы Крычава бой барабанаў 
глушыў стогны насаджаных на кол, 
губернатар Крычаўскага староства 
Цялецкі атрымаў ад князя Гераніма 


Фларыяна Радзівіла, які ўжо стаўся 
гетманам Вялікага княства Літоўска- 
га, ліст наступнага зместу: «Міласці- 
вы пан кіраўнік маім Крычаўскім ста- 
роствам! Я атрымаў скаргу яго прывя- 
лебнасці Ваўчанскага, беларускага 
біскупа, на тое, што ваша мосць ні- 
быта дапамагае ксяндзам і прасвіта- 
рам рымска-каталіцкай веры ў гвал- 
тоўным абарачэнні ў унію падданых 
майго Крычаўскага староства грэчас- 
кай веры -- не уніятаў. Паколькі вы 
не атрымалі на тое маёй згоды, спа- 
дзяюся, што не будзеце перашка- 
джаць нольнаму жаданню кожнага 
заставацца ў той веры, якая яму 
падабаецца. Рэкамендую, каб вы 
заўжды трымаліся далей ад спраў, 
якія вас не датычаць, бо веравы- 
знанне з'яўляецца асабістай справай 
кожнага падданага і ніхто не мусіць 
абарачаць іх гвалтоўна». 

За талерантнасцю, прыгожа выка- 
занай у лісце пана Гераніма, стаяла 
перасцярога супраць рэлігійнага ўціс- 
ку, здольнага выклікаць новы выбух 
паўстання. Як разумны чалавек, ён 
добра ўсведамляў, што спыніць вы- 
ступленні праз жорсткасць немагчы- 
ма,-- галодны і абражаны чалавек 
заўсёды будзе бунтаваць. Калі нават 
і прымусіць яго на пакоры, дык ён 
адкажа дрэннай працай. Але праса- 
чыць за парадкам ва ўсіх сваіх ула- 
даннях князь ніякім чынам не мог. 
Паміж ім і сялянамі стаяла дастат- 
кова вялікая колькасць прамежкавых 
людзей -- эканомаў, наглядчыкаў, 
арандатараў, камісараў, што нажыва- 
ліся, бязлітасна рабуючы вёску. Яны 
абдзіралі яе жыхароў не меней за тую 
харугву, якая ўжо прыгадвалася. 
Хоць беларускі біскуп Баўчанскі і 
скардзіўся Радзівілу на прымусовае 
вывядзенне з праваслаўя ва уніяцтва, 
але праваслаўная царква таксама не 
была для сялянства добрай маткай. 
За выкананне неабходных абрадаў -- 
хрысцін, шлюбаў, хаўтур -- папы 
бралі з сялян і грашыма і натурай, 
не горш за шведаў! Сквапнасць пра- 
васлаўных святароў, як і сквапнасць 
езуітаў, увайшла ў народную памяць, 
дзякуючы якой маем мы сёння тоўсты 
том народных казак і баек на гэтую 

тэму. Хцівасць свяшчэннікаў -- адна 
з прычын таго, што ў ХУНІ ста- 
годдзі і сяляне, і мяшканцы гарадоў 
кінулі змаганне за праваслаўную 
царкву, бо прыкладаў заступніцтва за 
народ яна не дала. 

У Крычаўскім старостве за 45 га- 
доў Радзівілы толькі тройчы адрзага- 
валі на сялянскія суплікі: у 1720 го- 
дзе магнаты прыцягнулі да адказнасці 
арандатара Пятровіча, якога суд 
абавязаў выплаціць сялянам і князю 
3500 талераў з прысвоеных грошай; 
сямі гадамі пазней яны выдалі уні- 
версал, што засцерагаў вёску ад 
прагнасці праваслаўных святароў; 
у 1728 годзе намеснік Крычаўскага 
староства Лукашэвіч быў зняты з па- 
сады за гвалтоўныя паборы. Найбо- 
лей дасталася мясцоваму насельніцт- 
ву тады, калі тыя землі арандавалі 
браты Гдаль і Шмуйла іцкавічы. За 
час свайго гаспадарання гэтыя зла- 
дзеі ўзялі звыш інвентарных нормаў 
1 мільён 300 тысяч злотых, 120 тысяч 
коп пянькі, 39 вазоў мёду. Шматлікіх 
суплікантаў хапалі на дарогах, закоў- 
валі ў ланцугі, збівалі да паўсмерці. 

Калі Геранім Радзівіл пасля заду- 
шэння паўстання асабіста заняўся 
эканомікай староства, прыгнёт крыху 
аслабеў, арандатары ж, якім яно зда- 
валася на малы тэрмін за абумоў- 
леную суму, стараліся выціснуць з на- 
сельніцтва як мага больш грошай лю- 
бымі сродкамі. 

Назапашаная за дзесяцігоддзі 
цярплівай пакоры нянавісць і вылі- 
лася ў 1743 годзе ў паўстанне. У атра- 
дах Вашчылы налічвалася дзве тыся- 
чы чалавек. Дабіцца перамогі наўрад 
ці было магчыма. Сялянам супраць- 
стаялі 200 пешых салдат, 150 ка- 
закаў і 50 гусараў -- але гэта выпра- 
баваныя ў баях ваяры. На досвітку 
16 студзеня 1744 года яны нечакана 
абрушыліся на лагер паўстанцаў і 
“масіраваным ружзйным агнём» пры- 
мусілі тых разбягацца. Дзвесце чала- 
век загінула, крыху менш трапіла ў 
палон. 

Гераізм людзей, якія свядома 
ідуць насустрач смерці,-- адваротны 
бок трагедыі. Трагедыя ж і выраша- 
ецца праз гераічныя ўчынкі. Кроў, 


пралітая крычаўскімі паўстанцамі за 
справядлівасць, дадала прыгонным 
пачуцця годнасці, якое адзіна і ад- 
рознівае чалавека ад раба. Тыя героі 
Крычаўшчыны, цто пакутавалі на 
калах за прагу да волі, засталіся жы- 
вымі -- зрок наш сёння працінае заве- 
су часоў, каб убачыць іх, аддаць па- 
шану, павучыцца ў іх духоўнай моцы. 
Яны жылі, не губляючы свой гонар, 
і нашчадкам далі урок: воля аплоч- 
ваецца крывёй, рабскае жыццё -- бо- 
яззю, а выбар робіць сумленне. 

Тут варта паразважаць пра ня- 
простае пытанне нашай гістарычнай 
памяці. Яна ад бацькоў дзецям, на 
жаль, з генамі не перадаецца, як і 
іншыя чалавечыя адметнасці -- мова, 
сумленне, веды. Кожны чалавек на- 
нава асвойвае абсягі даўніны з яе 
велічнымі асобамі народных герояў 
і пакутнікаў і жахлівымі постацямі 
забойцаў народа, здраднікаў, з пера- 
могамі, здабыткамі, стратамі і гарко- 
тай. Гэтую памяць выхоўваюць апавя- 
данні бабулі і маці, помнікі, назвы 
вуліц, святыя для народа мясціны, 
словы настаўніка, калі ён мае што 
сказаць. На Беларусі, як не крыўдна, 
такое выхаванне з розных прычын бы- 
ло зведзена амаль на нуль. Вуліцы 
Грунвальдскай у нас няма нават у тых 
гарадах, якія пасылалі сваіх сыноў 
на бітву з тэўтонцамі. Не існуе і 
вуліцы Лышчынскага. Хіба ж мыслі- 
цель не заслужыў? А хто бачыў на 
дамах шыльдачкі з імёнамі Афана- 
сія Філіповіча, Усяслава Чарадзея, 
Давыда Гарадзенскага, князя Аль- 
герда, Канстанціна Астрожскага, 
Андрзя Полацкага? Імя Глінкі ўшана- 
вана ў назвах вуліц дзевяці бела- 
рускіх гарадоў, а вось Манюшка за- 
быты нават у Менску, дзе ён нара- 
дзіўся і ствараў музыку, дзе, дарэчы, 
жылі ўсе пакаленні ягоных продкаў. 
І ўжо зусім не паддаецца разуменню, 
чаму імя генералісімуса, графа Рым- 
нікскага, князя італійскага А. В. Су- 
ворава нададзена вуліцам у З5 бела- 
рускіх гарадах і 24 мястэчках, 23 
калгасам, а імя беларускага і ўсхо- 
днеславянскага першадрукара, вучо- 
нага, мысліцеля, гуманіста -- толькі 7 
вуліцам і аніводнаму калгасу. Між 

тым Скарына праславіў Беларусь, а 
Сувораў хадзіў па ёй з войскам, па- 
гашаючы народныя паўстанні. Без- 
умоўна, ён геніяльны палкаводзец, 
але нельга асэнсаваць такое нізкае 
схіленне галавы перад ваенным тален- 
там аднаго з дутныцеляў Пугачоўска- 
га паўстання і ўсвядоміць, што дазва- 
ляе аддаваць забыццю ці цьмяна 
асвятляць выдатных дзеячаў уласнай 
гісторыі. Спіс такіх, мякка кажучы, 
недарэчнасцей можа заняць шмат ста- 
ронак. Чаму ў Бабруйскім і Смар- 
гонскім раёнах ёсць калгасы імя 
Аляксандра Меўскага, а ў крычаўс- 
кім ні адзін не носіць імя кіраўніка 
народнага паўстання Васіля Ваш- 
чылы? 

Тлумачыцца гэта нашай неадука- 
ванасцю, духоўнай лянотай, абыяка- 
васцю да роднай даўніны, хоць усе мы 


разам і кожны паасобку маем на сабе . 


нябачны, але моцны адбітак усёй 
папярэдняй беларускай гісторыі, таго 
добрага і благога, што стварылі і зве- 
далі нашы далёкія і блізкія продкі. 
Мы жывём, не ведаючы будучыні, 
але ведаць мінулае павінны, бо гэта 
засцярагае, так мовіць, карабель 
жыцця ад рыфаў, дзе ўжо зазналі 
жахі крушэння тыя, хто плыў на ім ра- 
ней. Сёння, дзякуй Богу, мы ўсведам- 
ляем, што агульначалавечыя каштоў- 
насці пераважаюць над дзяржаўнымі 
і тым больш над ідэалагічнымі, але 
разуменне такой спрадвечнай ісціны 
далося няпроста і, на жаль, пад па- 
грозай ядзернага і экалагічнага зні- 
шчэння чалавецтва. Уважлівы позірк 
на мінуўшчыну прыводзіць да такой 
Думкі: годнасць народа ці нацыі ства- 
раецца не тым, колькі яны прыдбалі, 
а тым, колькі пакінулі ў скарбніцы 
сусветнай культуры для справы раз- 
няволення чалавека. Тут Беларусь 
далёка не на псршых месцах, але 
ўсё ж Скарына даў кнігу, Будны -- 
філасофскую крытыку Бібліі, Лыш- 
чынскі -- распрацоўкі навуковага 
атэізму, Семяновіч -- шматступенча- 
тую ракету, ваяры пад Грунваль- 
дам -- сваю кроў. Дае шчодры, бярэ 
жабрак. Сярод лепшых сыноў Бела- 
русі, якія лічылі за годны абавязак 
адорваць, а не жабраваць, былі і кры- 


чаўскія паўстанцы; яны аддалі жыц- 
ці -- самае кацітоўнае, што мае чала- 
век. І вытрывалі жорсткія выпраба- 
ванні. Не вінаватыя яны, што іх было 
мала, а тых, хто сядзеў на народным 
карку, шмат. Зробленае імі дапамагло 
выжыць іх сучаснікам. 

У Крычаўскім паўстанні ўдзельні- 
чала нямала і рускіх сялян. Іх з'яў- 
ленне на Магілёўшчыне не было вы- 
падкам. Яшчэ з часоў Аляксея Міхай- 
лавіча сюды, у Віцебскае ваяводства, 
на Гомельшчыну ўцякалі з Расіі 
стараверы. Пятроўскія ганенні на 
раскольнікаў выклікалі новую хвалю 
бежанцаў. Да таго ж пасля Паўноч- 
най вайны тут засталася закінутай 
трэцяя частка ворнай зямлі. Улада- 
ры давалі на пусткі слабоды - на 
некалькі гадоў вызвалялі ад падаткаў 
тыя сем'і, якія асвойвалі пусташ. Гэ- 
та таксама падштурхоўвала рускіх 
сялян да перасялення на Беларусь. 
У 1735 годзе ўрад Ганны Івапаўны, 
рэагуючы на скаргі рускага два- 
ранства, арганізаваў карную экспе- 
дыцыю на Гомельшчыну, дзе быў раз- 
бураны асяродак уцекачоў -- Ветка, 
а 14 тысяч чалавек вярнулі ў Расію. 
Праз тры дзесяцігоддзі «выганку» 
збеглых сялян наўтарыла Кацяры: 
на П. Царскія дакументы ацэньвалі 
колькасць рускага сяляпства, што 
перайшло з Расіі ў Вялікае княства, 
у З00 тысяч чалавек. Хоць па дамоў- 
ленасці абедзвюх дзяржаў, іх па- 
вінны былі выдаваць рускім каміса- 
рам, аднак шляхта найчасцей не пры- 
трымоўвалася гэтага, бо асвоеныя 
новымі асаднікамі землі прыносілі 
прыбытак. Пытанне аб прытулку ўце- 
качоў з Расіі стала прычынай паста- 
янных канфліктаў, апынулася ў тым 
шэрагу прэтэнзій, якія царскі ўрад 
выказваў Рэчы Паспалітай. Другім 
сваім клопатам расійскія самадзерж- 
цы лічылі абарону праваслаўя ў Вялі- 
кім княстве. Пасля адыходу рускіх 
войск з Беларусі ў 1711 годзе уніяцтва 
ачулася і зрабіла пэўныя поспехі. 
Толькі з 1732 па 1743 год на Бела- 
русі прызналі унію 128 праваслаўных 
манастыроў і цэркваў. 

Але ўжо з'явіліся на свет людзі, 
якім было наканавана гэты працэс за- 

трымаць, а потым даць яму адваротны 
накірунак. У першую чаргу тут маец- 
ца на ўвазе прынцэса Сафія Аўгуста 
Ангальт-Цэрбская і Карл-Петар- 
Ульрых -- сын дачкі Гіятра І -- Ган- 
ны і герцага Гальштэйн-Гаторпскага. 
У 1742 годзе ён прыняў праваслаўе 
і ператварыўся ў Пятра Фёдаравіча, 
будучага рускага цара Пятра ІІІ. 
Ужо праз два гады атрымаў ад сваёй 
цёткі, царыцы Лізаветы Пятроўны, 
тытул вялікага князя і ажаніўся на 
Сафіі Аўгусце, якая таксама перай- 
шла ў праваслаўе і стала Кацяры- 
най. У 1732 годзе нарадзіўся Ста- 
ніслаў Аўгуст Панятоўскі - з 1764 
года апошні польскі кароль і вялікі 
князь літоўскі. Яго дзіцячыя і юнад- 
кія гады прайшлі ў Гомелі, у замку 
князёў Чартарыйскіх, які стаяў над 
Сожам, на тым самым месцы, дзе за- 
раз знаходзіцца палац Паскевічаў. 
У 1755 годзе англійскі пасланнік 
пазнаёміў Кацярыну з Станіславам 
Аўгустам. Панятоўскі спадабаўся 
Кацярыне, яны сталі каханкамі, і праз 
дзевяць гадоў гэта дапамагло Ста- 
ніславу Аўгусту атрымаць польскі 
трон. Забягаючы наперад, можна да- 
даць: Кацярына ж і зняла з яго ка- 
рону. 

У 1757 годзе імператрыца Лізаве- 
та Пятроўна ўцягнулася ў вайну еўра- 
пейскіх краін, якая атрымала назву 
Сямігадовай. Чэранцыя і Англія ва- 
рагавалі і біліся за панаванне ў кало- 
ніях і на моры. У астатніх удзельнікаў 
вайны інтарэсы меліся драбнейшыя. 
Расія вяла баявыя дзеянні супраць 
Прусіі, што былі адзначаны паспяхо- 
вым узяццем Берліна ў 1760 годзе. 
Прусію, над якой навісла пагроза 
стратэгічнага паражэння, выратавала 
нечаканая смерць Лізаветы Пятроў- 
ны, бо Пётр ПІ ставіўся з вялікай 
сімпатыяй да прускага імператара 
Фрыдрыха П і паспяшаўся з ім замі- 
рыцца. 

Пяць гадоў ваеннага ліхалецця 
моцна падарвалі гаспадарку Расіі, 
казна не мела грошай на выплату жа- 
лавання войску. Дваранства нарака- 
ла, што рэкруцкія наборы пазбаўля- 
юць вёску лепшых працаўнікоў. Усе 
прагнулі міру, а Пётр ПІ задумаў вая- 


13. Памяць пра легенды 


ваць з Даніяй за сваю Галштынію. 
Тут скарыстала момант Кацярына, і 
змова, на чале якой стаялі браты Ар- 
ловы, прывяла яе на трон, ацара -- да 
адрачэння. Праз восем дзён пасля гэ- 
тага Пётр быў задушаны ў палацы ў 
Ропшыне гвардзейцамі Аляксеем Ар- 
ловым, Фёдарам Барацінскім, Міхаі- 
лам Баскакавым. Як і мае быць, пусці- 
лі слых, што муж імператрыцы сканаў 
ад апаплексічнага ўдару. За З4 гады 
панавання Кацярына ІІ зрабіла для 
Расіі столькі карыснага, колькі не 
зрабіў ніводзін «прыродны» рускі 
цар, не выключаючы і Пятра. Асаб- 
ліва гэта тычыцца пашырэння межаў. 
У 1763 годзе памёр кароль Рэчы 
Паспалітай Аўгуст ІІ. Пачалася ба- 
рацьба паміж прэтэндэнтамі на 
трон -- ваяводай Патоцкім, гетманам 
каронным Браніцкім і стольнікам лі- 
тоўскім Панятоўскім. Апошняга пад- 
трымлівалі Чартарыйскія і Расія. За 
групоўку Патоцкіх стаяў віленскі вая- 
вода Караль Радзівіл. Чартарыйскія 
арганізавалі на Беларусі і Літве гене- 
ральную канфедзрацыю, якую ўзна- 
чаліў Міхал Бжастоўскі, канюшы 
літоўскі. Для падтрымкі канфедзра- 
таў на Беларусь дзвюма калонамі 
ўвайшлі рускія войскі: адну князь 
Валконскі вёў на Менск, з другой 
князь Дашкоў кіраваўся на Гродна, 
а крыху пазней вырушыў да Варшавы 
для аховы Чартарыйскіх на канвака- 
цыйным сейме. Паколькі ніхто гэтыя 
войскі не запрашаў, дык Чартарыйскі, 
Панятоўскі, Патоцкі, Замойскі, Лю- 
бамірскі, Салагуб і яшчэ іб чалавек 
падпісалі ўдзячны ліст Кацярыне: 
“Мы, хто не ўступае нікому з нашых 
суайчыннікаў у палымяным патрыя- 
тызме, з горыччу даведаліся, што ёсць 
людзі, якія жадаюць вызначыцца не- 
задаволенасцю з прычыны Ўступлен- 
ня войска вашай імператарскай вялі- 
касці ў нашу краіну, і нават палічылі 
прыстойным звярнуцца са скаргай на 
гэта да вашай вялікасці. Мэта ўступ- 
лення гэтага войска ў нашыя межы і 
яго паводзіны выклікаюць жывую 
ўдзячнасць у кожнага добранамера- 
нага паляка, і гэтую ўдзячнасць мы 
палічылі сваім абавязкам выказаць 
вашай імператарскай вялікасці». 

7 мая адкрыўся сейм. Чартарый- 
скія прывялі на яго 4 тысячы сваёй 
міліцыі, 4 тысячы салдат меў Дашкоў, 
З тысячы- Радзівіл, некалькі ты- 
сяч - Браніцкі. Сейм працягваўся 
месяц і пастанавіў, што каралём можа 
быць абраны толькі шляхціч Рэчы 
Паспалітай, мясцовага паходжання 
па бацьку і маці, каталіцкага вера- 
вызнання. Апрача гэтага абмяжоў- 
валася права «ліберум вета», ствара- 
ліся ваенная і скарбовая камісіі. 
Браніцкі і Радзівіл пакінулі Варшаву 
разам, потым раздзяліліся. Руская 
калона Дашкова навязала Радзівілу 
бой пад Слонімам і перамагла. Апош- 
ні з конным войскам, якога меў пры 
сабе 1200 шабель, адступіў да Магі- 
лёва, пераправіўся цераз Днепр і на- 
кіраваўся ў Малдавію. Браніцкі, так- 
сама разбіты рускімі, адышоў у Венг- 
рыю. 

Калі ў жніўні на элекпыйным сей- 
ме Станіслаў Панятоўскі стаў кара- 
лём, літоўская канфедэрацыя па жа- 
данні Кацярыны П адпомсціла Ка- 
ралю Радзівілу: яго знялі з пасады 
ваяводы Віленскага і аддалі яе пры- 
язнаму да Чартарыйскіх і Кацярыны 
пісару польнаму Агінскаму; на ўсе 
ўладанні Радзівіла быў накладзены 
секвестр, з яго ўзялі ў скарбніцу Рзчы 
Паспалітай штраф ў 40 тысяч злотых, 
У Мясвіж і Слуцк увялі рускія гарні- 
зоны. Ворагаў Панятоўскага магут- 
най рукой былой каханкі рассеялі, 
каралю ўмагчымілі кіраваць Поль- 
шчай, Літвой і Беларуссю. 

Аднак на шляху рэформаў, якія 
Панятоўскі і Чартарыйскія хацслі 
правесці для ўмацавання краіны, 
дружна сталі Прусія і Расія. Прускі 
кароль Фрыдрых П пісаў Кацярыне: 
«Многія з польскіх магнатаў жадаюць 
знішчыць «ліберум вета» і замяніць 
яго большасцю галасоў. Гэты намер 
вельмі важны для ўсіх суседзяў Рэчы 
Пасцалітай. Згодны, што нам няма 
чаго непакоіцца пры каралі Стані- 
славе, але пасля яго? Калі ваша вялі- 
касць згодзіцеся на гэтую перамену, 
дык маеце раскаяцца, і Польшча му- 
сіць зрабіцца дзяржавай, небяспечнай 
для сваіх суседзяў, тады як, падтрым- 
ліваючы старыя законы дзяржавы, 


якія вы гарантавалі, у вас заўсёды 
будзе сродак учыняць перамены, калі 
вы палічыце гэта патрэбным. Каб не 
дазволіць палякам аддавацца перша- 
му энтузіязму, лепш за ўсё пакінуць 
там рускія войскі да заканчэння 
сейма». 

Прусія і Расія прапанавалі сейму 
ўраўняць у правах дысідзнтаў і ка- 
талікоў. Сейм адмовіўся гэта выка- 
наць. Намаганнямі пасла Кацяры- 
ны ІІ Рапніна стварыліся Слуцкая 
праваслаўная і 'Таруньская пратэ- 
станцкая канфедэрацыі дысідэнтаў. 
Караль Радзівіл, які вярнуўся з эмі- 
грацыі, стаў на чале канфедэрацыі 
каталіцкай шляхты прарасійскага на- 
кірунку. Імператрыца ўзмацніла кан- 
федзратаў 40-тысячным войскам, 
якое шчыльным карэ акружыла сейм 
1767 года ў Варшаве і той мусіў ад- 
мяніць усе законы супраць дысідэн- 
таў і забяспечыць ім права ўдзельні- 
чаць у сейміках і займаць пасады. 
Сейм таксама надзяліў Кацярыну ІР 
паўнамоцтвамі засцерагаць дысідэн- 
таў і саму Рэч Паспалітую. Заста- 
лося ў сіле і «ліберум вета». 

Праз тры месяцы ў Бары на Па- 
доллі ўзнікла канфедэрацыя насу- 
перак рашэнням варшаўскага сейма 
за незалежнасць дзяржавы. Супраць 
барскіх канфедэратаў выступілі каза- 
кі Жалязняка і Галоты. Яны захапілі 
мястэчка Смелае і Умань, дзе знішчы- 
лі 6 тысяч чалавек. Рэагуючы на гэ- 
тую крывавую разню, Кацярына зага- 
дала задушыць паўстанне і разагнаць 
канфедэратаў. Генерал Крачэтнікаў 
разбіў казакаў, Галота і Жалязняк 
трапілі ў палон. Апошняга саслалі ў 
Сібір, Галоту пакаралі пакутлівай 
смерцю. З барскай канфедэрацыяй, 
да якой на Беларусі далучылася брэс- 
цкая, ваўкавыская, ашмянская, ар- 
шанская, браслаўская, мсціслаўская 
шляхта, так лёгка расправіцца не ўда- 
лося. Увосень 1768 года канфедэра- 
ты панеслі паражэнне пад Дзярэчы- 
нам, але наступным годам іх брэсц- 
кія харугвы атрымалі перамогу над 
рускімі ў бітвах пад Слонімам, Бе- 
раставіцай, Мышшу. Каля Менска 
і Радашковічаў дзейнічаў пгматлікі 
атрад Шымана Касакоўскага. Бок 

канфедэратаў прыняў вялікі гетман 
літоўскі Міхал Казімір Агінскі. Яго 
харугвы перамаглі царскія палкі пад 
Нясвіжам, рускіх загінула ў жорсткім 
баі 800 чалавек. 

Кацярына замест няздольнага ге- 
нерала Веймарна прызначыла каман- 
даваць экспедыцыйнымі войскамі 
адоранага генерал-маёра Бібікава, а 
той даручыў утаймаванне канфедзра- 
таў А. В. Сувораву. Гетман Міхал 
Агінскі быў храбры чалавек, але яго- 
ны ваенны талент не мог ісці ў параў- 
нанне з сувораўскім. Ноччу на 23 
верасня рускія ўзялі рэванш за Мяс- 
віж. Трохтысячнае войска Агінскага 
стаяла пад Сталовічамі. Колькасна 
меншы атрад Суворава напаў раптоў- 
на і перамог -- у баі 2 тысячы кан- 
Ффедэратаў загінулі, тысяча трапіла ў 
палон. Сам гетман ледзь выратаваў- 
ся, нават пакінуў на полі бою сваю 
шкатулку з каштоўнасцямі і пісьмамі. 
Праз год Сувораў адбіў у канфедэратаў 
старажытную сталіцу Польшчы Кра- 
каў. 

Гэтыя поспехі рускай зброі ў Рэчы 
Паспалітай і адначасныя няўдачы ў 
вайне з Турцыяй падштурхнулі 
Фрыдрыха ІІ узнавіць з Кацярынай 
размову пра падзел Польшчы і Вялі- 
кага княства. Фрыдрых жадаў атры- 
маць частку Паўночнай Польшчы 
паміж Брандэнбургскім курфюрст- 
вам і Прусіяй. Захапіць яе сама- 
стойна, без дазволу Расіі ён асцера- 
гаўся. Кацярына, падумаўшы, згадзі- 
лася, але далучыла да гэтага саюза 
аўстрыйскую імператрыцу Марыю 
Тэрэзу. У 1772 годзе ў Пецярбургу 
была падпісана адпаведная канвен- 
цыя. Прусія атрымала Памеранію, 
Аўстрыя -- Галіцыю і частку Паўднё- 
вай Польшчы, Расіі адышло Інфлянц- 
кае ваяводства, амаль уся Полаччы- 
на, Віцебшчына, поўнасцю Мсціслаў- 
скае ваяводства і частка Менскага. 
16 жніўня Кацярына Гі аддала загад 
генерал-губернатару «над прылуча- 
нымі ад Польшчы да імперыі нашай 
зямель» аб наступных мерах: 

1. Между і и 7 числом наступаю- 
іцего сентября месяца взять в дей- 
ствительное наше владение все под 
российскяй скнпетр назначенные мес- 


та и земли и расположа в них наперед 
определенные для того войска таким 
образом, чтоб в них как порядок и 
тишина. внутренне совершенным извне 
обеспечением невредимо сохранены, 
так я должное к новой власти повя- 
новение вкоренено и обнадежено быть 
могля. 

4. Велеть обнести все пространство 
новых границ от одного края до дру- 
гого столбами с императорским на- 
шим гербом, дабы после в частных 
межах с литовцамн нигде спора оста- 
ваться не могло. 

5. Со дня действительного тех зе- 
мель занятия под державу нашу со- 
бирать все публичные доходы в нашу 
казну, не допуская их в чужие руки 
отнюдь никуда и ни под каким предло- 
гом. 

6. Суд и расправу велеть до вре- 
мени пройзводить в настояцих судеб- 
ных местах по тамошним правам и 
обычаям, но нашим уже именем и 
властью...». 

Вырашалася і «дысідэнцкае» пы- 
танне. За наступныя сем гадоў з уні- 
яцтва ў праваслаўе было пераведзена 
рашучымі мерамі 500 тысяч белару- 
саў. Але езуіцкі ордэн, насуперак 
указу Пятра і ад 1719 года і таму, 
што Рэч Паспалітая на сваіх землях 
яго скасавала, падтрымала Кацяры- 
на. Дзейнасць езуітаў на Беларусі на- 
ват актывізавалася. З імператарскай 
ласкі яны паспелі шмат зрабіць для 
далейшай каталізацыі і паланізацыі 
свядомасці шляхты ва Усходияй Бе- 
ларусі. У іх не секвестраваліся нават 
землі і сяляне, хоць Кацярына хутка 
адняла ў Агінскіх, Радзівілаў, Сапе- 
гаў, Мнішкаў, Пацеяў мястэчкі і вёскі 
з агульнай колькасцю жыхароў 95 
тысяч чалавек. Не трэба памыляцца, 
мяркуючы, што казённае ўпраўленне 
палепшыла людзям лёс. Савецкі гі- 
сторык М. М. Пакроўскі наконт гэтага 
пісаў: «...награждать русских слуг 
нового режима землями, отобраннымн 
у поляков, давно вошло в обычай: 
ешце усмирителн пугачевіцины полу- 
чнли имення в Белоруссии, по перво- 
му разделу доставшейся России как 
раз около того времени. Большая 

часть потемкинских владений была 
там же, н отгуда же бралось прнданнос 
для большинства мелких екатеринин- 
ских фаворнтов». 

Драпежнікі накінуліся на доўгача- 
каную здабычу. Пра тос, хто і колькі 
атрымаў, будзе прыгадана далей. 
А тут варта адзначыць больш важкі 
момант. Той, каго рабуюць, прымуша- 
ючы пры гэтым пагадзіцца з доказамі 
справядлівасці рабунку, нявольна 
пачынае думаць пра штучнасць тых 
доказаў. Пашыраючы імперыю за 
кошт Беларусі і Украіны, Капярына ГІ 
тлумачыла правамоцнасць захопу 
«исконной прннадлежностью этих 
земель к России». Такі тэзіс абгрун- 
тавалі ўгодлівыя палітыкі і гісторыкі. 
Але на кожную тэзу ёсць антытэза, 
тым больш на тэзу беспадстаўную, 
фантастычную. Нечаканая акупацыя, 
бясконцы паток новых гаспадароў у 
секвестраваныя маёнткі, перавод 
значнай часткі насельніцтва Ў па- 
даткавае саслоўе, прыраўненне мяс- 
тэчак, што раней мелі магдэбургскае 
права да вёсак, рэкруцкія наборы, 
руская адміністрацыя, наогул разбу- 
рэнне ўсяго аб'ёму палітычнай і юры- 
дычнай культуры, здабытай за ста- 
годдзі, спыненне складанага механіз- 
ма адносін, звычаяў, непісаных зако- 
наў далі разам з узброеным супра- 
ціўленнем зусім непрадугледжаны 
вынік. Абуджаная, абражаная нацыя- 
нальная свядомасць народаў, што на 
працягу стагоддзяў складалі саюз 
Польшчы і Вялікага княства Літоў- 
скага, нарадзіла ў той драматычны 
час ідэю незалежнасці Украіны, 
Літвы, Беларусі. Яна мела падмур- 
кам заўсёдныя сепаратысцкія настроі 
правячых колаў Вялікага княства, 


тысячагадовую гісторыю вольнасці 
запарожскага казацтва. 

Гвалтоўнае далучэнне ўсіх зямель 
былога Вялікага княства да Расіі, 
якое з трыумфам завяршыла циэраг 
войнаў ХУІ- ХУІП стагоддзяў за 
«акно ў Еўропу» і «исконные земли», 
прымусіла пераможаных уважліва за- 
зірнуць у гістарычныя дакументы і 
крыніцы. Зусім невыпадкова ў па- 
чатку ХІХ стагоддзя з'явіўся на 
белы свет са старога куфра на Ваўка- 
вышчыне Летапіс Быхаўца. Нехта 
пачаў чытаць старыя хронікі, адшук- 
ваць там пацвярджэниі сваім сумні- 
вам і горкім пачуццям. Паспрыялі 
новым асэнсаванням даўніны і шмат- 
лікія бунты насельніцтва беларускіх 
мястэчак, што дамагаліся былых пра- 
воў, і насілле над уніятамі, і рускія 
батальёны ў гарадах, і новы герб, 
і новыя падаткі, і перанесеная з 
усходу на захад дзяржаўная мяжа. 
Замена паланізацыі русіфікацыяй 
прымусіла нарэшце адукаваную 
частку грамадства, не усіх, зразуме- 
ла, а найбольш сумленных, звярнуць 
увагу на прысутнасць у культуры 
беларускай мовы, мовы дзядоў, і ад- 
паведна на родныя святыні, на постаці 
герояў і пакутнікаў мінуўшчыны. 

Народжаная ідэя незалежнасці 
праз тры дзесяцігоддзі ўжо мела 
пэўнае кола прыхільнікаў. Старэй- 
шыя пакаленні, безумоўна, не хацелі 
яе прымаць, бо смуткавалі па “добрых 
старых часах». Прыгнечанае сялянст- 
ва ніяк не магло рэагаваць на палі- 
тычныя абстракцыі. Але гэтую ідэю 
прыняла моладзь, якую прыцягвала 
будучыня і якая прагнула перамен. 
Плён яе працы стаў відочным у 
другой палове ХІХ стагоддзя. Ен 
служыць і сённяшнім пакаленням. 

орнай красавіцкай ноччу 

1817 года у маленькім гарад- 

ку Салюр кантона Золатурн 
швейцарскай рэспублікі, у гэтай ці- 
хай, аддаленай ад бурлівай еўрапей- 
скай рэчаіснасці мясціне, у доме бур- 
гамістра «Франца Цэльтнера стары 
чалавек, якому перайшло за семдзе- 
сят гадоў, складаў тэстамент. Ледзь 
чутна рыпела гусінае пяро, і на па- 
перы адно за адным узнікалі наступ- 
ныя словы: «Глыбока адчуваючы, што 
прыгонны стан супярэчыць закону 
прыроды і дабрабыту народаў, я 
сведчу гэтым, што знішчаю яго цал- 
кам і на вечныя часы ў маім маёнтку 
Сяхновічы Брэст-Літоўскага ваявод- 
ства як ад уласнага імя, так і ад імя 
наступных яго ўладальнікаў. Я пры- 
знаю жыхароў вёскі, што належаць 
да маёнтка, вольнымі грамадзянамі 
і нічым не абмежаванымі гаспадарамі 
зямель, якімі яны валодаюць. Я па- 
збаўляю іх ад усякага без выключэн- 
ня чыншу, паншчыны і асабістых па- 
віннасцей, якія яны да гэтага часу 
мусілі выконваць ў адносінах да ўла- 
дальнікаў гэтага маёнтка. Я заклікаю 
іх толькі, каб яны для сваёй уласнай 
карысці і для Радзімы паклапаціліся 
аб наладжанні школы і пашырэнні 
асветы сваіх дзяцей...» Пісаў гэтыя 
словы Андрэй Тадэвуш Банавентура 
Касцюшка -- найзнакаміты сын Брэ- 
сцкай зямлі, генерал амерыканскай 
рэспубліканскай арміі, начальнік паў- 
стання 1794 года ў Польшчы, на Бе- 
ларусі і Літве. А перад вачыма яго 
паўставалі родныя краявіды Бела- 
вежскай пушчы, берагі Шчары, ву- 


лачкі Косава, твары сяхновіцкіх ся- 
лян Салея, Максімюка, Амельянюка, 
Нічыпарука, Белазорыка, Салы, пры- 
гадваяліся дні шчасця і кахання, дні 
пакут і расчараванняў, няспоўненыя 
спадзеі і мары, невыпраўныя памылкі, 
ад якіх ніколі не пазбаўляецца па- 
мяць. 

Паходзіў Тадэвуш Касцюшка са 
старога беларускага роду. Далёкі яго 
прапрадзед «Фёдар атрымаў Сяхно- 
вічы, што паблізу Жабінкі, на Брэст- 
чыне, ад князя Казіміра ІУ у 1458 
годзе. Сын Фёдара Канстанцін слу- 
жыў пісарам у вялікакняжацкай кан- 
цылярыі, яго паважаў і любіў Жыгі- 
монт Стары і пяшчотна называў Кас- 
тусь, Касцюша - адгэтуль і прозві- 
шча сямі. Гербам Касцюшкі мелі 
«Рох трэці», большасць з іх вылу- 
чалася на сярэдніх пасадах вайсковай 
службы. Маёнтак Сяхновічы быў не- 
вялікі, Канстанцін «Фёдаравіч выстаў- 
ляў з'яго ў войска «тры коні». Жонкай 
Кастуся стала Ганна Гальшанская, 
з княжацкага роду, параднёнага з 
польскімі каралямі і вялікімі князямі 
літоўскімі праз шлюб сясцёр Галь- 
шанскіх з Ягайлам і Вітаўтам. Да 
сярздзіны ХУІІ стагоддзя Касцюшкі, 
якіх ужо стала багата, трымаліся пра- 
васлаўя, але ў часы «патопу», як 
і многія з брэсцкай шляхты, адышлі 
ад дзедаўскай веры -- адны ў ката- 
ліцтва, другія -- да уніятаў. Сяхно- 
віцкія Касцюшкі былі каталікамі. 
Людвік, бацька Тадэвуша, вызначаў- 
ся энергіяй, дамогся ў 1731 годзе ты- 
тула мечніка ваяводства Брэсцкага, 
абіраўся ў 1743 годзе ад шляхты вая- 

водства ў Літоўскі Трыбунал, здолеў 
нейкім чынам адсудзіць у Сапегаў 
маёнтак Мерачоўшчына, што зна- 
ходзіўся за вярсты дзве яд Косява, 
на тым менавіта месцы, дзе зараз раз- 
бураецца дажджамі прыгожы буды- 
нак Косаўскага палаца. 

У Мерачоўчшыне прайшлі дзіця- 
чыя гады Тадэвуша Касцюшкі. Пала- 
ца тады яіцчэ не было, сям'я жыла ў 
звычайнай, драўлянай, на некалькі 
пакояў, пад саламяным дахам хаце -- 
выгляд яе захаваўся на старажытных 
малюнках. У Тадэвуша меліся дзве 
сястры -- Ганна і Катарына - і брат 
Юзаф. Маці паходзіла з Ратомскіх, 
звалася Тэкля. Лічыцца, што яна тры- 
малася праваслаўнага веравызнання 
і па нараджэнні чацвёртага дзіцяці -- 
сына хрысціла яго ў царкве, дзе і на- 
далі яму імя Андрэй, а ўжо бацька 
перахрышчваў яго ў Косаўскім кас- 
цёле. Можа два гэтыя хрышчэнні і 
прадвызначалі Тадэвушу доўгі вск, бо 
смерць часта круцілася вакол яго, ды 
і ён сам неаднойчы шукаў з ёй су- 
стрэчы. Юзаф і Катарына памерлі 
яшчэ да паўстання, Ганна сканала ў 
1814 годзе. Бацькі не стала, калі 
Тадэвушу было дзесяць гадоў. 

Жылі Касцюшкі са 115 валок. Дзя- 
ліць іх не прыходзілася. Тадэвуш за- 
бяспечваў сябе (за выключэннем не- 
калькіх гадоў) толькі ўласным за- 


робкам. Маёнткам карысталіся брат, 


які меў невялікія гаспадарскія здоль- 
насці, потым сястра Ганна, затым яс 
дзеці, хоць лічыліся Сяхновічы за 
малодшым Касцюшкам. 

Вучыцца Тадэвуша аддалі не ў 
Брэсцкую сзуіцкую калегію, а ў кале- 
гію піяраў у Любашаве за Пінскам. 
У гэтым рашэнні адчувалася не столь- 
кі апазіцыя езуітам, колькі прызнан- 
не таго факта, што піяры даюць леп- 
шую адукацыю. Манаскі ордэн апош- 
ніх займаўся выключна выхаванием 
моладзі. Калі некаторыя даследчыкі 
звычна пішуць, што і школы піяраў 
былі «зброяй польска-каталіцкай 
феадальнай экспансіі на беларускіх 
землях, сродкам прымусовай асімі- 
ляцыі і якаталічвання беларускага 
народа», дык у гэтым мала праўды. 
Т акаталічванне і паланізацыя ўяўлялі 


сабой ужо завершаны працэс, калі ў 
20-ых гадах Х“УПІ стагоддзя піяры 
з'явіліся ная Беларусі. Базыльяне 
вучылі на беларускай мове, піяры вы- 
кладалі на польскай, бо шляхта хаце- 
ла, каб яе дзеці вучыліся па-польску. 


Праваслаўныя ішколы «ацраваслаў- 
лівалі» дзяцей, каталіцкія “«аката- 
лічвалі» -- гэта нармальная з'ява, 


асабліва для Беларусі, дзе гэтыя два 
веравызнанні існавалі здаўна. Іншая 
справа, што «веру» выкарыстоўвалі 
ў сваіх мэтах палітыкі, але тут нівод- 
ная дзяржава не была лепшая за ін- 
шыя. Піяры дявалі адукацыю на еўра- 
пейскім узроўні, гэтаму паспрыяла і 
рэфарматарская дзейнасць вядомага 
прагрэсіўнага педагога ХХІІІ стагод- 
дзя Станіслава Канарскага. У школу 
прымаліся дзеці розных саслоўяў, ву- 
чыліся яны шэсць гадоў. У лік дысцы- 
плін уваходзілі лацінская мова, рыто- 
рыка, матэматыка, фізіка, гісторыя, 
палітыка, выкладалася і мясцовяе 
права. Шмат увагі ўдзялялася эстэ- 
тычнаму і фізічнаму выхаванню, 
культуры паводзін. 

У 1765 годзе Касцюшка паступіў 
у новаствораны Варшаўскі кадэцкі 
корпус -- тагачаснае вышэйшае афі- 
цэрскае вучылішча, дзе спецыяліза- 
ваўся па ваеннай інжынерыі. Тут ён 
атрымаў ад сваіх калегаў мянушку 
«Швед з-пад Брэста», бо, падобна 
Карлу ХІІ, падымаўся а чацвёртай 
тадзінс і, каб прагнаць сон, апускаў 
ногі ў балею з ледзяной вадой, якую 
з ночы ставіў пры ложку. Засведчана 
сябрамі па корпусу, што быў Тадэ- 
вуш забіяка, не ўхіляўся ад дуэляў 
і меў некалькі адзнак мужнасці на 
целе; пры гэтым яго вызначалі ла- 
годнасць і тавярыскасць. Вучыўся 
ён старанна, стаў вядомы з поспехаў 
у картаграфіі і малюнку - пры ін- 
шых умовах, пэўна, з яго выйшаў бы 
неблагі мастак. 

Сімпатыя і клопат начальніка кор- 
пуса князя Чартарыйскага ўмагчылі 
Касцюшку пяездку ў Парыж, дзе ён 
працягваў ваенную навуку, што, ад- 
нак, прыкрывалася наведваннямі 
Акадэміі жывапісу і мастацтваў. 
Грошай Тадэвуш меў небагата, і час- 
цяком шклянка кавы і булка служылі 

выдатным снеданнем і вячэрай. Затое 
жыў у сталіцы свету, знайшоў сяб- 
роў, хадзіў па салонах, чытаў Валь- 
тэра і Русо, і тая атмасфера пярэ- 
дадня Вялікай французскай рэвалю- 
цыі выхоўвала ягоную свядомасць. 

Вясной 1775 года Касцюшка вяр- 
нуўся на радзіму. Вакантнага месца 
ў войску не было, і Тадэвуш, чакаю- 
чы патэнта, застаўся ў Сяхновічах. 
Недалёка адтуль знаходзіліся Сасно- 
віцы, дзе жыў заможны і ўплывовы 
тытулярны ваявода смаленскі Сас- 
ноўскі. Тытулярны ў дадзеным вы- 
падку азначае тое, што тытул Сасноў- 
скі насіў, а ваяводства не меў, бо яно 
даўно было адваявана Расіяй. Аднак 
тытул захоўваўся для тых, хто пра- 
гнуў паганарыцца. Сасноўскі нале- 
жаў да фанабэрыстых паноў. Праўда, 
ён мог выказаць беднаму брату- 
шляхцічу сваю прыязнасць і ласку. 
З гэтае прычыны Касцюшка як ча- 
лавек адукаваны, пабачыўшы Еўро- 
пу, ада таго ж і здольны мастак, атры- 
маў запрашэнне пана ваяводы ў свой 
маёнтак даваць урокі малявання яго 
дачцы Людвісі. Зразумсла, не ў яка- 
сці настаўніка, якому плацяць, што 
закранала б годнасць і гонар Кас- 
цюкі, а ў якасці асвечанага госця. 
Людвіка мела 19 гадоў, капітан Кас- 
цюшка -- 27. Маладыя людзі пазнаё- 
міліся ў маі, і не дзіўна, што вясенні 
росквіт прыроды, стары царк з утуль- 
цымі альтанкамі, майскія зоркі, ся- 
лаўіныя песні паспрыялі Тадэвушу 
і Людвісі закахацца. Каханне цягну- 
лася па кастрычнік; злая бацькоўская 
воля яго абарвала. Адной з падстаў 
стала тое, што Сасноўскі вырашыў 
парадніцца з князямі Любамірскімі. 
Гуляючы ў карты, ён прайграў Ста- 
ніславу Любамірскаму адзін са сваіх 
маёнткаў. "Трэба было развітвацца 
з багаццем, а гэта, вядома, адбіва- 
лася болем. І Сасноўскі дамовіўся 
з князем аддаць за ягонага сына Люд- 
вісю. 13 верасня ёп атрымаў ад Ста- 
ніслава Панятоўскага прывілей на 
пасаду гетмана польнага літоўскага. 
Гэта ўжо быў сапраўдны ўрад. І вось 
жонка паведамляе яму: па яе пазіран- 
нях сэрцы Тадэвутя і Людвікі пра- 
цяў стрэламі Амур. Ііан гетман ад- 








разу ж сустрэўся з Касцюшкам і пра- 
ма мовіў яму, шго як сінягорліца не 
для шэрага вярбеля, так дачка пан- 
ская не для дробнага шляхціча. Кас- 
цюшку прыйшлося сесці иа каня і 
ад'ехаць. Але страціць каханую ён не 
меўся, таму склаў план выкрасці 
Людвісю і абвянчацца з ёй без згоды 
пыхлівага пана гетмана. На сваю 
бяду Тадэвуш абмовіўся пра задуму 
каралю. Панятоўскі, прыязны да 
Касцюшкі, гэты яго рыцарскі намер 
ухваліў, аднак паслаў людзей папярэ- 
дзіць Сасноўскага. Тадэвуш сабраў 
прыяцеляў, Людвіка ў дамоўленую 
ноч выйшла ў парк, і коні паімчалі 
іх па дарозе шчасця. Аршак сябрукоў 
ляцеў за імі, як вясельная дружына. 
Але Сасноўскі ў пару спахапіўся, 
харугва гайдукоў пайшла яаўздагон 
маладым, і Людвіку адбілі. Касцюш- 
ку прыйшлося хавацца, бегчы за 
мяжу, бо за наезд, выкраданне дачкі 
гетман лёгка мог дамагчыся для яго 
смяротнага выраку. 

Уцячы ад гайдукоў Сасноўскага 
было няцяжка, а вось ад безграшоўя 
на кані яшчэ нікому на белым свеце 
ўцячы не ўдалося. Касцюшка апынуў- 
ся ў Францыі, але бедных там хапала 
і без яго. У той час Амерыканскія 
штаты ваявалі з Англіяй за незалеж- 
насць, рэспубліканцы -- супраць ка- 
ралеўскіх войскаў. Манархічная 
Францыя, як адвечны Вораг Англіі, 
падтрымлівала ямерыкаянскіх рэспуб- 
ліканцаў. Апопінім патрабаваліся 
дасведчаныя афіцэры, і пімат францу- 
заў служыла там. Сябры падказалі 
Тадэвушу, што паездка за акіян-- 
найлепшы для яго сродак перамагчы 
тугу разлукі з каханай і засцсрагчыся 
яд галечы. На акіянскіх абсягах дзей- 
нічалі бязлітасныя англійскія карса- 
ры, і гэта рабіла плаванне небясцпеч- 
ным, але іншага выйсця не было. 
У 1776 годзе Тадэвуш сышоў на аме- 
рыканскую зямлю. 

Тут Касцюшка ўбачыў тое, што не 
магло прысніцца на радзіме і што 
няхутка яшчэ з'явілася ў Еўропе,-- 
вольных людзей, якія вырашылі 
дамагчыся роўнасці грамадзянскіх 
правоў і ўпершыню ў гісгорыі стна- 
рыць дзяржаву без саслоўяў, неза- 

лежную, самастойную, з павагай да 
працы, таленту, асабістай свабоды. 
Амерыканская армія была рэвалю- 
цыйнай, яе валанцёры не хацелі цяр- 
пець над сабой англійскай кароны, 
замест каралеўскай Новай Англіі 
яны сваёй крывёй здабывалі дэма- 
кратычную Амерыканскую рэспуб- 
ліку. Касцюшка аддаў гэтай арміі 
дзевяць гадоў жыцця. Разам з палка- 
мі рэспубліканцаў ён прайшоў усе 
Амерыканскія штаты, удзельнічаў 
ва ўсіх галоўных бітвах, рызыкаваў 
жыццём, спаў на зямлі, месяцамі 
гайдаўся ў сядле, распрацоўваў ін- 
жынернае забеспячэнне наступаў 1 
абароны. Гэта яму належыць праект 
тыповага форта, прыстасаванага да 
ўмоў Амерыкі і магчымасцей галод- 
най, неапранутай, неабутай, выму- 
шанай натхненнем замяняць порах, 
а ўпартасцю падвойваць шэрагі сваіх 
рот, рэспубліканскай арміі. Рэспуб- 
ліка дала Касцюшку чын генерала, 
ён стаў ганаровым грамадзянінам 
Амерыканскіх штатаў, але ад'язджаў 
з Новага Свету такім жа, бадай, бед- 
ным, як і прыехаў. 

Пакуль Касцюшка адсутнічаў, 
Людвіка Сасноўская па волі бацькі 
сталася княгіняй Любамірскай. 

У гэты ж час на Беларусі ката- 
лікі і уніяты будавалі касцёлы і цэр- 
квы. Адукацыйная камісія стварыла 
тут 200 пачатковых школ, піяры ад- 
чынілі дзверы 20 школ сярэдніх. Вы- 
датны вучоны, ураджэнец Гродзен- 
шчыны, Марцін Пачобут-Адляніцкі 
адкрыў пры Віленскім універсітэце 
астранамічную абсерваторыю. Але ў 
сацыяльным і палітычным жыцці Рэ- 
чы Паспалітай нічога не змянілася -- 
панаваў той жа моцны прыгнёт, 
і тая ж самая магнацкая анархія 
штурхала краіну ў процьму. З рэс- 
публікі, дзе перамагла дэмакратыя, 
Касцюшка трапіў у шляхецкую рэс- 
публіку, з будучага ў даўніну, дзе 
сялянства лічылася быдлам, а пало- 
ва «народа» (шляхты) была наёмнай 
і мусіла прыслужваць сваім замож- 
ным «братам». Тагачасны публіцыст 
А. Паплаўскі пісаў пра стан сяляй- 
ства: «Нічога ў краіне яны не маюць 
уласнага, нават уласнай асобы, якую 


мы звыкліся ацэньваць на грошы. Ні- 
якай абароны з боку закона; адзінае 
для іх выратаванне ва ўцёках, гале- 
чы і міласэрнасці. У няс хлоп усё 
роўна што быдла, якое мы прадаем, 
купляем, ганяем на працу, як нам 
уздумаецца... Ніводнае чалавечае 
грамадства не мелася б стаць шчаслі- 
вым, калі б было заснавана на падоб- 
най няроўнасці ці, барзджэй, не- 
справядлівасці, бо яму давялося б 
тады захоўваць і пагаджаць паміж 
сабой такія незлучальныя з'явы, як 
гвалт і бяспека, вайна і хатні спакой, 


прыстойная свабода і грамадзян- 
ская няволя». 
Нядаўні рэспубліканскі генерал, 


галоўны інжынер амерыкайскай ар- 
міі, Касцюшка глыбока адчуваў га- 
небнасць такога ладу жыцця, ды і 
сам быў немаёмным. Апошняя ака- 
лічнасць, дарэчы, адбілася на другім 
яго каханні, якое ён намятаў дя канца 
дзён. Закахаўся Касцюшка ў Тэклю 
Журоўскую, дачку брэсцкага харун- 
жага. Апошні хоць і не вылучаўся 
заможнасцю, але быў не меней фяа- 
набэрысты і пыхлівы, чым ваявода 
Сасноўскі. На бацькоў каханак Кас- 
цюшку сапраўды не шанцавала. Ён 
пасватаўся, але пан Журоўскі нара- 
віўся, як бык. «Валацуга! -- даводзіў 
ён суседзям.-- Гойсаў па Амерыцы, 
як татарын па стэпе, нічога не пры- 
дбаў. І да таго ж злодзей -- хацеў 
пана ваяводы Сасноўскага дачку 
ўкрасці! Хаты не мае, дзе жонку тры- 
маць!» Тэклюся рыдала і ўсё жыццё 
потым трымала ў медальёнчыку вы- 
яву свайго любага і кудзярок яго 
валасоў. Касцюшка таксама паку- 
таваў і да апошняга дня лічыў най- 
каштоўным скарбам лісты Тэклюсі. 
Аднак наезд на пана харунжага не 
зрабіў і дачку ў бязлітаснага бацькі 
сілай не ўзяў. Можа, у старэчыя бяс- 
сонныя ночы ён і шкадаваў аб гэтым, 
бо яго пазнейшыя пісьмы да пані 
Тэклі працятыя старасвецкай сснты- 
ментальнасцю і замілаваннем перад 
памяццю аб днях вялікага шчасця. 


Неўзабаве Касцюшка атрымаў 
патэнт генерал-маёра, а потым -- ге- 
нерал-лейтэнанта. «Францыя ўжо 


святкавала другія ўгодкі рэвалюцыі. 

У Варшаве трэці год працягваўся 
вальны сейм. Нарэшце, пад уплывам 
французскіх падзей сейм прыняў 
шэраг рэформаў, а З мая 1791 года 
зацвердзіў Канстытуцыю, якую скла- 
лі Сапега, Малахоўскі, Калантай 
і Патоцкі. Звод законаў абвяшчаў 
спадчыннасць праўлення і свабоду 
веравызнання, знішчаў «ліберум ве- 
та», уроўніваў перад законам усе 
саслоўі, у тым ліку і сялян, шляхце 
дазваляў гандляваць, мяшчанству -- 
займаць ваенныя і свецкія пасады, 
у склад сейма ўводзіў прадстаўні- 
коў гарадоў. Але на шляху ўвасаб- 
лення Канстытуцыі З мая ў жыццё 
паўсталі магутныя перашкоды. Вось 
што пісаў пра гэта Фрыдрых Энгельс: 
«Французская рэвалюцыя 1789 года 
ядразу ж знайшла свой водгук у Поль- 
шчы. Канстытуцыя 1791 года, якая 
абвясціла правы чалавека і грама- 
дзяніна, сталася сцягам рэвалюцыі 
на берагах Віслы, зрабіўшы Польшчу 
явангардам рэвалюцыйнай «Францыі, 
і як раз у той момант, калі тры дзяр- 
жавы, аднойчы ўжо абрабаваўшыя 
Рэч Паспалітую, аб'ядналіся, каб 
пайсці на Парыж і задушыць рэва- 
люцыю. Хіба маглі яны дазволіць, 
каб у цэнтры кааліцыі моцна звіла 
сабе гняздо рэвалюцыя? -- Ні ў якім 
выпадку. Зноў накінуліся яны на 
Польшчу, на гэты раз з намерам кан- 
чаткова пазбавіць яе нацыянальнага 
існавання». 

Але каб накінуцца, патрабаваліся 
Фармальныя зачэпкі. За імі справа 
не стала, бо заўжды на гэтым свеце 
добрыя перамены сустракаюць заця- 
тых ворагаў і здраднікаў. Рэакцый- 
ная групоўка магнатаў, у якой тры- 
малі вяршэнства Ксаверы Браніцкі, 
Шчэнсны Патоцкі і Севярын Ржэ- 
вускі, стварыла ўзброеную канфедэ- 
рацыю і звярнулася за дапамогай 
да Кацярыны ІІ. Акт канфедэрацыі, 
напісаны пад пільным назіраннем 
расійскай імператрыцы і абвешчаны 
ў мястэчку Таргавіца Кіеўскай губер- 
ні, заклікаў змагацця супраць Кан- 
стытуцыі З мая за абарону вольна- 
сцяў шляхты і каталіцкай царквы. 
У маі 1792 года рускае войска ў 32 
тысячы салдат на чале з генерал- 


майорам Крачэтнікавым уступіла на 
Беларусь. Другая руская армія, якую 
вёў генерал-маёр Кахоўскі, рухалася 
на Польшчу з Украіны. За імі пасоў- 
валіся таргавіцкія канфедэраты. Ад- 
пор гэтым сілам узначалілі Панятоў- 
скі і Касцюшка. Але вельмі хутка 
арміі Крачэтнікава і Кахоўскага за- 
хапілі Падолле і Валынь, большую 
частку Беларусі, Гродна і Вільню. 
Пасля няўдачных бітваў пад Мірам 
і Брэстам войскі Вялікага княства 
перайшлі Буг. Гэта адбылося 23 лі- 
пеня, а назаўтра кароль зразумеў, 
што вайна прайграна і далучыўся дя 
таргавіцкай канфедэрацыі. Супра- 
ціўляцца тым больш было немагчыма, 
бо адначасна з рускімі арміямі су- 
праць Польшчы выступіла прускае 
войска Фрыдрыха. ІІ. 

У верасні таргавіцкія канфедэра- 
цыі Кароны і Княства аб'ядналіся 
ў «Найсвятлейпую канфедэрацыю 
абодвух народаў». Рэформы, прыня- 
тыя Чатырохгадовым сеймам, і Кан- 
стытуцыя З мяя страцілі сілу. Ска- 
саванне Канстытуцыі Карл Маркс 
пазней тлумачыў так: «У 1793 годзе, 
калі Расія, Аўстрыя, Прусія дзялілі 
паміж сабой Польшчу, гэтыя тры 
дзяржавы спасылаліся на Кансты- 
туцыю 1791 года, якая была аднадуш- 
на асуджана за яе нібыта якабінскія 
прынцыпы. Што ж яна абвяшчала, 
гэтая польская Канстытуцыя 1791 
года? Усяго толькі канстытуцыйную 
манархію: перадачу заканадаўчых 
функцый у рукі народных прадстаў- 
нікоў, свабоду друку, свабоду сум- 
лення, галоснасць судаводства, адме- 
ну прыгнёту і г. д. І ўсё гэта менава- 
лася чысцейшым якабінствам». А па- 
колькі менавалася, дык і не меліся 
«Найсвятлейшая канфедэрацыя» і 
царскі ўрад такі грэх дараваць. Сотні 
прагрэсіўных дзеячаў, тысячы сум- 
ленных патрыётаў мусілі пакінуць 
краіну. У 1793 годзе адбыўся другі 
падзел Рэчы Паспалітай. Прусія ат- 
рымала Торн і Гданьск з землямі. 
Да Расіі адышлі Валынь, Падолле, 
Менскае ваяводства агульнай пло- 
шчай 4550 квадратных міль і з ня- 
сельніцтвам у тры мільёны чалавек. 
27 сакавіка ва ўсіх цэрквах і касцё- 

лах прылучаных зямель абвясцілі 
Маніфест генерал-аншэфа Крачэтні- 
кава, які тлумачыў гэтым тром мільё- 
нам, піто з імі здарылася: 

«Участие ее величества императ- 
рнцы всероссийской, приемлемое в де- 
лах польских, основывалось всегда 
на бляжайших, коренных и взаймных 
пользах обойх государств. Что не 
только тіцетны были, но и обратились 
в бесплодную тягость и в такое же 
понесение бесчисленных убытков все 
ее старання о сохранности в сей со- 
седней ей области покоя, тншины и 
вольности, то неоспоримо и оіцути- 
тельно доказывается 30-летнею испы- 
танностью. Между неустройствамя 
н насилиями, пронсшедшими из раз- 
доров н несогласий, непрестанно 
республнку Польскую терзаюіцих, 
с особливым соболезнованием ее им- 
ператорское величество всегда взира- 
ло на те притеснения, которым земля н 
грады, к Российской империн прилег- 
лые, некогда сушим ее достоянием 
бывшие яй единоплемснникамиа ее насе- 
ленные, созданные й православною 
христианскою верою просвеценныс н 
по сне время оную исповедуюіццне, 
подвержены былн, ныне же некоторые 
недостойные поляки, враги отечества 
своего, не стыдятся возбуждать прав- 
ление безбожных бунтовіциков в ко- 
ролевстне французском и просить нх 
пособий, дабы обіце с ними вовлеіци 
Польшу в кровавое междоўсобне. 
Тем вяіцая от наглости их предстойт 
опасиость как спасительной христиан- 
ской веры, так ий самому благоденст- 
вию обитателей помянутых земель От 
введения нового пагубного учения, 
стремяцегося к расторжению всех 
связей гражданских н полнтических, 
совесть, безопасность и собственность 
каждого обесцечиваюіцях, что помя- 
нутые враги й ненавнстники обіцего 
шокоя, подражая безбажному, иейисто- 
вому и разврашенному скопнцу бун- 
товіциков французскнх, стараются 
рассеять ий распространнть оное по 
всей Польше и тем самым нанеки 
истребить, как собственное ее, так и 
соседей ее спокойствие... 

И потому имеет все н каждый, 
начиная от знатцсіішего дворянства, 


чиновников и до последнего, кому 
надлежнт, учинить в течение одного 
месяца торжественную присягу в вер- 
ности при свидетельстве определен- 
ных от меня к тому нарочных людей. 
Если же кто из дворянства и нз дру- 
гого сословня, владеюіций недвижи- 
мым нмением, небрежа о собственном 
своем благополучии, не захочет при- 
сягать, тому дозволяется на прода- 
жу недвижимого своего имения и до- 
бровольный выезд вие границ З-ме- 
сячный срок, по прошествин которо- 
го все остаюіцееся имение его секве- 
стровано и в казну взято быть имеет. 

Духовенство высшее и нияжнее 
долженствует подать собою, яко па- 
стырн душевные, первый во учении 
присяги пример н в повседневном 
господу богу публнчном принесенни 
теплых молитв о здравиий ее импе- 
раторского величества всемнлости- 
вейшей государыни и дражайшего ее 
сына н наследника цесаревияча вели- 
кого князя Павла Петровича и всего 
высочайіпего императорского дому ио 
тем формам, которые им для сего 
употреблення дадут». 

Каб прылучэнне зямель і ўрачы- 
стыя прысягі, і «теплые молитвы о 
здравии императрицы, цесаресича н 
всего высочайшего дома» набылі фан- 
тастычны характар добраахвотнасці, 
па загаду Кацярыны сабраўся РГро- 
дзенскі сейм, які атрымаў нязву «ня 
мога», Дэпутаты павінны былі ўхва- 
ліць другі падзел сваёй радзімы. Тры 
дні яны маўчалі, ніхто не вымавіў 
ані слова. Нарэшце хтосьці з адказ- 
ных назіральнікаў сказаў: «Молча- 
ние -- знак согласия». Падзел ипалі- 
чылі ўхваленым. У наступныя два 
тады з уніі ў праваслаўе перавялі 
463 прыходы, 330 тысяч чалавек, по- 
тым 100 тысяч і затым яшчэ 100 ты- 
сяч. Да таго ж з 28 мая 1772 года на 
беларускіх землях пачала здзяйсняц- 
ца русіфікацыя. Пачатак ёй паклаў 
Наказ» Кацярыны ІІ генерал губер- 
натарам на прылучаных землях, дзе 
З1-шы пункт абвяшчаў: «Дела вы йме- 
ете пройзводить на росснйском языке, 
Т. е. все издаваемые от вас какого бы 
звания ни были приговоры, решения 
нли повеления, присовокупляя к тому 

переводы, где оные нужны будут, 
и припечатывая их губернской пе- 
чатью». Паланізацыя праз школу 
пачала замяняцца русіфікацыяй 
праз школьнае навучанне. Галоўнымі 
дысцыплінамі ў 4- і 2-класных народ- 
ных вучылішчах сталі руская мова, 
руская гісторыя і геаграфія, «закон 
божы» праваслаўнай традыцыі. Ста- 
рыя выкладчыкі саступалі месца вы- 
пускнікам Пецярбургскай настаўніц- 
кай семінарыі. Зразумела, гэта неда- 
статковыя падставы для сур'ёзнага 
незадаволення. Больш значнымі пры- 
чынамі былі секвестраванне маёнт- 
каў, раздача зямель і сялян рускаму 
дваранству, вялізная страта тэрыто- 
рый і насельніцтва, скасаваная чу- 
жынцамі Канстытуцыя, адсутнясць 
перспектывы палепшання народнага 
жыцця. Натуральна, што перадавыя 
колы Рэчы Паспалітай, патрыятыч- 
ныя пачуцці, гістарычная свядомасць 
большасці жыхарства не маглі змі- 
рыцца са здзекамі над краінай, якія 
ўчынілі манархі Прусіі, Расіі і Аў- 
стрыі, гэтыя, па словах У. І. Ле- 
ніна, «каранаваныя разбойнікі». 
«Найвялікшым злачынствам, -- уда- 
кладняў Ленін,-- было тое, што Поль- 
шча была падзелена паміж нямецкім, 
аўстрыйскім і рускім капіталам...» 

Супраць «найвялікшага злачын- 
ства» ў красавіку 1794 года выбух- 
нула паўстанне ў Польшчы, на Бе- 
ларусі і Літве. Начальнікам яго абра- 
лі Тадэвуша Касцюшку; на Літве 
і Беларусі выступленне ўзначаліў 
Якуб Ясінскі, інжынерны палкоўнік. 
Апоўначы 22 красавіка загучалі кас- 
цёльныя і царкоўныя званы ў Вільні. 
Гэта быў сігнал падрыхтаваным атра- 
дам і насельніцтву: «Да зброі!» А трэ- 
цяй гадзіне паўстанцы перамаглі су- 
праціўленне царскага гарнізона. На- 
Месніка генерала Арсеньева арышта- 
валі. Гетмана Шымана Касакоўскага, 
стаўленіка Кацярыны ІІ, пасля непра- 
цяглага бою схапілі ў ягоным палацы. 
Нянавісць, якую ён выклікаў сваімі 
бруднымі справамі, вылілася ў суро- 
вы прыгавор рэвалюцыйнага суда: 
адправіць здрадніка иа шыбеніцу. 
Назаўтра на рыначнай плошчы апош- 
ні гетман Вялікага княства Літоўска- 


га завіснуў у пяньковай пятлі. По- 
бач з ім аказаўся другі таргавічанін, 
маршалак віленскай канфедэрацыі 
Швыкоўскі. 

Трэба адзначыць, што паўстанне 
на Літве і Беларусі выбухнула пасля 
ўдачнага яго пачатку ў Польшчы, 
дзе 24 сакавіка ў Кракаве Касцюіц- 
ка абвясціў «Акт паўстання», а 4 кра- 
савіка разбіў пад Рацлавіцамі вой- 
ска генерала Тармасава. У тым баі 
асаблівай мужнасцю і самаахвярнас- 
цю вызначыліся атрады касінераў. 
Праз два тыдні гарадскімі нізамі 
была вызвалена Варшава. 7 мая Та- 
дэвуш Касцютака выдаў «Маніфест», 
так званы «Паланецкі універсал», 
які надзяляў сялян асабістай воляй 
пры ўмове, што яны разлічацца з 
панамі і дзяржавай, прызнаваў за імі 
права на зямлю, якую яны апра- 
цоўвалі, абмяжоўваў паншчыну. Гэта 
схіліла сялян да паўстання, у ім 
удзельнічала больш за 150 тысяч ча- 
лавек. Пры Касцюшку стварылася 
Найвышэйшая нацыянальная рада. 

Якуб Ясінскі (падчас паўстання 
меў трыццаць тры гады, узначальваў 
тайную арганізацыю віленскіх яка- 
бінцаў) як левы радыкал быў пры- 
хільнікам самых рашучых рэвалю- 
цыйных дзеянняў, адмены прыгонна- 
га права, звяржэння тыраніі па пры- 
кладу Французскай рэвалюцыі. Доб- 
ра ведаючы беларускую мову, пісаў 
вершаваныя пракламацыі для сялян 
па-беларуску. Для кіраўніцтва вы- 
ступленнем і грамадскім жыццём 
Ясіяскі стварыў Найвышэйшую лі- 
тоўскую раду. Яшчэ 24 красавіка ён 
падпісаў Акт аб закліку народаў 
Беларусі і Літвы да паспалітага ру- 
шэння. Праз чатыры дні паўстанцы 
перамаглі ў Гродне, потым -- у Брэс- 
це, Слоніме, Ваўкавыску, Пінску, 
Наваградку, Кобрыне, Ашмянах, 
Лідзе, Браславе. На прапаганду ві- 
ленскіх якабінцаў аб скасаванні пры- 
гнёту адгукнулася вёска. Дя Ясінска- 
га пад час бою з рускімі войскамі 
каля Палянаў далучыліся 700 сялян- 
касінераў. Шматлікія атрады ўзнача- 
лілі генерал гвардыі Стэфан Грабоў- 
скі, князь Сапега, генерал Зайёнчак, 
вялікі падскарбі літоўскі, кампазітар 

Міхал Клеафас Агінскі, якому на- 
лежыць «Марш пастанцаў 1794 года». 
Атрадам у 4 тысячы чалавек ка- 
мандаваў Якуб Ясінскі. 

Беларускія і літоўскія паўстанцы 
выказалі шырокую актыўнасць. Вось 
што дакладаў аб іх дзеяннях на пя- 
чатку мая менскі генерал-губернатар: 
«Г-н бриягадир Бенингсен подтвержда- 
ет, что при удалении его к стороне 
Вишнева мятежники другою колон- 
ною, в числе З тысячн из Вильно при- 
бывших, пошлн к стороне Постав, 
дабы соединяся с браславскою конфе- 
дерациею, войти там в пределы им- 
перии. Сие заставнт г-на Беннигсена 
обратиться опять к Сморгони и дялее 
в тот край, а посему и нужно, чтоб 
авангард корпуса соединился тогда 
с подподковинком Сакеном, чтобы 
прнкрыть губернский город Минск. 

При усиленном стремлении регу- 
лярных войск и сконфедерированно- 
го шляхетства с вооруженными мя- 
тежннкамн нз-под Вильно на грани- 
цу Минской губерний при Ракове, 
отколь одним маршем в губернский 
город Минск прийти они могут, полу- 
чил я вдруг три известня: 1) что Бе- 
ляк, кн. Сапега и Зайончек через 
Слоним прншли с войсками в Столо- 
внчн и действительно сорвали уже 
пост наш на границе при Ляхови- 
чах; 2) что колонна в З тысячи регу- 
лярных н сконфедерированных войск 
из-под Вильно сближилась к. грани- 
цам нашим противу Постав с наме- 
рением, чтоб, соединяся с конфедера- 
циею в Браславском повете н воору- 
женными мятежниками из поселян, 
внесть смятение в пределы импернн... 
3) что авангард князя Цицианова, 
поставленный при мосте через Неман 
у Ннколаева, имел стычку с конфеде- 
ратами, и там показавшимися... Не 
имея здесь войск, кон бы мятежни- 
кам противу поставить было можно, 
я... прошу удовлетворить представле- 
няю моему от 16 числа минувшего 
апреля, повелев полкам, из Мннской 
губерннн удаленным, сюда возвра- 
титься. Движенийем их спасен будет 
отряд в Пинске обіце с сим городом, 
который для соблюдения спокойствия 
и в полуденных губерннях удержать 


весьма иужно, поелику засевшего 
там неприятеля выживать весьмя бу- 
дет трудно по прнчине многих дефи- 
лей, которыми токмо к Пиннску при- 
ближияться можно. 

Умноженнем войск прнобрету я 
возможность деташамент бригадира 
Беннигсена при Ракове, закрываю:це- 
го губернский город, обратить к Друе 
для уничтожения толико опасных 
неприятельских намерений, к Ракову 
же подвинул тогда г-на генерал-майо- 
ра Ланского с 8 драгунскими эскадро- 
нами и с неполным батальоном егерей, 
в чем и состоит весь его отряд, пое- 
лику другой батальой егерей с ротами 
ростовского пехотного полка отправ- 
лен на подкрепление бригадира Бейн- 
нигсена, а затем ожндаемые войска 
употреблены будут на затциту Несви- 
жа и Слуцка с прилеглыми пове- 
тами...». 

Ясінскі з 4-тысячным атрадам вы- 
ступіў да Смаргоні насустрач атра- 
дам генерала Зубава і брыгадзіра 
Бенігсена. Атакай ён выбіў рускі 
гарнізон з мястэчка Солы. Каб да 
рэгуляриага войска Вялікага княст- 
ва і сканфедэраваных атрадаў не да- 
лучаліся «мяцежинікі з сялян», рас- 
пачалася контрпрапаганда: ад імя 
цярскіх генералаў распаўсюджваліся 
чуткі, што сялянам будуць перада- 
вацца секвестраваныя маёнткі шлях- 
ты і магнатаў і што трэба ціха чакаць, 
пакуль рускія войскі перамогуць паў- 
станцаў - тады і адбудзецца надзя- 
ленне панскай зямлёй. Гэтая гульня 
на сялянскім прастадушшы мела пэў- 
ны вынік. Адначасна некалькі стратэ- 
гічных памылак зрабіў "Тадэвуш 
Касцюшка, калі надаў Ясінскаму 
чын генерал лейтэнанта і паставіў 
яго на чале першага корцпуса, я другі 
і трэці карпусы даверыў Хлявінска- 
му і Сапегу. У войску Вялікага кня- 
ства не аказалася галоўнакамандую- 
чага, кожны камандзір дзейнічаў сам 
па сабе. Ясінскі спецыяльным лістом 
растлумачыў Касцюшку небяспеку 
такой сітуацыі. У адказ агульнае 
кіраванне войскамі на Беларусі і Літ- 
ве было даручана не адоранаму ваен- 
нымі здольнасцямі генералу Міхалу 
Вяльгорскаму. Уступаючы ўціску 

тляхецкіх колаў, якім не падабала- 
ся рэвалюцыйная рашучасць Ясін- 
скага і віленскіх якабінцаў, Касцюш- 
ка абвінаваціў Найвышэйшую літоў- 
скую раду ў дзеяннях, накіраваных 
супраць «уніі братніх народаў», рас- 
пусціў яе і стварыў Цэнтральную 
дэпутацыю Вялікага княства, куды 
ўвайшлі памяркоўныя дзеячы паў- 
стання, што асцерагаліся ўзбройваць 
сялянства. Ясінскі выехаў да Варша- 
вы. Боязь Касцюкі разарваць з аб- 
межаванай шляхецкай праграмай, 
абаперціся на народ, здольны ўзняц- 
ца на барацьбу толькі пры ўмове са- 
праўдияга скасавання прыгнёту, па- 
збавіла паўстанне той сілы, якая 
магла прывесці яго да перамогі. Да 
таго ж адмаўленне роўнасці Літвы і 
Беларусі з Польшчай, што было за- 
сведчана стварэннем Цэнтральнай дэ- 
путацыі, аслабіла запал і беларуска- 
літоўскай шляхты. Усё гэта ў самым 
хуткім часе адбілася няўдачамі. 
Калі пачыналася паўстанне, нара- 
дзілася і спявалася ў атрадах «Песня 
беларускіх жаўнераў». Яна доўгая, 
нагадаем толькі некалькі куплетаў: 


Нужа, хлопцы, нужа жыва. 
Цяпер маем для нас жніва. 
Таспедзь бог нам у помац стаець 
Нашу славу нам вяртаець. 


Нужа, жыва вы, сотнікі, 
Вы, малойцы-дзесятнікі, 
Дамо сабе рукі ўзаем. 
Бацькаўшчыну адзыскаем. 


Нашто зямлю нам забралі, 
Пашто ў путы закавалі? 
Дачкі, жонкі нам гвалцілі! 
Трэ, каб мы ім заплацілі! 


Ці ўжо мы ўсе сабакі? 
Гаспадары -- не бурлакі. 
За што маем крыўду знаці? 
За што церпіць наша маці? 


Коней нам пазаязджалі. 
Што хацелі, то 1 бралі. 
Пойдзем жыва да Касцюшкі, 
Рубаць будзем маскалюшкі. 


Бывай здарова, Грыпіна! 
Параска! Мая дзяўчына! 
Ад вас цяпер ад'язджаем, 
Да Касцюшкі ўсе прыстаем. 


Спяваць, вядома, было няцяжка, 
але тымі «маскалюшкамі», рубіць 
якіх збіраліся «малайцы-дзесятнікі», 
аказалася рэгулярнае, напрактыкава- 
нае ў турэцкай вайне войска, з цвёр- 
дай дысцыплінай, дасведчанымі, во- 
пытнымі афіцэрамі, таленавітымі ге- 
нерадамі. Супраць паўстанцаў ішлі 
Ферзен і Сувораў. Так што ўсё атры- 
малася наадварот, чым у песні. У чэр- 
вені быў разбіты атрад Агіяскага. 
У жніўні рускія войскі ўзялі Віль- 
ню -- трохмесячнае рэспубліканскае 
праўленне на Беларусі і Літве скон- 
чылася. На пачатку верасня пад Лю- 
банню пацярпеў паражэнне атрад 
Грабоўскага, 17 верасня Сувораў пе- 
рамог пад Крупчыцамі корпус Сера- 
коўскага, потым -- атрад Князевіча. 
Харугвы паўстанцаў пачалі адсту- 
паць у Польшчу. У сваім маёнтку 
Залессе каля Смаргоні Агіньскі напі- 
саў сумны паланез «Развітанне з Ра- 
дзімай». Хто на гады, хто назаўжды 
развітваліся з радзімай дзесяткі ты- 
сяч людзей. 

10 кастрычніка здарылася бітва 
пад Мацяёвіцамі - пераломная У 
паўстанні. Калоне, якую Тадэвуш 
Касцюшка вёў на Вяршаву, перакрыў 
шлях корпус “Ферзена. Бой цягнуўся 
амаль поўны дзень. Гарматны агонь 
рускіх рассеяў конніцу, у схватках з 
пяхотай палеглі касінеры, кіраваць 
боем стала немагчыма, было відавоч- 
на, шторускія бяруць перамогу. І Ка- 
сцюшка на чужым кані ў роспачы 
блукаў па полі бітвы, сярод паране- 
ных і палеглых, адшукваючы сваю 
кулю сярод мноства тых, што пасвіст- 
валі навокал. Але куля трапіла ў 
каня, калі Касцюшка ўцякаў ад купкі 
казакаў. Падсечаны конь паваліўся, 
Касцюшка вылецеў з сядла і, не жа- 
даючы ганьбы палону, уклаў піста- 
лет ў рот і спусціў курок. На бяду 
ці на дабро, бог ведае,-- асечка. На- 
беглі казакі, адзін стрэліў, другі з ка- 
ня ўдарыў Касцюшку пікай у нагу; 
нсяк аказаўся тут карнет «Фёдар Лы- 
сенка -- распялены боем, ён ударыў 
бяззбройнага паўстанца палашом па 
галаве і пашкодзіў чэрап. Касцюшка 
страціў прытомнасць. Казакі сцягнулі 
з яго боты, з кішэні вынялі залаты 

гадзіннік, з пальцаў знялі некалькі 
пярсцёнкаў з надпісам «Айчына -- 
абаронцу свайму», якімі Касцюшка 
ўзнагароджваў замест медалёў. По- 
бач ляжаў драгун з ягонай конніцы, 
што прыкінуўся забітым. Але бачачы, 
ЯК рабуюць Касцюшку, як заліла 
ягоны твар кроў, ён не стрываў і стаў 
крычаць: «Начальніка забілі! Кас- 
цюшку!..» Казакі збянтэжыліся, па- 
чалі крычаць Касцюшку ў вуха, каб 
прывесці ў сябе. Нарэшце абмылі твар 
вадой, Касцюшка апрытомнеў, тады 
адзін спытаў: «Ты - Касцюшка?». 
Той шэптам вымавіў: «Так. Вады...» 
Палон кіраўніка паўстання шмат што 
абяцаў казакам; узрадаваныя, яны 
панесліся дакладваць па камандзе. 
Прымчалі афіцэры, знайшлі ней- 
кую падводу, Касцюшку паклалі на 
голыя дошкі і павезлі. Падводу трэсла. 
на няроўным полі, галава яго білася 
аб дошку. Трэба аддаць доўжнае ка- 
закам, яны не вытрывалі такое на- 
зіраць і нехта разважлівы сказаў: 
«Хоць гэта і вораг, але ўсё ж і ён ча- 
лавек». Казакі надзелі на пікі два шы- 
нялі, і на такіх насілках панеслі па- 
лоннага да генералаў. 

Па загаду Кацярыны Касцюшку 
павезлі ў Пецярбург; баючыся нападу 


паўстанцаў, маршрут абралі круж- 
ны -- цераз Украіну, потым праз Го- 
мель, Магілёў, Шклоў, Оршу, Ві- 


цебск, Ноўгарад. У Пецярбургу на- 
чальнік паўстання апынуўся ў Петра- 
паўлаўскай крэпасці, дзе пад пільным 
наглядам правёў два гады. У сиежні 
1795 года яго суседам па астрогу стаў- 
ся Станіслаў Аўгуст Панятоўскі, ка- 
роль Рэчы Паспалітай, які мусіў ад- 
мовіцца ад кароны пасля трэцяга па- 
дзелу дзяржавы, і былая каханка 
імператрыца Кацярына не знайшла 
яму лепшага прытулку, як турма. 

Апошні падзел Польшчы, Беларусі 
і Літвы адбыўся ў кастрычніку 1795 
года. Картографы ўсёй Ёўропы пера- 
роблівалі палітычныя карты, пасоў- 
ваючы граніцы Расіі, Прусіі і Аўст- 
рыі. Сяляне, якія з нецярпеннем ча- 
калі абяцанай ім за пакору зямлі ад 
секвестраваных маёнткаў, засталіся, 
вядома, у сваіх наіўных надзеях пад- 
манутыя. Маёнткамі і зямлёй надзя- 


лялі, але не іх. Сялян жа аддавалі 
разам з землямі новым ранам. Вось 
як сведчаць аб гэтым «Росписи кан- 
целярий генерал-прокурора о пожа- 
лованных крестьянах н имениях в 
вечное и потомственное владение»: 

«генерал-фельдмаршалу гр. Петру 
Александровичу Румянцеву-Заду- 
найскому, в разных поветах -- 17750 
душ; 

генерал-фельдмаршалу гр. Алек- 
сандру Васильевнчу Суворову-Рым- 
никскому, волость Кобринская и 
др.-- 13279 душ; 

генера л-майору Ннколаю Ланско- 
му -- 1760 душ; 

генерал-майору Алексайдру Тор- 
масову -- 1600 душ; 

генерал-поручику Николаю Тати- 
іцеву -- 2325 душ; 

статс-даме гр. 
3823 души; 

генерал-поручику гр. Ферзену -- 
1364 душн; 

бывшему королевской Ффрайцуз- 
ской службы генерал-директору почт 
Дюку де Полиньяку -- 1933 душн; 

генерал-аншефу гр. М. Салтыкову 
из секвестрованных у подскарбия 
лнтонского Михайлы Огинского в 
Минской губ. местечко Раков и двор 
Пологовіцизну, фольварок Левков 
с деревиями...-- 964 души, ему же 
местечко Илия с фольварками, село 
Цецержин с деревнями Могилевской 
губ.-- 3735 душ; 

вице-канцлеру гр. Остерману -- 
4067 душ; 

генерал-майору 
1087 душ; 

вдове и детям убитого полковника 
Деева в Минской губернии из секве- 
строванных у “Фадея Городенского 
фольварок Вержнюс -- 511 душ; 

бригадиру Бордакову ийз секвест- 
роваянных у Яна Горана в Мннской 
губерний местечко Костеневичи с 
длеревнями -- 403 души...» 

Спіс гэты, зразумела, далёка не 
поўны, бо за заслугі ў падзелах Рэчы 
Паспалітай і задушэнні паўстання 
раздалі сотні гысяч беларускіх сялян. 
Дзіўна чытаць даследаванні некато- 
рых нашых гісторыкаў, якія даво- 
дзяць, што змена мясцовых шляхці- 


Скавронской -- 


Беннигсену -- 

чаў рускамоўнымі генерал-аншэфамі 
і брыгадзірамі была прагрэсіўнай 
з'явай, спаўненнем «спрадвечных жа- 
данняў» беларускага прыгоннага ся- 
лянства. Раздорвала вёскі з людзьмі 
Кацярына ЧМ, не мен шчодра рас- 
параджаўся імі і наступны імпера- 
тар -- Павел І. Але паколькі ён нена- 
відзеў сваю маці, то як толькі апы- 
нуўся на троне, адмяніў некаторыя 
пастановы Кацярыны: вярнуў з ссыл- 
кі паўстанцаў 1794 года, забараніў 
перавод з уніі ў праваслаўе, адрадзіў 
дзеянне Статута Літоўскага, вызваліў 
з Петрапаўлаўскай крэпасці Стані- 
слава Панятоўскага, Тадзвуша Кас- 
цютку і іншыў вязняў. Панятоўскі 
паехаў на Брэстчыну, дзе праз два 
гады памёр, Касцюшка накіраваўся 
у Амерыку, адкуль двума гадамі паз- 
ней вярнуўся ў Парыж. 

У той час, калі гснерал Касцюшка 
сядзеў у казематах закладзенай Пят- 
ром крэпасці, яго калега па кадэц- 
каму корпусу і таксама вядомы 
ўдзельнік паўстання генерал Ян Хен- 
рык Дамброўскі ствараў у Мілане 
легіёны з польскіх, літоўскіх і бела- 
рускіх эмігрантаў. іх падтрымліваў 
Напалеон, бо «Францыя змагалася з 
Аўстрыяй; апошняя была адной з трох 
дзяржаў, якія знішчылі Рэч Паспалі- 
тую; легіянеры жадалі адрадзіць Ай- 
чыну і змагаліся супраць аўстрыйцаў. 
Потым яны зразумелі, што Напалеона 
іхнія жаданні не клапоцяпль ніяк, а 
яны патрэбны яму толькі ў якасці 
пушачнага мяса. Але пакуль гэтае 
разуменне ўсвядомілася, вымушаныя 
ўцекачы з Польшчы, Беларусі, Літвы 
палівалі сваёй крывёй зямлю Італіі, 
прабіваючы Напалеону шлях да кои- 
сульства. Аркестры легіёнаў ігралі 
створаны Агіньскім «Марш паўстан- 
цаў 1794 года», які потым палякі зра- 
білі сваім нацыянальным гімнам. 
Змагаліся нашы землякі і ў тых легіё- 
нах, што Напалеон выкарыстоўваў 
для задутэння іспанскай рэвалюцыі. 
Хацеў ён займець выгаду і з аўтары- 
тэту Касцюшкі, каб імя апошняга 
прычынілася да ўтварэння новых ле- 
гіёнаў. Контррэвалюцыйны перава- 
рот, праведзены Банапартам, ад- 
штурхпуў ад яго Касцюшку. Генерал 


14. Памяць пра легенды 


рэвалюцыйнай арміі ператвараўся ў 
ваяўнічага імператара. Касцюшка 
адмовіўся дапамагаць Напалеону. Ён 
пазнаёміўся і пасябраваў з братамі 
Цэльтнерамі -- Петэрам і «Францам, і 
ва загараднай віле Петэра, які быў 
упаўнаважаным прадстаўніком Швей- 
царыі, жыў як прыватная асоба. По- 
тым перасхаў у Салюр, дзе асталя- 
ваўся ў «ранца Цэльтнера. Прапа- 
нову ўдзельнічаць у паходзе 1812 го- 
да адхіліў, і не толькі таму, што меў 
паважаны век - 66 гадоў; ён лічыў 
вайну, распачатую Напалеонам, 
авантурай. 

У 1814 годзе, пасля Ватэрлоо, 
Касцюшка звярнуўся з просьбай да 
імператара Аляксандра ! зрабіць тры 
дабрадзейныя ўчынкі: каранавацца 
на польскага караля, гэта значыць 
адрадзіць праз асабістую унію Рэч 
Паспалітую, вызваліць на працягу 
дзесяці гадоў сялян ад прыгнёту, аб- 
вясціць амністыю палякам, якія 
ўдзельнічалі ў вайне супраць Расіі 
на баку Напалеона. імператар не ад- 
рэагаваў. Сам, не маючы маёмасці, 
Касцюшка спачуваў тым тысячам сва- 
іх землякоў з Літвы, Беларусі, Поль- 
шчы, што цярпелі галечу і паміралі 
на парыжскіх паддашках, начлежках, 
у правінцыйных кляштарных шпіта- 
лях. Яны знаходзілі вечны прытулак 
на могілках для жабракоў, чужынцаў, 
выгнаннікаў, і на крыжы, збітым з 
двух дошак, часцяком не пазнача- 
ліся іхнія імёны. 

-.Нават ў апошнія гады жыцпя 
Касцюшка не здраджваў сваёй пры- 
хільнасці да коннай прагулкі. Конь 
быў ціхі, кемлівы; прызвычаены да 
таго, што гаспадар пры сустрэчы з 
жабраком абавязкова лезе ў кішэ- 
ню за манетай, ён сам спыняўся каля 
чалавека, які хадзіў па міласці. 

Неаднойчы прыгадваючы бітвы, у 
якіх удзельнічаў, часцей за іншых 
мужных афіцэраў і салдат успамінаў 
Касцюшка касінерскую атаку пад 
Рацлавіцамі, людзей у белых світках 
з перакаванымі на зброю косамі. 
Пэўную сваю віну перад імі ён з сябе 
не здымаў. Віну за памяркоўнасць, 
за боязь рашучага дзеяння, за ўступ- 
ку шляхецкім прымхам. Але мінулас 

не пераігрываецца, і нават шкада- 
ваць аб даўніх памылках бессэнсоў- 
на, Пройдзе час, з'явіцца нехта другі 
і зробіць лепш. Свет усё ж такі мя- 
няўся, Касцюшка жыў у вольнай 
краіне, дзе не было прыгнёту, і кра- 
савіцкай ноччу засведчыў на паперы 
сваё ацошняе жаданне на гэтым све- 
це -- разняволенне сяхновіцкіх ся- 
лян. Подпіс і пячатка натарыуса 
зрабілі аркуш паперы дакументам, 
які абавязваў пляменнікаў Тадэвуша 
Касцюшкі да паслухмянага выка- 
нання волі славутага і заслужонага 
дзядзькі. 

Памёр Тадэвуш Касцюшка праз 
паўгода пасля напісання тэстамента 
і амаль ва ўгодкі паражэння пад Ма- 
цяёвіцамі. 

Але пляменнікі звярнуліся з ні- 
жэйшпай просьбай да імператара 
Аляксандра адмяніць акт вызвалення 
сяхновіцкіх сялян, азначаны тэста- 
ментам. З мая 1818 года цар задаво- 
ліў просьбу і апошнюю волю Тадэву- 
ша Касцюшкі скасаваў. Такая была 
яго помста Начальніку паўстання. 

З тае прычыны, што паўстанне 
Касцюшкі было задушана расійскім 


войскам, склалася традыцыя яго 
замоўчваць ці ўзгадваць пра тае мі- 
маходзь, як пра чужое. Таму няма 
помніка на радзіме Касцюшкі, няма 
памятных знакаў на месцах коліш- 
ніх баёў, няма праўдзівых і шырокіх 
экспазіцый у нашых музеях. Забыты 
Ясінскі і яго мужныя касінеры. Няма 
ў беларускай гістарычнай навуцы ані- 
воднай фундаментальнай працы, пры- 
свечапай тым падзеям. Энцыклапе- 
дычнымі карацелькамі ды газетнымі 
артыкуламі нельга запоўніць чорныя 
дзіркі нашага бяспамяцтва. У гэтых 
адносінах мы яшчэ працягваем вы- 
конваць найвысачэйтыя загады 
Аляксандра П і Мікалая І, пра якіх, 
дарэчы, і ведаем больш, чым пра 
найлепшых сыноў свайго народа. 
Слушна сказаў некалі старшыня 
ЦВК БССР Аляксапдр Чарвякоў: 
«Усё тое, што так ці інакш гаварыла 
аб былой гісторыі Беларусі, што так ці 
інакш магло напамінаць, што Бела- 
русь -- гэта не ёсць Расія,-- усё гэта 
нішчылася, праследавалася, выпаль- 
валася агнём ды жалезам». 
Патрэбпы вялікія намаганні, каб 
адрадзіць памяць выпаленай зямлі. 

а сорак вёрст ад Наваградка 
З здаўна і да апошняй вайны 
Ён знаходзіўся фальварак За- 
воссе, знакаміты тым, што тут у ма- 
розную калядную ноч 1798 года ў 
Мікалая і Барбары Міцкевічаў нара- 
дзіўся сын Адам. Прымала роды 
шляхцянка пані Маладзецкая; вера- 
чы ў цудоўнае дзеянне прыкмет, яна 
перарэзала пупавіну на кнізе --сі- 
лай павер'я гэта абяцала немаўляці 
вучонасць і вялікі розум. Пажаданне 
павітухі сталася прароцкім; яно і 
спаўняцца пачало вельмі хутка: з ча- 
тырох гадоў Адам прызвычаіўся чы- 
таць; ён быў адным з лепшых вучняў 
Наваградскай гімназіі, сярод самых 
здольных студэнтаў Віленскага уні- 
версітэта, да дваццапціпяцігадовага 
ўзросту выдаў два зборнікі вершаў, 
набыў славу вялікага пазта. Са з'яў- 
леннем поўных «Дзядоў» і «Пана 
Тадэвуша» паэтычны геній Міцкевіча 
атрымаў еўрапейскае прызнанне. Яго 
лірыка, пазмы перакладзены на не- 
калькі моў, лепшыя творы ўвайшлі 
ў скарбніцу сусветнай літаратуры, 
служаць і будуць служыць, кажучы 
словамі Генрыка Сянкевіча, «узвы- 
шэнню сэрцаў», узнёсласці духу. 
Адам Міцкевіч выказаў сябе не 
толькі ў паэзіі. Ён чытаў лекцыі па 
рымскай літаратуры ў Лазанскім уні- 
версітэце, вёў кафедру славянскіх лі- 
таратур у Калеж дэ «Франс, займаўся 
крытыкай, публікацыстыкай, праца- 
ваў рэдактарам газеты «Польскі пі- 
лігрым» і інтэрнацыянальнага палі- 
тычнага выдання « Грыбуна народаў»; 
увайшоў у гісторыю рэвалюцыйнага 

руху як ідэолаг дэмакратычнага 
крыла эміграцыі з Польшчы, Бе- 
ларусі і Літвы, якую выклікаў час 
ад Касцюшкі да паўстання 1831 года. 
Велічная асоба Міцкевіча, яго жыццё 
і творчасць даюць выдатны прыклад 
няспыннага духоўнага напружання. 

Ад'язджаючы ў 1829 годзе з Пе- 
цярбурга за мяжу, Міцкевіч суцяшаў- 
ся спадзеяй хуткага вяртання на ра- 
дзіму. Але поўнае цяжару выгнанне 
расцягнулася на дзесяцігоддзі і скон- 
чылася толькі са смерцю, што на- 
паткала яго ў 1855 годзе ў Канстан- 
цінопалі. Разлука з айчынай была 
самым моцным перажываннем паэта. 
Тэта адчуваецца ў кожным радочку 
“Пана Тадэвуша». Дасягаючы дум- 
кай родных узгоркаў Наваградчыны, 
яе лясоў, ручаёў, гасцінцаў і прасёл- 
каў, панскіх сядзіб і вясковых хатак 
пад абымшэлай страхой, Міцкевіч 
з фатаграфічнай дакладнасцю, з на- 
тхнёнасцю закаханага малюе ў паэме 
дарагія сэрцу краявіды, фіксуе бег 
аблокаў, гоман пушчы, ціхую песню 
Шчары, галасы і справы людзей, ся- 
род якіх прайшло яго юнацтва. Жыц- 
цёвы вопыт, назіранні, што сталіся 
падмуркам творчасці, распалялі па- 
трыятызм паэта, цесна звязаны з На- 
ваградчынай ці з гістарычнай Літвой, 
сталіцай якой быў Наваградак. Міцп- 
кевіч распачаў «Пана Тадэвуша» 
такімі словамі: 


Літва! -- родна зямелька, 
ты маўляў здароўе! 
Той цябе ашанцуе, каму безгалоўе, 
Хто быў калісь на ніўцы тваёй, 
як у раі, 

І вось крывавы роніць слёзкі 
ў чужым краі. 
Цяпер-то, як ты красца, я чую, 
я бачу - 
І апіту, бо горка ўсцяж 
па табе плачу! 


(Пераклад 
В. Диуніна-Марцінкевіча) 


Калі палякі называлі Міцкевіча 
«літвінам», то разумелі пад гэтым, 
што ён выхадзеп ние З польскіх зямель, 
а з зямель Вялікага княства, далу- 
чаных да Кароны -- Польшчы -- 
умовамі Люблінскай уніі. Сам паэт, 
прылічваючы сябе да «літвінаў», 
падкрэсліваў сваю прыналежнасць да 
агульнасці народаў былога Бялікага 
княства Літоўскага; мянуючыся «па- 
лякам», ён выказваў свае палітычныя 
погляды -- арыентацыю на адраджэн- 
не Рзчы Паспалітай, на пратэст су- 
праць драпежніцкіх яе падзелаў і на- 
кірунак уласнай культурнай трады- 
цыі. Вядома, у сацыяльным жыцці 
Рэч Паспалітая мела багата заганаў, 
якія абумовілі страту дзяржаўнасці, 
але памяць аб даўняй славе, аб былой 
еднасці краіны, нацыянальныя год- 
насць і гонар не жадалі змірыцца з 
падзеламі, прызнаць іх як непахісны 
і нязменны факт, пагадзіцца. З гэтай 
прычыны і ўсчыналіся адно за адным 
паўстанні. Але прагнучы адраджэн- 
ня, Польшча заўжды прзтэндавала 
на зямлю Літвы і Беларусі, як на сваю 
«натуральную» частку. Аднак і перса- 
нальныя уніі, і Люблінская, аб чым 
гаварылася раней, павязваліся Бялі- 
каму княству сілай і ў моманты цяж- 
кіх для яго абставін. Польшча і Вя- 
лікае княства ніколі не былі «адзі- 
ным целам»; розніца грунтавалася на 
шматвяковай самастойнасці Вялікага 
княства і не заціралася ў народнай 
памяці, прысутнічала ў ідзалогіі бе- 
ларускай і літоўскай шляхты. Вобраз- 
на Адам Міцкевіч у «Пане Тадэву- 
шы» тлумачыць гэта так: 

Ужо проці месяца зорка здна і другая 
Бліснула; ўжо тысячы, 
ўжо мільён іх міргае. 
Кастор з сваім братам Палюксам 
найболей яснелі, 


Калісь у славян празываныя: 
Лелі й Палелі; 


Цяпер жа дзве братнія зоркі 
інакш ахрысцілі: 
Каронай адну, а другую Літвою мапілі. 
(Пераклад 
Браніслава Тарашкевіча)" 


Без такіх тэрміналагічных даве- 
дак нельга правільна зразумець твор- 
часць і погляды паэта, яго пачуцці 
да роднай зямлі. Нават Ян Чачот, 
прыяцсль Міцкевіча, вядомы збіраль- 
нік беларускіх народных песень, які 
складаў вершы на беларускай мове, 
мала калі казаў «беларускія» песні, 
а часцей «літоўскія» ці «гмінныя», 
альбо «песні вяснякаў» (гэта значыць 
сялян), беларускую мову называў 
крывіцкай. Адам Міцкевіч наконт 
таго пісаў: «На беларускай мове, 
якую называюць русінскай альбо лі 
тоўска-русінскай ... гаворыць каля 
дзесяці мільёнаў чалавек; гэта самая 
багатая і самая чыстая гаворка, яна 
ўзнікла даўно і цудоўна распраца- 
вана. У перыяд незалежнасці Літвы 
вялікія князі карысталіся ёю для 
сваёй дыпламатычнай перапіскі». 

Багатая падзеямі гісторыя Нава- 
градка служыла талснавітаму юнаку 
невычарпальнай крыніцай рамантыч- 
пых асэнсаванняў мінуўшчыны. Над 
руінамі старажытнага замка луналі 
цені славутых яго насельнікаў - 
Міндоўга, Дзмітрыя Карыбута, Віце- 
ня, Вітаўта. Мураваныя вежы цамя- 
талі асады крыжакоў, наезды тата 
раў, шведскую вайну. І моцны дух 
валадароў, і пераможныя бяседы, і 
княжацкія крыўды і здрады, і кры- 
вавыя злачынствы, і каралеўскае 
каранаванне, і воклікі начной варты 
на сценах, і белы сцяг з чырвонай 
«Пагоняй», пад якім выязджала 
адсюль войска вызваляць братнюю 
Украіну ад татараў - усе было ў 
Наваградку, цератворапым з ваявод- 
скага цэнтра ў заштатны гарадочак. 
Каля падножжа замкавага пагорка 
на месцы язычніцкага капіціча стаяў 
самы старадаўні на Беларусі мурава- 
ны касцёл -- У ім ў лютым 1799 года 
Міцкевіча хрысцілі, А за чатыры ста- 

“І далей урыўкі з пазмы «Пан Та- 
дэнуш» будуць давацца ў перакладзе 
Браніслава Тара:ікевіча. 


214 


годдзі да гэтага тут бралі шлюб 
Ягайла і беларуская князёўна Соф'я 
Гальшанская. Крыху ніжэй касцёла, 
ца суседняй вуліцы, узвышаўся кур- 
тан, які ў мясцовай легендзе мена- 
ваўся кургапам Міпдоўга. Лёгка пры- 
гадваліся туз услаўленыя Мацсям 
Стрыйкоўскім у ягонай «Хроніцы 
польскай, літоўскай, жамойцкай і 
ўсяс Русі» справы вялікага князя. 

У сё было пераблытапа ў маленькім 
павятовым Наваградку: каталіцтва, 
праваслаўс, уніяцтва, старасвецкія 
прымхі; тут змешваліся беларуская 
культура сялян і дробнай шляхты 
і польская культура тляхты буйной, 
тут жылі ў згодзе беларусы, літоў 
цы, палякі, яўрзі, тут сыходзіліся 
мовы -- трохмоўе, а пасля 1795 года 
і чатырохмоўе лічылася нармальным, 
неабходным элсмеснтам побыту. Тут 
існавалі свае звычаі, слава сваіх мяс- 
цовых герояў, сваё бачанне даўніны 
і прыпі!ласці, і яны з дзяцінства моцна 
ўвайшлі ў свядомасць паэта. Недзе 
там, у сталіцах, Наваградчына лічы- 
лася «мядзвежым кутам» Літвы, 
але ж толькі тымі, хто пе ведаў яе 
гісторыі, хто быў чужынпам. Міцкевіч 
ніколі не саромеўся свайго «правін- 
цый нага», «засцецканага» паходжан 
ня, бо родная зямля мела тысяча- 
гадовую бурлівую гісторыю. І сілай 
свайго слова ён надаваў айчыне шы- 
рокую вядомасць і ўсе правы «ста- 
лічнасці». 

На Беларусі пяшмаі гарадоў, 
якія б месціліся так прыгожа, як На- 
ваградак, мелі б такія прывабныя 
краявіды. З замкавай гары далёка 
бачацца маляўнічыя ўзгоркі, адвеч- 
ныя лясы, працятыя стужкамі стара- 
даўніх шляхоў. Зараз, бадай што, 
толькі Налібоцкая пушча мае даць 
Уяўленне аб лясных нетрах Навагра- 
дчыны міпулага стагоддзя: 





Хто ж зведаў бнздонны краіны 
літоўскіх тых пушчаў, 
Да самай сярэдзіны, 
аж да ядра іхных гушчаў? 


Як змог бы падлюдзкай адвагай 
такія запоры, 
Спаткай пебяспеку вялікшу, 
чым далёй тым горай: 


Чакаюць цябе там, 
бы воўчы далы са сластамі, 
Вазерцы, напоў пазарослыя 
травамі, мхамі, 
Глыбокія так, што іх дна 
пе дазналіся людзі 
СА праўдападобна, сам чорт там 
засеўшыся будзе). 


Чувацца, шта маюць двары 
ў сярэдзіне гушчаў 
Т тур стары й зубр, вядзмедзь -- 
імпэрагары пушчаў. 
Ля іх жа, на дрэвах, там рысь 
загняжджаецца быстры 
Й абжырлівы там расамах, як чуйныя 
міністры; 





А далей, як бы падуладны 
васальны паняты, 
Жывуць там дзікі і ваўкі, 
1 ласі расахаты, 
А над галавой сакалы 
і арлы там дзікія, 
Жывучыя з панскіх сталоў, 
як нахабтікі тыя... 


За дваццаць кіламетраў ад Нава- 
градка нясе свае воды апеты ў парод- 
ных песнях, услаўлены паданнямі 
Нёман. Вельмі часта прыгадваецца 


рака і Міцкевічам. Напрыклад, у 
«Конрадзе Валепродзе». 
Гэй, Нёмапі! 


Хутка к 1ваім сумным водам 

Рыпуць навалы нясці зніштажэнне. 

І ў бераг, з вечных галоцячы ценяў, 
Тапор чужынца бязлізасна ўесца; 


Так Нёман, 

з даўпай гасціннасці рупны, 

Сялібы лучачы братпіх народаў, 
Стаўся граніцай для ўсіх недаступнай, 
І той мог толькі прайсці яе смела, 
Каму па волі жыццё надасла. 


(Пераклад 
Янкі Купалы) 
Але не толькі берагі Нёмана - 


усё ў Наваградскім павеце і навокал 
Міра, Карэлічаў, Нясвіжа абышоў, 
аб'ездзіў Адам Міцкевіч ці ў адзі- 
ноце, ці з сябрукамі -- Томашам За- 
нам, Ігнатам Дамейкам, Янам Ча- 
чотам. Томік вершаў паэта -- лспшы 
даведнік і праваднік па памятных 
наваградскіх мясцінах. Па дарозе ў 
Завоссе -- возера Гніліца, Кандычаў 
ручай, гара Жарнова. Чытаеш «Ту- 
кай» -- усё тут адлюстравалася. Не- 

далёка ад фальварка ў Плунжынскім 
лесе тоіцца цудоўнае возера Свіцязь, 
якому прысвечана балада «Свіця- 
зянка»: 
Што там за хлопец 

з абліччам прыветным 

Поруч са стройнай дзяўчынай 
Крочыць павольна пад месяцам светлым 

Берагам Свіцязі сіняй? 

(Пераклад 
Алеся Зарыцкага) 

Паблізу Свіцязі і Завосся зна- 
ходзяцца Тургановічы, у часы Міцке- 
віча -- радавы маёнтак Верашчакаў. 
Тут закаханы ў Марылю Верашчака 
паэт часта гасціў падчас сваіх лет- 
ніх вакацый. Адвячоркам у сядзібе 
збіраліся сябры Марылі і Адама, 
і да поўначы чыталі вершы, спявалі 
беларускія песні, Марыля іграла на 
фартэпіяна. Любоў да дзяўчыны 
натхніла Міцкевіча на вялікі цыкл 
санетаў і балад. Імя князя Тугая, 
названага ў баладзе «Свіцязь» вала- 
даром города, які пайшоў на дно 
возера, але не скарыўся перад вора- 
гам, утворана паэтам ад назвы маёнт- 
ка, дзе жыла каханая. 

Разлучэнне з Марыляй сталася 
для Міцкевіча цяжкім жыццёвым 
узрушэннем. Памяць аб любай душа 
яго захоўвала да канца дзён. За не- 
калькі гадоў да шлюбу з Цалінай 
Шыманоўскай, калі ён і гадаць не 
меўся, што ў падабенства прадзеду 
і бацьку сам будзе мець пяцёра 
дзетак, а Цаліна з-за цяжкай хваробы 
заўчасна пакіне гэты свет, паэт, малю- 
ючы ў «Пане Тадэвушы» вобраз 
Яцка Сапліцы, пісаў: 


І так незадоўга і жонка 
ад жалю памёрла, 
Дзіця засталося, 
а гора мяне усё жорла! 
А моцна ж я Мусіў кахаць 
ту любіму кабету... 
Тадоў ужо колькі! І дзе я не быў! 
А дагэтуль 
Запомніць не мог: 
яе мілая постаць ціхая 
У стае прада мной і цяперака 
як бы жывая! 
Хоць піў, але памяць заліць жа 
не мог на хвіліну, 
Пазбыцца не мог, хоць прабег не адну 
я краіну! 


Й пяпер у манаскім габіце 
і з божае волі 
Слабы, у крыві, а аб ей гавару 
я найболей! 


Вобраз Марылі пастаянна прысут- 
нічае ў творчасці Міцкевіча: ёй пры- 
свечана і частка «Дзядоў», ідэаліза- 
ваныя рысы гэтай дзяўчыны адлю- 
страваліся ў Зосі -- гераіні «Пана Та- 
дэвуша». І ў думках, і ў сэрцы 
паэт ніколі не разлучаўся са сваёй 
каханай. У вершы «Да М» ён пісаў. 


«Прэч з маіх вачэй!..» 
1 я знікну без следу. 
«Прэч з майго сэрца» -- 
І сэрца скарыцца. 
«Прэч з маёй памяці!» -- 
З гэтым, ты ведай, 
Век наша памяць не зможа згадзіцца. 


Там, дзе страчаліся пічаснай парою, 
Дзе расставаліся сумнай хвілінай, 
Буду заўжды неразлучным з табою, 
Бо ўсюды частку душы я пакінуў. 


Да аднаго з маляўнічых і дарагіх 
Міцкевічу куткоў Наваградчыны -- 
вёскі Рута - «прывязана» дзеяннс 
балады «Люблю я». 


Ехаў у Руту аднойчы я позна, 

коні спыніліся штосьці, 

Раптам іх чорт падбухторыў ірвацца 
так, што парвалася збруя. 

«Нанач ды ў полі самому застацца - 
Гэта.,-- прамовіў,-- люблю я». 


Чарадзейства апошніх двух слоў 
зняло закляцце з узніклага на дарозе 
прывіду дзяўчыны, і ў аддзяку здань 
абвясціла паэту: 


«Добра зрабіў і за гэта пазнаеш 
Лёс ад мяне ты свой, скора 
Стрэнеш Марылю, яе пакахаеш...» 
Певень запеў тут на гора. 


(Пераклад 
Аляксея Зарыцкага) 


Марыля, саступаючы настойлівас- 
ці сям'і, асабліва дамаганням маці, 
пайшла за графа Путкамера, а Міцке- 
вічу і праз дзесяць гадоў будуць 
узгадвацца ўражанні першага пры- 
езду ў Тугановічы, выпадковае з'яў- 
ленне ў пакоі Марылі: 

Увайшоў, адступіўся; кружыў там 
здумлёныя вочы 
Па сценах: то ж гэта, не йначай, 
пакойчык жаночы! 
Ды хто ж бы тут жыў? Стары дзядзька 
не быў і жанаты. 
А цётка жыла ў Пецярбурзе, 
сталіцай занята. 
Не быў то пакой ахмістрыні? 
Чаму фартэп'яна? 
1 ноты і кніжкі; 
усенечка параскідана 
Нядбала, бязладна -- такі непарадак 
то Й міла, 
Відаць, нестарая торучанька 
ўсё нарабіла! 
Тут была сукенка з калка, 
каб адзеціся, знята 
Нядаўна й на цпоручнях крэсла 
свабодна распята; 
На вокнах вазончыкі, 
розны пахучыя зёлкі, 
Геранія, гожа ляўконія, 
астры, фіёлкі. 
Не аднойчы ўсплывуць у памяці 
паэта фальварак Плунжын, дзе піса- 
лася «Свіцязянка», і Пуцзвічы, і Ста- 
ловічы, у якіх некалі была беларуская 
філія мальтыйскага ордэна і куды 
часта ездзіў пачуць жывой гаворкі 
на кірмашы, і Цырын, і Салечнікі, 
і Мілашова, і Гарбатавічы, і Шчорсы, 
дзе пад каронай старога дуба, адна- 
годка князя Вітаўта, стваралася 
«Гражына», і вандроўкі з Марыляй 
па наваколлі, дзе 


..3 лугу дзеркач вераснуў, 
ды шукаці дарэмне 
Яго, ён шыбуе ў траве, 
як шчупак той у Нёмне; 
Там над галавой раззваніўся 
вясновы званочак, 
То жаўрык, глыбока ў небе 
схаваны камочак. 
Арол вун, на крыллі шырокім 
абшар разбіваўшы, 
Шуснуў, вераб'ёў, як камэта цароў, 
напужаўшы; 
А ястраб, завісшы пад ясныя 
веба блакіты, 
Трапеча крылом, як матыль, 
шта на шпільцы прыбіты, 
І, ўбачыўшы птушку ці зайца 
сярод сепажаці, 
Бы зорка падуча спадзе, 
каб дабычу ўзяці. 


Але Адам Міцкевіч цікавы для 
беларускай культуры не толькі па- 


этычнымі апрацоўкамі нацыянальна- 
га фальклору і наваградскіх падан- 
няў. У яго галоўных творах -- паэмах 
«Дзяды» і «Пан Тадэвуш» -- адбілася 
цэлая эпоха нашай гісторыі, да якой 
належаў сам паэт і ягоныя продкі. 

Міцкевіч паходзіў з дробнама- 
янтковай шляхты; род яго не быў 
карэнным на Наваградчыне -- пра- 
прадзед паэта перабраўся сюды пад 
канец ХУП стагоддзя з Лідскага 
павета. Але гэтыя звесткі не безда- 
корныя, бо некаторыя даследчыкі 
знаходзяць пачатак роду на Віцеб- 
шчыне. Герб «Порай» асвятліць этніч- 
ную прыналежнасць Міцкевічаў не 
можа. У 1413 годзе па Гарадзельскай 
уніі баяры каталікі Вялікага княства 
Літоўскага прынялі 47 польскіх гер- 
баў; пазней імі карысталася і каталіц- 
кая, і праваслаўная, і кальвінісцкая 
шляхта беларускіх і літоўскіх зямель, 
хоць, вядома, існавалі і мясцовыя 
арыгінальныя гербы. Больш таго, 
у ХУП стагоддзі з прычыны значнай 
страты ваеннаабавязанага саслоўя ў 
войнах у шэрагі шляхты рэкрутава- 
лася сялянства і атрымоўвала тыя ж 
гербы, якія мелі старадаўнія фаміліі. 
Аднак, трэба памятаць, што амаль 
уся тагачасная шляхта, за рэдкім 
выключэннем, была акаталічаная і 
спаланізаваная, як і магнацтва, на 
якое яна раўнялася і інтарэсам якога 
аддавала свае галасы і шаблі. Восем 
пакаленняў яе зазналі ідэалагічны 
ўціск Кароны і, натуральна, засвой- 
ваючы польскую культуру і ідэало- 
гію, страчвалі шмат што з уласнай. 
Гэта важна у тым сэнсе, што на бела- 
рускіх землях шляхта складала знач- 
ны пласт насельніцтва. Па падліках, 
зробленых на пачатак мінулага 
стагоддзя, на Беларусі на шэсць-сем 
сялян прыходзіўся адзін шляхціч. 
Большасць прадстаўнікоў саслоўя не 
мела прыгонных, рознячыся ад сялян 
асабістай воляй, гербам і правам 
насіць шаблю. Босы араты за сахой, 
але з «батароўкай» на пасе - тыповы 
беларускі малюнак канца ХУШ -- 
пачатку ХІХ стагоддзя. 

Некаторае ўяўленне аб суадносі- 
нах і характары буйной, дробнай і 
беззямельнай шляхты дае Рапарт 

віцебскага генерал-губернатара мі- 
ністру ўнутраных сцраў, пададзены 
ў студзені 1840 года: «Всего в губер- 
ння дворян, нмеюіцих поместья и 
крестьян, 2599 дуці муж. пола и 2507 
жен.; владеюіцих землями - 7744 
муж. и 7131 жен. н беспоместных 
3079 муж. и 2682 жен. Высший круг 
дворянства вообіце отлнчается тою 
образованностью, которая н некото- 
рой степени уравнивает все просве- 
шценные сесловия Европы, дворянство 
среднего разряда также довольно 
образованно, но остальцая часть, 
которая несравненно многочнсленнее 
двух первых, находится в полном 
невежестве ий состойт прсиму:цествец- 
но из бывшей шляхты, мелких чинов- 
ников, недавно приобретиих право 
дворянства и, паконец, из людей, 
которые по различным случаям с 
приобретением состояния умели 
отыскать и доказательства их пройс- 
хождення... Размножнвшееся число 
мелкопоместных и многочисленность 
не имеюпих никакого состояния 
дворян служит также одним нз глав- 
нейших источников бедности края, 
ибо люди этн при обіцей почти без- 
нравственности и полном невежестве 
составляют особый класс, который 
для приобретения выгод не пренебре- 
гает самым последним ремеслом и, 
не разбнрая средств, обыкновенно 
принимает на себя мелочные извороты 
разлнчных подразделеннй арендного 
содержания или обрацается к заня- 
тиям поверенных и ходатаев по делам 
и тяжбам... Прямая искренняя прн- 
верженность к правительству и само- 
стоятельные достойнства русского 
характера, так же как и добрые на- 
мерения и направления остзейских 
провинций, встречается весьма редко 
и служит нсключением; большая 
часть дворянства, будучи польского 
пройсхождения, сохраняет свою на- 
цию и как бы чуждается всего рус- 
ского». 

Бацька Адама Міцкевіча прыгоп- 
ных не меў, жыў з свайго адвакацтва 
пры наваградскім судзе. Пры ім сям'я 
нястачы не ведала, сярод мясцовых 
жыхароў і шляхты нават лічылася 
заможнай, паколькі Мікалай Міцке- 


віч пабудаваў мураваны дом на 
тнэсць пакояў з ладным склепам і 
кухпяй. (У гады апошцяй вайны дом 
быў разбураны; адразу пасля вызва- 
лення Беларусі адроджаны, і тут 
зараз знаходзіцца адзін з лепшых 
У рэспубліцы літаратурных музеяў.) 
Але калі ў 1812 годзе пасля смерці 
мужа Барбара Міцкевіч засталася 
адна з чатырма сынамі, на сямю 
абрынулася амаль што поўная галеча. 
Адбываючы ў Віленскі універсітэт, 
Адам у дадатак да мацярынскага 
блаславення атрымаў толькі два 
напцаць дукатаў. З таго вераснёўска- 
га дня 1815 года ён заўжды зараб- 
ляў иа жыццё ўласнай працай. Не 
маючы сродкаў аплочваць вучобу, 
Міцкевіч займаўся ва універсітэце 
як казённы стыцендыят і пазней 
адпрацоўваў сваё навучанне выклад- 
чыкам у Ковенскай гімназіі. Вы 
ключна беднасць сталася пераіткодай 
шлюбу паэта з Марыляй Верашчакай, 
бо маці дзяўчыны хутчэй была гато 
ва памерці, чым аддаць дачку за 
«голага як сакол» настаўніка. Скла- 
данне ж вершаў тады, таксама як і 
сёння, дастатку нс давала. 
Практычна Міцкевіч жыў як нс- 
маёмны разначынец. Такі быў час. 
Феадальны лад жыцця рушыўся, для 
народжаных буржуазных адносін гер- 
бы, старадаўняя слава роду, подзвігі 
продкаў вартасці не мелі. Дроб- 
ная шляхта стаяла на раскрыжаванні: 
ці сялянстваваць, гэта значыць пла- 
ціць падаткі, ці выбівацца ў інтэлі- 
генцыю. Да развалу былога побыту 
дадаўся русіфікатарскі ўціск сама- 
дзяржаўя. Натуральна, дробная 
шляхта адгукнулася на такую сітуа- 
цыю рэвалюцыйнымі настроямі. Ін- 
шая справа, што канкрэтна на Бела- 
русі паміж шляхтай і сялянствам 
стаяла гістарычна абумоўленая пе- 
рашкода, наяўнасць якой падкрэслі- 
вала рознасць культур і моў. Такой 
ператкоды, успрымальнай як нацыя- 
нальная рознасць, не існавала ні Ў 
Расіі, ні ў Польшчы. Аднак для 
гісторыі народа мае важкае значэннс 
стан усіх яго класаў і саслоўяў. 
Створаны адразу пасля задуіэн- 
ня царызмам паўстання 1831 года 

“Пан Тадэвуш» Міцкевіча -- эпічнас 
палатно быцця беларускай дробна- 
маянтковай шляхты. «Паэт стаіць 
паміж знікаючым племем людскім 
і намі. Перш чым яны сканалі, ён 
бачыў іх, а цяпер іх няма. Гэта і 
характэрна для эпапеі. Зрабіў гэта 
Адам па-майстэрску: вымерлае тое 
племя ўвскавечыў; яно ўжо не эні- 
кне»,-- гаварыў аб «Пану Тадэвуіцу» 
выдатны польскі паэт З. Красіньскі. 
Паэма напісана па-польску, але ад- 
люстравала беларускую натуру па- 
чатку ХІХ стагоддзя. 

Шляхту беларускіх і літоўскіх рэ- 
гіёнаў, што размаўляла паміж сабой 
і пісала па-польску, нельга называць 
«польскай» без доўгага шэрагу ага- 
ворак. Яна мела мясцовыя карані, 
ніколі не з'яўлялася акупацыйнай 
сілай у адносінах да народу, удзель- 
нічала ва ўсіх падзеях тутэйшай 


гісторыі, вякамі абараняла гэтую 
зямлю -- сваю айчыну -- ад знешняга 
ворага, гінула за яе, трымалася 


мясцовых звычаяў, карысталася мяс- 
цовым фальклорам, добра ведала 
родную мову, але сваю певялікую 
часам адметнасць ад сялян імкнулася 
падкрэсліць ужываннем мовы поль- 
скай. 

Свядомае вяртанне шырокага слоя 
дробнай беларускай шляхты да род- 
най мовы, пабліжэнне лепіпых яе 
прадстаўнікоў да клопатаў народу 
пачало прыкметна адчувацца перад 
паўстаннем 1863 года і пашырылася, 
узмацнілася пасля яго сумных выні- 
каў і ўрокаў. А ў папярэдняе паў- 
стагоддзе выкарыстанне беларускай 
шляхтай многіх элементаў польскай 
культуры было формай ідэалагічнай 
інэрцыі, простай, даступнай кожнаму 
праявай апазіцыі новай, царскай 
адміністрацыі, якая абвяшчала гэтую 
шляхту Захопнікамі беларускіх зя- 
мель, а сябе-- яе шчырымі вызвалі- 
целямі. Асэнсаванні сваіх абавязкаў 
і доўгу перад народам патрабавалі 
часу і намаганняў мноства людзей, 
што пакрысе стваралі нацыянальную 
самасвядомасць. Адной з перашкод 
сталася непісьменнасць сялянства. 
Таму прыгожае пісьменства існавала 
галоўным чынам на польскай мове, 


на ёй тады пісалі ўсе аўтары мясцо- 
вага паходжання. І чытацкую аўды- 
торыю яны мелі дастатковую, бо аду- 
каванае гарадское і вясковае жыхар- 
ства вучылася чытаць у першую чаргу 
па-польску. З гэтай прычыны і дзя- 
куючы жорсткім цэнзурпым перашко- 
дам, што ўзводзіў царыэм на ціляху 
беларускага друкаванага слова, асве- 
ты і адукацыі, з шляхты беларускіх 
зямель у ХІХ стагоддзі выйшлі ліча- 
ныя літаратары, якія карысталіся 
роднай мовай. У польскай літаратуры 
склалася нават так званая «беларус- 
кая школа» празаікаў і паэтаў, пто 
пісалі на тэмы і сюжэты з беларускага 
жыцця, напрыклад, Юліян Гжыма- 
лоўскі, Аляксандр Грот-Спасоўскі, 
Аляксандр Гроза, Гсрапім Марцінке- 
віч і др. Польска-беларускімі пісьмен- 
нікамі былі Ян Чачот, Ян Баршчэў- 
скі, Рамуальд Падбярэскі, Аляксандр 
Рыпінскі, Алам Плуг, Вінцэсь Кара- 
тынскі, Уладзіслаў Сыракомля, Ар- 
цём Вярыга-Дарэўскі і інш. Усе яны 
зведалі ўплыў Адама Міцкевіча, 
прычыніліся да адраджэння беларус- 
кай культуры, што ў акалічнасцях 
афіцыйна сцверджанай пагарды да 
мовы прыгоннага сялянства Беларусі 
лічылася ўчынкам не толькі шляхет- 
ным, але і мужным. 

Сюжэт эпапеі «Пан Тадэвуш», 
увесь яе верагодны матэрыял узяты 
Ээ наваградскага перыяду жыцця 
паэта. Апошні наезд у Літве -- такі 
падэагаловак мае паэма -- разгортва- 
ецца ў маёнтку Сапліцы. Рэальныя 
Сацліцы знаходзіліся нсдалёка ад 
фальварка Завоссе, якім у год нара- 
джэння Адама Міцкевіча валодаў 
яго дваюрадны дзед Баэыль. Ён і 
ўладальнік маёнтка -- Ян Сапліца -- 
блізка сябравалі і славіліся на ўсю 
Наваградчыну як заўзятыя забіякі. 
З-за чаго пасварыліся прыяцелі -- 
невядома, але ў 1799 годзе Ян так 
моцна пабіў Базыля, што той праз 
месяц памёр. Злачынства тое Сапліца 
ўчыніў разам са сваімі людзьмі; 
бацька Адама на працягу некалькіх 
гадоў вёў судавае праследаванне 
віноўніка смерці свайго дзядзькі, але 
пакарання яго не дамогся. Такія 
знявечванні былі не зусім рэдкімі 

ў шляхецкім асяроддзі. У тым жа 
1799 годзе сам Мікалай Міцкевіч, 
якому надарылася заехаць па служ- 
бовых справах у маёнтак Базін, ледзь 
пазбег смерці, збіты Нарбутамі і Ры- 
лам. Дарэчы, Завоссе дасталася 
Міцкевічам пасля саракагадовага 
суда з Яновічамі. Але выйграўшы 
справу, Юзэф -- родны брат Базы- 
ля - не мог увайсці ў валадарства 
фальваркам, бо Яновіч адмаўляўся 
яго пакінуць. Тады Міцкевічы склі- 
калі сваякоў і прыяцеляў і здабылі 
Завоссе сілай. На памяці Адама 
Міцкевіча былі яшчэ два шырока вя- 
домыя наезды ў Наваградскім павеце. 

Падобны канфлікт як бы звязвае 
і герояў «Пана Тадэвуша»: Сапліцы 
варагуюць з Гарэшкамі э-за эамка, 
які кожны бок лічыць сваім. Твор 
«заселены» мноствам персанажаў -- 
ад камічных фігур Юрыста і Асэсара 
да магутнай трагічнай постаці Яцкі 
Сапліцы; па старонках паэмы пра- 
ходзіць літаральна парад асоб, заха- 
вальнікаў старасвецкіх тляхецкіх 
звычаяў, людзей, арыентаваных на 
«добрыя старыя часы»; тут перапля- 
ліся некалькі любоўных, палітычных, 
маёмасных інтрыг, якія ствараюць 
для герояў непрадбачаныя прыгоды 
і выпрабаванні, даюць перажыць 
радасць і расчараванне і шчасліва 
вырашаюцца двума вяселлямі; гумар 
мяжуе з пафасам, вясёлая ўсмешка 
з сумнай, і ўсё аэорана святлом сы- 
ноўскіх, любоўных адносін аўтара 
да роднай зямлі, клапатлівай развагі 
пра яе лёс. Сам паэт у лісце да Антона 
Адынца пісаў пра паэму так: «Што 
там лепш за ўсё- гэта напісаныя 
з натуры малюнкі нашай радзімы, 
нашых звычаяў і нораваў». Сапраў- 
ды, твор вылучае яркая вобразнасць: 
прыцемкі, золак, палі, лугі, паляван- 
не на зайца і мядзведзя, шляхецкія 
забаўкі, спрэчкі і звычкі намаляваны 
з чароўнай праніклівасцю. Вось 
нскалькі радкоў пра вясковых му- 
зыкаў: 


сёння пляменніка я заручаю, 
Аў нашай фамільі было 

заўсягды ў звычаю 
Пры музыцы нашай і простай, 

вясковай жаніцца. 


Пабачце, стаяць дудары, 
цымбалісты й скрыпіца; 


Даў знак. 
Тут скрыпач закасаў сваёй 
світкі рукаўцы, 
Узяўшы за грыф, абапёр бараду 
на падстаўцы, 
Пусціў, як каня наўзавады, . 
смык па скрыпіцы. 
За ім дудары (дужа рады , 
з дазволу Сапліцы), 
Якбы сабе ў крылле б'ючы, 
частым плеч сваіх рухам 
Мяхі надзімае і твары напоўняюпь 
духам... 


Во сарваліся з струн і ляцелі 
Дзікім табуном якбы гукі 
янчарскай капэлі, 
Званілі званкамі і зэлямі, 
ў розны бубёнкі: 
Грыміць паланэз 
трэцямайскі і скочны, і звонкі! 
І дыхае радасцю, 
радасцю пое ўсе сэрцы, 
Дзяўчаты і хлопцы не могуць 
стрымацца на месцы. 
Па ўсіх дванаццаці кнігах паэмы 
рассыпаны шматлікія звесткі бытаво- 
та, гаспадарчага, палітычнага і інша- 
га эместу. Як у энцыклапедыі, тут 
тлумачыцца і пра ўпарадкаванне 
двара, і пра карчму, і пра кулінарныя 
рэцэпты, і пра выгляд залы, і пра 
гародніну, прысмакі, святочнае часта- 
ванне, і пра чыя паводэін моладзі, 
абрадавы парадак. Напрыклад, на 
заручынах: 
Тадэй жа і Зося зусім да стала 
не прыселі, 
Заняты пачосгкай сялян, 
яны ходзячы елі, 
І так маладыя 
(звычай спракавечнага роду) 
На першай бяседзе прыслужуюць 
самі народу. 
Вось пан Грачыха па фігурах ста- 
радаўняга сервіэа тлумачыць падзеі 
і звычаі павятовага шляхецкага 
сейміка: 
Адзін толькі шляхціц на згоду 
агульную дмухне. 
Акном галаву сваю выткнуў 
з кляшторнаі кухні, 
І, гляньце, як вылупіў вочы, 
ўзіраецца смела, 

Разявіўся -- з'есць, моў бы, 
хоча сабранне то цэла. 
Ну, лёгка згадаці, што шляхціц той 
выкрыкнуў: «Уего!ь 
Пабачце, як да калатні 
паслужыла ім гэта: 
Ужо ціснуцца ў дзверы натоўпам, 
відацца, да кухні, 
Схапілі за шаблі, крынавая бойка 
там бухне. 


Норавы шляхты выразна пададзе- 
ны ў сцэнах падрыхтоўкі да наезду 
і самога наеэду. Тут варта нагадаць 
іранічнае апісанне захопу Сапліц 
прыхільнікамі графа Гарэшкі, калі 
пераможцы бяруць лупы: 


гэтай, 
якая азвалась, 
Як стрэл той апошні з гарматы 
на здадзеных валах; 
У двары Сапліцоўскім было ўжо 
па ўсякім апоры. 
Галодная шляхта пляндруе у кухні, 
каморцы. 


Пасля пратэстатыі 


Крапіцель, заняўшы пазыцыю 
зразу ў абары. 
Вала аднаго да йшчэ двух 
пелюкоў закрапляе, 
А Брытва ім вострую шаблю 
у горлы ўтапляе. 
Таксама і Шыла тут спраўна 
ўжываў сваей ипшадкі, 
Кабанчыкаў і парасяткаў калоў 
пад лапаткі. 
Пагроза і птушкам. Чулліва 
гусінае стада, 
Што некалі збавілі Рым перад 
гальскаю здрадай, 
Аб помачы кліча напрасна, 
Замест Манліуша 
У катух урываецца Конва. 
Гусей адных душа, 
Другіх ён жыўцом паляваў на паяс 
ад кантуша. 


(Крапіцель, Брытва, Шыла - мянушкі 

шляхцічаў, дадзеныя ім у павеце па роду 

ўлюбёнай зброі- друка, шаблі, це- 
сака.) 


Большасць персанажаў «Пана Та- 
дэвуша» мела рэальных прататыпаў 
на Наваградчыне. Суддзя Сапліца 
«змаляваны» э суддзі Растоцкага, 
у маёнтку Рута якога Міцкевіч часта 
гасціў, у першай кнізе паэмы апісана 
руцкая сядзіба; правобразам Падка- 
морага паслужыў наваградскі пад- 
каморы Пшэцлаўскі, карчмара Янке- 


ля -- трымальнік плунжынскай карч- 
мы; літаральна для ўсіх памянёных 
У творы асоб -- Дабжынскіх, Вознага, 
Войскага, Грачэхі, Тэлімены, Рыкава, 
Валадковіча, Біргеляў, Бібашоў, 
Падгайскіх -- даследчыкі спадчыны 
Міцкевіча акрэслілі зыходную фігу- 
ру. Зразумела, сіла тыповага абагуль- 
нення пераплавіла жыццёвыя рэаліі 
Ў мастацкую праўду. Але для бела- 
рускага чытача геаграфічныя, аса- 
бістыя, гістарычныя каардынаты па- 
эмы дазваляюць лепш вызначыць 
уласную мінулую рэчаіснасць. Бо 
нмат якія абставіны жыцця ў Поль- 
шчы складваліся інакш, чым на Бе- 
ларусі і Літве. Польскія сяляне, 
напрыклад, артыкулам Канстытуцыі 
1807 года былі пазбаўлены асабістай 
залежнасці, і царскі ўрад мусіў пакі- 
нуць для іх у сіле гэты выэваляльны 
напалеонаўскі акт. Для беларусаў 
і літоўцаў, роўна як і для рускіх, 
прыгон праіснаваў да 1861 года. Міц- 
кевіч непасрэдна на польскія землі 
трапіў аднойчы, у 1831 годзе, дыі тое 
на заходнія межы. Кракава і Варша- 
вы ў вочы ніколі не бачыў; ягонае 
жыццё да эміграцыі прайшло на 
Беларусі, у Літве, Расіі, і рабскі стан 
сялянства ён ведаў з уласных назі- 
ранняў. Заклікаючы да змагання 
зцарскай тыраніяй, запаляючы сэрцы 
людскія марай аб вольнай айчыне, 
паэт лічыў, што шляхта не будзе 
свабоднай, пакуль не мае волі народ, 
і свае думкі выкаэаў вуснамі Тадэ- 
вуша: 


Няўжо, калі маем Айчызну ўжо, 
дзякаваць Бога, 
Са зменай шчаслівай сяляне 
не зышчуць нічога, 
Акромес таго, што дасталі бы пана 
другога? 
Што праўда, дагэтуль то імі 
ўпраўлялі ласкава, 
Што ж будзе па смерці маёй, 
то пяведама справа. 
Жаўнер я, абое смяротцыя мы; 
прызнаюся, 
Ба я ж чалавек, што і собскіх 
капрызаў баюся: 
Дык лспш ад улады адмовіцца ўжо 
чалавеку 
І аддаці сялян нашых лёсы 
пад права апеку. 

Як вольны мы самі, то хай будуць 
вольны й сяляне: 
Аддайма ім тую зямлю на век-вечна 
ўладанне, 
На ей інто зрадзілісь, якую крываваю 
працай 
сіх 
і багацяць. 





Здабылі, з каторай і жывяць 


У 1834 годзе, калі пісаліся гэтыя 
радкі, пытанне аб нвыэваленні сялян 
для шляхты польскіх зямель страціла 
вастрыню. Для Беларусі ж і Літвье 
гэтыя клопаты заставаліся надзённы- 
мі, займалі грамадскую думку, і 
шляхта ў залежнасці ад светапогляду 
і перакананняў шукала докаэы за і 
проціў. Кансерватыўпая думка, якой 
трымаліся пэўныя колы панства, 
выказана (у змякчанай форме) шлях- 
цічам Гервазіем ў адказе па рашэнне 
Тадэвуша даць волю сваім сялянам: 
Баюся, каб 1зта чаго не было 

па-нямецку! 
То ж вольнасць зусім не мужыцкая рэч, 
а шляхецка! 
Ну, праўда, выводзімся ўсе мы 
ад бацькі Адама, 
Аднак жа, я чуў, мужыкі то паходзяць 
ад Хама, 
Жыды ад Яхвэга, а шляхта 
ад старшага Сіма, 
Таму нам як старшым і трэ панаваць 
над усіма. 
Ну, ведама, ксёндз навучае 
інакш на амбоне... 
Гавора, што гэтак было у Старым 
шчэ Законе, 
Адпак як Хрыстос, хоць і сам 
з каралеўскага роду, 
Радзіўся ў мужыцкім хляве між жыдоў, 
для пароду, 
То гэгым прынёс усім станам 
і роўнасць і згоду. 


Міцкевіч -- першы пісьменнік, які 
ўвёў у мастацкую літаратуру вобраз 
беларускага прыгоннага селяніна. 
Зрабіў ён гэта ў паэме «Дзяды», дзе 
для вырашэння духоўных канфліктаў 
скарыстаў чыста беларускі памі- 
нальны абрад, адкуль і пайшла назва 
твора. Тут будзе да месца прыгадаць 
некалькі слоў, прысвечаных «Дзя- 
дам», выдатнага беларускага літара- 
тара мінулага стагоддзя Альгерда 
Абуховіча: «У восені народ наш 
святкуе паганскае япічэ свята Дзядоў. 
Хрысціянізм заўсёды шанаваў гэтае 


свята, каторае ўлівала народу веру 
ў бяссмерце душы. Вёскі, не эважаю- 
чы на непагадзь, пануючую ў той 
час, маюць святочцы выгляд. Сцены 
ў гасподах вымыты да бела, каб душы 
дэядоў маглі з уцехай прыбліжацца 
да вокан і ўглядацца радасна па 
бяседуючых сваіх нашчадкаў. Мыслі 
кружацца і налятаюць, як чалавск 
аб гэтым падумае: можа гэтак сама 
налятаюць і кружацца наўкол духі 
дарагіх пашых нябожчыкаў?... Ся- 
гнуўшы мыслю, сколькі ж гэта бачыц- 
ца сяліб сягоння апаганеных, сколь- 
кі Ж гэта дзядоў не мае па піто загля- 
даць у дамавыя вогнішчы? Сколькі ж 
тэта дзядоў не паэнала б сваёй на- 
шчадэі на тэй зямлі, дзе спачываюць 
іх косці! Я, дзеля пашанавання ся- 
тгонняшняга вечару дзядоў, вышаў на 
мост, каб падумаць аб памёршай 
радзіне і прыяцелях. Я саўсім спа- 
коен, нішто маіх думак не трывожыць. 
Няхай жа думкі мае будуць трыэнай 
хаўтурнай, дзедаўскай, маім прод- 
кам». 

У другой частцы «Дэядоў» Міцке- 
віч драматызуе абрад, праз містычны 
трагізм святочнай ночы выказвае 
пратэст супраць прыгнёту, паноў, 
што ставяцца да «хлопаў», як да 
быдла. У сімвалічных фігурах рыту- 
алу паўстаюць сапраўдныя адносіны 
прыгяечанага селяніна да «сыноў 
Сіма», яго запаветныя мары, наза- 
пашаная за стагоддзі цярисння воля 
«рваць паноў на часткі, каб бялелі 
ў полі косці». Глыбіня сімволікі, на- 
пал пачуцця выводзіць паэму па-за 
межы гістарычнага літаратурнага 
помніка, яна чытаецца як сучасная 
ў адносінах да любых формаў пры- 
гнёту. 

У «Пане Тадэвушы» сацыяльныя 
канфлікты згладжаны, мілы аўтару 
свет Наваградчыны апаэтыэаваны; 
гэта зямля, куды адлятае адпачываць, 
як птушкі восенню ў вырай, самотная 
душа выгнанніка. Дзеянне паэмы 
завяршаецца ў прыгожую пару восені 
1812 года, калі ў Наваградскі павет 
увайшлі корпус Юзафа Панятоўскага 
і французскія войскі. З перамогай 
Напалеона шляхта звязвае надзеі на 
вяртанне вольнасці і адраджэнне Рэ- 

чы Паспалітай. На вяселлі Зосі і 
Тадэвуша прысутнічаюць вядомыя 
з касцюшкаўскай вайны асобы 
Князевіч, Малахоўскі, Гедройц, Гра- 
боўскі, начальнік легіёнаў Дамброў- 
скі. На працягу ўсяго твора прыгад- 
ваецца імя Рэйтана, яно лунае над 
настроямі гсрояў. На той час гэта 
асацыіравалася з сімвалам любові 
да радзімы, узорам самаахвярнасці. 
Рэйтан, з'яўляючыся дэпутатам сейма 
1772 года, які сцвердзіў навязаны 
трыма «каранаванымі раэбойнікамі» 
першы падзел, быў адным з двух 
прадстаўнікоў гэтага органа, што 
прасілі сейм нс ганьбіць сябе ўхвалай 
падзелу. Калі ж здрада адбылася, 
Рэйтан вярнуўся ў родны Наваград- 
скі павет і тут, у маёнтку Грушаўка 
на Ляхаўшчыне, у хуткім часе скон- 
зыў жыццё самагубствам, не маючы 
сілы сцярпець абражаны гонар. 

Заключнае дзеянне паэмы -- гу- 
чыць паланез Агінскага «Марш паў- 
станцаў», Тадэвуш збіраецца на 
вайну. На гэтай хвалі патрыятычных 
пачуццяў Міцкевіч і абрывае апавя- 
данне пра апошні наезд у Літве, аб 
лёсах шляхты. Новыя часы не сумя- 
шчаліся з ранейшымі, да іх не дапа- 
соўваліся спакой і гумар, калі ўзгад- 
ваецца добрая даўніна. 

Вядома, паэт выдатна недаў ход 
і зыход той вайны. Ведаў ён і пра 
тыя разбурэнні і чалавечыя ахвяры, 
якія пацярпела Беларусь, і крушэнне 
тых надзей, што звязвалі з Напалео- 
нам патрыёты Рэчы Паспалітай. Такія 
падзеі «добрай даўніной» не назавеш 
пры самым моцным жаданні. Гэта 
была трагедыя, пералом эпох і све- 
тапоглядаў. 

Людзі 30- 40-ых гадоў па-іншаму 
адчувалі жыццё, іншае вялі змаганне, 
прымалі іншыя пакуты. Бушаванне 
пачуццяў, напал духоўнасці уласці- 
вы трэцяй частцы «Дзядоў», і працят- 
ваючым яе вершам «Урыўка», -- ужо 
гісторыя шляхецкіх рэвалюцыянераў: 
у Расіі -- дзекабрыстаў, на Беларусі 
і Літве - філарэтаў, удзельнікаў паў- 
стання 1831 года. «Пан Тадэвуш» 
жа -- падзеі і факты, суадносімыя 
з папярэднім пакаленнем, з якім 
завяршылася феадальпая эпоха жьыцц- 


ця польскага, беларускага, лігоўскага 
народаў. Паэма -- геніяльны твор 
літаратуры, пабытак сусветнай кла- 
сікі, у ёй выявіліся гуманістычныя 
ідэалы Адама Міцкевіча, яна навучае 
цярпімасці, павазе і любові да лю 
дзей, гартуе добрыя пачуцці чалаве- 
чай душы. 

Зместам трэцяй часткі «Дзядоў» 
стаўся першы ца Беларусі і Літве 
палітычны працэс над рэвалюцыйна 
настроенай моладдзю. Разгром гімна- 
зічнага таварыства «Прамяністыя» 
і студэнцкага таварыства філарэтаў, 
учыпены ў Вільні ў 1823 годзе сена- 
тарам Навасільцавым, з'явіўся рэпе- 
тыцыяй тых жорсткіх рэпрэсій, якімі 
царскія каты душылі паўстанне 
1831 года. Міцкевіч 1 сам быў сярод 
ахвяр гэтага цынічнага. следства, 
паўгода правёў у турэмнай каморы, 
а прызначаная яму «мяккая» мера 
пакарання -- забарона жыць на ра- 
дзіме і высылка ў Расію - вынік 
намаганняў сяброў, якія заніэілі яго- 
ную ролю ў суполцы філарэтаў. 

Таварыства філаматаў заснавалі 
ў 1817 годзе Томаш Зан, Адам Міц- 
кевіч, Юзаф Яжоўскі, Эразм Палу- 
жынскі, Ян Чачот, Бруна Сухецкі. 
Ад гэтай арганізапыі пайшлі потым 
даччыныя суполкі -- таварыствы пра- 
мяністых, філадэльфаў (браталюб- 
цаў), і найбольш масавае і адкры- 
тае -- таварыства філарэтаў. “Філа- 
маты адной з галоўных задач лічылі 
асвету сялянства, «стварэнне новага 
народу», многія з іх прымалі на сябе 
абавязак вучыць грамаце сваіх пры- 
гонных, а гаспадарлівым даваць 





волю. Казімір Пясецкі, філамат 
радыкальнага напрамку, вельмі 
слушна адзначаў: «Калі народ не 
ведае сваіх правоў і абавяэкаў, 
а чыноўнік- дзе канчаецца яго 
ўлада, тады рэвалюцыя не можа 


перамагчы. Нават калі яна пераможа 
і будзе прынята Канстытуцыя, яе 
законы застануцца мёртвай літарай, 
і дэспатызм вернецпа сам па сабе». 
Рэвалюцыя немагчыма без шырокай 
свядомасці яе ўдзельнікаў. Культур- 
ніцкую працу па пашырэнні свя- 
домасці народа і праводэілі філаматы 
праз усе даччыныя суполкі. 

Следчая камісія, створаная па 
загаду намесніка цара ў заходніх 
губернях цэсарэвіча Канстанціна 
Паўлавіча, дапытвала і арыштавала 
па справе філарэтаў 135 чалавек. 
Іх трымалі ў былых манастырах, 
ператвораных у астрогі. Мужнасць 
Томаша Зана выратавала ад ссылкі 
большасць членаў арганізацыі. Але не 
ўсіх. Лёс многіх быў зламаны, зда- 
роўе, духоўныя сілы адняты турмой. 

Ссылка, безумоўна, скалечыла і 
жыццё Яна Чачота. Ён нарадзіўся 
ў 1796 годзе, дзіцячыя гады правёў 
у аколіцы Новая Мыш, паблізу Сві- 
цязі і Калдычаўскага возера. Разам 
з Міцкевічам вучыўся ў Наваградскай 
дамініканскай гімназіі, а потым -- 
у Віленскім універсітэце. Пасля след- 
ства і суда Чачота выслалі на Урал, 
а потым у Цвер. Родныя мясціны 
ён убачыў праз шаснаццаць гадоў. 
Працуючы бібліятэкарам у графа 
Храптовіча ў Шчорсах, Чачот пад 
рыхтаваў і выдаў некалькі эборнікаў 
беларускіх песень, чым эрабіў выдат- 
ны ўклад у беларускую культуру і 
паклаў пачатак збіранню фальклора 
на Беларусі. Яго талент -- няхай і 
не такі моцны ў параўнанні з міцке- 
вічавым -- вядома, выказаўся б шы- 
рэй, калі б многія гады жыцця не 
змарнаваліся ссылкай, што падарвала 
эдароўе. Памёр Ян Чачот у 1847 го- 
дзе ў Друскеніках і бліэка ад іх, у 
вёсцы Ратніца пахаваны. Дарэчы, 
у маладым узросце, як было прынята 
сярод філаматаў, гаварыў ён на 
роднай мове і пісаў па-беларуску 
вершы. Варта прывесці некалькі яго 
радкоў: 

Плакала бяроза ды гаварыла: 

«Ці ж у вас на гэта я заслужыла, 

Штоб вы мяне парубалі 

І кроў маю высысалі? 

Я вам пры дарозе, як дзеўча, стаю, 
Беленька, прыбрана, па вёску гляджу, 

І хто зімою заблудзіць, 

То дарожку пакажу. 

Я вам пры дарозе, як дзеўча, стаю 
Вясною вам косы мае распляту; 

І птушачкі тут спяваюць, 

І людзі мілы тут цень маюць. 

За што ж вы сячэце мяне без віны, 
Штоб трошкі напіцца салодзенькай 
крыві? 


Найпершы з філаматаў Томаш Зан 
таксама нарадзіўся ў 1796 годзе. 
Паходзіў ён з-пад Маладзечна, ахры- 
шчаны быў ва уніяцкай царкве, ву- 
чыўся ў Менску. У год следства 
скончыў універсітэт і атрымаў сту- 
пень магістра філасофіі. Пасля пры- 
гавору суда Зая адсядзеў год у Арэн- 
бургскай турме і застаўся ў тым краі 
ў ссылцы. На радзіму, як і Чачот, 
прыехаў у 1841 годзе, нейкі час жыў 
у маёнтку сябрука па таварыству 
філаматаў Антона Вяржбоўскага, 
недалёка ад Карэлічаў. У саракага- 
довым узросце пачаў працаваць 
інспектарам казённых уладанняў, 
ажаніўся і асталяваўся ў фальварку 
Аборак на Ашмяншчыне. 

З іншых філаматаў агульную вя- 
домасць набылі Восіп Кавалеўскі, 
які стаў рэктарам універсітэта ў 
Казані, Ігнат Дамейка, што эмігры- 
раваў у “Чылі, дзе шмат добрага 
зрабіў для чылійскай культуры і 
навукі і абіраўся рэктарам універ- 
сітэта ў Сант'яга. Дарэчы, ён быў 
земляком Міцкевіча, нарадзіўся ў 
маёнтку Мядзведка Наваградскага 
павета, у таварыства філаматаў 
уступіў з рэкамендацыі Міцкевіча, 
таксама як і Кавалеўскі. Дамейка 
ўдзельнічаў у паўстанні 1831 года 
на Беларусі, а пасля яго задушэння 
вучыўся ў Парыжы і там часта сустра- 
каўся з Міцкевічам. Кавалеўскі на- 
радзіўся ў сям'і уніяцкага святара 
ў вёсцы Вялікая Бераставіца пад 
Гроднам, вучыўся ў Свіслацкай 
гімназіі, у якой атрымалі адукацыю 
многія выдатныя дзеячы беларускай 
культуры. Маючы надзвычайныя фі- 
лалагічныя здольнасці, дваццаці ад- 
наго года ён иеракладаў «Метамар- 
фозы» Авідзія. Пасля высылкі з Бе- 
ларусі спецыялізаваўся на ўсхода- 
знаўстве, яму належыць трохтомны 
«Мангольска-руска-французскі слоў- 
нік». Восіп Кавалеўскі паслужыў 
Міцкевічу правобразам Юзафа ў 
трэцяй частцы «Дзядоў». Хоць дэве 
ранейшыя пісаліся эа дзевяць гадоў 
да трэцяй, паэт іх эяднаў. Такае 
рашэнне вынікала са светапогляду 
аўтара паэмы. Аднаўляючы ў памяці 
сваіх дзядоў, жывыя трымаюць перад 

імі адказ за свае справы, за вернасць 
запаветам. Чулае сумленне народа 
сочыць, каб нічога з духоўнай спад- 
чыны дзядоў не забылася, не зацер- 
лася, не знікла -- усё, што маюць 
жывыя, стваралі дзяды, а тое, што 
не здолелі зрабіць яны, павінны 
зрабіць іх нашчадкі. «У аўтара гэтай 
паэмы была адна мэта,- пісаў пра 
твор Міцкевіч, каб захавалася ў 
памяці народа гісторыя Літвы за 
некалькі дзесяткаў гадоў...» Паэтыч- 
ны геній яго ўвекавечыў наказ дэя- 
ДОЎ -- не мірыцца з гвалтам тыранаў; 
словы паэта сцвярджалі і сцвяр- 
джаюць высакія пачуцці свабода люб- 
ства. 

Чужына, асабліва вымушаная, 
эмігранцкая, не спрыяе творчаму 
натхненню. У рэдкіх мастакоў слова, 
выгнанцаў з радзімы, захоўваецца 
дзейсны талент. Пасля «Пана Тадэву- 
ша» (1834) Адам Міцкевіч амаль не 
займаўся паэзіяй. Яго духоўнае жыц- 
цё набыло новы змест, атрымала ін- 
шую арыентацыю - на палітычную 
дзейнасць. Настальгія, ад якой ён 
пакутаваў і ў Парыжы, і ў Лазане, 
і ў Вснецыі, патрабавала нейкіх 
рэальиых спраў. У думках паэт жыў 
на роднай Наваградчыне і ў хвіліны 
тугой самоты ўэгадваў любімыя 
народныя песні, напрыклад, як зазна- 
чыў Антон Адынец, тую, што ў мала- 
дыя гады спяваў разам з Марыляй: 

Да цераз мой двор, 
Да цераз мой двор, 
Да цяцера ляцела. 
Не даў мне бог, 
Не даў мне бог, 
Каго я хацела. 

Атрымаўшы выдадзены Чачотам 
зборнік беларускіх песень, Міцкевіч 
часта перачытваў яго ў гадзіны 
смутку. Пра родны край і народ паэт 
часта размаўляў з прыяцелямі. У сва- 
іх лекцыях, прысвечаных славянскім 
літаратурам, ён адзначаў, што “з усіх 
славянскіх народаў русіны, гэта зна- 
чыць сяляне Пінскай, часткова Мен- 
скай і Гродзенскай губерняў, захавалі 
найбольшую колькасць агульнасла- 
вянскіх рыс. У іх каэках і песнях 
ёсць усё. Пісьмовых помнікаў мала, 
толькі Літоўскі Статут напісаны іх 


15. Памяць пра леі енды 


мовай, самай гарманічнай і з усіх 
славянскіх моў найменш змененай. 
Жыццё іх цалкам у духу. Увесь жа 
свой гістарычны іцлях на зямлі яны 
прайшлі ў страшэннай галечы і пры- 
гнёце». 

З пільнай увагай выгнанніка сачыў 
Міцкевіч за падзеямі на Беларусі 
ў часы паўстання 1830- 1831 гадоў. 
Віленскі цэнтральны паўстанцкі камі- 
тэт стварыўся ў студзені 1831 года; 
заходнія губерніі ўжо былі на ваен- 
ным становішчы, э ахопленай выступ- 
леннем Польшчы выходэілі рускія 
войскі, затое на Беларусі, Літве, 
Заходняй Украіне гарнізоны павяліч- 
валіся, пачалася высылка «падазро- 
ных асоб» ва ўнутраныя раёны Расіі. 
Як і раней, паўтарылася стратэгіч- 
ная памылка - у адносінах да сялян, 
якім туманна абяцаліся правы «як у 
вольных краях». Частка іпляхецкіх 
рэвалюцыянераў прапаноўвала пра- 
граму надзялення сялян зямлёй 
з выплатай страт панам, пераважала 
думка аб пераводзе іх на грашовы 
падатак. Напачатку паўстанне ахапі- 
ла Ашмянскі, Браслаўскі, Свянцянскі 
1 Дзісненскі паветы, тут мелася 10 ты- 
сяч узброеных інсургентаў. Атрады 
папаўняліся местачкоўцамі і сяляна- 





мі, якіх заклікалі ксяндзы. Урад ад- 
гукнуўся ўказам аб канфіскацыі 
маёнткаў піляхты, што далучылася 


да наўстання, у выніку ўдвая павялі- 
чылася плошча казённых сядзібаў на. 
Беларусі. Сялянам абяцалася дара- 
ванне тады, калі яны пакінуць атра- 
ды. Адначасна на тэрыторыю Бела- 
русі ўводэіліся новыя армейскія 
падраздзялецні. Паўстанне, задуша- 
нае ў Менскім павеце, выбухнула на 
Гродзеншчыяне, дзе склаўся атрад 
за тысячу чалавек. З Польшчы гене- 
рал Хлапоўскі прывёў 820 афіцэраў 
і інструктараў; ён злучыўся з корпу- 
сам Гелгуда, які налічваў 12 тысяч 
чалавек, да іх прымкнулі мясцовыя 
атрады паўстанцаў. У Наваградскім 
павеце выступленне ўэначаліў марша- 
лак Юзаф Кашыц, у іпэрагах інсур- 
гентаў энаходзіўся і родны брат 
Міцкевіча. У чэрвені паблізу Вільні 
пераважныя сілы царскага войска 
разбілі корпус Гелгуда, атрады Хла- 

Дэмбінскага. Няўдача 
з захопам Вільні, вялікія страты 
людзей выклікалі аслабленне паў- 
стання; Хлапоўскі вывеў рэшткі свай- 
го атрада ў Прусію, да генерала 
Дэмбоўскага, які рухаўся ў напрамку 
польскай граніцы, да іх далучыліся 
атрады Кашыца. З баямі яны пра- 
біліся праз рускія заслоны. Восенню 
паўстанне было канчаткова задуша- 
на. Тысячы людзей саслалі ў Сібір, 
тысячы мусілі эмігрыраваць -- паку- 
таваць на чужыне. 

Ужо праз месяц пасля апошніх 
вераснёўскіх баёў царскім указам 
пачаўся так званы «разбор шляхты». 
Хто не мог пацвердзіць дакументамі 
сваё шляхецкае паходжанне, пера- 
водзіўся ў адпадворцы, уроўніваўся 
з дзяржаўнымі сялянамі. Толькі ў 
Гродзенскай губерні ў аднадворцы 
прымусова залічылі 3200 чалавек. 
Потым з распараджзння міністра 
ўнутраных спраў іх гвалтам перася- 
лялі на Каўказ, у Херсонскую і Таў- 
рычаскую губерні. Усяго па Беларусі 
было пазбаўлена шляхецкіх правоў 
звыш 10 тысяч чалавек. У 1833 годзе 
цар зацвердзіў палажэнне, якое пра- 
дугледжвала, што перасяленне «вы- 
ходцев из внутренних губерний, ко- 
торые принесут с собою в сей край, 
найболее чуждаюгцийся России, наш 
язык, обычай, приверженность рус- 
ских к престолу, может быть благо- 
детельно в свойх последствиях, а по- 
тому... министр финансов представ- 
лял комитету о предположеннях 
свойх касательно возможности посе- 
ления русских выходцев в губерниях 
Виленской, Гродненской, Минской 
и области Белостокской... Из вытре- 
бованных вследствие сей высочайшей 
воли от местных казенных палат 
сведеннй о свободных землях оказа- 
лось, что под поселение русских с 
наделением из 8 дес. пропорциею 
можно обратить следуюіцее количест- 
во земель в губерниях: Виленской -- 
З6994 десятины для поселения 4624 
душ, Гродненской -- 11533 десятины 
для поселения 1441 души, Минской -- 
21061 десятины для поселения 2632 
душ, в области Белостокской 7624 де- 
сятины для поселення 953 душ... 


поўскага і 


Вице-губернаторам же калужскому, 
курскому, псковскому и орловскому 
предписано обьявить в малоземель- 
ных великороссийских селениях о 
представляемых переселяюіцимся вы- 
годах и льготах и, нстребовав имен- 
ные списки о желаюіцих воспользо- 
ваться переселением, предоставить 
оные в департамент». 

Клапоцячыся аб эасяленні Бела- 
русі ў Літвы велікарускім насель- 
ніцтвам, царскі ўрад практычна нічо- 
га не рабіў для паслаблення прыгону. 
Таму сялянскія хваляванні працяг- 
валіся і ўзрасталі. Узмацненне пан- 
шчыны ў 20-ыя гады выклікала вы- 
ступленні сялян на Гродзеншчыне 
і Брэстчыне. У наступцае дзесяці- 
годдзе зазначаны 46 буйных сялян- 
скіх бунтаў супраць прыгону. Для 
задушэння 25 з іх царыэм выкарыстаў 
армію. Для 40-ых гадоў характэрны 
масавыя ўцёкі сялян на поўдзень 


Расіі, дзе асвойваліся херсонскія 
землі, і на Поўнач, на будаўніцтва 
Мікалаеўскай чыгункі. Гэта былі 


ўцёкі ад бязлітаснага прыгону, гале- 
чы, рабства. 

З 1846 года ў Менску, Гродне, 
Наваградку, Лідзе дзейнічаў тайны 
«Саюэ вольных братоў», накіраваны 
супраць самаўладства. У Бараўля- 
нах цад Менскам «браты» выраблялі 
зброю, неабходную для паўстання. 
Імкнучыся загасіць на Беларусі 
няспыннае «кіпенне пачуццяў», урад 
Мікалая І пайшоў па крутыя русіфі 
катарскія рэформы. У 1840 годзе на 
беларускіх землях было скасавана 
дзеявне Статута Літоўскага, які тут 
дзейнічаў тры з паловай стагоддзі, 
зачыняліся мясцовыя і адкрываліся 
рускія пачатковыя школы і гімназіі, 
на ўсе адміністратыўныя пасады 
прызначаліся толькі рускія чыноў- 
нікі. А яшчэ годам раней паслухмя- 
ныя цару праваслаўныя біскупы на 
Полацкім царкоўным саборы прынялі 
прадыктаванае Мікалаем І рашэнне 
аб аб'яднанні уніятаў з праваслаўнай 
рускай царквой. 

Трагічным быў перавод ва уніяцт- 
ва ў ХХІІ стагоддзі, трагедыяй стаў 
і перавод з уніяцтва ў праваслаўе, бо 
рабілася гэта прымусова, чынамі 

паліцыі і каэакамі, здзекліва растонт- 
валася свабода сумлення з адной 
толькі мэтай, каб ураду было ямчэй 
праз механізмы рускай афіцыйнай 
царквы трымаць у падначаленні 
сялянства. Супраць такога «вяртан- 
ня» ў «лона святой праваслаўнай 
царквы» актыўна выступаў А. Герцен. 
Вось што ён пісаў у славутым «Кола- 
кале»: «Мы получили на днях неко- 
торые подробности о деле православ- 
ного разбоя в Гродненской губернии, 
о котором мы писали в прошлом 
листе. Итак, эта ужасная история 
справедлива, и гнусный Симашко 
высек себе иовый памятник на спине 
беззашцитных жертв. Со стороны 
гражданского начальства истязанием 
заведовал окружной Новнцкий. Этот 
полицейскяй апостол сек людей до 
тех пор, пока мучимый соглашался 
принять причастие от православного 
попа. Однн 14-летний мальчик после 
двухсот розг отказался от такого 
обіцения со Христом, его снова нача- 
ли сечь, и только тогда, уступая 
страшной боли, он согласился. Право- 
славная церковь восторжествовала!» 
За эдзекі иад ўніятамі, за высылку 
іх у Сібір, за розгі абвінавачваў 
урад і царкву Леў Талстой. 
Аналізуючы эканамічнае, сацы- 
яльнае, налітычнае, культурнае жыц- 
цё першай паловы ХІХ стагоддзя, 
некаторыя нашы даследчыкі вельмі 
трапна характарызуюць жахлівыя 
вынікі панавання Мікалая Палкіна, 
але даруюць яму як адзіна правіль- 
ную справу трыццацігадовага праў- 
лення гвалтоўнае абарачэнне бела- 
рускіх уніятаў у праваслаўе. Нібыта 
чалавек, які забараніў самое слова 
«Беларусь», «беларусы», кланаціўся 
аб багацці духоўнага жыцця нацыі. 
Спачуванне родиаму народу пад- 
штурхоўвала Адама Міцкевіча да 
канкрэтных дзеянняў змагання. 
У 1848 годзе, у часіну «вясны наро- 
даў», паэт арганізоўвае ў Італіі легі- 
ён з суайчыннікаў - ён і называўся 
«легіёй Міцкевіча»,-- які па яго заду- 
ме меўся прыняць удзел у вызвален- 
чай вайне і на радзіме. Аддаючы 
даніну навагі асабістай мужнасці 
добраахвотнікаў гэтага і іншых легі- 


ёнаў, трэба адзначыць нерэальнасць 
іхніх нланаў. На заходніх рубяжах 
імперыі самаўладства трымала вяліз- 
ную армію, паколькі Мікалай І лічыў 
за свой святы абавязак выконваць 
ролю «жандарма Еўропы». На Бе- 
ларусі былі раскватараваны магут- 
ныя вайсковыя падраздзяленні, не- 
рамагчы якія магло б толькі агульнае 
народнае паўстанне. Ды і сам час, 
аб'ектыўныя гістарычныя працэсы 
патрабавалі не столькі легіёнаў, 
колькі выпрацоўкі праграмы, зверну- 
тай да народа і адпаведнай ягоным 
запаветным жаданням. Але гэта ста- 
лася задачай новага, яшчэ толькі 
народжайага руху. 

З пачаткам Крымскай вайны Адам 
Міцкевіч зноў аддае сілы стварэнню 
легіёнаў, аднак эпідэмія халеры, а па 
іншых звестках рука найміта, аплоча- 
нага палітычнымі праціўнікамі, аба- 
рвала яго жыццё. 

У 20-ыя гады нашага стагоддзя, 
адрадзіўшы старадаўні звычай, зем- 
лякі наэта насыпалі ў Наваградку ў 
яго гонар курган. Ён узносіцца на 
гары насупраць апетага Мідкевічам 
замка, на тым самым месцы, з якога 
наэт неаднойчы ўзіраўся ў далёкія 
дубровы Налібоцкай пушчы, ці ў 
зоркавае неба, упрыгожанае месяцам, 
што асвятляў стары торад і рабіў 
чутнымі крокі былых герояў гэтай 
зямлі. Сам жа паэт спіць везным 
сном далёка ад роднай зямлі, ад магіл 
сваіх продкаў, але дух яго тут, у 
мясцінах нершай сустрэчы з музай, 
на сцежках, памятных шчасцем пер- 
шага кахання. Ён тут, разам з дзяда- 
мі, пра каторых пісаў. 

Старыя ўжо дрэвы сцерагуць 
курган, і ў цішыні, шапаценні лісця 
чуецца мерны рытм верша, чароўнае 
паэтычнае слова Міцкевіча - слова 
бессмяротиай любові да радзімы, неў- 
міручага хвалявання эа яе лёс. 

Вершы і паэмы Адама Міцкевіча 
чытаюць у нас на Беларусі і ў пера- 
кладах і ў арыгінале. На беларускую 
мову іх перакладалі Вінцэнт Дунін- 
Марцінкевіч, Аляксандр Ельскі, Янка 
Купала, Якуб Колас, Браніслаў 
Тарашкевіч, Кандрат Краніва, Ар- 
кадзь Куляшоў, Максім Танк, Алесь 

Зарыцкі, Міхась Машара, Піліп Пя- 
страк, Максім Лужанін, Юры Гаўрук, 
Удадзімір Караткевіч, Рыгор Бара- 
дулін, Янка Сіпакоў, Язэп Семяжон, 
Пётр Бітэль і інш. Творы Міцксвіча 
ўвайшлі ў культурны сцажытак бела- 
рускага народа: споўніўся запавет 
паэта, які прагучаў у эпілогу «Пана 
Тадэвуша»: 


О, мне дажыць бы да гэткай уцехі, 
Каб мае трапілі кпігі пад стрэхі, 

Каб, за кудзеляй сялянкі прысеўшы, 
Песні любімыя даўнія спеўшы 

Пра сіраціну-красную, якая 

Вечарам гнала птушыную стаю, 

І пра дзяўчыну, што скрыпку любіла 
Ды за ігрою свой статак згубіла, -- 
Каб і мае ўзялі кнігі сялянкі, 

Простыя кнігі, як іх калыханкі. 


«Пераклад 
Максіма Танка) 


Споўніўся запавет, ды, на жаль, 
наналову. Аляксандр Ельскі, выдат- 
ны беларускі краязнаўца, літаратар, 
аўтар тытанічнай працы ў 10 тысяч 
артыкулаў для «Геаграфічнага слоў- 
ніка зямель польскіх і іншых краёў 
славянскіх», у 1885 годзе ў нататцы 
«Адам Міцкевіч на Беларусі» цпісаў: 
«Калі заходзіць гаворка пра Міцке- 
віча і яго сціплае роднае гняздо, 
міжвольна паўстае пытанне, чаму 
гэта столькі карыфеяў айчыннай 
навукі і мастацтва, чаму такіх Хадке- 
вічаў, Несялоўскіх, Рэйтанаў, Ка- 
сцюшкаў, Багушэвічаў, Манюшкаў, 
Міцкевічаў, Чачотаў, Кандратовічаў, 
Занаў, Дамейкаў, Здановічаў, ГІіро- 
зараў, Барташэвічаў, Сямірадскіх, 
Крашэўскіх і столькі-столькі іншых 
выдала адна зямля. Відаць, тая 
сапраўды глеба ўрадлівая, калі на- 
раджае такія шчодрыя нлёны!.. Праў- 


да, вялікі наш паэт, чэрпаючы дух 
з народных песень, нічога не пісаў 
па-беларуску, а аматары яго паэзіі, 
апрача сціплых вытрымак, зусім ие 
ўзнаўлялі нрац майстра на беларус- 
скай гаворцы, і гэта пягледзячы на 
факт, што Беларусь мае неаспрэчнае 
права ганарыцца Міцкевічам, таму 
што гэты велізарны дух вырас і 
сфармаваўся як тып на глебе карэн- 
най літоўскай славяншчыны. Адзін 
толькі беларускі пісьменнік Вінцэнт 
Дунін-Марцінкевіч надрукаваў у 
Вільні ў 1859 годзе на народнай га- 
ворцы тры часткі «Пана Тадэвуша», 
якога майстар так прагнуў бачыць пад 
кожнай вясковай страхой». 

Аўтар гэтых слоў таксама спра- 
баваў перакладаць на беларускую 
мову некаторыя творы Міцкевіча і 
мае іх у партфелі, а ўзор яго нера- 
кладу «Пана Тадэвуша» быў змешча- 
ны ў 766 «Краю» за гэты год. Разуме- 
ючы бязмерную важнасць вырата- 
вальнага ўплыву роднай літаратуры 
на народ, мы горача і неаднойчы 
стараліся разбудзіць у грамадзянах 
добрай волі жаданне падтрымліваць 
папулярныя выданні на беларускай 
мове, але нашы заклікі не прынеслі 
жаданага выніку. У сувязі з гэтым 
міжвольна прыходзіць мне ў галаву 
сумная страфа з міцкевічавага «Ду- 
дара»: 

Як доўгі Нёман я з лірай усцяж іду, 

Праз горкі, броды, і бары, 

Ад сяла да слабады, 

І думачкі свае гуду. 

Збягаліся людзі, слухалі, 

да пяўцям -- 

Не зразумелі мяпе хутка -- 

Я слёзы абцёр, хоць сэрцу жутка, 

Да і далей пашоў сам...». 


Веліч і трагедыя заўжды стаяць 
побач. 


а банкі 














гад. 
“Насустрач уласнай 
пагібелі” 

айна 1812 года ўражвае сваёй 
хуткацечнасцю -- яна ўкла- 
Ей лася ў шэсць месяцаў, ад Ку- 
палля да Каляд, у чым і ёсць яе 
істотнае адрозненне ад иніведскіх, 
турэцкіх, руска-польскіх войнаў, што 
цягнуліся гадамі і дзесяцігоддзямі. 
З 600-тысячнай арміі, прыведзенай 
французскім імператарам пакараць 
Расійскую імперыю, дахаты пайтпло 
каля ЗО тысяч войска, прычым у вы- 
глядзе натоўпа, якім кіраваў біяла- 
гічны інстынкт выратавання. Ураж- 
вас Барадзінская бітва - адно з са- 
мых буйных ваенных сутыкненняў 
ХІХ стагоддзя і ўсёй папярэдняй 
гісторыі. На полі бою, меўіпым 8 кі- 
ламетраў па фронту і 7 углыб, сы- 
штліся з абодвух бакоў 255 тысяч 
чалавек, грукаталі 1 200 пушак, што 
толькі за 12 гадзін баявых дзеянняў 
7 верасня выпусцілі 140 тысяч снара- 
даў, ці па аднаму на кожных двух 
удзельнікаў бітвы. Цяжка уявіць тыя 
9-- 10 мільёнаў куль, «выдаткаваных» 
тут супярэчнымі арміямі, тую шмат- 
тонную хмару свінцу, смертаносны 
рой, які звёў на той свет ці адправіў 
у лазарэты амаль 100 тысяч жаўне- 
раў. Шчыльнасць агпю, напрыклад, 
на Сямёнаўскіх флешах была. такая, 
што французы хадзілі ў атакі кало- 
намі па 50-60 чалавск углыбіню 
на кожны пагонны метр фройту. 
Паказальныя і паводзіны арміі 
Напалеона. Ні ў якой іншай вайне 
яго войскі не спустошвалі так захоп- 
леную тэрыторыю, як у 1812 годзе 
Беларусь, Літву, Смаленшчыну, Ма- 
скоўскую губерню. Па ўспамінах 

сучаснікаў, найбольш завіхаліся ў 
рабунку баварцы, прусакі, рэйнскія 
немцы, харваты з італьянскага кор- 
пуса. Амаль не грабіла імператарская 
гвардыя (10 тысяч жаўнераў), аднак, 
не запляміўшы гонар мундзіра ма- 
радзёрствам, гвардзейцы зганьбілі 
сябе варварскай расправай над трыма. 
тысячамі цяжкапараненых, якія зна- 
ходзіліся ў Маскве ў Кудрынскім 
шпіталі. Шмат тых няшчасных, не 
здольных супраціўляцца, было забі- 
та, а 700 чалавек згарэла жывымі. 
Для Беларусі гэтая вайна пача- 
лася світанкам 24 чэрвеня, калі 
арміі Напалеона перайшлі Нёман. 
Кірасіры і ўланы, пяхота і егеры, 
старая і маладая гвардыя, артыле- 
рыйскія батарэі і піянерскія роты -- 
усе ўступілі на літоўскую і беларус- 
кую зямлю, асляплёныя ілюзіямі 
маланкавай вайны і бліскучай пера- 
могі. Але вельмі хутка яны сталі 
відушчымі і зразумелі, што і лясы, 
і палі, 1 рэкі Полаччыны і Віцебшчы- 
ны, Меншчыны і Магілёўшчыны 
ператворваюпца для іх у мясціны 
вечнага спакою. Брава крочылі імпс- 
ратарскія войскі па беларускіх да- 
рогах у доўгія купальскія дні і без 
спадзеі на ратунак валакліся назад 
у доўгія калядныя ночы пад памі- 
нальнае выццё воўчых зграй. 
Сімвалічныя апошнія гадзіны зна- 
ходжання Напалеона на Беларусі: 
пасля нарады з маршаламі ў Смар- 
гоні ён вырашыў уцячы і ў сціплай 
хатцы пераапрануўся ў мундзір поль- 
скага ўлана, каб з меншай рызыкай 
ехаць небяспечным шляхам. У нсйкім 


231 


даты болей паходзілі на хаўтуры. 
Павіннасць, уведзеная Пятром І ў 
1699 годзе, вызначала пажыццёвае 


знаходжанне ў войску; чалавек, якога. 
аддавалі ў рэкруты, практычна на- 
заўжды пазбаўляўся сям'і, сваякоў, 
роднай хаты і радзімы. Толькі ў 
1793 годзе гэты тэрмін быў абмежа- 
ваны 25 гадамі; тады ў Расійскай 
арміі неслі службу беларускія жаў- 
неры па 20 рэкруцкіх наборах. На- 
ступнае памяншэнне тэрміна служ- 
бы- да 20 гадоў - адбылося ў 
1834 годзе, а потым да 15 -- у 1856 го- 
дзе. 

У рэкруты бралі мужчын ва ўзрос- 
це 19- 35 гадоў. Так што той, каму 
цудам удалося чвэрць стагоддзя за- 
ставацца жывым у бясконцых кампа- 
ніях і паходах, пакідаў армію або 
6б0-гадовым старым, або 45-гадовым 
чалавекам, які не меў ні кала ні двара. 

На беларускіх землях першы на- 
бор рэкрутаў прайшоў у 1773 годзе. 
Ён даў арміі прыкладна 3000 салдат. 
Звычайны прызыў патрабаваў аднаго 
чалавека з 500 душ, але на час вайны 
бралі па 4 і па 5. Давальнік рэкрута 
забясцечваў яго мукой, крупамі, сол- 
лю на трохмесячиы пражытак і яшчэ 
даваў тры рублі грошай- на тую 
пару сума немалая. За 1796-1799 га- 
ды ад усіх беларускіх губерняў армія 
атрымала 49 тысяч чалавек, а ўсяго 
за апошнюю чвэрць ХУПІ стагод- 
дзя -- 109 тысяч, не лічачы шляхты, 
якая папаўняла афіцэрскі корпус 
расійскай арміі. У гады панавання 
Аляксандра І звычайна бралі 4-5 рэ- 
крутаў з 500 душ і толькі тройчы -- 
па 1 чалавеку. Наборы 1802 і 1803 
гадоў далі па б тысяч беларускіх 
рэкрутаў, 1806, 1807- 33 тысячы, 
1811 года -- 14,7 тысячы. 

Зімой 1812 года бралі па 8 рэкру- 
таў з 500 душ, таму за першае дзеся- 
цігоддзе, да пачатку Айчыннай вай- 
ны, беларускія землі выставілі ў 
армію болей 130 тысяч салдат. (Пад- 
лікі зроблены аўтарам па наступных 
крыніцах і даследаваннях: Полное 
собрание законов Росснйской импе- 
рий; «Столетие военного министер- 
ства»; «История русской армий и 
флота» і інш.) 


Калі ўлічыць 25-гадовы тэрмін 
службы, дык на 1812 год у арміі на- 
ходзіліся яшчэ салдаты прызыву 
1782 года; у сукупнасці ўсіх набораў 
гэта складала звыш 220 тысяч чала- 
век. Праўда, шмат хто з іх, трэба 
думаць, загінуў у паходах Суворава, 
пад Аустэрліцам, у Прусіі, на руска- 
турэцкай вайне, у іншых бітвах. 
Акрэсліць лік тых страт, відаць, 
немагчыма, ва ўсякім выпадку, вель- 
мі цяжка, паколькі няпроста праса- 
чыць, куды ішлі рэкруты з Беларусі 
па ўказу Кацярыны ІІ ад кастрычніка 
1794 года. Рэкрутамі з Мінскай, По- 
лацкай, Магілёўскай губерняў кам- 
плектаваліся новаствораныя карпусы 
Беларускі, Кацярынаслаўскі, Эст- 
ляндскі, Ліфляндскі, Фінляндскі (та- 
ды колькасны склад корпуса вагаўся 
ад 10 да 50 тысяч чалавек). Калі 
ўзяць мінімальную лічбу, дык у пяць 
карпусоў пайшло па менпіай меры 
тысяч 40 рэкрутаў. З 1775 года існа- 
ваў Беларускі полк, сфарміраваны 
выключна з беларусаў; ураджэнцамі 
беларускіх губерняў камплектаваліся 
ўланскія палкі, з мясцовых рэкрутаў 
ствараліся гарнізоны ў гарадах. 

Падсумоўваючы ўсе гэтыя даныя, 
можна заключыць, што беларускі 
народ, які складаў у 1811 годзе дзе- 
сятую частку 40-мільённага жыхар- 
ства імперыі, пастаўляў у рэгулярныя 
войскі да 15 працэнтаў рэкрутаў. 

Напачатку ХІХ стагоддзя склала- 
ся новая сістэма фарміравання ар- 
мейскіх падраздзяленняў: рэкруты 
адразу ішлі ў спецыяльныя дэпо, 
а адтуль пасля пачатковага навучан- 
ня размяркоўваліся па дывізіях. 
У прыватнасці, гродзенцаў накіроў- 
валі ў Каргапольскае, Аланецкае, 
Ахтырскае, Глухаўскае, Бранскае 
дэпо, менчукоў - у Рагнедзінскае, 
Бранскае, Старарускае, магілёў- 
цаў -- у Бранскае, віцебцаў -- у Ноў- 
гарад-Северскае, Альвіапольскае, 
Вязьменскае, Старадубаўскае, Кар- 
гапольскае і г. д. З гэтых дэпо бела- 
рускімі салдатамі камплектаваліся 
пяхотныя дывізіі: 3, 4, 5, б, 7, 11, 12, 
14, 15, 16, 17, 18, 21, 23, 27-ая. Трэба 
адзначыць, што ўсяго пяхотных дыві- 
зій налічвалася 25 (па нумарацыі -- 

з З-яй па 27-ую; 1-ая і 2-ая -- грэна- 
дзёрскія). 

Такі падрабязны пералік дывізій 
адлюстроўвае шырыню і асаблівасць 
адносін, якія склаліся паміж рускімі 
1 беларускімі салдатамі ў шэрагах 
арміі; яны не былі адмежаваны адзін 
ад аднаго, як іншыя нацыянальныя 
падраздзяленні. Беларусы і рускія 
ў адной дывізіі, а часцей у адным 
палку неслі аднолькавы цяжар пахо- 
даў, казарменнага ці лагернага жыц- 
ця, войнаў. Разам з віцебцамі слу- 
жылі масквічы і ўладзімірцы, з гро- 
дзенцамі -- калужане, з менчукамі -- 
тулякі, і гэтая сумесная дваццаці- 
пяцігадовая еднасць выпрацоўвала. і 
агульныя імкненні, мары, змякчала 
векавыя нацыянальныя прымхі, са- 
дзейнічала згуртаванню, разуменню 
роўнасці горкай долі, якую выэначыў 
сялянам, салдатам царызм. 

Да пачатку Айчыннай вайны 14 
з 16 пералічаных дывізій знаходзіліся 
ў складзе армій Барклая-дэ-Толі і 
Баграціёна. Назапасіўтпы на заходніх 
граніцах 450-тысячную армію (пазней 
да яе далучыліся яшчэ 150 тысяч 
жаўнераў) і стварыўшы трайную 
перавагу сіл супраць Барклая-дэ-Толі 
і Баграніёна, якія мелі 165 тысяч 
салдат, Напалеон разлічваў знішчыць 
расійскія арміі паасобку ў межах 
Беларусі і Літвы і прадыктаваць 
імператару Аляксандру свае ўмовы 
міру. Стаўка на перамогу ў адной- 
двух стратэгічных бітвах грунтавала- 
ся на вопыце Аустэрліца, калі рускія 
і аўстрыйцы страцілі 15 тысяч забіты- 
мі, а 20 тысяч трапіла ў палон, на 
ўдачу бітвы пад «Фрыдландам, дзе 
рускіх палегла 25 тысяч, пасля чаго 
быў падпісаны Тыльзіцкі мір, якім 
Напалеон уцягнуў пераможанага 
Аляксандра ў кантынентальную бла- 
каду Англіі. Французскі імператар 
паведаміў паплечнікам такі свой 
млан: «Я распачну кампанію пера- 
Ходам цераз Нёман. Скончу яе ў 
Смаленску і Менску. Там спынюся. 
Я ўмацую гэтыя два гарады і займуся 
ў Вільні, дзе будзе мая галоўная 
кватэра на працягу бліжэйшай зімы, 
упарадкаваннем Літвы, якая прагне 
скінуць з сябе рускі гнёт... Я не пе- 


райду Дзвіны. Імкнуцца ісці далей 
на працягу гэтага года -- значыць 
ісці насустрач уласнай пагібелі». 

Адиак пайшоў. Захапіла. Захапілі 
адыходзячыя 1-ая і 2-ая арміі, якія 
здаваліся лёгкай здабычай, захапіла 
прага баявых дзеянняў, імгненнай 
вайны. У гэты час Напалеон хацеў 
не столькі карыснага міру, колькі 
бліскучай бітвы. На мірныя прапано- 
вы цара ён адказаў адмовай, хоць 
мог без страт, без праліцця крыві, 
проста па абставінах сваёй рэальнай 
сілы, што палохала Аляксандра, 
вытрабаваць значныя ўступкі. Аднак 
не выгоды міру трымаў імператар на 
розуме, ён прагнуў бою, тых вострых 
пачуццяў, якія дае вайна, гульня 
палкамі, дывізіямі, сотнямі тысяч 
жыццяў. Мір без значнай перамогі, 
без новага сцвярджэння свайго ва- 
еннага генія здаваўся яму нявартым 
павагі, нецікавым, «выпадковым». 
Але ж стратэгічнай бітвы не атры- 
моўвалася: і 120-тысячная армія 
Барклая-дэ- Толі і 50-тысячная армія 
Баграціёна адыходзілі са складаным 
манёўрам, цяжкімі ар'ергарднымі ба- 
ямі. Сутычкі рознай напружанасці 
1 бітвы адбыліся ў многіх беларускіх 
гарадах, мястэчках, вёсках: Вішняве, 
Валожыне, Івянцы, Бакштах, Ваў- 
кавыску, Карэлічах, Ракаве, Бабруй- 
ску, Нясвіжы, Міры, Барысаве, Ко- 
брыне, Свіслачы, Ігумене, Раманаве, 
Бешанковічах, Рудні, Парэччы, Ста- 
рым Быхаве. Найбольшую вядомасць 
у сувязі з вайной, асабліва з першымі 
яе двума месяцамі набылі бадай 
што Мір, каля якога казакі Платава 
разбілі дзевяць уланскіх палкоў 
генерала Ражнецкага, ды Кобрын, 
дзе армія Тармасава прымусіла 
4-тысячны саксонскі корпус маршала. 
Рэнье скласці зброю. На падтрымку 
Рэнье прыйшоў З34-тысячны корпус 
аўстрыйцаў генерала Шванцэнберга. 
Тармасаў мусіў пакінуць Пружаны, 
а пасля жорсткай бітвы пад Гарадзеч- 
нам адвесці армію на Валынь. 

Праз месяц наступальных баёў 
Напалеон пачаў раздражняцца: 20- 
дзённы запас харчоў скончыўся, спа- 
дзея на захоп армейскіх харчовых 
магазінаў (складоў), якія знаходзі- 

ліся на Беларусі і Літве, не споўніла- 
ся -- шмат іх спалілі адыходзячыя 
часці. «Вялікая армія» села на га- 
лодны паёк. Адразу пакінулі шыхт 
і заняліся марадзёрствам амаль 
50 тысяч жаўнераў, піто больш, чым 
было ў арміі Баграціёна. Першымі 
паспяшаліся рабаваць двары, маёнткі 
і кожнага сустрэчнага б тысяч бавар- 
цаў. Ад недахопу фуражу пачалася 
здыхата койей - рух паўмільённай 
арміі «спатыкнуўся», яна татраба- 
вала адпачынку. Між тым войскі 
Барклая-дэ-Толі і Баграціёна адыхо- 
дзілі ў баявых парадках, парушаючы 
сваім адступленнем разлікі Напа- 
леона. 

1-ая армія пакінула Дрыскі ла- 
гер -- гэтае бяздарна задуманае ўма- 
цаванне, па сутнасці, пастку, у якой 
яе маглі накрыць як мыш. Гонячыся 
за ёй, Напалеон наблізіўся да Ві- 
цебска, дзе меркаваў уцягнуць Бар- 
клая-дэ-Толі ў згубную вялікую 
бітву. Але той сіламі 11-ай, 23-яй 
і З-яй дывізій спыніў 25-тысячны 
Французскі авангард каля вёсак 
Астроўна і Камары. Тут адбыліся 
трохдзённыя знішчальныя баі. У па- 
мянёных дывізіях служылі ў асноў 
ным палачанс, віцебцы, ураджэнцы 
Вілейшчыны. Яны змагаліся за род- 
ныя мясціны і выстаялі. Ад Астроўна 
да ракі Лучосы, што ўпадае ў Дзвіну 
каля прадмесцяў горада, на дзесяці 
вярстах 3-яя, 11-ая і 23-яя дывізіі 
страцілі 3764 чаланскі -- па 376 сал- 
дат на вярсту; французаў загінула 
па 370. Тут на кожным метры дарогі 
ляжаў забіты ці паранены жаўнер, 
затое 1-ая армія была выратавана. і, 
аддаленая ад Напалеона некалькімі 
пераходамі, пачала адступаць да 
Смаленска. 

У тыя ж дні Баграціён, каб пера- 
мравіцца цераз Днепр, прызначыў у 
ар'ергард супраць карпусоў маршала. 
Даву корпус генерала Раеўскага, які 
складаўся з 26-ай і 12-ай дывізій, 
укамплектаваных гродзенцамі. Бітва 
пачалася 11 ліпеня каля вёскі Сал- 
танаўка, дзе французы пабудавалі 
моцную пазіцыю, каб неракрыць 
шлях на Магілёў. Потым бой пера- 
мясціўся пад Дашкоўку і Навасёлкі. 


Няроўнасць сіл была важкай -- дзве 
дывізіі супраць пяці. Перамог корпус 
Раеўскага (ён страціў 2,5 тысячы 
салдат, французы -- 3,5 тысячы), што 
дазволіла Баграціёну перавесці ар- 
мію на левы бераг Дняпра пад Новым 
Быхавам. Ён адразу напісаў у штаб 
1-ай арміі: «Ледзь выблытаўся з пек- 
ла. Дурні мяне выпусцілі». 

Барклай-дэ-Толі і Баграціён вялі 
арміі да Смаленска. Напалеон заняў 
пакінуты Віцебск і размясціўся ў 
лепшым будынку горада -- губерна- 
тарс палацы, пабудаваным на 
высокім абрывістым беразе Заходняй 
Дзвіны, недалёка ад таго месца, дзе 
ў Дзвіну ўпадае Віцьба. Будынак 
захаваўся па наш час, і няцяжка 
ўявіць імператарскіх гвардзейцаў 
на варце, тлум генералаў і афіцэраў, 
французскую гаворку і Напалеона 
каля расчыненага акна (ў той год 
спякотнае стаяла лета). Адсюль ад- 
крываўся від на зарэчча, тады мала- 
забудаванае, з гандлёвай прыстанню, 
купецкімі складамі; далей ляжалі 
лугі і лясы -- багатыя, прыгожыя, 
ціхія. Уся Беларусь і Літва былі 
заваяваны -- вялізны абтар, болей за 
пяць з паловай мільёнаў жыхароў. 
Імиератар панаваў над імі, над іх 
землямі, над гэтай шырокай ракой, 
дзе зараз яго жаўперы мылі коней. 
Настрой у Напалеона быў выдатны, 
ён шмат працаваў: пісаў па сто лістоў 
удзень, кіраваў з дапамогай кур'ераў 
парыжскім жыццём, вырашаў дзесят- 
кі адміністрацыйных, гаспадарчых, 
вайсковых спраў, разважаў, як і пра 
што весці размову з Аляксандрам, 
калі той зноў звернецца з просьбай 
аб міры. 

Але цар маўчаў, наперадзе рэ- 
альна існавалі дзве расійскія арміі; 
Тармасаў пачаў наступ на поўдні 
Беларусі і ўжо выйграў Кобрынскі 
бой; узмацняліся расійскія войскі 
ў Латвіі, на Пецярбургскіх шляхах -- 
і сталі відавочнымі ўсе заганы Вялі- 
кай Арміі, якая на 297 фрайцузскіх 
батальёнаў пяхоты мела 307 анала- 
гічных фарміраванняў з розных краін 
Еўропы; а на 38 тысяч франчузскай 
конніцы -- 42 тысячы кавалерыстаў 
з падпарадкаваных дзяржаў. Да 

бясстрымнага марадзёрства прыбаві- 
лася масавае дэзерцірства, Беглі з 
напалеонаўскай арміі не толькі іспан- 
цы, што лічылі для сябе ганьбой 
змагацца за імператара, які заліў іх 
радзіму крывёй. Уцякалі немцы, 
швейцарцы, партугальцы, галандцы, 
італьянцы і не меней за іншых фран- 
цузы. Так, ужо ў жніўні пакінула 
Напалеона толькі на Пскоўшчыне 
больш як 5 тысяч жаўнераў. Каля 
60 тысяч дэзерціраў адседжваліся 
ў лясах. Апошніх было болей, чым 
забітых і параненых; яны неслі двай- 
ное зло -- аслаблялі войска і падры- 
валі тыл рабункамі насельніцтва. 
Такі стан- ні міру, ні вайны-- 
не мог, зразумела, задаволіць Напа- 
леона, і ў Віцебску, у губернатарскім 
палацы, разважнасць і цвярозасць 
здрадзілі яму - ён вырашыў насту- 
паць на Смаленск і Маскву. «Заха- 
піўшы Маскву, я нанясу Расіі ўдар 
у сэрца»,-- казаў імператар з уласці- 
вай яму любоўю да зразумелых сал- 
датам вобразаў. 

Ар'ергардныя баі пад Смаленскам 
вяла ўкамплектаваная маладымі 
рэкрутамі з Віцебшчыны 27-ая дыві- 
зія, што, упарта супраціўляючыся, 
страціла пяць шостых асабістага 
складу. Смаленск абаранялі 12-ая 
і 26-ая дывізіі, потым іх змянілі 7-ая 
і 24-ая, у якіх мелася шмат ураджэн- 
цаў Менскай, Гродзенскай і Віцебскай 
губерняў. За свой горад змагалася 
і 12-тысячнае апалчэнне, галоўным 
чынам, сялянскае, і ў баі яно мала 
саступала прафесійным салдатам. 
Узяцце Смаленска каштавала На- 
палеону 20 тысяч забітых і паране- 
ных. Раз'юшаны імператар аддаў 
горад на рабаванне; каля 2 тысяч 
жыхароў схаваліся ў саборы, дзе 
прабылі два тыдні, пакуль пераможцы 
не абабралі да ніткі ўсе ўцалелыя 
дамы. Стары Смаленск уіпчэнт вы- 
нішчыў згонь. Тут перад штурмам 
французамі крэпасці сабралі цяж- 
капараненых рускіх і беларускіх 
жаўнераў, усе яны згарэлі... 

На Барадзіпскае поле Напалеон 
здолеў прывесці і35 тысяч салдат 
з таго паўмільёна войска, тто весела 
перапраўлялася цераз Нёман у ку- 


пальскую ноч 24 чэрвеня. Амаль 
80 тысяч было -забіта і паранена; 
бО тысяч знаходзілася ва ўцёках; 
болей за 10 тысяч хварэлі; частка 
абараняла правы фланг ад арміі 
Тармасава; 20-тысячны корпус гене- 
рала Дамброўскага асаджваў Баб- 
руйскую крэпасць; 60 тысяч стаялі 
на Полаччыне супраць корпуса Віт- 
генштэйна; іншыя ахоўвалі дарогі і 
неслі тылавую гарнізонную службу. 
Увогуле імператар пакінуў на Бела- 
русі 100 тысяч жаўйераў. 

Што ж адбывалася ў гэты час на 
бсларускіх землях? У адрозненне 
ад захопленых рускіх паветаў і Лат- 
віі, дзе дзейнічала акупацыйная 
адміністрацыя, Беларусь і Літва лічы- 
ліся Напалеонам «вызваленымі з-пад 
рускага гнёту». У Вільні на трэці 
дзень пасля прыходу ў горад фран- 
цузаў са згоды імператара ўтвары- 
лася Камісія часовага ўрада Вялікага 
княства Літоўскага, якая прысягнула. 
яму на вернасць, гэта значыць, пэў- 
ная частка беларускіх і літоўскіх 
магнатаў, хоць і фармальна, але 
выставілі Беларусь і Літву ў якасці 
саюзнікаў Францыі. Ад апошніх 
Напалеон дамагаўся важнай рэаль- 
най дапамогі: харчоў, фуражу, гро- 
шай у звонкай манеце і вайсковых 
фарміравайняў. Напрыклад, ад 
Прусіі патрабавалася для паходу 
на Расію 20 тысяч войска, 20 мільёнаў 
кілаграмаў пшаніцы, 40 мільёнаў 
кілаграмаў жыта, 40 тысяч быкоў. 
Аўстрыя пасылала ЗО тысяч жаўне- 
раў, Швейцарыя -- 16 тысяч, Галан- 
дыя -- 52 тысячы, палякі -- 36 тысяч 
кавалерыі і пяхоты. 

Беларусь і Літва за абяцанне 
імператара адрадзіць Вялікае княства. 
мусіла забяспечыць вялізныя пастаў- 
кі харчавання і 100-тысячную армію. 
Гэтая небывалая колькасць беларус- 
ка-літоўскага войска была названа 
невьшадкова. 

У 1811 годзе Міхал Клеафас 
Агінскі - той самы, што быў адным 
з кіраўнікоў паўстання 1794 года, 
напісаў «Марш паўстанцаў» і паланез 
“Развітанне з Радзімай», жыў у эмі- 
грацыі, а ў 1801 годзе вярнуўся, і меў 
прыхільнасць да сябе імператара 

Аляксандра -- прапанаваў праект 
канстытуцыі, якая з васьмі губер- 
няў - Віленскай, Гродзенскай, Мен- 
скай, Віцебскай, Магілёўскай, Ва- 
лынскай, Падольскай і Кіеўскай -- 
уваскрашала Вялікае княства Літоў- 
скае з пэўнай аўтаноміяй ад Расіі. 
Вялікай княгіняй, намесніцай цара, 
меркавалася зрабіць Кацярыну Паў- 
лаўну, сястру Аляксандра. Праект 
прадугледжваў асабістае вызваленне 
сялян і стварэнне 100-тысячнай арміі, 
што ўваходзіла б у склад расійскай, 
але мела б асобную форму. Праект, 
аднак, не прынялі. пецярбургскія і 
маскоўскія вышэйшыя колы - яны 
не жадалі рызыкоўных прэцэдэнтаў 
са скасаваннем прыгону. 

Напалеон, якому старанна збіра- 
ліся розныя звесткі аб Расіі, ведаў 
пра той праект і таму назваў лічбу, 
ужытую Агінскім, -- 100 тысяч. Але 
для фарміравання і такой, і меншай 
арміі не было адпаведных умоў: 
па-першае, не хапала людзей, паколь- 
кі папярэднія рэкруцкія наборы 
выбралі найбольш здаровую частку 
мужчын прызыўнога ўзросту; па-дру- 
гое, бракавала иеабходнага ўзбраен- 
ня і абмундзіравання, а таксама 
дастатковай колькасці афіцэраў, 
здольных камандаваць ротамі, эскад- 
ронамі, палкамі; па-трэцяе, і гэта 
самае галоўнае, просты народ не ха- 
цеў ваяваць за інтарэсы чужынца 
і захопніка. Узважыўшы сітуацыю, 
Камісія часовага ўраду паведаміла 
Напалеосиу, што практычна ў бліжэй- 
шы час зможа выставіць для дзеючай 
арміі толькі 5 палкоў пяхоты і 4 улан- 
скія. Для пяхоты ўзялі 10 тысяч 
рэкрутаў: з Менскай і Віленскай 
губерняў - па З тысячы, з Гродзен- 
скай - 2,5, з Беластоцкай -- 1,5 ты- 
сячы. У кавалерыю бралі аднаго 
вершніка з кожных 75 двароў, а на 
яго ўтрымайне вызначалі грашовы 
збор у 73 рублі з кожных 50 двароў. 


Тэрмін службы акрэсліваўся ў шэсць” 


гадоў, Пяхотныя палкі атрымалі 
нумарацыю з 1і8-га па 22-гі, улан- 
скія -- з 17-га па 20-ы. З шляхецкай 
і студэнцкай моладзі сфарміраваўся 
лёгкаконны полк пад камандаваннем 
Ураджзнца Слоніма генерала Каноп- 


кі; полк той Напалеон «сваёй ласкай» 
прылічыў да імператарскай гвардыі, 
але пакінуў на Беларусі для дзеянняў 
супраць арміі Тармасава. Апроч таго, 
з беларусаў і літоўцаў была створана. 
артылерыйская батарэя, якая ўвай- 
шла. ў корпус Панятоўскага; да палка 
Канопкі далучыўся эскадрон бела- 
рускіх татараў на чале з Ахматовічам. 
На поўдні ІМейскай губерні, гэта 
значыць на Палессі, намагаліся сфар- 
міраваць б-ы пяхотны полк, але ён 
камплектаваўся так марудна, што ў 
строй не трапіў. У ліку беларуска- 
літоўскіх вайсковых часцей, якія 
змагаліся на баку Напалеона, трэба. 
назваць і Э-тысячны полк уланаў, 
выстаўлены князем Дамінікам Радзі- 
вілам за ўласны кошт. 

У губернях і паветах Камісія 
часовага ўрада спрабавала аргані- 
заваць жандарскія атрады (па 30-- 
60 чалавек иа павет), але, напрыклад, 
на ўсю Менскую губерню такі атрад 
склаў толькі 70 чалавек. Нарэшце, 
Магілёў вылучыў атрад стражы 
колькасцю ў 400 штыкоў. Галоўнай 
функцыяй варты і жандараў мелася 
стаць заглушэнне сялянскіх бунтаў 
1 ахова памешчыцкіх маёнткаў. Бела- 
рускія сяляне чакалі ад Напалеона 
скасавання прыгону (як гэта адбыло- 
ся ў Польшчы ў 1807 годзе, дзе сяляне 
атрымалі асабістую волю) і з пачат- 
кам вайны пачалі адмаўляцца ад пры- 
належнасці панам, раэбуралі іх 
сядзібы, наводзілі туды атрады мара- 
дзёраў. Аднак Банапарт не асме- 
ліўся на вызваленне сялян, наадва- 
рот, ён загадаў высылаць каманды 
для пакарайня мяцежнікаў. Ад сялян 
жа патрабавалі фураж і харчы для 
французскай арміі, рэкрутаў і гро- 
шы -- для ствараемага беларуска-лі- 
тоўскага войска. Натуральна, нара- 
дзілася супрацьборства: ці пасіў- 
нае -- адказ выконваць пастаўкі, уцё- 
кі цэлымі вёскамі ў лясы, ці актыў- 
нае -- забойствы рэквізітараў, пар- 
тызанскія дзеянні па знішчэнні 
варожых салдат, захопу правіянцкіх 
абозаў. 

У гісторыю народнага супраціў- 
лення захопнікам увайшлі дзеянні 
цартызанскіх атрадаў, арганізаваных 


238 


сялянамі вёсак Стараселле, Есьманы, 
Мажаны, Кляўкі ў Барысаўскім 
павеце на Меншчыне, Трасцянцы Ў 
Ігуменскім павеце, Жаркі на Полач- 
чыне. Ворага тапілі ў рэках, палілі 
ў хатах, забівалі каламі, як тое зда- 
рылася ў Магілёве. Сяляне, узброе- 
ныя ружжамі, ператвараліся ў гроз- 
ную ваенную сілу. Так, 12-тысячны 
Французскі гарнізон быў літаральна 
заперты ў Віцебску партызанамі, якія 
асадзілі горад, і для яго выратавання 
імператар мусіў выслаць войскі. Не 
меншыя страты, чым узброеныя 
выступленні, наносіў сялянскі саба- 
таж паставак харчовых прыпасаў для 
напалеонаўскіх дывізій: голад забіваў 
захопніка, як і кулі. 

Невялікай ахвотай да стасункаў 
з Напалеонам вызначалася беларус- 
кая шляхта (у асноўным дробная) 
і мяшканцы гарадоў і мястэчак. На- 
пачатку, калі імператар пераможна 
рухаўся следам за адыходзячымі 
арміямі, меліся парывы арганізаваць 
апалчэнне, цайсці ў палкі, ахвяра- 
ваць кацітоўнасці, золата, серабро, 
але пасля паражэння польскіх ула- 
наў пад Мірам і саксонцаў пад Коб- 
рынам запал згаснуў. У першыя ме- 
сяцы вайна здавалася лёгкай, і газеты 
з поўнай сур'ёзнасцю друкавалі глуп- 
ства, накшталт таго, што 40 вучняў 
тройчы падманвалі, а потым прыму- 
сілі да панічных уцёкаў 50 казакаў, 
ці што наваградскі шляхціч Іван Мар- 
кевіч ахвяраваў на карысць арміі 
«выдатную сібірскую мядзвежую шу- 
бу на шэсць шапак для сапёраў». 
Для ваенных рэляцый падбіралася 
адпаведная лексіка: «Непераможныя 
арміі вялікага Напалеона гіганцкімі 
крокамі рухаюцца наперад...» Хутка 
сталі змяшчацца звесткі, колькі кож- 
ная паненка націчыпала корші для па- 
раненых. Шляхта ўрачыста адзначы- 
ла 15 жніўня, дзень нараджэння Ба- 
напарта. У гарадах на лепшых бу- 
дынках вывешваліся партрэты імпе- 
ратара з «перасалоджанымі» надпі- 
самі. Напрыклад: «Уся цвердзь зям- 
ная святкуе: сёння нарадзіўся Той, 
хто зняважыў ганарлівых і вызваліў 
слабых» ці «Усемагутны справядлівы 
Бог праяўляецца ў  Мапалеоне». 


У касцёлах і цэрквах служылі ўдзяч- 
ныя малебны, парадным мартпам пе- 
рад публікай праходзілі гарнізонныя 
часці, вечарам у гонар імператара не- 
ба аздоблівалася феерверкамі. 

Але ўвесь гэты афіцыйны гоман, 
арганізаваная радасць мала падма- 
цоўваліся справамі. Так, агульиая 
колькасць створанага на Беларусі 
і Літве войска перабольшыла 23 ты- 
сячы чалавек, аднак у баявых дзеян- 
нях Напалеона супраць расійскіх ар- 
мій прыняла ўдзел наўрад ці чвэрць. 
Пяхотныя палкі былі абмундзіраваны 
і ўзброены толькі ў верасні, тры 
ўланскія скончылі фарміраванне ў 
лістападзе, калі французская армія 
ўжо адыходзіла; 20-ы ўланскі полк 
наогул не ўкамплектаваўся поўнас- 
цю. Фактычна значнай вайсковай 
падтрымкі імператар ад Беларусі і 
Літвы не дачакаўся. Ужо ў снежні, 
у час развалу «вялікай арміі» і ха- 
атычнага адступлення, ён патрабаваў 
ад Камісіі часовага ўрада абвясціць 
паспалітае рушэнне і выставіць на 
вайну 30 тысяч беларускай і літоўс- 
кай шляхты. Па задуме ў сядло ме- 
ліся сесці мужчыны ад 18 да 45 гадоў. 
Але 30-тысячнае апалчэнне сталася 
яўна нерэальным, і вырашылі ў пер- 
шую чаргу сабраць 15 тысяч чала- 
век: з Віленшчыны -- 7300, з Менні- 
чыны -- 4500, з Гродзеншчыны -- 
2200, з Беласточчыны -- 1800. Аднак 
выбраліся ў рушэнне толькі 500 ча- 
лавек. 

Тыя 23 тысячы беларусаў, якіх 
налічвалі палкі, сфарміраваныя для 
арміі Напалеона, у большасці не з'яў- 
ляліся добраахвотнікамі. Гэта былі 
рэкруты, прымушаныя і прыведзеныя 
гаспадарамі сяляне. Яны таксама 
сталі яхвярамі вайны, тых ілюзій, 
што цынічна сеяў Банапарт, карыста- 
ючыся складанай гісторыяй народаў, 
гуляючы на чалавечай невідушчасці, 
абмежаванасці, рамантычных настро- 
ях, ствараючы людзям безвыхаднае 
становішча: адмова - смерць на мес- 
цы, згода -- шанс на ратунак. 

Лёс гэтых людзей склаўся наступ- 
ным чынам. Гвардзейскі полк гейера- 
ла Канопкі ў баі пад Слонімам стра- 
ціў забітымі 230 чалавек, астатнія 

адступілі да Наваградка і пазней да- 
лучыліся да некаторых беларускіх 
часцей, што пакінулі радзіму разам з 
французамі, 22-і пяхотны і 18-ы 
ўланскі палкі былі разбіты пад, Менс- 
кам войскамі арміі Тармасава, іншыя 
пяхотныя адступілі ў Польшчу; 17-ы 
ў бітве пад Кракавам не далічыўся 
142 чалавек і перастаў існаваць; 18, 
20, 21-ы апынуліся ў крэпасці Модлін 
1 тут вытрымалі працяглую асаду ра- 
сійскіх дывізій. На канец аблогі з 2280 
чалавек, якія прыйшлі ў крэпасць 
у лютым 1813 года, 1333 загінула 
ці мела цяжкія раненні. 21-ы конна- 
егерскі полк Ігната Манюшкі доўгі 
час дзейнічаў у складзе французскай 
арміі. Пасля Парыжскага міру ён 
увайшоў у склад польскага войска, 
якое сфарміраваў з дазволу Аляк- 
сандра І яго брат Канстанцін Паў- 
лавіч, прызначаны намеснікам у 
Польшчу. Вярнуліся з «Францыі ў 
1814 годзе і таксама далучыліся да. 
гэтага войска беларускія 20-ы і 19-ы 
ўланскія палкі. "Татарскі эскадрон 
знаходзіўся ў гвардыі Напалеона да 
Парыжскага міру, а потым яго, Як і 
ўсю імператарскую гвардыю, скаса- 
валі і распусцілі. Такім чынам, боль- 
шасць беларускіх жаўиераў, закліка- 
ных шляхецкай вярхушкай на службу 
Банапарту, ваявала і загінула бессэн- 
соўна - за чужыя інтарэсы і на чу- 
жой зямлі... 

У цяжкім становішчы апынулася 
жыхарства акупіраванай французамі 
Беларусі, І ўлетку і ўвосень 1812 года 
Напалеон патрабаваў ад Беларусі і 
Літвы харчоў'для войска і сена для 
коней. Былі ўведзены падаткі з дахо- 
даў - гарэлкі, рыбы, масла, тыту- 
ню і г. д. Жахлівых памераў дасяг- 
нулі паборы натурай. Толькі ў жніўні 
на Беларусі ўказам імператара рэк- 
візыцыі належалі: 528 тысяч тон хле- 
ба, 100 тысяч тон аўса, 53 тысячы 
галоў быдла, 4,5 тысячы тон сена. 
У кастрычніку ад Менскай губерні за- 
патрабавалі 10 тысяч кароў, Вілесн- 
скую ў снежні абавязалі здаць 27 ты- 
сяч гэтай жывёлы. «Напалеон і каро- 
вы» -- спалучэнне, мабыць, нязвыч- 
нае, але даволі праўдзівае. З дапамо- 
гай арміі ён стаў дыктатарам, армія 


забяспечвала пашырэнне яго імперыі, 
але армію трэба карміць, і карміць ня- 
блага. Матэматычныя здольнасці Ба- 
напарта добра паспрыялі імгненнаму 
знікненню статка на Беларусі і Літве. 
Апетыт «вялікая армія» мела фан- 
тастычны, і, каб яго задаволіць, бела- 
рускіх сялян прымушалі аддаць чу- 
жынцам усё, а самім паміраць з го- 
ладу. Апрача афіцыйных пабораў 
з кожнага двара нацалеонаўскія 
рэквізітары пад выглядам добра- 
ахвотнага ахвяравання выцягнулі па 
2 пуды сена і саломы, па 5 кілагра- 
маў гароху, па 90 кілаграмаў жыта і 
аўса. Абвясціўшы сябе вызваліцелем 
Беларусі і Літвы «ад рускага гнёту», 
імператар тым не менш патрабаваў 
у свой скарб усе нядоімкі папярэд- 
няй адміністрацыі. Так, у Менскай 
губерні ён сабраў падаткаў 539 тысяч 
рублёў серабром і яшчэ ўсе запа- 
зычанасці жыхарства ўраду Аляк- 
сандра. І. 

Бедствы, якія абрушыліся на аку- 
піраваныя тэрыторыі, цалкам пацвяр- 
джалі тыя даўнія, шырока распаў- 
сюджаныя сярод простага народу па- 
галоскі, што Напалеон і ёсць апака- 
ліпсічны звер. Пра такую абмалёўку 
Банапарта паклапаціўся Сінод яшчэ 
ў 1807 годзе, падрыхтаваўшы па пад- 
казцы царскага двара падчас няўдач- 
лівых для расійскай арміі бітваў з 
французамі пасланне да ўсіх права- 
слаўных хрысціян, якое выкрывала. 
Напалеона. Але па звычцы разбіваць 
лоб, калі загадаюць маліцца, творцы 
звароту перастараліся і абвясцілі Ба- 
напарта папярэднікам антыхрыста. 
Памяць аб тым пасланні, прачыта- 
ным святарамі ва ўсіх цэрквах, тры- 
малася ў народзе - не кожны год, 
нават не ва ўсякае стагоддзе царква 
называс сваім парафіянам імя канк- 
рэтнага абранніка сатаны. Але зараз, 
у час вайны, сказанае тады прыгад- 
валася як прароцкае,-- сапраўды, 
паборы, рабунак, спаленні, гвалт над 
мірным жыхарствам, паўсюдная 
смерць, усланыя трупамі палі мала 
чым адрозніваліся ад канца свету. 
Наўрад ці той біблейскі канец для 
беларускага насельніцтва быў бы 
болып жахлівым. 

Вось так складвалася сітуацыя на 
Беларусі, калі Напалеон прывёў сваю 
армію на Барадзінскае поле. ПНасуп- 
раць яго стаялі войскі Кутузава, тыя 
самыя, што ён так доўга і без поспеху 
даганяў. Банапарт, як вядома, узра- 
даваўся, нарэшце яго жаданне здзейс- 
нілася - яму ўмагчымілі даць стра- 
тэгічную бітву, паказаць свой ваенны 
геній, атрымаць, як здавалася імпе- 
ратару, ключ ад перамогі ў гэтай 
вайне. Ён меркаваў, што пабіўшы Ку- 
тузава, назаўтра ж забачыць паслан- 
цоў з просьбай аб міры на любых 
умовах, гарады і вёскі выкажуць у 
адносінах да яго тую ж лаяльнасць, 
якая суправаджала яго перамогі і 
захопы ў іншых краінах Еўропы, а ён 
прадыктуе сваю волю Расійскай ім- 
перыі тым жа чынам, як дыктаваў 
яе Аўстрыі, Прусіі ці Бельгіі, і вер- 
нецца ў Парыж, абвеяны славай за- 
ваёўніка магутнай дзяржавы, ці вы- 
правіцца прыводзіць да пакоры нас- 
тупныя землі. Трымаючы ў думках 
цара Аляксандра, Напалеон забыўся 
пра народ, інакш кажучы ўяўляў яго 
з фатальнай для сябе недакладнасцю, 
па ўражаннях гувернёраў і гувер- 
нантак, падарожнікаў, дыпламатаў і 
іншых шпіёнаў, што дастаўлялі яму 
звесткі аб шматнацыянальнай краіне, 
неабсяжнай імперыі, якую ён праг- 
нуў заваяваць. 

Канешне, можна толькі здзіўляц- 
ца, як гэты чалавек, забраўшыся 
ў глыб Расіі нібыта сякера ў калоду 
і бачачы церад сабой невялікую ар- 
мію -- малую частку той, што была 
здольная выставіць Расійская імпе- 
рыя, спадзяваўся ўзяць верх. Нават 
выйграўшы бітву, ён не стаўся б пера- 
можцам, бо паражэнне арміі не азна- 
чае паражэнне народа, народ такога 
не прызнас і не прызнаваў ніколі. 
Вопыт Іспаніі, дзе вясковыя жанчыны 
прыходзілі на поле бою і дабівалі 
параненых французаў нажамі, выкол- 
валі ім вочы нажніцамі, атручвалі 
коней і ежу, ахвяравалі дзецьмі, 
павінен быў адкрыць вочы Банацарту. 
Але ён ужо бачыў толькі тае, што яму 
хацелася. Для Мацалеона Барадзінс- 
кі бой стратэгічных мэтаў вырашыць 
не мог. У гэтым імператар памыляўся. 


Выраштальнай, пераломнай бітва 
мелася стаць для Расіі. Кутузаў спа- 
дзяваўся правесці на Барадзінскім 
полі мяжу перед нашэсцем. У сваіх 
разліках колькасці войска ён абапі- 
раўся на запэўніванні маскоўскага 
губернатара Растопчына, які абяцаў 
узмацніць 1-ую і 2-ую арміі вайско- 
вым рэзервам і 80 тысячамі народна- 
га апалчэння. Аднак замест З1 тысячы 
войска прыйшло толькі 14,5, апал- 
чэнцаў жа -- 27 тысяч, з каторых ста- 
лі ў строй 10 тысяч чалавек. Да таго ж 
апошнія практычна не мелі зброі. 
«Я прызначыў зборныя пункты,-- 
тлумачыў пазней Растопчын,-- і за 24 
дні апалчэння было сабрана, падзеле- 
на на дружыны і адзета, але наколькі 
не хапала ружжаў, дык апалчэнцаў 
узброілі пікамі, бескарыснымі і ня- 
шкоднымі». І тым больш дзіўна, што 
яшчэ 26 ліпеня цар, адбываючы з 
Масквы ў Пецярбург, пісаў: «Распа- 
раджэнні Масквы цудоўныя: гэтая 
губерня мне прапанавала 80 тысяч 
чалавек. Перашкодз ў тым, як іх 
узброіць, паколькі, да майго крайняга. 
здзіўлення, у нас няма болей руж- 
жаў... Я пакуль што сфармірую шмат 
кавалерыі, узброенай пікамі. Я зага- 
даю даць пікі таксама пяхоце, па- 
куль мы не дастанем ружжаў». 

З таго дня, як цар адчуў «крайняе 
здзіўленне», і да дня Барадзінскага 
баю прайшло паўтара месяца, а неаб- 
ходнай колькасці зброі за той немалы 
тэрмін не сабралі. Нехта з адказных 
чыноўнікаў палянаваўся, нехта за- 
быўся, нехта спяшаўся уладзіць улас- 
ныя справы, і тысячы апалчэнцаў 
выйшлі на поле бітвы практычна, як 
на расстрэл. Так, у корпус генерала 
Раеўскага паступіла ратнікаў з руж- 
жамі 1128 чалавек, з пікамі -- 2212; 
з 1150 апалчэнцаў, якіх накіравалі ў 
7-ую дывізію, палова зноў жа несла 
на плячах пікі. Вайсковы рэзерв, што 
прыйшоў да Кутузава толькі за ты- 
дзень да Барадзіна, быў цалкам з не- 
абстрэляных рэкрутаў, галоўным чы- 
нам з беларускіх суберняў. Імі папоў- 
нілі 27-ую дывізію Невяроўскага, тую 
самую, якая ўславілася ў бітве абаро- 
най Сямёнаўскіх флешаў, а таксама 
12-ую, 26-ую дывізіі. Адсутнасць 

рззерваў, непадрыхтаванасць і бяз- 
бройнасць апалчэння і прымусілі Ку- 
тузава адступіць пасля ўражлівай 
перамогі. 

Ход Барадзінскай бітвы шырока. 
вядомы і па школьных падручніках 
гісторыі, і па шматлікіх папулярных 
выданнях, асабліва па выдатнай яе 
рэканструкцыі, зробленай Львом 
Талстым у рамане «Вайна і мір». 
Таму, відаць, варта прывесці хіба што 
некаторыя звесткі. Дальнабойнасць 
ружжаў салдат лінейных палкоў 
складала 250--300 крокаў, і толькі 
егерскія палкі мелі на ўзбраенні руж- 
жы дальняга бою - на 1000 крокаў. 
Таму ў большасці сутычак пад час 
бою суцярэчнікаў раздзялялі 300 
крокаў: батальёны вялі знішчальны 
агонь, гледзячы адзін другому ў вочы, 
і нры малой хуткастрэльнасці зброі 
скора сыходзіліся ў штыкавых ата- 
ках. Напалеон страціў у бітве 58 627 
чалавек забітымі і параненымі, з іх 
пяхоты -- 42 тысячы і кавалерыі -- 
16 тысяч. Барадзінскае поле назвалі 
магілай французскай конніцы. Тры 
чвэрці палеглай зрміі Банапарта -- 
44 тысячы чалавек -- прыйшліся на 
баі за батарэю Раеўскага і Сямё- 
наўскія флешы, дзе змагаліся 27, 
12, 4, 17, З, 11, 23-яя дывізіі і лейб- 
гвардыі Літоўскі полк. Тут шмат гуса- 
раў з бела-чырвона-белымі прапарамі 
загінулі смерцю мужных. 

Пасля Барадзіна Кутузаў меў 80 
тысяч войска, Напалеон - 78 тысяч. 
Сілы зраўняліся. Калі б у тыя дні, 
7--8 верасня, Кутузаў атрымаў не- 
калькі дывізій, увесь далейшы ход 
вайны меў бы іншы кірунак. Але не 
было тых дывізій, і войска, якое 
выйграла буйнейшую бітву стагоддзя, 
адступіла і пакінула Маскву. 

Напалеон уехаў у старую расійс- 
кую сталіцу, заняў Крэмль. Па яго 
разуменню, ён «ударыў Расію ў 
сэрца». Між тым дзяржава не адчува- 
ла сябе забітай. Кутузаў адвёў ар- 
мію ў Таруціна, фарміраваліся новыя 
карпусы, папаўняліся парадчэлыя. 
Цяпер кожны дзень большыў сілы 
Расіі і памяншаў сілы Банапарта. 
За Зб дзён знаходжання ў Маскве 
французскі імператар страціў 30 ты- 


сяч чалавек, Кутузаў жа павялічыў 
сваю армію на 40 тысяч салдат. У гэ- 
тыя 36 дзён Расія, перажыўшы гонар 
Барадзінскай перамогі і боль ад 
уступкі Масквы, ускалыхнулася і 
набыла такі стан духу, які не дае лі- 
тасці ні сабе, ні ворагу. Напалеон, 
нудзячыся на Пакловнай гары ў да- 
рэмным чаканні «маскоўскіх баяраў» 
зключамі ад горада, лічыў, што вайна 
скончана. А яна толькі пачыналася. 
Па гарадах і вёсках уздымалася на- 
роднае апалчэнне: данскія казакі вы- 
ставілі дадаткова 26 палкоў, арэн- 
бургскае казацтва -- 23, башкіры -- 
18, мешчаракі- 2, цепцеры -- 1 
полк, латышы -- 5000 чалавек, эстон- 
цы правялі набор па 17 рэкрутаў з 
500 душ, нямецкія каланісты ў Сара- 
таўскай губерні склалі свой баталь- 
ён, калмыкі далі 2 палкі, Чарнігаўс- 
кая губерня-- 26 тысяч чалавек, 
украінскія губерні -- 11 тысяч каза- 
каў, і ў сукупнасці ўсё гэта склала 
сілу ў 320 тысяч чалавек, з іх 50 тысяч 
У сядле. А яшчэ з рэкрутаў набору 
1812 года фарміраваліся палкі рэгу- 
лярнага войска. 

Банапарт зпынуўся ў Маскве, як у 
загоне,-- у недарэчным і бязвыхад- 
ным становішчы. Шлях на Украіну 
закрываў Кутузаў, горад аблажыла 
паўкола з Наўгародскага, Цверскага, 
Уладзімірскага, Разанскага, Туль- 
скага, Калужскага апалдчэнняў, на 
тылавых камунікацыях гаспадарылі 
партызаны. «Вялікая армія» ўсё 
больш ператваралася ў шматтысяч- 
ную банду рабаўнікоў; прывід хуткай 
смерці хадзіў сярод зпаганшчыкаў 
рускай сталіцы, значачы ледзяной ру- 
кой свае ахвяры. Усведамленне фа- 
тальнай няўдачы захапіла самога 
Напалеона, падштурхнуўшы зрабіць 
крок ад вялікага да нікчэмнага -- 
ён вырашыў спаліць Маскву, і яна за- 
палала. З 9158 дамоў пажар пера- 
тварыў у папялішчы 6532, з 8500 кра- 
маў згарэла 7200, з 550 прадпры- 
емстваў уцалела 40. На вогнішчы, 
якое нагадваў горад, імператару бо- 
лей не было чаго рабіць. Але як жа 
не хацелася ганебных уцёкаў. «Я жа- 
даю міру, мне патрэбны мір, я аба- 
вязкова хачу яго заключыць, толькі б 

выратаваць гойар»,-- у адчзі наву- 
чаў Напалеон свайго ад'ютанта Ла- 
рыстона, выпраўляючы яго дз Куту- 
зава. Напачатку пытаннем гонару 
было ўвайсці ў Маскву, зараз- з 
гонарам выбрацца. Усё мусіла забыц- 
ца. -- сотні тысяч забітых, разбурэнне 
многіх губерняў, разруха, спаленне 
Смаленска і Масквы, толькі б адзін 
самаўлюбёны чалавек не адчуваў ся- 
бе зганьбаваным прайгранай вайной, 
не зваліўся з п'едэстала славы і пакла- 
нення. Але занадта дорага каштавалі 
народам Расіі прзтэнзіі ганарыстага 
карсіканскага двараніна на ролю 
ўсееўрапейскага дыктатара. Трэба 
было плаціць. 

Гэтая расплата, пачатая бітвай ка- 
ля Таруціна, працягвалася ў баях 
пры Малаяраслаўцы, Вязьме, пад 
Красным, каля Чашнікаў, за Полацк, 
Віцебск, Ваўкавыск, разгромам на Бе- 
разіне і завяршылася поўным зні- 
шчэннем напалеонаўскай арміі на 
шляху зд Барысава да Коўна. На тым 
самым месцы, дзе Банапарт паўгода 
назад пісаў у загадзе па арміі: «Кон 
цягие за сабой Расію: яе лёс павінен 
здзейсніцца. Ці яна лічыць, што мы 
ўжо вырадзіліся? ...Яна ставіць нас 
перад выбарам: ганьба ці вайна? Вы- 
бар не можа выклікаць сумніву. Ру- 
шым наперад, пяройдзем цераз Нё- 
ман, унясём вайну на яе тэрыторыю». 

Словы гэтыя наскрозь працінае 
цынізм. Вынікамі вайны заўсёды былі 
не толькі смерць у баі і калецтва ад 
ран. Ёй абавязкова спадарожнічаюць 
голад, эпідэміі, гвалт, бязлітаснасць 
сэрцаў; «унесці вайну» -- азначае на- 
паіць зямлю крывёй, ператварыць га- 
рады і вёскі ў напялішчы, людзей -- 
у нябожчыкаў. Але «ўнесці вайну» 
азначае і атрымаць вайну -- хто з мя- 
чом прыдзе, той ад мяча і загіне. 
Гінула напалеонаўская армія не толь- 
кі ад мяча. Гінула пад ударамі сялян- 
скіх вілаў, навостраных косаў, знятых 
з вазоў аглобляў, ад той створанай 
гвалтам нянавісці, якая дазваляе абы- 
якава глядзець, як нядаўнія забойцы і 
рабаўнікі, змёрзлыя і згаладалыя, 
валяюцца пры дарозе і іх заносіць 
снегам. Хто нясе вайну, таго яна і за- 
бірае. Айчынная вайна 1812 года 


яшчэ раз сталася таму яскравым па- 
цвярджэннем. 

Нецмянеючым сімвалам барацьбы 
за Айчыну стала Барадзінская бітва, 
з'якой, бясспрэчна, і пачаўся адварот- 
ны лік вайне. Для Беларусі Барадзін- 
скі бой набыў і сілу сімвала сапраўд- 
нага ядиання з народамі Расіі, яднан- 
ня, асвечанага сумесна пралітай кры- 
вёй. Узаемаразуменне беларускага і 
рускага народаў не магло наступіць 
па волі Кацярыны 1], аўстрый- 
скага імператара і прускага караля, 
гэтых «каранаваных разбойнікаў», 
яно нарадзілася з пачуццяў простых 
людзей, роўна зведаўшых бедствы 
вайны на дарогах адступлення і на- 
ступлення, набыта стаяннем плячо ў 
плячо ў цяжкіх бітвах, брацкімі магі- 
ламі, вогнішчамі на месцы родных 
хат. Пачуццё еднасці і разуменне 
аднолькава цяжкай долі, што ўзнікла 
на Барадзінскім полі, узмацнілася ў 
Крымскую вайну, у баях за волю бал- 
гараў, у доўгім і цяжкім змаганні з 
немцамі на франтах першай сусвет- 
най. Сяброўства натрабуе даверу, 
і такі давер зарадзіўся у вырашаль- 
ных бітвах 1812 года, калі розныя 
народы Расійскай імперыі разам 
дзейнічалі супраць нашэсця «вялікай 
арміі» Напалеона. 

Сэнс таго нашэсця не паддаецца 
разуменню. Цьмяныя напалеонаўскія 
планы пакарэння Расіі, наступнага 
паходу иа Індыю, зацверджанне там 
сваёй улады на злосць англічанам, 
пра што сведчаць захопленыя асабіс- 
тыя карты імператара,-- усё гэта мя- 
жуе з фантазіямі, са скажоным, хво- 
рым уяўленнем. Вар'яцкая ідэя су- 
светнага панавання, якая нарадзілася 
ў галаве былога «сына рэвалюцыі» 
1 атрымала апору ў механізме беспя- 
рэчнага падпарадкавання, у развітым 
апараце насілля, у цыйічным рабунку 
захопленых краін і тэрыторый, абы- 
шлася народам Еўропы ў некалькі 
мільёнаў ахвяр. Беларускаму народу 
яна каштавала мільён жыццяў (пры 
агульнай колькасці жыхарства ў ча- 
тыры мільёны). 

Такія неверагодныя страты, згуб- 
ныя для здаровага і эканамічнага 
развіцця нацыі, край наш за сваю 

гісторыю цярпеў кожнас стагоддзе. 
У вайнах 1648-- 1667 гадоў беларусы 
страцілі 1.8 мільёна з 3,6 мільёна 
насельніцтва. У гады Паўночнай вай- 
ны загінула 900 тысяч чалавек з 
2 мільёнаў. Катастрофа гэтая лепш 
бачыцца ў такіх лічбах: у 1647 годзе 
на Беларусі і Літве было 4 мільёны 
540 тысяч чалавек. У 1667 годзе за- 
сталося 2 мільёны 340 тысяч. Загінулі 
кожны другі, кожныя 5 з 10, кожныя 
50 з 100 чалавек, кожны адзін з двух: 
ці муж, ці жонка, ці брат, пі сястра, 
ці дзядзька, ці цётка, ці цалкам уся 
радня. Гэта ў сярэднім. А на Віцеб- 
шчыне палеглі ў той бойцы кожныя 
72 з 100, на Мсціслаўшчыне - кож- 
ныя 71 з 100, на Полаччыне 1 Меншчы- 
не - кожныя бЗ з 100 жыхароў. Да 
1700 года насельніцтва вырасла да 
З мільёнаў, але ўжо на 1721 год войны 
паменшылі яго да 1 мільёна 800 ты- 
сяч. Загінуў кожны трэці. Меней чым 
за стагоддзе, за жыццё трох-чаты- 
рох пакаленняў колькасць беларуска- 
га народа не толькі не павялічылася, 
але скарацілася болей чым удвая. 

Дасягнуўшы 4-мільённай колькас 
ці жыхарства, Беларусь у выніку на- 
палсонаўскай авантуры зноў страпіла. 
кожнага чацвёртага. Даваенны ўзро- 
вень насельніцтва быў перабольшаны 
толькі ў 1860 годзе. За цяжкія гады 
першай сусветнай і грамадзянскай 
войнаў загінула 1 мільён 200 тысяч 
чалавек. Кожны пяты. І кожнага 
чацвёртага не стала пад час Вялікай 
Айчыннай вайны. У гэтых жахлівых 
лічбах ахвяр, у гэтай аднолькавасці 
згубных напалеонаўскага і гітлераў- 
скага нашэсцяў ёсць злавесная сімво- 
ліка. Гісторыкі, якія даследавалі тую 
паралсль, паказалі, што Гітлер пай- 
шоў пратораным шляхам. Нездарма 
ён прыстасаваў пачатак вайны на 
22 чэрвеня (Напалсон -- 24 га). Не- 


выпадкова ездзіў у Парыж пакланіц- 
ца астанкам Банапарта, невыпадкова 
планы гітлераўскага камандавання, 
як і план французскага імператара, 
былі разлічаны на бліцкрыг, а галоў- 
ны ўдар накіроўваўся на сталіцу 
дзяржавы. 

Калі карыстацца тым зместам ста- 
радаўніх сімвалаў, якія ўжывае на- 
род, дык антыхрыст -- гэта канкрэтны 
чалавеканенаніснік, чалавеказабой- 
ца, душагуб, згубіпсль роду чалаве- 
чага, дзяцей, старых, жанчын, наогул 
жыцця. Пры такім разуменні гэтага 
сімвала Гіапалеон -- сацраўды анты- 
хрыст, антыхрысціянін, антыселянін, 
бо сялян ён болей за ўсіх і загубіў. 

ХІХ стагоддзе абыходзілася з ула- 
дарнымі злачынцамі далікатна. Напа- 
леону далі востраў Эльба, захавалі 
тытул, пры ім пакінулі зтрад гвардыі, 
на яго ўтрыманне выдаткоўваліся вя- 
лікія грошы. Аднак імператару без 
вайны было нудна, яму няймелася. 
«Францыя яшчэ зведала Сто дзён, но- 
выя бітвы, але ўжо для Банапарта 
апошнія. Напалеон скончыў свой век 
на востраве св. Алены, ізаляваны ад 
свсту, якому прынёс шмат гора. Там, 
у самоце, азіраючыся на сваё жыццё, 
ён прыгадваў і Барадзіно, і пераправу 
праз Бярэзіну каля Барысава, і ўцёкі 
са Смаргоні. Сумленне не мучыла 
яго; палі, заваленыя тысячамі зняве- 
чаных цел, спаленыя гарады, абраба- 
ваныя вёскі, сіроты і калекі яму не 
сніліся. Галоўнай памылкі свайго 
жыцця ён не зразумеў - стаўшы 
імператарам, працуючы на стварэнне 
імперыі, ён нёс вайну, смерць, пакуты. 
З гэтай жудаснай місіяй Напалеон 
прайшоў наперад і назад і па зсмлях 
Беларусі. Толькі самаахвярнасць сот- 
няў тысяч простых людзей скрышыла 
створаны ім мсханізм зла, прынесла, 
кажучы словамі Пушкіна, мір зямлі. 

“, беларускай гісторыі ХХ ста- 
У Ў выключнае значэнне 
Я мелі дзве падзеі -- адмена 
прыгоннага права і паўстанне 1863 го- 
да. Яны знітаваны паміж сабой: пад- 
май сялянства прыгоннікамі адбіўся 
выбухам народнага супраціўлення і 
паўстаннем найбольш свядомай част- 
кі грамадства на Беларусі і Літве, 
а боязь пашырэння ўзброенай бараць- 
бы прымусіла царскі ўрад пайсці на 
пэўныя ўступкі і крыху палепшыць 
становішча «вызваленых» сялян. 
Адной з падстаў скасавання пры- 
гону з'явілася няўдача ў Крымскай 
вайне. Калі Мікалай І у 1853 годзе 
пачынаў ваенныя дзеянні супраць 
Турцыі, ён самаўпэўнена меркаваў, 
што праз месяц будзе ў Канстанпі- 
нопалі і стане вызваліцелем права- 
слаўных святынь. Вайна ж зацягну- 
лася, Расія пацярпела паражзнне, а 
цар, як даводзіць версія, быў гэтым 
моцна ўражаны і скончыў жыццё са- 
магубствам. Яшчэ сем гадоў назад, 
калі Еўропу ўзварушылі нацыяналь- 
ныя паўстанні і рэвалюцыя 1848 года, 
Мікалай, які захоўваў манархічныя 
парадкі, не здолеў выканаць сваю 
жандарскую місію. Калі ён зтрымаў 
паведамленне, што ў «Францыі цпера- 
можана ліпеньская манархія, то адра- 
зу ж на балі, які ў той вечар быў пры 
двары, перакрыкваючы голасам ар- 
ксстр, звярнуўся да натоўпу гвардзей- 
скіх афіцэраў: «Сядлайце коней, па- 
нове! У «рранцыі абвешчана рэспуб- 
ліка». «Францыя і Англія ўзялі верх 
над імператарам пры Альме, Інкер- 
мане, асадзе Севастопаля, усе заганы 

мікалаеўскай паліцэйшчыны і феа- 
дальнай адсталасці сталі відавоч- 
нымі. Імперыя чакала рэформаў, 
асабліва сялянскай. Нарэшце 19 лю- 
тага 1861 года былі выдадзены знака- 
мітыя сваім грабежніцкім зместам 
«Палажэнні». Падманутае сялянства 
адказала хваляваннямі. На Беларусі 
ў сакавіку - чэрвені засведчаны 373 
сялянскія бунты, якія ахапілі звыш 
З00 тысяч вясковага насельніцтва. 
Пры загашэнні 108 з іх ужывалася 
зброя, дзве з паловай тысячы чалавек 
пакаралі розгамі, у шэрагу маёнткаў 
раскватаравалі салдат. 
Рэвалюцыйны, дэмакратычны рух 
ахапіў шырокія колы інтэлігенцыі, 
разначынцаў, аднадворцаў, беззя- 
мельнай і дробнай шляхты. Патрэбы 
засу выявілі выдатных палітычных і 
ваенных дзеячаў -- Кастуся Каліноў- 
скага, Валсрыя Урублеўскага, Зыг- 
мунта Серакоўскага, Людвіка Звяж- 
доўскага, Рамуальда Траўгута і ін- 
шых. Да стварэння новай, дэмакра- 
тычнай ідэалогіі прычынілася і бела- 
руская літаратура ў асобах найбольш 
адораных і нацыянальна свядомых 
сваіх прадстаўнікоў. Тут шэраг імё- 
ваў па праву адкрывае Вінцэнт Ду- 
нін-Марцінкевіч, які стаў першым бе- 
ларускім пісьменнікам ў новабела- 
рускай літаратуры, яе пачынальні- 
кам. У гзтых адносінах ён зрабіў са- 
праўды вялікую справу, культурны 
подзвіг, бо даў напрамак нацыяналь- 
наму мысленню, сцвердзіў высокую 
годнасць роднай мовы. Два цпапярэд- 
нія стагоддзі беларускі літаратурны 
скарб не папаўняўся, мова не разві- 

валася, асобныя спробы -- Паўлюка 
Багрыма, Вікенція Равінскага, Аляк- 
сандрз Рыпінскага, «ФЭранцішка Са- 
віча -- выправіць становішча не маг- 
лі. Сярод прыстойнай публікі бела- 
руская мова карысталася рэпутацыяй 
«вясковай гаворкі», няздатнай для 
прыгожага пісьменства і выказван- 
ня «высокіх пачуццяў». Царскае чы- 
ноўніцтва, якое рупліва праводзіла 
палітыку русіфікацыі, тым больш не 
мела патрэбы і жадання клапаціцца 
аб беларускай культуры. Дваранскія 
гісторыкі старанна даказвалі адвеч- 
ную прыналежнасць беларусаў да 
«рускага племені», а мову лічылі не- 
самастойнай, скажонай «польскім 
уплывам». Беларускаму пісьменніку, 
калі ён хацеў выдавацца і набыць 
чытацкую аўдыторыю, заставалася 
пісаць ці па-нольску, ці па-руску. 
З часоў Кацярыны адносіны да бела- 
рускай мовы пе палепшыліся ні на 
ёту. 

Але вось з'яўляецца таленавіты 
чалавек - не з нізоў, не з вёскі, з 
«свой», з шляхты, які свядома і мэта- 
пакіравана карыстаецца «мужыцкай 
мовай». Вядома, у поглядах Дуніна- 
Марцінкевіча на беларускую культу- 
ру відавочна непаслядоўнасць, у 
творчасці дзейнічаюць дзве моўныя 
стыхіі, але ён выступіў супраць афі- 
цыйных пагардлівых адпосін да бела- 
русаў як народа, скінуў гнёт шля- 
хецкай традыцыі, адказаў на надзён- 
ную народную патрэбу ва ўласпай 
літаратуры, садзейнічаў абуджэнню 
нацыянальнай самасвядомасці. 

Па сваіх палітычных поглядах Він- 
цэнт Дунін-Марцінкевіч быў шляхец- 
кім рэвалюцыянерам ліберальнага 
крыла, і калі пачала нарастаць рэ- 
валюцыйная сітуацыя, ён зрабіў усё 
пасільнае, каб яна развівалася. Агент 
ПІ аддзялсння, пасланы вясной 1861 
года на Беларусь і Літву для высвят- 
лення аўтараў і распаўсюджвальні- 
каў супрацьурадавых пракламацый, 
дакладваў свайму кіраўніцтву, што 
вершаваную адозву «Заклік сына Ай- 
чыны да братоў-літвінаў» напісаў 
«памешчык» Дунін-Марцінкевіч. 
«Недавно этот самый Марцннкевич,-- 
працягваў агент,-- написал пройзве- 


дение на народном языке под заго- 
ловком «Гутарка старого деда», где 
показывает судьбы Литвы в стихах от 
1792 года до нынешнего времени, вы- 
казывая все прнтеснения, какие толь- 
ко могли быть на крестьян, н прнписы- 
вая всс эти притеснения правнтель- 
ству. Эти стихи уже довольно распро- 
странены и так убедительно действу- 
ют на крсстьян, что где только они 
появилнсь, то крестьяне церестали 
быть привязаннымяй к государю, ко- 
торого раньше благославлялн, й на- 


чали искать заступничества поме- 
шнков». 
Адразу трэба адзначыць, што 


агент памыляўся. Дунін-Маргінкевіч 
ве пісаў «Гутаркі», аўтарам яе быў 
Вінцэсь Каратынскі, з лес доўгі час гэ- 
та заставалася невядомым. Пэўнае 
кола людзсй, бясспрэчна, здагадвала- 
ся, хто склаў пракламацыю. Кара- 
тынскі быў сакратаром вядомага па- 
эта Уладзіслава Сыракомлі і трэба 
думаць, пе ўтаіў свой верш ад шана- 
ванага майстра, а той сябраваў з Ду- 
віным-Марцінкевічам. "Так што і 
апошні ведаў і аўтара і твор, уры- 
вак з якога варта працытаваць, каб 
уявіць, чаму злаваліся на «Гутарку» 
чыноўніцтва і жандары. 


Эй, скажыце, добры людзі, 
Што ужо на свеце будзе, 

Ці то так судзіў бог з намі 
Гінуць век пад маскалямі? 
Як пачалі ваяваці, 

Магазыны сталі браці: 

У абаз вязці ўсё збожжа, 

А народ - хоць гінь, нябожа. 
І, забраўты ўсё із хаты, 
Сталі браці у салдаты, 

Кідай жопку, дзеткі ў дому, 
Едзь ў калодцы да прыёму. 
Там лоб голяць і муштруюць, 
Б'юць, і ломяць, і катуюць, 
Глодзяць, глумяць, як скаціну 
На зарэз, без дай прычыны. 


Усе чыноўнікі збыткуюць, 
Абдзіраюць і катуюць, 

Тлумяць, крыўдзяць, разбіваюць, 
Жаліцца не пазвяляюць. 


Дзе жандар званкамі звягпе, 
То усіх ў вастрогі цягне... 

Абвінавачванне ў аўтарстве гэтых 
крамольных вершаў і сталася адной 
з црычын арыпіту Дуніна-Марцінке- 
віча ў кастрычніку 1864 года. Паў- 
станне на Беларусі і Літве было ўжо 
задушана, іцарскае самаўладдзе пра- 
водзіла чыстку мяцежных губерняў, 
разлічвалася са сваімі палігычнымі 
супярэчнікамі. Пісьменніка меліся 
схапіць раней, актыўны вышук яго 
ўладамі вёўся ўжо з лютага 1863 года, 
адс ў сваім маёнтку Люцынка пад 
Валожынам ён не жыў, і знайшлі яго 
ў мястэчку Свір. Адсюль Дуніна- 
Марцінкевіча адправілі з вартай у 
губернскі Менск і пасадзілі ў турэм- 
ны замак. 

У гэты час усе астрогі былі пе- 
рапоўнены людзьмі; для ўтрымання 
інсургентаў выкарыстоўвалі і розныя 
іншыя памяшканні, у першую чаргу 
нядаўнія каталіцкія кляштары. 
У Менску, напрыклад, такім мэтам 
служыў бернардынскі кляштар (бу- 
дынак яго ўцалеў, стаіць побач з 
плошчай Свабоды; захавалася і тур- 
ма, так званы Пішчалаўскі замак), дзе 
як лічыцца, знаходзілася пад след- 
ствам і перад ссылкай у «аддаленыя 
губерні імперыі» дачка Дуніна Мар- 
пінкевіча Каміла, удзельніца паў- 
станцкага руху. Але ніякіх даклад- 
ных сведчанняў, дзе і каго трымала 
пад вартай жандарская служба, не за- 
сталося; частку жандарскіх і паліцэй- 
скіх архіваў спалілі самі паліцэйскія 
чыны агдразу пасля Лютаўскай рэва- 
люцыі, нешта страцілася ў гады гіт- 
лераўскай акупацыі, і архіўных зве- 
стак аб вязнях менскай турмы 1863-- 
1864 гадоў маецца няшмат. Але наў- 
рад ці Камілу, якую абвінавачвалі 
як галоўную завадатарку рэвалюцый- 
вых хваляванняў у Менску, трымалі 
ў памяшканні кляштара. Хутчэй за 
ўсё яна сядзела за болей надзейнымі 
кратамі турмы, адкуль у верасні 1863 
тода яе саслалі па этапу ў Салікамск 
і куды годам пазней адправілі яе 
бацьку. 

Вінцэнту Дуніну-Марцінкевічу 
ішоў тады пяцьдзесят восьмы год. 
Век немалы, каб лёгка зносіць цяжар 
турэмнага побыту, бясконцыя допы- 
ты, сядзенне ў закратаванай каморы, 


17. Памяць пра легенды 


чаканне высылкі ў Сібір. Можна ду- 
маць, што яго пасадзілі ў тую ж тур- 
му, дзе незадоўга да таго несла паку- 
ты яго любімая дачка з нікчэмнай 
жандарскай злоснасці, З уласціва- 
га гэтаму клану садызму. 
«Палітычныя злачынцы» ўтрымоў- 
валіся ў астрогах у жудасных умо- 
вах. І ў звычайны час турэмная 
практыка Расіі вылучалася мяжовым 
самавольствам. Напрыклад, у сярэд- 
нім з кожнай сотні арыштантаў толькі 
53 асуджваліся, астатнія 47 заклю- 
чаліся пад следства без падставы, 
дарэмиа, у сілу страшэннага, абу- 
ральнага беззаконня. Па многіх гу- 
бернях колькасць бязвінна пакутую- 
чых у зстрозе людзей была значная. 
Так, у Віцебскай губерні яна складз- 
ла 74 працэнты, у Магілёўскай -- 
63, гэта значыць з кожных ста, 
кінутых у турму, 74 ці б3 чалавекі 
не мелі за сабой ніякай віны, а між 
тым, перш, чым выйсці на волю, як 
мінімум караліся розгамі -- так ска- 
заць, дзеля постраху, на ўсялякі вы- 
падак, прэвентыўна. З пачаткам паў- 
стання 1863 года міністэрства ўну- 
траных спраў ушчыльніла турму 
ўдвая - там, дзе па праекгу мусілі 
знаходзіцца 300 арыштаваных, сядзе- 
ла па б00- 800 чалавек. Душыцель 
паўстання Мураўёў прызнаваўся са 
смяшком: «Очень часто я сажаю мя- 
тежников без малейшей внны, даже 
подозрення нет; ну, в таком случае я 
всегда думаю: посндит под замком, да. 
подолее, быть может, что-нибудь дз 
отыцется. И что же вы думаете? 
Я был так счастлив, что всегда что- 
ннбудь за сидельцем-то монм и оты- 
скивал. Ну, тогда и подай его сюда». 
Паколькі мураўёўскімі «сидельцзми» 
турмы набіваліся колькі мажліва, дык 
умовы жыцця арыштантаў рабіліся 
невыноснымі. Бо ні камеры, ні лазня, 
ні кухня не маглі «абслужыць» пад- 
военую, патроеную колькасць лю- 
дзей. Цісканіна, цяжкае паветра, 
дрэнная ежа, клапы -- усё разам на- 
гадвала пекла. Наўрад ці вязням- 
інсургентам аказвалі дапамогу сваякі 
ці знаёмыя, паколькі дзейнічаў аб- 
грунтаваны страх, што такі клопат 
будзе трактавацца як спачуванне паў- 

станцам з усімі адпаведнымі выніка- 
мі. Да таго ж Дунін Марцінкевіч 
па беднасці не мсў сродкаў, каб увай- 
сці ў «недазволеныя» кантакты з 
наглядчыкамі і вартай і палспшыць 
свой быт. Так што чатырнаццаць ме- 
сяцаў у адной з камор турэмнага 
замка ў Менску сталіся для яго па- 
Кутлівымі. 

Праз закратаваныя вокны адкры- 
валіся цпазту менскія краявіды. Пад 
адхілам гары праходзіла вуліца Мя- 
міга, забудаваная ўздоўж ракі-- 
улетку мслкаводнай бы той ручай, 
У восеньскія дажджы бурлівай, а вяс- 
ной нават небяспечнай сваімі раз- 
воддзямі. Раніцай па Нямізе спяшаў- 
ся на Ніжні рынак народ (прыкладна 
на гзтым месцы стаіць Рэспубліканскі 
дом мадэляў), а на гары над рынкам 
знаходзіўся цэнтр горада -- Сабор- 
ная плошча (зараз плошча Свабоды) 
з губерцатарскім палацам, езуіцкім 
касцёлам, уніяцкай царквой св. Духа, 
ператворанай у праваслаўную царкву 
Пятра і Паўла, дамініканскім касцё- 
лам, таксама пераасвячоным у права- 
слаўную царкву. Тут, на пляцы, мя- 
сціўся двухпавярховы дом (знесены 
без дай прычыны ў 1986 годзе), які 
служыў гораду тзатрам. Думкамі сва- 
імі імкнуўся Дунін-Марцінкевіч да гэ- 
тага будынка, бо з ім былі звязаны 
надта добрыя перажыванні: тут ставі- 
ліся яго п'есы, тут сам ён іграў у 
спектаклях, тут грымелі ўдзячныя 
авацыі, тут зведаны хвіліны радасна- 
га натхнення, славы і шчасця. 

Ды і не адну толькі Саборную 
плопічу ведаў пісьменнік. У весь горад 
ён мог абыйсці з закрытымі вачыма 
і шмат у якія дамы з'явіцца жаданым 
госцем, як заходзіў раней, калі стала 
жыў у Менску да набыцця маёнтка 
Люцінка. Але і пасля пераезду ў Лю- 
цінку ўтульны Менск заставаўся для 
Дуніна-Марцінкевіча родным гора- 
дам - тут меў ён сваю хату і збіра- 
ліся да яго сябры, усё людзі тале- 
навітыя: краязнавец і літаратар Аля- 
ксандр Ельскі, мастак Ян Дамель, 
паэт ігнат Легатовіч, краязнавец Кан- 
станцін Тышкевіч, аматар розыгры- 
шаў Юры Кабылінскі і самы дарагі 
з усік -- Уладзіслаў Сыракомля. Тут 


пасябраваў пісьменнік з кампазітарам 
Станіславам Манюшкам, і той напі 
саў музыку да яго п'есы «Сялянка». 
Першымі слухачамі оперы сталі мен- 
чукі, тыя менчукі, ад якіх зараз яго 
адгароджвала сцяна турмы і варта- 
выя. Толькі няма ўжо ў Менску Ма- 
нюшкі, два гады як памёр Сыраком- 
ля. Цяжка думаць пра гэтую заўчас- 
ную смерць -- у трыццаць дзевяць га- 
доў загасіў бог свечку жыцця надзвы- 
чай таленавітага паэта. 

Тэта Сыракомля зрабіў яму ласку 
і падтрымаў «Сяляцку», а потым і 
другія выданні на беларускай мове. 
Прыемна было пачытаць сяброўскую 
ўхвалу і шчырыя парады; перад ва- 
чыма стаяць тыя артыкулы: з...галоў- 
ным повадам для цяперашняй гаворкі 
з'яўляецца першы твор -- «Вечарні- 
цы», напісзны на беларускай, або, 
дакладней, крывіцкай мове. Пекная 
гэта галіна славянскай мовы - той 
крывіцкі дыялект -- і старая! Бо гэта. 
мова нашага Літоўскага статута і за- 
канадаўства на працягу двух стагод- 
дзяў - ХХІ і ХУІІ. І пашыраная! 
Бо смела можна сказаць, што на ёй 
размаўлялі тры чвэрці даўняй Літвы, 
народ, шляхта і паны. Мова, пазбаў- 
леная пісьмавага значэння, сёння за- 
сталася толькі роднай памяткай ся- 
лянскіх хат і налічвае, наколькі 
вядома, толькі двух пісьменнікаў: ад- 
ным з іх быў незабыўнай памяці 
Ян Чачот, другі - В. Дунін-Марцін- 


кевіч... Пан Марцінкевіч, выдатна 
знаёмы з духам і самымі тонкімі 
адценнямі крывіцкай мовы, першы 


наважыўся сам ствараць у большым 
маштабе творы на нашай народнай 
гаворцы. Першы вядомы яго твор 
«Сялянка», які надрукаваны некалькі 
год назад і з поспехам ставіўся на 
сцэне ў Менску, апрача іншых, мае 
тую яшчэ вартасць, што тут аўтар 
у вуснах войта вёскі Навума Прыга- 
воркі сабраў і ўдала выкарыстаў мпо- 
ства арыгінальных і жыццёвых народ- 
ных прыказак - неацэннай важнасці 
матзрыял для рознага роду народных 
даследаванняў... Само наша няўмен- 
не чытаць па-крывіцку было прычы- 
наю, што «Сялянка» пана Марпінке- 
віча, хоць ужо цалкам распрададзе- 

ная, не атрымала ў літаратуры такога 
водгуку, які заслугоўвала». 

Мелася што прыгадаць Дуніну- 
Марцінкевічу, назіраючы горад праз 
турэмныя краты. Было аб кім пасума- 
ваць. У невядомасці заставаўся лёс 
Камілы. Ці жывая? Ці здаровая? Ці 
вернецца назад? І блізкіх прыяцеляў 
разнесла па белым свеце. З тых, што 
ўдзельнічалі ў паўстанні, наўрад ці 
каго ўжо давядзецца пабачыць. Ста- 
рое, звычнае жыццё, сходы, спрэчкі, 
выданне кші -- усё сышло дымам. 
І ўласная будучыня заставалася невя- 
домай. Пра яе лепш і не гадаць. 
Шмат хто сасланы, шмат хто пакара- 
ны смерцю, прычым вешалі тых, каго 
маглі саслаць, і высылалі тых, каго 
маглі павесіць. Мураўёўскай «Фемідзе 
як што вочы засціла; яна не разбіра- 
лася, каго і як пакараць, галоўнае, 
каб пакараць жорстка. Дунін-Марцін- 
кевіч меў з-за чаго хвалявацца. Пры 
задушзнні паўстання на Беларусі 
смяротны вырак ваеннага суда прагу- 
чаў для 128 чалавек; дзеля застра- 
швання насельніцтва. пакаранне 
здзяйснялася ў розных гарадах. Най- 
большая колькасць смяротных прысу- 
даў прыйпілася на Вільню, дзе зна- 
ходзілася штаб кватэра Мураўёва. 
У Гродне пакаралі смерцю траіх, у 
Брэсце -- дваіх, у Кобрыйе -  чацвя- 
рых, у Маваградку - траіх, у Мен- 
ску -- чацвярых і г. д. Смяротны пры- 
гавор абвяшчаўся не толькі за дзей- 
сны ўдзел у паўстанні са зброяй у 
руках. Вешалі за «публичное чтение 
и распространение возмутительных 
манифестов и подговор жителей к вос- 
станню». Калі б суд прызнаў Дуніна- 
Марцінкевіча аўтарам «Гутаркі», а 
пры вялікім жаданні гэта лёгка было 
зрабіць, дык тады дзеянні яго атрыма- 
лі б вельмі небяспечную трактоўку: 
зламыснае напісанне тэкстаў, якія 
спрыяюць супраціўленню ўладам і 
абражаюць унутраную палітыку імпе- 
рыі і асобу гасудара. Часовы палявы 
аўдытарыят, безумоўна, прызначыў 
бы вышэйшую меру. 

Зразумела, што Дунін-Марцінке- 
віч ясна ўсведамляў навіслую над 
ім небяспеку і таму адмаўляў усе 
прад'яўленыя яму абвінавачванні, 


выстаўляючы сябе няшчаснай ахвя- 
рай надумлівасці судовых органаў. 
Пра гэта сведчыць выпіска з яго су- 
довай справы: 

«Опрошенный по обвинению по- 
мецик Марцинкевич показал, что 
он решительно никакого участия в мя- 
теже не принимал и в опровержение 
возведенных на него обвинений пред- 
лагает рассмотреть все его сочинения; 
в них он старался развивать мысли о 
соединениий славян под скипетром 
русского императора; в повести для 
крестьян издания 1855 года «Гапон» 
убеждал крестьян не уклоняться от 
военной службы и представлял, что 
каждый, честно н ревностно выполня- 
юіций долг службы, может достигнуть 
хорошей будуіцности; затем прослан- 
лял правительство за заботы о восци- 
танни всех без изьятия подданных... 
Действуя таким образом в течение 
двадцати лет, он не мог измейить свой 
убеждения в последнее время. Затем 
брошюры под названием «Гуторка 
старого деда» он не сочинял и даже ни 
от косо об ней не слышал; других 
каких-либо сочинений в противопра- 
вительственном духе также не писал; 
между крестьянами не укрывался и 
вредных мыслей не распространял... 
в первых числах 1863 года он взял в 
аренду Свенцянското уезда имение 
Дубровляны... но впоследствиий име- 
ние это было секвестровано и ой с 
22 апреля 1864 года персеехал на жи- 
тельство в соседнее местечко Свирь, 
где и находился безотлучно до своего 
ареста... Возврашцаться же в свое име- 
ние Люцинка он опасался, потому что 
лица, встречавишиеся на дорогах, под- 
вергались аресту». 

Створаны  Дуніным-Марцінкеві- 
чам перад сталом следчага ідэальны 
вобраз добранамеранага падданага, 
які дваццаць гадоў дбаў аб карысці 
і славе пануючай дынастыі, зразуме- 
ла, зусім не адпавядаў рэальнасці. 
Заклікі да сялян «не ўхіляцца», 
навага да гасудара-імператара, тым 
болей услаўленне яго, усе іншыя дэ- 
кларацыі аб сваёй прыстойнай дзей- 
насці прышыты пісьменнікам да тлу- 
мачэння белымі ніткамі. Паведай мне, 
хто твае сябры,-- і я адкажу, хто ты. 

Так мог сказаць яму следчы, задаючы 
шэраг выкрывальных пытанняў. Хіба 
не вашым прыяцелем, пан Марцінке- 
віч, быў віцебскі літаратар, такі ж, 
як і вы, аматар беларускага пісьмен- 
ства, Арцём Вярыга-Дарэўскі, што ўз- 
началіў на Віцебшчыне атрад паў- 
станцаў і атрымаў за гэта восем 
гадоў катаржных работ? Ці хіба не 
вам належыць сшытак вершаў з пры- 
свячэннем «Вяльможнаму Тадэвушу 
Чудоўскаму ў знак глыбокай павагі 
гэтыя творы прысвячае аўтар»? А той 
вяльможны Чудоўскі даводзіўся блі- 
жэйшым сябрам пакаранага праз па- 
вешанне Зыгмунта Серакоўскага і 
сам арганізоўваў паўстанцаў на Ма- 
гілёўшчыне. Ці не вашым лепшым 
прыяцелем быў паэт Кандратовіч, які 
назву радавога піляхецкага герба 
«Сыракомля» зрабіў сваім псеўдані- 
мам, а сам прагнуў рэвалюцыйных 
перамен у гэтым краі не менш за 
ўзброенага інсургента? І з якімі мэ- 
тамі вы разам з Сыракомлям вандра- 
валі ў 1861 годзе па Беларусі? Можа 
перадавалі ў Кракаў «Гутарку» і зло- 
сны вершык Кандратовіча «Добрыя 
весці», напісаны ў крывавым 1848 го- 
дзе? Можа і вам, пан Марцінкевіч, 
падабаюцца наступныя радочкі, з тых 
«добрых весцяў».: 

Эй, згіне вораг, як бог нам паможа 

За нашу крыўду, за горкі наш жаль. 
Запяём песню: «Хваліць цябе божа!» 
Лягчэй будзе сэрцу, як згіне маскаль. 
Зямля ты наша, зямля ты святая, 

Радзі нам збожжа ды судзі пажаць,-- 
Не прыйдзе вораг з маскоўскага краю 
На магазын наша зерне браць! 





І чаму вы, пай Марцінкевіч, не 
сябруеце хоць бы з адным чалавекам 
прыстойным, лаяльным у адносінах 
да ўрада, а ўсё з асобамі няпэўнымі, 
падазронымі, адкрытымі ці затоенымі 
праціўнікамі існуючага ладу? І дзе 
загадаеце знайсці такую лупу, з дапа- 
могай якой магчыма адшукаць у ва- 
шых вершах і драматычных творах 
вернападланіцкія радкі? Ці вы, пан 
Марцінкевіч, лічыце такімі вершамі 
свайго «Халімона на каранацыі», на- 
сычанага, як соты мёдам, кпінамі над 
яго імператарскай вялікасцю? Герой 
ват, што з вашай волі надумаўся па- 


ехаць у Маскву, каб пабачыць на 
ўласныя мужыцкія вочы каранацыю 
манарха нашага, бессаромна кура- 
жыцца над святочнымі ўрачыстасцямі 
ў сэрцы расійскім - у Крамлі: 


Як добры царочак 
у святліцу схаваўся, 
Народ крыху сціхнуў, 
так Базыль спытаўся: 
«Што, брат Халімонка? 
дзела б пакрапіцца! 
Даўно ужо пара гарэлкі напіцца,-- 
Пойдам на старонку запас 
напі праведаць, 
цара хоць позна 
паснедаць. 


За здароўе 


Так Базыль мне кажа,-- 
я іду ахвотна, 
На яду не трэба нукаць Забалотна. 
Селі пры касцёле; 
з-за пазухі крануў 
З гарэліцай пляху, на Базыля глянуў 
Дый пацяг я дзельна - 
гарэлка ж старэнька! 
братачкі, 
цяпленька. 


Аж жывату стала, 


У вочы так 1 б'е вернападданіцтва 
з гэтага малюнка, пан Марцінкевіч. 
Мужыкі ж вашыя каля сцен Успен- 
скага сабора цягнуць з горла гарэлку, 
нібы пад плотам у роднай вёсцы. 
А далей -- болей: 


У касцёл Успення нас не дапусцілі; 
Баяліся, відна, штоб не задавілі; 

Мы там на папарці сашлі ў старону, 
Не бачылі, як цар надзяваў кароиу. 


Пасля для народа сталы там стаўлялі; 
Мы для той прычыны і ўюноў не бралі. 
Гарэлкі здаволі -- 

пій, хоць ацражыся! 
Ециі колькі ўгодна, хоць расцсражыся. 


Гэта ж чорт ведае што: каранацыя 
гасудара абмалявана, як мужыцкае 
вяселле -- без неабходнага піітэта, ды 
і наогул дурасліва, з непрыстойным 
проста-такі блюзнерствам: замсст на- 
вявання глыбокай пашаны вы, пан 
Марцінкевіч, свядома імкнуліся абу- 
дзіць скепсіс і смех у народзе. Ну, 1 
нарэшце, чаму шкадлівая, складзсиая 
лацінкай «Гутарка старога дзеда», 
такая блізкая вапай паэтычнай мане- 
ры і вашаму пазтычнаму слоўніку, 

раўеі.пеі 


быццам створана той самай рукой, 
якая напісала аб пачуццях Халімона 
на святочных урачыстасцях у Крамлі 
і аб жаданні з'яднаць усіх славян 
пад скіпетрам расійскага імператара? 
А калі і не вамі напісана, дык не- 
каму падалі вы ўзор. Верагодна, самі 
1 параілі, дапамаглі. 

Магчыма, што падобныя пытанні 
следчы і задаваў, і пісьменніку пры- 
ходзілася трымаць маску дабрадуш- 
нага, няшчаснага прасцяка, баланса- 
ваць на вастрыі праўдападобнай ма- 
ны, каб не страціць гонар, наколькі 
магчыма абараніць сябе і не даць 
следству жаданых яму зачэпак да 
другіх людзей. 

Непасрэднага ўдзелу ў паўстанні 
Дунін-Марцінкевіч не прымаў. У ат- 
радах інсургентаў пераважала мо- 
ладзь, большасць кіраўнікоў таксама 
былі людзі маладыя. Кастусь Калі- 
ноўскі меў 25 гадоў, Валеры У рублеў- 
скі-- 27, Людвік Звяждоўскі - 33, 
Генрык Дмахоўскі, вядомы скульп- 
тар, камісар Дзісенскага павета, ка- 
мандзір паўстанцкага атрада, лічыўся 
«старым», бо адлічваў 53 гады; ён за- 
гінуў у баі каля вёскі Парэчча. 

Справа, зразумела, не толькі ва 
ўзросце. Моладзь заўжды вызнача- 
ецца большым радыкалізмам. Самым 
левым рэвалюцыйным радыкалам 
лічыўся Каліноўскі. Паўстанне і ў 
Полыпчы, і на Беларусі, і на Літве 
не перамагло, паколькі яго праграма 
не вырашала сялянскага пытання. 
Памяркоўныя «чырвоныя» абмежава- 
ліся абяцаннем кожнаму беззямель- 
наму селяніну трох моргаў зямлі пры 
ўмове, калі ён падтрымае паўстанне 
зброяй. Партыю «белых» цікавіла ад- 
раджэнне Польшчы ў граніцах 1772 
года. без нацыянальнай аўтаноміі Бе- 
ларусі, Літвы і Украіны. Праграма 
Кастуся Каліноўскага прадугледжва- 
ла самастойнасць Беларусі і Літвы, 
безагаворачнае надзяленне сялян зя- 
млёй, і такім чынам перавод паўстан- 
ня ва ўсеагульную народную вайну 
супраць царызму. Паказальна, што 
Каліноўскі стварыў першую ў Расіі 
дэмакратычную газету для сялян. 
Апошні -- сёмы -- нумар яе выйшаў У 
чзрвені 1863 года, у той час, калі ўжо 


душылі паўстанне. Вось што прачы- 
таў там тагачасны вясковы жыхар: 

«Дзецюкі! 

Доўга маўчаў я, не казаў вам ні- 
чога, бо хацеў разглядзецца добра 
да разабраць, што гэта дзеецца на све- 
це, штоб ужо спавясціць вас па спра- 
вядлівасці да сказаць, як наказуе бог 
да сумленне, што нам цяпер трэба 
рабіці. Ждаць моўчкі больш ўжо ня- 
змога! Памяркуем толькі, што дума- 
юць цяпер зрабіць з иамі. Абяцаў 
нам цар зямлю. Чыноўнікі, папы да 
маскалі -- усе ў адзін голас дурылі 
нас, што цар нам шчыра думае да 
дасць волю, справядлівую волю. 
І слухалі мы цара. Казаў ён нам яшчэ 
два гады служыць паншчыну, і пан- 
шчыну мы адбывалі. Наказаў цар не- 
крута, далі мы яму і некрута, а самі 
моўчкі глядзелі, як нашых сынкоў да 
братоў на край свету пагналі. Накінуў 
нам падушнага -- плацілі мы падуш- 
нае за жывых і памёрлых, за дзяцей 
да за старцаў нядужых, плацілі мы 
земскую павіннасць да ўсялякія збо- 
ры, плацілі на пасрэдніка, на праў- 
ленне, старшынам, пісарам, акруж- 
ным, асэсарам - да бог ведае каму 
не плацілі -- да ўсё не пыталіся, куды 
йдуць нашы грошы. Усе нас крыўдзі- 
лі да ўсе абдзіралі; біў нас сільнейшы, 
крыўдзіў багатшы -- а на тое нідзе не 
было справядлівасці. Мы ўсё маўчалі 
да слухалі, усім кланяліся, за ўсё пла- 
цілі, усё цярпелі, ждучы канца, бо 
спадзяваліся справядлівай вольнасці, 
спадзяваліся, што дадуць вольную 
зямельку да ў падушным справядлі- 
вы пабор будзе. Замест таго штоб 
аддаць нашу зямельку, да якую ж 
зямельку? Гэту, што з дзядоў-пра- 
дзедаў кроўнаю працай дэесяць раз 
ўжо на яе зарабілі да заплацілі. За 
гэту зямлю цар наказуе нам чыншы 
плаціць у казначэйства. Да якія ж 
чыншы? Якія ўздумаецца пастанавіць 
чыноўнікам да судовым крывапіўцам, 
да яшчэ з кожным годам усё большыя 
да большыя. Так волі нам ужо і не 
будзе: век цэлы плаці да на век нясі 
астаткі, штоб адплаціцца палатам да 
праўленням. Падмануў жа нас цар, а 
яго служкі: папы да маскалі падвялі 
нас, як чорт добрую душу. 

Мала таго: беручы некрута навес- 
ні, казаў цар, што больш браць не 
будзе,-- мы, як тая дзяціна, і паве- 
рылі, што не будзе, а цяпер бач! -- 
ізноў цар наказуе з кажнас воласці 
пастанавіць па сто хлапцоў, што пой- 
дуць у маскалі па ахвоце, а як ахвот 
нікаў не будзе, так грамада прысу- 
дзіць, каму ісці ў некруты. Скроціўся 
хіба! -- штоб-то хто ішоў у маскалі 
па ахвоце. Так ось ужо ў другі раз 
падмануў нас цар з нпекрутам. Узяў 
пяцёх з тысячы, а цяпер давай сто 
з воласці, а ўвосень яшчэ можа дзве- 
сце або трыста захоча, бо цар са сваімі 
маскалямі не падужае мужыкоў, што 
падняліся ў Польшчы, і не падолее 
француза, што за Польшчу ўступіўся. 
У Польшчы мужыкі таксама, як і мы, 
спадзяваліся на пара да ждалі волі ад 
яго, да як пабачылі, што цар толькі 
лёстачкамі дупу выймае, а новымі 
падаткамі, нскрутамі да чыншамі 
астатнюю сарочку з іх здзерці хоча, от 
Усе разам з віламі да з косамі пайшлі 
дабівацца зямлі да праўды, а іншы і 
святой уніяцкай веры. От і дабіліся. 
Выйшаў ужо польскі маніфест. Зямля 
вольна даецца ўсім мужыкам, бо гэта 
іхняя зямля з дзядоў-прадзедаў, за 
гзту зямлю ніхто не мас адрабляць 
паншчыны і чыцшаў ніякіх мікому 
плаціць, падушнага болыш не будзе, а 
толькі падымнае, як колісь плацілі; 
некрута больш не будзе, а ўсе мужыкі, 
і паны, і мяшчане - усякі адслужыць 
З гады ў сваёй зямлі і зноў сабе воль- 
цы. Уніяцкія касцёлы, што маскалі 
забралі, аддаюцца назад упіятам, і 
хто хоча, мае права хрысціць дзяцей 
па-уніяцку да уніяцкіх ксяндзоў ісці 
да споведзі і на-старому богу маліцца, 
Як яшчз бацькі нашы маліліся. 

Но цяпер самі разбірайце: дзе 
больша праўда - чы ў польскім ма- 
ніфесце, чы ў царскім? Цар абяцаў 
даць вольнасць -- не даў. Абяцаў не 
браць некрута -- а цяпер ужо другога 
наказываес. Польскі маніфест даў зям- 
лю, не бярэ некрута, скінуў падуш- 
нае, павярнуў унію. Но, скажыце ж, 
браткі, хто нам лепш думае? Памог 
бы француз і нам, як памагае мужы- 
кам у Польшчы; дык што ж--цар 
адказвае, што ў нас мужыкі ўсім 


давольныя, іншай волі не хочуць, што 
яны любяць цара да душы, што 
шлюць яму лісты, да зносяць падаткі, 
да ахвотна плацяць чынцы, а некрута 
пастановяць колькі цару заўгодна, а 
уніі ніхто не хоча! І тут пас цар 
падманвае, скрывіць хоча праўду, 
штоб нас саўсім пагубіць. А француз 
на нас толькі ждзе: да каму ж ён 
памагаць стане, калі ў нас будзе ціха? 
А мы, хоць нам царскія служкі зня 
верылісь надта, робім усё, што яны 
нам накажуць. Такім спосабам не за- 
знаць нам волі да справядлівасці. Ме 
так думалі мужыкі ў Польшчы. Слу- 
жылі яны яму верна, як і мы, да паба- 
чыўшы, што не выслужаць нічога, ста- 
лі дабівацца і дабіліся волі. А 1 іх 
царскія служкі дурылі, як нас цяпер 
дураць: падмаўлялі, штоб слаць лісты 
да цара, перапрашаючы, да па-старо- 
му несці падаткі, да даваць нскрута, 
учылі 1 іх, як даносіць адзін на аднаго, 
як лавіць да маскалям адстанаўляць, 
да мала знайшлося такіх, што то, 
не баючыся бога ні сораму людскога, 
служаць маскалям, бо ўжо спазналі 
мужыкі царскую думку. А такіх, што 
за грошы не пабаялісь служыць во- 
рагам нашым, што не хацелі мужыкам 
зямлі да праўды на свеце да спрэчны 
былі новай вольнасці да новаму поль- 
скаму маніфссту, гэтакіх вешаюць, 
як подлых сабак, сядзібы іх апусцелі, 
пайшлі з дымам іх хаты, прапала 
марна худоба. Падумайце добра да, 
памаліўшыся богу, станьма дружна 
разам за нашую вольнасць! Нас цар 
ніц не падмане - не падвядуць ма- 
скалі: няма для іх у нашых сёлах 
ні вады, ні хлеба, для іх мы глухія 
і нямыя -- нічога не бачылі і не чулі. 
А пакуль яшчэ пара, трэба нашым 
хлопцам спяшыць з віламі да з косамі 
там, гдзе дабіваюцца волі да праўды, 
а мы, іх бацькі да жонкі нашы, сицс- 
рагчы будзем да ўведамляць, адкуль 
ца іх сягне нячыстая маскоўская 
сіла, да ад душы памагаць усялякімі 
спосабамі, дзецюкам нашым, што за 
нас пойдуць біцца. А будзе ў нас воль- 
насць, якой не было нашым дзядам 
да бацькам». 

У артыкуле гэтым, праўда, ёсць 
недакладнасці. Маніфест Часовага 

народнага, Урада, абвешчаны 22 сту 
дзеня 1863 года, ніяк не закранаў 
аднаўленне уніяцкай царквы і ні сло 
ва не казаў пра трохгадовы тэрмін 
вайсковай службы. Тут ужо Каліноў- 
скі дадаў з уласнай праграмы для 
заахвочання сялян да выступлення. 
У адрозненне ад многіх паплечці- 
каў - кіраўнікоў паўстання, ён У 
шляхту ие верыў, абмежаванасць 
апошняй яго раздражняла. Як ся- 
лянскі ідэолаг Каліноўскі трымаўся 
адназначных поглядаў: “Першай 
справай нам неабходна знішчыць 
гэтую гнілую і разбэшчаную касту, 
якую называюць дваранствам». Свае 
адносіны да шляхты ён выказаў і кі- 
раўнікам партыі «белых». «Пры пер- 
шым нашым знаёмстве, - успамінаў 
Якуб Гейштар (да арышту ўзначаль- 
ваў Аддзел кіраўніцтва правінцыямі 
Літвы),-- Каліноўскі даводзіў мне, 
што ўдзел шляхты і памешчыкаў у 
паўстанні справа не толькі нспатрэб- 
ная, але і шкодная. Народ сам зава- 
юе сабе волю і занатрабус маёмасць 
у паноў. Як ласку, ён дапускаў 
шляхту ў шэрагі паўстанцаў, але не 
Ў сваіх паветах, а толькі там, дзе 
яе це ведалі. Зрэшты, Каліноўскі 
хацеў, каб народ велікадушна дара 
ваў шляхце злачынствы мінулага, але 
казаў, што калі б яна і загінула, 
дык знайшло б яе заслужанае пака- 
ранне і радзіма нічага б зд гзтага 
не згубіла. Гэты чалавек быў, без- 
умоўна, самай выдатнай постаццю Ў 
складзе Камітэта... Я рэкамендаваў 
Каліноўскаму не прызнаваць ніякай 
розніцы паміж станамі, не настрой 
ваць супраць сябе шляхту-зсмлеўла- 
дальнікаў, лічыць іх сілай, неабход- 
най паўстанню, яго жыватворнай 
душой. Аднак ёй да канца застаўся 
прыхільнікам радыкальных поглядаў 
і, нягледзячы на ўсю сілу свайго 
патрыятызму, не здолеў узпяцца да 
бесстароннасці; тым не менш у Грод- 
не ён быў вельмі дзейным, бадай 
што, нідзс работа арганізацыі не была 
так добра наладжана. Каліноўскі 
стаўся ўзорам стойкага канспіратара; 
толькі ён адзін мог ца црацягу не- 
калькіх месяцаў, нягледзячы на раз- 
гул тзрору, працаваць у Вільні так, 


як ніхто. Ведаючы пра няспыннае 
праследаванне, ён прыходзіў да бра- 
мы дамініканскага манастыра, каб 
развітацца з тымі, каго выводзілі на 
смяротнае пакаранне...» 

Але разлікі Каліноўскага і іншых 
радыкальных рэвалюцыянераў на 
сялянскую актыўнасць не спраўд- 
ліся, бо Літоўскі камітэт у сваім 
Маніфесце не даў сялянам таго, аб 
чым яны марылі. Гэта скарыстаў цар- 
скі ўрад; у сялянскае асяроддзе ўсі- 
мі магчымымі сродкамі ўкараняліся 
чуткі, што паўстанцы маюць мэтай 
вярнуць прыгон, які адмяніў цар, і з 
тае прычыны паны схапіліся за зброю. 
Нядзіўна, што падманутыя чыноўні 
камі сяляне дапамагалі царскім вой- 
скам, наводзілі іх на схованкі ін- 
сургентаў, у зручны Момант здавалі 
апошшх ўладам. Статыстыка адзна 
час слабы ўдзел сялян у паўстанні. 
Нават у Гродзенскай губерні яны 
складалі ў атрадах толькі трэцюю 
частку. Аднак трзба мець на ўвазе 
пэўныя цяжкасці. Ва ўсіх больш- 
менш буйных мястэчках стаялі войскі, 
прымусова была арганізавана так зва- 
ная самаахова, супраць паўстанцаў 
казалі розную хлусню чыноўнікі і 
праваслаўныя светары. Посипехі япы 
мелі, пра гэта сведчыць распаўсюджа- 
пы сярод сяляя ананімпы верш: 

Возьме рублёў з дзесятак - 
Нясі пану на падагак 

А цяпер нам палягчала, 
Хоць крыху, а лепсй стала. 














Бацька цар волю даў 

І пекрута дараваў. 
Затым цяпер панам 

Не так стала па зубам. 


Трэба панства пакідаці 

І саху у рукі браці. 
Праз тос і бунты сталі, 
Што рабіць ім перасталі. 


Хочуць Польшчу аднавіць 
І зноў мужыка давіць. 
Але трасцу! не дадуць! 
Усіх як чарвей псражмуць. 


Ну-це, браткі-мужычкі, 
Возьмем іх моцна на кручкі, 
Станем бараніцца. самі, 
Будзем біць іх хоць кіямі. 


255 


Не толькі праваслаўныя папы, але 
і каталіцкія вярхі пад уціскам Му- 
раўёва звярнуліся з павучаннем да 
парафіян, заклікаючы раскаяцца і 
стаць на калені: 

«Без воли всемогуіцего Бога ни- 
чего на свете не делается. Он воз- 
вышает, он и низводит; он дает 
жизнь, он отворяет и врата смерти; 
он один управляет светом и его 
единого воле никто не в состоянии 
противнться. Должно быть, эта воля 
господня не понята нами, должно 
быть, число грехов наших превыснло 
всякую меру, если господь допустил, 
что столько бедствий, столько горя 
ниспало на край наш, взволнованный 
людьми беспорядка. 

Главное начальство края приняло 
все меры к укроцению мятежа и к 
водворению спокойствия; оно карает 
виновных в мятеже для обуздания 
восстаюццих против законной власти, 
но вместе с тем отверзает дверь к 
милосердию. Безусловно, предавай- 
тесь на волю и помилова ние высшего в 
нашем крае начальства, которому 
государь нмператор поручил обьявить 
прошение тем, которые, сложнвши 
оружие, явятся к местным властям 
и будут просить поішады. 

А потому поспешайте восполь- 
зоваться предлагаемой вам мило- 
стью; этого требует не только ваше 
и родных ваих благо, но вместе с 
тем это есть и прямая обязанность, 
которую возлагает на вас наша 
святая религия... Исполняйте затем 
святые приказания, возвраіцайтесь 
немедленно к спокойным трудам 
вседневных ваших занятий, горячо 
молитесь за нашего августейшего 
нмператора всероссийского Александ- 
ра ІІ, которому господь бог вверил 
вашу судьбу; молитесь за весь цар- 
ствуюшнй дом и за всех, которые за- 
ннмают высшне должности, дабы мы, 
по словам апостола Павла, велн 
жизнь тихую и безмятежную во вся- 
ком благочестии и чистоате...» 

Справядлівасць патрабуе адзна- 
чыць, што не ўсё духавенства за- 
клікала «молиться за весь царству- 
юций дом и вести жизнь в благо- 
честии й чистоте». За супрацьлеглыя 


выказванні сем светароў былі пака- 
раны смерцю, а сто пяцьдзесят дзе- 
вяць высланы ў аддаленыя губерні 
імперыі. Але як у такой атмасферы 
мог прымаць самастойныя жыццёва 
важныя рашэнні цёмны, непісьменны 
селянін, прагнуўшы зямлі і волі; як 
ён мог даверыцца ўчарашнім сваім 
прыгнятальнікам, якія цяпер выступі- 
лі за яго інтарэсы. Тым больш не 
мог і не хацеў, што ўрад перадаваў 
сялянам зямлю памешчыкаў -паўстан- 
цаў. І выходзіла: прасцей атрымаць 
колькі моргаў, не бунтуючы супраць 
цара, а наадварот - перадаючы ў 
рукі павятовага начальніка схоплена- 
га са зброяй пана. Нават данос на 
паўстанца аплочваўся казной. Мяма- 
ла здаралася і такіх выпадкаў, калі 
ні ў чым не павіннага пана абві- 
навачвалі ў сувязях з інсургентамі, 
каб нажыцца на разгроме яго маёнтка 
і пабольшыць свой надзел. Гістарыч- 
ную процьму паміж сялянствам і 
шляхтай праграма паўстания не 
ўлічыла, а пры абыякавасці сялян 
атрады паўстанцаў і дывізіі карнікаў 
апынуліся ў безнадзейнай няроўна- 
сці сіл і ўзбраення. 

На 11 студзеня 1863 года, гэта 
значыць да пачатку выступлення, на 
тэрыторыі Беларусі і Літвы знаходзі- 
лася вялікая колькасць царскага вой- 
ска: 1-ая кавалерыйская дывізія, 1-ая 
конна-артылерыйская брыгада, 1, 2, 
З-я пяхотныя дывізіі, 1, 2 і З-я 
палявыя артылерыйскія брыгады, а 
яшчэ З3-і і 42-і данскія казацкія 
палкі. З разгортваннем ваенных дзе- 
янняў у Віленскую ваенную акругу 
дадаткова прыбылі: лейб-гвардыі звод- 
на-казацкі полк, 1-ая і 2-ая гвар- 
дзейскія пяхотныя дывізіі, З-яя грэна- 
дзёрская дывізія, лейб-гвардыі дра- 
гунскі полк, дзевяць палкоў данскіх 
казакаў і асобныя батальёны з рэзер- 
ва: эстляндскі, лібаўскі, нараўскі, вя- 
лікалуцкі, аланецкі, валагодскі, ка- 
страмскі, сімбірскі, мурамскі, нізаў- 
скі, галіцкі, чарнігаўскі, магілёўскі, 


бранскі, крамянчугскі, смаленскі, 
палтаўскі, алексапольскі, полацкі, 
ялецкі, віцебскі, арлоўскі і іншыя. 


Вядома ж, супрацьстаяць зкспе- 
дыцыйнаму карнаму корпусу пад 140 

тысяч салдат магло толькі паспалі- 
тае рушэнне, народная армія, але 
паколькі паўстанне не набыло ўсе- 
народнага размаху, яно асудзіла сябе 
на няўдачу раней, чым пачалося. 
Застаецца толькі дзівіцца, што бая- 
выя сутычкі цягнуліся па кастрычнік 
1863 года. Бела-чырвоныя харугвы 
паўстанцкіх атрадаў амаль не мелі 
шансаў перамагчы рэгулярныя вой- 
скі. Тым не менш шматлікія партыі 
інсургентаў здолелі правесці на Бе- 
ларусі і Літве 237 баёў з царскімі 
карнікамі. 11 красавіка каля вёскі 
Новы двор Шчучынскага павета атрад 
Людвіка Нарбута вытрымаў бітву з 
салдатамі палкоўніка Цімафеева. 24 
красавіка атрады «Тапара» (Людвіка 
Звяждоўскага, былога капітана ген- 
штаба, ваеннага начальніка Магілёў- 
скага ваяводства) і Я. Жукоўскага 
напалі на Горкі. Пры падтрымцы 
студэнтаў земляробчага інстытута 
яны выбілі з Горак гарнізон, зда- 
былі зброю і грошы і рушылі далей 
па Магілёўшчыне. Меркавалася, што 
поспех барацьбы ў гэтым ваяводстве 
адгукнецца выбухам агульнарускага 
паўстання. Аднак нават тут сяляне не 
прыйшлі на падмогу і ў майскіх 
сутычках з карнікамі атрад быў рас- 
сеяны. Звяждоўскі выехаў за мяжу, 
потым узначаліў Кракаўскую паўстан- 
цкую дывізію, трапіў у палон і ў лю- 
тым 1864 года яго пакаралі смерцю. 

З чэрвеня каля мястэчка Мілавіды 
Слонімскага павета атрад інсурген- 
таў Гродзеншчыны на чале з А. Лян- 
кевічам (былым падпалкоўнікам), 
пружанскі атрад Ф. Уладака, нава- 
градскі В. Міладоўскага, ваўкавы- 
скі Г. Стравінскага, слонімскі Ф. Юн- 
дзіла выйгралі бой з пяццю ротамі 
салдат. Карнікі страцілі 240 чалавек. 
13 чэрвеня паўстанцы Ф. Уладака 
і Я. Ваньковіча сышліся ў бітве з 
салдатамі і казакамі каля вёскі Новыя 
Пяскі Бярозаўскага павета. Праз два 
дні атрады А. Духінскага і В. Уру- 
блеўскага перамаглі падраздзяленні 
карнікаў на Пружаншчыне. 1 верасня 
1863 года каля вёскі Баруны Ашмян- 
скага павета атрад З. Мінейкі пад 
час працяглага бою нанёс царскім 
войскам адчувальны ўрон. 


Але колькасная перавага давала 
верх душыцелям паўстання. 21 краса- 
віка каля вёскі Азярцы на Случчыне 
быў разбіты атрад паўстанцаў У ладзі- 
міра Машзўскага. 28 красавіка ў баі 
каля вёскі Пятровічы пацярпелі пара- 
жэнне менскія інсургенты Антона 
Трусава. Некалькі баёў выйграў коб- 
рынскі атрад на чале з Рамуальдам 
Траўгутам. У ліпені ён разам з брэ- 
сцкімі паўстанцамі Яна Ваньковіча 
зрабіў рэйд на Піншчыну, але 
беспаспяхова. 28 мая атрад Вінцэнта 
Козела стаўся пераможаны каля вёскі 
Уладыкі на Вілейшчыне. Тут загінула 
100 паўстанцаў. Пра некаторыя па- 
дзеі 1863 года красамоўна напісаў 
Янка Лучына ў нарысе «З крывавых 
дзён». Каб не спрошчваць пераказам 
прыгожае пісьмо таленавітага пісь- 
менніка, прывядзём иекалькі вытры- 
мак у арыгінале: 

«Не хочучы ідзалізаваць факты, я 
мушу тут дадаць, што колькасць асоб, 
выдаваных у рукі ўлад, проста змен- 
шылася, калі паменіпала за гэта ўзна- 
гарода. Урад, а дакладней самаўлад- 
ны Мураўёў-вешальнік, назначыў за 
кожнага дастаўленага паўстанца на- 
пачатку пяць рублёў, а затым тры 
рублі і ўрэшце знізіў аплату да сумы 
ў два польскіх злоты. Таму спярша 
кінуліся на такі лёгкі шлях даходу 
і хапання па дарогах, нават па хатах, 
усякага, хто здаваўся падазроным, 
хоць на гэтае падозранне не было 
ніякіх падстаў. Здарылася нават та- 
кое, што, не ведаючы, з кім маюць 
справу, мужыкі ў Магілёўскай губер- 
ні злавілі на дарозе князя Крапот- 
кіна, які вяртаўся дамоў, і даставілі 
яго губернатару... 

У Ігуменскім павеце, даўнейшым 
Мінскім ваяводстве, на дваццатай 
вярсце ад мястэчка Ігумена ляжыць 
вёска Юравічы. За гэтай вёскай цяг- 
нуцца вялікія яловыя лясы, поўныя 
дзікіх звяроў і птушак. У гэтых лясах 
была галоўная пазіцыя партызан Мін- 
скага ваяводства. Гэта быў зборны 
пункт, да якога з усіх бакоў павінны 
былі сыходзіцца дробныя групы і там 
арганізоўвацца, каб у баявым парад- 
ку выступіць на абарону айчыны. 
З усіх ваколіц ваяводства сабралася 

болей за дзевяцьсот добра ўзброеных 
воінаў. Камандзірам над імі Нацыя- 
нальны камітэт паставіў Баляслава 
Свептарэцкага... Дзесятага мая, а 
другой гадзіне па паўдні, у двух кі- 
ламетрах ад вёскі Юравічы распача- 
лася бітва, якая цягнулася да сямі 
гадзін вечара. Каля дарогі, што ідзе 
праз яловы лес з Юравіч да Мікуліч, 
пад прыкрыццём лссу паўкругам па- 
строіўся партызанскі атрад. Калі 
разведка данесла генералу Забалоц- 
каму, што паўстапцы стаяць лагерам 
пад Юравічамі, ён выслаў чатыры 
батальёны пяхоты і чатыры сотні 
казакаў па дарозе, што вяла з Юравіч 
да Мікуліч. Казакі ішлі цаперадзе і 
пры першым залпе кінуліся назад, 
пакінуўшы больш дзесяці забітых на 
полі бою, пяхота ж вагалася, ці ісці 
ў глыбіню лесу. Тады адзін з афі 
цэраў, стаўшы наперадзе атрада, па- 
вёў яго ў атаку. Той афіцэр першы 
ўпаў ад кулі, а за імамаль ці не ўвесь 
атрад. А хто застаўся, кіцуўся назад. 
Тады ў бой устуніла большая коль- 
касць салдат. Завязаўся крывавы 
бой, і паўстанцы вымушаны былі ад- 
ступіць. Раненых і забітых з боку 
паўстанцаў было дваццапь чатыры, у 
праціўніка знішчаны амаль дзве 
роты... 

Імкнучыся ўпічэнт знішчыць групу 
Свентарэцкага і пазбавіць яе надзеі 
хоць дзе-небудзь схавацца, улады 
выкарыстоўвалі самыя разпастайныя 
сродкі. Напрыклад, загадвалі сяля- 
нам высякаць у лясах так званыя 
прасекі, гэта значыць дарогі па пра- 
мой лініі шырынёю на дваццаць мет 
раў. Ссечаныя дрэвы адразу ж выво- 
зілі за межы лесу, каб аблегчыць 
рух войску. У гупічарах каля дарог 
абсякаліся галіны, якія раслі нізка, 
каб ніводзін паўстанпкі ўцякач не мог 
схавацца ад вачэй сваіх праследнікаў. 
Ад таго, што лясы заставаліся адзі- 
ным сховам для партызанаў, іх пачалі 
падпальваць у розных месцах, каб, як 
гаварылі, выкурыць з іх палякаў. 
Палаючыя пясы ўяўлялі сабою пры- 
гожы малюнак. Цзлыя ваколіцы ўсці- 
лаліся такім густым дымам, што нават 
сонца, пранікаючы праз яго тоўшчу, 
здавалася, набірае чырвоныя колеры. 


Незалежна ад перашкод, якія ста- 
віліся царскім войскам на кожипым 
кроку, Ляскоўскі, маючы давераны 
яму атрад партызанаў, удала абмінаў 
пятнаццаць тысяч салдат і казакаў 1 
здолеў пранесці яго бсз аніякай су- 
стрэчы з небяспекаю. Калі партызапы 
назаўтра пасля юравіцкай бітвы, блу- 
каючы па лесе, здаралася, блудзілі ў 
зарасніках, Ляскоўскі загадаў усім 
несці ў руках запаленыя стэарынавыя 
свечкі, каб прасцей адзін аднаго маглі 
бачыць. Гэтая працэсія людзей з запа- 
ленымі свечкамі, якая цягнулася на 
фоне цёмнага бору, утварала дзіўна 
арыгінальны, дантаўскі амаль вобраз. 
Толькі не было каму дзівіцца, бо ўсіх 
вярздзіла адзіная думка пра нядаўні 
бой 1 пра тое, як быць далей. 

Праз колькі дзён паўстанцы вый- 
шлі на дарогу паміж ігуменам і зё- 
скаю Дамавіцкіх і тут затрымалі гене- 
рала Грунта з суправаджальным 
эскортам казакаў. Генерал, прыведзе- 
ны ў паўстанцкі лагер, мусіў прысяг- 
нуць, што иіколі супраць іх ваяваць 
не будзе. Пасля гэтага яго адпусцілі. 
І сапраўды, слова ён стрымаў, бо ад 
разу ж падаў у адстаўку і высхаў 
на сваю радзіму... У жніўні Ляскоў 
скі з малою жменькаю паўстанцаў 
пакінуў Літву, а астатнія таварысы, 
не хочучы падзяляць яго далейпіы 
лёс, або вярнуліся дахаты і былі ары- 
штаваны, або бадзяліся па лясах пі 
пад чужым імем сталі фурмапамі, 
лёкаямі і іншымі службоўцамі. Так 
скончылася паўстанне, якое працяг- 
валася ў Мінскім ваяводстве чатыры 
месяцы. Ахінула яно пакрывалам жа- 
лобы амаль усе піляхецкія дамы, бо 
не было сям'і, якая не аплаквала б 
хоць аднаго з сваіх членаў, што за- 
гінуў у паўстанні, быў пасаджаны ў 
турму, пакутаваў сярод ільдоў Сі 
біры ці ў капальнях Урала». 

У жніўні -- верасні 1863 года ўзбро- 
енае паўстанне было задушана цал- 
кам, некаторым атрадам удалося пра- 
біцца ў Польшчу, дзе яны працягвалі 
змаганне. Зімой 1864 года жапдарс- 
кая служба выкрыла рэвалюпыйную 
арганізацыю па Гродзеншчыне. Арыш- 
таваны паліцыяй сувязны Вітальд 
Парфіяновіч выдаў мураўёўскім ка- 

там віленскі адрас Кастуся Каліноў 
скага. Асуджаны ваенным судом на 
смерць, правадыр паўстання напісаў 
у турме сваё вядомае «Пісьмо з-пад 
шыбеніцы» -- развітальнае слова да 
беларускага народа. Да «Пісьма» ён 
дадаў верш, першыя чатыры радочкі 
якога лірычныя -- прысвечаны нявес- 
це, Марылі Ямант: 
Марыська чарнаброва, галубка мая, 
Дзе ж падзелася шчасце 
і ясна доля твая? 
Усе прайшло як бы не бывала, 
Адна стратна горыч 
У грудзях застала. 

Марыля, разам з сям'ёй, пайшла 
та этапу ў сібірскую ссылку. 22 сака- 
віка 1864 года смяротны прысуд Ка- 
ліноўскаму быў выкананы, як паведа- 
мляла віленская жандармерыя свай- 
му шэфу і начальніку ІІІ аддзялення 
князю Далгарукаму, «в 10 часов утра 
на Торговой плошцади в Вильце при 
многочисленном стеченни народа». На 
гэтай жа плошчы некалькімі месяцамі 
рапей царскія каты надзелі пятлю на 
Зыгмунта Серакоўскага, блізкага 
сябра Каліноўскага, выдатнага рзва- 
люцыянера, ваеннага начальніка на 
Літве. (Зараз тут знаходзіцца памят- 
пая пліта, на якой увекавечаны імёны 
правадыроў паўстання 1863 года.) 
Пахавалі Кастуся Каліноўскага тай- 
на ўначы на Замкавай гары, там дзе 
ўзносіцца старадаўняя вежа ТГеды- 
міна. Дакладнас месца апошняга пры- 
тулку гэтага мужнага чалавека заста- 
ецца невядомым, бо паліцыя магілы 
інсургентаў зроўпівала з зямлёй. Але 
кожны, каму дарагая памяць аб зма- 
гарах за волю, падымаецца на Зам- 
кавую гару, каб аддаць доўг пашаны 
героям барацьбы. 

Смерць у баях б тысяч паўстан- 
цаў, шыбеніцы, катарга амаль для 
тысячы ўдзельнікаў баёў, высылка 
каля 13 тысяч чалавек у Сібір і 
аддаленыя губерні імперыі, непа- 
збежная хваля эміграцыі, што адняло 
найбольш свядомую і мужную частку 
народу, спаленыя і секвестраваныя 
маёнткі, арышты і штрафы нарадзілі 
страх і маладушша ў шырокім ася- 
роддзі людзей без розніцы саслоўнага 
паходжання. Яшчэ ў ліпені 1863 года 


асобы шляхетнага стану пачалі пад 
прымусам падпісваць вернападдан- 
ніцкія адрасы наступнага зместу: 

«Бсеавгустейший монарх! Смуты 
рёволюцни вовлекли многих из дво- 
рян Виленской (ці: Магілёўскай, Мен- 
скай, Гродзенскай, Віцебскай -- 
К. Т.) губерний к нарушению верно- 
подданнической присяги вашему ийм- 
ператорскому величеству. Отвергая 
действия революционной партий, по 
причине которой от нескольких ме- 
сяцев земля наша обагряется кро- 
выю по большей части напрасных 
жертв, чистосердечно и гласно про- 
сим тебя, государь, считать нас вер- 
ноподданными твойми, заявляя при 
сем, что мы, составляя одно целое 
и нераздельное с Россиею, остаемся 
навсегда верноцодданными тноймн, 
вверяя судьбу дворянства, августей- 
ший монарх, твоему пеограннченному 
мнлосердию». 

Подпісы пад такімі адрасамі збі- 
раліся ўсё лета і восень, і баявыя 
поспехі карнікаў адбіваліся на коль- 
касці сцішанай шляхты. У Віленскай 
губерпі ў ліпені падпісалася 235 ча- 
лавек, а на кастрычнік шляхецкіх 
подпісаў стала ўжо 3900. Тое ж назі- 
ралася і ў іншых губернях. 

Пакуль Дунін-Марцінкевіч сядзеў 
У менскай турме, Мураўёва, адорана- 
га за рашучае задушэнне паўстання 
графскім тытулам, змяніў «мякчэй- 
шы» генералгубернатар Каўфман. 
Але фармальная змена высокіх чы- 
ноўнікаў мала што змяніла ў рэча- 
існасці. Судовыя праследаванні 
ўдзельнікаў паўстання і западозра- 
ных у спачуванні працягваліся да 
1868 года, пакуль іх не спыніў новы 
генерал-губернатар Патапаў. Цяжар 
тых ганенняў спаўна адчуў на сабе 
Дунін-Марцінкевіч -- і ў турме, 1 аса- 
бліва ад кручкатвораў, якія вялі яго 
справу. Нездарма ў «Пінскай шлях- 
це» ён пісаў: 

Гдзе унадзіцца юрыста, 

Вымеце хату дачыста. 

Такіх дзіваў нагаворыць, 

Такіх многа кручкоў натворыць, 
Што, пачасаўшы затылак, 

На рассупоніці памылак. 

Не дасі,-- цябе замучыць. 

Добра стара казка вучыць: 
Дзярэ каза ў лесе лазу, 
Воўк дзярэ ў лесе казу, 
А ваўка -- мужык Іван, 
А Івана - ясны цан, 
Пана ўжо дзярэ юрыста, 
А юрысту -- д'яблаў трыста! 
«Трыста д'яблаў» дралі і тых мен- 
скіх юрыстаў, якія падпісвалі абві- 
навачванні і вызначалі меру пака- 
рання самому пісьменніку. Дакумен- 
ты яго судовай справы захаваліся і 
даюць поўнае ўяўленне аб тагачаснай 
юстыцыі. Ніжэй будзе змешчаны ў 
якасці прыкладу адзін з іх, але па- 
пярздне трэба заўважыць, што поруч 
з юрыдычным гвалтам супраць «запа- 
дозраных» ішоў і духоўны, ідэалагіч- 
ны, так сказаць стратэгічнага напрам- 
ку гвалт. Пачынаючы з 1863 года 
прыняў жорсткія формы наступ на ка- 
таліцкую царкву і рэшткі уніяцкай. 
Касцёлы пад наглядам вайсковых ка- 
манд ператвараліся ў праваслаўныя 
храмы. І па сённяшні дзень заста- 
ліся сведчаннем таго перахрышчання 
былыя касцёльныя будынкі, на даху 
якіх штучна нарошчаны купал. Ся- 
лянства прыводзілася пад апеку ру- 
скай праваслаўнай царквы, «падазро- 
ную» шляхту прыціскалі штрафамі. 
Вось, як Дуніна-Марцінкевіча: 
«Рапорт 
По следствейному делу, пройз- 
веденному о помецике нмения Лю- 
цинки Минского уезда, коллежском 
регистраторе Викентии Марцинкевн- 
че, 56 лет, веройсповедания римско- 
католического, оказалось, что он под- 
вергся обвинению в распространений 
вредных для правительства идей меж- 
ду простолюдинами, в подозритель- 
ных разьездах по разным губерниям, 
в пересылке из Вильно в 1861 году 
своему семейству чрез проживаюцего 
вблизи его имения Люцинки еврея 
Шевеля Лейнора пакета с подозри- 
тельными веіцами и сообіцении сведе- 
ний о пройсходяцих в крае беспо- 
рядках, в изданий пред началом 
мятежа возмутительного сочинения 
на простонародном языке под загла- 
вием «Гуторка старого деда» н в до- 
пушцений в имейнии своем сбориіца 
разных лиц. Хотя помешцик Мар- 


цинкевич в обвинениях сих не при- 
знался и пройзведенным исследова- 
нием не обнаружено юриднческих 
доказательств к изобличению, но при- 
нимая во внимание, что в имении 
Марцинкевича Люцинке при обыске 
найдены одна печатная и две лито- 
тграфические молитвы за Ойчизну, из- 
данные без цензуры, что из семей- 
ства Марцинкевича жена его Мария н 
дочери Камилия и Цезарина прини- 
маля деятельное участие в бывших 
демонстрациях и пении запреіценных 
гимнов, а последняя, кроме того, 
носила конфедератку, и из них по 
обвинениям сим: Мария Марцинкевич 
состоит под следствием, и дела о ней 
представлены предместнику вашего 
превосходительства Виленскою 
следственною комиссиею 18 декабря 
прошлого года за Лё 2433 и 12 апре- 
ля сего года за Хе 580... 

Хотя помешцик Викентий Марцин- 
кевич по обвинениям сим подлежал 
бы выселению из здеішнего края, но, 
снисходя, к преклонным его летам, 
я полагал бы: его, Марцинкевича, 
рставить на месте жительства, с 
отдачею на поручительство н с уч- 
реждением за ннм полицейского над- 
зора, а с примадлежаіцего ему име- 
ния взыскать усиленный 10-про- 
центный сбор...» 

Вось так: юрыдычных доказаў да 
выкрывання не знойдзена, але ўзмоц- 
нены збор узяць. Хутка прыйшло і 
рашэнне Часовага палявога аўдыта- 
рыята: «Помешцика Марцннкевича., на 
основании ... правило порядке наложе- 
ния взысканий на мятежников и их 
соучастников... подвергнуть денеж- 
ному штрафу, взыскав с имения его, 
как за него самого, так и за жену 


его, участвовавшую в демонстра- 
циях... уснленный 30-процентный 
сбор». 


Узмоцнены 10-працэнтны збор уз- 
мацніўся ўтрая. Сапраўды, «гдзе ўна- 
дзіцца юрыста -- вымеце хату дачы- 
ста». Зняволенне цягнулася 15 ме- 
сяцаў, і за той час прымалася сотні 
такіх рашэнняў адносна таварышаў 
па камеры. Як гэта было асзнсаваць 
пісьменніку, камедыёграфу? Няма 
сумнення, што знакамітую «Пінскую 

шляхту» Дунін-Марцінкевіч напісаў у 
турме. Раней, чым п'еса лягла на 
паперу ўжо за пісьмовым сталом у 
маёнтку Люцынка, яна ўся складала- 
ся ў розуме на нарах астрога. 
Пісьменнік выйшаў з менскага турэм- 
нага замка 5 снежня 1865 года і па- 
ехаў у Люцынку пад «строгі гласны 
нагляд» паліцыі. Тут ён і стварыў 
злую сатыру на царскае чыноўніцтва 
і такім чынам на ўсю існуючую 
сістэму. Вядома, п'еса не магла быць 
дапушчана да пастаноўкі і публіка- 
цыі. Нават праз дваццаць гадоў пасля 
напісання, у 1889 годзе, калі выдаўца 
«Календаря Северо-Западного края» 
М. Доўнар-Запольскі звярнуўся да 
цэнзуры за дазволам надрукаваць 
«Пінскую шляхту» на яго старонках, 
віленскі генерал-губернатар, які раз- 
глядаў рукапісы, палічыў неабход- 
ным катэгарычна адмовіць: «По мое- 
му мнению, подобное произведение, 
в коем в непрнглядном свете выстав- 
ляется личность додлжностного лица, 
станового пристава, который к этому 
везде называется «найяснейшая коро- 
на», вряд ли удобно помеіцать в ка- 
ком либо изданий, а в особенности 
втаком, как календарь, который пред- 
назначается для распространения 
в среде населения». Упершыню ка- 
медыю «Пінская шляхта» апублікава- 
ла газета «Вольная Беларусь» у 1918 
годзе. Дарэчы, сатыра «Халімон на 
каранацыі» дайшла да чытача толькі 
ў 1946 годзе, амаль праз сто гадоў 
пасля напісання. 

З твораў Дуніна-Марцінкевіча па- 
сляпаўстанцкай пары вядомы дзве 
п'есы - «Пінская шляхта» і «Залё- 
ты», але напісана ім было іпмат, хоць 
і складаў ён, як гаворыцца, для сябе, 
бо на «простанароднай» мове тады 
друкаваць не дазвалялі, каб мужык не 
заахвоціўся да чытання і не памен- 
шыўся русіфікатарскі ўціск на свядо- 
масць. Беларускі пісьменнік Ядві- 
гін Ш. (Антон Лявіцкі), які падлет- 


кам жыў у Марцінкевіча і вучыўся: 


ў яго прыватнай школцы, прыгадваў 
потым у «Лістах з дарогі»: «Памятаю 
і вялікі куфар, куды хаваў ён сваё 
пісанне, паўнюсенькі быў, але мала 
выйшла гэтага пісання адтуль у свет: 


па смерці Марцінкевіча стары дом 
згарэў, пайшла з дымам і большая 
палова працы гэтага заслужанага для 
нашай бацькаўшчыны чалавека». Ба- 
гата адняў гэты пажар... 

Згараюць рукапісы, якія даводзіц- 
ца дзесяцігоддзямі трымаць у куфры. 
А калі не згараюць, дык губляюцца, 
як згубіліся ў нетрах чыноўніцкіх 
устаноў “«Скрыпіца беларуская» 
Францішка Багушэвіча ці паэмы Янкі 
Лучыны. А калі і не згаралі, дык на 
тыя часы мала хто мог іх чытаць: 
у гарадах беларускага насельніцтва 
было 13 працэнтаў, а пісьменныя не 
мелі дзе набыць грамату на роднай 
мове -- не існавала аніводнай бела- 
рускай школы з прычыны татальнай 
русіфікацыі асветы, што здзяйсняў 
царызм пасля 1864 года з яшчэ боль- 
шай жорсткасцю, чым да паўстання. 
Друк перыядычны выходзіў таксама 
па-руску ці па-польску, беларускае 
слова трапляла туды вельмі рэдка. 
Што з. гэтага можа стацца, чым 
такая асвета пагражае, адзначыў 
Францішак Багушэвіч трапным лі- 
таратурным вобразам у прадмове да 
«Дудкі беларускай»: 

“...Шмат было такіх народаў, што 
страцілі наперш мову сваю, так як 
той чалавек прад скананнем, катора- 
му мову займе, а потым і зусім замёр- 
лі. Не пакідайце ж мовы нашай бе- 
ларускай, каб не ўмёрлі!» 

Сам Францішак Багушэвіч тры- 
маўся роднай мовы да скону, і дзя- 
куючы той яго адданасці мы сёння з 
дзяцінства ведаем ягоныя вершы «Бог 
не роўна дзеле», «Дурны мужык як 
варона», паэмы і апавяданні. Але 
цяжка яму жылося, нават у роднай 
сям'і не меў ён паразумення наконт 
«простанароднай мовы». Сумныя ў 
яго бывалі настроі пад канец веку, аб 
чым засведчыў паэт аднойчы каро- 
ценькім вершам: 


Вецер дзьме і вые, 

Што аж мыслі рвуцца. 
Змаўклі песні тыя, 

Што іграў на дудцы. 
Раз яшчэ зайграю 

У астатняй хвілі 

Для тых, іито жаль маю, 
Што мяне забылі... 

Не ўсе забылі, ды і пры жыцці 


шмат хто Багушэвіча шанаваў, як 
Адам Гурыновіч, таленавіты ды, на 
жаль, рана памёршы паэт: 





Дзякуй табе, браце, Бурачок Мацею, 
За тое, што ў сэрцы збудзіў надзею, 
Што між братоў нашых 

знаходзяцца. людзі 
З кахаючым сэрцам і баляшчай грудзяй. 


Творчасць Францішка Багушэві- 
ча, таксама як і Янкі Лучыны, Адама 
Гурыновіча, Каруся Каганца (Казімі- 
ра Кастравіцкага), Алаізы Пашкевіч 
распачала культурнае Адраджэнне на 
Беларусі, якое ў наступным, нашым, 
ХХ стагоддзі займела ўжо выдатныя 
асобы Янкі Купалы, Максіма Багда- 
новіча, Якуба Коласа, Максіма Га- 
рэцкага, Алеся Гаруна, Кузьмы Чор- 
нага, Ларысы Геніюш і мноства іншых 
таленавітых пісьменнікаў, што пімат 
зрабілі, каб вярнуць родпаму народу 
высокую чалавечую годнасць людзей. 
Аднак лёс быў жорсткі да іх. Амаль 





усе яны сталі ахвярамі тэрору Ў 
трыццатыя гады, іх імёны знаходзім 
мы сёння ў шматмільёнцых спісах 
пакутнікаў сталінскага генацыду. 
Адны загінулі ў сібірскіх лагерах 
ад рабскай працы, другія пасля 
«апрацоўкі» бойламі ў нкусаўскіх 
катоўнях атрымалі «дзве кулі» ў Ку- 
рапатах, Дзесяцігоддзямі высакарод- 
ную дзейнасць гэтых таленавітых лю- 
дзей, іх творчасць, жыццё, трагічную 
смерць замоўчвалі, памяць пра іх 
выпальвалі, творы ліквідавалі Плана. 
мернае вынішчэнне абрынулася на 
саму беларускую культуру, мову, 
гістарычную свядомасць. Духоўнае 
кастрышча засталося на нашай зямлі 
пасля д'ябальскай работы, што ўдар- 
нымі тэмпамі выконвалі сталінскія 
хаўрусцікі -- шматлікія палітычныя 
злачынцы сумесна з карнымі орга- 
намі сацыялістычнай дзяржавы. 

Але тыя жахлівыя часы, тая кры 
вавая старанка нашай гісторыі патра 
буе асобнай размовы... 

стагоддзямі, будзь гэта асветнік Сімяон Полацкі, ці падзыіжвік Сымон Будны, 
ні змагар супраць уніі Афанасій Філіповіч. 

Алрасусцца масаваму чытачу 


0503020903- 110 


ранах індан ББК 63.26 
м зоб(оз)- 99 зав) 


Научно-популярное нздание 


ТАРАСОВ Константин Иванович 
ПАМЯТЬ О ЛЕГЕНДАХ 
Белорусской старины голоса и лица 


Минск, издательство «Полымя» 
На белорусском языке 


Навукова-папулярнае выданне 
ТАРАСАЎ Канстанцін Іванавіч 


ПАМЯЦЬ ПРА ЛЕГЕНДЫ 
Постаці беларускай мінуўшчыны 


Загадчыца рэдакцыі Л. І. КРУГЛОВА 
Рэдактар В. 1, ДРОЗД 
Мастацкі рэдактар І А. ДЗЯМКОЎСКІ 
Тэхнічны рэдактар М. А. ШАБАЛІНСКАЯ 
Карэктары Г. В. АЛЕШКА, Я. А. ЛУКОШКА, 
Л. М. СЦЯПАНАВА 


ІБ лё 680 


Здадзена ў набор 20.02.90. Падпісана да друку 07.09 90 «Фармат 
70х 100!1/:; Папера мелаваная. Гарнітура кулдрашэўская энцыклапедыч- 
ная. Афсегны друк. Ум. друк. арк. 21,28. Ум. фарб. адб. 41,28. Ул -выд 
арк. 24.02 Тыраж 1000 экз. Выд. Лё 6727. Зак. 415. Цана 2 р. 80 к. 


Выдавецтва «Полымя» Дзяржаўнага камітэта Беларускай ССР па дру- 
ку. 220600, Мітск, пр. Машэрава, 11 


Набрана на Мінскім ордэна ірацоўнага Чырвонага Сцяга паліграф- 
камбінаце МВПА імя Я Коласа. 220005, Мінск, Чырвопая, 23. 
М інская фабрыка каляровага друку. 220115, Мінск, Каржанеўскага, 20. 

